

قال رسول الله ﷺ: مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ
(صحيح البخاري ١٦١١ رقم: ٧١، صحيح مسلم ٣٣٣١١ رقم: ١٠٣٧)

کتاب التَّوَاذِلِ

منتخب فتاویٰ

مولانا مفتی محمد سلمان منصور پوری

نائب مفتی و استاذ حدیث جامعہ قاسمیہ مدرسہ شامی مراد آباد

ترتیب و تحقیق

مفتی محمد ابراہیم قاسمی غازی آبادی

دارالاشاعت

اردو بازار ایم اے جناح روڈ ۰ کراچی پاکستان



قال رسول الله ﷺ: مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ
(صحیح البخاری ۱۶۱۱ رقم: ۷۱، صحیح مسلم ۳۳۳۱ رقم: ۱۰۳۷)

کتاب التوازی

جلد ثانی عاشر
کتاب الوکالہ - تا - کتاب الغصب

منتخب فتاویٰ: مولانا مفتی محمد سلمان منصور پوری
نائب مفتی و استاذ حدیث جامعہ قاسمیہ مدرسہ شاہی مراد آباد

ترتیب و تحقیق: مفتی محمد ابراہیم قاسمی غازی آبادی

دارالاشاعت

اردو بازار، ایم اے جناح روڈ، کراچی پاکستان

الحمد للہ پاکستان میں حضرت مرتب مدظلہم کی اجازت سے طبع شدہ
تنبیہ: یہ کتاب مرتب کی اجازت کے بغیر ہرگز شائع نہ کی جائے۔

297-35
س 89 ک
143953
131951
جلد 12

باہتمام : خلیل اشرف عثمانی
طباعت : جون 2016ء
صفحات : 640 جلد (12)

﴿..... ملنے کے پتے﴾

ادارۃ المعارف جامعہ دارالعلوم کراچی
ادارۃ اسلامیات ۱۹۰۔ انارکلی و (مال روٹی) لاہور و اردو بازار کراچی
مکتبہ معارف القرآن جامعہ دارالعلوم کراچی
مکتبہ سید احمد شہید اردو بازار لاہور
بیت القرآن اردو بازار کراچی
مکتبہ اسلامیہ امین پور بازار۔ فیصل آباد
بیت القلم اردو بازار کراچی
کتب خانہ رشیدیہ۔ مدینہ مارکیٹ راجہ بازار راولپنڈی

﴿انگلینڈ میں ملنے کے پتے﴾

ISLAMIC BOOKS CENTRE
119-121, HALLI WELL ROAD
BOLTON BL 3NE, U.K.

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

﴿امریکہ میں ملنے کے پتے﴾

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A.

بِسْمِ اللّٰهِ الرَّحْمٰنِ الرَّحِیْمِ



مسائل کی پوچھتاچھ

قَالَ اللّٰهُ تَبَارَكَ وَتَعَالَى:

فَسُئِلُوا أَهْلَ الذِّكْرِ إِنْ كُنْتُمْ لَا تَعْلَمُونَ ○

[الأنبياء: ۷]

ترجمہ: پس پوچھ لو جانکار لوگوں سے اگر تم نہ جانتے ہو۔



قَالَ رَسُولُ اللّٰهِ ﷺ:

إِنَّمَا شِفَاءُ الْعِيِّ السُّوَالُ.

(سنن أبي داؤد ۴۹۱۱ رقم: ۲۳۶، سنن ابن ماجه ۴۳۱۱ رقم: ۵۷۲)

ترجمہ: عاجز (ناواقف) شخص کے لئے اطمینان قلب کا ذریعہ

(معتبر اور جانکار لوگوں سے مسئلہ کے بارے میں) سوال کر لینا ہے۔



سوال کی پوچھتاچھ

9000/12
تعلیمی

اجمالی فہرست

کتاب الوکالت

□ وکالت کے مسائل ۳۱-۴۳

کتاب الدعویٰ والقضاء

□ دعویٰ سے متعلق مسائل ۴۴-۵۳

□ قضاء قاضی سے متعلق مسائل ۵۴-۶۴

کتاب الشركة والمضاربة

□ شرکت و مضاربت ۶۳-۱۲۴

کتاب الودیعة

□ امانت و ودیعت ۱۲۵-۱۲۸

کتاب الہبة

□ ہبہ اور ہدیہ کے احکام ۱۲۹-۲۵۰

کتاب الاجارة

□ اجارہ کے مسائل ۲۵۲-۲۹۶

□ مکان و دوکان کی کرایہ داری ۲۹۷-۳۲۵

- دلالی اور کمیشن کے مسائل ۳۹۸-۳۲۶
- قفیز طحان اور اس کی نظائر کا حکم ۴۰۳-۳۹۹
- سفحہ اور ہنڈی کے مسائل ۴۱۲-۴۰۴
- جانوروں کو پال پر دینا ۴۲۲-۴۱۳
- اجرت علی الطاعت کے مسائل ۴۲۵-۴۲۳
- قرآن خوانی اور تلاوت پر اجرت ۴۲۷-۴۲۶
- تعویذ اور جھاڑ پھونک پر اجرت ۴۵۲-۴۴۸
- نکاح خوانی کی اجرت ۴۵۹-۴۵۳
- اجارہ فاسدہ و مکروہہ ۴۷۶-۴۶۰
- معاصی اور تعاون علی المعصیت پر اجرت ۵۰۰-۴۷۷
- جائز و ناجائز ملازمت ۵۳۰-۵۰۱
- مزارعت ۵۴۶-۵۳۱

کتاب الغصب

- غصب سے متعلق مسائل ۶۱۴-۵۴۷
- بجلی اور پانی کی چوری کا حکم ۶۲۸-۶۱۵
- منصوبہ چیز کی واپسی کے احکام ۶۴۰-۶۲۹



تفصیلی فہرست

کتاب الوکالۃ

وکالت کے مسائل

۳۲

- وکلاء کی آمدنی حلال ہے یا نہیں؟ ----- ۳۲
- وکیل کا موکل کے سامان لانے پر کرایہ یا محنتانہ وصول کرنا؟ ----- ۳۳
- کیا سو روپے کے رومال ۹۶ روپے میں خرید کر ۴ روپے وکیل بالشرع استعمال کر سکتا ہے؟ --- ۳۴
- وکیل بالبیع کا خود خریداری کرنا؟ ----- ۳۵
- وکیل نے موکل کا دیا ہوا روپیہ اپنی تجارت میں لگا لیا؟ ----- ۳۷
- بائع کا بیٹا اگر اس کی توکیل کے بغیر مشتری سے ثمن وصول کر لے تو کیا حکم ہے؟ ----- ۳۸
- موکل سے پوری رقم لے کر ٹیچروں کو کم دینا؟ ----- ۳۹
- عوامی راشن سے بچی ہوئی اشیاء کو ڈیلر کا فروخت کرنا؟ ----- ۴۰
- اپنے مال سے دوسرے کو تجارت کرنے اور شیئرز خریدنے کا وکیل بنانا ----- ۴۱

کتاب الدعویٰ والقضاء

دعویٰ سے متعلق مسائل

۴۴

- بیوی کا شوہر کے نصف مکان پر ملکیت کا دعویٰ کرنا؟ ----- ۴۴
- بیوی کے مرنے کے بعد شوہر کے بنائے ہوئے مکان پر بیوی کے بھائیوں کا دعویٰ کرنا؟ --- ۴۶

- ۴۷ ----- ○ عوامی چندہ سے بنی ہوئی عمارت پر اپنی ملکیت کا دعویٰ کرنا؟
- ۴۸ ----- ○ عاریہ رہنے کیلئے دیئے ہوئے مکان پر ملکیت کا دعویٰ کرنا؟
- ۵۰ ----- ○ بیوی کے فلیٹ میں شوہر کا روپیہ لگا کر ملکیت کا دعویٰ کرنا؟
- ۵۱ ----- ○ عورت (مزنیہ) کے دعویٰ سے زنا کا ثبوت
- ۵۲ ----- ○ محض زنا کا الزام لگانے سے جرم ثابت نہ ہوگا

۵۳ قضا و قاضی سے متعلق مسائل

- ۵۴ ----- ○ حاکم کا حق کو چھپانا اور ظالم کی حمایت کرنا
- ۵۵ ----- ○ سرکاری حاکم کا اپنے ماتحتوں سے ہدیہ لینا اور ان کے یہاں دعوت کھانا؟
- ۵۶ ----- ○ خلاف شرع فیصلہ کر کے ناحق کسی کا حق مارنا؟
- ۵۷ ----- ○ اجتماعی مسئلہ میں ایک سرینچ کا فیصلہ قابل قبول نہ ہوگا
- ۵۸ ----- ○ زمینی نزاع کو حل کرنے کے لئے غیر مسلم پر شائن کا سہارا لینا؟
- ۵۹ ----- ○ مسلمانوں کو اپنے مسائل میں غیر مسلم کو سنبھالنا اور فیصلہ بنانا؟
- ۶۰ ----- ○ ناحق مقدمہ میں ماخوذ ہونے والے کا مقدمہ لگانے والے سے مقدمہ کا خرچ وصول کرنا؟

کتاب الشریکۃ والمضاربتہ

شرکت و مضاربت

- ۶۳ ----- ○ مضاربت کسے کہتے ہیں؟
- ۶۴ ----- ○ بینک کی آمدنی سے عقد مضاربت کرنا؟
- ۶۵ ----- ○ مضاربت میں ایک کاروباریہ اور دوسرے کا عمل اور نفع نقصان میں برابری کی شرط لگانا؟
- ۶۶ ----- ○ کیا شریک فی العمل اصل رأس المال میں بھی حصہ دار ہوگا؟
- ۶۷ ----- ○ اگر مضارب مال کے ضائع ہونے کا دعویٰ کرے تو نقصان کا ضامن کون ہوگا؟

- شرکت عنان میں نفع میں کمی بیشی؟ ۱۰۱
- لکڑی چننے، گھاس اکٹھی کرنے اور شکار کرنے میں شرکت کا حکم؟ ۱۰۲
- باپ اور چچا کے مشترکہ کاروبار میں معاونت کرنے والے بیٹے کا کتنا حصہ ہے؟ ۱۰۳
- کیا باپ کے ساتھ مشترکہ کاروبار کرنے سے اولاد کو بھی مالکانہ حقوق حاصل ہوں گے؟ ۱۰۴
- کیا شرکت کے معاملہ میں کام کرنے والا معاوضہ کا مستحق ہے؟ ۱۰۵
- شرکت والے معاملہ میں قرض کا نقصان کس طرح تقسیم ہوگا؟ ۱۰۷
- اگر مشترکہ زمین کا کوئی حصہ سرکاری سڑک میں آجائے تو شرکاء پر کس حساب سے ذمہ داری آئے گی؟ ۱۰۷
- مشترکہ کاروبار کی آمدنی اور اس سے خریدی ہوئی چیزیں کس طرح تقسیم ہوں گی؟ ۱۰۸
- مشترکہ کاروبار کی آمدنی سے خریدی گئی زمین اور دیگر منافع کس طرح تقسیم ہوں گے؟ ۱۱۰
- مشترکہ روپیہ سے خریدی ہوئی بس کی آمدنی بھی مشترکہ ہوگی؟ ۱۱۱
- بھانجے کی ذاتی رقم سے خریدے ہوئے مکان کے منافع میں ماموں کا شرکت کرنا؟ ۱۱۳
- بھانجے کی ذاتی رقم سے ماموں کا مشترکہ کاروبار کرنا؟ ۱۱۳
- کیا ایک شریک پورے مشترکہ مکان کو فروخت کر سکتا ہے؟ ۱۱۴
- کیا ایک شریک مشترکہ مکان میں سے صرف اپنا حصہ فروخت کر سکتا ہے؟ ۱۱۵
- مشترکہ باغ میں سے ایک شریک کا اپنا حصہ فروخت کرنا؟ ۱۱۶
- مشترکہ تالاب سے اگر ایک شریک اپنا حصہ فروخت کرے تو حق شفعہ کس کو ملے گا؟ ۱۱۷
- ایک شریک کا دیگر شرکاء کو اطلاع دئے بغیر مشترکہ تالاب کی گھائی بند کرنا؟ ۱۱۸
- شرکاء کی مرضی کے بغیر کسی کو کاروبار میں شریک کرنا اور زائد رقم لینا؟ ۱۱۹
- مشترکہ زمین پر شرکاء کی اجازت کے بغیر تعمیر کرنا؟ ۱۲۱
- حق کرایہ داری سے ایک شریک کا نام ختم کرنا؟ ۱۲۲
- مشترکہ زمین میں تعمیر کے لئے عوامی چندہ کرنا؟ ۱۲۳

کتاب الودیعة

امانت و ودیعت

۱۲۶

○ اسلام میں امانت داری کی تعلیم؟ ----- ۱۲۶

○ امانت کے روپے کا بعینہ محفوظ رکھنا لازم ہے ----- ۱۲۷

○ بینک میں بطور امانت روپیہ جمع کرنا؟ ----- ۱۲۸

○ سونا چاندی کا امانت میں لین دین کرنا؟ ----- ۱۲۹

○ امانت کی ادائیگی میں ٹال مٹول کرنا؟ ----- ۱۳۰

○ سرکار امانت رکھے ہوئے زیورات بہو کو دینے میں پس و پیش کرنا؟ ----- ۱۳۱

○ کیا امانت ادا نہ کرنے والے کی نجات نہیں ہوگی؟ ----- ۱۳۲

○ امانت کی واپسی کا ہر جانہ وصول کرنا؟ ----- ۱۳۳

○ عاریت پر لیا ہوا سونا فروخت کرنا اور امانت سے قرض وصول کرنا؟ ----- ۱۳۳

○ امانت دار کا انتقال ہو جائے تو ورثہ اُس کے امین ہیں؟ ----- ۱۳۵

○ مسلم فنڈ میں جمع شدہ رقم سے بلا اجازت کھاتے داران تجارت کرنا؟ ----- ۱۳۶

○ درزی کا سلانی کے کپڑے میں سے بچا کر اپنے پاس رکھنا؟ ----- ۱۳۷

○ گڈی میں روپیہ کم نکلنے پر رمضان کس پر ہوگا؟ ----- ۱۳۸

○ نگران کی کوتاہی سے مدرسہ کے جانور گم ہو جانے کا دغمان کس پر ہوگا؟ ----- ۱۳۹

○ مدرسہ کی رسید ضائع ہونے پر رمضان ----- ۱۴۳

○ عاریت پر لی ہوئی سائیکل غائب ہوگئی؟ ----- ۱۴۳

○ چوری سے توبہ کے لئے کیا مال کی واپسی ضروری ہے؟ ----- ۱۴۵

○ اجیر سے سامان ضائع ہونے پر رمضان کس پر ہوگا؟ ----- ۱۴۵

○ گاڑی حادثہ میں مجروحین اور مہلوقین کے ورثہ کا ڈرائیور سے پیسے وصول کرنا؟ ----- ۱۴۷

کتاب الہبۃ

ہبہ اور ہدیہ کے احکام

۱۵۰

○ ہبہ کا زبانی دعویٰ ۱۵۰

○ قبضہ دیئے بغیر زبانی ہبہ کر وہ جائیداد کا حکم؟ ۱۵۱

○ زبانی ہبہ بغیر قبضہ کے معتبر نہیں؟ ۱۵۳

○ تاحیات خود مالک رہنے کی شرط پر نابالغ بیٹے کو تمام جائیداد ہبہ کرنا؟ ۱۵۴

○ صرف بیع نامہ میں نام داخل کرانے سے ملکیت ثابت نہیں ہوتی ۱۵۵

○ کیا ملکیت کے لئے سرکاری رجسٹری ضروری ہے؟ ۱۵۶

○ ہبہ مشاع تام نہیں ہوتا ۱۵۶

○ دو بیٹوں کو مشترک طور پر دوکان ہبہ کرنا؟ ۱۵۷

○ غیر مملوکہ جائیداد کا ہبہ کرنا؟ ۱۵۹

○ ہبہ تام ہونے کے بعد گواہ فوت ہو گئے؟ ۱۶۰

○ ہبہ تام ہونے کے بعد باطل کرنا؟ ۱۶۱

○ ہبہ کرنے کے بعد واپسی کا مطالبہ کرنا؟ ۱۶۲

○ اولاد کو جائیداد ہبہ کرنے کے بعد واپس لینا؟ ۱۶۳

○ ہبہ کرنے کے بعد باپ کا جائیداد واپس لینا اور اس میں تصرف کرنا؟ ۱۶۴

○ باپ کا لڑکوں کے نام زمین ہبہ کر کے اس میں ثالث کو شریک ٹھہرانا اور اسے فروخت کرنا؟ ۱۶۶

○ مکان موہوب پر کسی کو کرایہ دار رکھنا؟ ۱۶۸

○ بیوی کے نام مکان رجسٹرڈ کر کے کسی عزیز کو بطور عاریت اس میں ٹھہرانا؟ ۱۶۹

○ اپنی جائیداد فروخت کر کے اولاد کی کفالت و پرورش میں خرچ کرنا؟ ۱۷۰

- تعلیمی ضروریات میں رقم خرچ کر کے واپس مانگنا؟ ۱۷۱
- اپنا زیور اپنی مرضی سے خرچ کرنے کے بعد شوہر سے مطالبہ کرنا؟ ۱۷۲
- مکان خرید کر والدہ کے نام کر کے اُس کا مطالبہ کرنا؟ ۱۷۳
- کیا بہن اپنا حصہ جائیداد بھائی کو ہبہ کرنے کے بعد واپس لے سکتی ہے؟ ۱۷۵
- کیا اولاد کا اپنے ماں باپ سے حصہ مانگنا جائز ہے؟ ۱۷۶
- باپ کی زندگی میں بیٹے کا حصہ طلب کرنا؟ ۱۷۷
- اولاد کے لئے والد کی زندگی میں بٹوارہ کا مطالبہ جائز نہیں؟ ۱۷۹
- باپ کی زندگی میں بیٹے کے پیسوں سے بنایا ہوا مکان کس کی ملکیت ہے؟ ۱۸۰
- باپ کی موجودگی میں اولاد کی ملکیت ثابت نہیں ہوتی؟ ۱۸۲
- جوڑ کا باپ سے الگ رہتا ہو اُس کو جائیداد میں حصہ دینا؟ ۱۸۳
- زندگی میں مکان اور جائیداد کی تقسیم کا شرعی طریقہ؟ ۱۸۴
- کاروباری سرمایہ اور رہائشی مکان کی زندگی میں تقسیم؟ ۱۸۵
- والد کی زندگی میں اولاد کے درمیان کارخانہ کی تقسیم؟ ۱۸۷
- زندگی میں بیوی بیٹی اور نو اسوں کے درمیان جائیداد کی تقسیم؟ ۱۸۸
- زندگی میں اولاد اور بیوی کے درمیان جائیداد کس طرح تقسیم کریں؟ ۱۸۹
- فالج زدہ شخص کی جائیداد اولاد کے درمیان کس طرح تقسیم کریں؟ ۱۹۰
- بچوں کی شادی تک جائیداد کی تقسیم موقوف رکھنا؟ ۱۹۱
- زندگی میں جائیداد تقسیم کرنے میں اولاد کے درمیان مساوات بہتر ہے ۱۹۲
- تقسیم جائیداد میں اولاد کی ضرورت کو پیش نظر رکھنا؟ ۱۹۳
- دین داری اور صلہ رحمی کی وجہ سے اولاد کے درمیان ہبہ میں تفاوت برتنا؟ ۱۹۶
- ہبہ کرنے میں دانستہ یا نادانستہ اگر تھوڑی بہت کمی بیشی ہو جائے؟ ۱۹۸

- ارادہ نقصان کے بغیر لڑکیوں کی شادی کے اخراجات میں کمی بیشی کرنا؟ ۱۹۹
- باہمی نزاع کے اندیشہ سے تعلیم یافتہ اور غیر تعلیم یافتہ اولاد کو برابر دینا؟ ۲۰۰
- جائیداد اور محبت میں والدین کا اولاد کی حق تلفی کرنا؟ ۲۰۲
- بالغ اولاد کی موجودگی میں ساری جائیداد نابالغ بیٹے کو ہبہ کرنا؟ ۲۰۴
- نابالغ بیٹے کے نام زمین ہبہ کرنا؟ ۲۰۵
- زمین فروخت کر کے ایک بیٹے کا قرض ادا کرنا؟ ۲۰۵
- ماں باپ کی موروثی جائیداد صرف بیٹوں میں تقسیم کرنا؟ ۲۰۷
- خدمت گزار بیٹے کے نام پورا مکان رجسٹری کرنا؟ ۲۱۰
- بیٹے کو اگر ساری جائیداد ہبہ کر دی، تو کیا لڑکیاں میراث کا مطالبہ کر سکتی ہیں؟ ۲۱۱
- بیٹیوں کو دے کر، بیٹے کو محروم کرنا؟ ۲۱۲
- اپنا ذاتی مکان دیگر اولاد کو نہ دے کر صرف معذور بیٹی کو دینا؟ ۲۱۴
- رہائشی مکان پر بیٹوں کو قابض اور دخیل بنا کر باقیہ جائیداد تقسیم کرنا؟ ۲۱۵
- طلاق شدہ خدمت گزار بیٹی کے لئے ہبہ میں مکان مختص کرنا؟ ۲۱۷
- بیٹی کے نام سے خریدے ہوئے پلاٹ کو ماں کا اپنے نام رجسٹرڈ کرانا؟ ۲۱۹
- بیٹی کے نام پر جمع کردہ رقم بیٹی کی ملک ہے؟ ۲۲۶
- اپنا حصہ ماں کے نام منتقل کرنا؟ ۲۲۷
- بڑے بھائی کے ذاتی مکان میں چھوٹے بھائیوں کا حصہ طلب کرنا؟ ۲۲۸
- نواسوں کو ہبہ کردہ زمین میں بھائیوں کا حق نہیں؟ ۲۲۹
- بیٹے اور بہو کے نام موہوبہ مکان پر کسی وارث کا اپنے حق کا دعویٰ کرنا؟ ۲۳۰
- شوہر کا بیوی کو جائیداد سے چوتھائی سے زائد کا مالک بنانا؟ ۲۳۱
- زمین کی تقسیم کے بعد بھائی بہنوں کا کاروبار میں بھی حصہ مانگنا؟ ۲۳۲

- مشترک غیر منقسم جائیداد میں کسی ایک شریک کا اپنا حصہ ہبہ کرنا؟ ۲۳۵
- جس مکان کی تعمیر میں بیوی کا کچھ پیسہ لگا ہو وہ کس کی ملک ہے؟ ۲۳۶
- مہر میں ملے ہوئے مکان کی شوہر کے نام رجسٹری کرانا؟ ۲۳۹
- دو بیویوں کی اولادوں میں زمین کس طرح تقسیم ہوگی؟ ۲۴۰
- صرف ایک بیوی کی اولاد کے نام ساری جائیداد ہبہ کرنا؟ ۲۴۱
- دو بیویوں کی اولادوں کو حصہ دے کر ایک بیوی کی اولاد کو بلاوجہ محروم کرنا؟ ۲۴۲
- ایک بیوی کے نام ہبہ کئے ہوئے مکان میں دوسری بیوی کا حصہ طلب کرنا؟ ۲۴۳
- زندگی ہی میں اولاد کے ساتھ بیوی کو بھی حصہ دینا؟ ۲۴۵
- باہمی رضامندی سے والد کے تقسیم کردہ مکانات پر بعد میں کسی فریق کا اعتراض کرنا؟ ۲۴۶
- زندگی میں اولاد کو حصہ دینے کی قسم کھا کر قسم توڑ دینا؟ ۲۴۷
- مشتبہ کمائی والے کے کپڑے کا فقیر کو مالک بنا کر اس سے خریدنا؟ ۲۴۹

کتاب الاجارۃ

اجارہ کے مسائل

۲۵۲

- اجیر کی شرعی حیثیت اور احکام؟ ۲۵۲
- اجیر خاص کی اجرت؟ ۲۵۲
- مستاجر کا اجیر کی تنخواہ روک لینا؟ ۲۵۳
- مستاجر کا اجیر خاص کو اجرت کے علاوہ رقم دینا؟ ۲۵۴
- متعینہ وقت سے زیادہ کام کر کے مزید اجرت لینا؟ ۲۵۵
- عقد اجارہ میں طے شدہ اجرت پر حساب کتاب کرنے سے مستاجر کا مال مٹول کرنا؟ ۲۵۶
- ڈیوٹی کے دوران ذاتی کام ۲۵۷

- مختصر وقت میں پورا کام کر کے بقیہ وقت اپنے ذاتی کام میں استعمال کرنا؟ ۲۵۸
- باتخوہ ملازم کا دوسرے ملازم سے پیسہ دے کر کام کروانا؟ ۲۶۰
- آٹھ روپے میں معاملہ طے کر کے چھ روپے میں دوسرے سے مزدوری کرانا؟ ۲۶۰
- ریٹائر ہونے کے بعد ملنے والے پرائیویٹ فنڈ کا حکم ۲۶۱
- والد کے انتقال کے بعد والدہ کو ان کے نام کی پنشن لینا ۲۶۲
- کیا ایک آدمی الگ الگ اوقات میں کئی جگہ ملازمت کر سکتا ہے؟ ۲۶۳
- بڑے بھائی کے ذاتی کاروبار میں ملازمت کرنے والا بھائی صرف تنخواہ کا حق دار ہے؟ ۲۶۳
- بجلی کا کنکشن لے کر دوسروں کے گھروں میں بجلی سپلائی کرنا؟ ۲۶۵
- سرکاری کام کے لئے حکومت سے آمدورفت کا کرایہ لینا؟ ۲۶۶
- کرایہ میں کنسیشن کے لئے شناختی کارڈ بنوانا؟ ۲۶۶
- غیر ایجنٹ کاریز رویشن ٹکٹ بنوانے کی اجرت لینا؟ ۲۶۷
- بینک سے روپے بھیجنے پر ڈرافٹ سے زائد لینا؟ ۲۶۸
- معذور کا یہ شرط لگانا کہ وکلائنگ (معذور) فارم سے ٹکٹ بنواؤ گے تو میرا بھی کرایہ دینا ہوگا؟ ۲۶۹
- شراب کی خالی بوتلوں کو فیکٹری پہنچانے کی اجرت لینا ۲۷۰
- جانوروں کو ذبح کرنے کی اجرت لینا؟ ۲۷۱
- ٹیپ ریکارڈ سنوارنے کی اجرت؟ ۲۷۲
- بیٹری چارج کرنے کی اجرت لینا؟ ۲۷۳
- سیل ٹیکس اور انکم ٹیکس کے کھاتے لکھنے کی اجرت؟ ۲۷۴
- دو اساز کمپنی کا گروپ دار ممبر سازی کی اجرت دینا؟ ۲۷۵
- گیسٹ ہاؤس کی تعمیر کے لئے سود لینا اور غیر مسلم کو کرایہ پر دینا؟ ۲۷۶
- چکی سے مسالہ جات پینا اور مالکوں کا اس میں ملاوٹ کروانا؟ ۲۷۸

- ۲۷۹ ----- ○ طے بازاری کے ٹھیکہ کا کیا حکم ہے؟
- ۲۸۰ ----- ○ چوکیدار اور مستری کا اپنی اجرت وصول کرنے کیلئے واٹرسپلائی کا سامان اہل مدرسہ کو فروخت کرنا؟
- ۲۸۱ ----- ○ سرکاری کاموں میں ٹھیکے داروں کا پیسے بچانا؟
- ۲۸۲ ----- ○ ATM مشین لگانے کے لئے اپنا کمرہ کرایہ پر دینا؟
- ۲۸۲ ----- ○ بینک اور ATM لگانے کے لئے کرایہ پر جگہ دینا؟
- ۲۸۵ ----- ○ ATM کی سہولت پر بینک کا ۵۰ روپے سالانہ کا ٹنڈا؟
- ۲۸۶ ----- ○ میزج ہال بنا کر کرایہ پر اٹھایا؟
- ۲۸۷ ----- ○ مشترکہ گاڑی شریک کو اجرت دے کر چلانا؟
- ۲۸۸ ----- ○ گاہک کے نہ آنے پر درزی کا کپڑے فروخت کر کے محنتانہ وصول کرنا
- ۲۹۰ ----- ○ ویب سائٹ پر اشتہار کلک کرنے کی اجرت لینا؟
- ۲۹۱ ----- ○ متعینہ قیمت پر متعینہ مدت کے لئے ندی سے ریت نکالنا؟
- ۲۹۲ ----- ○ فلکیسی کے ذریعہ بیلنس ڈالنے پر گراہک سے اضافی رقم لینا؟
- ۲۹۳ ----- ○ پولٹری مرغی فارم

مکان و دوکان کی کرایہ داری

- ۲۹۶ ----- ○ مکانات کی کرایہ داری میں پگٹری کا لین دین؟
- ۳۰۰ ----- ○ کرایہ داری میں ڈپازٹ کی شرعی حیثیت
- ۳۰۲ ----- ○ کرایہ داری کے معاملہ میں زرضمانت کا حکم
- ۳۰۵ ----- ○ پیشگی کرایہ یا بطور ضمانت کے پگٹری لینا
- ۳۰۶ ----- ○ کرایہ دار سے زرضمانت لینا اور اس پر زکوٰۃ کا حکم
- ۳۰۷ ----- ○ مالک دوکان کا نئے کرایہ دار سے بطور کرایہ رقم لینا؟
- ۳۰۸ ----- ○ نئے کرایہ دار سے مسجد کمیٹی کا متعینہ رقم پیشگی وصول کرنا؟

- مکان کرایہ پردے کر کرایہ دار سے پگڑی لینا؟ ۳۰۹
- زمین والے کو کمرے بنا کر کرایہ پراٹھانے کیلئے ایڈوانس رقم دینا؟ ۳۱۰
- مالک مکان کا کرایہ دار سے بھاری رقم ایڈوانس لے کر کرایہ کم کرنا؟ ۳۱۱
- کرایہ دار سے ڈیڑھ لاکھ روپیہ ایڈوانس اور ماہانہ چھ سو روپیہ کرایہ لینا؟ ۳۱۲
- کرایہ دار کا مالک مکان کو پیشگی خطیر رقم دے کر کرایہ بالکل نہ دینا؟ ۳۱۳
- مالک مکان کا کرایہ دار سے بھاری رقم ڈپازٹ لے کر کرایہ نہ دینا؟ ۳۱۵
- محتاج آدمی کا مدرسہ کی دوکان نئے کرایہ دار کو دے کر اس سے پگڑی لینا؟ ۳۱۶
- مدرسہ والوں کا نئے کرایہ دار کو دوکان دے کر زبردستی اس سے اچھی رقم لینا ۳۱۷
- دوکان کی پگڑی لے کر قرض ادا کرنا؟ ۳۱۹
- مکان دوکان کی پگڑی لینا اور پگڑی کی رقم مسجد میں لگانا؟ ۳۲۰
- کرایہ داری ختم ہونے کے بعد مکان اصل مالک کو واپس کرنا ضروری ہے ۳۲۱
- کرایہ ادا نہ کرنے پر مسجد کی دوکان خالی کرانا؟ ۳۲۳
- دوکان میں لگائی گئی رقم خالی کرتے وقت واپس لینا ۳۲۴
- مالکان کے مطالبہ پر کرایہ دار کا مکان خالی نہ کرنا؟ ۳۲۶
- کرایہ دار کا مطالبہ کے باوجود دوکان خالی نہ کرنا؟ ۳۲۷
- کرایہ کی دوکان کو مالک کا دوسرے کے ہاتھ فروخت کرنا اور نئے مالک کا دوکان خالی کرنے کا مطالبہ کرنا؟ ۳۲۸
- دوکان خالی کرانے کے عوض مالک سے رقم لینا؟ ۳۲۹
- بغیر کرایہ کے رہنے والے شخص کا مکان خالی کرنے کیلئے مالک مکان سے رقم کا مطالبہ کرنا؟ ۳۳۰
- کرایہ داری کے معاہدہ کی مدت سے پہلے عقد اجارہ فسخ کرنا اور پیشگی لی ہوئی رقم واپس نہ کرنا؟ ۳۳۱
- امام سے سابقہ رہائش کے کرایہ کا مطالبہ کرنا؟ ۳۳۳
- عقد اجارہ ختم ہونے کے بعد سامان رو کے رکھنا؟ ۳۳۵

- مالک دوکان کا درمیان سال اور مہینہ میں کرایہ بڑھانا؟ ۳۳۵
- ہر پانچ سال بعد مالک کا کرایہ میں اضافہ کی شرط لگانا؟ ۳۳۷
- دوسرے کرایہ دار کو اجرت اول سے زیادہ کرایہ پر دینا ۳۳۸
- ایک ہزار ماہانہ کرایہ پر لے کر دو ہزار پر دوسرے کو کرایہ پر دینا؟ ۳۳۹
- مالک کی اجازت کے بغیر کرایہ دار کا دوسرے کرایہ دار سے پگڑی لینا اور کرایہ پر دینا؟ ۳۴۰
- حق کرایہ داری میں وراثت کا مسئلہ ۳۴۲
- طویل مدتی کرایہ داری کی جائیداد میں میراث کا مسئلہ ۳۴۳
- طویل مدتی کرایہ داری اور اس میں حق وراثت کے بارے میں ”ادارۃ المباحث الفقہیہ جمعیتہ علماء ہند کا ایک اہم فیصلہ ۳۴۴

دلالی اور کمیشن کے مسائل

- ۳۴۶
- کمیشن پر خرید و فروخت کرنا؟ ۳۴۶
- کمیشن پر تجارت؟ ۳۴۷
- بائع یا مشتری سے کسی سودے کے لین دین پر کمیشن طے کرنا؟ ۳۴۷
- سعودی باشندے کا اپنے تجارتی لائسنس سے غیر ملکی کمپنی چلا کر کمیشن لینا؟ ۳۴۸
- فرم میں مال لانے والے کافی عدد کمیشن لینا؟ ۳۵۰
- رنگ کرنے والے ٹھیکے دار کا مالک مکان سے کمیشن لینا؟ ۳۵۱
- جلد چڑھوانے پر جلد ساز سے کمیشن لینا؟ ۳۵۲
- ڈاکٹروں کا دواؤں کی کمپنی کی طرف سے مریضوں کو بھیجنے پر کمیشن لینا؟ ۳۵۳
- ڈاکٹروں کا گراہوں کو میڈیکل اسٹور کی طرف صرف رہنمائی کر کے کمیشن لینا؟ ۳۵۴
- ڈاکٹر کا کسی مخصوص کمپنی کی دوا مریض کے لئے تجویز کرنے پر کمپنی سے کمیشن لینا؟ ۳۵۵
- دوا فروخت کرنے والی کمپنی کا ایجنٹ بننا؟ ۳۵۷

- ۳۵۸ ○ لکڑی کی آڑھت والے کا بائع مشتری دونوں سے کمیشن لینا؟
- ۳۵۹ ○ آڑھتی کمیشنر کا بائع اور مشتری دونوں سے اجرت لینا؟
- ۳۶۰ ○ آڑھتی ٹھیکہ داروں سے لکڑی والوں کا فنڈ کاٹنا؟
- ۳۶۱ ○ آڑھتی کا اچھا پھل یا سبزی ٹوکری میں سے اٹھا کر اپنے تھیلے میں ڈالنا؟
- ۳۶۲ ○ پلاٹ کی دلالی کرنا؟
- ۳۶۳ ○ جائیداد کی خرید و فروخت میں دلالی کرنا؟
- ۳۶۳ ○ تحصیل اور کورٹ میں دلالی کرنا؟
- ۳۶۵ ○ دلال کا دونوں پارٹیوں سے پیسہ لینا؟
- ۳۶۵ ○ دلال سے بیع کی قیمت میں سے ایک متعینہ مقدار لینے کی شرط لگانا؟
- ۳۶۶ ○ دلال کا مشتری سے بغیر عمل دخل کے طے شدہ کمیشن مانگنا؟
- ۳۶۸ ○ گاڑیوں کے انشورنس اور رجسٹریشن کا محنتانہ لے کر ذاتی استعمال میں لانا؟
- ۳۶۹ ○ ڈسٹری بیوٹر کمپنی کا ایجنٹ بنانے اور مال فروخت کرانے پر کمیشن لینا؟
- ۳۷۲ ○ سودی کاروبار والی کمپنی کا ایجنٹ بنانے کی اجرت؟
- ۳۷۲ ○ ٹریولس والوں کا اصل ویزے کی قیمت سے زائد وصول کرنا؟
- ۳۷۳ ○ کمیشن اور اس کی مروجہ شکلیں
- ۳۷۵ ○ اجارہ کی تعریف اور ارکان و اقسام
- ۳۷۸ ○ اجارہ کی شرائط مفسدہ
- ۳۷۹ ○ دلالی کی تعریف اور شرائط وغیرہ
- ۳۸۲ ○ زمینوں کی دلالی کا کاروبار
- ۳۸۲ ○ کارپینٹروں وغیرہ کا دوکان داروں سے کمیشن لینا؟
- ۳۸۵ ○ اسکولوں میں داخلہ اور نصابی کتابوں پر کمیشن
- ۳۸۷ ○ کمپنی کے منیجر کا دوکان داروں سے کمیشن لینا؟

- ۳۸۸ ----- ○ فرم کے ملازمین کا آرڈر پاس کرانے پر کمیشن لینا؟
- ۳۸۸ ----- ○ سرکاری افسران کا انڈر پاس کرانے پر کمیشن لینا؟
- ۳۸۹ ----- ○ اشیاء کی فروختگی پر کمپنی کا انعام دینا؟
- ۳۹۰ ----- ○ دو اساز کمپنیوں کا ڈاکٹروں اور میڈیکل اسٹور والوں کو گفٹ دینا؟
- ۳۹۱ ----- ○ خون ٹیسٹ وغیرہ کرانے پر مروجہ کمیشن؟
- ۳۹۲ ----- ○ ڈاکٹروں کا کمیشن کے لالچ میں بلا ضرورت ٹیسٹ کرانا؟
- ۳۹۳ ----- ○ لیب والوں کا ڈاکٹروں کو کمیشن دینا؟
- ۳۹۴ ----- ○ گا ہوں کو ہوٹل تک پہنچانے پر مقررہ کمیشن لینا؟
- ۳۹۵ ----- ○ کمیشن اور اس کی مروجہ شکلوں کے بارے میں ”ادارۃ المباحث الفقہیہ جمعیتہ علماء ہند کی تجویز“

۳۹۹ قفیز طحان اور اس کی نظائر کا حکم

- ۳۹۹ ----- ○ لونی پردھان کٹانا؟
- ۴۰۰ ----- ○ گیہوں کاٹنے کی اجرت کٹے ہوئے گیہوں سے دینا؟
- ۴۰۱ ----- ○ پائی قرضہ (جلن) کاٹنا؟
- ۴۰۲ ----- ○ دھان گہانے کی اجرت میں بھوسہ لینا؟

۴۰۴ سفتجہ اور ہنڈی کے مسائل

- ۴۰۴ ----- ○ ہنڈی کے کاروبار کا حکم؟
- ۴۰۵ ----- ○ کیا ہنڈی جائز ہے؟
- ۴۰۷ ----- ○ ہنڈی کا کاروبار؟
- ۴۰۸ ----- ○ ہنڈی کے کاروبار میں جواز کی شکل
- ۴۰۹ ----- ○ منی ٹرانسفر کا کاروبار کرنا؟

- ۲۱
- حکومت کی چوری سے پارٹی کے ذریعہ باہر سے روپیہ منگانا؟
- ۲۱۰
- ”کوریئر“ کی اجرت لینا؟
- ۲۱۰
- اپنے ذرائع سے جلدی روپیہ پہنچانے کی اجرت لینا؟
- ۲۱۱

جانوروں کو پال پر دینا

- ۲۱۳
- بکری کو ادھیا پر دینا؟
- ۲۱۳
- کیا جانور کو پال پر دینا جائز ہے؟
- ۲۱۴
- جانور ادھیا پر دینے کی جائز شکل؟
- ۲۱۵
- ادھیا کے معاملے کو عرف کی وجہ سے جائز کہنا؟
- ۲۱۶
- زمین اور جانور کو نصفانصف تقسیم کے ساتھ بٹائی پر دینا؟
- ۲۱۷
- جانور کے بچوں کو تقسیم کرنے کی شرط پر جانور چرائی پر دینا؟
- ۲۱۸
- بچہ کو ادھا ادھا تقسیم کرنے کی شرط پر بکری کو پال پر دینا؟
- ۲۱۹
- ادھی قیمت پر بھینس کا بچہ پرورش کے لئے دینا؟
- ۲۲۰
- چرانے کی اجرت کے عوض جانور فروخت کرنا؟
- ۲۲۱

اجرت علی الطاعت کے مسائل

- ۲۲۳
- قرآن کی تعلیم دینے پر طلبہ سے فیس لینا؟
- ۲۲۳
- ٹیوشن پر قرآن پڑھا کر پیسہ لینا؟
- ۲۲۴
- جس ادارہ میں برضا اور غبت بلا معاوضہ درس و تدریس کا سلسلہ ہو وہاں اجرت کا کیا حکم ہے؟
- ۲۲۵
- جس جگہ بغیر تنخواہ کے درس و تدریس کا معمول ہو، وہاں تعلیم قرآن پر اجرت کا کیا حکم ہے؟
- ۲۲۶
- مسجد کے امام کی ضد میں مسجد میں فی سبیل اللہ تعلیم دینا؟
- ۲۲۸
- اجرت طے کر کے وعظ و تقریر کرنا؟
- ۲۲۹

- خطیب اور مقرر کیلئے سفر اور خرچ کے علاوہ مزید رقم کا مطالبہ کرنا؟ ----- ۲۳۰
- جلسہ میں تقریر و نعت پر بطور انعام پیسہ دینا؟ ----- ۲۳۱
- امام کی تنخواہ کے لئے چندہ کرنا اور اجرت پر امانت کرنا؟ ----- ۲۳۳
- عید گاہ میں چندہ وصول کر کے امام کو نماز عید کی اجرت دینا ----- ۲۳۳
- بچہ کے کان میں اذان پڑھوانے پر لازمی رقم دینا؟ ----- ۲۳۵

۲۳۶ قرآن خوانی اور تلاوت پر اجرت

- قرآن خوانی پر پیسہ لینا؟ ----- ۲۳۶
- شرط لگا کر قرآن خوانی کرنا؟ ----- ۲۳۶
- آیت کریمہ اور تلاوت قرآن پر مٹھائی تقسیم کرنا؟ ----- ۲۳۷
- غیر رمضان میں اجرت طے کر کے قرآن پڑھنا؟ ----- ۲۳۸
- قاری کو بغیر مانگے اگر نا قرآن خوانی پر اجرت دینا؟ ----- ۲۳۹
- ۳۰ دن روزانہ سورہ بقرہ پڑھنے پر اجرت لینا؟ ----- ۲۴۰
- ختم قرآن پر چندہ کرنا اور اس میں بطور کمیشن امام کا اپنے لئے رقم مقرر کرنا؟ ----- ۲۴۱
- قرآن پڑھ کر اجرت لینا یا دعوت کھانا؟ ----- ۲۴۲
- گھر میں برکت قرآن پڑھوانے پر قاری کو ماہانہ رقم دینا؟ ----- ۲۴۳
- ایصالِ ثواب اور مریض کی شفایابی کیلئے ختم قرآن پر اجرت لینا؟ ----- ۲۴۳
- گھر میں قرآن پڑھ کر ہدیہ لینا؟ ----- ۲۴۵
- انعام مقرر کر کے قرأت کے مظاہرے کرنا؟ ----- ۲۴۶

۲۴۸ تعویذ اور جھاڑ پھونک پر اجرت

- تعویذ کا پیشہ اختیار کرنا اور اس پر اجرت لینا؟ ----- ۲۴۸
- تعویذ پر اجرت لینا؟ ----- ۲۴۸

۲۳

○ تعویذ دے کر طے کر کے اجرت لینا؟

۲۵۰

○ غریب آدمی سے وسعت سے زیادہ تعویذ کی رقم وصول کرنا۔

۲۵۱

نکاح خوانی کی اجرت

۲۵۳

○ کیا نکاح خوانی کی اجرت جائز ہے؟

۲۵۳

○ نکاح خوانی کی اجرت طے کرنا اور مسجد میں دینا؟

۲۵۴

○ نکاح خواں کا مسجد اور کمیٹی کے لئے لڑکے والوں سے پیسہ لینا؟

۲۵۵

○ نکاح میں لڑکے، لڑکی والوں سے جبراً مسجد کے فنڈ کیلئے پیسہ لینا؟

۲۵۶

○ گاؤں والوں کا مسجد کے لئے لڑکے لڑکی والوں سے جبراً رقم وصول کرنا؟

۲۵۷

○ اجتماعی شادی کمیٹی کا دوہے سے زیادہ رقم لے کر قاضی کو کم رقم دینا؟

۲۵۸

اجارہ فاسدہ و مکروہہ

۲۶۰

○ ریلوے پاس سے ایک سے زائد مرتبہ سفر کرنا؟

۲۶۰

○ اسٹیشن ماسٹر کی اجازت سے بغیر ٹکٹ سفر کرنا؟

۲۶۱

○ کنڈیکٹر کا کم کرایہ پر سفر کرانا۔

۲۶۲

○ ڈرائیور کا سرکاری تیل نکال کر یا سواری بٹھا کر کرایہ وصول کرنا؟

۲۶۲

○ اسکولوں میں سرکار کی مقرر کردہ مقدار سے زائد فیس لینا؟

۲۶۴

○ ٹھیکہ پر کام طے کرا کے دنوں کے حساب سے اجرت دینا؟

۲۶۴

○ مزار پر چڑھانے کے لئے چادری کر دینا؟

۲۶۵

○ کمپیوٹر کی خریداری کیلئے بطور اس المال ایک لاکھ روپے دینا اور اس کا کرایہ وصول کرنا۔

۲۶۶

○ کمپیوٹر کی خریداری کے بغیر روپیہ دینے کا کرایہ وصول کرنا؟

۲۶۷

○ مردار جانوروں کا ٹھیکہ لینا اور ان کی کھال استعمال کرنا؟

۲۶۹

- تمیں ہزار کے عوض زمین کرایہ پر دینا اور اپنے لئے متعینہ غلہ کی شرط لگانا؟ ۲۷۰
- جانور کو جفتی کرانے کی اجرت ۲۷۱
- کرایہ لے کر جفتی کرانا؟ ۲۷۲
- جانوروں میں انجکشن کے ذریعہ گاہن کرانے پر اجرت؟ ۲۷۳
- بیٹری کرایہ پر دینا؟ ۲۷۵
- نصفانصف رقم پر غیر ملکی کرنسی بھنانے کا معاملہ؟ ۲۷۶

۲۷۷ معاصی اور تعاون علی المعصیت پر اجرت

- نائی کی اجرت ۲۷۷
- واڑھی موٹڈنے کی اجرت؟ ۲۷۸
- نائی کی کمائی؟ ۲۷۹
- غیر محرم عورت کو چوڑی پہنانے کی اجرت؟ ۲۸۰
- ٹیلی ویژن اور ویڈیو کی مرمت سازی کی اجرت لینا؟ ۲۸۱
- TV کی مرمت کرنے والے کی اجرت ۲۸۲
- TV, VCR, C.D کی مرمت سازی کرنا؟ ۲۸۳
- VCR سے فلمیں دکھانا اور اس پر اجرت لینا؟ ۲۸۴
- چھپائی پریس میں VCR TV کے اشتہارات چھاپنا؟ ۲۸۵
- TV اور انٹرنیٹ کیبل کا کاروبار کرنا؟ ۲۸۶
- ٹی وی چینل کے لئے دائر پھیلانے کی اجرت؟ ۲۸۷
- گانے کی کیسٹ بجانے والے کو دوکان کرایہ پر دینا؟ ۲۸۸
- ڈھول تاشے کا کاروبار کرنا اور اس کی آمدنی کا حکم؟ ۲۸۹
- لائف انشورنس کی ممبر سازی کی اجرت ۲۹۰

۲۵

- ۴۹۱ ----- ○ مسلمان مہتمم کا مندر کی تعمیر و تزئین کرنا؟
- ۴۹۲ ----- ○ مکروہ کاروبار کے لئے ہندو کو دوکان اجرت پر دینا؟
- ۴۹۳ ----- ○ سرکاری بینک چلانے کے لئے جگہ کرایہ پر دینا؟
- ۴۹۴ ----- ○ مجبوری کی بنا پر بینک کو دوکان کرایہ پر دینا؟
- ۴۹۵ ----- ○ بینک یا فنڈ کو مکان کرایہ پر دینا؟
- ۴۹۶ ----- ○ جائیداد کو بینکی کرایہ پر اٹھانا؟
- ۴۹۷ ----- ○ رنڈی کو کرایہ پر مکان دینا۔
- ۴۹۸ ----- ○ بینڈ باجے کی آمدنی سے معلم کی اجرت دینا؟
- ۵۰۰ ----- ○ گیارہویں کی نیاز کا کھانا پکانے کیلئے دیگ وغیرہ کرایہ پر دینا؟

۵۰۱

جائز و ناجائز ملازمت

- ۵۰۱ ----- ○ اسلام مخالف حکومت کے تحت ملازمت کرنا؟
- ۵۰۳ ----- ○ بینک یا فائننس کمپنی کی ملازمت؟
- ۵۰۴ ----- ○ بینک کی ملازمت کا حکم؟
- ۵۰۵ ----- ○ سودی بینک میں ملازمت کرنا اور کمیشن ایجنٹ بننا؟
- ۵۰۶ ----- ○ بینک کے کلرک کی نوکری کا کیا حکم ہے؟
- ۵۰۷ ----- ○ بینک میں ملازمت کرنا جائز ہے یا نہیں؟
- ۵۰۸ ----- ○ سودی بینک کی ملازمت اور اجرت کا حکم؟
- ۵۰۹ ----- ○ بینک کے لئے سافٹ ویئر بنانے والی کمپنیوں میں ملازمت کرنا؟
- ۵۱۲ ----- ○ مسلم فنڈ کی نوکری کا حکم؟
- ۵۱۳ ----- ○ سودی قرض لے کر دوکان چلانے والے کے یہاں مزدوری کرنا؟
- ۵۱۴ ----- ○ دھوکہ سے سند لے کر ملازمت کرنا اور اس کی آمدنی کا حکم؟

- سرکاری ملازمت میں جھوٹی خانہ پری؟ ۵۱۵
- حلال و حرام مخلوط کاروبار والے شخص کے یہاں ملازمت ۵۱۷
- اجرت اور تنخواہ متعین کئے بغیر ملازمت کرنے پر معاوضہ طلب کرنا؟ ۵۱۸
- رشوت دے کر سرکاری ملازمت حاصل کرنا ۵۱۹
- رشوت خور سرکاری ملازم کی تنخواہ کا حکم؟ ۵۲۰
- پرائیویٹ فنڈ میں اختیاری طور پر تنخواہ وضع کرانا؟ ۵۲۰
- پرائیویٹ فنڈ کی رقم لینا ۵۲۱
- ایسی دوکانوں پر بلازمت کرنا جہاں حرام چیزوں سے اختلاط ناگزیر ہو؟ ۵۲۲
- ٹیکسی ڈرائیور کا حرام اشیاء کو مسافر کے گھر چھوڑ کر آنا ۵۲۳
- حرام اشیاء کو تھیلے میں بند کرنے کی اجرت لینا ۵۲۶
- ملازم کو عمل کے بجائے وقت کے حساب سے اجرت دینا ۵۲۶
- ہوٹل میں اپنے ہاتھ سے خنزیر کا گوشت سپلائی کرنا؟ ۵۲۷
- ڈاکٹر کا اپنا سٹریٹنگٹ دوسرے کو دے کر اس پر اجرت لینا؟ ۵۲۸
- مرد کے لئے بیوی کی کمانی استعمال کرنے کا حکم؟ ۵۲۹

مزارعت

- مزارعت میں مخصوص حصہ کی شرط لگانا؟ ۵۳۱
- مخصوص وزن متعین کر کے کھیت بٹائی پر دینا؟ ۵۳۲
- ۵ من گندم مالک کو دینے کی شرط پر زمین لگان پر لینا؟ ۵۳۳
- کھیت کی پیداوار سے ۵ من چاول و گندم دینے کی شرط پر بٹائی پر دینا؟ ۵۳۴
- سالانہ ۲۰ من دھان کی شرط پر زمین مزارعت پر دینا؟ ۵۳۵
- دو کوٹھل اناج کے بدلے کھیت کو ایک سال کے لئے ٹھیکے پر دینا؟ ۵۳۶

- دھان کی مقدار متعین کر کے ٹھیکہ پر کھیت دیا پھر دھان سوکھ گیا؟ ۵۳۷
- نصف پیداوار پر کھیت بٹائی پر دینا؟ ۵۳۹
- متعینہ پیسوں کے بدلے زمین ایک سال کے ٹھیکے پر دینا؟ ۵۳۹
- زمین دار کا اپنی طرف سے بیج دے کر بٹائی کا معاملہ کرنا؟ ۵۴۱
- مزارع نے گیسوں کے بجائے برسین بو دیا؟ ۵۴۱
- باغات کی فصل آنے سے پہلے زمین کھیتی کے لئے لگان پر دینا؟ ۵۴۲
- پھل حاصل کرنے کیلئے باغ مع زمین دو سال تک کرایہ پر لینا؟ ۵۴۳
- باغ ٹھیکہ پر دینے کے بعد شہزاد کے چھتہ کا مالک کون ہوگا؟ ۵۴۵

کتاب الغصب

غصب سے متعلق مسائل

۵۴۸

- زمین دبانہ، گالی دینا اور ظلم کرنا حرام ہے ۵۴۸
- ناحق کسی کی زمین دبانہ؟ ۵۵۰
- مسلمان کو ناحق قتل کرنا اور زمین دبانہ؟ ۵۵۱
- مشتری ثانی کا ناحق مشتری اول کی زمین پر قبضہ کرنا؟ ۵۵۳
- دوسرے کی مملو کہ زمین پر قبضہ کر کے تعمیر کرنا؟ ۵۵۴
- مسلمان کا غیر مسلم کی جائیداد پر قبضہ کرنا؟ ۵۵۶
- غیر مسلم ہم وطن کا ناحق مارنا یا زمین دبانہ؟ ۵۵۷
- گرام سماج کی زمین پر مسلمان کا قبضہ کرنا؟ ۵۵۸
- سرکاری زمینوں پر قبضہ کر کے فروخت کرنا کیسا ہے؟ ۵۵۹
- سرکاری زمین میں دوکان بنانا؟ ۵۶۰
- راستہ بنانے کے لئے معاہدہ کے خلاف دوسرے کی زمین پر قبضہ کرنا؟ ۵۶۱

- ۲۹
- ۵۹۴ ○ بغیر اجازت کے دوسرے کی زمین میں درخت لگانا؟
- ۵۹۶ ○ دوسرے کے تالاب سے مچھلی چرانا؟
- ۵۹۷ ○ بن کی لکڑی کاٹ کر اپنے مصرف میں لانا
- ۵۹۷ ○ پر مٹ بنوا کر پیڑ کاٹنے والوں سے پردھان کا جبر آپسہ وصول کرنا؟
- ۵۹۸ ○ کیا سلائی سے بچے ہوئے کپڑے کا استعمال ٹیلر کے لئے درست ہے؟
- ۵۹۹ ○ سرکاری ضابطہ کی خانہ پوری کئے بغیر خفیہ طور پر پاور لوم چلانا؟
- ۶۰۲ ○ بھانجے کی بس کا پر مٹ ماموں کا دوسرے کے نام کرانا؟
- ۶۰۲ ○ مسلم نوکر و ملازم کا مالک کی اجازت کے بغیر پیسہ لینا؟
- ۶۰۳ ○ دوسرے کا پیسہ دبا کر اپنا کاروبار کرنا؟
- ۶۰۴ ○ دوکان سے سامان لے کر پیسہ نہ دینا؟
- ۶۰۵ ○ یتیم کا مال غصب کرنے کے لئے جھوٹ بولنا؟
- ۶۰۶ ○ زمین پر ناجائز قبضہ کرنے کے لئے جھوٹا مقدمہ کرانا؟
- ۶۰۸ ○ زمین پر قبضہ کرنے کے لئے بد معاش ظالم لوگوں کا ساتھ دینا؟
- ۶۰۹ ○ لڑکے کے والدین کا اپنی بہو کے مال میں ناحق تصرف کرنا؟
- ۶۱۰ ○ سرکاری ملازم کا سفر خرچ کے لئے ملی ہوئی رقم سے بچا کر رکھنا
- ۶۱۱ ○ کنٹریکٹر کا صرفہ سے زیادہ رقم لینا
- ۶۱۲ ○ دینی تعلیم کے لئے عوامی چندہ سے تعمیر کردہ مکان کو ذاتی ملک قرار دینا؟
- ۶۱۳ ○ ایک کے کبوتر دوسرے کے یہاں چلے جائیں تو کس کے ہوں گے؟
- ۶۱۵
- ہندو سرکار کی بجلی چوری کرنا؟
- ۶۱۵ ○ بجلی اور پانی کی چوری کرنا؟
- ۶۱۶ ○ بل زیادہ آنے کی وجہ سے بجلی چرانا؟
- ۶۱۶ ○ بل زیادہ آنے کی وجہ سے فیکٹری والوں کا میٹر میں تصرف کر کے بل کم کرنا؟

- تیز چلنے کی وجہ سے بجلی میٹر کھلوا کر درست کرانا؟ ۶۱۸
- چوری کی بجلی لے کر ہیٹر چلانا؟ ۶۲۰
- بجلی ملازم کے نام پر بغیر میٹر کے بجلی کا استعمال کر کے کھانا بنانا؟ ۶۲۰
- چوری کی بجلی سے کھانا پکانا اور کپڑے پر پریس کرنا؟ ۶۲۲
- میٹر بند کر کے حاصل شدہ بجلی سے پانی لینا اور وضو وغسل کرنا؟ ۶۲۲
- چوری کی بجلی سے کپڑے دھونا اور ان میں نماز پڑھنا؟ ۶۲۳
- چوری کے کیبل اور سرکاری تاریخ خرید کر آمدنی حاصل کرنا؟ ۶۲۵
- سرکاری پائپ سے بلا اجازت پانی لینا؟ ۶۲۶
- سرکاری پائپ لائن میں موٹر فٹ کرانا؟ ۶۲۶
- بجلی کے بلوں میں تخفیف کے لئے افسران کو رشوت دینا؟ ۶۲۷

۶۲۹ مغصوبہ چیز کی واپسی کے احکام

- مغصوبہ زمین کو واپس کرنا ضروری ہے ۶۲۹
- چوری کا پھل کھالیا؛ بعد میں احساس ہوا؟ ۶۳۰
- چوری کا مال بغیر بتائے مالک کو واپس کرنا؟ ۶۳۰
- فسادات میں ہندوؤں سے لوٹے ہوئے مال کا حکم؟ ۶۳۱
- یتیموں اور بیوہ کا ناحق مال چھیننے والوں کے ساتھ برتاؤ؟ ۶۳۳
- غاصب سے اپنا حق وصول کرنے کے لئے پولیس کیس کرنا؟ ۶۳۳
- مغصوبہ جائیداد کو خالی کرنے کے لئے پگڑی طلب کرنا ۶۳۵
- درخت اور زمین سے جبریہ قبضہ چھڑانے کے لئے جھوٹ بولنا؟ ۶۳۵
- دوسروں کا مال ہڑپ کرنے والے کی توبہ؟ ۶۳۷
- جنگل کے خورد و درخت، پیڑ پودے اور جنگلی جانور کس کی ملکیت ہیں؟ ۶۳۷



کتاب الوکالۃ

وکالت کے مسائل

وکلاء کی آمدنی حلال ہے یا نہیں؟

سوال (۱):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

وکلاء (ایڈوکیٹ حضرات) کی آمدنی حلال ہے یا نہیں؟

باسمہ سبحانہ تعالیٰ

الجواب وباللہ التوفیق: وکیل اگر سچائی کے ساتھ وکالت کرے اور جھوٹ فریب اور

ناحق کی حمایت سے بچتے ہوئے کام کرے، تو اس کی آمدنی حلال ہے۔ (فتاویٰ محمودیہ ۱۶/۳۵۲ ذہیل)

والوكالة قد تكون تبرعاً من الوكيل، وقد تكون بأجر؛ لأنه تصرف لغيره

لا يلزمه، فجاز أخذ العوض عليه. (فقه السنة ۳/۲۱۴)

وللوكيل أن يطالب المؤكل بالأجرة. (الفتاویٰ الہندیہ ۱۳/۴ زکریا)

قال الأستاذ الدكتور وهبة الزحيلي: تصح الوكالة بأجر وبغير أجر؛ لأن

النبي صلى الله عليه وسلم كان يبعث عماله لقبض الصدقات، ويجعل لهم عمولة،

ولهذا قال له أبناء عمه: لو بعثتنا على هذه الصدقات، فنؤدي ما يؤدي الناس

ونصيب ما يصيبه الناس: أي العمولة، ولأن الوكالة عقد جائز لا يجب على

الوكيل القيام، فيجوز أخذ الأجرة فيها بخلاف الشهادة. (الفقه الإسلامي وأدلته /

البحث الأول تعريف الوكالة ۷/۴۵۱ الہدی انٹرنیشنل دیوبند، الفتاویٰ الکاملیہ / کتاب الوكالة ۱۳۶

المکتبۃ الحقانیۃ پشاور، وکذا فی شرح المجلد ۴/۹۸۱ رقم المادة: ۱۵۰۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۳/۱۴۲۳ھ

الجواب صحیح: بشیر احمد عفا اللہ عنہ

وکیل کا موکل کے سامان لانے پر کرایہ یا محتانہ وصول کرنا؟

سوال (۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص اپنے تجارتی مقاصد کے لئے سفر کرتا ہے، بہت سے لوگ وہاں سے مختلف سامان خرید لانے کی فرمائش کرتے ہیں، بعض دفعہ مختلف لوگوں کا سامان اتنا ہو جاتا ہے کہ موقع بہ موقع رکشہ کرایہ وغیرہ اپنا لگانا پڑتا ہے، اور خود ہی بوجھ بھی ڈھونا پڑتا ہے، روادری میں انکار نہیں کیا جاسکتا، تو کیا وہ شخص سامان لانے کے بعد اُس پر کچھ نفع رکھ کر لوگوں کو دے سکتا ہے، یا اور کوئی شرعی حل بتلا دیں؟

باسمہ سبحانہ تعالیٰ

الجواب وبالله التوفیق: مسئلہ صورت میں اصل معاملہ وکالت کا ہے، بیع کا نہیں ہے؛ لہذا مذکورہ شخص فرمائش والے سامان لانے پر جو کرایہ وغیرہ خرچ کرتا ہے، اُس کو سامان کی قیمت میں نہیں جوڑ سکتا؛ البتہ یہ ممکن ہے کہ وہ اصل قیمت بتا کر موکل سے یہ کہے کہ اُسے لانے میں میرا اتنا خرچ ہوا ہے، وہ اگر دیدے تو فہما، ورنہ یہ وکیل کی طرف سے تبرع سمجھا جائے گا۔

وإذا وکل الرجل رجلاً أن يشتري له كراً حنطة فاشتراه له فاستأجر بعيراً، فحمله عليه، فإن وکله أن يشتري له حنطة أو طعاماً في نواحي المصر الذي هما فيه، فالقياس أن يكون متبرعاً في النقل، ولا يرجع بالأجر، وفي الاستحسان لا يصير ضامناً ويرجع بالكراء، وإن وکله أن يشتري له حنطة في مصر آخر يصير متبرعاً أيضاً قياساً واستحساناً. (الفتاوى الهندية، كتاب الوكالة / الباب العاشر في

المشرفات ۶۴۱/۳ زکریا)

وليس للوكيل بشراء عين شراؤه لنفسه ولا لموكل آخر؛ لأنه يؤدي إلى تغيير الأمر من حيث أنه اعتمد عليه. (مجمع الأنهر في شرح ملتقى الأبحر / باب الوكالة

بالبیع والشراء ۲۳۱/۲ دار إحياء التراث العربي بيروت، ۳۱۹/۳ مكتبة فقيه الأمة ديوبند، البحر الرائق /

باب الوكالة بالبيع والشراء ۲۶۸/۷ زکریہ، ۱۵۸/۷ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۲/۱۴۲۳ھ

الجواب صحیح: بشیر احمد عفا اللہ عنہ

کیا سو روپے کے رومال ۹۶ روپے میں خرید کر ۴ روپے
وکیل بالشراء استعمال کر سکتا ہے؟

سوال (۳): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: زید اپنے کسی کام سے بازار جا رہا ہے، جاتے وقت چند آدمیوں نے مثلاً دس آدمیوں نے زید
کو روپے دیئے کہ میرے لئے رومال لیتے آنا اور رومال کی قیمت کسی کو معلوم نہیں، اب زید رومال
خریدنے لگا، تو ایک رومال کی قیمت دس روپے تھی، تو دس رومال کی قیمت ۱۰۰ روپے ہوئی، اب
زید دوکان دار کو کچھ رقم کم مثلاً ۹۶ روپے دے کر خوش کر لیتا ہے، تو کیا اب زید اس چار روپے کو
اپنے استعمال میں لاسکتا ہے؟ یا مذکورہ دس آدمیوں پر لوٹانا ضروری ہوگا؟
باسمہ سبحانہ تعالیٰ

الجواب وباللہ التوفیق: وکیل امین ہوتا ہے؛ اس لئے صورتِ مسئلہ میں جتنے
روپے میں رومال خریدے ہیں، اُس سے زیادہ رقم مؤکلین یعنی پیسہ دینے والوں کی اجازت کے
بغیر اسے لینا درست نہیں ہے۔

المال الذي قبضه الوكيل بالبيع والشراء وإيفاء الدين واستيفائه، والمال
الذي قبضه الوكيل بقبض العين بحسب وكالته، هو في حكم الوديعة بيد
الوكيل. (شرح المجلة لسليم رستم باز ۷۸۴ رقم المادة: ۱۴۶۳ المكتبة الحنفية كوئٹہ)

وإن بشراء شيء بغير عينه فالشراء للوكيل إلا إذا نواه للمؤكل وقت
الشراء، أو شراه بماله أي بمال المؤكل. (الدر المختار، كتاب الوكالة / باب الوكالة بالبيع

والشراء ۵۱۸/۵ کراچی، ۲۵۲/۸ زکریہ)

ولو أمره بشرائه بألفٍ ودفع الألف، فاشترى وقيمته كذلك فقال الأمر:
اشتریت بنصفه، وقال المأمور: بل بکله صدق؛ لأنه أمين. (الدر المختار، کتاب
الوكالة / باب الوكالة بالبيع والشراء ۴/۸ ۲۵ زکریا)

ولیس للمودع حق التصرف والاسترباح في الوديعة. (المبسوط للسرخسي /
کتاب الوديعة ۱۲۲/۱۱ دار الفکر بیروت، عناية على فتح القدير / کتاب الوديعة ۴۹۰/۱۸ دار لفکر بیروت)
لأنه يؤدي إلى تغير الأمر حيث اعتمده عليه. (مجمع الأنهر / باب الوكالة بالبيع
والشراء ۳۱۹/۳ دار الكتب العلمية بیروت، البحر الرائق / باب الوكالة بالبيع والشراء ۱۵۸/۷ کراچی)
لا يجوز التصرف في مال غيره بلا إذنه، ولا ولايته. (الدر المختار مع الشامسي /
کتاب الغصب ۲۹۱/۹ زکریا) فقط والله تعالی اعلم

کتبه: احقر محمد سلمان منصور پوری غفر له ۱۴۱۶ھ
الجواب صحیح: بشیر احمد عفا الله عنه

وکیل بالبیع کا خود خریداری کرنا؟

سوال (۴): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: زید اور خالد نے مشترکہ طور پر ایک زمین خریدی، جس میں ۴۰ فیصد حصہ زید کا اور ۶۰ فیصد
حصہ خالد کا تھا، زمین کا بیع نامہ خالد کے نام ہوا؛ کیوں کہ زمین کا سودا طے کرنے میں صرف اور
صرف خالد کی محنت تھی، تقریباً ایک سال محمد خالد نے زمین کی مقامی قیمت معلوم کر کے زید سے کہا
کہ ہماری زمین پر ۷۰ ہزار روپے نفع کے مل رہے ہیں، کیا زمین بیچ دی جائے؟ زید نے خالد کو
اختیار بھی دے دیا کہ آپ زمین بیچ سکتے ہیں، ادھر خالد نے اپنا حصہ کسی دوسرے کو نہ بیچ کر خود زید
کے حصہ کا بھی خریدار بن گیا، اور کل زمین پر ۷۰ ہزار کے نفع سے ۴۰ فیصد نفع اور ۴۰ فیصد کی اصل
رقم زید کو دے دی، زید نے اس رقم کو یہ سمجھ کر کہ میری زمین بک گئی، وصول بھی کر لیا۔ یاد رہے کہ
صرف زید کا حصہ ۴۰ فیصد اتنا کم تھا کہ کوئی تیسرا اگر خریدتا تو شاید نفع مذکور بھی حاصل نہ ہوتا، اب دو
سال کے بعد وہ زمین جو صرف خالد کے نام تھی، کسی دوسرے کو بیچتا ہے تو زید خالد سے کہتا ہے کہ تم

نے میرے ساتھ دھوکہ کیا؛ کیوں کہ تم نے میری زمین نہیں بیچی، جب کہ خالد کا کہنا یہ ہے کہ تم (زید) نے بیچنے کی اجازت دی اور جتنی رقم تم سے بتائی گئی وہ تم نے وصول بھی کر لی، اب اگر یہ زمین کسی اور کے پاس ہوتی تو تم کو کیا ملتا؟

اب سوال یہ ہوتا ہے کہ زید نے خالد کو زمین بیچنے کا اختیار دیا، تو کیا خالد خود خریدار بن کر زید کی زمین اپنی ملکیت میں تبدیل کر سکتا ہے یا نہیں؟ کیا خالد کو یہ بتانا ضروری تھا کہ تمہاری زمین میں خریدار ہوں؟
باسمہ سبحانہ تعالیٰ

الجواب وباللہ التوفیق: صورت مذکورہ میں زید نے خالد کو زمین نہیں بیچی؛ بلکہ اُس کو اپنے حصہ زمین کے بیچنے کا وکیل بنایا ہے، اور وکیل بالبیع کے لئے جائز نہیں ہے کہ وہ خود خریدار بن جائے، اس لئے خالد کو زید کی زمین واپس کرنا ضروری ہے؛ البتہ اگر خالد زید کو یہ بتا دیتا کہ میں اس زمین کو خریدار ہوں اور زید اس پر رضامندی کا اظہار کر دیتا، تو پھر یہ بیع جائز ہو جاتی۔
الوكيل بالبيع لا يملك شراءه لنفسه؛ لأن الواحد لا يكون مشترياً وبائعاً، فيبيعه من غيره ثم يشتريه منه، وإن أمره المؤكل أن يبيعه من نفسه وولده الصغير، أو ممن لا تقبل شهادته فباع منهم جاز. (شامي / باب الوكالة بالبيع والشراء، فصل لا يعقد وكيل البيع والشراء ٢٥٧/٨ زكريا)

وليس للوكيل بشراء عين شراؤه لنفسه ولا لمؤكل آخر؛ لأنه يؤدي إلى تغريب الأمر من حيث أنه اعتمد عليه. (مجمع الأنهر في شرح ملتقى الأبحر / باب الوكالة بالبيع والشراء ٢٣١/٢ دار إحياء التراث العربي بيروت، ٣١٩/٣ مكتبة فقيه الأمة ديوبند، البحر الرائق / باب الوكالة بالبيع والشراء ٢٦٨/٧ زكريا، ١٥٨/٧ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۳/۱۴۳۳ھ

الجواب صحیح بشیر احمد عفا اللہ عنہ

وکیل نے موکل کا دیا ہوا روپیہ اپنی تجارت میں لگا لیا؟

سوال (۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے کسی کو روپیہ دیا کہ آپ فلاں غلہ یا سامان خرید کر رکھ دیں؛ لیکن اُس شخص نے سامان خریدنے کے بجائے اُس روپے کو اپنی تجارت پر لگا دیا، بعد میں اُس نے چار پانچ ماہ کے بعد اُس کے مطالبہ پر صورت حال بتلائی۔ واضح رہے کہ نفع یا شرکت کی کوئی بات نہیں ہوئی تھی، اب اُس کا یہ کہنا ہے کہ جس کو روپے دئے تھے کہ اس غلہ کی قیمت آج کے بعد پر لے لو، آیا یہ صورت جائز ہے یا نہیں؟

باسمہ سبحانہ تعالیٰ

الجواب وباللہ التوفیق: صورت مسئلہ پر وکیل نے موکل کے حکم کی مخالفت کی

ہے؛ لہذا وکالت ختم ہوگئی اور وکیل پر موکل کی رقم ادا کرنی ضروری ہے، اس رقم میں کمی و بیشی روا نہیں ہے۔

موکل وکیل کی تجارت کے نفع میں بھی شریک نہیں ہے اور نہ وکیل کو مجبور کر سکتا ہے کہ وہ آج کے بھاؤ سے غلہ کی قیمت اُسے واپس لوٹائے۔

الوكيل اذا خالف من حيث الجنس لا ينفذ على الامر، وإن كان المأني

به أنفع من المأمور به. (الفتاوى الهندية، كتاب الوكالة / الباب الثاني في التوكيل بالشراء

۵۷۵۱۳ زکریا)

فلو اشتراه بغير النقود أو بخلاف ما سمى له من الثمن وقع للوكيل؛ لأنه

خالف أمره فنفذ عليه، أطلقه: فشمّل المخالفة في الجنس وفي القدر كما في

البرازية. (البحر الرائق / باب الوكالة بالبيع والشراء ۲۶۹/۷ - ۲۷۰ - دار الكتب العلمية بيروت)

وأخذ مال الغير بغير إذنه لنفسه سبب لوجوب الضمان. (بدائع الصنائع /

فصل في أموال اللقطة ۳۳۰/۱۸ دار الكتب العلمية بيروت، ۲۹۷/۵ زكريا فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۱/۶/۱۴۱۶ھ
الجواب صحیح: شبیر احمد عفا اللہ عنہ

بائع کا بیٹا اگر اُس کی توکیل کے بغیر مشتری سے ثمن وصول کر لے تو کیا حکم ہے؟

سوال (۶): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: زید نے خالد سے کچھ سامان خریدا، چند ایام کے بعد خالد کا بچہ اُس سامان کی قیمت بغیر خالد کی
اجازت کے زید سے لے کر فرار ہو گیا ہے، نہ خالد کو قیمت لینے کا علم ہو انہ اور نہ خالد نے اپنے بچہ کو
اجازت دی۔

اب صورت حال یہ ہے کہ خالد زید سے اپنے سامان کی قیمت مانگتا ہے، تو کیا زید پر
واجب اور ضروری ہے کہ اس سامان کی قیمت کو خالد کو دیدے؟ جب کہ زید نے خالد کے بچہ کو یہی
سمجھ کر قیمت ادا کر دی تھی کہ خالد نے منگائی ہے؟

باسمہ سبحانہ تعالیٰ

الجواب وباللہ التوفیق: صورت مسئلہ میں اصل عاقد خالد ہے، اور اُس نے
رقم وصول کرنے کے لئے اپنے بیٹے کو توکیل نہیں بنایا؛ لہذا اُس کے بیٹے کو رقم کی ادائیگی کرنے سے
زید ذمہ داری سے بری نہ ہوگا، اور خالد کے مطالبہ پر اُسے رقم ادا کرنی ہوگی، اور جو رقم خالد کے بیٹے
نے دھوکہ دے کر اُس سے لی ہے، بیٹے کی واپسی پر زید اُس سے اپنی رقم کے مطالبہ کا مستحق ہے۔

المستفاد: وإذا كان كذلك كان أصيلاً في الحقوق فيتعلق حقوق العقد

به. (الهداية / كتاب الوكالة ۱۶۳/۳ إدارة المعارف ديوبند)

وفي البزازية: وكيل البيع قال بعته و سلمته من رجل لا أعرفه و ضاع

الثلث، قال القاضي: يضمن؛ لأنه لا يملك التسليم ممن لا يعرفه الخ. (البحر

الرائق / کتاب الوكالة ۲۰۳/۷-۲۰۴ دار الکتب العلمیة بیروت) فقط واللہ تعالیٰ اعلم
 کتبہ: احقر محمد سلمان منصور پوری غفرلہ ۱۹/۱۱/۱۴۱۹ھ
 الجواب صحیح: شبیر احمد عفا اللہ عنہ

موکل سے پوری رقم لے کر ٹیچروں کو کم دینا؟

سوال (۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک صاحب نے ایک ٹیچر سے کہا کہ تم اپنے اسکول میں تین ٹیچر رکھ لو، اور ہم تمہیں فی ٹیچر دو ہزار روپے مہینہ دیں گے، اب انہوں نے دو ٹیچروں کو ایک ایک ہزار روپے کی تنخواہ پر رکھا، یہ ان صاحب سے دو ہزار روپے لیتے ہیں، ایک ہزار خود رکھتے ہیں اور ایک ہزار ٹیچر کو دیتے ہیں اور انہوں نے ٹیچر سے ایک ہی ہزار روپے کی بات کی ہے، اب ان کا ایسا کرنا صحیح یا نہیں؟
 باسمہ سبحانہ تعالیٰ

الجواب وباللہ التوفیق: یہ ٹیچر مذکورہ صاحب کی طرف سے محض وکیل ہے؛ لہذا جتنی تنخواہ مذکورہ صاحب کی طرف سے ملتی ہے، وہ مکمل مقررہ ٹیچروں کو دینی لازم ہے، اس رقم میں سے درمیانی ٹیچر کو کوئی حصہ اپنے لئے لینا جائز نہیں؛ بلکہ خیانت ہے، نیز اگر ٹیچر ایک ہزار روپے کا مقرر کیا ہے، تو مذکورہ صاحب سے ایک ہزار سے زائد روپے نہ لیا جائے۔

قال اللہ تعالیٰ: ﴿وَلَا تَأْكُلُوا أَمْوَالِكُمْ بَيْنَكُمْ بِالْبَاطِلِ﴾ [البقرة، جزء آیت: ۱۸۸]
 عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي الثاني ۳۸۷/۴ رقم: ۵۴۹۲ دار الکتب العلمیة بیروت)

عن أبي هريرة رضي الله عنه أن رسول الله صلى الله عليه وسلم قال:

..... من غشنا فليس منا. (صحيح مسلم ۷۰/۱ رقم: ۱۰۱، الترغيب والترهيب مكمل ۴۰۰ رقم:

۲۷۳۸ بيت الأفكار الدولية)

عن أبي أمامة الباهلي رضي الله عنه قال: سمعت رسول الله صلى الله عليه وسلم يقول في خطبته عام حجة الوداع: إن الله تبارك وتعالى قد أعطى كل ذي حق حقه الخ. (صحيح البخاري ۱/۱۶۴، سنن الترمذي، أبواب الوصايا / باب ما جاء لا وصية لوارث ۳۲/۲، سنن أبي داود / باب ما جاء في الوصية للوارث ۳۹۶/۲) فقط والله تعالى اعلم

کتبہ: احقر محمد سلمان منصور پوری غفرلہ ۶/۸/۱۴۳۰ھ

الجواب صحیح بشیر احمد عفا الله عنه

عوامی راشن سے بچی ہوئی اشیاء کو ڈیلر کافر و خت کرنا؟

سوال (۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: گورنمنٹ جو کوٹہ کی اشیاء دیتی ہے، یہ تمام گاؤں والوں کے لئے ہوتی ہیں، بعض ڈیلر ایسا کرتے ہیں کہ کوٹہ کی اشیاء کو عوام کو نہ دینے کے بجائے کسی دوکان دار کو اچھے نفع پر فروخت کر دیتا ہے، نیز کوٹہ کی اشیاء کی تقسیم کے اعلان کے باوجود اگر کچھ لوگ لینے نہ آئیں اور سامان بیچ جائے، اُس کو گورنمنٹ واپس نہیں لیتی، تو کیا ڈیلر اُس کو فروخت کر سکتا ہے یا نہیں؟ ڈیلر گورنمنٹ کا وکیل ہوتا ہے یا عوام کا؟ یا گورنمنٹ کا خریدار ہے؟ کیوں کہ ڈیلر پہلے رقم دے کر سامان لیتا ہے اور بچنے کے بعد گورنمنٹ واپس بھی نہیں لیتی، تو اس سے معلوم ہوتا ہے کہ وہ خریدار ہے اور چونکہ گورنمنٹ نرخ متعین کر دیتی ہے، اور عوام کے لئے کہہ کر دیتی ہے، تو اس سے معلوم ہوتا ہے کہ وہ گورنمنٹ کا وکیل ہوتا ہے؟ شرعاً کیا ہوتا ہے؟ تحریر فرمائیں۔

باسمہ سبحانہ تعالیٰ

الجواب وباللہ التوفیق: راشن کا ڈیلر حکومت کی طرف سے سستی اشیاء حکومت

سے خرید کر عوام کو سستی نرخ پر فروخت کرنے کا لائسنس یافتہ معتمد اور وکیل ہوتا ہے، اسے اپنے حلقہ

کے راشن پانے والے افراد کے حساب سے راشن کا کوٹہ تقسیم کرنے کے لئے دیا جاتا ہے، اور یہ اس کی ذمہ داری ہوتی ہے کہ راشن کے ہر حق دار کو اس کے آنے پر مقررہ قیمت کے مطابق اسے راشن فراہم کرے؛ لہذا راشن ڈیلر کے لئے یہ ہرگز جائز نہیں ہے کہ وہ راشن لینے والوں کے مطالبات باقی رہ جانے کے باوجود ان کے نام پر آئے ہوئے حصہ کو دوسرے لوگوں کے ہاتھ فروخت کرے؛ کیوں کہ یہ حکومت کی قانون شکنی ہے؛ البتہ اگر راشن ڈیلر نے برابر راشن کی تقسیم جاری رکھی، تا آنکہ راشن کا اگلا کوٹہ ملنے کا وقت آ گیا اور کچھ لوگ اس دوران اپنا حصہ لینے نہیں آئے، جس کی وجہ سے کوٹہ باقی رہ گیا، تو اب راشن ڈیلر کو اختیار ہے کہ اس باقی ماندہ راشن کو کسی بھی قیمت پر جس کو چاہے فروخت کر دے؛ کیوں کہ حکومت اسے واپس نہیں لے گی، اور راشن پانے والے بروقت آئے نہیں، تو اب اس پر تصرف اور ملکیت کا حق مکمل طور پر ڈیلر کو حاصل ہو گیا ہے۔ (جدید فقہی مسائل ۳۶۳)

لأن الوكيل يتصرف بتفويض المؤكل فيملك قدر ما فوض إليه. (بدائع

الصنائع ۲۴۱۵ المكتبة النعمية ديوبند) فقط والله تعالى اعلم

کتبہ: احقر محمد سلمان منصور پوری غفرلہ ۱۴۲۳ھ

الجواب صحیح بشیر احمد عفا اللہ عنہ

اپنے مال سے دوسرے کو تجارت کرنے اور شیئرز خریدنے کا وکیل بنانا؟

سوال (۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل تجارت کی ایک شخص کسی معروف تاجر (مثلاً: ریلائنس انڈسٹری کے ذمہ دار) سے کہتا ہے کہ بینک میں میرے نام سے مثلاً پچاس ہزار روپے ہیں، آپ ان میں سے پچیس ہزار روپے لے کر میری جانب سے تجارت کریں، اب وہ تجارت کرتا ہے اور یہ شخص کمپیوٹر وغیرہ کی مدد سے یہ معلوم کرتا ہے کہ میرے وکیل (جسے بینک سے پچیس ہزار روپے دئے ہیں) نے نفع حاصل کیا یا نہیں؟ اور وہ وکیل بھی ساری معلومات کسی نہ کسی طرح نوٹس لک شخص کو بہم پہنچاتا رہتا ہے، نفع حاصل ہونے کی صورت میں تاجر (خواہ وہ ذمہ دار ہو یا ایجنٹ) چیک بنا کر موکل کے حوالے کر دیتا

ہے۔ سوال یہ ہے کہ اس طرح کے شیئرز میں حصہ لینا درست ہے؟ اور اگر درست نہیں ہے، تو پھر شیئرز میں حصہ لے کر تجارت کی جائز شکل کونسی ہوگی؟

باسمہ سبحانہ تعالیٰ

الجواب وباللہ التوفیق: اگر مذکورہ تاجر آپ کی اجازت سے متعینہ رقم لے کر

اُس سے ایسی کمپنی کے شیئرز خریدتا ہے جس کا کاروبار حلال ہے، اور یہ خریداری محض فرضی نہیں ہوتی ہے؛ بلکہ حقیقی ہوتی ہے، اور بعد میں شیئرز کی قیمت بڑھ جانے پر وہ تاجر اپنا مختارہ وصول کر کے بقیہ اضافہ شدہ رقم موکل کو لوٹا دیتا ہے، تو یہ معاملہ شرعاً درست ہے۔ (مستفاد: ایضاح النوادر ۱۰۲-۱۰۶،

فتاویٰ محمودیہ ۱۶/۱۸۹ اذہیل) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۲/۱۴۲۹ھ

الجواب صحیح: بشیر احمد عفا اللہ عنہ



کتاب الدعویٰ والقضاء

دعویٰ سے متعلق مسائل

بیوی کا شوہر کے نصف مکان پر ملکیت کا دعویٰ کرنا؟

سوال (۱):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

زید کا انتقال ہو چکا ہے، اس کے ترکہ میں سے ایک مکان کی تقسیم عمل میں نہیں آئی ہے، زید کی اہلیہ مریم اس کے ایک نصف پر اپنی ملکیت کا دعویٰ کرتے ہوئے کہتی ہیں کہ پہلے نصف انہیں دیا جائے، پھر تقسیم شرعی کی جائے، جب کہ وارثین میں سے کچھ افراد مریم کے اس دعویٰ کا انکار کرتے ہیں، مریم کا دعویٰ درج ذیل بنیاد پر ہے:

مکان کی خریداری میں نصف سے کچھ زائد رقم مریم کی ذاتی آمدنی سے لگی تھی، اسی لئے مریم کا اصرار تھا کہ رجسٹری میں ان کا نام بھی شامل کیا جائے؛ لیکن زید نے کہا کہ بعد میں اس کا نام شامل کر لیا جائے گا۔

کچھ عرصہ بعد گھر از سر نو تعمیر کیا گیا، تو اس میں بھی مریم کی ذاتی رقم ستر فیصد سے زائد لگی، اور اس موقع سے بھی زید نے وعدہ کیا کہ مکان کی خریداری و تعمیر میں خرچ کئے جانے کے عوض وہ نصف گھر مریم کے نام کر دے گا؛ لیکن اس کا موقع نہ مل سکا اور زید کا انتقال ہو چکا، یہ معاملہ زبانی ہوا تھا، اس لئے اس کا کوئی ثبوت نہیں ہے، خاندان کے بعض افراد اگرچہ واقف ہیں؛ لیکن نزاع سے بچنے کے لئے وہ مریم کا حصہ دئے بغیر ورثہ میں تقسیم کرنا مناسب سمجھ رہے ہیں۔

اب سوال یہ ہے کہ مریم کا یہ دعویٰ شرعاً کیسا ہے؟ اور اس مکان کی تقسیم کس طرح کی جائے گی؟ آیا مریم کو نصف مکان دیا جائے گا؟ پھر تقسیم کی جائے گی یا کل مکان ورثہ میں تقسیم کیا جائے گا؟

نیز یہ امر بھی دریافت طلب ہے کہ اگر مریم کے دعویٰ کے لئے شرعی ثبوت فراہم نہ ہو اور بعض ورثہ یہ جانتے ہوئے بھی کہ مریم کا دعویٰ فی نفس الامر درست ہے، مریم کا حق دیئے بغیر تقسیم کر لیں، تو کیا یہ ان کے حق میں جائز ہوگا؟

باسمہ سبحانہ تعالیٰ

الجواب وباللہ التوفیق: مسئلہ صورت میں مریم کو اپنے دعویٰ کے ثبوت کے لئے معتبر گواہی پیش کرنا ضروری ہے، اس کے بغیر شرعی طور پر اس کے حق میں فیصلہ نہیں کیا جاسکتا، اور جن رشتہ داروں کو اصل بات معلوم ہے، ان کے لئے صحیح صورت حال کو چھپانا ہرگز جائز نہیں ہے، اگر انہوں نے اس معاملہ کے متعلق صریح حق کی بات ظاہر نہ کی، تو وہ آخرت میں سخت مواخذہ کے مستحق ہوں گے۔ احادیث شریفہ میں ایسے گواہی کے چھپانے والوں کے بارے میں سخت وعیدیں وارد ہوئی ہیں، اور وارثین میں سے جو لوگ مریم کے حق کا علم رکھنے کے باوجود اس کو دئے بغیر جائیداد تقسیم کریں گے وہ بھی ظلم کے مرتکب ہوں گے اور آخرت میں مواخذہ دارر ہیں گے۔

قال اللہ تبارک و تعالیٰ: ﴿وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ آثِمٌ

قَلْبُهُ﴾ [البقرة: ۲۸۳]

هذه الآية دليل على أن كتمان الشهادة حرام وأدائها فريضة، وإن لم يسئله المشهود له، وإن كان المشهود له لا يعلم بشهادة الشاهد يجب على الشاهد أن يعلمه بأنه شاهد. (تفسير مظہری ۴۷۴/۱ زکریا)

عن عمرو بن شعيب عن أبيه عن جده رضي الله عنه أن النبي صلى الله عليه وسلم قال في خطبته: البينة على المدعي واليمين على المدعى عليه. (سنن الترمذي، أبواب الأحكام / باب ما جاء في أن البينة على المدعي واليمين على المدعى عليه ۲۴۹/۱)

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصانیح / باب الغضب والعارية، الفصل الثاني ۲۵۵، مرقاة المفاتیح / باب الغضب والعارية، الفصل الثاني ۱۱۸/۶ المكتبة الأشرفية ديوبند، المستند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

عن أبي موسى رضي الله عنه عن النبي صلى الله عليه وسلم قال: من كتم شهادة إذا دعى إليها كان كمن شهد بالزور. (المعجم الأوسط ۱۵۶/۳ رقم: ۴۱۶۷)
الرجل إذا شهد على شيء ثم امتنع عن أداء الشهادة إن علم أنه لو لم يشهد يذهب حق المشهود فلم يشهد يصير فاسقًا. (الفتاوى التاتارخانية ۳۹۸/۱۱- ۳۹۹ رقم: ۱۶۴۳۸ زكريا فقط والله تعالى اعلم)

کتبہ: احقر محمد سلمان منصور پوری غفرلہ ۱۲۳۳ھ
الجواب صحیح بشیر احمد عفا اللہ عنہ

بیوی کے مرنے کے بعد شوہر کے بنائے ہوئے مکان پر بیوی کے بھائیوں کا دعویٰ کرنا؟

سوال (۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری بیوی نسرین کا انتقال ۲۳ مئی بروز بدھ ہو گیا تھا، اور میرے کوئی اولاد بھی نہیں ہے، میری بیوی کا جہیز اور کچھ زور کپڑا ہے، اور ایک چھوٹا سا مکان چالیس گز کی آراضی میں بنوایا تھا، جس میں میں نے اپنی محنت کی کمائی لگائی تھی اور کچھ تھوڑی مدد بیوی کے بھائی نے کی تھی، آج اس کے انتقال کو ۲۰ دن ہو گئے، بیوی کے بہن بھائی یہ کہتے ہیں کہ مکان اور سامان سب کچھ ہمارا ہے، تمہارا کچھ نہیں۔ اب آپ سے یہ فتویٰ لینا چاہتا ہوں کہ یہ سب کچھ ان لوگوں کا ہے یا اس میں میرا بھی حق ہے؛ کیوں کہ جب تک میری زندگی ہے میں کہاں جاؤں، اس مکان کی جگہ ہماری برادری کے عبید الرحمن صاحب نے زکوٰۃ میں دی تھی، اور عملہ بھی بنایا تھا، میری شادی کو ۱۰ سال ہو چکے ہیں، لہذا میں خدا اور رسول کو حاضر سمجھ کر کے آپ سے فتویٰ لے رہا ہوں کہ میں کیا کروں، وہ لوگ مجھ پر دباؤ

دے رہے ہیں، جو میرا یا ان لوگوں کا حق بنتا ہو وہ فتویٰ دیا جائے؟
باسمہ سبحانہ تعالیٰ

الجواب وباللہ التوفیق: مسئلہ صورت میں مکان اور اس کی زمین میں آپ کی بیوی کے بھائی بہنوں کا کوئی حق نہیں ہے؛ کیوں کہ یہ زمین آپ کی ذاتی ملکیت ہے اور مکان کی تعمیر میں بھی اکثر آپ کا پیسہ لگا ہے؛ لیکن بیوی کی ملکیت والے جہیز اور زیورات میں وراثت کے قاعدہ کے موافق عمل ہوگا یعنی اس کی متروکہ تمام اشیاء کے نصف حصہ کے آپ مالک ہوں گے، اور بقیہ نصف حصہ میں اس کے دیگر ورثہ حسب حصص شرعیہ شریک ہوں گے۔

قال اللہ تعالیٰ: ﴿لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا﴾ [النساء: ۷]
أما للزوج نصف عند عدم الولد وولد الابن وإن سفل. (السراجی فی المیراث ۱۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲/۳/۲۱ھ

عوامی چندہ سے بنی ہوئی عمارت پر اپنی ملکیت کا دعویٰ کرنا؟

سوال (۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے محلہ کی مسجد کی زمین ایک پلاٹ کی شکل میں ایک صاحب خیر نے وقف کی تھی، جس پر مکمل تعمیری کام کچھ اہالیان محلہ اور باقی تمام عوام الناس سے رقم جمع کر کے زید نے بڑی محنت اور لگن سے اللہ کے لئے پایہ تکمیل کو پہنچایا، اور اس پوری جائیداد کو ایک ٹرسٹ بنا کر حکومت کے موجودہ قوانین کے تحت رجسٹرڈ کر دیا، مسجد کی جگہ جو موجودہ قوانین کو ملحوظ رکھتے ہوئے مدرسہ کے نام پر جاری ہے، اگرچہ اسی جگہ ایک حصہ میں لڑکیوں کا ایک مدرسہ بھی زید چلاتا ہے، زید اب اپنی ذاتی ملکیت بتا رہا ہے، اور مسجد میں اہالیان محلہ کو دخل دینے سے منع کر رہا ہے، تو کیا شرعاً مسجد و مدرسہ کی جگہ

زید کی ملکیت ہو سکتی ہے؟ اور اس کو منع کرنے کی اجازت ہے، اور کیا اس کی اس حرکت پر اہالیانِ محلہ کو اس کے فرائض سے بے دخل کرنے کا اختیار ہے؟ شرعی حل سے مطلع فرما کر مشکور فرمائیں؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال موقوفہ اور چندہ سے تعمیر شدہ عمارت کو کوئی شخص اپنی ذاتی ملکیت قرار نہیں دے سکتا؛ البتہ ادارہ کے نظم و انتظام کے لئے کسی کو ذمہ دار بنایا جاسکتا ہے، اور بلا کسی شرعی وجہ کے اس ذمہ دار کے کام میں دوسرے لوگوں کو خواہ مخواہ دخل اندازی نہیں کرنی چاہئے۔

لم یبق علی ملک الواقف، ولا انتقل الی ملک غیرہ؛ بل صار علی حکم ملک اللہ تعالیٰ الذی لا ملک فیہ لأحد سواہ. (شامی / مطلب: لو وقف علی الأغنیاء وحلہم لم یجز ۲۱/۶ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۱۱/۱۴۲۷ھ
الجواب صحیح: بشیر احمد عفا اللہ عنہ

عاریتہ رہنے کیلئے دیئے ہوئے مکان پر ملکیت کا دعویٰ کرنا؟

سوال (۴): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: احقر نے اپنے بچوں کی دینی تعلیم و تربیت کے لئے ایک نہایت دین دار بزرگ کو اپنے یہاں بلا کر رکھا، ان کی رہائش کے لئے اپنے گھر سے متصل ایک مکان قیام کے لئے دیا، ایک عرصہ دراز تک وہ بزرگ اس مکان میں قیام فرما رہے، پھر ان کی رحلت ہو گئی، اس وقت ان کے تین بچے زیر تعلیم تھے، اور خود کفیل ہونے کے قابل نہ تھے، دینی تعلق سے احقر نے ان بزرگ کی اہلیہ اور بچوں سے کہا کہ آپ لوگ فکر مند نہ ہوں، اور کہیں جانے سے متعلق نہ سوچیں، آپ اس مکان میں ہی مقیم رہیں اور جب تک چاہیں رہیں، صرف اس مکان کو بیچنے یا کسی کو دینے کا آپ کو اختیار نہ ہوگا، قیام جب تک چاہیں رکھیں؛ لہذا وہ حضرات اس مکان میں رہتے رہے، کچھ عرصہ بعد ان بزرگ کے

بچوں کی شادیاں ہو گئیں اور سب بچے برسر روزگار ہو گئے، اُن لوگوں نے اپنا ذاتی مکان ایک دوسرے قریبی شہر میں بنالیا اور مع والدہ وغیرہ اپنے ذاتی مکان میں رہنے لگے، احقر کے اس مکان میں اپنی بہن اور بہنوئی کو چھوڑ گئے، شروع میں احقر نے دینی تعلق کی وجہ سے کوئی اعتراض نہیں کیا، کچھ عرصہ بعد ان کے بہنوئی نے احقر کی مخالفت اور ایذا رسانی شروع کر دی، احقر کے دشمنوں سے ساز باز کر کے احقر کو نقصان پہنچانے لگے، جب حالات ناقابل برداشت ہو گئے، تو احقر نے ان مرحوم بزرگ کے لڑکوں سے کہا کہ احقر نے یہ مکان آپ لوگوں کے رہنے کے لئے دیا تھا، کسی اور کو اس مکان میں بسانے کا آپ کو اختیار نہ تھا، آپ لوگوں نے اپنا مکان بنالیا وہاں رہنے لگے؛ لہذا اب احقر کے مکان کو خالی کر دیجئے، احقر کے اس مطالبہ پر اب وہ لوگ یہ کہتے ہیں کہ یہ مکان تو ہماری ملک ہو گیا، آپ نے ہم کو ہبہ کر دیا، احقر نے کہا کہ احقر نے کبھی ہبہ یا ملک بنانے کا نہیں کہا نہ کبھی احقر نے ایسا خیال کیا، صرف آپ لوگوں کو رہنے کے لئے کہا تھا، اس بات کا وہ لوگ کوئی جواب بھی نہیں دیتے ہیں، اور مکان کو چھوڑتے اور خالی نہیں کرتے ہیں، نہ کوئی ثبوت احقر کی تحریر یا زبانی گواہ وغیرہ ان کے پاس ہے کہ احقر نے ہبہ کر دیا۔

آپ شرعی حکم سے مطلع فرمائیں کہ ان حالات میں وہ مکان کے مالک ہو سکتے ہیں؟ اور احقر کو ان سے مکان خالی کرانے کا شرعاً اختیار ہے یا نہیں؟

باسمہ سبحانہ تعالیٰ

الجواب وباللہ التوفیق: حسب تحریر سوال جب کہ آپ نے مذکورہ بزرگ اور

اُن کی اولاد کو اپنا مکان بطور عاریت دیا تھا، انہیں ہبہ نہیں کیا تھا، تو آپ جب چاہیں اُسے لینے کا مطالبہ کر سکتے ہیں، آپ کو شرعاً اُس کا حق حاصل ہے۔

عن ابي امامة الباهلي رضي الله عنه قال: سمعت رسول الله صلى الله

عليه وسلم يقول في خطبته عام حجة الوداع: العارية مؤدأة، والمنحة

مردودة والدين مقضي والزرعيم غارم. (مسند الترمذي / باب ماجاء لا وصية لوارث ۳۲۱۲)

ویرج المعیر متی شاء. (تبیین الحقائق ۳۴/۶ زکریا)

وحکمہ ای الغصب الإثم لمن علم أنه مال الغير وزد العین قائمة والغرم

هالکة. (الدر المختار مع الشامی / أول کتاب الغصب ۱۷۹/۶ دار الفکر بیروت، البحر الرائق / کتاب

الغصب ۱۰۸/۸ کراچی، تبیین الحقائق / کتاب الغصب ۳۱۵/۶ المکتبة الإمدادیة ملتان)

وللمستعیر أن یسترد العاریة ویرجع فیها متی شاء، سواء كانت العاریة

مطلقة أو مؤقتة، ذکر الحاکم الشہید. (الفتاوی التاتارخانیة، کتاب العاریة / الفصل السابع

فی استرداد العاریة وما یمنع من استردادها ۹۱/۱۶ رقم: ۲۰۴۳۰۴ زکریا) فقط واللہ تعالی اعلم

الملاہ: احقر محمد سلمان منصور پوری غفرلہ ۱۱/۲/۱۴۳۲ھ

الجواب صحیح: بشیر احمد عفا اللہ عنہ

بیوی کے فلیٹ میں شوہر کا روپیہ لگا کر ملکیت کا دعویٰ کرنا؟

سوال (۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے اپنی شادی شدہ بیٹی کے نام ایک فلیٹ بک کیا، کچھ دنوں کے بعد شوہر (جو کہ سعودی

میں تھا) کو اس کا علم ہوا، تو اُس نے اپنی بیوی سے کہا کہ میں وقتاً فوقتاً تجھ کو روپے بھیجتا رہوں گا، تو

اس رقم کو فلیٹ کے عوض اپنے والد کو دینا، ادھر زید نے اپنی بیٹی سے کہا کہ جو رقم تیرے شوہر کی

طرف سے آرہی ہے، تو اپنے ہی پاس رکھ، فلیٹ کی اکثر قسطیں زید کے والد نے ادا کی، اور چند

قسطوں کے لئے داماد کی رقم بھی استعمال کر لی، داماد جب سعودی سے آیا تو دونوں میاں بیوی اس

فلیٹ میں تقریباً ایک ماہ رہے، پھر آپسی رنجش کی وجہ سے شوہر نے اپنی بیوی کو تین طلاق دے دی،

اور دوسری شادی کر کے الگ رہنے لگا۔ اب لڑکی کے باپ کا کہنا ہے کہ یہ فلیٹ میرا ہے، اور داماد کا

کہنا ہے کہ میں نے اس فلیٹ کے لئے سعودی سے روپے بھیجتا رہا؛ لہذا یہ میرا ہے۔ اب ان

دونوں میں کس کی بات درست ہے؟ اور حقیقت یہ فلیٹ کس کا ہے؟ مکمل زید کا یا داماد کا؟ یاد رہے کہ

شوہر جو روپے بھیجا کرتا تھا وہ اب بھی اُس کی زوجہ مطلقہ کے پاس موجود ہے؟

باسمہ سبحانہ تعالیٰ

الجواب وباللہ التوفیق: مسئلہ صورت میں یہ فلیٹ لڑکی اور اُس کے والد کا

ہے، شوہر کا نہیں ہے، اور شوہر نے اس ند میں جو رقم بھیجی ہے وہ سب اُسے واپس کرنی ضروری ہے، یعنی جو رقم مطلقہ کے پاس موجود ہے، وہ بھی اور جو لڑکی کے باپ نے فلیٹ کی قسطوں میں شوہر کی رقم میں سے دی ہے، وہ سب شوہر کو واپس کی جائے گی۔

فإن طلبها صاحبها فجددھا ضمنھا؛ لأنه لما طالبه بالرد فقط عزله عن

الحفظ، فبعد ذلك هنر بالإمساك غاصب مانع منه فيضمنها. (الهداية ۲۷۴/۳)

المکتبۃ الأشرفیۃ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۲/۱۴۲۸ھ

الجواب صحیح: بشیر احمد غفا اللہ عنہ

عورت (مزنیہ) کے دعویٰ سے زنا کا ثبوت

سوال (۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زنا کاری کے ثبوت کے لئے چار گواہ ضروری ہیں؛ لیکن ایک عورت کہتی ہے کہ میرے ساتھ زنا کیا ہے، اور وہ خود ہی مدعی ہے اُس پر کوئی گواہ نہیں ہے، اور وہ عورت گاؤں کے ذمہ دار سے آ کر کہتی ہے کہ میرے ساتھ فلاں شخص نے ایسا کیا، میں اُس کی صورت دیکھنا نہیں چاہتی ہوں، آیا اس سے زنا ثابت ہو یا نہیں؟ اگر ہوا تو بالجبر ثابت ہوا ہے یا التراضی؟ اور حد کس پر لگے گی؟

باسمہ سبحانہ تعالیٰ

الجواب وباللہ التوفیق: مسئلہ صورت میں جب تک مدعی علیہ خود زنا کا اقرار

نہ کرے، یا چار گواہ صراحت کے ساتھ زنا کی گواہی نہ دیں، اُس وقت تک مدعی علیہ پر زنا کا ثبوت نہیں ہو سکتا، محض ایک عورت کے دعویٰ کی بنا پر مذکورہ شخص کو زانی قرار نہیں دیا جائے گا، اور رہ گئی عورت کی بات کہ میں اُس کی صورت نہیں دیکھنا چاہتی، تو اس مطالبہ میں کوئی حرج نہیں ہے؛ بلکہ

شرعی حکم یہ ہے کہ کوئی اجنبی مرد کسی اجنبی عورت کی صورت بالقصد نہ دیکھے؛ اس لئے بہر حال اس عورت کو مذکورہ شخص بلکہ ہر اجنبی سے اپنے کو بچا کر رکھنا چاہئے۔ (مستفاد: فتاویٰ محمودیہ ۱۴/۱۹۸۱: ۱۵۹ بھیل)

ويثبت بشهادة أربعة رجال في مجلس واحد بلفظ الزنا لا مجرد لفظ الوطء والجماع فيسألهم الإمام عنه ما هو أي عن ذاته؟ وهو الإيلاج، وكيف هو؟ وأين هو متى زنا، وبمن زنى لجواز كونه مكرهًا، ويثبت أيضًا بإقراره صريحًا ولم يكذبه الآخر. (الدر المختار مع الشامى ۷/۶ زكريا) فقط والله تعالى أعلم

کتبہ: احقر محمد سلمان منصور پوری غنرہ ۳۰/۵/۱۴۲۹ھ

الجواب صحیح بشیر احمد عفا اللہ عنہ

محض زنا کا الزام لگانے سے جرم ثابت نہ ہوگا

سوال (۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک مسجد میں امام اور دینی مدرسہ میں معلم ہیں، نکاح خواں اور قاضی بھی ہیں، بکر کی کنواری بیٹی امام صاحب کے کنوارے بیٹے پر یہ الزام لگاتی ہے کہ امام صاحب کے بیٹے نے اس کے ساتھ زنا بالجبر کیا ہے، جس کے نتیجے میں اس کے شکم میں آٹھ ماہ کا حمل ہے، امام صاحب اور ان کا ملزم بیٹا اس الزام کو پوری طرح خارج کر دیتے ہیں، بیٹا خود کو بے گناہ بتاتا ہے، مدعیہ دوشیزہ پولیس میں رپورٹ کر دیتی ہے، مقدمہ قائم ہوتا ہے، کچھ دنوں بعد اس دوشیزہ کے لطن سے ایک بیٹا پیدا ہوتا ہے، بعد ضمانت بکر امام صاحب کو پچاس ہزار روپے رشوت دے کر اپنی بیٹی کا نکاح امام صاحب کے ملزم بیٹے سے کرانے کی گزارش کرتا ہے، امام صاحب پچاس ہزار روپے لے کر اپنے ملزم بیٹے کا نکاح مدعیہ سے کرانے پر راضی ہو جاتے ہیں اور نکاح کر دیتے ہیں۔

تو شریعت اسلامی کے مطابق کیا امام صاحب امامت کرنے کے لائق ہیں؟ مدرس بنے

رہنے کے لائق ہیں؟ نکاح خواں قاضی کی حیثیت سے نکاح پڑھانے کے لائق ہیں؟ اگر نہیں تو ایسی

حالت میں شریعت اسلامی کے کیا احکامات ہیں؟

الجواب وبالله التوفیق: مسئلہ صورت میں اگر شرعی ثبوت یعنی مدعی علیہ کا اقرار یا چار مرد گواہوں کی شہادت نہ ہو تو مدعی علیہ (امام مذکور کے بیٹے) کو بدکاری کا مجرم قرار نہیں دیا جاسکتا؛ تاہم اگر کسی مصلحت سے مدعیہ (بکر کی بیٹی) اور مدعا علیہ کا نکاح کر دیا جائے تو وہ بلاشبہ درست ہے، اس نکاح پر اگر امام صاحب نے واقعہ رشوت کے روپے لئے ہیں تو ان رشوت کے پیسوں کو واپس کرنا لازم ہے، جب تک وہ رشوت کی رقم واپس کر کے صدق دل سے توبہ نہیں کریں گے ان کی امامت مکروہ ہوگی۔

ویثبت (الزنا) بشهادة أربعة رجال، ویثبت أيضًا بإقراره. (الدر المختار مع

الشامی / مطلب: الزنا شرعًا لا یختص بما یوجب الحد بل أعم ۸/۶ زکریا)

والأحق بالإمامة الأعلیٰ بأحكام الصلاة، فقط صحةً وفسادًا بشرط

اجتنابه الفواحش الظاهرة، ثم الأحسن تلاوةً وتجويدًا للقراءة، ثم الأورع: أي

الأكثر اتقاءً للشبهات، والتقوى اتقاء المحرمات. (شامی، کتاب الصلاة / مطلب فی

تکرار الجماعة فی المسجد ۲۹۴/۲ زکریا، کذا فی البحر الرائق ۶۰۸/۱، النهر الفائق ۲۴۰/۱، بدائع

الصنائع ۳۸۸/۱ زکریا) فقط والله تعالیٰ اعلم

کتبہ: احقر محمد سلمان منصور پوری غفرلہ ۲۵/۵/۱۴۲۵ھ

الجواب صحیح: بشیر احمد عفا اللہ عنہ



قضاء قاضی سے متعلق مسائل

حاکم کا حق کو چھپانا اور ظالم کی حمایت کرنا

سوال (۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: دو مسلمان بھائیوں کا فیصلہ کرانے والے مسلمان حاکم نے حق کے ساتھ فیصلہ کر دیا ہو، اور پھر وہی حاکم ظالم کا ساتھ دے اور حق کو چھپائے، اس صورت میں ایسے شخص کا کیا حکم ہے؟
باسمہ سبحانہ تعالیٰ

الجواب وباللہ التوفیق: حق کو چھپانا درست نہیں اور ظالم کی حمایت جائز نہیں؛

لہذا اگر واقعہ صحیح ہے تو مسئلہ صورت میں مذکورہ حاکم گنہگار ہوگا، آنحضرت صلی اللہ علیہ وسلم کا ارشاد ہے:

عن أوس بن شرحبيل أحد بني أشجع رضي الله عنه أنه سمع رسول الله

صلى الله عليه وسلم يقول: من مشى مع ظالم ليعينه وهو يعلم أنه ظالم، فقد

خروج من الإسلام. (المعجم الكبير للطبراني ۲۲۷/۱ رقم: ۶۱۹، كذا في الترغيب والترهيب ۴۹۱

رقم: ۳۴۴۶ بيت الأفكار الدولية)

یعنی جو شخص علم ہونے کے باوجود کسی ظالم کا تعاون کرے وہ گویا کامل اسلام سے خارج ہو گیا۔

عن أبي هريرة رضي الله عنه قال: قال رسول الله صلى الله عليه وسلم: من

حالت شفاعة دون حد من حدود الله فقد ضاد الله في ملكه، ومن أعان على

خصومة لا يعلم أحق أو باطل فهو في سخط الله حتى ينزع، ومن مشى مع قوم

يرى أنه شاهد، وليس بشاهد، فهو كشاهد زور، ومن تحلّم كاذباً كلف أن يعقد

بين طرفي شعيرة، وسباب المسبل تسوق وقتاله كفر. (المعجم الكبير للطبراني ۲۱۰/۱۲

رقم: ۱۳۰۸۴، کذا فی الترغیب والترہیب ۴۹۱ رقم: ۳۴۴۴ بیت الأفكار الدولية فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۱۳/۲/۶ھ

سرکاری حاکم کا اپنے ماتحتوں سے ہدیہ لینا اور ان کے

یہاں دعوت کھانا؟

سوال (۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید سرکاری ملازم ہے، بعض اس کے ماتحت ہیں، خاص کر ڈرائیور وغیرہ دیگر دفتر کے افراد حاکم بالا کو اپنے زیریں افراد سے ہدیہ لینا، دعوت کھانا بقرعید کے موقع پر قربانی کرنا، دعوت ولیمہ و افطار میں شرکت کرنا، ان سب کا کیا حکم ہے؟ جب کہ دونوں کے درمیان سوائے رشتہ اسلام کے پہلے سے کوئی دعوت ہدیہ وغیرہ کا معاملہ؛ بلکہ جان پہچان بھی نہیں تھی؟

باسمہ سبحانہ تعالیٰ

الجواب وباللہ التوفیق: سرکاری حاکم کے لئے اپنے ماتحتوں سے ہدایا اور

تحائف لینا احتیاط کے خلاف ہے، اس میں رشوت کا شبہ پایا جاتا ہے؛ اس لئے کہ جس کے ہدیہ کو قبول کیا جائے گا، بعد میں اس کی کوتاہیوں سے چشم پوشی کی صورت بھی پیش آ سکتی ہے۔ اسی طرح ملازمین کی طرف سے خصوصی دعوتوں (جو خاص طور پر حاکم کے اعزاز میں منعقد کی جائیں) میں شرکت سے بھی اجتراز کرنا چاہئے؛ البتہ عمومی دعوتوں مثلاً ولیمہ وغیرہ میں شرکت میں حرج نہیں ہے۔

بخلاف القاضي إلامن أربع: السلطان والباشا وقريبه المحرم أو ممن

جرت عادته بذلك بقدر عادته. (الدر المختار مع الشامی، القضاء / مطلب فی حکم ہدیہ

المفتی ۵۰۱۸ زکریا)

وهدیة ممن لا خصومة له و أنها علی نوعین: إما أن تكون بينهما مهادة قبل

القضاء بسبب قرابة أو صداقة أو لم تكن، إن لم تكن لا ينبغي له أن يقبلها قال

محمد في الأصل: لا بأس للقاضي أن يجيب الدعوة العامة، ولا يجيب الدعوة الخاصة.
(الفتاوى الهندية، كتاب القضاء / الباب التاسع في رزق القاضي وهديته ۳۳۰، ۳۳۱ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۱۶/۲/۱۴۲۳ھ

الجواب صحیح: شبیر احمد عفا الله عنه

خلافِ شرع فیصلہ کر کے ناحق کسی کا حق مارنا؟

سوال (۱۰): کیا فرماتے ہیں علماء دین و مفتیانِ شرع متین مسئلہ ذیل کے بارے میں

کہ: ایسے بچوں کو جو ظاہر ہوتے ہوئے بھی طرف داری اور بے ایمانی کی بات کرتے ہیں اور ان کی طرف داری اور بے ایمانی ظاہر بھی ہوگئی ہو، کسی فیصلہ میں بلانا اور ان کی بات کی پیروی کرنا از روئے شرع کیسا ہے؟ کسی عالم کو محض کسی کی طرف داری کرنے کی خاطر بے ایمان یا غلط الفاظ سے پیش آنا کیسا ہے، جن لوگوں کے سامنے یہ غلط فیصلہ اکثریت کے دباؤ کی وجہ سے ہوا، شرعاً یہ کس خانہ میں آتے ہیں، کیا عند الشرع یہ لوگ روز قیامت جواب دہ ہوں گے یا نہیں؟ چودھراہٹ جو اس وقت بھی دیہاتوں میں چل رہی ہے کہ چودھری کی بات کو مان کر کسی بھی آدمی کی بے عزتی کی جاسکتی ہے، چودھری کی ہاں میں ہاں ملانا از روئے شرع کیسا ہے، کیا ہر جائز و ناجائز معاملہ میں چودھری کی بات ماننا ضروری ہے؟

باسمہ سبحانہ تعالیٰ

الجواب وباللہ التوفیق: شریعت کے خلاف کسی چودھری یا پنچایت یا کسی بھی

جماعت کی بات یا فیصلہ ہرگز نافذ نہیں ہوگا، خلافِ شریعت فیصلہ کرنے والے بچ اور ان کا تعاون کرنے والے سب لوگ گناہ میں شریک ہیں، اور اُس وقت تک گناہ میں رہیں گے جب تک کہ خلافِ شریعت فیصلہ کو ختم کر کے شریعت کے مطابق فیصلہ کو نافذ نہ کر دیں۔

عن ابن عمر رضي الله عنهما قال: سمعت رسول الله صلى الله عليه

وسلم يقول: من حالت شفاعته دون حد من حدود الله، فقد ضاد الله، ومن

خصاصم في باطل وهو يعلمه لم يزل في سَخَطِ اللّٰه حتى ينزع عنه، ومن قال في مؤمن ما ليس فيه أسكنه اللّٰه رذغة الخبال حتى يخرج مما قال. (سنن أبي داؤد، كتاب الأقضية / باب فيمن يعين على خصومة من غير أن يعلم أمرها ٦/٢ ٥٠ رقم: ٣٥٩٧، الترغيب والترهيب مكمل ص: ٤٩١ رقم: ٣٤٤١ بيت الأفكار الدولية)

عن علي رضي اللّٰه عنه قال: قال رسول اللّٰه صلى اللّٰه عليه وسلم - في حديث طويل - لا طاعة في معصية اللّٰه إنما الطاعة في المعروف. (صحيح مسلم / باب وجوب طاعة الأمراء في غير معصية ١٢/٢ ١١٠ رقم: ١٨٤٠ بيت الأفكار الدولية، صحيح البخاري، كتاب أخبار الآحاد / باب ما جاء في إجازة خبر الواحد الصدوق الخ رقم: ٧٢٥٧ دار الفكر بيروت)

عن أبي عبد الرحمن السلمي عن علي رضي اللّٰه عنه عن النبي صلى اللّٰه عليه وسلم قال: لا طاعة لمخلوق في معصية اللّٰه عز وجل. (المسند للإمام أحمد بن حنبل ١٣١/١ دار الفكر بيروت، ٦٧/٢ رقم: ١٠٩٥ دار الحديث القاهرة)

لا طاعة لأحد من المخلوقين كائناً من كان، ولو أبا أو أما أو زوجاً في معصية اللّٰه. (فيض القدير ١٢/٢ ٦٤٨٥ مكتبة الباز مكة المكرمة، مرقاة المفاتيح / كتاب الإمارة والقضاء ٦/٧ ٢٤ رشديه) فقط واللّٰه تعالیٰ اعلم

کتبہ: احقر محمد سلمان منصور پوری غفرلہ ۱۳/۳/۱۴۱۷ھ

الجواب صحیح: شبیر احمد عفا اللّٰه عنه

اجتماعی مسئلہ میں ایک سرچنج کا فیصلہ قابل قبول نہ ہوگا

سوال (۱۱):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک فرم یعنی کارخانہ میں تین حصہ دار ہیں، اور یہ کارخانہ تقریباً تیس سال سے شرکت میں چل رہا ہے، اس کارخانہ کے حصہ داروں کے درمیان جپ بھی باہمی اختلافات پیدا ہوئے اور غلط فہمیاں ہوئیں، تو منیجر کے روبرو بیٹھ کر معاملات کی صفائی کر لی جاتی تھی، اور غلط فہمیوں کا ازالہ کر لیا

جاتا تھا، اسی طرح کام چلتا رہا، اب تقریباً ۱۳ سال سے تینوں حصہ داروں نے ایک سٹیج اور سٹیج چن لیا ہے اور تمام معاملات و شکایات لکھ کر دے دی اور کہہ دیا کہ آپ حضرات ایمان داری سے ہمارا فیصلہ فرمادیں، ان حضرات نے وعدہ فرمایا؛ لیکن ایک سٹیج ایک حصہ دار سے خفیہ ہمساز ہو گیا اور راز کا افشاء بھی کر دیا اور کاغذات بھی پڑھو ادئے، گویا خیانت کی اور اس کے دوسرے حصہ داروں سے بغیر فیصلہ سنائے دستخط کرائے، گویا دھوکہ بازی بھی کی، اس صورت میں یہ ثالثی قابل اعتبار ہے یا نہیں؟ ان کا فیصلہ قابل قبول ہے یا قابل رد ہے، شرعی حیثیت بیان فرمائیں اور ایک سٹیج نے بھی تصدیق کی کہ یہ سٹیج ایک پارٹی سے ساز باز ہو گیا ہے؟

باسمہ سبحانہ تعالیٰ

الجواب وباللہ التوفیق: صورتِ مسئلہ میں بچوں کا فیصلہ اسی وقت قابل قبول

ہوگا، جب کہ سب متفق ہو کر فیصلہ کریں محض ایک سٹیج کے فیصلہ کر دینے سے حکم نافذ نہ ہوگا۔

قال اللہ تعالیٰ: ﴿وَأْمُرُهُمْ شُورَىٰ بَيْنَهُمْ﴾ [الشوری، جزء آیت: ۳۸]

عن علي رضي الله عنه قال: إذا حكم أحد الحاكمين ولم يحكم الآخر فليس

حكمه بشيء، حتى يجتمعا. (السنن الكبرى للبيهقي، القسم والنشور / باب لحكمين في الشقاق

بين الزوجين ۵۰۰۷ رقم: ۱۴۷۸۹ دار الكتب العلمية بيروت، موسوعة آثار الصحابة ۵۸/۲ رقم: ۴۰۲۴)

ولو حكما رجلين لا بد من اجتماعهما؛ لأنه أمر يحتاج فيه إلى الرأي.

(الهداية، كتاب أدب القاضي / باب التحكيم ۱۲۹/۳ إدارة المعارف ديوبند، كذا في الفتاوى التاتارخانية

۲۰۵/۱۱ رقم: ۱۵۹۲۷ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۵/۱۴۱۵ھ

الجواب صحیح بشیر احمد عفا اللہ عنہ

زمینی نزاع کو حل کرنے کے لئے غیر مسلم پر شاسن کا سہارا لینا؟

سوال (۱۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے رشتہ دار نے جو مسئلے کو حل کرنے کے لئے پولیس و پرنسپل سے رجوع کیا، ٹھیک ہے؟ یا علماء دین اور مفتیان حضرات کے درمیان شرعی فیصلہ کرانا ٹھیک ہے؟

باسمہ سبحانہ تعالیٰ

الجواب وباللہ التوفیق: آپسی نزاعات مل بیٹھ کر شریعت کی روشنی میں حل کر لینے چاہئیں، غیر مسلم افسران اور عدالت تک نزاعی معاملات کو لینے جانے میں دینی اور دنیوی ہر طرح کا نقصان ہے؛ تاہم مجبوری میں اپنے حق کی وصولی کے لئے انتظامیہ کا سہارا لینا بھی درست ہے۔
 قال اللہ تعالیٰ: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ، فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ، ذَلِكَ خَيْرٌ وَأَحْسَنُ تَأْوِيلًا﴾ [النساء: ۵۹]

عن ابن عباس رضي الله عنهما قال: كان أبو بوزة الأسلمي يقضي بين اليهود فيما يتنافروا إليه فتنافر إليه ناس من المسلمين، فأنزل الله عز وجل: ﴿الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا نُزِّلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ﴾ (المعجم الكبير للطبراني ۲۹۵/۱۱ رقم: ۱۲۰۴۵، الدر المنثور، النساء: ۶۰، ۳۱۹/۲) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۱/۷/۱۴۳۱ھ

الجواب صحیح: شبیر احمد عفا اللہ عنہ

مسلمانوں کو اپنے مسائل میں غیر مسلم کو بیچ اور فیصلہ بنانا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا مسلمان کو اپنے جھگڑے کسی غیر مسلم سے حل کرانا چاہئے (جیسے کہ کچھری و عدالت وغیرہ)؟
 باسمہ سبحانہ تعالیٰ

الجواب وباللہ التوفیق: مسلمانوں کو اپنے معاملات شریعت کے دائرے ہی میں

حل کرنے چاہئیں؛ لیکن اگر کسی جگہ ظلم سے بچنے اور اپنا حق اُصول کرنے کے لئے کچھری اور عدالت کے ذریعہ کارروائی کرائے بغیر چارہ نہ ہو تو اس کی بھی اجازت ہے۔ (امداد الفتاویٰ ۳/۳۷۷) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲/۷/۱۴۲۰ھ

الجواب صحیح: بشیر احمد عفا اللہ عنہ

ناحق مقدمہ میں ماخوذ ہونے والے کا مقدمہ لگانے والے

سے مقدمہ کا خرچ وصول کرنا؟

سوال (۱۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: (۱) ایک شخص جس کا نام یعقوب محمد بخش ہے، اس کا چند لوگوں کے ساتھ جھگڑا ہوا، جس میں فریق مخالف اور دوسرے لوگوں نے یعقوب کے نام کے ساتھ ساتھ دوسرے دو بے گناہ شخصوں (اقبال اور حافظ عبدالرشید ملو) کے نام بالکل جھوٹ طریقہ پر درج کروائے، مگر جب کورٹ میں اس معاملہ کی سنوائی ہوئی تو اول دو آدمی یعقوب اور اقبال بے گناہ ثابت ہوئے اور حافظ عبدالرشید ماخوذ ہوئے، اور ان کو اپنی بے گناہی ثابت کرنے میں دو لاکھ روپے خرچ ہو گئے، جس کا خرچ عبدالرشید کے والد یعقوب اور اقبال اور ان کے دوسرے بھائیوں کے پاس سے مانگ رہے ہیں، اور دلیل یہ ذکر کرتے ہیں کہ یعقوب کے اس فعل کی وجہ سے ان کو سزا لگی ہے، حالانکہ نام درج کرانے والا محمد عمر جی دوسرا آدمی ہے، تو کیا عبدالرشید یہ خرچ محمد عمر جی سے وصول کرے، یا اقبال بھائی اور مولانا عثمان اور دیگر لوگوں سے وصول کرے؟

(۲) آج دن تک ہم نے جتنی رقم حافظ عبدالرشید پر خرچ کی ہے، کیا ہم اس کو واپس لے

سکتے ہیں؟

(۳) عبدالرشید کے اہل خاندان نے ان کی رہائی کے لئے کوشش کی، جس میں انہوں

نے جو رقم خرچ کی وہ ہم (یعنی یعقوب اور اقبال کے خاندان) سے پوچھے بغیر ہی خرچ کی، تو کیا

اب ہم سے اس رقم کا مطالبہ وہ کر سکتے ہیں؟

الجواب وبالله التوفيق: (۱) سوال میں ذکر کردہ تفصیل اگر درست ہے، تو حافظ عبدالرشید کا یعقوب یا اقبال سے اپنے مقدمہ کا خرچ وصول کرنا درست نہیں ہے؛ کیوں کہ حسب تحریر سوال مقدمہ میں عبدالرشید کا نام ڈالوانے میں یعقوب یا اقبال کا کوئی کردار نہیں ہے؛ بلکہ نام ڈالنے والا شخص محمد عمر جی ہے۔ بریں بنا عبدالرشید کو چاہئے کہ وہ عمر جی سے مقدمہ کا خرچ وصول کرے؛ کیوں کہ اس کی غلط حرکت کی وجہ سے ہی عبدالرشید زیر بار ہوا ہے۔

الافتاء بتضمن الساعي وهو قول المتأخرين لغلبة السعاية، وقال الحموي: إذا كان عادة ذلك الظالم أن من رفع إليه، ويقول فيه عنده أن يأخذ منه مالا مصادرة يضمن الساعي في هذه الصورة ما أخذه الظالم هذا هو المفتي به، أفتى به المتأخرون من علمائنا والفتوى على قول محمد لغلبة السعاية في زماننا. (الأشباه مع الحموي ۲۳۸)

(۲) آپ نے جو حافظ عبدالرشید پر رقم خرچ کی ہے، یہ دیکھا جائے گا کہ اگر بطور تبرع واحسان کی ہے، تو واپسی کا مطالبہ نہیں کر سکتے اور اگر بطور قرض دی ہے تو واپس لے سکتے ہیں۔

عن عبد الرحمن بن كعب بن مالك قال: كان معاذ بن جبل رضي الله عنه شابا سخيا، و كان لا يمسك شيئا فلم يزل يبدان حتى أغرق ماله كله في الدين، فأتى النبي صلى الله عليه وسلم فكلّمه ليكلّم غرماءه، فلو تركوا لأحد لتركوا المعاذ لأجل رسول الله صلى الله عليه وسلم، فباع رسول الله صلى الله عليه وسلم لهم ماله. حتى قام معاذ بغير شيء. (مشكاة المصابيح / باب الإفلاس والأنظار ۲۵۲)

يجب على المقرض أن يرد مثل المال الذي اقترضه إن كان المال مثليا بالاتفاق. (الفتاوى الإسلامية وأدلتها ۳۷۹۳/۵، ۱۵/۴، الهدى انترنیشنل ديو بند)

الديون تقضى بأمثالها. (الأشباه والنظائر / الفن الثاني، كتاب الملاينات ۹/۲ ۳۴ زكريا،

۴۴۱۲ کراچی، کذا فی الرد المحتار، کتاب الأیمان / باب اليمين في الضرب والقتل ۶۷۵/۵ زکریا

حکم الہبۃ ثبوت الملک للموہوب لہ . (الفتاویٰ التاتاریخانیۃ ۴۱۳/۱۴ زکریا)

(۳) عبدالرشید کی رہائی کے لئے ان کے اہل خاندان نے جو رقم خرچ کی ہے، وہ یعقوب

اور اقبال سے وصول نہیں کر سکتے۔

عن أبي أمامة الباهلي رضي الله عنه قال : سمعت رسول الله صلى الله

عليه وسلم يقول في خطبته عام حجة الوداع : العارية مؤدأة والمنحة

مردودة الخ . (سنن الترمذي، أبواب الوصايا / باب ما جاء لا وصية لوارث ۳۲/۲)

حکم الہبۃ ثبوت الملک للموہوب لہ . (الفتاویٰ التاتاریخانیۃ ۴۱۳/۱۴ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۱۱/۱۴۳۲ھ

الجواب صحیح: شبیر احمد عفا اللہ عنہ



کتاب الشركة والمضاربة

شُرکت و مضاربت

مضاربت کسے کہتے ہیں؟

سوال (۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مضاربت کسے کہتے ہیں؟ اور مضاربت کی شکل اور اس کا حکم بھی واضح فرمائیں۔

باسمہ سبحانہ تعالیٰ

الجواب وباللہ التوفیق: عقد مضاربت کی تفصیلات فقہ کی کتابوں میں ملاحظہ کی جائیں، خلاصہ یہ ہے کہ مضاربت میں ایک فریق روپے لگاتا ہے دوسرے فریق کی محنت ہوتی ہے اور نفع میں دونوں آپسی رضامندی سے فیصدی کے اعتبار سے شریک ہوتے ہیں اور نقصان کا ذمہ دار وہ فریق ہوتا ہے جس نے پیسہ لگایا ہے، محنت کرنے والا فریق نقصان کا ذمہ دار نہیں ہوتا؛ البتہ نفع نہ ہونے کی شکل میں نفع سے محروم رہتا ہے۔

المضاربة عقد يقع على الشركة بمال من أحد الجانبين، ومرادہ الشركة في الربح، وهو يستحق بالمال من أحد الجانبين والعمل من الجانب الآخر ولا مضاربة بدونها. (الهداية ۱/۳ ۲۴ إدارة المعارف دیوبند)

هي عقد شركة في الربح بمال من جانب رب المال وعمل من جانب المضارب. (الدر المختار مع الشامي / أول كتاب المضاربة ۴۳۰/۱۸ زکریا)

وشرط الوضیعة علیہما شرط فاسد؛ لأن الوضیعة جزء هالك من المال

فلا يكون إلا على رب المال. (بدائع الصنائع / كتاب المضاربة ۱۱۹/۵ زکریا)

وإن لم يظهر ربح فلا شيء عليه أي المضارب. (الدر المختار مع الشامي / باب

المضارب يضارب / فصل في المتفرقات ۴۷۱۸ زکریا

ذکر القدوری عن أبي يوسف: إن المضارب إذا لم يربح في المضاربة

الفاسدة فلا أجر له. (الفتاویٰ التاتاریخانیہ ۳۹۹/۱۵ زکریا) فتاویٰ اللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳ھ

بینک کی آمدنی سے عقد مضاربت کرنا؟

سوال (۲): کیا فرماتے ہیں علماء دین و منتہیان شرع متین مسئلہ ذیل کے بارے میں

کہ: عمر بینک میں ملازم ہے وہ بکر کو کچھ رقم معاملہ مضاربت پر دینا چاہتا ہے، تو بکر کا رقم لینا جائز ہے یا نہیں؟ واضح رہے کہ عمر کا اور کوئی کاروبار نہیں بینک کی ملازمت ہے، بکر ایک غریب آدمی ہے وہ سوچتا ہے کہ معاملہ مضاربت پر بچوں کا کچھ بھلا ہو جائے گا، اس قسم کا استعمال جائز ہے یا نہیں؟ اور اس سے جو نفع ہوا، اس کا استعمال بکر کے لئے ٹھیک ہے یا نہیں؟ اور معاملہ مضاربت میں اگر نقصان ہو تو اس نقصان میں دونوں برابر (عمر بکر) شریک ہوں گے یا صرف عمر کا نقصان ہوگا؟ اور بکر نقصان دینے کا مستحق نہیں ہوگا، اور اگر از روئے شرع بکر پر نقصان نہ آئے اور پھر بھی عمر زبردستی نقصان اس سے لے لے، تو یہ رقم عمر کے لئے سود ہوگی یا جائز ہوگی، کیا حکم ہے؟

بسمہ سبحانہ تعالیٰ

الجواب وباللہ التوفیق: بینک کی ملازمت سے حاصل شدہ آمدنی کو علماء نے

مکروہ لکھا ہے؛ لہذا احتیاطاً اس رقم سے کاروبار نہ کریں اور مضاربت اگر درست مال سے کرے مثلاً بینک کا ملازم کسی سے قرض لے کر بکر کو بطور مضاربت دے دے تو اس کا نفع بکر کے لئے بلاشبہ

حلال ہوگا۔ (مستفاد: امداد الفتاویٰ ۳۷۸، ۳، فتاویٰ رحمیہ ۱۹۴۲)

اور مضاربت میں نقصان پہلے نفع سے منہا کیا جاتا ہے، اس کے بعد اصل پونجی سے وضع ہوتا

ہے، مضارب اس کا ذمہ دار نہیں ہوتا؛ لہذا صورتِ مسئلہ میں بکر سے نقصان وصول کرنا شرعاً جائز نہیں ہے۔

وما هلك من مال المضارب فهو من الربح دون رأس المال فإن زاد الهالك على الربح فلا ضمان على المضارب؛ لأنه أمين. (الهداية، كتاب المضاربة / فصل في العزل والقسمة ۲۶۶/۳، فتح القدير ۴۹۳/۸ زكريا، كذا في البحر الرائق، كتاب المضاربة / باب المضارب يضارب ۳۰۰/۵ دار لكتب العلمية بيروت، ۴۵۶/۷ زكريا) فقط والله تعالى اعلم

کتبہ: احقر محمد سلمان منصور پوری غفرلہ

۱۴۱۳/۹/۶ھ

مضاربت میں ایک کاروپہ اور دوسرے کا عمل اور نفع نقصان میں برابری کی شرط لگانا؟

سوال (۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: شا کرنے ذاکر سے کہا کہ ہم کو آپ دس ہزار روپے دیجئے، ہم اس روپے سے بھینس گائے بکری وغیرہ خرید کر بیچ لیا کریں گے، یا مطلقاً یہ کہا کہ ہم کو آپ دس ہزار روپے دو، ہم کوئی سی بھی حلال تجارت کریں گے، اس میں ہونے والے نفع و نقصان میں دونوں مساوی رہیں گے، اور ذاکر نے روپے دیتے وقت یہ شرط بھی رکھی کہ ہم خریدنے اور بیچنے میں تمہارے ساتھ نہیں ہیں، ہم سے تم دس ہزار روپے یا کم و بیش جتنے کی ضرورت ہو لے جاؤ، تم اپنی ذمہ داری پر خریدو اور بیچو، نفع و نقصان دونوں میں ہم برابر کے شریک رہیں گے، اگر شا کر یہ شرط منظور کر لے، تو کیا کمائی کا یہ طریقہ جائز ہے یا ناجائز؟ دوسری صورت اس میں یہ ہے کہ روپے دینے والے نے کہا کہ خرید و فروخت میں ہم تمہارے ساتھ رہیں گے؛ لیکن ہم کو دو حصے تم کو ایک حصہ ملے گا، شریک ہونے والا یہ شرط منظور کر لے اور اس طرح کاروبار کرنے لگے، تو کیا اس کی گنجائش ہے؟

باسمہ سبحانہ تعالیٰ

الجواب وباللہ التوفیق: یہ صورت مضاربت کی ہے، اس میں نفع کے اندر تو دونوں کی حسب مرضی حصہ داری ہو سکتی ہے؛ لیکن اگر نقصان اصل رقم ہی میں ہو جائے، تو وہ سارا

نقصان رقم دینے والے کو اٹھانا پڑے گا، محنت اور تجارت کرنے والا اس کا ذمہ دار نہ ہوگا۔ اسی طرح مضاربت میں یہ بھی شرط ہے کہ رقم دینے والا تجارت و محنت میں خود ذخیل اور شریک نہ ہو، اگر ان شرائط کا لحاظ رکھا جائے، تو اس طرح کا کاروبار حلال ہو سکتا ہے، اور مذکورہ سوال کی پہلی صورت میں نقصان میں برابری کی شرط صحیح نہیں۔ اور دوسری صورت میں خود روپے دینے والے کا عمل میں شریک ہونا بھی درست نہیں ہے۔

ہی عقد شركة في الربح بمال من جانب رب المال، وعمل من جانب المضارب. (الدر المختار) قيد به؛ لأنه لو اشترط رب المال أن يعمل مع المضارب فسدت. (الدر المختار / أول كتاب المضاربة: ۴۳۰/۱۸ زکریا)

فإن ربح كان بينهما على ما شرطنا، وإن هلك هلك عليه. (منحة الخالق /

كتاب الشركة ۲۹۳/۵ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ ۲۳/۱۰/۱۴۲۰ھ

الجواب صحیح: بشیر احمد عفا اللہ عنہ

کیا شریک فی العمل اصل رأس المال میں بھی حصہ دار ہوگا؟

سوال (۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: تین اشخاص زید، عمر، بکر نے ایک کاروبار شرکت میں شروع کیا اور تینوں حضرات نے اس میں پیسہ لگایا، ان تین کے علاوہ چوتھے شخص کو بھی ان تینوں نے کچھ عرصہ کے بعد اپنے اس کاروبار میں ورکنگ پارٹنر کی حیثیت سے شریک کیا، یعنی اس چوتھے شخص کو بغیر پیسے لگائے صرف دیکھ رکھ اور دیگر محنت کے لئے شریک کاروبار کیا، کچھ عرصہ کے بعد زید، عمر، بکر جو پیسہ لگا کر کاروبار میں شریک تھے اس موجودہ کاروبار میں سے کچھ پیسہ مشترکہ نکال کر ایک دوسرا کاروبار شروع کر دیتے ہیں، تو کیا اس دوسرے کاروبار میں چوتھا شخص جو صرف پہلے ہی کاروبار میں شریک تھا اس دوسرے کاروبار میں بھی شریک مانا جائے گا؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ مذکورہ چوتھا شخص پہلے کاروبار

میں صرف عملی شریک تھا، اس نے اپنا ذاتی سرمایہ اس میں نہیں لگایا تھا؛ لہذا وہ اس کاروبار میں صرف مقررہ نفع ہی کا حق دار ہے، رأس المال میں شریک نہیں ہے۔ بریں بنا اصل سرمایہ لگانے والے تینوں فریقوں نے اپنے اصلی سرمایہ سے رقم نکال کر جو نیا کاروبار شروع کیا، اس میں چوتھا شخص حصہ دار نہیں بنے گا، اور اس نئے کاروبار کے نفع میں سے اسے کچھ مطالبہ کرنے کا شرعاً حق نہیں ہے۔

وإذا استوفى رأس المال فإن فضل شيء كان بينهما؛ لأنه ربح، وإن نقص

فلا ضمان على المضارب. (الهداية، كتاب المضاربة / فصل في العزل والقسمه ۲۶۷/۳ الامین

کتابستان دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۵/۱۱/۲۶ھ

اگر مضارب مال کے ضائع ہونے کا دعویٰ کرے

تو نقصان کا ضامن کون ہوگا؟

سوال (۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید سے ابو بکر نے ۱۵ ہزار روپے تجارت کرنے کے لئے اس وعدہ پر لئے کہ جو بھی نفع ہوگا وہ ۵۰ فیصد زید کو ملے گا، اب چار ماہ بعد ابو بکر کہتا ہے کہ میں نے ذیشان کو مال لانے کے لئے رقم دی تھی، وہ سارا روپیہ لے کر بھاگ گیا ہے، سوال یہ ہے کہ کیا اس رقم کا نقصان زید کو اٹھانا پڑے گا؟ اگر ایسا ہے تو کتنا نقصان اٹھانا پڑے گا؟ اس لئے کہ مال کے خرید و فروخت میں نقصان نہیں ہوا ہے، نہ کسی چورڈا کو نے رقم کو چوری کیا ہے، یہ رقم ابو بکر کا آدمی لے کر بھاگا ہے؟

باسمہ سبحانہ تعالیٰ

الجواب وباللہ التوفیق: مسئلہ صورت میں یہ دیکھا جائے گا کہ ذیشان کا ابو بکر

سے تعلق کس طرح کا ہے، اگر یہ ابوبکر کی ماتحتی میں کام کرنے والا کوئی معتمد ملازم ہے، جس کو ابوبکر نے مال لانے کے لئے رقم دی تھی، تو اس صورت میں ابوبکر ضامن نہیں ہوگا، اور زید کو نقصان برداشت کرنا پڑے گا؛ لیکن اگر ذیشان کوئی اجنبی شخص ہے یا اس کا کردار مشکوک ہے، تو ایسی صورت میں اس نقصان کا ضامن ابوبکر ہی ہوگا، زید پر اس کی ذمہ داری نہیں ڈالی جائے گی۔

ثم المدفوع إلى المضارب أمانة في يده؛ لأنه قبضه بأمر مالكة لا على وجه البذل والوثيقة - إلى قوله - وإذا خالف كان غاصباً لوجود التعدي منه على مال غيره. (الهداية / كتاب المضاربة ۲۵۷/۳ الأمين كتابستان دیوبند، كذا في البحر الرائق /

كتاب الشركة ۳۰۰/۱۵ دار الكتب العلمية بيروت، ۱۶۶/۵ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲/۲/۱۳ھ

الجواب صحیح: بشیر احمد عفا اللہ عنہ

عقد مضاربت میں راس المال ہلاک ہو جانے پر

مضارب پر تاوان نہیں

سوال (۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: امداد حسین نے ۵ ہزار روپے کی رقم ماسٹر کلکو کو دھان خریدنے کے لئے دی اور نفع و نقصان نصفاً نصف طے ہوا، کلونے اس روپے سے دھان خرید کر بیچ دیا، جس سے نفع ہوا، ماسٹر کلکو نے نفع کے بارے میں امداد حسین کو اطلاع دی، امداد حسین نے رقم واپسی کا مطالبہ نہیں کیا، اس کے بعد ماسٹر کلکو نے اس رقم سے مزید دھان خرید اور بیچا، اور بعد میں جب امداد حسین نے رقم کا مطالبہ کیا تو ماسٹر کلکو نے کہا کہ دوسرے معاملہ میں نقصان ہو گیا، اب سوال یہ ہے کہ:

(۱) یہ نقصان کس کے ذمہ ہوگا؟

(۲) نقصان کا حساب ماسٹر کلکو کو دینا ضروری ہے یا نہیں؟

(۳) امداد حسین کتنی رقم کا حق دار ہے؟ کیا پہلے منافع کے نفع میں اس کا حق ہوگا؟

الجواب وباللہ التوفیق: سوال سے معلوم ہوتا ہے کہ یہ مطلق عقد مضاربت کا معاملہ ہے اور ماسٹر کلو کی طرف سے پہلی بیع و شراء کر لینے اور امداد حسین کو اس کے ہونے والے نفع سے مطلع کرنے کے بعد دوسرا معاملہ کرنا شرعاً صحیح ہے، اس دوسرے معاملہ میں اگر واقعۃً نقصان ہوا ہے اور اتنا زیادہ ہوا ہے کہ رأس المال ہی کم ہو گیا تو یہ نقصان ماسٹر کلو کے ذمہ نہیں؛ بلکہ امداد حسین کے ذمہ ہے، کیوں کہ عقد مضاربت میں مضارب امین ہوتا ہے، اور اگر دوسرے معاملہ کا نقصان پہلے معاملہ کے حاصل شدہ نفع سے کم ہے، تو نقصان نکالنے کے بعد جو نفع بچے گا، اس میں دونوں نصفاً نصف شریک ہوں گے۔ (مستفاد: فتاویٰ مظاہر علوم ۱۶۸/۱ سہارنپور، فتاویٰ محمودیہ ۳۰۸/۱ زکریا)

وما هلك من مال المضاربة فهو من الربح دون رأس المال.....؛ فإن فضل شيء عن رأس المال كان بينهما؛ لأنه زبح، وإن نقص عن رأس المال فلا ضمان على المضارب؛ لأنه أمين. (السخويرة النيرة ۱۶۱/۲، كذا في الفتاوى التاتارخانية ۳۹۹/۱۵ زکریا، الهدایة / کتاب المضاربة ۲۵۰/۳، إدارة المعارف دیوبند، ۲۶۶/۳ الامین کتابستان دیوبند)

إنما كانت الوضیعة علی رب المال. (بائع الصنائع، کتاب المضاربة / ما یرجع إلی العاقدین ۱۶۱/۵ زکریا، سكب الأنهر علی هامش مجمع الأنهر ۴۷۱/۳ دار الکتب العلمیة بیروت)

(۲) ماسٹر کلو کو حساب دینا لازم ہے بغیر حساب دئے نفع و نقصان کا علم نہیں ہو سکتا۔

(۳) امداد حسین عقد مضاربت کے مابقیہ رأس المال کا مستحق ہے اور پہلے معاملہ کے نفع میں سے بھی اگر دوسرے معاملہ کے نقصان کے بعد کچھ بچا ہو تو اس میں بھی آدھے کا حق دار ہے۔

(حوالہ بالا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۳/۱۴۱۳ھ
الجواب صحیح: بشیر احمد عفا اللہ عنہ

مجہول طریقے پر مضاربت کا معاملہ؟

سوال (۷): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ محمد شفیع نے زاہد کو ایک لاکھ روپے دیتے وقت دونوں کے درمیان یہ بات تھی کہ اس رقم میں محمد زاہد کا رو بار کرے گا، اور منافع میں دونوں شریک رہیں گے؛ لیکن یہ شرکت کتنے فیصد ہوگی اور حساب کس وقت لگایا جائے گا یہ رقم کتنے وقت کے لئے دی جا رہی ہے، ایسی کوئی بات طے نہ ہوئی کیوں کہ محمد زاہد کو کاروبار کے لئے رقم کی ضرورت تھی اور اسے رقم مل رہی تھی، اور محمد شفیع کو منافع کی امید تھی اس لئے اس نے رقم دے دی؛ البتہ ذل میں یہی خیال تھا کہ یہ معاملہ مضاربت کا ہے، اور اس کے بارے میں ایک دوسرے کو یہ کہتے بھی رہے کہ تم اس کا مسئلہ مفتی صاحب سے معلوم کر لینا؛ لیکن مکمل تفصیل کے ساتھ کسی نے معلوم نہیں کیا، کچھ عرصہ تک محمد زاہد محمد شفیع کو پابندی سے تین ہزار روپے ماہانہ منافع کے نام پر دیتا رہا، اس کے بعد رقم دینے میں کچھ آگے پیچھے کرنے لگا تو محمد شفیع نے رقم جمع کرنے اور قرض دینے والی ایک غیر سودی تنظیم ”قرضِ حسنہ“ کی پاس بک محمد زاہد کے پاس دیدی کہ تم اس میں روزانہ پیسہ جمع کرادینا، کچھ دنوں تک یہ چلتا رہا؛ لیکن محمد زاہد اس میں بھی پابندی سے جمع نہیں کرا سکا۔ (اس بیچ میں محمد شفیع نے محمد زاہد سے اصل رقم میں سے دس ہزار روپے لے لئے) تو محمد شفیع نے ہر ہفتہ سات سو روپے مقرر کر کے وصول کرنا شروع کر دیا، اور اپنی اصل رقم کا مطالبہ محمد زاہد سے کرنے لگا، محمد زاہد نے اب تک کتنی رقم دی اس میں دونوں کا اختلاف ہے؛ لیکن امید ہے کہ دونوں ایک رقم مثلاً پچاس ہزار کے لین دین پر متفق ہو جائیں گے۔

اب دریافت طلب امر یہ ہے کہ دونوں کے درمیان ہونے والا معاملہ شریعت کے اعتبار سے کون سا معاملہ ہے؟ آیا یہ معاملہ سود کا ہے یا مضاربت کا؟ بہر صورت تصفیہ کی شکل کیا ہوگی کہ شرعی اعتبار سے دونوں کے ذمہ ایک دوسرے کی کتنی رقم آتی ہے کہ جس کو ادا کر کے معاملہ کو صاف کر لیا جائے، اور کسی کے ذمہ عند اللہ مؤاخذہ باقی نہ رہے۔

باسمہ سبحانہ تعالیٰ

الجواب وباللہ التوفیق: یہ معاملہ سرے سے فاسد اور مجہول ہے؛ لہذا اسے

صرف قرض قرار دیا جائے گا، اور محمد شفیع نے محمد زاہد کو جو ایک لاکھ روپے دئے تھے وہ پورے واپس

لینے کا مستحق ہوگا، اور اس سے زائد وہ کسی رقم کا مطالبہ نہیں کر سکتا۔

عن سمرة بن جندب رضي الله عنه عن النبي صلى الله عليه وسلم قال:

على اليد ما أخذت حتى تؤدى. (مشكاة المصابيح ۲۵۵، السنن الكبرى للبيهقي / باب رد

المغصوب ۱۵۸/۶ رقم: ۱۱۵۱۹ دار الكتب العلمية بيروت، ۱۷۸/۶ دار الحديث القاهرة)

أخرج الحارث بن أبي سلمة في مسنده عن علي أمير المؤمنين: كل قرض

جر منفعة فهو ربا. (فيض القدير / حرف الكاف ۳۴/۵ رقم: ۶۳۳۶ مصطفى الباز رياض، إعلاء لسنن

/ كتاب الحولة ۴۹۹/۱۴ كراچی، طحاوي شريف ۲۲۹/۲، شامي ۱۶۶/۵ كراچی، ۳۹۵/۷ زكريا)

كل شرط فاسد في المضاربة يوجب جهالة الربح أو قطع الشركة في

الربح يوجب فساد المضاربة. (الفتاوى التاتارخانية ۳۹۷/۱۵ زكريا)

وشرطها كون الربح بينهما شائعاً وكون نصيب كل منهما

معلومًا. (تنوير الأبصار مع الدر المختار / أول كتاب المضاربة ۴۳۳۴۳۲/۸ زكريا)

الديون تقضى بأمثالها. (الأشباه والنظائر، الفن الثاني / كتاب الملاينات ۴۴/۲ كراچی،

شامي ۶۷۵/۳ زكريا) فقط والله تعالى اعلم

الملاه: احقر محمد سلمان منصور پوری غفرلہ ۱۴۳۲/۱/۷ھ

الجواب صحیح بشیر احمد عفا اللہ عنہ

مضاربت میں مال لگانے والے کا اپنے لئے منافع متعین کرنا؟

سوال (۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: محمد شکیل و محمد رضانی دونوں صاحبان تجارت میں اس طرح شرکت کرنا چاہتے ہیں کہ محمد شکیل

تجارت و محنت کریں گے اور محمد رضانی روپے لگائیں گے اور اس میں جو نفع ہوتا ہے اس نفع میں مشا

سور روپے نفع ہوا تو تقریباً ۱۵ روپے محمد رضانی صاحب کے ہوں گے اور ۸۵ روپے محمد شکیل کے

ہوں گے اور بالفرض اگر نقصان ہوا تو چوں کہ محمد شکیل نفع کے ۸۵ روپے لے رہا ہے، لہذا وہ

نقصان اس میں سے پورا کریں گے، محمد رضانی کو ایک سو روپے کے نفع میں ۱۵ روپے ملتے ہی ہیں، اب دریافت طلب امر یہ ہے کہ اس طرح کی شرکت جائز ہے یا نہیں؟
باسمہ سبحانہ تعالیٰ

الجواب وباللہ التوفیق: صورت مسئلہ میں مضاربت کے معاملہ میں یہ شرط لگانا کہ محمد رضانی بہر حال پندرہ فیصدی کا مستحق ہوگا، اور نقصان کی صورت میں محمد شکیل ذمہ دار ہوگا ناجائز ہے، مضاربت میں شرعی ضابطہ یہ ہے کہ اگر نقصان ہو جائے تو اولاً کل نفع سے اس کو پورا کیا جائے گا اور سارا نفع لگنے کے باوجود بھی نقصان باقی رہے، تو اب جس نے پیسہ لگایا ہے وہ نقصان کا ذمہ دار ہوگا، محنت کرنے والے پر کوئی ذمہ داری نہ ہوگی؛ لہذا سوال میں ذکر کردہ معاملہ شرعاً ناسد ہے۔

وما ہلک من مال المضاربة فهو من الربح دون رأس المال؛ فإن زاد الهالك على الربح فلا ضمان على المضارب؛ لأنه أمين۔ (الہدایہ ۲۶۶/۳، فتح لقدير ۴۷۱/۸ دار لفکر

بیروت، ۴۹۳/۸ زکریا، کنا فی الفتاویٰ التاتاریخانیہ ۴۸۰/۱۵ رقم: ۲۳۷۹۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۲/۱۴۲۶ھ

الجواب صحیح: بشیر احمد عفا اللہ عنہ

شرکت و مضاربت کے علاوہ مشترک کاروبار کرنے کی کیا شکل ہے؟

سوال (۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید اور بکر شرکت و مضاربت کے علاوہ کوئی کاروبار کرنا چاہتے ہیں؛ لہذا شرعی طور سے کوئی ایسا طریقہ بتائیں جس سے بکر زید کی رقم کاروبار میں لگا سکے اور سود بھی نہ بنے۔

باسمہ سبحانہ تعالیٰ

الجواب وباللہ التوفیق: شرکت و مضاربت کے علاوہ مشترک کاروبار کی کوئی

شکل نہیں ہے، بلا شرکت کسی ایک فریق کو نفع اٹھانا اس وقت جائز ہو سکتا ہے، جب کہ ایک فریق دوسرے کو بطور قرض رقم دے اور منافع کچھ نہ لے، آپ کو چاہئے کہ خود کاروبار کریں یا اپنی رقم سے

کوئی مشنری وغیرہ خرید لیں اور اس کو کرایہ پر اٹھادیں، تو اس کا کرایہ لینا آپ کے لئے حلال ہوگا۔
 نوع یورد علی منافع الأعیان کاستیجار الدور والأراضی واللواب والشیاب
 وما أشبه ذلك (الفتاویٰ الہندیۃ، کتاب الإجارۃ / الباب الأول ۱۱۴) فقط واللہ تعالیٰ اعلم
 کتبہ: احقر محمد سلمان منصور پوری غفرلہ ۲۱/۱۱/۱۴۲۶ھ
 الجواب صحیح: بشیر احمد عفا اللہ عنہ

مضاربت کی ایک شکل اور اس کا حکم؟

سوال (۱۰): - کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: ایک کاروبار میں ہم تین لوگ شریک ہوئے، ایک کی دوکان دوسرے کی صرف محنت اور
 تیسرے کی صرف رقم، ہم نے آپس میں بیٹھ کر منافع / نقصان اس طرح طے کیا کہ 40% دکان کا
 حصہ اور 15% دکان کے مالک کی محنت کا اور 25% دوسرے کی محنت کا اور 20% رقم والے
 شریک کا، اب ہمیں کسی نے بتایا کہ ہمارا طریقہ کار غلط تھا، دکان کا پرنٹیج غلط ہے؛ بلکہ دکان کا
 موجودہ بازار میں دکان کی کرایہ کی مارکیٹ کے اعتبار سے کرایہ طے ہونا چاہئے تھا؛ لہذا شریعت
 مطہرہ کی روشنی میں جو صحیح حکم ہو وہ صادر فرمادیں۔

نوٹ:- جس کی دکان تھی اس نے اس وقت کرایہ پر نہ دے کر نفع نقصان کی بنیاد پر

کاروبار میں دکان دی تھی، کرایہ پر دینے کو منع کر دیا تھا۔

باسمہ سبحانہ تعالیٰ

الجواب وباللہ التوفیق: اس معاملہ میں تیسرا شخص رب المال کے درجہ میں ہے،

جب کہ پہلا اور دوسرا شخص مشترک طور پر مضارب ہے، اور پہلے شخص کی دوکان ہونے کی وجہ سے نفع
 کے اندر اس کا دوسرے شخص سے زیادہ حصہ رکھنا آپسی رضامندی سے درست ہے؛ لہذا یہ معاملہ
 شرعاً جائز ہے اور ہر شخص نفع میں سے اپنے حصہ کو لینے کا مجاز ہے، جب کہ اصل سرمایہ میں نقصان کی
 ساری ذمہ داری رب المال یعنی تیسرے شخص پر ہے۔

دفع مالا مضاربةً علی أن یبیع المضارب فی دار رب المال، أو دار المضارب کان جائزاً. (الفتاویٰ الہندیہ / کتاب المضاربة ۲۸۸/۴ زکریا)

وإن شرطاً الربح للعامل أكثر من رأس ماله جاز أيضاً علی الشرط، ویكون المال الدافع عند العامل مضاربة. (شامی، کتاب الشركة / مطلب فی توفیت الشركة روایتان ۳۱۲/۴ کراچی) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۲/۱۱/۱۴۳۱ھ

الجواب صحیح: شبیر احمد عفا اللہ عنہ

مضاربت کی مختلف شکلیں اور ان کے احکام؟

سوال (۱۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: (۱) زید اور عمر دونوں پارٹنرشپ میں تجارتی کاروبار کرتے ہیں جس کی شکل یہ ہے کہ مکمل رقم زید کی ہے، مثلاً ایک لاکھ روپے، اور عمر کا کوئی پیسہ نہیں؛ لیکن ساری محنت اور سارا کاروبار عمر ہی دیکھتا ہے، زید کچھ بھی نہیں کرتا، زید یہ کہتا ہے کہ ہر مہینے مجھے تم پانچ ہزار روپے دے دیا کرو، نفع خواہ کتنا بھی ہو، اور میں نقصان میں تمہارا شریک نہ ہوں گا، تو کیا اس طرح کاروبار کرنا جائز ہے یا نہیں؟ نیز زید کے لیے یہ پانچ ہزار روپے کی رقم حلال ہوگی یا نہیں؟

(۲) زید اور عمر دونوں کی رقم برابر ہے اور نفع و نقصان میں بھی دونوں برابر برابر کے شریک رہیں گے، البتہ سارا کاروبار اور دیکھ ریکھ عمر ہی کرتا ہے، زید کچھ بھی نہیں کرتا، تو یہ شکل جائز ہے یا نہیں؟ اور اس سے حاصل شدہ نفع حلال ہوگا یا نہیں؟

(۳) زید کی رقم کم ہے مثلاً بیس ہزار روپے، اور عمر کی رقم زیادہ مثلاً ۸۰ ہزار روپے ہیں، اور سارا کاروبار، پوری دیکھ ریکھ اور محنت عمر کرتا ہے، البتہ نفع و نقصان میں دونوں برابر کے شریک ہیں تو کیا یہ شکل جائز ہے یا نہیں؟ اور اس سے حاصل ہونے والے نفع کا کیا حکم ہے؟

(۴) زید کی رقم کم ہے اور عمر کی رقم زیادہ ہے، اور ساری دیکھ بھال اور محنت عمر ہی کرتا ہے

اور عمر زید کو ہر ماہ طے شدہ معاملہ کے مطابق ایک متعین رقم مثلاً پانچ سو روپے دے دیتا ہے، تو کیا عمر کا اس طرح متعین رقم دینا اور زید کا اس کو اپنے استعمال میں لانا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: (۱) مسئلہ صورت میں رب المال زید کا یہ کہنا کہ مجھے

تم ہر مہینہ پانچ ہزار روپے دے دیا کرو، اور میں نقصان میں شریک نہ ہوں گا یہ معاملہ جائز نہیں ہے اور شرط کے مطابق زید کے لئے وہ مذکورہ پانچ ہزار روپے لینا جائز نہ ہوگا، معاملہ اس طرح ہونا چاہئے کہ جو نفع ہو اس میں فیصدی کے حساب سے دونوں مقررہ حصہ کے اعتبار سے شریک ہوں اور اگر نفع نہ ہو؛ بلکہ نقصان ہی نقصان ہو تو وہ سارا رب المال زید کے اوپر آئے گا، عمر مضارب نقصان کا ذمہ دار نہ ہوگا۔

ہی عقد شركة في الربح بمال من جانب رب المال وعمل من جانب

المضارب. (الدر المختار / أول كتاب المضاربة ۴۳۰/۸ زکریا)

ومن شرطها أن يكون الربح بينهما مشاعاً لا يستحق أحدهما دراهم

مسماة من الربح. (الهداية / كتاب المضاربة ۲۴۲/۳ إدارة المعارف دیوبند)

الربح على ما شرطاً والوضیعة على قدر المالين ولم يفصل. (الهداية / كتاب

الشركة ۶۲۹/۲)

وشرط الوضیعة عليهما شرط فاسد؛ لأن الوضیعة جزء هالك من المال

فلا يكون إلا على رب المال. (بدائع الصنائع / كتاب المضاربة ۱۱۹/۵ زکریا)

إن المضارب إذا لم يربح في المضاربة الفاسدة، فلا أجر له. (الفتاوى

التاتارخانية ۳۹۹/۱۵ رقم: ۲۳۵۳۶ زکریا)

وإن لم يظهر ربح فلا شيء عليه أي المضارب. (الدر المختار مع الشامي، باب

المضارب يضارب / فصل في المتفرقات ۴۴۷/۸ زکریا)

فإذا ظهر في المال ربح صار شريكاً فيه بقدر حصته من الربح؛ لأنه ملك جزءاً من المال المشروط بعمله والباقي لرب المال؛ لأنه نماء ماله، فإذا فسدت بوجه من الوجوه صار بمنزلة الأجير لرب المال. (بدائع الصنائع، كتاب المضاربة / بيان حكم المضاربة ۱۲۰/۵ زكريا)

(۲) یہ معاملہ درست ہے، اور جس طرح بھی منافع طے ہو جائے زید اور عمر منافع لے سکتے ہیں؛ البتہ زید کو بھی حق حاصل ہوگا کہ وہ کاروبار کی دیکھ بیکھ میں شریک ہو اور اس کے بارے میں معلومات رکھے، عمر اُسے منع نہیں کر سکتا۔

وأما شركة المفاوضة فهي أن يشترك الرجلان في تساويهما وتصرفهما؛ لأنها شركة عامة في جميع التجارات يفوض كل واحد منهما أمر الشركة إلى صاحبه على الإطلاق، إذ هي من المساوات فلا بد من تحقيق المساوات ابتداءً وانتهاءً، وكذا في التصرف؛ لأنه لو ملك أحدهما تصرفاً لا يملك الآخر لغات التساوي. (الهداية / أول كتاب الشركة ۶۲۴/۲ مكته بلال ديوبند)

كون الربح بينهما على ما شرطاً. (بدائع الصنائع / كتاب المضاربة ۱۱۳/۵ المكته النعمية ديوبند)

وذكر شيخ الإسلام في هذا الموضوع أيضاً إذا قال كل واحد منهما لصاحبه: إعمل في ذلك برأيك، جاز لكل واحد منهما أن يعمل بما يقع في التجارة من الرهن والارتهان، والخلط، بماله، والمشاركة مع الغير في التجارة. (الفتاوى التاتارخانية ۴۹۴/۷ رقم: ۱۰۹۷۹ زكريا)

(۳) آپسی رضامندی سے یہ صورت جائز ہے۔

وتصح مع التفاضل في المال دون الربح أي بأن يكون لأحدهما ألف وللآخر ألفان مثلاً واشترط التساوي في الربح. (الدر المختار مع الشامي، كتاب الشركة

/مطلب في توقيت الشركة روايتان ۶۸/۴۸۴ زكريا)

إذا جاء أحدهما بألف درهم والآخر بألفين واشتركا على أن الربح بينهما

نصفان والعمل عليهما فهو جائز. (الفتاوى التارخانية ۷/۴۹۱ رقم: ۱۰۹۶۹ زكريا)

(۳) مسئوٰله صورت ميں زيڊ کا عمر کو ہر ماہ متعین رقم دینا درست نہیں، دونوں میں منافع کی

شرکت فیصدی کے حساب سے ہونی چاہئے۔

ولا يجوز الشركة إذا شرط لأحدهما دراهم مسماة من الربح؛ لأنه

شرط يوجب انقطاع الشركة فعساه لا يخرج إلا قدر المسمى لأحدهما. (الهداية

/ كتاب الشركة ۲/۶۳۲ مكتبة بلال ديوبند)

ومنها أن يكون المشروط لكل واحد منهما من المضارب ورب المال

من الربح جزءاً شائعاً، فإن شرطاً عدداً مقدراً لا يجوز والمضاربة فاسدة. (بدائع

الصنائع / كتاب المضاربة ۱۱۹/۵ المكتبة النعمية ديوبند)

وكون الربح بينهما شائعاً فلو عين قدرًا فسدت. (الدر المختار مع الشامي /

أول كتاب المضاربة ۴۳۳/۸ زكريا) فقط واللہ تعالیٰ اعلم

احقر محمد سلمان منصور پوری غفرلہ

۱۴۳۳/۷/۲۷ھ

مشترکہ کاروبار میں سرمایہ لگا کر صرف نفع میں شرکت کی شرط لگانا؟

سوال (۱۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: (۱) طفیل احمد شرکت کی تجارت کر رہا تھا کہ اُس کے والد مشتاق احمد نے اُس کی والدہ کی

سفارش سے تجارت میں شرکت کی درخواست کی تو طفیل احمد نے اپنے والد مشتاق احمد کو تجارت میں

۲۵ فیصد کا حصہ دار بنا دیا، طفیل احمد کے والد مشتاق احمد اپنی زوجہ کی آبائی رقم تجارت میں لگا کر ۵۰

فیصد کے حصہ دار بن گئے، اب طفیل احمد کا سرمایہ اور محنت اس تجارت میں لگا ہوا ہے، جب کہ والد

مشاق احمد کا صرف سرمایہ لگا ہوا ہے، والد مشاق احمد اور بھائی طفیل احمد دونوں کی کوئی محنت اس تجارت میں شامل نہیں صرف نفع میں حصہ دار بنے، گھاٹا اور نقصان کی صورت میں دست بردار ہیں۔

(۲) طفیل احمد نے اپنے والد کو تجارت سے علیحدہ کرنے کی بات کی، تو والد نے علیحدہ ہونے کے لئے طفیل احمد سے یہ شرط لگائی کہ عبدالمالک (مرحوم دادا) نے جو جائیداد تمہیں دی ہے، وہ میرے نام پر کر دو، اس صورت میں علیحدہ ہو سکتا ہوں ورنہ نہیں، جب کہ مذکورہ شرط برابر غیر شرعی ہے، ایسی صورت حال میں طفیل احمد اپنے والد اور چھوٹے بھائی کو تجارت سے شرعاً علیحدہ کر سکتا ہے یا نہیں؟

(۳) اس تجارت میں ایک بڑا نقصان بھی ہوا، جس میں والد مشاق احمد جو ۵۰ فیصد کے حصہ دار ہیں اور بھائی ۲۵ فیصد کے حصہ دار ہیں، ان دونوں نے نقصان میں کوئی شرکت نہیں کی، پورا کا پورا نقصان صرف طفیل احمد کو بھرن پڑا۔ اب سوال یہ ہے کہ طفیل احمد اپنے والد کو تجارت سے علاحدہ کر کے ان کے حصہ کی رقم کو جو درحقیقت والدہ کا پیسہ ہے، ان کی اجازت کے بغیر تمام ورثہ میں تقسیم کر سکتا ہے یا نہیں، اس رقم میں مشاق احمد کو جو رقم بطور وراثت ملے گا اس رقم کے ذریعہ تجارت میں جو نقصان ہوا ہے اس کی بھر پائی کی جا سکتی ہے یا نہیں؟

باسمہ سبحانہ تعالیٰ

الجواب وباللہ التوفیق: (۱) سوال سے یہ بات واضح ہو رہی ہے کہ والد مشاق

احمد نے سرمایہ لگا کر طفیل احمد کے ساتھ اس کے چھوٹے بھائی طفیل احمد کو بھی ۲۵ فیصدی نفع کا شریک بنایا اور ظاہر یہی ہے کہ طفیل احمد نے اس معاہدہ کو قبول کر لیا تھا اور اس کے مطابق نفع کی تقسیم کی جاتی رہی ہوگی، بریں بنا فی نفسہ یہ معاملہ شرکت درست ہو چکا ہے؛ البتہ اس میں یہ تفصیل ضروری ہے کہ جتنے بھی حصہ دار ہیں وہ جس طرح حسب تفصیل نفع میں شریک ہیں، اسی طرح نقصان میں بھی شریک ہیں؛ بلکہ وہ شرکاء جن کی طرف سے صرف سرمایہ لگا ہے عمل نہیں ہے، وہ نفع کے مستحق اسی وقت ہوتے ہیں جب کہ نقصان کی بھر پائی ہو کر نفع سامنے آئے، ایسا نہیں ہو سکتا کہ

یہ لوگ صرف نفع میں شریک رہیں نقصان میں شامل نہ ہوں، اس لئے جب سے شراکت قائم ہوئی ہے، اُس وقت سے لے کر آج تک نفع و نقصان دونوں کا حساب لگا کر معاملہ طے کرنا چاہئے۔

وتصح أي شركة العنان في نوع من التجارات أو في عمومها وبيع بعض مال كل منهما وبكله ومع التفاضل في رأس المال والربح والوضيعة أي الخسران على قدر المال، وإن شرطاً غير ذلك لقوله عليه السلام: الربح على ما شرطاً، والوضيعة على قدر المالين من غير فصل بين التساوي والتفاضل. (سكب الأنهر على هامش مجمع الأنهر / كتاب الشركة ۲/۵۵۳-۵۵۴ دار الكتب العلمية بيروت، الهداية / كتاب الشركة ۳/۳۰۱-۳۰۲ دار الكتب العلمية بيروت، ۲/۶۰۹ المكتبة النعمية ديوبند)

لو كان المال منهما في شركة العنان، والعمل على أحدهما إن شرطاً الربح على قدر رؤوس أموالهما جاز، ويكون ربحه له، ووضيعة عليه - إلى قوله - ولو شرطاً الربح للدافع أكثر من رأس ماله. لم يصح الشرط ويكون مال الدافع عند العامل بضاعة، ولكل واحد منهما ربح ماله، كذا في السراجية. (الفتاوى الهندية، كتاب الشركة / الفصل الثاني في شرط الربح والوضيعة وهلاك المال ۲/۳۲۰ زكريا، شامي، كتاب الشركة / مطلب في توقيت الشركة روايتان ۶/۴۸۴ زكريا)

والربح على ما شرطاً؛ لأن الوضيعة على قدر المالين ولم يفصل. (الهداية / كتاب الشركة ۳/۲۴۲ إدارة المعارف ديوبند)

(۲) اس شرکت سے علیحدگی کے لئے والد کا یہ شرط لگانا کہ طفیل احمد کو دادانے جو جائیداد دی ہے وہ والد کے نام کر دی جائے یہ شرط غیر شرعی ہے، طفیل احمد کو حق ہے کہ وہ اس شرط کو تسلیم نہ کرے اور معاہدہ شرکت اور شرکتی کاروبار کو ختم کر دے، اور ہر فریق کو اس کے حصہ کی مالیت دے کر فارغ کر دے۔ (مستفاد: احسن الفتاویٰ ۶/۳۹۸، ۳۹۹، جامع الفتاویٰ ۳/۳۱۶)

وفي البحر عن البزازية: اشتركا واشتريا أمتعة ثم قال أحدهما لا أعمل

معك بالشركة و غاب فباع الحاضر الأمتعة، فالخاص للبايع، وعليه قيمة المتاع؛ لأن قوله لا أعمل معك فسخ للشركة معه، وأحدهما يملك فسخها، وإن كان المال عروضاً هو المختار. (شامي، كتاب الشركة / مطلب يرجح القياس ۵۰۵/۶ زكريا) ليس لأحد أن يأخذ مال غيره بلا سبب شرعي. (شرح المحلة لسليم رستم باز رقم المادة: ۹۷ كوثه، البحر الرائق / كتاب السير، فصل في التعزير ۶۸/۵ زكريا، الفتاوى الهندية / فصل في التعزير ۱۶۷/۲ زكريا)

(۳) جب سے شرکت شروع ہوئی ہے اس وقت سے لے کر اب تک نفع و نقصان کا پورا حساب لگایا جائے اور کاروبار کے ہر فریق کو نفع کے ساتھ نقصان میں بھی شریک قرار دیا جائے، پھر طفیل احمد کو حق ہوگا کہ نقصان کی تلافی میں اس کی طرف سے جو زائد رقم لگی ہے وہ مشترک کاروبار سے وصول کرے اور جس رقم کو طفیل احمد اپنی والدہ کی وراثت کہہ رہا ہے، اس کے متعلق یہ بات تحقیق طلب ہے کہ اس شرکت کی ابتداء خود والدہ کی مرضی سے ہوئی تھی، جیسا کہ سوال نمبر ۳ میں درج ہے، اس لئے اغلب یہی ہے کہ انہوں نے رقم اپنے شوہر مشتاق احمد کو ہبہ کر دی ہوگی؛ لہذا اس کو وراثت قرار دینا محل نظر ہے۔

لان التركة في الاصطلاح ما تركه الميت من الأموال صافيًا عن تعلق حق الغير بعين من الأموال كما في الشروع السراجية. (شامي / كتاب الفرائض ۴۹۳/۱۰ زكريا) وجد دنائير مديونة وله عليه درهم له أن يأخذها لاتحادهما جنسًا في الثمنية والفتوى اليوم على جواز الأخذ عند القدرة، من أي مال كان لا سيما في ديارنا لمداء متهم العقوق. (شامي، كتاب الحجر / قبيل مطلب تصرفات المحجور بالدين كالمرئض ۲۲۱/۹ زكريا، طحطاوي على الدر المختار ۸۶/۴، بحواله: فتاوى محموديه ۴۱۱/۱۶ ڈابھیل فقط واللہ تعالیٰ اعلم

املاء: احقر محمد سلمان منصور پوری غفرلہ ۲۳/۵/۱۴۳۲ھ

الجواب صحیح بشیر احمد عفا اللہ عنہ

ادھار قسطوں پر جمع شدہ رقم کو پیشگی شرکت کا حصہ مان کر نفع دینا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: طہ کمپنی زمینوں کی خرید و فروخت کا کاروبار کرتی ہے، اس میں دوسرے لوگوں کو بھی شرکت کر کے نفع حاصل کرنے کا موقع دیتی ہے، جس کا طریقہ کاریہ ہے کہ جس کو کمپنی کے کاروبار میں شرکت کرنی ہے تو وہ کمپنی کا فارم حاصل کر کے اس کو پر کرے، اور سال میں کم از کم ۱۲ ہزار روپے کی رقم جمع کر کے شرکت کرے، اس میں کمپنی کی طرف سے یہ سہولت ہوتی ہے کہ شیئر ہولڈر یہ رقم خواہ ایک مشنت ادا کرے یا سال بھر میں ہر ماہ قسطوں وار ایک ایک ہزار جمع کرے، جتنی رقم سے شرکت کرنی ہے، اور رقم کی ادائیگی میں جو طریقہ اختیار کرنا ہے، اس کو فارم کی تکمیل کے وقت واضح کرنا ہوگا، فارم کی کارروائی مکمل ہونے کے بعد اس کی شرکت کمپنی تسلیم کر لیتی ہے، کمپنی شرکاء کی جمع شدہ رقم اور اپنی خود کی رقم سے زمین خریدتی ہے، اور پھر اس کو فروخت کرتی ہے، سال بھر اسی طرح کمپنی خرید و فروخت کرتی رہے گی، سال مکمل ہونے کے بعد کمپنی اپنے تمام شرکاء کو حاصل شدہ نفع کا ۲۵ فیصد سے ۳۵ فیصد تک نفع تقسیم کرتی ہے، ۲۵ فیصد سے ۳۵ فیصد نفع کی تقسیم اس لئے ہے کہ کمپنی کاروبار میں ۷۵ یا ۶۵ فیصد رقم اپنی لگاتی ہے اور باقی شرکاء کی۔ اس تفصیل کے بعد معلوم یہ کرنا ہے کہ یہ کاروبار شرعی اعتبار سے درست ہے یا نہیں؟

باسمہ سبحانہ تعالیٰ

الجواب وباللہ التوفیق: مذکورہ معاملہ میں اگر یک مشنت نقد رقم جمع کر کے

کاروبار میں لگائی جائے، اور پھر فیصدی نفع دیا جائے تو یہ معاملہ شرعاً شرکت و مضاربت میں داخل ہو کر جائز ہو سکتا ہے، بشرطیکہ شیئرز کمپنیوں کے دیگر مفاسد اس میں نہ پائے جائیں؛ لیکن ادھار اور قسط وار جمع شدہ رقم کو پیشگی حصہ شرکت مان کر اس پر نفع دینا جیسا کہ سوال نامہ میں لکھا گیا ہے، یہ طریقہ کار شرعاً فاسد اور غیر صحیح ہے، اس لئے مذکورہ کمپنی کو اپنا طریقہ کار بدلنا لازم ہے۔

لا بد أن يكون المال مسلماً إلى المضارب، ولا بيد لرب المال فيه؛ لأن

المال أمانة في يده، فلا بد من التسليم إليه. (الهداية / كتاب المضاربة ۲۵۸/۳، كذا في

الفتاوى التاتارخانية ۱۵/۳۹۴ رقم: ۲۳۵۰۹ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۲۳/۱۰/۱۴۲۸ھ

الجواب صحیح: بشیر احمد عفا اللہ عنہ

بیوی سے مہر کی رقم واپس لے کر کاروبار میں لگانے پر

منافع کا حق دار کون ہوگا؟

سوال (۱۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: شوہر نے مہر کی پوری رقم خوشی سے اپنی بیوی کو دے دی اور پھر وہی رقم یہ کہہ کر واپس لے لی کہ

یہ رقم میں کاروبار میں لگا رہا ہوں، یہ بتائیں کہ اس رقم پر منافع کا حق بیوی کو ہے یا شوہر کو؟

باسمہ سبحانہ تعالیٰ

الجواب وباللہ التوفیق: صورتِ مسئلہ میں اگر شوہر نے یہ رقم بیوی سے بطور

قرض لی ہے، تو اس کے منافع کا شوہر ہی مالک ہے، اور اصل مہر کی رقم بیوی کو واپس کرنی ہوگی، اور

اگر یہ رقم مضاربت کے طور پر لی ہے، تو چونکہ مضارب اور رب المال کا حصہ متعین نہیں کیا گیا،

اس لئے یہ مضاربت فاسد ہے، اس صورت میں شوہر صرف اپنی محنت کے بقدر روپے کا حق دار

ہوگا، بقیہ ساری رقم بیوی کو واپس کی جائے گی اصل بھی اور نفع بھی۔

ولو شرط كله للمضارب كان قرضًا المضارب إذا عمل في

المضاربة الفاسدة وربح يكون جميع الربح لرب المال وللمضارب أجر مثله

فيما عمل. (الفتاوى الهندية، كتاب المضاربة / قبيل الباب الثاني ۲۸۸/۴ زكريا، كذا في الفتاوى

التاتارخانية ۱۵/۳۹۸-۳۹۹ زكريا) فقط والله تعالى اعلم

کتبہ: احقر محمد سلمان منصور پوری غفرلہ

۲۰/۱۱/۱۴۲۸ھ

غیر متعین نفع کے ساتھ کاروبار میں شرکت؟

سوال (۱۵): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کاروبار کرتا ہے اس کے کاروبار میں ایک نے کچھ روپیہ لگایا تھا، اور سال میں کچھ روپیہ نفع کے طور پر دے دیا کرتا تھا، نفع کے بارے میں زید کو اس بات کا اختیار تھا کہ زید جو مناسب سمجھے گا دے دیا کرے گا، زید سال میں اپنی سمجھ سے نفع دیتا رہا دو تین سال کے بعد نفع کاریشیو کچھ کم ہو گیا اور وہ صاحب سال کا سال نفع لیتے رہے، چھ سات سال کے بعد ان صاحب نے اپنا پورا روپیہ واپس لے لیا، اور زید سے کہا کہ جو ریشیو کم کر کے آپ نے پانچ چھ سالوں میں نفع دیا ہے وہ ہم کو اسی ریشیو سے دے دیجئے، زید کا کہنا ہے کہ جب کچھ طے نہیں کیا تھا اور ہم کو آپ نے اختیار دیا تھا کہ جو سمجھ میں آئے گا دے دیجئے گا، تو ہم نے دے دیا اور اگر آپ کو جس سال سے ریشیو (%) میں کمی معلوم ہوئی، تو آپ کو اسی سال بتانا چاہئے تھا، میں آپ کا روپیہ واپس کر دیتا، اور آپ کا معاملہ ختم ہو جاتا، پانچ چھ سال تک نفع لیتے رہے اور کبھی کسی زیادتی کا سوال اور کوئی اعتراض نہیں رہا، اب جب اپنا پورا روپیہ واپس لے لیا تو ایک دو سال کے بعد اپنے من سے جوڑ کر زید کے اوپر کیلیم کھڑا کر رہے ہیں۔

(۱) زید کا سال میں اس طرح سے روپیہ دینا کہیں سود میں تو نہیں داخل ہے؟

(۲) ان کاریشیو کی بنیاد پر اپنے من سے روپیہ مانگنا ٹھیک ہے یا غلط؟

(۳) ان صاحب کا پانچ چھ سال تک نفع لیتے رہنا اور تیریا چھ سال کے بعد چھ سال کا

کیلیم بنانا کیا صحیح ہے؟

باسمہ سبحانہ تعالیٰ

الجواب وباللہ التوفیق: یہ معاملہ شرکت شرع ہی سے فاسد ہے؛ اس لئے کہ

اس میں نفع کی مقدار طے نہیں ہوئی ہے؛ لہذا یہ معاملہ اصلاً قرض کا ٹھہرا، اور زید نے نفع کے عنوان

سے جو کچھ روپے وقتاً فوقتاً مذکورہ صاحب کو دیا، وہ از قبیل تبرع اور احسان ہوگا، اور قرض کی ساری

رقم واپس لینے کے بعد مزید کسی رقم کا مطالبہ مذکورہ صاحب کی طرف سے درست نہیں ہے۔

عن أبي هريرة رضي الله عنه قال: استقرض رسول الله صلى الله عليه وسلم سناً، فأعطى سناً خيراً من سنه، وقال: خياركم أحاسنكم قضاءً. (سنن الترمذي، أبواب البيوع / باب ما جاء في استقراض البعير أو الشيء من الحيوان ۲۴۵/۱)

وأن يكون الربح معلوم القدر، فإن كان مجهولاً تفسد الشركة. (الفتاوى

الهندية / أول كتاب الشركة ۲/۲۰۳ زكريا)

وإذا أضافه إلى ما لا ينتفع به إلا باستهلاك عينه، فهو تمليك للعين،

فيكون قرضاً. (الفتاوى الهندية، كتاب العارية / الباب الأول ۳۶۳/۴)

كل قرض جر نفعاً حرام، أي إذا كان مشروطاً وإن لم يكن النفع

مشروطاً في القرض، فعلى قول الكرخي لا بأس به. (شامي ۳۹۵/۷ زكريا)

ليس لأحد أن يأخذ مال غيره بلا سبب شرعي. (شرح المجلة لسليم رستم باز

رقم المادة: ۹۷ كوثه، البحر الرائق / كتاب السير، فصل في التعزير ۶۸/۵ زكريا، الفتاوى الهندية /

فصل في التعزير ۱۶۷/۲ زكريا) فقط والله تعالى اعلم

الملاء: احقر محمد سلمان منصور پوری غفرلہ ۱۳/۷/۱۴۳۱ھ

الجواب صحیح: شبیر احمد عفا اللہ عنہ

منافع کی رقم متعین کر کے دوکان میں شرکت کرنا؟

سوال (۱۶): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک بیکری تین شخصوں کے مابین مشترک ہے، ان تینوں آدمیوں کے مابین معاملہ اس طرح

طے ہوا کہ چھ مہینہ ایک آدمی دوکان کے امور انجام دے گا اور ان چھ ماہ کی مدت میں باقی دونوں

شریک کو چھ ہزار روپے بطور نفع کے دینا ہوگا اور باقی نفع اس کا ہوگا، چاہے دوکان میں نفع ہونا

نقصان، اور یہ قانون ہر ایک شریک کے لئے ہے اور ایسا اس لئے کرنا پڑتا ہے کہ شریک جس کی زیر

نگرانی دوکان ہے، وہ دوسرے شریک سے مہینہ ختم ہونے کے بعد باوجود نفع ہونے کے جھوٹ بولے کہ مجھ کو اس مہینہ میں بہت نقصان ہوا؛ لہذا چھ ہزار کے عوض تین ہزار لے لو، گویا کہ یہ قانون لوگوں کی عدم اعتمادی اور دیانت داری نہ ہونے کی وجہ سے لگایا ہے تو ایسی مجبوری میں اس طرح کی شرکت جائز ہوگی۔ بحوالہ کتب مطلع فرمائیں؟

باسمہ سبحانہ تعالیٰ

الجواب وباللہ التوفیق: مذکورہ طریقہ پر رقم متعین کر کے معاملہ کرنا جائز نہیں

ہے، اس سے عقد شرکت فاسد ہو جاتا ہے۔

عن ابن سیرین أنه كان يكره أن يدفع الرجل إلى الرجل المتاع مضاربة،

ويحسبه عليه دراهم. (المصنف لابن أبي شيبة، كتاب البيوع والأقضية / في البز يدفع مضاربة

رقم: ۲۲۷۸۷)

لا تصح المضاربة حتى يكون الربح مشاعاً بينهما بأن يكون أثلاثاً أو

منصفاً ونحوهما. (مجمع الأنهر / كتاب المضاربة ۴۶۱/۳ دار الكتب العلمية بيروت، كذا في

البحر الرائق / كتاب المضاربة ۴۸۱/۷ زكريا، الهداية / كتاب المضاربة ۲۵۸/۳ ياسر ندیم)

ومن الشرط أن يكون الربح جزءاً اشائعا في الجملة لا معيناً. (بدائع الصنائع

۵۹/۶ المكتبة النعمية ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۵/۲/۷ھ

الجواب صحیح: بشیر احمد عفا اللہ عنہ

روپیہ میں پیسے کے حساب سے کاروبار میں شریک بنانا

سوال (۱۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اپنے کاروبار میں کئی سال پہلے ہم نے ایک صاحب کو بغیر لاگت ۲۰ روپیے کے شریک بنایا تھا،

دوکان کے کاروبار سے ہی ایک بارش میں نے اُن کی اہلیہ اور اپنی اہلیہ کے نام سے دس پیسہ فی حصہ کی

حیثیت سے خریدا، جس کی رقم کی ادائیگی دوکان سے ہی کی گئی، اب چونکہ اس باغ کو بیچ رہے ہیں، اس صورت میں حصہ دار کو کتنی ادائیگی اور کس حساب سے کی جائے گی؟

باسمہ سبحانہ تعالیٰ

الجواب وبالله التوفیق: آپ نے جس صاحب کو کاروبار میں روپے میں بیس

پیسے کا شریک بنایا ہے، اور یہ شرکت باہمی رضامندی سے قائم ہے، تو اس کے اعتبار سے مذکور خرید شدہ باغ میں بھی اُن کا بیس فیصدی حصہ ہوگا، اور فروختگی کی شکل میں جو قیمت آئے گی، وہ اُن کے حصہ کے بقدر انہیں دی جائے گی۔

عن الثوري: في رجل دفع إليه مالا مضاربةً بالثلث، أو بالربع، أو ما

تراضيا، قال: هو ماله يشترط فيه ما شاء. (المصنف لعبد الرزاق، كتاب البيوع / باب اشتراط

المقارض ٢٥٧١٨. رقم: ١٥١٣٢)

إذا شرط الربح على قدر المالين متساويا، أو متفاضلاً فلا شك أنه

يجوز، ويكون الربح بينهما على الشرط. (بدائع الصنائع ٨٣١٥ زكريا) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۷/۱۱/۱۴۲۷ھ

الجواب صحیح: بشیر احمد عفا اللہ عنہ

تین فیصد خریداری پر تجارت میں شرکت کرنا؟

سوال (۱۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک تاجر کو سرمایہ اس شرط پر دیا کہ وہ ہر خریداری پر تین فیصد روپے متعین طور پر دے گا اور تجارت اپنی پسند سے کرے گا، ایسی صورت میں سرمایہ لگایا جاسکتا ہے یا نہیں؟

باسمہ سبحانہ تعالیٰ

الجواب وبالله التوفیق: مذکورہ شرط پر سرمایہ لگانا شرعاً درست نہیں ہے؛ البتہ اگر

مجموعی نفع میں فیصدی نفع کی شرکت ہو تو درست ہو سکتا ہے۔ (مستفاد: امداد الفتاویٰ ۳/۴۲۰)

الشرط الخامس: أن يكون نصيب المضارب من الربح معلوماً على وجه لا تنقطع به الشركة في الربح، حتى لا يقع في المنازعة في الثاني. (الفتاوى

التاريخانية ۱۵/۳۹۵ زكريا)

لأن الشركة يقتضي التسوية. (المحيط البرهاني في الفقه النعماني / كتاب الشركة

ومما يتصل بهذا الفصل ۳۸۰/۱۶ كونه) فقط والله تعالى أعلم

کتبہ: احقر محمد سلمان منصور پوری غفرلہ

۱۳۱۹/۱۱/۱۳ھ

۲۵ فیصد نفع دینے کی شرط پر کاروبار میں شریک ہونا؟

سوال (۶۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک صاحب دوسرے کے مال پر چاندی چڑھانے کا کام کرتے ہیں، اور اس کی اجرت لیتے ہیں، مشین عمارت وغیرہ ان کی اپنی ہے، وہ کسی اور صاحب سے رقم لے کر ان کو نفع میں شریک کرنا چاہتے ہیں، جب کہ تھوڑی بہت رقم خود اپنی بھی لگانا چاہتے ہیں، جس کی صورت یہ طے پائی ہے کہ اخراجات سے قطع نظر آمدنی (نفع کا ۷۵ فیصد خود کام کرنے والے اور ۲۵ فیصد رقم دینے والے صاحب کو ملے گا۔

نوٹ: - اس کام کے لئے مخصوص قسم کے ایک کیمیکل کی خریداری بھی کرنی پڑتی ہے جسے

گولڈ پیسٹنگ کہتے ہیں:

(۱) سوال یہ ہے کہ آیا یہ صورت جائز ہے یا نہیں؟

(۲) یہ شرکت کی کون سی قسم ہوگی؟

(۳) اگر یہ صورت ناجائز ہے تو اسے جائز کرنے کا شرعی طریقہ کیا ہو سکتا ہے؟

باسمہ سبحانہ تعالیٰ

الجواب وباللہ التوفیق: سوال میں جو مطلقاً نفع کی تقسیم کی صورت لکھی گئی ہے وہ

درست نہیں ہے؛ البتہ جواز کی شرعی صورت یہ ہو سکتی ہے کہ دوسرے شخص سے گولڈ پلیٹنگ کیمیکل کی خریداری کے لئے رقم بطور مضاربت لی جائے، اب اس پر عامل جو محنت کرے گا اور مشینوں کا استعمال کرے گا، اس پر جو خرچ آئے مثلاً بجلی کا بل اور مشینوں کی مرمت وغیرہ اسے اولاً نفع سے ادا کیا جائے گا، اس خرچ کی ادائیگی کے بعد جو رقم بچے گی وہ آپس میں حسب تصریح تقسیم کر لی جائے گی، اور اگر مضارب گولڈ پلیٹنگ کی خریداری میں اپنا پیسہ بھی لگائے گا تو اس میں دوسرے کی شراکت نہ ہوگی؛ بلکہ اس لگائی ہوئی رقم کے تناسب سے نفع کا مالک اور اخراجات کا ذمہ دار خود مضارب ہوگا، اور پوری دیانت داری کے ساتھ دونوں رقموں کا حساب الگ الگ رکھنا ہوگا۔ (مستفاد: امداد الفتاویٰ ۳/۲۲۰)

المضاربة: شرعاً عبارة عن عقد علی الشركة فی الربح بمال من أحد الجانبین والعمل من الجانب الآخر. (الفتاویٰ الہندیة / اول کتاب المضاربة ۲۸۵/۴ زکریا)
مستفاد: لو كان للمضارب دواب يحمل عليها متاع المضاربة إلى مصر من الأمصار كان علفها علی المضاربة ما دامت فی عملها. (الفتاویٰ الہندیة، کتاب المضاربة / الباب الثانی عشر فی نفقة المضارب ۳۱۳/۴ زکریا)

إذا دفع إلى رجل ألف درهم فقال: نصفه قرض عليك ونصفه معك مضاربة بالنصف، فأخذه علی ذلك فهو جائز علی ما سمي ولو عمل به فربح كان نصف الربح للعامل، ونصفه علی ما شرط فی المضاربة بينهما. (الفتاویٰ الہندیة، کتاب المضاربة / الباب الثالث فی الرجل يدفع المال بعضه مضاربة وبعضه لا ۲۹۰/۴ زکریا)

لا يملك المضاربة والشركة والخلط بمال نفسه إلا بإذن. (الدر المختار) وفي الشامية: إلا أن تكون معاملة التجار في تلك البلاد أن المضاربين يخلطون ولا ينهونهم، فإن غلب التعارف بينهم في مثله وجب أن لا يضمّن. (شامي / کتاب المضاربة ۴۳۵/۱۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۵/۱۳۳۰ھ

الجواب صحیح: بشیر احمد عفا اللہ عنہ

نفع و نقصان میں شرکت کے بغیر ماہانہ تین ہزار منافع دینے کی شرط لگانا؟

سوال (۲۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کوئی تاجر کسی شخص سے ایک ایک لاکھ روپیہ اس شرط پر لے کہ ماہانہ تین ہزار روپے منافع کا دے دیا کروں گا، میرے اگلے نفع و نقصان سے تمہیں کوئی مطلب نہیں ہے، تو یہ جائز ہے یا نہیں؟
باسمہ سبحانہ تعالیٰ

الجواب وباللہ التوفیق: مذکورہ معاملہ قطعاً جائز نہیں، یہ سراسر سود ہے، ہاں اگر مضاربت کی شرط پر معاملہ کیا جائے، یعنی نقصان رب المال کے ذمہ ہو، اور نفع میں دونوں حسب شرط شریک ہوں تو درست ہوگا۔ (احسن الفتاویٰ ۷/۲۳۵، امداد الفتاویٰ ۳/۲۲۰)

أخبرنا سفيان قال: لا تكون المفاوضة حتى تكون سواء في المال وحتى يخلطا أموالهما ولا تكون المفاوضة والشركة بالعروض وما أذان واحد من المتفاوضين، فقال: قد أدت كذا وكذا فهو مصدق على صاحبه، وإن مات أحدهما أخذ الآخر، وإن شاء الغريم يأخذ أيهما باع سلعته أخذ المبتاع أيهما شاء. (المصنف لعبد الرزاق / باب المفاوضين ۲۵۹/۸ رقم: ۱۵۱۴۰)

ومنها أن يكون المشروط لكل واحد منهما من المضارب ورب المال من الربح جزاءً اشائعاً نصفاً أو ثلثاً أو ربعاً، فإن شرطاً عدداً مقدراً بأن شرطاً أن يكون لأحدهما مائة درهم من الربح أو أقل أو أكثر والباقي بالآخر لا يجوز.
(بدائع الصنائع / كتاب المضاربة ۱۱۹/۵ النكبة النعمية وزكريا ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۳ھ

الجواب صحیح بشیر احمد عفا اللہ عنہ

کاروبار کے لئے پیسہ دے کر سیزن کے حساب سے متعینہ رقم لینا؟

سوال (۲۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

میرے پاس کچھ رقم ہے جس کو میں ایک آدمی کے پاس لگانا چاہتا ہوں، اور وہ مجھے سیزن کے حساب سے اس رقم کے لینا، نیز کچھ روپیہ دینا چاہتے ہیں، تو اس میں آدمی سے کس طرح حساب کروں؟ یا پھر پورے سال کے حساب سے رقم لگاؤں، میرا کوئی نہ کاروبار ہے نہ اولاد، میں بالکل خالی ہوں، میرا اس رقم کے علاوہ اور کوئی سہارا نہیں ہے، اس لئے میں چاہتا ہوں آپ وہ طریقہ بتائیں جو سود نہ ہو۔

باسمہ سبحانہ تعالیٰ

الجواب وباللہ التوفیق: کاروبار میں روپیہ لگانے پر ماہانہ سیزن پر پیشگی متعین

رقم لینا جائز نہیں ہے، جواز کی شکل صرف یہ ہے کہ کاروبار کرنے کے لئے روپیہ دیا جائے، اور جو نفع ہو، اس میں فیصد کے اعتبار سے شرکت کی جائے، اور اگر نفع نہ ہو تو پیسہ لگانے والے کو ما بقیہ رأس المال کے علاوہ کچھ نہیں ملے گا۔

منہا إعلام مقدار الربح؛ لأن المعقود علیہا هو الربح، و جهالة المعقود علیہ ثوجب فساد العقد، ولو دفع إليه ألف درهم عن أنهما يشترکان في الربح ولم یبن مقدار الربح جاز ذلك، والربح بینہما نصفان؛ لأن الشركة تقتضي المساواة. (بدائع الصنائع / کتاب المضاربه ۱۸/۵ زکریا، کذا فی الفتاویٰ التاتاریخانیہ ۳۹۵/۱۵ رقمہ ۲۳۵۱۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۳/۱۴۲۷ھ

الجواب صحیح بشیر احمد عفا اللہ عنہ

مشترکہ بیکری سے ایک شریک کا ماہانہ رقم متعین کرنے کے لینا؟

سوال (۲۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہم چار ساتھی ایک بیکری میں شریک ہیں، میرا حصہ صرف دس پیسے کا ہے، بقیہ تینوں کا ۳۰-

۳۰ روپے کا ہے، ہر ایک ساٹھی اپنے اپنے متعینہ وقت پر بیکری چلاتا ہے، نفع نقصان سب کو تقسیم کر دیا جاتا ہے؛ لیکن جب میرا نمبر بیکری چلانے کا آتا ہے، تو میں اسے تینوں حصہ داروں سے یہ کہہ دیتا ہوں کہ میرا نمبر بھی تم چلاؤ اور مجھے ہر مہینہ پانچ ہزار روپے دے دیا کرو، نفع نقصان سے مجھے کوئی مطلب نہیں، یا میں اپنے نمبر کو الگ سے زید کو دیتا ہوں، یہ کہہ کر کہ تم کو پانچ ہزار روپیہ مہینہ دوں گا میرا نمبر چلاؤ، نفع نقصان میرا ہے، کیا یہ دونوں طریقے درست ہیں، جب کہ آپس کی رضامندی سے طے کرتے ہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں ہر شریک اپنے حصہ شرکت کے بقدر نفع نقصان میں حصہ دار ہے، جو ہر ماہ کم و بیش ہو سکتا ہے؛ لہذا کسی ایک فریق کا متعین طور پر ہر مہینہ میں اپنے لئے کوئی رقم لازمی طور پر طے کر لینا جائز نہیں ہے؛ کیوں کہ اس میں دیگر شریکوں کو نقصان پہنچنے کا اندیشہ ہے؛ اس لئے کہ ممکن ہے کہ جتنی رقم اس شریک کے لئے طے کی گئی ہے، اس سے زیادہ کاروبار میں نفع ہی نہ ہو، پس یہ شرط مفسدہ شرکت ہوگئی؛ البتہ یہ ممکن ہے کہ کوئی شریک اپنی جگہ پر بطور اجیر کام کرانے کے لئے کسی کو متعین کر دے اور اس کو اپنی طرف سے مقررہ اجرت دے، تو دیگر شرکاء کی اجازت سے یہ معاملہ شرعاً درست ہوگا۔

وتفسد ان شرط. لأحدہما ذراہم مسماة من الربح؛ لأنه شرط یوجب انقطاع حق الشركة، فعساة لا یخرج إلا القدر المسمى لأحدہما. (البحر الرائق / کتاب الشركة ۲۹۶/۵ دار الکتب العلمیة بیروت، ۱۷۷/۵ کراچی)

ولکل من شریکی العنان والمفاوضة أن یبضع ویستاجر (کنز) وأما الاستیجار فلکونه معتاداً بین التجار. (البحر الرائق / کتاب الشركة ۲۹۶/۵ دار الکتب العلمیة بیروت، ۱۷۷/۵ کراچی) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۶/۲/۱۴۳۱ھ

الجواب صحیح: بشیر احمد عفا اللہ عنہ

مشترکہ دوکان سے بغیر لکھے اپنی ضرورت کے لئے رقم لینا؟

سوال (۲۳): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری شادی تقریباً چار سال پہلے ہوئی تھی، میری رہائش سسرال والوں کے ساتھ ہے، میرے دیور اور جیٹھ شادی شدہ ہیں، میرے شوہر کو ملا کر ۵۰ روپے بھائی ہیں اور ایک سسرال ہیں، ایک دوکان ہے جس کا کوئی خاص کاروبار نہیں چلتا؛ لیکن جائیدادیں وغیرہ ہیں، جن سے کرایہ کی آمدنی معقول ہے اور اخراجات اس سے پورے کئے جاتے ہیں؛ لیکن دوکان سے سب بھائی اپنی کچھ نہ کچھ ضرورت کے لئے بغیر لکھے رقم لے لیتے ہیں، ویسے سب بھائی برابر کے شریک ہیں، کیا ان کا بغیر لکھے رقم لینا اور خرچ کرنا جائز ہے، جب کہ ماہانہ خرچ کے لئے باپ سب کو رقم دیتے ہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں جب کہ دوکان سب بھائیوں میں مشترک ہے، تو کسی کو کم اور کسی کو زیادہ لینا درست نہیں ہے، ہاں البتہ ہر بھائی ضرورت پڑنے پر علی الحساب رقم بطور قرض لے لے، پھر متعینہ وقت پر سب شرکاء کا حساب لین دین کر کے برابر کر دیا جائے، تو اس کی اجازت ہوگی۔

و کذا لو اجتمع إخوة يعملون في شركة أبيهم ونما المال فهو بينهم سوية، ولو اختلفوا في العمل والرأي. (شامی، کتاب الشركة / فصل في لشركة الفاسدة ۵۰۲/۶ زکریا) وإذا أذن كل واحد منهما لصاحبه بالاستدانة عليه لزمه خاصة أيضا، حتى كان له أن يأخذ منه، وليس له أن يرجع على شريكه أيضا هو الصحيح على قياس رواية المنسوط. (الفتاوى التاتارخانية ۳۶۴/۴ زکریا)

إذا أراد رب المال أن يجعل المال مضمونا على المضارب أقرضه كله إلا درهماً منه وسلمه إليه وعقد شركة العنان، ثم يدفع إليه الدرهم ويعمل فيه المستقرض، فإن ربحا كان بينهما على ما شرط، وإن هلك هلك عليه.

(شامی، کتاب الشركة / مطلب فی توقيت الشركة روايتان ۴۸۴/۶ زکریا)

فلو كان العامل هو المستقرض كما هو العادة كان له نصف الربح بقدر ماله
لكنه محمول على ما اذا شرط العمل عليه، وإن لم يشرط صح التفاضل كما علمت
من التوفيق. (شامی، کتاب الشركة / مطلب فی توقيت الشركة روايتان ۴۸۵/۶ زکریا) فقط واللہ تعالیٰ اعلم

املاء: احقر محمد سلمان منصور پوری غفرلہ ۲۲/۱۱/۱۴۳۱ھ

الجواب صحیح بشیر احمد عفا اللہ عنہ

۲۰ فیصدی نفع و نقصان کے ساتھ ۱۵ لاکھ روپے میں

شرکت کر کے سات لاکھ واپس لینا؟

سوال (۲۴):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: (۱) زید نے اپنے کاروبار میں ایک صاحب سے ۱۵ لاکھ روپیہ اس شرط پر لے کر لگایا کہ ۲۵ فیصد نفع اور نقصان میں حصہ دار رہیں گے، کاروبار میں نقصان نہیں ہو اور نفع کا پچیس فیصد ان کو سال میں دے دیا کرتے تھے، ان صاحب نے اپنے ۱۵ لاکھ روپے میں سے سات لاکھ روپیہ واپس لے لیا اور بقیہ آٹھ لاکھ روپے کی کوئی شرط نہیں طے ہوئی، زید نے اپنے حساب سے انکو نفع دیا اور کہا کہ جو میں نے مناسب سمجھا دے رہا ہوں، جس پر انہوں نے کہا کہ میں کچھ کہہ نہیں رہا ہوں ٹھیک ہے، کچھ سال کے بعد وہ صاحب پھر سات لاکھ روپیہ لگانا چاہ رہے تھے، تو زید نے مزید روپیہ لگانے کے لئے منع کر دیا، اور زید سال کا سال ان کو اپنے حساب سے نفع دیتا رہا ہے، اور دے رہا ہے، انہوں نے روپیہ لگاتے وقت زید سے یہ پوچھا تھا کہ جب آپ کا کاروبار چل جائے گا تو ہمارا روپیہ واپس کر کے ہمیں الگ تو نہیں کر دیں گے جس پر زید نے کہا تھا کہ ہم الگ نہیں کریں گے؛ لیکن جب انہوں نے بغیر کسی نئے معاہدہ کے اپنا سات لاکھ روپیہ نکال لیا تو پچھلا معاہدہ خود بخود ختم ہو گیا، زید ان کا آٹھ لاکھ روپیہ بھی واپس کرنا چاہتا ہے، چونکہ یہ معاہدہ صرف زید سے ہوا تھا تو اس کا تعلق زید کے لڑکے سے تو نہیں باقی رہے گا۔ کیا زید کا اپنے حساب سے نفع دینا

کہیں سو میں تو نہیں داخل ہو جائے گا؟

(۲) کیا زید کا آٹھ لاکھ روپیہ واپس کر دینا صحیح ہے یا غلط ہے؟

(۳) کیا زید کی وفات کے بعد یہ معاہدہ زید کے لڑکوں کی طرف تو منتقل نہیں ہو جائے گا؟

باسمہ سبحانہ تعالیٰ

الجواب وباللہ التوفیق: (۱) عقد شرکت ایک غیر لازم عقد ہوتا ہے، فریقین

میں سے کوئی بھی فریق جب چاہے اسے ختم کرنے کا مجاز ہے؛ لہذا جب مذکورہ صاحب نے اپنے لگائے ۱۵ لاکھ روپے میں سے ۷ لاکھ روپے واپس لے لئے، تو اس رقم کے بقدر عقد شرکت ختم ہو گیا، اور باقیہ رقم میں دلالت شرکت اسی پچیس فی صدی نفع کے تناسب سے باقی ہے؛ لہذا جب تک یہ رقم کاروبار میں لگی رہے گی زید پر اس آٹھ لاکھ روپے کے بالمقابل آنے والی نفع کی رقم کا پچیس فی صدی حصہ مذکورہ صاحب کو دینا لازم رہے گا، اور سوال میں یہ جو لکھا گیا کہ زید اپنے حساب سے اپنی صواب دید پر نفع دیتا رہا، یہ صحیح نہیں ہے؛ اس لئے کہ ان صاحب کا استحقاق پچیس فی صدی میں ہے، اگر اس سے کم نفع دیا گیا ہے تو حساب لگا کر پورا نفع دینا لازم ہوگا۔

تصح مع التفاضل فی المال دون الربح والربح علی ما شرطاً. (تنویر

الأبصار مع الدر المختار، کتاب الشركة / مطلب فی توفیق الشركة روایتان ۴۸۳/۶ - ۴۸۶ زکریا)

وتبطل الشركة بموت أحدهما وبفسخ أحدهما ولو المال عروضاً.

(تنویر الأبصار مع الدر المختار، کتاب الشركة / مطلب یرجح القیاس ۵۰۱/۶ - ۵۰۵ زکریا)

یہاں یہ واضح رہنا چاہئے کہ نقصان میں پچیس فی صدی کی شرط کا اعتبار نہیں ہوگا؛ بلکہ

کاروبار میں لگے ہوئے کل سرمایہ میں آٹھ لاکھ روپے کا جو تناسب بیٹھے گا، اسی اعتبار سے وہ نقصان کا ذمہ دار ہوگا، مثلاً اسی لاکھ کا کاروبار ہے تو آٹھ لاکھ والا صرف دس فی صدی نقصان کا ذمہ دار ہوگا۔

لا خلاف أن اشتراط الوضیعة بخلاف قدر رأس المال باطل: (شامی، کتاب

الشركة / مطلب: اشتراط الربح متفاوتاً ۴۷۵/۶ زکریا)

الوضیعة علی قدر المال وإن لم یطرا غیر ذلک. (شامی، کتاب الشركة / مطلب

فی تحقیق حکم التفاضل فی الربح ۴۸۶/۶ زکریا)

(۲) مسئلہ صورت میں زید کا بقیہ آٹھ لاکھ روپے واپس کر کے مذکورہ شخص سے شرکت ختم کرنے کا مجاز ہے، اور زید کا یہ وعدہ کہ ہم الگ نہیں کریں گے اس وقت ختم ہو گیا تھا، جب خود مذکورہ شخص نے تقریباً آدھی شرکت پیسے واپس لے کر ختم کر دی تھی۔

قال اللہ تعالیٰ: ﴿فَمَا اسْتَقَامُوا لَكُمْ فَاسْتَقِيمُوا لَهُمْ﴾ [التوبة، جزء آیت: ۷]

وتبطل الشركة بموت أحدهما وبفسخ أحدهما ولو المال عروضاً.

(تنویر الأبصار مع الدر المختار، کتاب الشركة / مطلب یرجح القیاس ۵۰۴/۶-۵۰۵ زکریا)

(۳) یہ معاہدہ زید کے لڑکوں تک منتقل نہیں ہوگا؛ البتہ زید کی وفات کے بعد اگر لڑکے

چاہیں تو از سر نو معاملہ کر سکتے ہیں۔

وتبطل الشركة بموت أحدهما. (تنویر الأبصار مع الدر المختار، کتاب الشركة /

مطلب یرجح القیاس ۵۰۴/۶ زکریا) فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۴۳۱/۷/۱۲ھ

الجواب صحیح: بشیر احمد عفا اللہ عنہ

معاملات کی صفائی کے لئے نفع و نقصان کا تحریری ریکارڈ رکھنا؟

سوال (۲۵):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مولانا اسعد ایک نیک امین انسان ہیں، وہ سورت شہر میں لوگوں سے رقم لے کر کاروبار کرتے تھے، ان کا کاروبار خفیہ ہوتا تھا، مفتی عبید نے بندہ عبد القیوم کے سامنے مولوی اسعد صاحب کے کاروبار کی نوعیت اور نفع کی شرح اور ان کی شخصیت کی امانت داری کا تذکرہ کیا، جس سے مجھے بھی اطمینان ہو گیا، میں نے بھی اپنے رشتہ داروں سے رقمیں لے کر مضاربت کے طور پر دے دیں، میرے رشتہ دار نہ مفتی عبید کو جانتے ہیں اور نہ مولوی اسعد صاحب کو، تمام رشتہ داروں نے میرے اوپر اعتماد کر کے رقم دی تھی۔

مجھے بھی مفتی عبید پر پورا اعتماد تھا، اس لئے کبھی کوئی تحریر ان سے نہیں لی؛ البتہ ان کو یہ تاکید ضرور کی کہ جس مکان یا جس چیز میں مولوی اسعد رقم لگاویں، اس پر آپ برابر نگرانی رکھیں، اور مکان زمین وغیرہ کے دستاویز کا زیر نگیں بھی احتیاطاً مولوی اسعد سے لیتے رہیں، نگرانی و مولوی اسعد پر بہت اعتماد تھا، اس لئے دستاویز لینے یا مکان دیکھنے کی زحمت نہیں کی۔

ایک دن اچانک مولوی اسعد کا انتقال ہو گیا، اب میں عبدالقیوم مفتی عبید سے پوچھتا ہوں کہ مولوی اسعد نے کہاں کہاں مکانات خرید کر رکھے تھے؟ اور ہمارے روپے کس کس کا رو بار میں لگے ہوئے ہیں؟ تو مفتی عبید فرماتے ہیں: مکانات کی جگہیں معلوم نہیں، نہ اس کا کوئی پروف و دستاویز کی زیر و کس میرے پاس ہے؟

واضح رہے مولوی اسعد صاحب جب کوئی مکان یا جائیداد خریدتے تھے، تو دستاویز اپنے نام کا نہیں بنواتے تھے؛ بلکہ خود مکان خرید کر قبضہ کر لیتے تھے، اور جب اس کو بیچتے تھے تو دستاویز مشتہ کی کے نام کا بنوادیتے تھے؛ تاکہ سرکاری قوانین کے چنگل اور دستاویز کے صرفہ سے بچ جائیں۔

(۱) اب دریافت یہ ہے کہ کیا میرے رشتہ دار اپنی اپنی رقم مجھ سے مانگ سکتے ہیں، یعنی میں ضامن ہوں؟ اس میں میری کوئی تعدی ہے؟

(۲) میں مفتی عبید کو ضامن بنا سکتا ہوں، بایں معنی کہ انہوں نے کوئی دستاویز نہیں رکھی، نہ یہ معلوم کیا کہ مکانات کہاں ہیں؟

(۳) اگر مفتی عبید ضامن ہیں تو کتنے حصہ تک؟

(۴) مضاربت میں مسئلہ یہ ہے کہ نقصان کی صورت میں نقصان کی تلافی اولاً نفع سے کی جاتی ہے، پھر اس المال میں سے، تو کیا صورت مسئلہ میں مضارب ثالث مولوی اسعد کا انتقال کر جانا اور دی گئی رقم کہاں لگائی اس کا سراغ نہ ملنا، مضاربت میں نقصان کہا جائے گا، اگر مضاربت میں نقصان کہا جائے تو کیا آج تک میں نے اور مفتی عبید نے جو کچھ نفع کمایا وہ اصل مالک (میرے رشتہ داروں) کو واپس کرنا ہوگا؟

(۶) اگر مفتی عبید ضامن ہیں تو اس صورت میں بھی نفع واپس کرنا ہوگا؟

الجواب وباللہ التوفیق: کاروبار میں اگر شرعی اصولوں کا لحاظ نہ رکھا جائے تو وہی دشواریاں سامنے آتی ہیں، جن کا ذکر آپ نے تفصیلی سوال نامہ میں کیا ہے، کسی کی زندگی یا موت کا کچھ بھروسہ نہیں ہوتا، اس لئے مضاربت اور شرکت وغیرہ کے کاروبار میں تحریری ریکارڈ یا کاروبار کے متعلق بنیادی معلومات فریقین کو ہونی ضروری ہیں، جس کا لحاظ زیر بحث معاملات میں نہیں رکھا گیا، اور آنکھ بند کر کے ایک دوسرے پر اعتماد کیا گیا، اس لئے بہتر صورت یہ ہے کہ فیصلہ کے بجائے متعلقہ فریقوں کے درمیان مصالحت کی راہ اپنائی جائے، اور کسی واقف کار معتمد علیہ شخص یا افراد کو فیصل بنا کر اس کے فیصلہ کے مطابق معاملہ کو حل کیا جائے؛ تاکہ سبھی فریقوں کی رعایت رکھی جاسکے۔

قال اللہ تعالیٰ: ﴿وَالصُّلْحُ خَيْرٌ﴾ [النساء، جزء آیت: ۱۲۸] فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۷/۱۱/۱۴۲۷ھ

الجواب صحیح: شبیر احمد عفا اللہ عنہ

مشترکہ کاروبار سے علیحدہ ہو جانے کے بعد منافع کا مطالبہ کرنا؟

سوال (۲۶): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: ایک باپ نے مع اپنے چار بیٹوں کے آج سے ۴۵ سال قبل مراد آباد میں کم وبیش حصہ شرکت کے ساتھ پارٹنرشپ میں مراد آبادی برتن کی فرم شروع کی، کچھ عرصہ بعد باپ نے اپنے بڑے بیٹے کو بمبئی میں دوکان کرنے کے لئے بھیج دیا؛ لہذا اُس بیٹے نے ایک دوکان بمبئی میونسپل بورڈ سے اپنے نام سے کرائے پر لی اور اس دوکان میں کاروبار شروع کر دیا، مراد آباد کی دوکان سے مال جاتا اور بمبئی والی دوکان پر بکری ہوتا، ایک سال سب سے بڑا بیٹا بمبئی دوکان پر رہتا اور ایک سال سب سے چھوٹا بیٹا بمبئی رہتا، اس طرح چاروں بھائی مع اپنے والد کے کاروبار کرتے رہے، اور چاروں بھائی مع اپنے والد کے مراد آباد بمبئی کی دوکان سے کم وبیش حصہ (نفع) سے مستفیض ہوتے رہے، اس طرح بمبئی والی دوکان میں والد اور چاروں بھائیوں کی اچھی خاصی رقم جمع ہو گئی (منافع کی صورت میں) کچھ عرصہ بعد باپ کا انتقال ہو گیا، باپ کی تمام جائیداد اور روپے کا بٹورا چاروں

بھائیوں اور ایک بہن اور ایک ماں میں تقسیم ہو گیا، بمبئی کی دوکان چوں کہ کرائے کی تھی؛ لہذا اُس دوکان کی تقسیم عمل میں نہیں آسکی، اب تینوں بھائی بمبئی والی دوکان سے مستفیض ہوتے رہے، والد کے انتقال کے کچھ عرصہ بعد تینوں بھائیوں نے بمبئی کی دوکان اسی طرح چالو حالت میں مع اپنے سرمایہ ۲۵ ہزار روپے کے ساتھ ایک دیگر شخص کو ایک ہزار روپے ماہوار کرایہ پر دے دی، اور تینوں بھائی برابر مستفیض ہوتے رہے، اور میونسپل بورڈ کا کرایہ یہ تینوں بھائی ادا کرتے رہے، کچھ عرصہ بعد چوتھے بھائی (جس کو والد نے اپنی زندگی میں کاروبار سے الگ کر دیا تھا) نے بمبئی والی دوکان سے آنے والے کرایہ سے مستفیض ہونے کی خواہش ظاہر کی، جس کو تینوں بھائیوں نے اُس کی خواہش کی عزت کرتے ہوئے چاروں بھائیوں کے درمیان یہ تحریر طے ہوئی جو کہ منسلک ہے:

یہ کہ ۱۱ ماہ کا کرایہ ۱۱ ہزار روپے تین بھائیوں نے آپس میں برابر برابر تقسیم کیا ہے۔ اور ایک ماہ کا کرایہ ایک ہزار روپے چھوٹے بھائی کو دینا طے پایا، اس طرح پورے سال کی بمبئی سے آنے والی کرایہ کی رقم چاروں بھائیوں نے تقسیم کر لی اور تینوں بھائی ۳۳۳-۳۳۳ روپے یعنی کل ایک ہزار روپے اپنے چوتھے بھائی کو دیتے رہے، تقریباً چھ سال بعد بمبئی والی دوکان کے کرایہ میں اضافہ ہوا، (۳ ہزار روپے سالانہ) تو چوتھے بھائی نے بھی اپنے معاوضہ میں اضافہ کرنے کے لئے تینوں بھائیوں سے کہا جس کا تینوں بھائیوں نے انکار کر دیا، چوتھے بھائی نے بغیر اضافہ کے یعنی ایک ایک ہزار روپے سالانہ لینے سے انکار کر دیا، کافی عرصہ تک چاروں بھائیوں میں یہ ہی چلتا رہا، تینوں بھائی بغیر اضافہ کے یعنی ایک ہزار روپے سالانہ حساب سے دینا چاہتے تھے، مگر چوتھا بھائی ایک ہزار سے زائد کا خواہش مند تھا، ایک ہزار روپے سے زیادہ تینوں بھائیوں نے نہیں دئے اور ایک ہزار چوتھے بھائی نے لئے نہیں، اسی درمیان تینوں بھائیوں میں سے ایک بھائی کا انتقال ہو گیا، مرنے والے نے اپنے پیچھے صرف چار لڑکیاں اور ایک بیوی اور ایک وصیت نامہ چھوڑا ہے، جو کہ منسلک ہے، اور چوتھے بھائی کو کچھ بھی دینے کا کوئی ذکر نہیں ہے، چوتھے بھائی نے وصیت کو تسلیم کر کے دستخط بھی کر دئے، مگر اپنا مطالبہ بھی برابر مرحوم کے وارثین سے طلب کر رہا ہے، کیا چوتھے بھائی کا مطالبہ جائز ہے؟ اور کیا مرنے والا چوتھے بھائی کا قرض دار ہے؟ اگر ہے تو بغیر

اضافہ کے (جتنا مرنے والا اپنی زندگی میں دینا چاہتا تھا) چوتھا بھائی لینے سے انکار کرتا رہا یا اضافہ کے ساتھ؟ کچھ عرصہ بعد باقی دونوں بھائیوں کا بھی انتقال ہو گیا، ان دونوں بھائیوں نے اپنے پیچھے ایک ایک لڑکا اور لڑکیاں اور پوتیاں چھوڑی ہیں، کیا یہ دونوں بھائی بھی چوتھے بھائی کے قرض دار ہیں، تینوں بھائیوں نے جو تحریر چوتھے بھائی کو لکھ کر دی تھی، کیا یہ تحریر تینوں بھائیوں کے وارثین پر بھی لاگو ہوگی، کیا تینوں بھائیوں کے انتقال کے بعد بھی چوتھے بھائی کو ایک ہزار روپے سالانہ دیا جائے گا یا زائد، اب چوں کہ تینوں بھائیوں کا انتقال ہو گیا اور دوکان بمبئی میونسپل بورڈ سے کرایہ پر لے کر دیگر شخص کو (ضمنی کرایہ دار) کو کرایہ پر دے رکھی ہے، اب موجودہ حالات کو دیکھتے ہوئے اگر بمبئی والی دوکان کے حقوق کسی دوسرے شخص کے نام منتقل کردئے جائیں یعنی میونسپل بورڈ کا کرایہ دار اسی شخص کو بنا دیا جائے اور وہ شخص جو بھی نذرانہ پیش کرے تو اس نذرانہ کی رقم لینے کا حق دار پیارے میاں (جو کہ میونسپل بورڈ کے کرایہ دار تھے) کے ورثہ لینے کے حق دار ہیں یا تینوں بھائی جو کہ ہمیشہ سے اس سے آنے والی آمدنی سے مستفیض ہوتے تھے، یا چوتھا بھائی بھی شریک ہوگا، اگر شریک ہوگا تو کس طرح سے؟ جو تحریر چاروں بھائیوں کے درمیان ہوئی تھی اس کا مضمون اس قدر مہمل ہے کہ تینوں بھائیوں نے کیوں ایک ہزار روپے چوتھے بھائی کو دینا منظور کر لیا تھا، جب کہ باپ نے اپنی زندگی میں ہی چوتھے بیٹے کو کاروبار سے الگ کر دیا تھا، نیز باپ کی وراثت یا حق کا بھی سوال پیدا نہیں ہوتا، کیوں کہ دوکان کی مالک بمبئی میونسپل بورڈ ہے اور دوکان کرایہ پر لے رکھی ہے، اور نہ ہی اس تحریر میں بھائیوں نے اپنی ہمشیرہ کو شامل کیا ہے۔

باسمہ سبحانہ تعالیٰ

الجواب وباللہ التوفیق: چوتھے بھائی (جو کاروبار سے الگ تھا) کے لئے بقیہ

تینوں بھائیوں نے دوکان کی آمدنی میں سے جو ایک ہزار روپے سالانہ دینے متعین کئے تھے، وہ ان کی جانب سے محض تبرع کا وعدہ تھا، اپنی زندگی میں جو کچھ انہوں نے بھائی کو دیا وہ از قبیل احسان تھا، اس لئے چوتھا بھائی نہ تو اس رقم میں اضافہ کا مطالبہ کرنے میں حق بجانب ہے، اور نہ ہی وہ بھائیوں کے ورثاء سے اس رقم کے مطالبہ کا حق رکھتا ہے، بھائیوں نے زندگی میں جو وعدہ کیا تھا،

اس کا التزام ان کے ورثاء پر لازم نہیں ہے۔

وکل من شركاء الملك أجنبي في الامتناع عن تصرف مضر في مال صاحبه لعدم تضمنها الوكالة. (الدر المختار، كتاب لشركة / مطلب الحق أن الدين يملك ٤٦٧/٦ زكريا) وتصح بالإيجاب والقبول والقبض. (الهداية / أول كتاب الهيئة ٢٨٣/٣ الأمين كتابستان دیوبند)

لا يجوز لأحد أن يتصرف في ملك غيره بلا إذنه. (شرح المحلة لسليمان رستم باز ٦١/١ رقم المادة: ٩٦، وکنا فی قواعد الفقہ ١١٠) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۱۳ھ

الجواب صحیح: بشیر احمد عفا اللہ عنہ

شرکت عنان میں نفع میں کمی بیشی؟

سوال (۲۷): کیا فرماتے ہیں علماء دین ومفتیان شرع متین مسئلہ ذیل کے بارے میں کہ: دریافت طلب امر یہ ہے کہ دو شخصوں نے مل کر تجارت کی، اور یہ طے کیا کہ اس تجارت میں جو بھی نفع ہوگا اس کی تقسیم مالیت کے اعتبار سے کریں گے، یعنی کل تین حصہ ایک فریق کو اور ایک حصہ فریق ثانی کو، واضح رہے کہ تین حصے والے کی رقم زیادہ تھی اور ایک حصہ والے کی رقم کم تھی، مثلاً سو روپے نفع ہوا تو ۷۵ روپے اور ۲۵ روپے کے حساب سے تقسیم ہوگا، مذکورہ تجارت جائز ہے یا ناجائز؟ میں نے کئی کتابوں میں اس تجارت کو درست پڑھا ہے، ”شرح بدایہ مجمع الانہر“ ”بہشتی زیور“ وغیرہ میں لکھا ہے کہ مذکورہ تجارت شرکت عنان کی قبیل سے ہے، اور شرکت عنان میں جائز ہے کہ ایک کا مال کم ہو اور نفع کی تقسیم باہمی رضا مندی پر ہو خواہ برابر یا دو حصہ، یا ایک حصہ کر کے۔ (مجمع الانہر مکتبہ فقیہ الامت ۵۵۲/۲)

اور شرح بدایہ میں ہے:

وأما شركة العنان وهي أن يشترك اثنان في نوع بز أو طعماء أو يشتركان في عموم التجارات، ويصح التفاضل في المال، ويصح أن يتساويان

باسمہ سبحانہ تعالیٰ

الجواب وباللہ التوفیق: شرکت عنان میں نفع کے تناسب سے برابری لازم نہیں

کم و بیش بھی ہو سکتا ہے، اور آپ نے جو حوالہ جات لکھے ہیں وہ درست ہیں۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۲/۱۴۲۵ھ

الجواب صحیح: شبیر احمد عفا اللہ عنہ

لکڑی چننے، گھاس اکٹھی کرنے اور شکار کرنے میں شرکت کا حکم؟**سوال (۲۸):** کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ”قدوری“ ص: ۷۱ کتاب الشركة کے اندر یہ مسئلہ مذکور ہے کہ لکڑی چننے اور گھاس اکٹھی کرنے اور شکار کرنے میں شرکت نہیں ہے، حالاں کہ لوگ یہ مذکورہ تینوں کام بطور مجبوری شرکت کے ساتھ مثلاً مچھلی شکار کرنے جاتے ہیں، اس میں کم از کم دو آدمی کی ضرورت ہوتی ہے، ایک کشتی پکڑتا ہے اور دوسرا آدمی جال پھینکتا ہے، اسی طریقہ سے تین آدمی مچھلی شکار کرنے گئے، ایک آدمی کشتی پکڑتا ہے دو آدمی جال پھینکتے ہیں، بسا اوقات ایک آدمی زیادہ مچھلی شکار کرتا ہے؛ لیکن تقسیم برابر برابر کیا جاتا ہے، اور یہ لوگوں کا باقاعدہ تعامل ہے، اسی جیسا حال گھاس اکٹھی کرنے کا اور لکڑی جمع کرنے کا ہے؛ لہذا آنجناب مسئلہ کا تشفی بخش جواب دیں؟

باسمہ سبحانہ تعالیٰ

الجواب وباللہ التوفیق: قدوری اور ہدایہ وغیرہ میں جو مسئلہ لکھا ہے، وہ اپنی جگہ

پر درست ہے اور اس اعتبار سے مچھلی پکڑنے میں شرکت کا جو طریقہ رائج ہے وہ بھی فاسد نہیں ہے؛

البتہ اس میں یہ تفصیل ہے کہ اگر دونوں شریکوں نے ایک ساتھ جال پھینکا ہے تو پکڑی جانے والی

مچھلیوں میں دونوں کا حق برابر ہوگا، اور اگر ایک نے جال پھینکا اور دوسرے نے اس کا تعاون کیا تو

مچھلیاں سب جال پھینکنے والے کی ہوں گی اور تعاون کرنے والے کو اس کی محنت کا معاوضہ ملے گا،

جو کل پکڑی جانے والی مچھلیوں کی نصف قیمت سے زائد نہ ہوگا۔

فإن أخذاه معاف فهو بينهما نصفان، لاستوائيهما في سبب الاستحقاق، وإن أخذاه أحدهما ولم يعمل الآخر شيئاً، فهو للعامل، وإن عمل أحدهما وأعان الآخر في عمله بأن قلعه أحدهما، وجمعه الآخر، أو قلعه وجمعه وحملة الآخر فللمعين أجر المثل بالغاً ما بلغ عند محمد، وعند أبي يوسف لا يجاوز به نصف ثمن ذلك. (الهداية / كتاب الشركة ۶۱۳۲ مکبہ بلال دیوبند) فقط اللہ تعالیٰ اعلم

کتبہ: احقر محمد سلمان منصور پوری غفرلہ

۱۲۲۶/۳/۲۳ھ

باپ اور چچا کے مشترکہ کاروبار میں معاونت کرنے والے

بیٹے کا کتنا حصہ ہے؟

سوال (۲۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دو سگے بھائی ۱۹۸۶ء سے پیتل کے کاروبار میں برابر کے شریک تھے، جس میں بڑے بھائی کا ایک لڑکا کاروبار میں ۱۹۹۵ء سے پورے وقت کے لئے لگا تار اور کاروبار کے سارے فرائض کو برابر انجام دینے لگا اور بڑے بھائی کا ایک اور چھوٹا لڑکا لگا تار کاروبار میں آدھے وقت کے لئے لگا، ۱۹۹۸ء میں دونوں بھائیوں میں آپسی اختلاف پیدا ہوا، جس کی وجہ سے کاروبار میں علیحدگی ہو گئی۔ مہربانی کر کے دونوں بچوں کا کاروبار میں شرع کے مطابق کیا حق بنتا ہے، یہ بتانے کی زحمت فرمائیں؟

بِسْمِ اللّٰهِ الرَّحْمٰنِ الرَّحِیْمِ

الجواب وباللہ التوفیق: اگر کاروبار میں ان لڑکوں کی باقاعدہ حصہ داری مقرر نہیں کی گئی؛ بلکہ وہ اپنے والد کے تعاون کے طور پر بلا کسی معاہدہ کے کام کرتے رہے، تو اب علیحدگی کے وقت ان لڑکوں کا الگ سے کوئی حصہ نہیں ہے، صرف ان کے باپ ہی اپنے حصہ کے مستحق ہیں۔

عن عائشة رضي الله عنها عن النبي صلى الله عليه وسلم أنه قال: ولد الرجل من كسبه ومن أطيب كسبه فكلوا من أموالهم. (سنن أبي داود، كتاب الإجارة /

باب في الرجل يأكل من مال ولده ٤٩٨/٢ رقم: ٣٥٢٩ دار الفكر بيروت)

أب وابن يكتسبان في صنعة واحدة ولم يكن لهما مال، فالكسب كله للأب، إذا كان الابن في عيال الأب لكونه معيناً له. (الفتاوى الهندية، كتاب الشركة / الباب الرابع في شركة الوجوه ٣٢٩/٢ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۰/۱/۲۲ھ

کیا باپ کے ساتھ مشترکہ کاروبار کرنے سے اولاد کو بھی مالکانہ حقوق حاصل ہوں گے؟

سوال (۳۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں بڑے تاجروں میں یہ بات عام ہے کہ اُن کے جوڑے کے یارشتہ دار دکان یا کارخانہ میں کئی سال سے کام کرتے ہیں، اُن کو ۲۰٪ یا ۳۰٪ فیصد کا شریک بناتے ہیں، مثلاً زید نے دوکان کھولی، کچھ سال کے بعد دوکان میں توسیع ہوئی اور دوسرے آدمی کی ضرورت پڑ گئی، تو اپنی ایک لڑکے محمد کو دوکان میں لگا دیا، پھر پانچ چھ سال کے بعد زید نے اپنے لڑکے محمد سے کہا کہ ”اب تیری محنت اور کام کے عوض میں میں تم کو ۲۰٪ یا ۳۰٪ فیصد شریک بناتا ہوں“ تو اس صورت حال میں کیا اس کو شرعی شریک شمار کیا جائے گا یا پہلے تقسیم کرنے کی ضرورت ہے؟ اگر تقسیم ضروری ہے تو اگرچہ ممکن ہے؛ لیکن عملاً مشکل ہے، تو کیا اس کا کوئی آسان حل ہے؟

باسمہ سبحانہ تعالیٰ

الجواب وباللہ التوفیق: باپ کے ساتھ جو اولاد کاروبار میں شریک ہوتی ہے،

اُس کو مالکانہ حقوق حاصل نہیں ہوتے؛ بلکہ کل آمدنی کا مالک باپ ہوتا ہے، اولاد اس کی معاون شمار ہوتی ہے، الا یہ کہ والد روپے یا سامان الگ کر کے کسی اولاد کو مالک و قابض بنا دے، اور دیگر رشتہ دار اگر کاروبار میں شریک کئے جائیں اور سال بسال اُن کے حصہ کا نفع انہیں دیا جاتا رہے، تو ایسی

صورت میں وہ شریک مان لئے جائیں گے اور انہیں قانوناً و شرعاً مالکانہ حقوق حاصل ہو جائیں گے، ان رشتہ داروں کا حکم اولاد سے الگ ہے؛ اس لئے کہ اولاد کے ساتھ عطیات میں جس طرح برابری کا حکم ہے دیگر رشتہ داروں کے ساتھ اس طرح مساوات لازم نہیں۔

وقدمنا أن هذا ليس شركة مفاوضة ما لم يصرحاً بلفظها أو بمقتضياتها مع استيفاء شروطها، ثم هذا في غير الإبن مع أبيه، لما في القنية: الأب وابنه يكتسبان في صنعة واحدة، ولم يكن لهما شيء، فالكسب كله للأب إن كان الإبن في عياله لكونه معيناً له، ألا ترى لو غرس شجرة تكون للأب. (الرد المحتار، كتاب الشركة / مطلب اجتماعها في دار واحدة واكتساباً ولا يعلم الثاوت الخ ٢١٦ / ٥٠ زكريا، كذا في الفتاوى الهندية، كتاب الشركة / الباب الرابع ٣٢٩/٢ زكريا، شرح المجلة لسليم رستم باز ١/١ ٧٤ رقم المادة: ١٣٩٨ كوئشه، تقيح الفتاوى الحامدية / كتاب الشركة ٩٥/١ مصر، الفتاوى الكاملة / كتاب الشركة ٥١ رشيدية، تعليقات محموديه ٢٠٥/١٤ ذابهيل) فقط والله تعالى اعلم

الملاءة: احقر محمد سلمان منصور پوری غفرلہ ۱۷/۶/۱۳۳۳ھ

الجواب صحیح: بشیر احمد عفا اللہ عنہ

کیا شرکت کے معاملہ میں کام کرنے والا معاوضہ کا مستحق ہے؟

سوال (۳۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید و عمر نے آج سے تین سال پہلے ۴۰ ہزار روپے سے جن میں سے ۲۰ ہزار روپے عمر کے تھے، کچے مال کی تجارت شروع کی تھی، اور یہ طے ہوا تھا کہ نفع و نقصان برابر کا رہے گا، اس درمیان مال کی خرید و فروخت اور اس سلسلہ میں پیش آنے والی تمام مشکلات اور جملہ محنت و مشقت تنہا زید برداشت کرتا رہا، الحمد للہ اصل رقم جو کہ ۴۰ ہزار تھی، اسے چھوڑ کر تین سال کے عرصہ میں ایک لاکھ ۲۰ ہزار روپے نفع کے حاصل ہوئے، جن میں سے زید نے ۴۵ ہزار روپے کی رقم عمر کو دے دی، اور ۴۵ ہزار روپے کی رقم زید نے لے لی، اور اصل رقم کو ملا کر ۷۰ ہزار روپے کی رقم کچے مال کی

شکل میں لوگوں کے پاس قرض ہے، اور ان مقرضین کا زید نے عمر سے مقابلہ کرادیا ہے، جس کو مقرضین بار بار کے تقاضہ کے باوجود ادا کرنا نہیں چاہتے، مگر قرض کے اقراری ہیں، صرف یہ کہہ کر ٹال دیتے ہیں کہ جب ہوں گے دے دیں گے، اس صورت حال کو بنیاد بنا کر عمر زید پر الزام رکھتا ہے کہ زید نے میرے اسی ہزار روپیہ کی بے ایمانی کر لی، اور شرکت ختم کرنا چاہتا ہے، زید کو شرکت کے ختم ہونے پر تو کوئی اعتراض نہیں ہے، مگر زید یہ کہتا ہے کہ طے شدہ شرط کے مطابق جو نقصان قرض کی صورت میں ہو رہا ہے، اس کو بھی برابر تقسیم کرو۔

صورت مذکورہ میں دریافت یہ کرنا ہے کہ مال کی خرید و فروخت اور تمام مشکلات کا مقابلہ تنہا زید نے کیا ہے، اور عمر اس سے بالکل لا تعلق رہا ہے، اس کا کوئی معاوضہ زید کو ملنا چاہئے یا نہیں؟
باسمہ سبحانہ تعالیٰ

الجواب وباللہ التوفیق: اگر شرکت کا معاملہ کرتے وقت جانین سے یہ بات

طے ہو چکی تھی کہ خرید و فروخت اور دیگر معاملات سب زید سے متعلق ہوں گے، تو ایسی صورت میں زید مذکورہ معاملات کی وجہ سے کسی قسم کے معاوضہ کا مستحق نہ ہوگا۔

وشركة الصنائع والتقبل: وهي أن يشترك خياطان، أو صباغ و خياط

على أن يتقبلا الأعمال أي محلها ويكون الكسب بينهما. (ملقى الأبحر مع

مجمع الأنهر / كتاب الشركة ۲/ ۵۵۶ کوئٹہ)

شركة الأعمال: هي عقد شركة على تقبل الأعمال فالأجيران

المشتركان يعقدان الشركة على تقبل أي التزام العمل الذي يطلبه منهما

المستأجر، سواء متساويا أو متفاضلا في ضمان العمل. (شرح المحلة ۲/ ۷۳۶ رقم

المادة. ۱۳۸۵ دار الكتب العلمية بيروت) فقط واللہ تعالیٰ اعلم

کتبہ: اجقر محمد سلمان منصور پوری غفرلہ ۳/۳/۱۴۲۲ھ

الجواب صحیح بشیر احمد عفا اللہ عنہ

شرکت والے معاملہ میں قرض کا نقصان کس طرح تقسیم ہوگا؟

سوال (۳۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ قرض کی شکل میں جو نقصان ہو رہا ہے اس کو دونوں شرکاء زید و عمر برداشت کریں گے یا تنہا زید؟
باسمہ سبحانہ تعالیٰ

الجواب وباللہ التوفیق: جب بوقت معاملہ نفع و نقصان دونوں میں شرکت کا معاملہ تھا، تو اب قرض کی صورت میں جو نقصان ہو رہا ہے، اس کو برداشت کرنے میں بھی دونوں شرکاء برابر شریک ہوں گے، تنہا زید پر اس کا بار نہیں ڈالا جائے گا۔

عن علي في المضاربة: الوضیعة علی المال و الربح علی ما اصطلاحوا علیہ.
(لمصنف لعبد لرزاق ۲۴۸/۸ رقم: ۱۵۰۸۷، إعلاء السنن / کتاب المضاربة ۳۹/۱۶ دار الکتب العلمیة بیروت)
عن عبد الله بن عمرو بن عوف المزني عن أبيه عن جده رضي الله عنه أن رسول الله صلى الله عليه وسلم قال: المسلمون علی شروطهم. (سنن الترمذی، أبواب الأحکام / باب ما ذکر عن النبی فی الصلح بین الناس ۲۵۱/۱)

وإن شرطاً أن يكون الربح بينهما نصفين فالوضیعة علی قدر رأس مالهما. (الفتاویٰ التاتاریخانیة ۶۵۵/۵) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۳/۱۴۲۲ھ

الجواب صحیح بشیر احمد عفا اللہ عنہ

اگر مشترکہ زمین کا کوئی حصہ سرکاری سڑک میں آجائے

تو شرکاء پر کس حساب سے ذمہ داری آئے گی؟

سوال (۳۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مشترکہ کھیت کے چار آدمی برابر برابر کے حصہ دار تھے اور ہر حصہ دار بلا پیمائش کے کم و بیش رقبہ پر قابض تھا، کھیت کے کچھ حصہ میں سرکاری سڑک نکل گئی، سڑک کا اندراج سرکاری

کاغذات میں ابھی تک نہیں ہے، اب ان چار آدمیوں نے اپنے کھیت کا چوتھائی چوتھائی حصہ مختلف چار آدمیوں کو فروخت کر دیا، جب کہ خریدار اپنا چوتھائی چوتھائی حصہ تقسیم کرنے کو کہتے ہیں، ان میں ایک حصہ دار سڑک میں جو رقبہ کٹا ہے، اُس کو اپنے حصہ میں لکھانے کو تیار نہیں؛ بلکہ زبردستی قبضہ کئے ہوئے ہے، کیا مشترکہ کھیت میں سے جو رقبہ سڑک میں کٹا ہے چاروں حصہ داروں پر لگنا چاہئے یا نہیں اور اگر کوئی زبردستی سڑک میں جو حصہ کٹا ہے، اسے اپنے حصہ میں نہ لگاتے ہوئے کوئی مذہبی عمارت مثلاً مسجد یا مدرسہ بنائے تو کیا یہ جائز ہے؟

باسمہ سبحانہ تعالیٰ

الجواب وباللہ التوفیق: سوال سے معلوم ہوتا ہے کہ مذکورہ زمین کی باقاعدہ شرعی تقسیم سے قبل ہی حصہ داروں نے اپنے حصے خریداروں کے بدست فروخت کر دئے ہیں؛ لہذا اس کھیت اور زمین میں سڑک بنانے کے لئے جو حصہ کاٹا گیا ہے، وہ چاروں حصہ داروں پر لگایا جائے گا اور اُس حصہ کو نکال کر باقیہ زمین میں خریداروں کا حق ہوگا۔ بریں بنا جو حصہ دار اپنے حصہ میں سڑک کا حصہ نہ لگانے کا مطالبہ کر رہا ہے وہ حق بجانب نہیں ہے، اور کھیت کے جس حصہ پر اس نے دیگر شرکاء کی اجازت کے بغیر قبضہ کیا ہے، اُس میں مسجد وغیرہ بنا نا درست نہیں ہے، الا یہ کہ دوسرے شریک اجازت دے دیں۔

المستفاد من العبارة الآتية: وأما الثاني وهو شرائط النفاذ فالثان: الملك أو الولاية، وأن لا يكون في البيع حق لغير البائع (شامی، کتاب البيوع / مطلب: شرائط البيع أنواع أربعة ۵۰۵/۴، کراچی، ۱۵/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳۰/۱۳/۱۴۲۱ھ

الجواب صحیح: بشیر احمد عفا اللہ عنہ

مشترکہ کاروبار کی آمدنی اور اُس سے خریدی ہوئی چیزیں
کس طرح تقسیم ہوں گی؟

سوال (۳۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اور بکر دو بھائی تھے، دونوں کا کاروبار مشترک تھا، زید کا تقریباً بیس سال قبل انتقال ہو چکا ہے، زید نے اپنے نابالغ تین لڑکے اور دو لڑکیاں اور ایک بیوی چھوڑی، جن میں سے ایک لڑکی کا شادی کے بعد انتقال ہو گیا، اور زید کے تینوں لڑکے اپنے چچا بکر کے ساتھ کاروبار میں شریک ہو گئے اور بکر اپنے بھتیجوں کی سرپرستی کرتے رہے، اور بکر کے ایک لڑکا اور دو لڑکیاں اور بیوی ہے، بکر نے ہی اس مشترک کاروبار میں سے اپنے اور بھائی کے بچوں کی شادی بیاہ اسی مشترک کاروبار میں سے کی ہے، اور اسی کاروبار میں سے ۴۰ ہونے کو زیور بھی برابر چڑھایا ہے، اور اسی کاروبار میں سے چار مکانات خریدے اور مکانوں کی مرمت وغیرہ بھی کرائی گئی ہے، اب یہ حضرات یہ چاہتے ہیں کہ شریعت کی رو سے ہماری تقسیم ہو جائے، برائے مہربانی یہ فرمادیں کہ ہر ایک کے حصہ میں کتنی کتنی میراث بنے گی؟

باسمہ سبحانہ تعالیٰ

الجواب وبالله التوفیق: یہ کاروبار جب کہ دونوں بھائیوں (زید اور بکر) کے درمیان مشترک تھا، اور زید کی وفات کے بعد تقسیم کے بغیر اس کا بھائی بکر حسب سابق کاروبار کی دیکھ بھال کرتا رہا، اور زید کے بچوں کے بڑے ہونے کے بعد انہیں اپنے ساتھ لگایا، تو اس کاروبار میں زید کے بعد اس کی اولاد کی شرکت قائم ہو گئی ہے؛ لہذا اگر اسے تقسیم کیا جائے، تو کاروبار کی آمدنی اور اس آمدنی سے خرید کر وہ تمام جائیداد وغیرہ دونوں بھائیوں کے ورثہ میں نصفاً نصف تقسیم ہوگی، جس بھائی کا انتقال ہو گیا ہے، اس کے حصہ کے مالک اس کے ورثہ ہوں گے، اور جو بھائی زندہ ہیں وہ اپنے حصہ کے زندگی میں خود مالک ہوں گے۔

والمراد أن شركة الملك لا تبطل أي لا يبطل الاشتراك فيها؛ بل يبقى المال مشتركاً بين الحي وورثة الميت كما كان. (شامی، کتاب الشركة / مطلب يرجع القياس ۲۲۷/۴ کراچی، ۲۰۰۴/۶ زکریا)

فما كان من ربح فهو بينهما على قدر رؤوس أموالهما، وما كان من

وضیعة أو تبعة فكذلك. (شامی، کتاب الشركة / مطلب: شركة العقد ۳۰۵/۴ کراچی،

۴۷۵۱۶ زکریہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳۰/۱/۱۴۱۷ھ

الجواب صحیح بشیر احمد عفا اللہ عنہ

مشترکہ کاروبار کی آمدنی سے خریدی گئی زمین اور دیگر منافع کس طرح تقسیم ہوں گے؟

سوال (۳۵): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں محمد رفیق اور میرے بہنوئی محمد یاسین ہم دونوں ایک کارخانہ میں مزدوری کا کام کرتے تھے، پھر اس کے بعد گھر پر ہی مزدوری کا کام لاکر کرنے لگے، اسی دوران ہم نے اپنے آرڈر بھی بنائے، ہم دونوں ہی نے خوب رات دن محنت کی جس کے نتیجے میں کافی ترقی ہوئی، اس میں سے ہم نے رقم نکال کر مشترکہ آمدنی میں سے مکان بھی بنائے، اور جائیداد بھی خریدی، اور جائیداد فروخت بھی کی، کارخانہ میں جو مشترکہ مال اشاک کی شکل میں تھا اور نقد رقم تھی، وہ سب میرے بہنوئی محمد یاسین ہی کے پاس رہی، جب کہ کام شروع کرنے میں دونوں فریقوں نے کوئی رقم نہیں لگائی تھی، صرف محنت کرتے رہے، جو بھی فائدہ ہوتا رہا وہ اسی میں لگاتے رہے، اس پر علماء کرام کیا فیصلہ کرتے ہیں، دونوں کو کتنا کتنا حصہ ملنا چاہئے؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ یہ کاروبار شروع سے مشترکہ

چلا آ رہا ہے، اور دونوں ہی نے محنت کر کے اس کو ترقی دی ہے؛ لہذا کاروبار کی آمدنی سے جو بھی جائیداد خریدی جائے گی یا جو مکانات وغیرہ بنائے جائیں گے، وہ دونوں شریکوں کے درمیان مشترک رہیں گے، اشاک میں رہ جانے والے مال میں دونوں حصہ دار برابر کے شریک رہیں گے، کسی ایک شریک کو سارے مال پر قبضہ کی اجازت نہیں۔

قوله: ولزمه نصف الثمن بناء على أن مطلق الشركة يقتضي التسوية. (الرد

المحتر، كتاب الشركة / مطلب: يرجح القياس ۵۰۷/۶ زكريا، عزيز الفتاوى ۶۱۹)

رجل اشترى عبداً قبضه، فطلب رجل آخر منه الشركة فيه فأشركه فيه،

فله نصفه بنصف الثمن الذي اشتراه، بناءً على أن مطلق الشركة يقتضي التسوية

إلا أن يبين خلافه. (الفتاوى الهندية / لفصل الثاني في الألفاظ التي تصح بها والتي لا تصح ۳۰۴/۲ زكريا)

إن مقتضى الشركة يقتضي التسوية، قال الله تعالى: ﴿فَهُمْ شُرَكَاءُ فِي

الثَّالثِ﴾ (فتح القدير / كتاب الشركة ۱۵۵/۶ زكريا)

لأن الشركة تقتضي التسوية. (المحيط البرهاني في الفقه النعماني، كتاب الشركة /

وما يتصل بهذا الفصل ۳۸۰/۶ المكتبة الغفارية كوثه) فقط والله تعالى اعلم

کتبہ: احقر محمد سلمان منصور پوری غفرلہ ۱۴۲۱/۸/۳ھ

الجواب صحیح بشیر احمد عفا اللہ عنہ

مشترکہ روپیہ سے خریدی ہوئی بس کی آمدنی بھی مشترکہ ہوگی؟

سوال (۳۶):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے والد صاحب کی مالی حالت بہت کمزور تھی، وہ میری تعلیم کا خرچ تو کیا، صحیح طریقہ سے

روٹی بھی نہیں کھلا سکتے تھے، میرے ماموں چھ بھائی ہیں، جن کا مشترکہ کاروبار ہے، ان میں سے

بڑے ماموں کے کوئی اولاد نہیں تھی، چنانچہ میرے مذکورہ لاولد ماموں نے میرے والدین کی

رضامندی سے مجھے اپنی کفالت میں لے لیا، میں اپنے ماموں کے پاس اولاد کی طرح رہنے لگا؛

لیکن ولدیت میں ماموں کا نام نہیں لکھوایا، ماموں نے مجھے پڑھایا لکھایا اور تعلیم مکمل ہونے کے بعد

ملازمت کے لئے سعودیہ عربیہ بھیج دیا، اور اپنی ہی مرضی سے اپنی بھانجی سے میرا نکاح کرادیا،

ملازمت لگتے ہی میں نے اپنے ماموں ممانی اور والد صاحب کو حج بیت اللہ کے لئے بلایا، میرے

ماموں ممانی نے اپنے آپ فرسٹ کلاس کے ذریعہ اور میرے والد صاحب کو تھرڈ کلاس کے ذریعہ

سفر کرایا، جب کہ تینوں میرے خرچ پرچ کے لئے گئے تھے، اور میں نے دوران حج ان کے قیام تک ان کی دل سے خدمت کی، اور تین مہینہ تک اپنی ملازمت چھوڑ کر ان کی خدمت میں لگا رہا، سعودیہ عربیہ میں ملازمت کے ذریعہ جتنا پیسہ میں نے کمایا، سب کا سب اپنے ماموں کے پاس ڈرافٹ کے ذریعہ اور نقد بھیجتا رہا، اس نیت کے ساتھ کہ ماموں میرے والد کی جگہ ہیں، اس پیسہ کو میرے روشن مستقبل کے لئے استعمال میں لائیں گے، اور میرا کاروبار بڑھے گا، ان کی ترقی میں میری بھی ترقی ہوگی، اسی وجہ سے میں نے اپنے پاس ایک پیسہ بھی جمع نہیں رکھا، ماموں نے میرے پیسے میں سے ستر ہزار روپے اور اتنا ہی اپنے مشترکہ کاروبار میں سے لگا کر باقی قرض لے کر ایک بس خریدی، جس کے قرض کی ادائیگی مذکورہ بس کی آمدنی سے بہت پہلے کی جا چکی ہے۔ مذکورہ بس جو درحقیقت آدھی میری ہے اس کی آمدنی پانچ سال تک مجھے نہیں ملی ہے، کیا میں اس آمدنی کا حق دار ہوں؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال اگر واقعہ مذکورہ بس میں آپ نصف کے شریک تھے تو شرکت کے بعد سے برابر بس کی آمدنی میں آپ حصہ دار ہوں گے۔

عن ابن سیرین قال: المفاوضة في المال أجمع. (المصنف لعبد الرزاق ۲۰۹/۸

رقم: ۱۰۱۳۸)

إذا صحت (المفاوضة) فما اشتراه أحدهما يقع مشتركا. (تنوير الأبصار مع

الدر المختار، كتاب الشركة / مطلب: فيما يقع كثيرا في الفلاحين الخ ۴۷۸/۶ زكريا)

إن مقتضى الشركة يقتضي التسوية، قال الله تعالى: ﴿فَهُمْ شُرَكَاءُ فِي

الثُلثِ﴾ (فتح القدير / كتاب الشركة ۱۰۵/۶ زكريا، كذا في المحيط البرهاني / كتاب الشركة

۳۸۰/۶ كونه)

فشركة الأملاك: العين يرثها زجلان أو يشتريانها فأما شركة

المفاوضة: فهي أن يشرك الرجلان فيتساويان في مالهما وتصرفهما ودينهما.

(الهدایة / کتاب الشركة ۶۰۶-۶۰۵/۲ المکتبۃ النعمیۃ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲ھ

الجواب صحیح: شبیر احمد عفا اللہ عنہ

بھانجے کی ذاتی رقم سے خریدے ہوئے مکان کے منافع میں ماموں کا شرکت کرنا؟

سوال (۳۷):- کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: میری ہی رقم سے ایک مکان میرے نام سے ماموں نے خرید کر مجھے دیا تھا، اس کو کچھ برسوں کے بعد فروخت کر دیا، کیا مذکورہ مکان کی قیمت یا منافع میں میرے ماموں شریک ہوں گے؟

باسمہ سبحانہ تعالیٰ

الجواب وباللہ التوفیق: جو مکان خالص آپ کی رقم سے خریدا گیا اس کی قیمت

کے نفع میں کوئی دوسرا شریک نہیں ہوگا، وہ سارا پیسہ صرف آپ کا ہے۔

الثانی شرکۃ العقود ورکنها الإيجاب والقبول، وهو أن يقول شاکتک

فی کذا وکذا وبقول الآخر: قبلت. (الهدایة / کتاب الشركة ۶۰۵/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲ھ

الجواب صحیح: شبیر احمد عفا اللہ عنہ

بھانجے کی ذاتی رقم سے ماموں کا مشترکہ کاروبار کرنا؟

سوال (۳۸):- کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: میرا پیسہ ماموں نے اپنے بھائیوں کے مشترکہ کاروبار میں لگایا، اور اس کو فروغ دیا، جس کا مجھ سے کبھی ذکر نہیں کیا؛ لیکن اب میرے پاس ناقابل تردید ثبوت موجود ہیں، اور ان تمام شرکاء کو بھی اس کا علم ہو چکا ہے، کیا اس کاروبار میں جس میں میرا بھی پیسہ لگا ہوا ہے، میری شرکت کرنا شرعاً مانی جائے گی یا نہیں، اور اس کاروبار میں میرا بھی حصہ بنتا ہے یا نہیں؟

باسمہ سبحانہ تعالیٰ

الجواب وباللہ التوفیق: جو پیسہ آپ کے ماموں نے آپ کی اجازت کے بغیر مشترکہ کاروبار میں لگایا یہ قطعاً جائز نہیں تھا، اُن کو اس کا بالکل حق نہیں تھا کہ وہ آپ کے مفاد کے خلاف اسے استعمال کریں؛ لہذا وہ اس پورے پیسہ کے ضامن ہیں؛ لیکن وہ پیسہ جس کاروبار میں لگایا گیا ہے اس کے نفع میں آپ شرعاً حصہ دار نہیں ہیں۔

عن عمرو بن یثرب رضی اللہ عنہ قال: شہدت رسول اللہ صلی اللہ علیہ وسلم فی حجة الوداع بمنی، فسمعتہ یقول: لا یحل لامرء من مال أخیه شیء إلا ما طابت بہ نفسہ. (سنن الدارقطنی ۲۲/۳ رقم: ۲۸۶۰)

فلا یجوز لأحدہما أن یتصرف فی نصیب الأجر إلا بإذنه، وکل واحد منہما فی نصیب صاحبه کالأجنبي. (قدوری مع الشرح الثمیری / کتاب الشركة ۲/۲۴۶)

لأن المضمونات تملک بأداء الضمان مستنداً إلی وقت الغصب عندنا.

(الهدایة / کتاب الغصب ۳/۳۷۵) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲/۷/۱۷ھ

الجواب صحیح بشیر احمد عفا اللہ عنہ

کیا ایک شریک پورے مشترکہ مکان کو فروخت کر سکتا ہے؟

سوال (۳۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مکان غیر منقسمہ جس میں تین حصہ دار شریک ہیں، کیا ایک حصہ دار پورے مکان کا سودا کر سکتا ہے یا نہیں؟ وضاحت فرمائیں، نوازش ہوگی۔

باسمہ سبحانہ تعالیٰ

الجواب وباللہ التوفیق: مشترکہ مکان کی باقاعدہ تقسیم سے قبل اُس مکان کے

کسی بھی حصہ دار کو شرعاً یہ حق حاصل نہیں ہے کہ وہ دیگر شرکاء کی رضامندی کے بغیر صرف اپنا حصہ کسی دوسرے شخص کے ہاتھ فروخت کرے، دوسرے شرکاء کے حصص فروخت کرنا تو دور کی بات ہے۔

ولو كانت الدار مشتركة بينهما باع أحدهما بيتاً معيناً أو نصيبه من بيت معين فلا أحر أن يبطل البيع (الدر المختار) وتحتة في الشامي: وأما البناء فذكر الطرسوسي: أنه إما أن تكون الأرض لهما أو لغيرهما أو لأحدهما، فإن كانت لهما، ففي المحيط: أنه لو باع أحدهما حصته من البناء فقط لأجنبي لم يجوز ولو ياذن الشريك. (الدر المختار مع الشامي، كتاب الشركة / مطلب مهم في بيع الحصة الشائعة من البناء أو الفراس ۳۰۲/۴ بیروت، ۴۷۰/۶-۴۷۱ زکریا)

وكل من شركاء المملك أجنبي في الامتناع عن تصرف مضر في مال صاحبه. (الدر المختار مع الشامي، كتاب الشركة / مطلب: الحق أن الدين يملك ۴۶۷/۶ زکریا، الفتاوى الهندية ۳۰۱/۲ زکریا، الهداية ۶۰۵/۲ المكتبة النعمية ديوبند)

ولا يجوز لأحدهما أن يتصرف في نصيب الآخر إلا بأمره، وكل واحد منهما كالأجنبي في نصيب صاحبه. (الفتاوى الهندية، أول كتاب الشركة / الباب الأول ۳۰۱/۲، مجمع الأنهر / كتاب الشركة ۵۴۳/۲، كذا في الهداية / كتاب الشركة ۶۰۵/۲ المكتبة النعمية ديوبند) فقط والله تعالى اعلم

کتبہ: احقر محمد سلمان منصور پوری غفرلہ

۱۳۱۱/۲/۱۳

کیا ایک شریک مشترکہ مکان میں سے صرف اپنا حصہ فروخت کر سکتا ہے؟

سوال (۴۰):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر ایک یا دو حصہ دار اپنا حصہ کسی غیر شخص کے ہاتھ فروخت کر دے، تب شریعت کے مطابق خریدار اور بقایا حصہ داروں کے درمیان کیا حکم ہے۔ وضاحت فرمائیں، نوازش ہوگی۔

باسمہ سبحانہ تعالیٰ

الجواب وباللہ التوفیق: بلا اجازت شرکاء شرعیہ بیع ہی درست نہیں ہے؛ لہذا

اس کے ذریعہ خریدار مشترک مکان کا مالک نہ ہوگا، علاوہ ازیں شرکاء از روئے شریعت حق شفعہ بھی رکھتے ہیں، یعنی انہیں غیر کے ہاتھ کوئی حصہ فروخت کرنے پر حق اعتراض بھی حاصل ہے۔

قلت: ومثل الخلط والاختلاط بیع ما فیہ ضرر علی الشریک أو البائع أو المشتري کبیع الحصۃ من البناء. (شامی، کتاب الشركة / مطلب: الحق أن الدین یملك ۳۰/۱۴ کراچی، ۶۸/۱۶ زکریا)

وإلا لم یجز بیعہ من الأجنبي بلا إذن الشریک. (شامی، کتاب الشركة / مطلب مهم فی بیع الحصۃ الشائعة الخ ۴۷۰/۱۶ زکریا)

ففي المحيط: أنه لو باع أحدهما حصته من البناء فقط لأجنبي لم یجز؛ ولو باذن الشریک؛ لأن للبائع مطالبته بالهدم..... ففي البدائع والخصلاصة: لو باع الأجنبي لم یجز؛ لأنه لا یمکنه تسليمها إلا بضرر وهو نقض البناء. (شامی، کتاب الشركة / مطلب مهم فی بیع الحصۃ الشائعة الخ ۴۷۰/۱۶ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۱۱/۲/۱۳ھ

مشترکہ باغ میں سے ایک شریک کا اپنا حصہ فروخت کرنا؟

سوال (۴۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جو کاروبار میرے سر (حاجی محمد اسماعیل صاحب مرحوم) نے شروع کیا تھا، جس میں میرے شوہر (محمد اخلاق صاحب) و میرے جیٹھ (محمد فاروق صاحب) آدھے آدھے کے حصہ دار ہیں، اسی کاروبار میں سے میرے جیٹھ محمد فاروق صاحب نے اپنی بیوی رابعہ خاتون اور اپنے بھائی کی بیوی عائشہ خاتون یعنی میرے نام ایک ۵۲ بیگہ کا باغ خریدا تھا، جس میں دونوں یعنی عائشہ خاتون، رابعہ خاتون کے نام رجسٹری ہوئی ہے۔ اب میرا سوال اسی طرح ہے کہ میں اپنے حصے کے آدھے یعنی ساڑھے چھبیس بیگہ کو بیچنا چاہتی ہوں، کیا یہ میرا عمل شرعی طور پر جائز ہے یا نہیں؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال جب کہ آپ کے سر کی مرضی سے آپ کے جیٹھ نے مذکورہ ۵۲ ریگھ کے باغ کا نصف حصہ آپ کے نام سے خریدا تھا، اور یہ نام رجسٹرڈ شدہ ہے؛ لہذا جس طرح اس باغ کے دوسرے نصف حصے کی مالک رابعہ خاتون ہیں، اسی طرح آپ بھی اپنے نصف حصہ کی قانوناً و شرعاً مالک ہیں، اور آپ اپنا حصہ الگ کر کے بیچنے میں خود مختار ہیں، کسی کو اس میں رکاوٹ ڈالنے کا حق نہیں ہے۔

و يقسم في المنقول والعقار المشترك، ودعوى الملك يعني يقسم في الموروث المنقول والعقار المشتري، وفيما إذا ادعوا الملك، ولم يذكروا كيفية انتقاله إليهم قسم بقولهم من غير إقامة بينة، أما في المنقول والعقار المشتري فلما بينا من المعنى والعرف. (البحر الرائق / كتاب القسمة ۱۴۹۱۸ کراچی)

وقسم نقلی يدعون إرثه بينهم، أو ملكه مطلقاً أو شرائه قلت: ومن النقلی البناء والأشجار حيث لم تبطل المنفعة بالقسمة، وإن تبدلت فلا جبر قاله شيخنا: وعقار يدعون شرائه، أو ملكه مطلقاً. (الدر المختار مع تنوير الأبصار / كتاب القسمة ۳۷۴۱۹ زکریا)

ویجوز بیع أحدهما نصيبه من شريكه في جميع الصور، ومن غير شريكه بغير إذنه إلا في صورة الخلط والاختلاط. (الفتاوى الهندية / كتاب الشركة ۳۰۱/۲ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۶/۱۴۲۹ھ

الجواب صحیح: بشیر احمد عفا اللہ عنہ

مشترکہ تالاب سے اگر ایک شریک اپنا حصہ فروخت کرے تو حق شفعہ کس کو ملے گا؟

سوال (۴۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

ایک تالاب کے تین شرکاء ہیں، ان میں سے ایک شریک کا حصہ زیادہ ہے، اور اس شخص نے اپنا حصہ کسی دوسرے کے ہاتھ بیچ دیا، جب کہ باقی دو شرکاء میں سے ایک کا ارادہ خریدنے کا ہے، چنانچہ یہ شخص اپنے حق شفعہ کو کس کے پاس کس طریقہ سے طلب کرے گا؟ اور کون خریدنے کا سب سے پہلے حق دار ہے؟
باسمہ سبحانہ تعالیٰ

الجواب وباللہ التوفیق: ایک شریک نے جب اپنا حصہ بیچ دیا ہے، تو اب حق شفعہ سب سے پہلے اس کے دونوں شریکوں کے لئے برابر طور پر ثابت ہوگا۔ اور اگر دونوں شریک اپنے حق شفعہ کا مطالبہ کریں تو بیع کو دونوں کے درمیان برابر تقسیم کیا جائے گا، اور اگر ان دونوں شریکوں میں سے ایک شریک اپنا حق شفعہ چھوڑنے کی صراحت کر دے تو دوسرے شریک کے لئے فروخت شدہ پورے حصہ میں حق شفعہ ثابت ہو جائے گا۔

قال الشعبي: قال رسول الله صلى الله عليه وسلم: الشفيع أولى من الجار، والجار أولى من الجنب. (نصب الرأية ۴/۲۶۷)

عن شريح قال: الخليلط أحق من الشفيع، والشفيع أحق ممن سواه.
(المصنف لعبد الرزاق / باب الشفعة بالحوار والخليطط أحق ۷۹۱۸)

تجب بعد البيع بقدر رؤوس الشفعاء؛ لاستوائهم في استحقاق الكل لوجود علته، فيجب الاستواء في الحكم. (الدر المختار مع الشامى ۳۱۹/۹ - ۳۲۰ زكريا)
الشفعة واجبة للخليطط في نفس المبيع، ثم للخليطط في حق المبيع، ثم للجار. (الهداية / كتاب الشفعة ۳/۷ مكتبة البشرى كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۶/۵/۱۵ھ

الجواب صحیح بشیر احمد عنہما اللہ عنہ

ایک شریک کا دیگر شرکاء کو اطلاع دئے بغیر مشترکہ تالاب کی گھائی بند کرنا؟

سوال (۴۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک تالاب ہے جس میں چار افراد شریک ہیں، اس تالاب میں نہانے اور دیگر منافع حاصل کرنے کیلئے ایک گھائی ہے، ان لوگوں میں سے جس کا حصہ زیادہ ہے، اس نے اپنے شرکاء کو اطلاع دئے بغیر اس گھائی کو بند کر دیا، کیا یہ شریعت کے نقطہ نظر میں جائز ہے یا نہیں؟ اور اگر یہ اس کی گھائی میں سے اپنا حصہ الگ کرنا چاہے تو کس طریقہ سے الگ کرے؟ اگر توڑ کر اپنا حصہ الگ کرے گا تو باقی شرکاء کو نقصان پہنچے گا، تو اس جیسی صورت میں کیا طریقہ اختیار کرنا چاہئے؟

باسمہ سبحانہ تعالیٰ

الجواب وباللہ التوفیق: تالاب میں جس شریک کا حصہ زیادہ ہے اس کیلئے دیگر

شرکاء کو اطلاع کئے بغیر گھائی کو بند کرنا جائز نہیں ہے، اور اس گھائی میں سے اپنا حصہ الگ کرنے کی صورت میں دیگر شرکاء کو نقصان پہنچ رہا ہو، تو ایسی صورت میں جب تک دیگر شرکاء راضی نہ ہوں اپنے حصے کو الگ کرنا درست نہ ہوگا۔

ولا يقسم حمام ولا بئرو ولا رحى إلا أن يتراضي الشركاء؛ لأنه يشتمل

على الضرر في الطرفين. (الهداية / كتاب القسمة ۳۹۹/۴ إجازة المعارف ديوبند)

فلا يجوز لأحدهما أن يتصرف في نصيب الآخر إلا بإذنه. (الهداية / كتاب

الشركة ۶۰۵/۲ دار الكتاب ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۶/۷/۱۵ھ

الجواب صحیح بشیر احمد عفا اللہ عنہ

شرکاء کی مرضی کے بغیر کسی کو کاروبار میں شریک کرنا

اور زائد رقم لینا؟

سوال (۲۴): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: حاجی نذیر و عبد الرشید و محمد الیاس نے عرصہ تقریباً ۲۰-۲۲ سال ہوا بینڈ لوم آڑت کا کام مشترکہ

اس طرح شروع کیا کہ حاجی نذیر و عبد الرشید نے کافی رقم لگائی، اور محمد الیاس کی رقم لگانے کی حیثیت

نہیں تھی صرف منیم تھے، یعنی یہی کھاتہ اور اکاؤنٹ لکھنے کا کام جانتے تھے، جنہوں نے باہمی مشورہ سے طے کیا کہ حاجی نذیر و عبد الرشید روپے لگائیں گے اور محمد الیاس کاروباری محنتانہ اور اکاؤنٹ کا کام کریں گے، سب کی شرکت برابر ہوگی، کچھ عرصہ نہایت ایمان داری سے کام چلتا رہا، اس کے بعد محمد الیاس منیم نے خواہش ظاہر کی کہ کام اچھا چل رہا ہے، میں تنہا کام سنبھال نہیں پارہا ہوں؛ لہذا ایک ملازم رکھ لیا جائے، حاجی نذیر و عبد الرشید نے منظور کر لیا، تب محمد الیاس منیم نے رائے دی کہ اگر آپ لوگوں کی مرضی ہو تو میں اپنے لڑکے حافظ ارشاد کو رکھ لوں، اس طرح میری آمدنی میں اضافہ ہو جائے گا، حاجی نذیر و عبد الرشید نے اسے منظور کر لیا اور یہ بھی طے پایا کہ حافظ ارشاد کو دو ہزار روپے ماہانہ دیا جائے گا، اسے بھی حاجی نذیر و عبد الرشید نے منظور کر لیا۔

اور اب صورت حال یہ ہوئی کہ تین شریک اور ایک ملازم فرم میں ہو گئے، ایک مدت کے بعد حاجی نذیر نے اپنی جگہ پر اپنے لڑکے محمد رشید کو کر دیا، اس درمیان آڑت کا کام کمزور پڑ گیا؛ لہذا سب کے مشورہ سے ایک سپورٹ کا کام ہونے لگا، تھوڑے دن ہوئے تو محمد رشید نے حساب کرنا چاہا، جب حساب شروع ہوا تو معلوم ہوا کہ محمد الیاس منیم نے بجائے تین شریک کے چھ شریک کر لئے اور وہ شریک جو بنائے گئے، وہ محمد الیاس منیم کے لڑکے تھے، بددیانتی سے یہ شریک بنائے گئے اور یہ بھی معلوم ہوا ہے کہ اس فرم سے کچھ روپے نکال کر بغیر مشورہ کے اپنے چوتھے لڑکے محمد شعیب کو بھی کوئی کام کر دیا ہے۔ دریافت طلب یہ ہے کہ محمد الیاس منیم کا شرکاء کو بغیر بلائے یہ حرکتیں کرنا اور صرف اپنے لڑکوں کو فائدہ پہنچانا بددیانتی اور غبن ہے یا نہیں؟ اگر کاروبار میں مزید افراد کی ضرورت تھی تو شرکاء کے لڑکوں کو بھی لگانا چاہئے تھا۔

باسمہ سبحانہ تعالیٰ

الجواب وباللہ التوفیق: بر تقدیر صحت سوال شریک محمد الیاس نے کاروبار کے

ذیکر شرکاء کی مرضی کے بغیر جن افراد کو کاروبار میں شریک بنایا ہے، اس کا شرعاً کوئی اعتبار نہیں، اسی طرح جو زائد رقم دیگر شرکاء کے علم میں لائے بغیر نکالی ہے وہ کھلی ہوئی بددیانتی ہے، یہ سب رقم محمد

الیاس کو کاروبار میں واپس لوٹانی لازم ہے۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغضب والعارية، الفصل الثاني ٢٥٥، مرقاة المفاتيح / باب الغضب والعارية، الفصل الثاني ١١٨/٦ المكتبة الأشرفية ديوبند، المسند للإمام أحمد بن حنبل ٧٢/٥، شعب الإيمان للبيهقي ٣٨٧/٤ رقم: ٥٤٩٢ دار الكتب العلمية بيروت) فقط والله تعالى اعلم

کتبہ: احقر محمد سلیمان منصور پوری غفرلہ ۲۷/۱۰/۱۴۲۶ھ

الجواب صحیح: بشیر احمد عفا الله عنه

مشترکہ زمین پر شرکاء کی اجازت کے بغیر تعمیر کرنا؟

سوال (۴۵):- کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: بھائیوں اور بھینوں پر مشتمل ایک خاندان کی ایک قطعہ اراضی ہے، اس عمارت میں ایک بھائی دیگر بھائیوں کی پیشگی اجازت کے بغیر یا اپنے بڑے سے کہے بغیر جدید تعمیر کرا لیتا ہے، اور جس جگہ وہ تعمیر کراتا ہے، وہ اُس کے حصہ سے زائد ہے، حالانکہ ابھی کوئی تقسیم یا حد بندی نہیں ہے، یہ تعمیر شرعی اعتبار سے کہاں تک درست ہے؟

باسمہ سبحانہ تعالیٰ

الجواب وباللہ التوفیق: مذکورہ وارث کو اس تعمیر کی شرعاً اجازت نہیں ہے، اُسے

سب شرکاء سے اجازت لینا اور اُن کا حق ادا کرنا لازم ہے۔

وکل من شرکاء الملک اجنبی فی الامتناع عن تصرف مضر فی مال صاحبه

لعدم تضمنها الوكالة. (الدر المختار، کتاب لشركة / مطلب الحق أن الدین یملک ٤٦٧/٦ زکریا)

وتصح بالإيجاب والقبول والقبض. (الهدایة / اول کتاب الہبة ٢٨٣/٣)

لا يجوز لأحد أن يتصرف في ملك غيره بلا إذنه. (شرح المعجزة لسليمان رستم)

باز ۶۱۱۱ رقم المادة: ۹۶، وكذا في قواعد الفقه ۱۱۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۵/۱۴۱۵ھ
الجواب صحیح: شبیر احمد عفا اللہ عنہ

حق کرایہ داری سے ایک شریک کا نام ختم کرنا؟

سوال (۴۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید اور بکر دونوں حقیقی بھائی ہیں، اپنے والد صاحب کے زمانہ سے دونوں ایک ہی دوکان میں کاروبار کرتے ہیں؛ لیکن اس مسئلہ کو لے کر ہم دونوں میں نزاع پیدا ہو گیا ہے کہ دوکان کے کرایہ کی رسید ہمارے والد صاحب کے نام سے چلی آ رہی تھی، تقریباً پچاس برس سے اور والد صاحب کی وفات کے بعد بھی تقریباً تیس برس تک والد صاحب ہی کے نام سے رسید کرایہ داری آتی رہی؛ لیکن اب کچھ عرصہ سے میرے بڑے بھائی نے رسید اپنے نام کرایہ ہے بغیر مجھے بتائے ہوئے، تو میں سمجھتا ہوں کہ یہ اُن کا فعل ناجائز ہے، جب کہ حق کرایہ داری دونوں کو برابر پہنچتا ہے، رسید کرایہ داری میں میرا نام بھی پڑنا چاہئے تو میرا مطالبہ جائز ہے یا نہیں؟ اور بڑے بھائی صاحب کا یہ فعل جائز ہے یا نہیں؛ کیوں کہ دوکان بازار میں ہے، اور بڑی دوکان ہے، اور موقع کی دوکان ہے، اس سلسلہ میں قرآن و حدیث کی روشنی میں وضاحت فرمائیں؛ تاکہ شریعت کی رو سے جائز حق ہے وہ ملے اور انصاف ہو سکے اور وقت ضرورت کام آسکے؟

باسمہ سبحانہ تعالیٰ

الجواب وباللہ التوفیق: مسئلہ صورت میں جب دونوں بھائی ایک دوکان میں کاروبار کرتے ہیں، تو اس کی کرایہ داری میں بھی دونوں کا نام ہونا چاہئے، کسی ایک کو اجازت نہیں ہے کہ وہ حق کرایہ داری صرف اپنے نام کرایہ لے؛ کیوں کہ اس دور میں یہ حق ایک مستقل حیثیت اختیار کر چکا ہے؛ اس لئے جو بھی اس دوکان سے وابستہ ہو کر نفع اٹھا رہا ہے، اس کو کرایہ داری کا حق شرعاً ماننا چاہئے۔ (مستفاد: فتاویٰ رحیمیہ ۱۵۸/۶)

فشرکة الأملاك: العين یوثقها رجلان أو یشتریانها، فلا یجوز لأحدہما

أن يتصرف في نصيب الأخر إلا بإذنه، وكل واحد منهما في نصيب صاحبه كالأجنبي. (الهداية / كتاب الشركة ۶۲۴/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۷/۲/۱۴۲۳ھ

الجواب صحیح: شبیر احمد عفا اللہ عنہ

مشترک زمین میں تعمیر کے لئے عوامی چندہ کرنا؟

سوال (۴۷):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہم لوگ اصالت پورہ کے رہنے والے ہیں اور سکونت بمبئی اختیار کر رکھی ہے، عرصہ پچاس سال سے ہم سولہ لوگوں نے ایک آراضی مراد آباد فروٹ اینڈ ویجی ٹیبیل کمپنی کے نام سے ۱۹۶۲ء میں خرید کی ہے، دو حصہ میں تقسیم تھی دونوں حصے خرید کر لیے، جس میں ایک پلاٹ شادی بیاہ یا موت کے لئے سولہ اشخاص کی ضرورت میں آنے کیلئے چھوڑا تھا، اب عرصہ کافی گذر چکا ہے، اب ہم اس کو تکمیل میں لانا چاہتے ہیں، کچھ پارٹنرز فوت ہو چکے ہیں کچھ باقی ہیں، کچھ پارٹنروں نے بلکہ بیشتر پارٹنروں نے پلاٹ فروخت کر دیئے ہیں، جو کمپنی کے اصولوں کے خلاف ہے، اب آبادی کافی ہو چکی ہے، جو پارٹیاں اُن کی وارث ہیں، اُن کی ذاتی رائے ہے کہ عمارت میں صرف پارٹنروں کا یا وراثان کا ہی پیسہ لگے یا پھر بمبئی والوں کا؟ آپ حدیث کے مطابق بتائیے کہ ہم اپنے پارٹنروں کی مرضی کے مطابق عمارت کا کام مکمل کریں یا یہاں کے مقامی لوگوں کی مرضی پر چلیں، پارٹنرز چاہتے ہیں کہ نیچے کی عمارت شادی ہال کے نام سے مکمل کی جائے اور اوپر مدرسہ قائم ہو، جیسے کہ پہلے ہی پارٹنروں نے طے کر رکھا ہے۔ اور اوپر مدرسہ کی تعمیر میں اگر کچھ کمی آئے تو وہ بمبئی کے لوگوں سے ضرورت پوری کر لی جائے، مقامی لوگوں سے چندہ کرنے کے حق میں رائے نہیں ہے، کیوں کہ یہ چیز ہم نے اپنی ضرورت سمجھ کر چھوڑی تھی، اگر یہاں سے چندہ کیا گیا تو عوامی حق شروع ہو جائے گا، ہم لوگ چاہتے ہیں یہاں کے مقامی لوگوں کو اس طرح فائدہ پہنچے کہ نیچے کے ہال سے آمدنی کا کچھ حصہ معمولی طریقہ سے وصول کیا جائے، جس سے مدرسہ مسجد کی جگہ لے لے اور اس کا خرچ یہیں سے

پورا ہو سکے، جس سے یہاں کے مقامی لوگوں کو پورا پورا فائدہ پہنچ سکے، نماز کی جگہ کی سخت ضرورت ہے۔
باسمہ سبحانہ تعالیٰ

الجواب وباللہ التوفیق: جو جگہ سولہ شرکاء نے مشترکہ مقاصد کے لئے چھوڑی

ہے، وہ اُن کی مشترک ہے اور انہیں اس پر پوری طرح مالکانہ تصرف حاصل ہے، اور چوں کہ وہ وہاں اپنی ذاتی ملکیت کی تعمیر کرانا چاہتے ہیں؛ اس لئے انہیں خود اپنا ذاتی سرمایہ اس کی تعمیر میں صرف کرنا چاہئے، اس مقصد سے عوامی چندہ کرنا صحیح نہیں ہے، اگر عوامی چندہ سے تعمیر کریں گے تو اس میں عوام کا حق بھی لازم ہو جائے گا۔

قال الشامي: قلت: لكن الشركة قد تتحقق بالاختلاط. (شامي / كتاب

الشركة ۴۶۶/۶ زکریا)

لأن الشركة ركنها: الإيجاب والقبول وهو أن يقول: شاركتك كذا

وكذا. (الهداية ۶۲۴/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۶/۱۴۲۵ھ

الجواب صحیح: شبیر احمد عفا اللہ عنہ



کتاب الودیعة

آمانت و ودیعت

اسلام میں آمانت داری کی تعلیم؟

سوال (۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اسلام میں آمانت کا کیا مقام ہے؟ اللہ پاک نے کلام اللہ شریف میں حکم دیا ہے کہ آمانت؛ امانت والوں کو ادا کرو، حضور اقدس صلی اللہ علیہ وسلم نے ارشاد فرمایا، کچھ اس طرح کا مفہوم سنا ہے ”اس میں ایمان نہیں جس میں آمانت نہیں“، اس کا ما حاصل کیا ہے؟

باسمہ سبحانہ تعالیٰ

الجواب وباللہ التوفیق: آمانت یعنی ہر طرح کے حقوق اور ذمہ داریوں کو ادا کرنا اسلام کی بنیادی تعلیم ہے۔

قال اللہ تعالیٰ: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا، وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ، إِنَّ اللَّهَ نِعِمَّا يَعِظُكُمْ بِهِ، إِنَّ اللَّهَ كَانَ سَمِيعًا بَصِيرًا﴾ [النساء: ۵۸]

اس آیت کا ما حاصل یہی ہے کہ جو بھی حقوق بندے سے متعلق ہیں، خواہ خالق کے ہوں یا مخلوق کے، ان سب کو ادا کرنا آمانت اور ان میں کوتاہی کرنا خیانت ہے۔ ظاہر ہے کہ جو اللہ کے حقوق کو ادا نہ کرے گا، یعنی اسے ایک نہ مانے گا اور اس کے ساتھ دوسروں کو شریک ٹھہرائے گا، وہ مؤمن کیسے ہو سکتا ہے؟ اور اس میں جتنا زیادہ حقوق اللہ اور حقوق العباد میں کوتاہی کا مرض ہوگا، اتنی ہی اُس کے ایمان میں کمزوری اور کمی ہوگی۔

عن أنس بن مالک رضي الله عنه قال: قلما خطبنا رسول الله صلى الله

عليه وسلم إلا قال: لا إيمان لمن لا أمانة له ولا دين لمن لا عهد له. (مشكاة المصابيح،

كتاب الإيمان / لفصل الثاني ۱۵۱/۱، رواه البيهقي في شعب الإيمان ۷۸/۸ رقم: ۴۳۵۴، مسند أحمد ۱۵۴/۳)

قال الملا علي القاري: لا إيمان أي على وجه الكمال لمن لا أمانة له في

النفس، ولأهل والمال، وقيل: فيما استؤ من عليه من حقوق الله وحقوق العباد

التي كلف بها، وإنما انتفى كمال الدين بانتفائها؛ لأنه يؤدي إلى استباحة الأموال

والأعراض والأبضاع والنفوس وهذه فواحش تنقص الإيمان وتقهره إلى أن لا

يبقى منه إلا أقله؛ بل ربما أدت إلى الكفر ومن ثم قيل: المعاصي بريد الكفر.

(مرقاة المفاتيح / كتاب الإيمان ۱۸۷/۱ تحت رقم: ۳۵ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ ۱۵/۱۱/۱۴۱۳ھ

الجواب صحیح: بشیر احمد عفا اللہ عنہ

امانت کے روپے کا بعینہ محفوظ رکھنا لازم ہے

سوال (۲): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے بکر کے پاس دس روپے امانت رکھے، بکر نے وہ روپیہ اپنے خرچ میں استعمال کر لیا، تو

کیا امانت میں خیانت ہوگئی، کیا روپیوں میں بھی وہی روپے واپس کرنا ضروری ہوتا ہے؟

باسمہ سبحانہ تعالیٰ

الجواب وباللہ التوفیق: امانت کے روپیہ کا بعینہ محفوظ رکھنا لازم ہے، اگر مالک

کی عرفاً یا دلالتاً یا صراحتاً اجازت کے بغیر ان میں تبدیلی کرے گا، تو گنہگار اور ضامن ہوگا۔

و کذا لو خلطها المودع بجنسها أو بغيره بماله أو مال الخیر. بغير إذن

المالك بحيث لا تتميز إلا بكلفة كحنطة بشعير و دراهم، جیاد بزیروف

ضمنها. (الدر المختار / كتاب الإيداع ۶۶۸/۵-۶۶۹ دار الفكر بیروت، ۴۶۲/۸ زکریا، کذا فی

الفتاویٰ الہندیہ، کتاب الودیعة / الباب الرابع ۳۴۸/۴ زکریا، مجمع الأنهر / کتاب الودیعة ۴۷۱/۳ کوئٹہ)

والودیعة لا تودع ولا تعار ولا تؤاجر ولا ترهن وإن فعل شيئاً منها ضمن.

(الفتاویٰ الہندیہ، کتاب الودیعة / الباب الأول ۳۳۸/۴ زکریاء البحر لرائق / کتاب الودیعة ۲۷۵/۷ کراچی)

لا يتعين الثمن بالتعيين في العقد، مثلاً: لو أرى المشتري البائع ذهباً
مجيداً في يده، ثم اشترى بذلك الذهب شيئاً، لا يجبر على أداء ذلك الذهب
بعينه؛ بل له أن يعطى البائع ذهباً مجيداً من ذلك النوع غير الذي أراه إياه.

يراد بالعقد عقد المعاوضة كالبيع والإجارة، وأما غيرهما من العقود
كالإيداع والشركة، فتعين فيه النقود بالتعيين، فلو أودع رجلاً عشرين ذهباً
عثمانياً، لزم الوديع أن يرد هذه الذهبات عيناً. (شرح المحلة لسليم رستم باز ۱۲۴ رقم
المادة: ۲۴۳ المكتبة الحقانية كوثه)

أحكام النقد: لا يتعين في المعاوضات ولا يتعين في النذر والوكالة قبل
التسليم، وأما بعده فالعامة كذلك، ويتعين في الأمانات والهبة والصدقة والشركة.
(الاشباه ولنظر / أحكام النقد وما يتعين فيه ۳۰۹، رد لمختار / كتاب البيوع ۱۵۳/۵ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۹/۹ھ

بینک میں بطور امانت روپیہ جمع کرنا؟

سوال (۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کیا مسلمان کو اپنا امین کسی غیر مسلم کو بنانا چاہئے (جیسے کہ بینک)؟

باسمہ سبحانہ تعالیٰ

الجواب وباللہ التوفیق: اگر دوسری جگہ حفاظت کا انتظام نہ ہو یا قانونی ضرورت

ہو، تو بینک میں روپیہ بطور امانت رکھنے کی اجازت ہے، مگر اس سے ملنے والا سود اپنے استعمال میں

لانا ہرگز جائز نہیں ہے۔ (فتاویٰ محمودیہ ۳۱۲/۱۲ ڈبھیل)

ولا بأس بأن يؤاجر المسلم داراً من الذمي ليسكنها، فإن شرب فيها

الخمر أو عبدها الصليب أو دخل فيها الخنازير، لم يلحق المسلم إثم في

شيء من ذلك؛ لأنه لم يؤجرها لذلك، والمعصية في فعل المستاجر، وفعله دون قصد رب الدار، فلا إثم على رب الدار في ذلك. (المبسوط للسرخسي، كتاب الإجازات / باب الإجارة الفاسدة ۳۹/۱۶ المكتبة الحبيبية)

الحاجة تنزل منزلة الضرورة، عامة كانت أو خاصة، ولهذا جوزت الإجارة على خلاف القياس للحاجة. (الأشباه والنظائر / القاعدة الخامسة، الفن الأول ۹۳ كراچی، ۲۶۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۷/۱۲/۱۴۲۰ھ
الجواب صحیح: بشیر احمد عفا اللہ عنہ

سونہ چاندی کا امانت میں لین دین کرنا؟

سوال (۴): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سونہ اور چاندی امانت میں لین دین کرنا درست ہے یا نہیں؟
باسمہ سبحانہ تعالیٰ

الجواب وباللہ التوفیق: سونے اور چاندی کا امانت میں لین دین فی نفسہ درست ہے، جب کہ اس کے ساتھ خلاف شریعت کوئی شرط نہ لگی ہو، اور امانت رکھنے والے کے لئے اس سے کسی طرح کا فائدہ اٹھانا جائز نہیں ہے۔

وشرطها كون المال قابلاً لإثبات اليد عليه. (الفتاوى الهندية / كتاب الوديعة ۳۳۸/۴ زکریا، البحر الرائق / كتاب الوديعة ۲۷۳/۷ کراچی)

الوديعة إذا كانت دراهم أو دنائير، أو شيئاً مما يكال أو يوزن فانفق المودع طائفةً منه ضمن ما أنفق. (خانية على هامش الهندية، كتاب القضاء / الباب الحادي والعشرون في الجرح والتعديل ۳۷۲/۳ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۱۱/۱۴۲۰ھ
الجواب صحیح: بشیر احمد عفا اللہ عنہ

آمانت کی ادائیگی میں ٹال مٹول کرنا؟

سوال (۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جو لوگ آمانت کے ادا کرنے میں لیت و لعل کریں یا ادا نہ کریں، ان کے متعلق حکم شرعی کیا ہے؟
باسمہ سبحانہ تعالیٰ

الجواب وباللہ التوفیق: آمانت کی ادائیگی میں کوتاہی کرنا اور ٹال مٹول سے کام لینا گناہ اور نفاق کی خاص علامت ہے، جب بھی اصل مالک اپنی آمانت شدہ چیز کا مطالبہ کرے، اُس کی فوراً ادائیگی ضروری ہے، اور آمانت میں ذاتی تصرف کی اجازت نہیں ہے۔

عن أبي هريرة رضي الله عنه قال: قال رسول الله صلى الله عليه وسلم: أَدَّ الأمانة إلى من ائتمنك، ولا تخن من خانك. (سنن أبي داود، كتاب البيوع / باب في الرجل يأخذ حقه ١٤٢/٢ المكتبة الإمدادية ملتان، فيض القدير ١/٢٦٤ رقم: ٣٠٨ مكتبة نزر مصطفى الباز رياض)
عن أبي حرة الرقاشي عن عمه رضي الله عنه قال: كنت آخذًا بزمَامِ ناقة رسول الله صلى الله عليه وسلم في أوْسط أيام التشريق، أذود عنه الناس، فقال: ومن كانت عنده أمانة فليؤدها إلى من ائتمنه عليها. (المسند للإمام أحمد ٦/٦٩ رقم: ٢٠١٧٢ دار إحياء التراث العربي بيروت)

عن أبي هريرة رضي الله تعالى عنه عن النبي صلى الله عليه وسلم قال: آية المنافق ثلاث: إذا حدث كذب، وإذا وعد أخلف، وإذا أؤتمن خان. (صحيح البخاري، كتاب الإيمان / باب علامة المنافق ١٠/١ رقم: ٣٣، مرقاة المفاتيح ١/٢١١ رقم: ٥٥ بيروت، ١٢٥/١ المكتبة الأشرفية ديوبند)

عن أنس بن مالك رضي الله عنه قال: قلما خطبنا رسول الله صلى الله عليه وسلم إلا قال: لا إيمان لمن لا أمانة له ولا دين لمن لا عهد له. (مشكاة المصابيح، كتاب الإيمان / لفصل الثاني ١٥/١، رواه البيهقي في شعب الإيمان ٨/٧٨ رقم: ٤٣٥٤، مسند أحمد ٣/١٥٤)

وإن طلبها ربها فحبسها قادراً على تسليمها، فمنعها يعني لو منع صاحب
الوديعة بعد طلبه، وهو قادر على تسليمها، يكون ضامناً؛ لأنه ظالم بالمنع، حتى
لو لم يكن ظالماً بالمنع لا يضمن. (البحر الرائق / كتاب الوديعة ٤٦٧/٧ زكريا، تبين الحقائق
/ كتاب الوديعة ٢٠/٦ دار لكتب العلمية بيروت، وكذا في الرد المحتار / كتاب الإيداع ٦٦٥/٥ كراچی)
وفي الفتاوى الهندية: أما حكمها فوجوب الحفظ على المودع
وصيرورة المال أمانة في يده، ووجوب أدائه عند طلب مالكة. (الفتاوى الهندية،
كتاب الوديعة / الباب الأول ٣٣٨/٤ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۱/۱۵/۱۴۱۳ھ

الجواب صحیح: بشیر احمد عفا الله عنه

سرکامانت رکھے ہوئے زیورات بہو کو دینے میں پس و پیش کرنا؟

سوال (۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے شوہر نے کچھ زیورات مجھے شادی پر بطور تحفہ دئے تھے، جیسا کہ عرفاً بیوی ان تحائف کی
مالک ہوتی؛ لہذا میں ان زیورات پر پوری طرح قابض تھی، کسی پریشانی سے میں نے اپنے سر
صاحب کے پاس بطور امانت رکھ دی تھی، اب وہ دینے سے پس و پیش کر رہے ہیں؛ لہذا قرآن
وحدیث کی روشنی میں مجھے ان زیورات کو واپس لینے کا حق ہے یا نہیں؟

باسمہ سبحانہ تعالیٰ

الجواب وباللہ التوفیق: جو زیورات آپ کی ذاتی ملکیت تھے، انہیں آپ

واپس لینے کی شرعاً حق دار ہیں، سر صاحب کو آپ کی امانت آپ کو لوٹا دینی چاہئے۔

متی أراد المودع أخذ وديعته لزم المستودع ردها، لقوله تعالى: ﴿إِنَّ

اللَّهُ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ (إعلاء السنن ٧٥/١٦ بيروت)

وهي أمانة هذا حكمها مع وجوب الحفظ والإداء عند الطلب. (الدر

المختار / كتاب الإيداع ٦٦٤/٥ كراچی، ٤٥٥/٨ زكريا)

وفي البحر؛ لأنه ظالم بالمنع. (البحر لرائق / كتاب لوديعه ۲۷۵/۷ كونه، ۴۶۷/۷ زكريا)
 فإن طلبها ربها فحبسها وهو قادر على تسليمها صار غاصباً؛ لأنه ظلم.
 (الدر المنتقى مع مجمع الأنهر / كتاب الوديعه ۴۷۰/۳ دار الكتب العلمية بيروت) فقط والله تعالى اعلم
 كتبه: احقر محمد سلمان منصور پوری غفرلہ ۱۲/۱۰/۱۴۱۶ھ
 الجواب صحیح: بشیر احمد عفا اللہ عنہ

کیا امانت ادا نہ کرنے والے کی نجات نہیں ہوگی؟

سوال (۷): کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: کیا مسلمان شخص کی مغفرت اُس وقت تک معلق رہتی ہے جب تک کہ امانت واپس نہ کر دی جائے؟
 باسمہ سبحانہ تعالیٰ

الجواب وباللہ التوفیق: ضابطہ تو یہی ہے کہ جب تک حقوق العباد کو ادا نہ کر دیا
 جائے یا معاف نہ کرایا جائے، اس وقت تک نجات نہ ہوگی۔ باقی اللہ معاف فرمادیں تو بات الگ ہے۔
 عن أبي هريرة رضي الله عنه قال: قال النبي صلى الله عليه وسلم: من
 كانت له مظلمة لأحدٍ من عرضه أو شيءٍ فليتحلله منه اليوم قبل أن لا يكون دينارٌ
 ولا درهمٌ، إن كان له عملٌ صالحٌ أخذ منه بقدر مظلمته، وإن لم تكن له حسناتٌ
 أخذ من سيئات صاحبه فحمل عليه. (صحيح البخاري، كتاب المظالم والغصب / باب من
 كانت له مظلمة عند الرجل فحلها له هل يُبين مظلمته؟ رقم: ۲۴۴۹ دار الفكر بيروت، سنن الترمذي رقم:
 ۲۴۱۹، الترغيب والترهيب مكمل ۴۸۶ رقم: ۳۴۰۸ بيت الأفكار الدولية، مشكاة المصابيح ۴۳۵/۲)
 عن أبي هريرة رضي الله عنه أيضاً أن رسول الله صلى الله عليه وسلم
 قال: أتدرون من المفلس؟ قالوا: المفلس فينا من لا درهم له ولا متاع، فقال: إن
 المفلس من أمتي، يأتي يوم القيامة بصلاة وصيام وزكاة، ويأتي وقد شتم هذا،
 وقذف هذا، وأكل مال هذا، وسفك دم هذا، وضرب هذا، فيُعطي هذا من
 حسناته، وهذا من حسناته، فإن فنيت حسناته قبل أن يُقضى ما عليه، أخذ من

خطایاہم فطرحت علیہ، ثم طرح فی النار. (صحیح مسلم، کتاب البر والصلۃ والآداب / باب تحریم الظلم رقم: ۲۵۸۱ بیت الأفكار الدولیۃ، سنن الترمذی رقم: ۲۴۱۸، الترغیب والترہیب مکمل ۴۸۶ رقم: ۳۴۰۹ بیت الأفكار الدولیۃ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۵/۱۴۱۳ھ
الجواب صحیح: بشیر احمد عفا اللہ عنہ

امانت کی واپسی کا ہر جانہ وصول کرنا؟

سوال (۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا امانت رکھنے والا مالک مال سے امانت کی واپسی کا کچھ ہر جانہ وصول کر سکتا ہے، اگر وصول کرے تو کیا حکم ہے؟
باسمہ سبحانہ تعالیٰ

الجواب وباللہ التوفیق: امانت واپس کرنے کے لئے مالک سے ہر جانہ وصول کرنا سراسر ظلم ہے، شرعاً اس کی اجازت نہیں ہے۔

عن صفوان بن سلیم أخبرہ، عن عدۃ من أبناء أصحاب رسول اللہ صلی اللہ علیہ وسلم، عن آبائهم دنیۃ: عن رسول اللہ صلی اللہ علیہ وسلم قال: ألا من ظلم معاہداً أو انتقصه أو کلفه فوق طاقته، أو أخذ منه شیئاً بغير طیب نفس، فأنا حجاجہ یوم القیامۃ. (سنن ابی داؤد، کتاب الخراج والإمارۃ والفیء / باب فی تعشیر اہل الدمۃ إذا اختلفوا بالتجارات رقم: ۳۰۵۲ دار الفکر بیروت، الترغیب والترہیب مکمل ۶۲۹ رقم: ۴۵۴۸ بیت الأفكار الدولیۃ) (ومعنی: "دنیۃ" لاصقو لنسب، کذا فی البذل ۲۸۲/۱۰ أعظم جراح) فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۱/۱۵/۱۴۱۳ھ
الجواب صحیح: بشیر احمد عفا اللہ عنہ

عاریت پر لیا ہوا سونا فروخت کرنا اور امانت سے قرض وصول کرنا؟

سوال (۹): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے خالد سے چار تولہ سونا اپنی بیوی کو پہنانے کے لئے یہ کہہ کر لیا کہ شادی ختم ہوتے ہی میں آپ کی اس امانت کو واپس کر دوں گا، اب شادی ختم ہونے کے بعد زید نے اس سونے کو بیچ کر تجارت میں لگا دیا، تقاضہ در تقاضہ پر اس نے پانچ ہزار روپیہ خالد کو دے دیا اور خالد نے روپیہ کو لے لیا، یہ کہہ کر کہ یہ آپ کی امانت ہے جس دن بھی آپ ہمارا سامان واپس کریں گے میں روپیہ حوالہ کر دوں گا، باوجودیکہ خالد کا زید کے اوپر اتنا ہی روپیہ بطور دین بھی موجود ہے، کیا اس روپیہ کو خالد دین میں کاٹ سکتا ہے یا نہیں؟ اور دوسری بات یہ ہے کہ زید اب خالد کو وہ رقم دے رہا ہے جو کہ اس وقت سونے کو بیچ کر پایا تھا، جس کو آج تقریباً دس سال کا عرصہ گزر گیا، خالد اس وقت کی قیمت لینے کیلئے تیار نہیں ہے، اور کہتا ہے کہ ہم کو ابھی صرف چار تولہ سونا چاہئے، اگر کسی مجبوری سے نہ دے سکو تو ہم اس وقت کی قیمت لیں گے جو کہ ابھی ہے، تو کیا خالد کے لئے اس وقت کی رقم لینا جائز ہے یا نہیں؟ اگر اس وقت کی قیمت لے رہا ہے تو اس میں کچھ بات تو نہیں ہے، یا سونا ہی ابھی لے تو اس میں بھی تو کچھ بات نہیں؟ مسلک حنفیہ کے مطابق مدلل و مفصل جواب سے سرفراز فرما کر عند اللہ ماجور ہوں۔

باسمہ سبحانہ تعالیٰ

الجواب وباللہ التوفیق: سونا چاندی کا شمار مثلی چیزوں میں ہوتا ہے، یعنی اگر کوئی

انہیں غصب کر لے تو انہی کے مثل مالک کو لوٹانا ضروری ہوتا ہے؛ لہذا صورتِ مسئلہ میں جب کہ زید نے خالد سے بطور عاریت سونا لیا، پھر اسے بیچ دیا، تو اس پر لازم ہے کہ اتنا ہی سونا وہ خالد کو لوٹائے، خواہ اس کی اس وقت کتنی ہی قیمت کیوں نہ ہو۔

كذا تستفاد من عبارة الهندية: إذا كان عند رجل ودیعة دراهم أو دنانیر

أو شیئاً من المکیل والموزون، وأنفق شیئاً منها في حاجته حتى صار ضامناً لما

أنفق. (الفتاویٰ الهندیة، کتاب الودیعة / الباب الرابع فیما یكون تضييعاً للودیعة ۳۴۸/۴ زکریا)

فإن آجر المستعیر أو رهن فهلکت ضمنه المعیر. (الدر المختار / کتاب العاریة

۶۷۹/۵ دار الفکر بیروت، ۴۷۷/۸ زکریا)

إلا إذا استعارها لیرهنها فتكون كالإجارة (الدر المختار) لأن هذه إجارة

فيها منفعة لصاحبها؛ فإنها تصير مضمونة في يد المرتهن، وللمعير أن يرجع على المستعير بقيمته. (الدر المختار مع الشامي / كتاب الوديعة ٦٨٢/٥ كراچی)

فإن آجر أو رهن المستعير فهلكت العارية ضمنه المعير أي ضمن المعير المستعير. (در الحکام شرح غرر الأحکام / كتاب العارية ١٣٧١٧)

اور مسئلہ صورت میں اگر خالد کا قرض زید پر ہے، تو وہ بقدر قرض زید کے رکھوائے ہوئے امانت کے روپیوں سے وضع کر سکتا ہے۔

رجل له على رجل دين مائة درهم، وله عنده وديعة مائة درهم، فقال: جعلتها قصاصًا بديني إن كانت الدراهم في يديه أو قريبة منه، بحيث يقدر على قبضها جاز، وصارت قصاصًا. (الفتاوى الهندية، كتاب الوديعة / الباب العاشر في المشرقات ٣٥٩/٤ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۲/۷/۱۴۱۲ھ
الجواب صحیح: شبیر احمد عفا اللہ عنہ

امانت دار کا انتقال ہو جائے تو ورثہ اُس کے امین ہیں؟

سوال (۱۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کسی شخص کے پاس کسی کی امانت تھی، اُس کا انتقال ہو گیا، اُس کی اولاد نے اُس پر اپنا قبضہ جمالیا، تو اُس کا کیا حکم ہے؟

باسمہ سبحانہ تعالیٰ

الجواب وبالله التوفيق: اولاد پر لازم ہے کہ وہ امانت کو صاحب امانت یا اُس کے ورثہ تک لوٹائیں، ورنہ وہ گنہگار اور مواخذہ دار ہوں گے۔

عن حماد قال: سألته عن رجل مات وعنده وديعة، وعليه دين فلم تعرف الوديعة من الدين، قال: هم بالحصص، يقول: يحاص فيها من يطالبه بشيء.

(المصنف لعبد الرزاق، كتاب البيوع / باب الوديعة ١٨٣/٨ رقم: ٤١٤٨٠)

المودع أو المضارب أو المستعير أو المستبضع و كل من كان المال بيده أمانة إذا مات قبل البيان، ولم تعرف الأمانة بعينها؛ فإنه يكون ديناً عليه في تركته؛ لأنه صار مستهلكاً للوديعة بالتجهيل. (الرد المحتار / كتاب الإيداع ٤٥٨/٨ زكريا)

إذا مات رب الوديعة فالوارث خصم في طلب الوديعة. (الفتاوى الهيدية،

كتاب الوديعة / الباب السابع في رد الوديعة ٣٥٤/٤ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۱/۱۳/۱۴۲۵ھ

الجواب صحیح بشیر احمد عفا اللہ عنہ

مسلم فنڈ میں جمع شدہ رقم سے بلا اجازت کھاتے داران تجارت کرنا؟

سوال (۱۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسلم فنڈ میں جمع شدہ رقم سے کھاتے داران کی اجازت کے بغیر کوئی تجارت کی جاسکتی ہے؟ جب کہ نفع و نقصان کا کھاتے داروں سے کوئی تعلق نہ ہو، اور ان کو ان کی جمع شدہ رقم کی ادائیگی بھی بروقت ہوتی رہے؟ مذکورہ تجارت سے جو نفع ادارہ کو حاصل ہو، تو کیا اس رقم کو ادارہ کے اخراجات پر خرچ کر سکتے ہیں؟

باسمہ سبحانہ تعالیٰ

الجواب وباللہ التوفیق: رقم جمع کرنے والے مالکان کی اجازت کے بغیر ان کی رقومات سے تجارت کرنا بھی جائز نہیں ہے؛ اس لئے مسلم فنڈ میں جمع شدہ رقومات کو تجارت میں ہرگز نہ لگایا جائے۔ اور اگر تجارت میں لگا دی تو یہ رقم مسلم فنڈ کے پاس بطور قرض ہو جائے گی، اور اس کے نفع نقصان کا ذمہ دار مسلم فنڈ ہوگا، کھاتے داران پر کوئی ذمہ داری نہ ہوگی۔

لا يجوز التصرف في مال غيره بلا إذنه ولا ولايته. (الدر المختار مع الشامی،

كتاب الغصب / مطلب فيما يجوز من التصرف الخ ٩٢١/٩ زكريا)

والوديعة لا تودع ولا تعاد ولا تواجر ولا ترهن وإن فعل شيئاً منها ضمن.

(الفتاویٰ الہندیہ، کتاب الودیعة / الباب الاول ۳۳۸/۴ زکریا، و کذا فی البحر الرائق / کتاب الودیعة ۴۶۷۱۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۲۷/۱۴۱۹ھ
الجواب صحیح: شبیر احمد عفا اللہ عنہ

درزی کا سلائی کے کپڑے میں سے بچا کر اپنے پاس رکھنا؟

سوال (۱۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے ایک سلائی کارخانہ کھولا ہے اور وہ سلنے کے لئے ایک غیر مسلم کا کپڑا لاتا ہے، اور اس کا طریقہ یہ ہے کہ غیر مسلم مثلاً ۲۰۰ میٹر کپڑا دیتا ہے اور کہتا ہے کہ اس میں ۶۰ روپے بنانا ہے، اور پیس کی لمبائی و چوڑائی اتنی اتنی ہونی چاہئے اور عام طور سے ۶۰ روپے ہی اتنے کپڑے میں بنتے ہیں، اب اگر زید وہ ۶۰ روپے ۱۹۹ میٹر کپڑے میں تیار کر دے اور ایک میٹر کپڑا اپنے ذہن سے کسی طرح بچالے تو اس ایک میٹر کپڑے کو اس کے لئے لینا جائز ہے یا نہیں؟ جب کہ ۶۰ روپے بنانے میں اگر ۲۰۱ میٹر کپڑا لگ جائے تو ایک میٹر اپنی جیب سے دینا ہوگا، اس طرح کا کاروبار عام طور سے ہو رہا ہے اور کپڑا لاکھوں میٹر کی تعداد میں بغیر ناپے تو لے دیا جاتا ہے۔

باسمہ سبحانہ تعالیٰ

الجواب وباللہ التوفیق: یہ معاملہ اجارہ کا ہے، جو کپڑا غیر مسلم نے اجیر مشترک

کو دیا ہے وہ امانت ہے، اس میں سے کوئی بھی حصہ مالک کی صراحت یا دلالت اجازت کے بغیر خیانت کر کے اپنے استعمال میں لانا درست نہ ہوگا۔

عن علي بن أبي طالب رضي الله عنه أنه كان يضمن الصباغ والصائغ،

وقال: لا يصلح للناس إلا ذاك. (السنن الكبرى للبيهقي / باب ما جاء في تضمين الإجراء

۲۰۲/۶ رقم: ۱۱۶۶۶، المصنف لعبد الرزاق / باب ضمان الأجير الذي يعمل بيده ۲۱۷/۸ رقم:

۱۴۹۴۸، المصنف لابن أبي شيبة / في الأجير يضمن أم لا ۳۱۵/۴ رقم: ۲۰۴۷۸)

أن عمر بن الخطاب رضي الله عنه ضمن الصباغ الذي يعمل بيده.

(المصنف لعبد الرزاق / باب ضمان الأجير الذي يعمل بيده ۲۱۷/۸ رقم: ۱۴۹۴۹)

والممتاع أمانة في يده، فإن هلك لم يضمن شيئاً عند أبي حنيفة وهو قول زفر ويضمنه عندهما القدوري: وما تلف بعلمه كخريق الثوب من دقه وزلق الحمال وانقطاع الحبل الذي يشد به المكارى السفينة من يده مضمون عليه. (هداية / باب ضمان الأجير ۲۹۲/۳)

اسی طرح صورتِ مسئلہ میں اگر ۲۰۱ میٹر کپڑا لگ جائے تو ایک میٹر کپڑا مزید مستاجر (غیر مسلم) سے لینا چاہئے؛ کیوں کہ کپڑا اسی کے لئے بنایا گیا ہے۔ فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۱/۱۱/۱۴۱۲ھ
الجواب صحیح: بشیر احمد عفا اللہ عنہ

گڈی میں روپیہ کم نکلنے پر ضمان کس پر ہوگا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک مدرسہ کا محصل ہے، رمضان کے مہینہ میں دفتر میں بیٹھا تھا کہ ایک شخص آیا اور دس دس روپے کی تیس گڈیاں من جملہ میں ہزار روپے مدرسہ میں بھجوا کر دے، رسید بھی محصل نے اُن کو دے دی، پھر محصل یعنی زید نے اُن گڈیوں میں سے ایک کو شمار کیا، بقیہ کی نوبت نہیں آئی، پھر زید نے اُن ہی گڈیوں کو مدرسہ کے خزانچی کے حوالہ کر دیا، حسب اصول ایک ماہ یا اس سے زائد عرصہ کے بعد خزانچی نے بینک میں جمع کرنے کے واسطے وہ رقم بھیجی، جس پر بینک کے اہل کار نے جب گڈیوں کو تفصیل سے دیکھا تو اُن گڈیوں میں بیس نوٹ پانچ پانچ کے نکلے جس سے مذکورہ تیس ہزار روپے میں سے سو روپے کم ہوئے۔ اب دریافت طلب امر یہ ہے کہ جو رقم من جملہ رقم میں سے مبلغ ایک سو روپے کم نکلے، اُس کا ضمان کس کے اوپر ہے؟

باسمہ سبحانہ تعالیٰ

الجواب وباللہ التوفیق: بر تقدیر صحت واقعہ مسئلہ صورت میں مدرسہ کے محصل

یا خزانچی کسی پر بھی کم ہوئی رقم کا ضمان نہیں ڈالا جاسکتا ہے؛ بلکہ یہ سمجھا جائے گا کہ چندہ دینے والے

نے اتنی ہی رقم دی تھی؛ اس لئے کہ محصل اور خزانچی محض ائین ہیں، اور گڈیوں میں ایسی کمی بیشی ان کی طرف سے عام طور پر متصور نہیں۔

عن عمرو بن شعيب عن أبيه عن جده رضي الله عنه عن النبي صلى الله عليه وسلم قال: ليس على المستعير غير المغل ضمان، ولا على المستودع غير المغل ضمان. (سنن الدارقطني ۳۶۱/۳ رقم: ۲۹۳۹، السنن الكبرى للبيهقي ۹۱/۶)

وهي أمانة فلا تضمن بالهلاك، واشتراط الضمان على الأمين باطل.

(تنوير الأبصار مع الدر المختار ۴۵۵/۸-۴۵۶)

والوديعة أمانة في يد الوديعة، فإذا هلكت بلا تعد منه، وبدون صنعه

وتقصيره في الحفظ لا يضمن. (شرح المجله لسليم رستم باز ۴۳۱) فقط واللہ تعالیٰ اعلم

الملاء: احقر محمد سلمان منصور پوری غفرلہ ۱۳۳۱/۲/۱ھ

الجواب صحیح: شبیر احمد عفا اللہ عنہ

نگراں کی کوتاہی سے مدرسہ کے جانور گم ہو جانے کا ضمان کس پر ہوگا؟

سوال (۱۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کئی سالوں سے مدرسہ دارالعلوم مؤمن پورہ ناگپور میں قربانی کا نظم کیا جاتا ہے، ان سال بھی دارالعلوم میں قربانی ہوئی، اور مجھ کو ہی قربانی کے جانوروں کے لئے چار اپانی اور دیکھ رکھ کے لئے منتخب کیا، اور اس سال بھی یہ خدمت میرے ذمہ آئی، بقر عید سے کچھ دن پہلے ناظم مدرسہ نے دارالعلوم کے اساتذہ کی ایک میٹنگ لی، اُس میٹنگ میں اساتذہ کو متفرق کام سونپا گیا، اور مجھ کو قربانی کے جانوروں کی دیکھ رکھ اور چار اپانی کا کام دیا گیا، نیز میٹنگ میں ناظم صاحب نے جانوروں کو مدرسہ تک پہنچانے کی ذمہ داری قصائی اور طلبہ دارالعلوم کے سپرد کی تھی، اس سال میں اور میرے ساتھیوں نے مل کر بقر عید کے موقع پر جانوروں کی تجارت کی، جس جگہ مدرسہ کے جانور تھے اُس جگہ پر چار لوگوں کے جانور بندھے ہوئے تھے، سب لوگ اپنا اپنا جانور بیچ رہے تھے، اور مدرسہ کے جانور بھی اسی جگہ بندھے تھے، مدرسہ کے جانوروں کی نگراںی میں میرے ساتھ مدرسہ

دارالعلوم کے پانچ طلبہ بھی تھے، جو صبح سے شام تک جانوروں کی نگرانی اور چاراپانی کا نظم کرتے تھے، مدرسہ دارالعلوم سے متصل ایک چھوٹا سا میدان ہے، سب جانوروں پر بندھے ہوئے تھے، اور دوسرے بیچنے والے حضرات کے جانور بھی وہیں تھے، ناظم صاحب اور مجلس منتظمہ کے ایک رکن نے ایک بیوپاری سے ۱۴۰ جانور خریدے، دوسرے بیوپاری سے ۸۶ جانور خریدے، ناظم صاحب نے مجھ کو فون کیا کہ مدرسہ کے جانور خرید لئے ہیں، وہ رات میں آئیں گے، اور سب جانوروں پر نشان لگا ہے اور ڈی بھی لکھا ہوا ہے، ٹوٹل ۱۲۶ جانور خریدے گئے ہیں، اور گنتی کرنے پر ۱۲۶ جانور تھے، یہ جانور بقر عید سے ۳ یا ۴ دن پہلے خریدے گئے تھے، میں اور طلبہ دارالعلوم روزانہ جانوروں کی گنتی کرتے تھے، جانور برابر ۱۲۶ تھے، ناظم صاحب نے جانوروں کو مدرسہ تک پہنچانے کی ذمہ داری قضائی اور طلبہ کے سپرد کی تھی، مگر قضائیوں نے ایک بھی جانور مدرسہ تک نہیں پہنچایا، اور صرف کچھ جانور کی رسی کھول کر دی، میں بھی جانوروں کی رسی کھول کر دیتا تھا، اور طلبہ نے مدرسہ پہنچایا، اور میں نے میدان کے گیٹ پر ایک طالب علم کو متعین کر دیا تھا، جو جانور گیٹ سے نکلے اُس کو گنتے رہو، طلبہ جانوروں کو مدرسہ لارہے تھے، سب جانور راستہ میں بیٹھ گئے، کچھ ہی جانور مدرسہ تک آئے، باقی جانور راستہ میں جگہ جگہ بیٹھ گئے، میں اور طلبہ نے مل کر ان جانوروں کو ہاتھ ٹھیلے کے ذریعہ سے مدرسہ تک پہنچائیں۔ ہاتھ ٹھیلے بھی ٹوٹ گیا تو کچھ جانور چھوٹی گاڑی سے لائے گئے (یعنی چار چکے والے سے) جس طالب علم کو میں نے میدان کے گیٹ پر گنتی کرنے کے لئے مقرر کیا تھا، وہ بھی کچھ جانوروں کی گنتی کر کے وہاں سے چلا گیا، میں نے اُس سے پوچھا کہ تم نے کتنے جانور گئے؟ تو اُس طالب علم نے جواب دیا کہ سب لڑکوں نے (یعنی طلبہ دارالعلوم) آ کر کہا کہ جانور جگہ جگہ بیٹھ گئے ہیں، تو میں بھی ان کے ساتھ جانور دیکھنے چلا گیا، اور آپ جانوروں کو کھول کر لڑکوں کو دے رہے تھے، اور مجھ سے بھی طلبہ نے کہا کہ مولوی صاحب جانور سب بیٹھ گئے ہیں، جب میں نے دیکھا کہ سب جانور جگہ جگہ بیٹھے ہیں، تو میں نے اپنے ایک دوست کا ہاتھ ٹھیلہ لایا اور ہم سب نے مل کر ٹھیلے کے ذریعہ سے جانوروں کو دارالعلوم میں پہنچائیں، اور ایک جانور کو پہنچانے میں تقریباً آدھا گھنٹہ لگتا تھا، اور ناظم صاحب نے قضائی کو جانور لانے کے لئے مقرر کئے

تھے۔ قضائی نے صرف کچھ جانوروں کی رسی کھول کر طلبہ کو دی اور قضائی بھی میدان سے چلے گئے جس جگہ مدرسہ کے جانور تھے اُس کو نورانی میدان کہتے ہیں، یہ جگہ مدرسہ دارالعلوم سے تھوڑے فاصلہ پر ہے، اور یہ واقعہ ۹ رذی الحجہ کا ہے۔ ۱۰ رذی الحجہ کو دارالعلوم کی انتظامیہ نے کھال کی وصولی کے لئے شہر میں کئی حلقہ بنائے تھے، ایک حلقہ کا ذمہ دار مجھ کو بنایا ہے۔ ۱۰ رذی الحجہ کو اپنے حلقہ میں طلبہ کے ساتھ کھال وصول کی، کھال وصول کرنے کے بعد جو جانور بچے تھے اُن کو چاراپانی کر کے میں اپنے گھر آ گیا؛ کیوں کہ ۹۔۱۰ رذی الحجہ کی محنت کی وجہ سے طبیعت وصول کرنا تھا، ۱۱ رذی الحجہ کو جتنے جانور بچے تھے وہ سب جانور چارچکے والی گاڑی سے میں اور طلبہ دارالعلوم نے مل کر مدرسہ تک پہنچا دیا۔ اس سال میں اور میرے ساتھیوں نے مل کر بقر عید کے موقع پر قربانی کے جانوروں کی تجارت کیں، میرے ساتھیوں نے ہی پورا مال بیچا، میں نے زیادہ سے زیادہ وقت مدرسہ کے جانوروں کی دیکھ ریکھ اور چاراپانی میں صرف کیا۔ مدرسہ کے جانوروں میں سے ۱۰ جانور کم ہیں، پتہ نہیں کہاں گئے؟

(۱) قربانی کے جانور خریدنے اور ذبح کرنے سے متعلق انتظامیہ لوگوں کی وکیل ہوتی ہے، وہی اُن چیزوں کی ذمہ داری بذاتِ خود یا اساتذہ کے واسطے سے نبھائی ہے، کمی زیادتی کی صورت میں ضامن کون ہوگا؟

(۲) جانوروں کی گنتی میدان سے بھیجنے کے وقت جانوروں کو کھولنے اور رسی بچوں کے ہاتھ میں دینے کی وجہ سے دشوار تھی؛ اس لئے ایک بچہ کو گیٹ پر گنتی کے لئے رکھا، کچھ دیر کے بعد جانوروں کے بیٹھ جانے کی اطلاع ملی، میں وہاں چلا گیا، بچوں نے بھی برابر گنتی نہیں کی، ایسی صورت میں ضامن کون ہوگا؟

(۳) ناظم صاحب نے کہا سب جانوروں پر نشانات ہیں جب کہ اخیر میں آنے والے جانوروں پر نشانات نہیں تھے، جو جانور چھوڑے گئے تھے کچھ جگہ پر بیٹھ گئے تھے، ایک جانور کے بارے میں بچہ کہہ رہا ہے کہ یہ مدرسہ کا ہے، جب کہ اُس پر نشان نہ ہونے کی وجہ سے حاجی مرتضیٰ صاحب نے انکار کر دیا، اسی طرح ممکن ہے نشانات نہ ہونے کی وجہ سے کچھ جانور موجود ہونے کے باوجود اُن کو لے کر نہیں گئے، اس صورت میں ضامن کون ہوگا؟

(۴) جب انتظامیہ وکیل ہوتی ہے، اور کچھ جانور ایسے تھے جو عیب دار تھے، ان کی قربانی نہیں ہو سکتی تھی، ۱۵ جانور جن کے دانت نہیں تھے۔ ۱۵ جانور جس کے کوہے ٹوٹ گئے تھے۔ ۱۷ جانور قریب المرگ، اس کو ذبح کیا گیا، ایک جانور مدرسہ کے گیٹ سے بھاگا اور ایک جانور ایسا بھی تھا، جس کی دم کا اکثر حصہ کٹا ہوا تھا، صرف چمڑے پر باقی تھا، تو ان جانوروں کی قربانی ہوئی یا نہیں؟ نہ ہونے کی صورت میں اس کی بھرپائی کون کرے گا؟ جواب مرحمت فرما کر عند اللہ ماجور ہوں۔

باسمہ سبحانہ تعالیٰ

الجواب وباللہ التوفیق: (۱-۲) یہ بات سمجھ میں نہیں آئی کہ جب جانوروں کو دیکھ کر پوری ذمہ داری آپ کی تھی، تو انتظامیہ نے میدان سے مدرسہ تک پہنچانے کی ذمہ داری قصاب اور طلبہ کے ذمہ کیوں کی؟ پھر میدان تک آپ کے بقول قصابوں کو گن کر حوالہ کرنے کی ذمہ داری آپ کی تھی؛ لیکن تفصیل سے معلوم ہوا کہ یہ ذمہ داری بھی آپ نہیں نبھائے، اور آپ حتمی طور پر یہ بتانے سے قاصر ہیں کہ میدان سے کتنے جانور مدرسہ لائے گئے، اس لئے واضح طور پر آپ کی طرف سے کوتاہی نظر آتی ہے، بریں بناگم شدہ جانوروں کا ضمان آپ کو دینا ہوگا۔

(۳) اور نگرانی میں یہ بھی داخل ہے کہ مدرسہ کے جانور دیگر جانوروں سے ممتاز رہیں، جس کے لئے جانوروں پر نشان لگانا ضروری تھا، اور نگرانی ہونے کی بنا پر یہ ذمہ داری اصالتاً آپ کی تھی، جانوروں پر نشان نہ لگنے کی وجہ سے ہی گمشدگی کا واقعہ پیش آیا، یہ آپ کی طرف سے بڑی کوتاہی ہے، اس کا ضمان آپ کے اوپر لازم ہے۔

الأجير للحفظ يضمن بترك الحفظ، وذلك أن يغيب عن بصره حتى

ضاع. (الفتاوى الهندية ۱۴/۵۱)

وإن كان خاصاً: فإن كانت الأغنام لواحد لا ضمان، وإن الاثنین أو ثلاثة

ضمن. (شامی ۹۷/۹ زکریا)

(۴) سوال یہ ہے کہ جب آپ کو جانوروں میں مذکورہ عیوب کا پتہ تھا، تو آپ نے پہلے

ہی سے انتظامیہ کو مطلع کیوں نہیں کیا؟ اور مطلع کیا تھا تو انتظامیہ نے کیا جواب دیا؟ ان عیوب پر

شاہد آپ کے علاوہ کوئی اور بھی ہے؟ پہلے اس کی تحقیق کی جائے، اُس کے بعد ہی جواب لکھا جائے گا۔ فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۹/۵/۱۴۳۱ھ
الجواب صحیح: شبیر احمد عفا اللہ عنہ

مدرسہ کی رسید ضائع ہونے پر ضمان

سوال (۱۵): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کو ایک دینی ادارہ نے رسید بک برائے وصولی چندہ دی، اُس میں سے ۶۸/۱ اوراق رسیدات استعمال ہوئے، اُن کی وصولی ادارہ میں جمع کر دی، مابقیہ ۳۲/۱ ورق سادہ رہے، اسی درمیان گھر کی صفائی پتائی کی وجہ سے وہ رسید بک ضائع ہو گئی۔ معلوم یہ کرنا ہے کہ شرعاً اُس کا کیا ضمان واجب ہوتا ہے؟ اللہ تعالیٰ آپ کو باحوالہ حکم شرعی کی رہبری پر بہترین جزا عطا فرمائے۔ آمین
باسمہ سبحانہ تعالیٰ

الجواب وباللہ التوفیق: مدرسہ کی رسید زید کے پاس بطور امانت تھی؛ لہذا گھر کی

پتائی وغیرہ کے وقت، اُس کو کسی محفوظ مقام پر رکھنا زید کے ذمہ لازم تھا؛ لیکن زید نے حفاظت نہیں کی، اور رسید کے کچھ اوراق ضائع ہو گئے، تو حفاظت میں کوتاہی کی وجہ سے زید شرعاً ضائع شدہ صرف ۳۲/۱ اوراق کی قیمت کا ضامن ہوگا۔

وإذا تعدی المودع فی الودیعة - إلی قوله - إذا نقصها ضمن. (شامی

۴۶۴۱۸ زکریا، الجوہرۃ النیرۃ ۲/۲۳۵)

الأجیر للہفظ یضمن بترک الہفظ. (الفتاویٰ الہندیۃ ۱۰/۱۴) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۹/۵/۱۴۳۱ھ
الجواب صحیح: شبیر احمد عفا اللہ عنہ

عاریت پر لی ہوئی سائیکل غائب ہو گئی؟

سوال (۱۶): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اُستاد محترم نے اپنے دو شاگردوں کو اپنی ذاتی ضرورت کے لئے ایک بچہ سے عاریتہ سائیکل لے کر مدرسہ سے تقریباً ۱۹ کلومیٹر دور روانہ کیا، اور ساتھ ہی یہ تاکید بھی کر دی کہ شام تک ہر حال میں مدرسہ واپس آ جانا، شاگردوں نے اس ضرورت کو پوری کرنے کے بعد مدرسہ واپس آنے کے بجائے وہیں سے قریب ہی میں اپنے گھر چلے گئے، دوسرے دن شام تک مدرسہ کے قریب آ کر رات ایک کالج میں گزاری اور علی الصبح پھر مدرسہ سے دور ۱۹ کلومیٹر ایک ریلوے اسٹیشن قصبہ بھنمان کے لئے روانہ ہو گئے، وہاں سے پھر بذریعہ ٹرین مع سائیکل گونڈہ پہنچے، ٹی ٹی کے گرفتار کر کے رہا کرنے کے باوجود انہوں نے اپنا سفر دوسری گاڑی سے جانب لکھنؤ رکھا، رات میں پولیس والوں نے بارہ بنکی کے قریب ایک چھوٹے سے اسٹیشن پر ٹکٹ کے بارے میں تفتیش کر کے لڑکے کو مع سائیکل اتار لیا اور سائیکل ایک ہوٹل پر رکھ کر شاگرد کو یہ کہہ کر روانہ کر دیا کہ دو سو روپے لے آؤ پھر سائیکل ملے گی، شاگرد پانچ یوم کے بعد مدرسہ آئے، گفت و شنید کے بعد مذکورہ بالا تفصیل بتلائی، ساتھ ہی دونوں شاگردوں میں سے ایک شاگرد کا بیان ہے کہ سائیکل بھنمان اسٹیشن پر فروخت کی ہے، جب کہ دوسرا علمی ظاہر کر رہا ہے، بسیار تحقیق و تفتیش کے باوجود دونوں بیانوں میں سے کوئی ایک بھی واضح نہیں ہے۔ دریں حالت استفسار یہ ہے کہ سائیکل کا جرمانہ کس پر عائد ہوگا؟ آیا مستعیر اُستاد پر، یا تعدی کرنے والے شاگردوں پر، یا دونوں پر؟ مفصل تحریر فرمائیں۔

باسمہ سبحانہ تعالیٰ

الجواب وباللہ التوفیق: مسئلہ صورت میں چوں کہ مذکورہ لڑکوں کی تعدی کی

وجہ سے عاریت کی سائیکل ضائع ہوئی ہے، اس لئے وہ لڑکے مستعیر (اُستاد صاحب) کے لئے سائیکل کی قیمت کے ضامن ہوں گے اور اُستاد صاحب معیر (سائیکل کے مالک) کو ضمان کا پیسہ ادا کریں گے؛ اس لئے کہ اُن کا ہی معاملہ معیر کے ساتھ ہے، جن لڑکوں نے سائیکل ضائع کی ہے اُن کا معیر سے کوئی تعلق نہیں ہے۔

ولو استعار ذہباً فقلده صبیا فسرق الذهب منه أي من الصبي؛ فإن كان

الصبي يضبط حفظ ما عليه من اللباس لم يضمن وإلا ضمن؛ لأنه إعارة
والمستعير يملكها. (شامي / كتاب العارية ۴۸۴/۱۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲۲۵ھ/۷/۸

الجواب صحیح: بشیر احمد عفا اللہ عنہ

چوری سے توبہ کے لئے کیا مال کی واپسی ضروری ہے؟

سوال (۱۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: چوری کے گناہ سے توبہ کرنے کے لئے کیا یہ ضروری ہے کہ جس کی چوری کی ہے اُس کا مال
واپس کرے اور اُس سے معافی مانگے؟

باسمہ سبحانہ تعالیٰ

الجواب وباللہ التوفیق: چوری سے توبہ کر کے جن آدمیوں کے مال کی چوری کی

ہے، جہاں تک ممکن ہو سکے اُن کا مال واپس کرنا اور معافی مانگنا ضروری ہے۔ (کفایت المفتی ۱۷۷/۲)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲۲۵ھ/۸/۲

الجواب صحیح: بشیر احمد عفا اللہ عنہ

اجیر سے سامان ضائع ہونے پر ضمان کس پر ہوگا؟

سوال (۱۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے حامد کی دوکان سے ایک سامان خریدا، سامان کی قیمت ادا کر کے بل بھی لے لیا؛ لیکن

حامد نے کہا کہ میں اپنی ذمہ داری سے کل ایک اجیر کے ذریعہ آپ کا سامان بحفاظت گھر تک پہنچا

دوں گا، آپ اجیر کی صرف اجرت دے دیں۔ دوسرے دن جب اجیر سامان لے کر زید کے گھر کی

طرف نکلا تو زید نے حامد کو فون پر اطلاع دی کہ کل میں نے جو سامان خریدا تھا، اُس کے بجائے

دوسرا بدل کر دو، تو حامد نے کہا کہ اجیر تو سامان لے کر نکل گیا ہے، جب آپ کے گھر کے پاس آئے

تو آپ اُس کو واپس دوکان لے جانے کے لئے کہہ دیں، انشاء اللہ میں سامان بدل کر دوسرا بھیج دوں گا، جب اجیر واپس لے کر دوکان گیا تو سامان اجیر کی غلطی سے ٹوٹ چکا تھا۔

دوسری صورت یہ ہے کہ زید نے حامد کی دوکان سے ایک سامان خریدا، اور قیمت بھی ادا کر دی؛ لیکن خود زید (مشتری) نے ایک اجیر کو تلاش کیا، اجرت طے ہونے کے بعد بحفاظت سامان گھر تک پہنچانے کے وعدہ کے ساتھ اُس کے حوالہ کیا، کسی وجہ سے سامان واپس کرنا پڑا، گھر تک سامان لانے کے دوران اجیر کی غلطی سے ٹوٹ گیا۔

مندرجہ بالا دونوں صورتوں میں اجیر کی شرعاً کیا حیثیت ہے؟ اس ٹوٹے ہوئے سامان کی ذمہ داری کس پر عائد ہوتی ہے؟ اگر پہلی صورت میں اجیر اُس ٹوٹے ہوئے سامان کا ذمہ دار ہے تو آیا بائع اجیر سے ٹوٹے ہوئے سامان کی قیمت وصول کرے گا یا مشتری سے؟ براہ کرم مکمل و مدلل اس مسئلہ کی وضاحت فرمائیں۔

باسمہ سبحانہ تعالیٰ

الجواب وباللہ التوفیق: مذکورہ دونوں صورتوں میں اگر تعدی کے بغیر اجیر سے

وہ سامان ضائع ہوا ہے، تو اجیر پر اُس کا ضمان نہیں ہے، اور پہلی صورت میں چوں کہ ٹیلی فون پر بائع و مشتری نے آپس میں بیع فسخ کرنے پر اتفاق کر لیا ہے؛ اس لئے بیع مشتری کے ضمان میں آنے سے قبل بائع کے ضمان میں رہتے ہوئے ہلاک ہوئی ہے؛ لہذا بائع اُس کا ذمہ دار ہوگا۔ اور دوسری صورت میں بہر صورت نقصان مشتری ہی کا ہے؛ کیوں کہ بائع اجیر کے معاملہ میں دخیل ہی نہیں؛ البتہ اگر اجیر کی تعدی سے سامان ضائع ہوا ہے تو اجیر سے ضمان لیا جائے گا۔

والثانی الأجير الخاص، ولا يضمن ما هلك في يده، أو بعمله إلا إذا

تعمد الفساد كالمودع. (شامی ۹۷/۹ زکریا)

اشتری وعاء لبن خائر في السوق، فأمر البائع بنقله إلى منزله فسقط في

الطريق، فعلى البائع إن لم يقبضه المشتري. (شامی ۸۹/۷ زکریا)

ولو قبض بعد ذلک حقيقة الآن یصیر مشترکاً قابضاً، حتی لو هلك

هلك عليه بالاتفاق. (الفتاویٰ الہندیہ ۱۸۱۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۲/۱۴۲۹ھ

الجواب صحیح: بشیر احمد عفا اللہ عنہ

گاڑی حادثہ میں مجروحین اور مہلویں کے ورثہ کا

ڈرائیور سے پیسے وصول کرنا؟

سوال (۱۹): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک گاڑی کو ڈرائیور کی غلطی کی وجہ سے حادثہ پیش آ گیا، جس میں بعض افراد زخمی ہوئے اور بعض ہلاک ہوئے، زخمیوں اور مہلویں کے ورثہ نے گاڑی کے مالک و ڈرائیور کے خلاف عدالت میں جرمانے کا مقدمہ دائر کر دیا، جس میں زخمیوں نے اپنے زخموں کی نوعیت علاج کا خرچ اور علاج کے دنوں میں کوئی کام نہ کر سکنے کا معاوضہ طلب کیا، اور مہلویں کے ورثہ نے مہلویں کی آمدنی ورثہ کو ان کے نہ ہونے کی وجہ سے ہونے والی ذہنی و اقتصادی پریشانیوں کا تذکرہ کیا۔ اس مقدمہ کے دائر کرنے میں خالص شرعی اصطلاحات یعنی ”دیت“ ”جنایت“ وغیرہ کے الفاظ استعمال نہیں کئے گئے ہیں؛ بلکہ اُس کے ہم معنی یا قریب المعنی الفاظ مثلاً ”نقصان کی بھرپائی“ ”ہرجانہ“ اور ”امداد“ وغیرہ استعمال کئے گئے ہیں، آگے معاملہ یہ پیش آتا ہے کہ اُس گاڑی کا بیمہ کرایا گیا ہے، اور یہ بیمہ ”تھرڈ پارٹی انشورنس“ ہے، یہ ذمہ داریوں کا بیمہ کہلاتا ہے، جس کا مطلب سادہ الفاظ میں یہ ہوتا ہے کہ گاڑی کا ڈرائیور اس بات کا بیمہ کراتا ہے کہ گاڑی چلاتے وقت اگر اُس سے کوئی ایسا حادثہ پیش آتا ہے جس کی وجہ سے اُسے قانوناً جرمانہ کی ادائیگی کرنی پڑتی ہے (جو عامۃً اتنا زیادہ ہوتا ہے کہ کوئی ڈرائیور ہا سانی اُسے ادا نہیں کر سکتا) تو اُس جرمانہ کی ادائیگی بیمہ کمپنی کرے گی (اُس کی وضاحت جدید فقہی مسائل ۱۱۸/۴ پر ”حادثات کا انشورنس“ کے عنوان سے ہے، اور غالباً یہ بیمہ کی ان قسموں میں سے ہے جن کا ہونا گاڑی چلانے کے لئے ضروری ہے)

اب دریافت طلب امر یہ ہے کہ زخمیوں اور مہلوکین کے ورثہ کے لئے ایسی رقم کے حصول کے لئے کوشش کرنا کیسا ہے؟ اگر حاصل کر چکے ہوں تو اُس کا مصرف کیا ہوگا؟ برائے مہربانی جلد اور واضح جواب عنایت فرمائیں؟

باسمہ سبحانہ تعالیٰ

الجواب وباللہ التوفیق: مسؤلہ صورت میں مجروحین اور مہلوکین کے اولیاء کو ڈرائیور سے نقصان کی تلافی کے بطور رقم کا مطالبہ کرنا جائز ہے، خواہ ڈرائیور اپنی جیب سے یہ رقم ادا کرے یا بیمہ کمپنی اُس کی طرف سے ادا کرے، دونوں کی گنجائش ہے۔ اور بیمہ کمپنی کی طرف سے ادائیگی کی شکل میں یہ رقم حکومت کی طرف سے تبرع کہلائے گی، اُس کا استعمال کرنا مہلوکین کے ورثہ کے لئے جائز ہے، نیز مجروحین کے علاج و معالجہ میں یہ رقم خرچ کرنی درست ہے۔ (مستفاد: انوار رحمت ۳۳۷)

عن ابراهيم عن علي في فارسين اصطدما، فمات أحدهما أنه ضمن الحي للميت. (المصنف لابن أبي شيبة ۳۳۲/۹)

يجوز الصلح عن دم العمدة والخطاء في النفس وما دونها، وفي الخطاء لو صالح على أكثر من الدية لا يجوز، وهذا إذا صالح على أحد مقادير الدية، أما إذا صالح على غير ذلك جازت الزيادة. (الفتاوى الهندية ۳۶۰/۴)

وفي الخطاء كذلك لا تصح الزيادة؛ لأن الدية في الخطاء مقدرة حتى لو صالح بغير مقاديرها صح كيفما كان بشرط المجلس، لئلا يكون ديناً بدين.

(شامی ۴۱۴/۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۵/۱۴۲۹ھ
الجواب صحیح: شبیر احمد عفا اللہ عنہ



کتاب الہیہ

ہبہ اور ہدیہ کے احکام

ہبہ کا زبانی دعویٰ؟

سوال (۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اخلاق علی خان کے چارٹر کے ہیں، اخلاق علی کے انتقال کے بعد ایک شخص ان کی دوکان کے بارے میں کہتا ہے کہ اخلاق علی صاحب مجھے ہبہ زبانی کر گئے ہیں، کیا وارثین کی موجودگی میں زبانی شرعاً معتبر ہے یا نہیں؟ جب کہ اس شخص کے پاس کوئی گواہ نہیں ہے، نیز وارثین کی جانب سے کورٹ میں مقدمہ چل رہا ہے؟

باسمہ سبحانہ تعالیٰ

الجواب وباللہ التوفیق: جب تک شرعی ثبوت تحریری یا گواہوں کے ذریعہ یا ورثہ کے اعتراف کے ذریعہ نہ پایا جائے، اُس وقت تک ہبہ کا دعویٰ معتبر نہ ہوگا۔

لا يجوز لأحد من المسلمين أخذ مال أحد بغير سبب شرعي. (شامی

۶۱/۴ کراچی، ۱۰/۶/۱۰ زکریا)

والإقرار: وهو في عرف أهل الشرع عبارة عن خبر يوجب شيئاً على المخبر، وهو من أقوى أدلة الصدق؛ لأن العاقل لا يميل إلى الكذب إلا ما يتعلق به النفع، فإذا تعلق به الضرر لا يأتي به وفي التحفة: الإقرار حجة؛ لأنه خبر صدق، أو راجح صدقه؛ لأن المال محبوب المرء طبعاً فلا يقربه كاذباً. (الفتاوى التاتارخانية / كتاب الإقرار ۳/۱۴ رقم: ۲۰۱۰۳ زکریا)

أقل ما يجوز في حقوق الناس فيما بينهم من الطلاق والعتاق والنكاح

وکفالة المال والإبراء وقضاء القاضي شهادات رجلین، اور رجل وامرأتین.
(الفتاوی التاتارخانیة ۴۱۸/۱۱ زکریا)

ثم الدعوى الصحيحة لا توجب استحقاق المدعى للمدعى بنفسه، لقوله عليه السلام: لو أعطى الناس بدعواهم، لأدعى ناس دماء قوم وأموالهم؛ لكن البينة على المدعى واليمين على من أنكر. وفي رواية: على المدعى عليه، كذا في المبسوط والتحفة. (الفتاوی التاتارخانیة ۵۱۳ زکریا)

والحدیث أخرجه الترمذی فی سننه عن عمرو بن شعیب عن أبیه عن جده، الأحكام / باب ما جاء فی أن البينة على المدعى ۱۴۹/۱ رقم: ۱۳۵۶، والبيهقي في السنن الكبرى عن ابن عباس ۳۹۴/۱۵ رقم: ۲۱۸۰۷. فقط واللہ تعالیٰ اعلم
کتبہ: احقر محمد سلمان منصور پوری غفرلہ ۳۰/۱۰/۱۴۱۷ھ
الجواب صحیح: بشیر احمد عفا اللہ عنہ

قبضہ دئے بغیر زبانی ہبہ کروہ جائیداد کا حکم؟

سوال (۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: حاجی محمد عثمان کا انتقال ہوا انہوں نے ایک مکان چھوڑا، جس کے کل دو وارث ہیں، ایک لڑکا محمد اسلم اور ایک لڑکی فیروزہ، حاجی صاحب کی اہلیہ کا پہلے ہی انتقال ہو چکا ہے، حاجی صاحب نے انتقال سے قبل فرمایا تھا کہ اس مکان میں تین کمرے فیروزہ کے ہیں، باقی پورا مکان محمد اسلم کا ہے، یہ بات حاجی صاحب نے زبانی طور پر کہی تھی، نہ کوئی کاغذ لکھا اور نہ دونوں میں سے کسی کو قبضہ دیا، حاجی صاحب کے انتقال تک اس مکان میں نہ محمد اسلم رہتے تھے اور نہ فیروزہ؛ بلکہ مکان کی ایک منزل کرایہ پر ہے، جس کا کرایہ حاجی صاحب کے پاس ہی آتا تھا۔ اب مسئلہ یہ ہے کہ محمد اسلم کہتے ہیں کہ یہ مکان ہم دونوں بہن بھائیوں کو ہمارے والد نے ہبہ کیا ہے؛ لہذا تقسیم اس طرح ہوگی کہ صرف تین کمرے فیروزہ کے ہیں، باقی پورا مکان میرا ہے، فیروزہ کہتی ہیں کہ میں نے بہشتی زیور

میں پڑھا ہے کہ ہبہ قبضہ دئے بغیر صحیح نہیں ہوتا ہے، ہمارے والد نے نہ تو ہمارے نام کوئی کاغذ لکھا اور نہ ہمیں قبضہ دیا؛ اس لئے مکان کی تقسیم میراث کے اصول کے مطابق ہو کر مکان چوں کہ تین منزلہ ہے؛ اس لئے دو منزل پوری محمد اسلم کی اور ایک منزل پوری میری ہو، ان حالات کے تحت آپ سے چند باتیں دریافت کرنی ہیں:

(۱) ہبہ کے صحیح ہونے کے لئے قبضہ ضروری ہے یا صرف زبانی کہہ دینے سے ہبہ صحیح

ہو جاتا ہے؟

(۲) مذکورہ حالات میں والد کے مکان میں فیروزہ کے صرف تین کمرے ہوں گے یا

مکان کا تہائی حصہ، یعنی تین منزلوں میں سے پوری ایک منزل؟

(۳) اگر محمد اسلم نے اپنی بہن کو پوری ایک منزل مکان کا تہائی حصہ نہیں دیا، تو کیا وہ

گنہگار ہوں گے؟

(۴) مکان کا جو کرایہ والد کے انتقال کے بعد آیا ہے، اس میں صرف محمد اسلم کا حق ہے یا

دونوں کا؟

باسمہ سبحانہ تعالیٰ

الجواب وباللہ التوفیق: ہبہ کی تکمیل کے لئے حسی یا معنوی قبضہ ضروری ہے، اور

حسب تحریر سوال مسئلہ معاملہ میں کسی طرح کا قبضہ نہیں پایا گیا؛ اس لئے اس زبانی ہبہ کا شرعاً کوئی

اعتبار نہیں، اور پورے متروکہ مکان کی تقسیم سبھی وارثین میں حسب حصص شرعیہ ضروری ہوگی اور جو

حصہ دار اپنے استحقاق سے زائد رکھے گا وہ گنہگار ہوگا، اور مکان کی تقسیم میں منزل کے اعتبار سے تقسیم

کے بجائے زمین کے رقبہ کے اعتبار سے تقسیم مناسب ہے؛ تاکہ آئندہ کوئی خلفشار کا موقع نہ رہے۔

عن أبي هريرة رضي الله عنه أن رسول الله صلى الله عليه وسلم قال:

لتؤدن الحقوق إلى أهلها يوم القيامة، حتى يقاد للشاة الجلحاء من الشاة القرناء.

(صحيح مسلم، كتاب البر والصلة والآداب / باب تحريم الظلم رقم: ۲۵۸۲، مشكوة المصابيح، باب

الظلم / الفصل الثالث ۴۳۰/۲)

والقبض لا بد منه لثبوت الملك. (الهدایة / اول كتاب الهبة ۲۶۷/۳)
والد کے انتقال کے بعد مکان کا جو کرایہ آیا ہے، وہ حسب حصص شرعیہ سبھی وارثین کے درمیان تقسیم کیا جائے گا، اور حسب تحریر سوال چوں کہ وارثین میں ایک لڑکا اور ایک لڑکی ہے؛ لہذا دو تہائی حصہ لڑکے کو اور ایک تہائی حصہ لڑکی کو ملے گا۔

قال الله تبارک وتعالیٰ: ﴿يُؤْتِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَّيْنَ﴾ [النساء، جزء آیت: ۱۱] فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۰۶/۱۴۲۹ھ

الجواب صحیح: بشیر احمد عفا اللہ عنہ

زبانی ہبہ بغیر قبضہ کے معتبر نہیں؟

سوال (۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مختار احمد کو ان کے ماموں ایوب خاں صاحب نے اپنا مکان ہبہ کر دیا تھا؛ لیکن قبضہ نہیں دیا، تو کیا یہ ہبہ درست ہے یا نہیں؟
باسمہ سبحانہ تعالیٰ

الجواب وباللہ التوفیق: قبضہ کے بغیر ہبہ مکمل نہیں ہوتا؛ لہذا مسئلہ صورت میں ہبہ درست نہیں ہوا۔

عن عثمان و ابن عمر و ابن عباس رضي الله عنهم أنهم قالوا: لا تجوز صدقة حتى تقبض. (رواه البيهقي ۱۷۰/۶، إعلاء السنن ۹۱/۱۶ رقم: ۵۲۶۴ دار الكتب العلمية بيروت)

عن معاذ بن جبل وشريح رضي الله عنهما أنهما كانا لا يجيزانها حتى تقبض" اهـ. (رواه البيهقي ۱۷۰/۶، إعلاء السنن ۹۱/۱۶ رقم: ۵۲۶۵ دار الكتب العلمية بيروت)

عن إبراهيم قال: الهبة لا تجوز حتى تقبض، والصدقة تجوز قبل أن تقبض. (لمصنف لعبد لرزاق / باب الهبة ۱۰۷/۹، لتعليقات على الهداية / كتاب لهبة ۲۳۸/۶ مكتبة البشرية كراچی)

ولا يتم حكم الهبة إلا مقبوضة. (الفتاوى الهندية ۳۷۷/۴ زكريا)

وتتم الهبة بالقبض الكامل. (الدر المختار مع الشامي ۹۳/۸ زكريا، خانية على

الهندية ۲۶۱/۳ كوثه)

والقبض لا بد منه لثبوت الملك لقوله عليه السلام: لا يجوز الهبة إلا

مقبوضة. (الهداية ۲۶۷/۳، الفتاوى التاتارخانية ۴۱۲/۱۴ رقم: ۲۱۵۳۶ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۲/۱۱/۱۳۱۶ھ

الجواب صحیح: بشیر احمد عفا اللہ عنہ

تاحیات خود مالک رہنے کی شرط پر نابالغ بیٹے کو تمام جائیداد ہبہ کرنا؟

سوال (۴): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: والدین نے اپنی دیگر بالغ اولاد ہوتے ہوئے اپنے نابالغ بیٹے کو اپنی تمام تر جائیداد و مال ہبہ کر دیا اور یہ شرط رکھی کہ جیتے جی ہم مالک اور ہمارے مرنے کے بعد بیٹا مالک، تو کیا یہ ہبہ صحیح ہے؟

باسمہ سبحانہ تعالیٰ

الجواب وباللہ التوفیق: اس شرط کے ساتھ ہبہ کرنا کہ زندگی میں ہم مالک ہیں

اور مرنے کے بعد فلاں بیٹا مالک ہے، یہ ہبہ نہیں؛ بلکہ وصیت ہے، اور وارث کے حق میں وصیت نافذ نہیں ہوتی؛ لہذا والد کے انتقال کے بعد مذکورہ مال و جائیداد کسی ایک بیٹے کی نہ ہوگی؛ بلکہ مرحوم میت کے سب وارثین حسب حصص شرعیہ اس میں وارث ہوں گے۔ (آپ کے مسائل اور ان کا حل ۵۰۹/۷)

عن ابن عباس رضي الله عنهما قال: قال عليه الصلاة والسلام: لا تجوز

الوصية لو ارث إلا أن يشاء الورثة. (السنن الكبرى للبيهقي ۳۵۷/۹ رقم: ۱۲۷۹۸)

ولا تجوز الوصية لو ارث لقوله عليه السلام إن الله أعطى كل ذي حق

حقه إلا الوصية لو ارث؛ ولأنه يتأذى البعض بإيثار البعض ففي تجويزه قطعية

الرحم. (الهداية / كتاب الوصايا ۶۲۵/۴) فقط والله تعالى اعلم

الملاہ: احقر محمد سلمان منصور پوری غفرلہ ۶/۸/۱۳۳۲ھ

الجواب صحیح: بشیر احمد عفا اللہ عنہ

صرف بیع نامہ میں نام داخل کرانے سے ملکیت ثابت نہیں ہوتی

سوال (۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے ۳۵ سال قبل ایک مکان ۵۵ سو روپے میں خریدا تھا، اُس وقت اُس شخص کے پاس صرف ۲ ہزار روپے تھے، اور ۴ ہزار روپے قرضِ حسنہ لے کر اس مکان کو خریدا تھا، اور اس نے اس خریداری بیع نامہ میں اپنی والدہ کا نام بھی شامل کر دیا تھا، اس کے بعد کئی مرتبہ اس مکان کی تعمیر و مرمت وغیرہ اپنے پیسوں سے کرائی۔ ۱۹۸۸ء میں خریدار کے چھوٹے بھائی نے اپنی ماں پر حج کے یہاں ایک دعویٰ کیا کہ میری والدہ مجھ سے بہت پیار کرتی ہیں، اور یہ مکان مجھ کو زبانی دے دیا تھا، اب اس کو کاغذی شکل دے دی جائے، اور ایک جوابی دعویٰ والدہ سے داخل کرادیا، اس مقدمہ میں عدالت نے اس جوابی دعویٰ پر مالک مکان کے چھوٹے بھائی کے حق میں فیصلہ دے دیا تھا، تو کیا والدہ صرف قانونی طور سے مالک تھیں؟ شریعت کے اعتبار سے ان کو مالک نہیں بنایا تھا؟ تو کیا والدہ کو یہ شرعی حق پہنچتا ہے کہ مکان وہ اپنے چھوٹے بیٹے کو دے سکتی ہیں، اور انہوں نے یہ قانونی فائدہ اٹھا کر ایسا کیا، تو کیا سزا ہے؟

باسمہ سبحانہ تعالیٰ

الجواب وباللہ التوفیق: بر تقدیر صحت واقعہ صورتِ مسئلہ میں اگر اس شخص نے صرف اپنی ذاتی رقم سے مذکورہ مکان خریدا ہے اور زبانی یا تحریری طور پر اپنی ماں کو ہبہ وغیرہ نہیں کیا ہے، تو اس مکان کا وہ خود ہی مالک ہے، ماں اس کی مالک نہیں ہے، اور ماں کو اس کی اجازت کے بغیر مکان میں تصرف کرنا شرعاً درست اور جائز نہیں ہے۔ (مستفاد: امداد الفتاویٰ ۳۶۳)

عن ابي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

كل يتصرف في ملكه كيف شاء؛ لأن كون الشيء ملكاً لرجل يقتضي أن يكون مطلقاً في التصرف فيه كيف ما شاء. (شرح المجلة ۱۳۲/۴ رقم المادة: ۱۱۹۲ المكتبة الحقانية پشاور) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۶/۱۴۱۳ھ
الجواب صحیح: شبیر احمد عفا اللہ عنہ

کیا ملکیت کے لئے سرکاری رجسٹری ضروری ہے؟

سوال (۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: غابن کی چند لڑکیاں ہیں سب کو اپنی زندگی میں برابر جائیداد تقسیم کر دی، سب کو قبضہ دے دیا، ایک لڑکی کے علاوہ سب کو سرکاری بیع نامہ بھی کرا دیا ہے، اتنے میں غابن کا انتقال ہو گیا، کیا وہ لڑکی جس کا سرکاری بیع نامہ نہیں ہوا، وہ اپنی جائیداد کی مالک رہے گی، جب کہ سرکاری بیع نامہ اس کے نام نہیں ہے؟ کیا مالک بننے کے لئے سرکاری بیع نامہ ضروری ہے یا واہب کا ہبہ کر دینا اور قبضہ دے دینا مالک بننے کے لئے کافی ہے؟

باسمہ سبحانہ تعالیٰ

الجواب وباللہ التوفیق: سرکاری رجسٹری ضروری نہیں؛ بلکہ ہبہ اور قبضہ سے ملکیت تام ہو جاتی ہے۔

والقبض لا بد منه لثبوت الملك. (الهدایۃ ۲۶۷/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۳/۱۴۱۶ھ
الجواب صحیح: شبیر احمد عفا اللہ عنہ

ہبہ مشاع تام نہیں ہوتا

سوال (۷): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کی ملکیت میں دو مکان تھے، زید کے چار بیٹے اور تین بیٹیاں ایک اہلیہ ہے، زید نے اپنے بیٹوں کو ایک مکان زندگی میں ہبہ کر دیا تھا اور بیٹوں نے وقتاً فوقتاً کبھی کبھار اس میں سکونت بھی اختیار کی تھی، مگر زید کی زندگی میں بیٹوں کے درمیان یہ مکان مشترک ہی رہا، تقسیم نہ ہو سکا، اس مکان کی تعمیر کے سلسلہ میں زید نے کچھ قرض اپنی اہلیہ سے بطور قرض بھی لیا، اور اس کے کاغذات بیٹوں کے نام کر دئے۔

باسمہ سبحانہ تعالیٰ

الجواب وباللہ التوفیق: زید نے اپنی زندگی میں اپنے لڑکوں کے نام جو مکان

ہبہ کیا ہے، وہ حسب تحریر سوال ہبہ مشاع ہے، اور اس طرح کا ہبہ حضرت امام ابوحنیفہؒ کے مفتی بہ قول کے مطابق تام اور نافذ نہیں؛ لہذا یہ مکان زید کے تمام وارثین کے درمیان حسب حصص شرعیہ تقسیم کیا جائے گا۔ (فتاویٰ محمودیہ ۱۶/۱۴۱ ذی الحجہ)

ہبة المشاع فيما لا يقسم لا تفيد الملك عند أبي حنيفة، وفي القهستاني:

لا تفيد الملك وهو المختار كما في المضمرة، وهذا مروى عن أبي حنيفة وهو الصحيح. (شمسي / كتاب الهبة ۴۹۶/۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۳/۱۴۳۳ھ

الجواب صحیح: شبیر احمد عفا اللہ عنہ

دو بیٹوں کو مشترک طور پر دوکان ہبہ کرنا؟

سوال (۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے والد صاحب نے اپنی زندگی میں ان کی ایک دوکان جو تقریباً ۸ رنٹ چوڑی اور ۱۴-۱۵ رنٹ لمبی، اپنے دو بیٹے خالد اور رشید کو ہبہ کر کے ایگریمنٹ بنوایا، اور والد کے انتقال کے بعد ضرورت کی وجہ سے اس دوکان کو فروخت کر دیا گیا۔

اب صرف سوال یہ ہے کہ کیا یہ ہبہ المشاع ہے، جس کی وجہ سے ہبہ درست نہ ہو؟ اس

سلسلہ میں عرض یہ ہے کہ یہ دوکان بازار کے جس حصہ میں تھی وہ علاقہ کاروباری اعتبار سے بہت ہی سست رفتار ہے، یہی وجہ ہے کہ اس دوکان کو کرایہ پر دینے میں بھی بہت دقت آتی تھی، اور جن لوگوں نے کرایہ پر لیا انہوں نے کرایہ کی رقم بہت ہی کم رکھی جو درحقیقت علاقہ کے اعتبار سے غلط نہیں تھی، اگر اس دوکان کو درمیان سے تقسیم کیا جائے تو تقریباً ۴-۴ فٹ کی دوکان بن جاتی اور ظاہر ہے کہ ایسی دوکان اس علاقہ میں نہ خود خالد، رشید چلا سکتے ہیں اور نہ ہی کوئی کرایہ دار اس کے لئے آگے بڑھتا، یعنی وہ ناقابل انتفاع ہو جاتی، یہ اس دکان کی، اس کے محل وقوع میں حیثیت تھی، تو کیا اب بھی یہ ہرہہ المشاع ہو کر ناقابل اعتبار ہوگا؟

نوٹ:- مذکورہ تفصیل کا مقصد محض حقیقت کشائی ہے، ہبہ کے صحیح ہونے یا کروانے کی کوشش نہیں ہے، اگر یہ ناقابل اعتبار بھی ہو جائے، تو الحمد للہ خالد رشید پر کوئی فرق نہیں پڑے گا، خوف خدا کی وجہ سے ایک عرصہ کے بعد یہ پوچھا جا رہا ہے۔ فقط بینوا تو جروا۔

باسمہ سبحانہ تعالیٰ

الجواب وباللہ التوفیق: مسئلہ صورت میں حضرات صاحبین کے نزدیک ہبہ درست اور تام ہو چکا ہے، اور ضرورت کے وقت ان کے قول پر عمل کی گنجائش ہے؛ لہذا مذکورہ موہوبہ دوکان کو فروخت کر کے اس کی قیمت مذکورہ دونوں بیٹوں کے لئے آپس میں تقسیم کر لینا جائز ہے۔

وصح ہبۃ اثنین لو احد داراً لا عکسہ، خلافاً لہما، فإن عندہما تصح نظراً إلی أنه عقد واحد فلا شیوع. (مجمع الأنهر / کتاب الہبۃ ۳۵۸/۲ دار احیاء التراث العربی بیروت، کذا فی البحر الرائق ۷۸۹/۷ کراچی)

وإن وهبها واحد من اثنین لا يجوز عن أبي حنیفة، وقالوا یصح؛ لأن هذه هبة الجملة منهما إذ التملیک واحد فلا یتحقق الشیوع. (الهدایة / کتاب الہبۃ ۲۸۸/۳)

والمؤثر الشیوع عند القبض لا عند العقد حتی لو وهب الكل، ثم سلم النصف لا يجوز، ولو وهب النصف ثم النصف، وسلم الكل جاز. (الكفاية شرح الهدایة ۴۹۶/۷ کذا فی التعليقات علی الہدایة ۲۴۹/۶ مکتبۃ البشری کراچی)

وبما ذكره ههنا علم أن قوله: (تصح في محوز مقسوم) معناه أنها تملك
بهذه الشروط، لا أن الصحة متوقفة على القسمة؛ لأنه لو وهب شائعاً بقسم، تصح
الهبه من غير ملك، ولهذا لو قبضه مقسوماً ملك. ولو كان شرطاً للصحة، لا
حتيج إلى تجديد العقد، كما لا يخفى. (البحر الرائق / كتاب الهبة ٤٨٧/٧-٤٨٨ زكريا)
(فإن قسمه وسلمه صح): أي لو وهب مشاعاً لم قسمه وسلمه، جاز؛
لأن تمام الهبة بالقبض، وغنده: لا شيوع فيه. ولو سلمه شائعاً، لا يملكه حتى لا
ينفذ تصرفه فيه، ويكون مضموناً عليه، وينفذ فيه تصرف الواهب. (تبين الحقائق /
كتاب الهبة ٥٥/٦ دار الكتب العلمية بيروت) فقط والله تعالى اعلم

الملاه: احقر محمد سلمان منصور پوری غفرلہ ۲/۷/۱۴۳۱ھ

الجواب صحیح: بشیر احمد عفا اللہ عنہ

غیر مملوکہ جائیداد کا ہبہ کرنا؟

سوال (۹): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: اگر کوئی شخص زبانی چند جائیدادوں کا ہبہ کرے اور ان میں کسی ایک جائیداد میں ہبہ کرنے
والے کا حصہ و ملکیت نہ ہو تو کیا وہ ہبہ شرعاً جائز و قابل عمل ہوگا، یا وہ ہبہ اس لئے ناقابل عمل اور قابل
تنسیخ ہوگا کہ وہ جزوی طور پر عمداً غلط کیا گیا ہے؟

باسمہ سبحانہ تعالیٰ

الجواب وباللہ التوفیق: جس جائیداد میں دوسرے کا حصہ ہے، یا وہ اس کی
ملکیت بالکل نہیں ہے، تو واہب کے لئے اس طرح ہبہ کرنا شرعاً درست نہیں ہے؛ لہذا صورت
مسئلہ میں اس شخص کا اپنی غیر مملوکہ جائیدادوں کا ہبہ کرنا شرعاً درست نہیں ہوا۔

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ
تَكُونَ تِجَارَةً عَنْ تَرَاضٍ مِّنْكُمْ﴾ [النساء، جزء آیت: ۲۹]

ومنها أن يكون مملوكًا للواهب، فلا تجوز هبة مال الغير بغير إذنه
لاستحالة تمليك ما ليس بمملوك للواهب، كذا في البدائع. (لفتاوى لهندية، كتاب
الهبة / الباب الأول ۳۷۴/۴، بدائع الصنائع، الهبة / ما يرجع إلى الموهوب ۱۶۹/۵ المكتبة النعمية ديوبند)
لا يجوز التصرف في مال غيره بلا إذنه ولا ولايته. (الدر المختار مع الشامي،
كتاب الغصب / مطلب فيما يجوز من التصرف بمال الغير ۲۹۱/۹ زكريا، الأشباه والنظائر، الفن الثاني /
كتاب الغصب ۱۵۷) فقط والله تعالى أعلم

کتبہ: احقر محمد سلمان منصور پوری غفرلہ ۱۸/۷/۱۴۱۳ھ
الجواب صحیح: شبیر احمد عفا اللہ عنہ

ہبہ تام ہونے کے بعد گواہ فوت ہو گئے؟

سوال (۱۰): کیا فرماتے ہیں علماء دین ومفتیان شرع متین مسئلہ ذیل کے بارے میں
کہ: کوئی صاحب اپنا مکان اپنے بیٹے کے نام زبانی ہبہ کریں اور موہوب الیہ منظور وقبول کرے، نیز
قبضہ بھی کر لے، جس دن زبانی ہبہ کرے اس کے بیس دن بعد یادداشت ہبہ کی تحریر مع گواہوں کے
روبرو کر دیں، اگر گواہ فوت ہو جائیں تو کیا شکل ہوگی؟
باسمہ سبحانہ تعالیٰ

الجواب وباللہ التوفیق: ہبہ کی صحت کے لئے صرف ایجاب وقبول اور قبضہ شرط
ہے؛ لہذا جب باپ نے اپنے بیٹے کے نام زبانی ہبہ کر دیا اور بیٹے نے قبول کر کے اس پر قبضہ کر لیا،
تو ہبہ تام ہو گیا اور بیٹا مکان کا مالک ہو گیا۔

وتصح بالإيجاب والقبول والقبض. (الهدایة ۲۶۷/۳، عنایة مع الفتح ۱۹/۹)
تنعقد الهبة بالإيجاب والقبول: وتتم بالقبض الكامل؛ لأنها من التبرعات،
والتبرعات لا تتم إلا بالقبض. (شرح المجلة لسليم رستم باز ۴۶۱/۱ رقم المادة ۸۳۷، كوئٹہ،
كذا في البحر الرائق / كتاب الهبة ۴۸۳/۷، زكريا)

البتہ اگر باپ کی کئی اولاد ہوں اور وہ بلا وجہ دوسروں کو محروم کر کے صرف ایک بیٹے کو مکمل مرکان ہبہ کر دے تو وہ گنہگار ہوگا۔

رجل وهب في صحته كل المال للولد جاز في القضاء، ويكون اثما فيما صنع.

(فتاویٰ خانہ علی ہامش الفتاویٰ لہندیہ ۲۷۹/۳، الدر المختار مع الشامی / کتاب الہبہ ۶۹۶/۵ کراچی)

اور چوں کہ ہبہ کے تام ہونے اور ہبہ کی صحت کے لئے گواہ بنانا شرط نہیں؛ لہذا گواہوں کے فوت ہو جانے کی وجہ سے ہبہ پر کوئی اثر نہ پڑے گا۔

ويتم الهبة بالقبض الكامل. (الدر المختار مع الشامی / کتاب الہبہ ۶۹۰/۵ کراچی)

والإشهاد ليس بشرط لازم؛ لأن الهبة تتم بالإعلام. (شامی ۶۹۴/۵ کراچی)

سوی بینہم يعطي الابنة مثل ما يعطي للإبن وعليه الفتوى، هكذا في

فتاویٰ قاضی خان، وهو المختار، كذا في الظهيرية. (الفتاویٰ الہندیہ / الباب السادس في

هبة الصغير ۳۹۱/۴ زکریا) فقط والله تعالى اعلم

کتبہ: احقر محمد سلمان منصور پوری غفرلہ

۱۴۱۹/۵/۳ھ

ہبہ تام ہونے کے بعد باطل کرنا؟

سوال (۱۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کیا ہبہ تام ہو جانے اور موہوب لہ کے قبضہ کر لینے کے بعد واہب کے لئے اس بات کی گنجائش ہے کہ اپنے ہبہ کو باطل کر دے؟

باسمہ سبحانہ تعالیٰ

الجواب وباللہ التوفیق: ہبہ تام ہونے کے بعد مالکان کی مرضی کے بغیر اسے

باطل کرنے کا کسی کو حق نہیں ہے۔

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ

تَكُونُ تِجَارَةً عَنْ تَرَاضٍ مِنْكُمْ ﴿﴾ [النساء، جزء آیت: ۲۹]

لیس لأحد أن يأخذ مال غيره بلاسبب شرعي، وإن أخذه ولو على ظن أنه ملكه، وجب عليه ردّه. (شرح المجلة لسليم رستم باز / المقالة الثانية في بيان القواعد الفقهية ۶۲/۱، رقم المادة: ۹۷ المكتبة الحنفية كوئته)

تنعقد الهبة بالإيجاب والقبول، وتتم بالقبض الكامل؛ لأنها من التبرعات، التبرع لا يتم إلا بالقبض. (شرح المجلة لسليم رستم باز ۴۱۲/۱ رقم المادة: ۸۳۷ المكتبة الحنفية كوئته) وشرائط صححتها في الموهوب أن يكون مقبوضاً غير مشاع مميّزاً غير مشغول، وركنها هو الإيجاب والقبول، وحكمها ثبوت الملك للموهوب له غير لازم. (الدر المختار مع الرد المختار / كتاب الهبة ۶۸۸/۵ كراچی)

يملك الموهوب له الموهوب بالقبض. (شرح المجلة ۳۸۱/۳ رقم المادة: ۸۶۱ مكتبة حفانيه پشاور فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۱۲/۷/۱۴۱۵ھ
الجواب صحیح: بشیر احمد عفا اللہ عنہ

ہبہ کرنے کے بعد واپسی کا مطالبہ کرنا؟

سوال (۱۲): - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید نے کوئی چیز کسی شخص کو ہبہ کر کے مالک بنا دیا تھا، اُس کے بعد اب زید اُس چیز کا مطالبہ کر رہا ہے کہ ہماری چیز ہمیں واپس کر دی جائے؛ لہذا دریافت طلب امر یہ ہے کہ زید کا یہ مطالبہ از روئے شرع کیسا ہے؟

باسمہ سبحانہ تعالیٰ

الجواب وباللہ التوفیق: اپنی ہبہ کردہ چیز کی واپسی کا مطالبہ کرنا شرعاً مکروہ ہے؛ تاہم اگر قاضی واپسی کا فیصلہ کر دے یا موهوب لہ (ہبہ لینے والا) اپنی خوشی سے واپس کر دے، تو

لینے میں کوئی حرج نہیں ہے۔

عن ابن عباس رضي الله عنهما قال: قال رسول الله صلى الله عليه وسلم: ليس لنا مثل السوء الذي يعود في هبته كالكلب يرجع في قيئته. (صحيح البخاري، كتاب الهبة / باب الهبة للمشركين ۳۵۷/۱)

وإذا وهب هبةً لأجنبي فله الرجوع فيها، والمراد بما روي نفى استبداد الرجوع. أما الكراهة فلا زمة لقوله عليه السلام: العائد في هبته كالعائد في قيئته. (الهداية / كتاب الهبة ۲۷۳/۳) فقط والله تعالى اعلم

کتبہ: احقر محمد سلمان منصور پوری غفرلہ ۶/۷/۱۴۱۳ھ
الجواب صحیح بشیر احمد عفا اللہ عنہ

اولاد کو جائیداد ہبہ کرنے کے بعد واپس لینا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: جائیداد و مال اپنی سگی اولاد کو ہبہ کرنے کے بعد واپس لیا جاسکتا ہے؟

باسمہ سبحانہ تعالیٰ

الجواب وباللہ التوفیق: اگر صرف ہبہ کیا ہے اور مالک و قابض نہیں بنایا ہے، تو

یہ ہبہ واپس ہو سکتا ہے، اور اگر ہبہ کر کے موہوب لہ کو مالک و قابض بنا دیا ہے، تو اس کی مرضی کے بغیر ہبہ واپس نہیں لینا چاہئے؛ لیکن اگر سخت ضرورت ہو تو والد کے لئے اولاد کو دئے گئے مال کو واپس لینے کی گنجائش ہے۔

عن ابن عمر و ابن عباس رضي الله عنهما عن النبي صلى الله عليه وسلم

قال: لا يحل لرجل أن يعطي عطية، أو يهب هبة، فيرجع فيها إلا الوالد فيما

يعطي ولده، ومثل الذي يعطي العطية، ثم يرجع فيها كمثل الكلب يأكل، فإذا

شبع قاء، ثم عاد قيئته. (سنن أبي داود / باب الرجوع في الهبة رقم: ۳۵۳۹، نصب الرأية ۱۲۴/۴،

بحواله: الهداية / باب ما يصح رجوع وما لا يصح ۲۹۰/۳ مکتبہ بلال دیوبند، ۲۵۲/۶ مکتبہ لبشری کراچی)

عن عامر قال : إذا وهب الرجل الهبة فهو أحق بها ما دامت في يده، فإذا أعطها فقد جازت. (المصنف لابن أبي شيبة، كتاب البيوع / في الرجل يهب الهبة فيريد أن يرجع فيها ۲۳۶/۱۱ رقم: ۲۲۱۳۰)

والمراد بما روي نفي استبداد الرجوع وإثباته للوالد فإنه يتملكه للحاجة وذلك يسمى رجوعًا. (الهداية، كتاب الهبة / باب ما يصح رجوعه وما لا يصح ۲۵۳/۶ مكتبة البشرية كراچی، ۲۹۱/۳ مكتبة بلال ديوبند)

قوله: نفي استبداد الخ، أي عدم استقلال الواهب بالرجوع من غير قضاء ولا رضا، إلا الوالد إذا احتاج إلى ذلك، فإنه يفرد بالأخذ لحاجته بلا قضاء ولا رضا. (البنية شرح لهدية ۵۲۷/۱۲ كنافي لتعليقات على الهداية ۲۵۳/۶ مكتبة البشرية كراچی، ۲۹۱/۳ مكتبة بلال ديوبند) وللواهب أن يرجع في هبته قبل أن يقبضه الموهوب له، كان الموهوب له حاضرًا، أو غائبًا، أذن له في قبضه أم لم يأذن. (الفتاوى التاتارخانية ۴۴۹/۱۴ زكريا) وفي الكفاية قول: المراد بما روي نفي استبداد الرجوع يعني الواهب لا يقبض بالرجوع في هبته؛ بل لا بد من القضاء أو الرضاء لا الوالد؛ فإنه يستبد بالرجوع فيما يهبه لولده عند احتياجه إلى ذلك للإنفاق على نفسه، وذلك قد يسمى رجوعًا في الهبة مجازًا. (الكفاية على شرح الهداية: فتح القدير ۱۱/۹ المكتبة الأشرفية ديوبند) فقط والله تعالى أعلم

الملاہ: احقر محمد سلمان منصور پوری غفرلہ ۶/۸/۱۴۳۳ھ

الجواب صحیح: بشیر احمد عفا اللہ عنہ

ہبہ کرنے کے بعد باپ کا جائیداد واپس لینا
اور اُس میں تصرف کرنا؟

سوال (۱۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: عابد نے اپنے لڑکوں کو زمین عطیہ کر کے زمین تقسیم کر دی قبضہ دے دیا، اس کے بعد عابد کسی ایک لڑکے سے ناراض ہوا اور اپنے دوسرے لڑکوں کو اس کی زمین جس سے ناراض ہوا ہے، بغیر اس کی رضامندی کے خود زراعت شروع کر دی، جس بیٹے سے باپ ناراض ہے اس کا رہن سہن، کاروبار الگ ہے، کیا ان کا اس بیٹی کی زمین کا جو تنا اور کھونا بغیر اس کی رضامندی کے جائز ہے یا ناجائز؟ اور وہ باپ بھائی ”لا یحل مال امرئ الا بطیب نفس منہ“ میں داخل ہوگا یا نہیں؟ اور جب یہ زمین زبردستی قبضہ کر کے زراعت کی ہے، تو اس میں غصب کا مسئلہ ہوگا کہ کل مال جو اس میں پیدا ہو مغصوب منہ کا رہے گا اور غاصب کو جوت کھود کی مزدوری ملے گی یا کل زراعت کا آدھا ملے گا؟ جو شرعی حکم ہو آگاہ کریں؟ اگر مغصوب منہ کو نہیں دیا، تو یہ کمائی ہوئی رقم قرض ہوگی یا نہیں؟ جیسا کہ ضمیمہ بہشتی زیور حصہ ۱۱ میں تحریر ہے کہ بیٹے کا مال جب کہ باپ ضرورت مند ہو تو بغیر بیٹے کی رضامندی کے باپ کے ذمہ قرض ہے، جیسے دوسروں کا مال نہیں کھا سکتا بغیر رضا کے ایسے ہی بیٹے کا بھی نہیں کھا سکتا؟

باسمہ سبحانہ تعالیٰ

الجواب وباللہ التوفیق: اگر واقعہ بیٹوں کو ہبہ کر کے قبضہ بھی دے دیا ہے تو

اب بلا شدید ضرورت کے رضامندی کے بغیر کسی بیٹے سے جائیداد واپس نہیں لی جاسکتی۔

لہذا صورتِ مسئلہ میں باپ کا بیٹے کی مقبوضہ و مملوکہ زمین کو اس کی رضامندی کے بغیر اپنے استعمال میں لانا مناسب نہیں ہے۔

عن ابن عباس رضی اللہ عنہما قال: قال النبی صلی اللہ علیہ وسلم

العائد فی ہبته کالعائد فی قیثہ. (صحیح البخاری، کتاب الہبۃ وفضلہا والتحریر علیہا / باب

لا یحل لأحد أن یرجع فی ہبته وصدقته ۳۵۷/۱ رقم: ۲۶۲۱ دار الفکر بیروت)

عن أبی ہریرۃ رضی اللہ عنہ قال: قال رسول اللہ صلی اللہ علیہ وسلم:

الرجل أحق بہبته ما لم یثب منها. (سنن ابن ماجہ، کتاب الہبات / باب من وہب ہبته رجاء

ثوابها ۱۷۲/۲ رقم: ۲۳۸۷، المستدرک للحاکم / کتاب البيوع ۶۰/۲ رقم: ۲۲۲۳ دار الکتب العلمیة)
 عن عامر قال: إذا وهب الرجل الهبة فهو أحق بها ما دامت في يده، فإذا
 أعطها فقد جازت. (المصنف لابن أبي شيبة، كتاب البيوع / في الرجل يهب الهبة فيريد أن يرجع
 فيها ۲۳۶/۱۱ رقم: ۲۲۱۳۰)

• وإن وهب هبة لذي رحم محرم منه لم يرجع فيها. (الهداية ۲۹۲/۳ مكبه بلال)
 لأنه حصل بسبب خيث وهو التصرف في ملك الغير. (الهداية ۳۵۹/۴)
 الهبة أنواع هبة لأجنبي وهبة لذي رحم محرم، وهبة لذي رحم ليس بمحرم،
 أو لمحرم ليس بذی رحم، وفي جميع ذلك للواهب حق الرجوع قبل التسليم،
 وبعد التسليم ليس له حق الرجوع في ذی الرحم المحرم، وفيما سوى ذلك له حق
 الرجوع إلا أن بعد التسليم لا ينفرد الواهب بالرجوع؛ بل يحتاج فيه إلى القضاء، أو
 الرضاء، وقبل التسليم ينفرد الواهب بذلك، وإذا وهب أحد الزوجين لصاحبه لا
 يكون له حق الرجوع. (الفتاوى التاتارخانية ۴۴۸/۱۴ رقم: ۲۱۶۷۰ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۱۳۱۶/۳/۲۵ھ

الجواب صحیح: بشیر احمد عفا اللہ عنہ

باپ کا لڑکوں کے نام زمین ہبہ کر کے اُس میں ثالث کو

شریک ٹھہرانا اور اُسے فروخت کرنا؟

سوال (۱۵): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: زید کے دولڑکے ہیں اور چار لڑکیاں ہیں، زید کی بیوی نسیم اللہ خاتون کا پندرہ سال قبل انتقال
 ہو گیا، پندرہ سال کے بعد زید نے دوسرا نکاح بقول زید ان شرائط پر کیا کہ: ”میں دوسرا نکاح ان
 شرائط پر کر رہا ہوں کہ کل اراضی کو میں ابو بکر (جو بڑا لڑکا ہے) اور عمر (جو چھوٹا لڑکا ہے) کو دے رہا
 ہوں“ اور دوسرے لفظوں میں میں نے اپنی کل اراضی کو ان دونوں لڑکوں کو ہبہ کر دیا، اور اسی وقت

سے ان دونوں لڑکوں کو مالک و قابض بنا دیا ہے اور اس کی آمدنی بھی وہی لے رہے ہیں، مسجد میں بیٹھ کر جو قسمیہ جملے استعمال کئے ہیں، وہ مندرجہ ذیل ہیں: ”میں حلفیہ کہتا ہوں کہ اس کل آراضی میں سے ہونے والی بیوی کا کوئی حق نہیں رہے گا، اور نہ ہی ہونے والے بچوں کا اس آراضی میں سے کوئی حق ہوگا۔“ مذکورہ جملے حلفیہ طور پر چند جگہ استعمال کئے، زید سرکاری ملازم ہے، بقول زید کہ موجودہ تنخواہ ہونے والی بیوی کے لئے اور آئندہ ہونے والے بچوں کے لئے رہے گی، اس تنخواہ میں سے ابو بکر اور عمر کو کچھ نہیں ملے گا، گذشتہ فنڈ میں ہونے والی بیوی، ابو بکر اور عمر دونوں فریق شریک رہیں گے، اس عہد و پیمان کے پانچ باشرع لوگ شاہد ہیں، اور زید نے خود لڑکوں سے یہ عہد کیا کہ جس وقت آپ دونوں بھائی بیچ نامہ کرانا چاہیں کرالیں، میں بخوشی ہر وقت تیار ہوں۔ مندرجہ بالا گواہوں کے روبرو یہ جملے کہے گئے، اب موجودہ وقت میں ابو بکر و عمر نے اپنے والد زید سے کہا کہ آپ کل آراضی کا بیچ نامہ کرادیں، تو زید نے گذشتہ عہد و پیمان کو بالائے طاق رکھتے ہوئے یہ کہا کہ کسی بھی صورت میں بیچ نامہ نہیں کراؤں گا۔ یاد رہے کہ نکاح ثانی کے ایک سال کے بعد دوسری بیوی سے ایک لڑکا پیدا ہوا، لڑکے کی پیدائش کے بعد ابو بکر اور عمر نے اپنے والد زید سے بیچ نامہ کے لئے کہا تو انہوں نے انکار کر دیا، اور کہا کہ میں آراضی کا بیچ نامہ نہیں کروں گا؛ کیوں کہ اس آراضی میں ہونے والا بچہ بھی شریک ہے، اور بقول ابو بکر و عمر زید نے آراضی کو فروخت کرنا شروع کر دیا۔ مفتیان کرام اس مسئلہ کی وضاحت فرما کر برائے کرم یہ بتائیں کہ زید کی کل آراضی بعد الہبہ ابو بکر و عمر کی رہے گی یا ثالث بھی شریک رہے گا، یا زید کو اس کا اختیار ہے کہ فروخت کرے؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال تفصیل سوال سے معلوم ہوتا ہے کہ

زید نے اپنے لڑکوں کو زمین ہبہ کر کے اس پر قبضہ و دخل بھی لڑکوں کو ہی دے دیا ہے؛ لہذا ہبہ صحیح ہو گیا، اور وہ لڑکے اس زمین کے شرعاً مالک ہو گئے، اب زید کا ہبہ سے انکار صحیح نہیں ہے، اور اس زمین میں زید کی دوسری بیوی کی اولاد کا کوئی حق نہیں ہے۔

واضح رہے کہ از روئے شریعت موہوب لہ کی ملکیت ثابت ہونے کے لئے اس کے نام بیع نامہ رجسٹری ضروری نہیں؛ بلکہ ہبہ کے بعد قبضہ کافی ہے۔

وتصح بالایجاب والقبول والقبض. (الهدایة / کتاب الہبۃ ۲۸۶/۳ مکتبہ بلال)

ولا یتم حکم الہبۃ إلا مقبوضۃ، ویستوی فیہ الأجنبي والولد إذا کان

بالغاً. (الفتاویٰ الہندیۃ، کتاب الہبۃ / الباب الثانی فیما یجوز من الہبۃ ۳۷۷/۴ زکریا)

وتتم الہبۃ بالقبض الکامل. (الدر المختار / کتاب الہبۃ ۶۹۰/۵ دارالفکر بیروت،

۴۹۳/۱۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۲/۱۴۱۳ھ
الجواب صحیح: شبیر احمد عفا اللہ عنہ

مکان موہوب پر کسی کو کرایہ دار رکھنا؟

سوال (۱۶): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: فقہاء نے لکھا ہے کہ اگر مکان موہوب واہب کے سامان سے مشغول ہو تو ہبہ مکمل نہیں ہوگا، سوال یہ ہے کہ اگر واہب نے مکان میں کسی کرایہ دار کو رکھا تھا، تو کیا یہ بھی اس مکان کو مشغول کرنا سمجھا جائے گا؟ جب کہ ایسا ہوتا ہے کہ ملکیت بدل جاتی ہے اور کرایہ دار باقی رہتا ہے۔

باسمہ سبحانہ تعالیٰ

الجواب وباللہ التوفیق: جب تک کرایہ کا معاملہ آپسی رضامندی سے براہ

راست نئے مالک سے طے نہ ہو اس موہوبہ مکان پر موہوب لہ کا قبضہ تام نہ ہوگا۔ جیسا کہ درج ذیل جزئیہ سے واضح ہوتا ہے:

لو وہب طفله داراً یسکن فیہا قوم بغير أجر جاز، ویصیر قابضاً لابنہ، لا

لو کان بأجر. (شامی / کتاب الہبۃ ۴۹۵/۱۸ زکریا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۱۶/۱۲/۱۴۱۳ھ

الجواب صحیح: شبیر احمد عفا اللہ عنہ

بیوی کے نام مکان رجسٹرڈ کر کے کسی عزیز کو بطور عاریت اُس میں ٹھہرانا؟

سوال (۱۷): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دوسرے مکان کے سلسلہ میں زید نے اپنی اہلیہ سے کہا کہ چوں کہ زندگی میں نے تم کو کھانا کپڑا دیا مگر مکان نہیں دیا (زندگی بھر مدرسہ کے وقف کے مکان میں رہے) اس لئے یہ مکان میں تم کو سکھانی میں دیتا ہوں، چنانچہ زید نے اس مکان کے کاغذات اپنی اہلیہ کے نام کر دئے، اور عاریتہ اپنے ایک عزیز کو اس میں ٹھہرا دیا، زید کی وفات کے بعد تک وہ اس میں رہے، وفات کے بعد مکان خالی کر کے چابی زید کی اہلیہ کے پاس آگئی؛ لیکن اہلیہ زید کی زندگی میں نہ جاسکی، اور اسی کے ساتھ زید نے اپنی اہلیہ سے کہا کہ بیٹیاں تمہارے ساتھ رہیں گی، جب آئیں گی، زید کے انتقال کو اس وقت ۱۹-۲۰ سال ہو گئے ہیں؟ زید کے انتقال کے آٹھ سال بعد زید کی اہلیہ نے اس مکان کو بیچ دیا، اور پھر اس رقم کو اپنی ملکیت سمجھتے ہوئے اپنی تینوں بیٹیوں کو اپنی صواب دید پر کچھ کچھ دے دیا؛ تاکہ وہ اپنی اپنی زمین خرید لیں، اس صورت حال میں ان دونوں مکان کی تقسیم ورثہ کے درمیان شرعی طور سے کیا ہوگی؟

باسمہ سبحانہ تعالیٰ

الجواب وباللہ التوفیق: زید نے اگر دوسرا مکان حق سکھانی کے عوض اپنی اہلیہ کے نام رجسٹرڈ کر کے انہیں کی مرضی سے یا ان کی صراحت یا دلالت اجازت سے کسی عزیز کو اس مکان میں بطور عاریت ٹھہرایا ہے، جیسا کہ سوال کا قرینہ دال ہے، تو یہ مکان شرعاً زید کی اہلیہ کی ملکیت میں آچکا ہے، اور وہ اس میں ہر طرح کے تصرف کی مجاز ہیں؛ تاہم بہتر ہے کہ وہ سب اولاد لڑکوں اور لڑکیوں کے ساتھ ہبہ میں برابری کا معاملہ کریں۔

و حاصلہ أن التخلية قبض حکماً لو مع القدرة عليه بلا كلفة؛ لكن ذلك يختلف بحسب حال المبيع، وفي نحو دار فالقدرة على إغلاقها قبض. (شامی)

کتاب البیوع / مطلب فی شروط التناهیة ۶/۷ ۹ زکریا

ثم لا خلاف بين أصحابنا في أن أصل القبض يحصل بالتخلية في سائر

الأموال. (بدائع الصنائع ۱۴۰/۱۵ مکتبه رشیدیہ کوئٹہ، ۴۹۸/۴ زکریا)

تفسیر التسليم والقبض فالتسليم والقبض عندنا هو التخلية، والتخلي وهو

أن يخلى البائع بين المبيع وبين المشتري بدفع الحائل بينهما على وجه يتمكن

المشتري من التصرف فيه، فيجعل البائع مسلماً للمبيع والمشتري قابضاً له.

(بدائع الصنائع ۲۴۴/۱۵ مکتبه رشیدیہ کوئٹہ، ۴۹۸/۴ زکریا)

يكره تفضيل بعض الأولاد على البعض في الهبة حالة الصحة إلا لزيادة

فضل له في الدين، وإن وهب ماله كله لواحد جاز قضاء، وهو آثم، كذا في

المحيط. (البحر الرائق / كتاب الهبة ۲۸۸/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۳/۱۴۳۳ھ

الجواب صحیح بشیر احمد عفا اللہ عنہ

اپنی جائیداد فروخت کر کے اولاد کی کفالت و پرورش میں خرچ کرنا؟

سوال (۱۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک جائیداد مجھے میرے والد مرحوم سے تحریری و زبانی وراثت میں ملی ہے، اس جائیداد میں

میرے چار لڑکوں نے قبضہ کر رکھا ہے، یہ چار لڑکے بالغ ہیں، اور میرے خرچ کی کفالت بھی نہیں

کر رہے ہیں، اور چار لڑکے نابالغ ہیں، جو کہ میرے ساتھ ہی رہ رہے ہیں، ایسی حالت میں اس

جائیداد کو فروخت کر دوں اور اس پیسے سے میں اپنا قرض ادا کر دوں، اور بقیہ پیسہ اپنی کفالت خرچ

کے لئے رکھوں یا نہیں؟ اس بارے میں شریعت کیا اجازت دیتی ہے؟ دوسرے یہ کہ اس کی قیمت

مثال کے طور پر ایک روپیہ ہے، تو اس کو میں اپنی کل اولاد پر کس طرح تقسیم کروں؟ اور اس میں سے

میرا اور میری بیوی کا حصہ سہام بتادیں، ان دونوں باتوں کا خلاصہ جس طرح شریعت اجازت دیتی

ہو، تحریر فرمائیں؟

باسمہ سبحانہ تعالیٰ

الجواب وباللہ التوفیق: آپ اپنی زندگی میں اپنی کل جائیداد کے مالک و متصرف ہیں، اگر ضرورت ہو تو اُسے فروخت کر کے اپنا قرض وغیرہ ادا کر سکتے ہیں، اور اگر زندگی میں آپ بچوں میں تقسیم کرنا چاہتے ہیں، تو سب لڑکے لڑکیوں کو برابر برابر حصہ دے دیں، اور حسب ضرورت بیوی کو بھی دے دیں۔

المالک هو المتصرف في الأعيان المملوكة كيف شاء. (التفسير البيضاوي / الفتح: ۷)

ذكر المعلی بن منصور عن أبي يوسف: لا بأس بأن يؤثر الرجل بعض ولده على بعض، إذا لم يرد الإضرار، وينبغي أن يسوي بينهم إذا كان يريد [العدل] فإن كانوا ذكورا وإناثا سوى بينهم في العطيّة، لقول النبي صلى الله عليه وسلم: (أكل ولدك أعطيت مثل ما أعطيت هكذا؟) (مختصر اختلاف العلماء لأبي جعفر الطحاوي، كتاب الهبة / في تخصيص بعض الولد بلهبة ۱۴۲/۴ رقم: ۱۸۴۳ دار البشائر الإسلامية) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۰/۲/۳ھ

تعلیمی ضروریات میں رقم خرچ کر کے واپس مانگنا؟

سوال (۱۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ناموں جان نے میری اولاد کی طرح پرورش کی، پڑھایا لکھایا، میری تعلیم پر تقریباً ۲۲ ہزار روپے خرچ کئے، اگر ناموں اس مذکورہ رقم کا مجھ سے مطالبہ کریں کیا مجھے رقم کی ادائیگی کرنی چاہئے اور کتنی؟

باسمہ سبحانہ تعالیٰ

الجواب وباللہ التوفیق: بچپن میں آپ کے ناموں نے آپ کی تعلیم و تربیت پر جو کچھ خرچ کیا ہے، وہ سب تبرع اور احسان ہے، بعد میں اُس کے مطالبہ کا حق نہیں ہے۔

عن الثوري قال: ونقول: ذو الرحم ذو الرحم، قال: ونقول: لا يكون

الثواب حتى يهبه، ويقول: هذا ثواب ما أعطيتني، وإن أعطاه مثل ذلك.

(المصنف لعبد الرزاق، مواهب / باب الهبات ۱۰۹۱۹ رقم: ۱۶۵۳۵)

عن سمرة بن جندب رضي الله عنه عن النبي صلى الله عليه وسلم قال:

إذا كانت الهبة لذي رحم محرم لم يرجع فيها. (المستدرک للحاکم / کتاب البيوع ۶۱۱/۲

رقم: ۲۳۲۴ دار الكتب العلمية بيروت، السنن الكبرى للبيهقي، كتاب الهبة / باب المكفأة في الهبة

رقم: ۱۸۱/۹ رقم: ۱۲۲۵۷، سنن الدارقطني / كتاب البيوع ۳۹۱/۳ رقم: ۲۹۵۵)

أما إذا كان بغير أمره - فلأنه تبرع باسقاط الحق عنه - فلا يملك أن

يجعل ذلك مضموناً عليه. (بدائع الصنائع، كتاب الهبة / شرط جواز التعويض ۱۸۹/۵ المكتبة

النعمية ديوبند) فقط والله تعالى اعلم

کتبہ: احقر محمد سلمان منصور پوری غفرلہ ۱۴۲۲/۷/۷ھ

الجواب صحیح: بشیر احمد عفا اللہ عنہ

اپنا زیور اپنی مرضی سے خرچ کرنے کے بعد شوہر سے مطالبہ کیوں کرنا؟

سوال (۲۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: سعید کی شادی مورخہ ۱۴/۴/۱۹۹۹ کو مسمی سعدیہ کوثر کے ساتھ ہوئی، میاں بیوی نے تقریباً دس

سال بحسن و خوبی زندگی گزاری، اس دوران ایک لڑکی تولد ہوئی، بیوی کے والدین نے اس کو ۱۴۰۰

گرام سونے کے زیورات دئے اور شوہر کو ۲۱ گرام زیورات بطور تحفہ دئے، شوہر سعید کے ذمہ

داروں نے سعید کو ۸ گرام سونا کے زیورات دئے کل بلا کر بیوی کے زیورات ۲۲۷ گرام

ہوئے، اب میاں بیوی کے درمیان اختلاف پیدا ہوا اتفاقاً اس حد تک پہنچ گئی کہ بیوی نے خلع کی

درخواست دارالقضاء میں دیدی، اب غور طلب مسئلہ یہ ہے کہ سعید کے ۲۲۷ گرام زیورات میں

سے ۱۲۱ گرام زیورات انہیں کے پاس ہیں، بقیہ ۱۰۶ گرام زیورات کا حساب درج ذیل ہے:

الف: - ۴ گرام سونے کا ایک زیور بیوی پہن کر کسی تقریب میں گئی، رات میں سوتے

وقت بیوی نے وہ زیور نکال کر شوہر کو حفاظت کے لئے دبے دیا، شوہر اس کو جیب میں رکھ کر سویا، اس دوران وہ زیور غائب ہو گیا، صبح کو میاں بیوی نے مصالحت کر لیا کہ جو چیز گم ہو گئی اس کو چھوڑ دیا جائے، اب اس کا مطالبہ بیوی کی طرف سے کیا جا رہا ہے، جب کہ اس واقعہ کو ہوئے دس سال ہو گئے، کیا اس زیور کا ضمان شوہر پر شرعاً واجب ہے؟

ب:- شوہر کے بھائی کی شادی ہوئی ایسے موقعوں پر نئے جوڑے کو تحفہ دینے کا رواج ہے، اس رواج کے مطابق میاں بیوی اپنی رضامندی کے ساتھ ۱۶ گرام کا ایک زیور نئے جوڑے کو تحفہ میں دیا، اس واقعہ کو گزرے ہوئے تقریباً ۵ سال ہو گئے، اب علیحدگی کی صورت میں بیوی کی طرف سے اس زیور کا مطالبہ ہو رہا ہے، کیا شرعاً شوہر پر اس زیور کا تحفہ واپس لے کر لوٹانا واجب ہے؟

ج:- بیوی کے والدین بہت قرض دار تھے اور اس وجہ سے وہ بہت پریشان رہتے تھے، انہوں نے اپنے داماد سے درخواست کیا کہ کہیں سے سودی قرض لے کر دیں، داماد نے ان کے لئے سودی قرض کا انتظام کر دیا، اور اس کے علاوہ عقد کے کئی سال تک عدم استقرار حمل رہا، شوہر نے استقرار حمل کے علاج کے لئے بھی سودی قرض لیا، اس کی صورت حقیقت یہ ہے کہ داماد نے سسرال والوں کے قرض اور بیوی کے لئے علاج کے لئے بھی سودی قرض لیا، سودی قرض اتنا ہو گیا کہ اس کو ادا کرنا محال ہو گیا، تو ایسی مجبوری کی صورت میں سعید نے شوہر سے کہا کہ میرے زیورات فروخت کر کے اس سود کی رقم ادا کر دو، سعید نے حکم سے شوہر سعید نے ۷۷ گرام سونے کے زیورات فروخت کر کے ادا کیا، بعد میں سسرال والوں نے اصل رقم ادا کر کے قرض کو ختم کیا، اب سوال یہ ہے کہ ۷۷ گرام سونا جو سعید کو ثر کے حکم سے فروخت کر کے سعید نے سود کی رقم ادا کی ہے، کیا ان زیورات کا شوہر پر ادا کرنا واجب ہے یا نہیں؟

باسمہ سبحانہ تعالیٰ

الجواب وباللہ التوفیق: جوز زیورات بیوی نے برضا و رغبت فروخت کر ادا کئے

اور اس کی رقم آپسی رضامندی سے قرض وغیرہ میں ادا کر دی گئی، اسی طرح جوز یور بیوی نے دیور کی

شادی میں ہدیہ کیا، نیز شوہر سے گم شدہ جس زیور پر مصالحت ہو چکی تھی، ان تمام چیزوں کا اب خلع کے وقت مطالبہ درست نہ ہوگا۔

عن عمر بن شعيب عن أبيه عن جده رضي الله عنه عن النبي صلى الله عليه وسلم قال: ليس على المستعير غير المغل ضمان، ولا على المستودع غير المغل ضمان. (سنن الدارقطني / كتاب البيوع ۳۶/۳ رقم: ۲۹۳۹)

والعارية أمانة إذا هلكت من غير تعدٍ لم يضمن. (الفتاوى التاتارخانية، كتاب

العارية / الفصل الرابع ۷۷/۱۶ رقم: ۲۴۲۰۱ زكريا)

حكم الهبة ثبوت الملك للموهوب له غير لازم. (الفتاوى لتاتارخانية ۴۱۳/۱۴ زكريا)
كل يتصرف في ملكه ما شاء. (شرح لمجلة لسليم رستم باز ۶۵۳/۱) فقط والله تعالى اعلم
الملاء: احقر محمد سلمان منصور پوری غفرلہ ۲۹/۱۲/۱۴۳۲ھ
الجواب صحیح: بشیر احمد عفا اللہ عنہ

مکان خرید کر والدہ کے نام کر کے اس کا مطالبہ کرنا؟

سوال (۲۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندہ کی ایک کنواری اولاد عمر نے اپنے نام ایک مکان خرید پھر بعد میں عمر نے اس مکان کو اپنی ماں ہندہ کے نام کر دیا، اب عمر ہندہ سے کہتا ہے کہ میرا مکان مجھے دے دو، ہندہ کا کہنا ہے کہ مکان میرے نام ہے میں سب اولاد کو برابر تقسیم کر دوں گی؛ کیوں کہ مکان اب ہندہ کے نام میں ہے، کیا ایسی صورت میں عمر کا مکان پر دعویٰ صحیح ہے یا ہندہ اپنی سب اولادوں میں تقسیم کر دے؟
باسمہ سبحانہ تعالیٰ

الجواب وباللہ التوفیق: اگر یہ مکان ہندہ کے قبضہ میں دے دیا گیا ہے تو اب

اس میں دینے والے لڑکے کو تصرف کرنے کا حق نہیں ہے، ہندہ جس کو چاہے وہ مکان تقسیم کر سکتی

ہے، ہاں اگر محض کاغذی طور پر ہبہ کیا ہو ہندہ کا قبضہ نہ ہوا ہو، تو اس ہبہ کا اعتبار نہیں، اور مکان صرف

خریدنے والے لڑکے ہی کا ہوگا، دوسرے اس میں مستحق نہ ہوں گے۔ (فتاویٰ محمودیہ ۱۳/۳۲۸)

وتصح بالإيجاب والقبول والقبض والقبض لا بد منه لثبوت الملك

ولنا قوله عليه السلام: لا تجوز الهبة إلا مقبوضة، والمراد نفي الملك؛ لأن

الجواز بدونها ثابت. (الهداية / كتاب الهبة ۲۸۱/۳ دار المعارف ديوبند، ۲۸۶/۳ مكتبة بلال

ديوبند، ۲۳۸/۶ مكتبة البشرية كراچی، كذا في البحر الرائق / كتاب الهبة ۴۸۳/۷ زكريا، مجمع الأنهر

/ كتاب الهبة ۴۹۱/۳ كوئٹہ) فقط والله تعالى اعلم

کتبہ: احقر محمد سلمان منصور پوری غفرلہ ۱۳۲۱/۵/۲۱ھ

الجواب صحیح: بشیر احمد عفا اللہ عنہ

کیا بہن اپنا حصہ جائداد بھائی کو ہبہ کرنے کے بعد واپس لے سکتی ہے؟

سوال (۲۲):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک شخص کے ایک لڑکا اور ایک لڑکی ہے باپ نے لڑکی کی بھی شادی کرادی اور لڑکے کی بھی شادی کرادی، اس کے بعد لڑکا اور لڑکی کے ماں باپ مر گئے، اس کے بعد زمین وغیرہ کے حصہ آدھا بہن کی طرف نکلتا ہے اور آدھا بھائی کی طرف، تو بہن نے خوشی کے ساتھ اپنا آدھا حصہ بھائی کو دے دیا، یعنی اپنی زمین بھائی کے نام سے رجسٹری کر دیا، پھر اس کی بہن کے گھر والے بہن پر ظلم و ستم کرنے لگے کہ اپنے بھائی کو زمین کیوں دے دی؟ جاؤ بھائی کے گھر جاؤ، وہیں کھاؤ پیو، بار بار گھر سے نکالتا ہے؛ لیکن اب لڑکی کا بھائی گیہوں کے موسم میں گیہوں، دھان کے موسم میں دھان اور پاٹ کے موسم میں پاٹ ہر چیز دیتا ہے، اب اس صورت میں کیا حکم ہوگا؟

باسمہ سبحانہ تعالیٰ

الجواب وباللہ التوفیق: شرعی طور پر مذکورہ زمین میں لڑکی کا حق تہائی اور لڑکے

کا دو تہائی حق تھا، جب لڑکی نے برضا و رغبت اپنی زمین کا حصہ بھائی کو دے دیا، تو اسے واپس لینے لینے کا حق نہیں ہے اور بھائی ہر سال جو پیداوار دیتا ہے، وہ اس کی طرف سے احسان اور تبرع ہے۔

عن ابن عباس رضی اللہ عنہما قال: قال النبی صلی اللہ علیہ وسلم

العائد في هبته كالعائد في قيسه. (صحيح البخاري، كتاب الهبة وفضلها والتحريض عليها / باب لا يحل لأحد أن يرجع في هبته وصدقه ۳۵۷/۱ رقم: ۲۶۲۱ دار الفكر بيروت)

فلو وهب لذي محرم منه نسباً لا يرجع. (الدر المختار، كتاب الهبة / باب الرجوع

في الهبة ۷۰۴/۵ دار الفكر بيروت)

وفي الفتاوى العتبية: الرجوع في الهبة مكروه في الأحوال كلها، ويصح

(الفتاوى التارخاية، كتاب الهبة / الرجوع في هبة ۴۴۸/۱ رقم: ۲۱۶۶۹ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۱۸/۱۱/۱۴۱۶ھ

الجواب صحیح: بشیر احمد عفا اللہ عنہ

کیا اولاد کا اپنے ماں باپ سے حصہ مانگنا جائز ہے؟

سوال (۲۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے شوہر کا انتقال چار سال پہلے ہوا ہے، میں اکبری بیگم جس مکان میں رہتی ہوں، وہ مکان ۸۰ گز جگہ میں ہے، میرے چار لڑکے ہیں، اور تین لڑکیاں ہیں، دو لڑکوں کی شادی ہو گئی ہے اور ایک بڑا لڑکا دماغی حالت اس کی ٹھیک نہیں ہے، اور دو لڑکوں کی شادی ہو چکی ہے، دو لڑکے جو شادی شدہ ہیں وہ مجھے بہت پریشان کرتے رہتے ہیں، اور اپنا حصہ مانگ رہے ہیں، اور میں چھوٹے لڑکے کے ساتھ میں رہتی ہوں، میں بہت پریشان ہوں، میں شرع سے جس کے حصے میں جو بھی جگہ آئے آپ فتویٰ دے دیں؛ تاکہ میں اُسے دے دوں، اور میرا بڑا لڑکا جس کے دماغی حالات ٹھیک نہیں ہیں، میں اس لڑکے کا کھانا کپڑا نہلا نا خود کرتی ہوں، اور اُس کے پیر میں ناسور ہے، اور وہ وا کر سے چلتا ہے، فتویٰ دیجئے کس کو کتنے کتنے حصے ملیں گے؟

باسمہ سبحانہ تعالیٰ

الجواب وباللہ التوفیق: آپ کی زندگی میں آپ کی کسی اولاد کو آپ کی ملکیت

میں اپنا حصہ مانگنے کی قطعاً اجازت نہیں ہے، آپ کو اختیار ہے کہ آپ کسی اولاد کو زندگی میں کوئی

حصہ نہ دیں، اور آپ کی وفات کے بعد جو اولاد باحیات ہوں گی، ان میں سے ہر لڑکی کو اکہرا اور ہر لڑکے کو دوہرا حصہ دیا جائے گا۔ بریں بنا جو لڑکے آپ کو اپنا حصہ مانگ کر پریشان کر رہے ہیں، وہ سخت گنہگار ہیں، انہیں اس کا ہر گز حق حاصل نہیں ہے۔

قال اللہ تبارک وتعالیٰ: ﴿يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ

الأنثيين﴾ [النساء، جزء آیت: ۱۱]

عن عبد اللہ بن عمرو رضی اللہ عنہما قال: قال رسول اللہ صلی اللہ علیہ وسلم: رضا الرب فی رضا الوالد، وسخط الرب فی سخط الوالد. (سنن الترمذی، أبواب البر والصلة / باب ما جاء من الفضل فی رضا الوالدین ۱۲/۲ المکتبۃ الأشرفیۃ دیوبند، صحیح ابن حبان ۲۲۸/۱ رقم: ۴۳۰ دار الفکر بیروت، المستدرک للحاکم ۱۵۲/۴، کنز العمال ۲۰۰/۱۶ رقم: ۴۵۵۴۴، الترغیب والترہیب مکمل ص: ۵۳۷ رقم: ۳۷۹۴ بیت الأفكار الدولیہ)

کل أحد أحق بماله من والده وولده والناس أجمعین. (کنز العمال ۷۶/۶ رقم: ۱۵۲۸۵)

کل ذی مال أحق بماله یصنع به ما شاء. (کنز العمال ۷۶/۶ رقم: ۱۵۲۸۶)

إذ لا یجوز لأحد أن یأخذ مال أخیه بغير سبب شرعی. (شامی ۱۰۶/۶ زکریا)

فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۴/۷/۱۴۳۲ھ

الجواب صحیح: بشیر احمد عفا اللہ عنہ

باپ کی زندگی میں بیٹے کا حصہ طلب کرنا؟

سوال (۲۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے والد کا ایک دادا الہی مکان ہے۔ ہمارا چھوٹا بھائی جو والد کا نانا فرمان ہے، ماں باپ کے کہنے کے مطابق نہ پڑھائی کی اور نہ کام کیا۔ اور شادی بھی والدین کی مرضی کے خلاف کر لی، اب وہ گھر میں گھس کر شر پھیلا رہا ہے، اور مطالبہ کر رہا ہے کہ میرا حصہ دو، آپ سے درخواست ہے کہ اس کا کتنا

حصہ بنتا ہے؟ جب کہ ہم سات بہن بھائی ہیں اور ماں باپ بھی حیات ہیں، چار بہنیں اور تین بھائی ہیں۔
باسمہ سبحانہ تعالیٰ

الجواب وباللہ التوفیق: مسئلہ صورت میں آپ کے والد صاحب کو اپنے مکان اور اس کی قیمت پر مکمل اختیار حاصل ہے۔ کسی بھی اولاد کو ان کی زندگی میں اپنے حصے کے مطالبے کا حق نہیں ہے؛ تاہم اگر والد صاحب زندگی ہی میں اپنا مال بخوشی تقسیم کرنا چاہتے ہیں، تو اپنے سب لڑکے لڑکیوں کو برابر برابر حصہ دے کر قابض بنادیں، اور اس میں سے جتنا چاہیں اپنے لئے روک لیں۔

المالک هو المتصرف في الأعيان المملوكة كيف شاء. (الضهير البيضاوي / الفاتحة: ۷، شرح المحلة للأناسي رقم: ۱۱۹۲)

أما بيان الوقت الذي يجري فيه الإرث، قال مشائخ بلخ: الإرث يثبت بعد موت المورث. (شامی ۷۵۸/۶ کراچی، البحر الرائق ۳۶۴/۸ زکریا)

ولو وهب رجل شيئاً لأولاده في الصحة، وأراد تفضيل البعض على البعض في ذلك لا رواية لهذا في الأصل عن أصحابنا، وروى عن أبي حنيفة رحمه الله تعالى أنه لا بأس به إذا كان التفضيل لزيادة فضل له في الدين، وإن كانا سواء يكره. وروى المعلى عن أبي يوسف أنه لا بأس به إذا لم يقصد به الإضرار، وإن قصد به الإضرار سوى بينهم يعطي الابنة مثل ما يعطي للإبن وعليه الفتوى. (الفتاوى الهندية، كتاب الهبة / الفصل السادس في الهبة للصغير ۳۹۱/۴ زکریا، عمدة القاري ۱۴۲/۱۳ بیروت)

وفي الخلاصة: المختار التسوية بين الذكر والأنثى في الهبة، ولو كان ولده فاسقاً. (البحر الرائق / كتاب الهبة ۲۸۸/۷ کراچی، ۴۹: ۱۷ زکریا)

وذهب الجمهور إلى أن التسوية مستحبة، فإن فضل بعضاً صح وكره، وحملوا الأمر في حديث النعمان على الندب، والنهي على التنزيه. (إعلاء السنن،

کتاب الہبۃ / باب استحباب التسویۃ بین الأولاد ۹۷/۱۶ (إدارة القرآن کراچی) فقط واللہ تعالیٰ اعلم
 کتبہ: احقر محمد سلمان منصور پوری غفرلہ ۲۱/۱۲/۱۴۳۵ھ
 الجواب صحیح: بشیر احمد، عفا اللہ عنہ

اولاد کے لئے والد کی زندگی میں بٹوارہ کا مطالبہ جائز نہیں؟

سوال (۲۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے دو شادیاں کیں جس میں پہلی بیوی سے ایک لڑکا ہے اور دوسری بیوی سے پانچ لڑکیاں اور دو لڑکے ہیں، پہلی بیوی کا انتقال ہو چکا ہے، اور اُس کے لڑکے کی شادی ہو چکی ہے، وہ لڑکا اپنا مکان بنا کر رہتا ہے، دوسری بیوی کی ایک لڑکی کی شادی ہو چکی ہے اور دوسری لڑکیوں کی شادی کی تیاری ہے، والد نے اپنی پانچ بیگمہ زمین فروخت کر دی ہے، پہلی بیوی کا لڑکا بٹوارہ چاہتا ہے، مگر والد صاحب انکار کر رہے ہیں؟

(۲) پہلی بیوی کے لڑکے نے اپنا مکان بنا رکھا ہے، کیا اُس کی مالیت میں والد اور دوسری بیوی یا اور بچوں کا حق ہے، شریعت کے حساب سے کتنا ہوتا ہے؟

(۳) والد ابھی حیات میں، اُن کا کہنا ہے کہ جب تک میرے سب بچوں کی شادی نہیں ہو جاتی ہے، کوئی بٹوارہ نہیں ہوگا؟

باسمہ سبحانہ تعالیٰ

الجواب وباللہ التوفیق: والد کی حیات میں اولاد کو اُس کی جائیداد میں اپنے

حصہ کا مطالبہ کرنے کا شرعاً کوئی حق نہیں ہے؛ بلکہ والد خود مختار ہے، وہ اپنی ملکیت میں جیسے چاہے تصرف کر سکتا ہے، پس مسئلہ صورت میں پہلی بیوی کے لڑکے کا والد کے اوپر بٹوارہ کا دباؤ ڈالنا جائز نہیں ہے، اور اُس لڑکے نے جو اپنا مکان بنا رکھا ہے، اُس میں یہ تحقیق مطلوب ہے کہ یہ مکان اُس نے اپنی ذاتی کمائی سے بنوایا ہے، یا والد نے بنا کر دیا ہے، اگر اس نے اپنی ذاتی کمائی سے بنوایا ہے، تو اس میں دیگر بھائی بہنوں کا کوئی حق نہ ہوگا، اسی طرح اگر والد نے اپنی طرف سے بنوایا

اسے ہبہ کر دیا ہے، اور مالک وقابلہ بنادیا ہے، تو بھی دیگر لوگوں کا اس میں حق نہ ہوگا؛ البتہ اگر والد نے اس کو مکان کا مالک نہیں بنایا ہے؛ بلکہ صرف رہائش کیلئے دے رکھا ہے، تو والد کے انتقال کے بعد یہ مکان والد کے ترکہ میں شامل ہوگا، اور حسب حصص شرعیہ وارثین میں تقسیم کیا جائے گا۔

المالک هو المتصرف في الأعيان المملوكة كيف شاء. (التفسير البيضاوي

۱/۳، ۳۵ / الفاتحة: ۷)

وتتم الهبة بالقبض الكامل، فيشترط القبض قبل الموت. (الدر المختار مع

الشامی ۴۹۳/۸ زکریا، خانہ علی ہندیہ ۲۶۱/۳ کوئٹہ، مجمع الأنہر ۳/۴۹۱)

لأن التركة في الاصطلاح ما تركه الميت من الأموال صافيًا عن تعلق حق

الغير بعين من الأموال. (شامی ۷۵۹/۶ کراچی، البحر الرائق ۳۶۵/۹) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۸/۶/۱۴۳۲ھ

الجواب صحیح: بشیر احمد عفا اللہ عنہ

باپ کی زندگی میں بیٹے کے پیسوں سے بنایا ہوا مکان

کس کی ملکیت ہے؟

سوال (۲۶): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک فیملی ہے جس میں ماں باپ بیٹے اور چند عدد لڑکیاں ہیں، باپ اور تمام بیٹے دارالعلوم کے فاضل ہیں، فراغت کے بعد بڑے بیٹے باپ کے ساتھ ایک مدرسہ میں پڑھانے لگے، بعد میں اخراجات کی کثرت کی وجہ سے وہ باپ کے خرچ پر سعودی عرب گئے، وہاں اللہ نے فراوانی دی، اچھا پیسہ کمایا اور والد کو دیا، ادھر والد بھی مدرسہ سے تنخواہ پاتے رہے گھر کے تمام اخراجات ایک مشترکہ فیملی کی طرح انجام پاتے رہے، والد صاحب نے مکان بنوایا اور بڑے بیٹے کے مشورہ سے نقشہ ایسا رکھا کہ علیحدگی کے وقت اسے دو مکان بنایا جاسکے، والد نے ایک زمین خریدی، جو دونوں لڑکوں کے نام خریدی، پھر ایک دوسری زمین خریدی گئی اور عورتوں کے نام پر لکھوانے میں چوں کہ

خرچ کم آ رہا تھا، اس لئے والد نے دونوں بہوؤں کے نام لکھوانے کی تجویز پیش کی؛ لیکن بڑے لڑکے نے یہ کہا کہ بہوؤں کا کیا بھروسہ، وہ آج ہمارے پاس ہیں کل نہ ہوں، اس لئے وہ زمین ماں کے نام لکھوائی گئی، کچھ اور زمین ہے جو والد کے نام خریدی گئی، ادھر دوسرا لڑکا جو زیر تعلیم تھا، فارغ ہوا، گھر پر کاروبار کیا؛ لیکن ناکام ہو گیا، کچھ دنوں بغیر کاروبار کے رہا، فراغت کے بعد پورے عرصہ میں وہ کھیتی اور گھر کے دیگر کام بڑے بیٹے کے بال بچوں کے دوا علاج کے سلسلہ میں دوڑ بھاگ بھی کرتا رہا، ادھر سعودی میں چار پانچ سالوں سے بڑا بھائی بھی دوکان پر لگ گیا ہے۔

خلاصہ یہ کہ اخیر تک تمام امور عام فیملیوں کی طرح مشترکہ انجام پاتے رہے، اب بڑا بیٹا یہ کہتا ہے کہ یہ ساری زمینیں اُس کی ملکیت ہیں، اُن کا کہنا ہے کہ میں نے باپ کو جو پیسے دئے تھے، وہ بطور وکالت کے دئے تھے، باپ کا کہنا یہ ہے کہ اس طویل عرصہ میں اُنہوں نے وکالت کی بات نہ تو تحریراً کبھی کہی اور نہ زبانی، مکان دونوں کے لئے بنوایا گیا، دونوں کے نام ایک زمین مشترکہ طور پر خریدی گئی، ایک زمین ماں کے نام اور کچھ زمین والد کے نام خریدی گئی، کبھی بڑے بیٹے نے کوئی اعتراض نہیں کیا۔ اب سوال یہ ہے کہ کیا یہ زمین والد کی ملکیت میں ہیں یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں ظاہر یہی ہے کہ بڑے بیٹے نے

سعودی عرب سے باپ کے پاس جو رقم بھیجی ہے وہ بطور وکالت نہ تھی؛ بلکہ بطور ہدیہ تھی، اسی بنا پر باپ اس میں مالکانہ تصرف مشورہ سے کرتا رہا، اور بڑا بیٹا اس پر کبھی معترض نہیں ہوا، جیسا کہ سوال میں مذکور ہے۔ بریں بنا جو جائیداد باپ کے نام پر ہے یا مصلحتاً ماں کے نام پر ہے وہ سب باپ کی ملکیت شمار ہوگی، اگر وہ زندگی میں ان کے درمیان تقسیم کرنا چاہتا ہے، تو سب لڑکے و لڑکیوں کو برابر دینا چاہئے، اس ملکیت میں موروثی اور خرید کردہ سب جائیدادیں شامل ہوں گی، اور اگر باپ نے زندگی میں ہبہ اور قبضہ مکمل نہیں کرایا تو اس کی وفات کے بعد مذکورہ جائیدادوں میں سب وارثین حسب حصص شرعیہ مستحق ہوں گے۔

عن عمرو بن شعيب عن أبيه عن جده رضي الله عنه أن رجلاً أتى النبي صلى

اللہ علیہ وسلم فقال: يا رسول الله! إن لي مالا وولداً، وإن والدي يحتاج مالي. قال: "أنت ومالك لوالدك، إن أولادكم من أطيب كسبكم فكلوا من كسب أولادكم."

(سنن لمي داؤد، كتاب الإجارة / باب في الرجل يأكل من مال ولده ٦٦٥ رقم: ٣٥٣٠ دار الفكر بيروت)

أب وابن يكتسبان في صنعة واحدة ولم يكن لهما مال فالكسب كله

للأب، إذا كان الابن في عيال الأب لكونه معيناً له. (الفتاوى الهندية، الشركة / الباب

الرابع في شركة الوجوه ٣٢٩/٢ كونه) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲۳۳ھ/۱۲۵

الجواب صحیح: شبیر احمد عفا اللہ عنہ

پاپ کی موجودگی میں اولاد کی ملکیت ثابت نہیں ہوتی؟

سوالی (۲۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں اپنی زندگی میں اپنے مال و جائیداد کا خود مالک ہوں، یا میری اولاد بھی زندگی میں ہی حصہ دار ہوگی؟

الجواب: وبالله التوفیق: جب تک آپ حیات میں، آپ اپنے مال و جائیداد

کے خود مالک ہیں، آپ کی زندگی میں آپ کی اولاد کا شرعاً کوئی حق نہیں ہے۔

قال رسول الله صلى الله عليه وسلم: لا يحل لمسلم أن يأخذ مال أخيه

بغير حق. (مجمع الزوائد ١٧١/٤)

لأن المملک ما من شأنه أن يتصرف فيه بوصف الاختصاص. (شامی / اول

كتاب البيوع ١٠١٧ زکریا)

وشروطه ثلاثة: موت مورث حقيقةً أو حكماً. (شامی، كتاب الفرائض / مطلب

في تعريف الحال والملك والمتقوم ٤٩١/١٠ زکریا)

هل أرث الحي من الحي أم من الميت؟ المعتمد الثاني. (الدر المختار / كتاب

الفرائض ۴۹۳/۱۰ زکریا فقط واللہ تعالیٰ اعلم

املاء: احقر محمد سلمان منصور پوری ۲۲/۷/۱۴۳۳ھ

الجواب صحیح: بشیر احمد عفا اللہ عنہ

جو لڑکا باپ سے الگ رہتا ہو اس کو جائیداد میں حصہ دینا؟

سوال (۲۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے پانچ لڑکے ہیں، جس میں سے بڑا لڑکا شادی ہونے کے بعد الگ ہو گیا ہے، اور زید نے اپنے مال میں سے اس کو کچھ نہیں دیا، اب بڑا لڑکا اپنا کاروبار کرنے لگا، اور زید اپنے چار لڑکوں میں رہنے لگا، اس کے بعد میں ان چاروں لڑکوں اور زید نے خود کما کر زمین خریدی، اس کے بعد مال کی تقسیم ہوتی ہے، تو اب بڑا لڑکا صرف زید کے مال میں شریک ہے یا جو سب بھائیوں نے مل کر خریدی اس میں بھی مال کا حق دار ہے؟ خریدی ہوئی زمین زید کے نام پر ہے، لہذا اب کس کا کتنا حق ہوتا ہے؟

باسمہ سبحانہ تعالیٰ

الجواب وبالله التوفیق: زید نے اپنے لڑکوں کے ساتھ رہ کر جو کچھ بھی کمایا

جائیداد بنائی، ان سب کا اصلاً زید ہی مالک ہے، زید کی موجودگی میں لڑکے مالک نہیں ہے، اب اگر زید اپنا مال تقسیم کرنا چاہتا ہے تو اسے اپنے سب لڑکوں کو برابر دینا چاہیے، اور جو بڑا لڑکا الگ رہتا ہے اس کو بھی برابر دینا چاہیے۔

عن عمرو بن شعيب عن أبيه عن جده رضي الله عنه أن رجلاً أتى النبي صلى

الله عليه وسلم فقال: يا رسول الله! إن لي مالاً وولداً، وإن والدي يحتاج مالي. قال:

”أنت ومالك لوالدك، إن أولادكم من أطيب كسبكم فكلوا من كسب أولادكم“.

(سنن أبي داؤد، كتاب الإجارة / باب في الرجل يأكل من مال ولده ٦٦٥ رقم: ٣٥٣٠ دار الفكر بيروت)

أب وابن يكتسبان في صنعة واحدة ولم يكن لهما مال فالكسب كله

للأب، إذا كان الابن في عيال الأب لكونه معيناً له. (الفتاوى الهندية، كتاب الشركة /

کتبہ: احقر محمد سلمان منصور پوری غفرلہ

۱۴۲۰/۲/۵ھ

زندگی میں مکان اور جائیداد کی تقسیم کا شرعی طریقہ؟

سوال (۲۹): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے پاس ایک مکان ایک سو آٹھ گز میں ہے جس میں میری رہائش ہے اس کے علاوہ پینسٹھ گز زمین ہے سب ایک جگہ رہنے کی وجہ سے بھائیوں میں لڑائی ہوتی ہے اس لیے میں چاہتا ہوں کہ ان سب کو اپنی حیات میں جائیداد میں الگ الگ حصہ تقسیم کر دوں جہاں جس کا دل چاہے رہے میرے پاس چار لڑکے اور چھ لڑکیاں ہیں میری بیوی حیات ہے، آپ سے درخواست ہے کہ تحریر فرمادیں کس کو کتنا حصہ دیا جائے؟

باسمہ سبحانہ تعالیٰ

الجواب وباللہ التوفیق: مسئلہ صورت میں اگر آپ اپنی زندگی میں وارثین

کے درمیان تقسیم کر کے ہر ایک کو مالک و ذخیل بنانا چاہتے ہیں، تو اس کے لئے حکم یہ ہے کہ آپ اپنی اہلیہ کو اپنی مرضی سے مناسب مال دے کر سب بچوں کو ما بقیہ مال برابر تقسیم کر دیں اور لڑکیوں کو بھی لڑکوں کے برابر دیں؛ کیوں کہ زندگی میں اولاد کے درمیان برابری کا حکم دیا گیا ہے، نیز آپ کو اس کی بھی اجازت ہے کہ ایک تحریر تیار کریں کہ میری وفات کے بعد سب موجود وارثین حسب حصص شرعیہ مستحق وراثت ہوں گے، ایسی صورت میں اہلیہ کو کل مال کا آٹھواں حصہ اور ہر ایک لڑکے کو دوہرا اور ہر ایک لڑکی کو اکہرا حصہ ملے گا، اور جب تک آپ حیات رہیں گے کل مال کے مالک و متصرف رہیں، اور وفات کے بعد شریعت کے مطابق وارثین میں جائیداد تقسیم ہوگی۔

عن أبي صفرة قال: سمعت النعمان بن بشير رضي الله عنه يخطب قال:

قال رسول الله صلى الله عليه وسلم: اعدلوا بين اولادكم، اعدلوا بين اولادكم.

(شعب الإيمان للبيهقي ۴۰۸/۶ رقم: ۸۶۹۱)

قال العبد الضعيف محمد تقي العثماني عفا الله عنه: قد ثبت بما ذكرناه، أن مذهب الجمهور في التسوية بين الذكر والأنثى في حالة الحياة أقوى وأرجح من حيث الدليل، ولكن ربما يخطر بالبال أن هذا في ما قصد فيه الأب العطية والصلة، وأما إذا أراد الرجل أن يقسم أملاكه في ما بين أولاده في حياته؛ لئلا يقع بينهم نزاع بعد موته؛ فإنه وإن كان هبة في الاصطلاح الفقهي، ولكنه في الحقيقة والمقصود استعجال لما يكون بعد الموت، وحينئذ ينبغي أن يكون سبيله سبيل الميراث، فلو قسم رجل في مثل هذه الصورة للذكر مثل حظ الأنثيين على قول الإمام أحمد، ومحمد بن الحسن - رحمهما الله - فالظاهر أن ذلك يسع له، ولم أر ذلك صريحاً في كلام الفقهاء غير أنه لا يبدو وخارجاً عن قواعدهم، والله سبحانه وتعالى أعلم. (تكملة فتح لمهم، الهبة / منهب الجمهور لتسوية بين لذكور والأتى ۷۵/۲ زكريا) يعطى الإبنة مثل ما يعطى للإبن وعليه الفتوى وهو المختار. (الفتاوى الهندية، كتاب الهبة / الباب السادس في هبة الصغير ۱/۴ ۳۰ زكريا، وكذا في الدر المختار / أول كتاب الهبة ۶۹۶/۵ دار الفكر بيروت)

وفي الخلاصة: المختار التسوية بين الذكر والأنثى في الهبة، ولو كان ولده فاسقاً. (البحر الرائق / كتاب الهبة ۲۸۸/۷ كراچی، ۴۹۰/۷ زكريا) فقط والله تعالى أعلم
الملاء: احقر محمد سلمان منصور پوری ۱۳۳۳ھ / ۲۰۱۲
الجواب صحیح: بشیر احمد عفا الله عنه

کاروباری سرمایہ اور رہائشی مکان کی زندگی میں تقسیم؟

سوال (۳۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں کاروباری فرد ہوں، الحمد للہ میرے تین فرزند ہیں جو کہ بہت نیک صالح ہیں، اور دختران

نیک صالحہ سے بھی خدا نے نوازا ہے، میری دلی خواہش ہے کہ خداوند کریم کے عطاء کئے ہوئے اثاثہ کو دختران و پسران کو بطریق شریعتِ محمدی تقسیم کر سکوں۔ میرے کاروبار میں شریک ہیں، مشترکہ کاروبار ہے، فرزندان بہت ہی سعادت مند اور محنتی ہیں، اُن کی محبت سے الحمد للہ کاروبار بنے ترقی کی ہے، میری ناقص رائے ہے کہ کاروباری سرمایہ میرے حصہ کا جو ہوتا ہے، وہ پسران کو تقسیم کر دوں، اور میرا جو رہائشی مکان ہے اُس کو میں دختران کو تقسیم کر دوں؟

باسمہ سبحانہ تعالیٰ

الجواب وباللہ التوفیق: آپ اپنی زندگی میں اپنے تمام اثاثہ کے مالک ہیں، ان مملوکہ اشیاء کے بارے میں شرعی ضابطہ یہ ہے کہ انسان کے مرنے کے بعد لڑکوں کو دوہرا اور لڑکیوں کو اکہرا حصہ ملتا ہے؛ لیکن اگر کوئی شخص زندگی میں تقسیم کرنا چاہے، تو اسے سب لڑکے لڑکیوں کو برابر برابر حصہ دینا چاہئے، کاروباری سرمایہ اور مکانات وغیرہ سب کا یہی حکم ہے۔

عن النعمان بن بشیر رضی اللہ عنہ وهو علی المنبر یقول: أعطانی ابي عطية، فقالت عمرة بنت رواحة: لا أرضی حتی تشهد رسول اللہ صلی اللہ علیہ وسلم، فأتی رسول اللہ صلی اللہ علیہ وسلم، فقال: إني أعطيت ابني من عمرة بنت رواحة عطية، فأمرتني أن أشهدك يا رسول الله! قال: أعطيت سائر ولدك مثل هذا؟ قال: لا، قال: فاتقوا الله واعدلوا بين أولادكم. قال: فرجع،

فرد عطيته: (صحيح البخاري / باب الإشهاد في الهبة ۳۵۲/۱ رقم: ۲۵۱۵، إغلاء السنن ۱۱۶/۱۶ رقم: ۵۲۷۷ دار الكتب العلمية بيروت، ۹۴/۱۶ إدارة القرآن كراچی)

قال أبو يوسف يجب التسوية إن قصد بالفضل الإضرار، وذهب الجمهور إلى أن التسوية مستحبة، فإن فضل بعضا صح وكره. وإن كانا سواء يكره وروى المعلى عن أبي يوسف رحمه الله تعالى أنه لا بأس به إذا لم يقصد به الإضرار، وإن قصد به الإضرار سوى بينهم يعطي الابنة مثل ما يعطي للإبن وعليه الفتوى، هكذا في فتاوى قاضي خان، وهو المختار كذا في الهندية. (الفتاوى

الہندیة / الباب السادس ۳۹۱/۴، عمدة القاري ۱۴۶/۶ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۶/۱۴۱۷ھ

الجواب صحیح: بشیر احمد عفا اللہ عنہ

والد کی زندگی میں اولاد کے درمیان کارخانہ کی تقسیم؟

سوال (۳۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے والد محترم حیات میں، ہم تین بھائی اور تین بہنیں تھیں، ان میں سے ایک بہن مسماة سلمہ خاتون کا انتقال ہو چکا ہے، ان کی اولاد حیات ہے، والد محترم کا ارادہ بن رہا ہے کہ وہ اپنی زندگی میں ہی اپنے کارخانہ کو اپنی اولاد کے مابین تقسیم فرمادیں۔ معلوم یہ کرنا ہے کہ ہم بھائی بہنوں کے درمیان والد محترم کا کارخانہ مذکور کو کس طور پر تقسیم فرمائیں؟ وراثت کے طور پر یہ تقسیم ہوگی یا سب کو برابر دیا جائے گا؟

باسمہ سبحانہ تعالیٰ

المجواب وبالله التوفیق: مسئلہ یہ ہے کہ اگر والد صاحب اپنی زندگی میں اولاد

کے درمیان مال تقسیم کرنا چاہتے ہیں تو بہتر یہ ہے کہ سب لڑکے لڑکیوں کو برابر حصہ دیا جائے۔

ولو وهب رجل لأولاده في المشاحة سوى بينهم هو المختار. (الفتاویٰ

الہندیة ۳۹۱/۴ زکریا)

وفي الخلاصة: المختار التسوية بين الذکر والأُنثى في الهبة، ولو كان

ولده فاسقاً. (البحر الرائق / کتاب الهبة ۲۸۸/۷ کراچی، ۴۹۰/۷ زکریا)

وذهب الجمهور إلى أن التسوية مستحبة، فإن فضل بعضاً صحح وكره.

(فتح الباري ۲۱۴/۵ دار الفکر بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۹/۱۴۱۲ھ

الجواب صحیح: بشیر احمد عفا اللہ عنہ

زندگی میں بیوی بیٹی اور نواسوں کے درمیان جائیداد کی تقسیم؟

سوال (۳۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

محمد مسلم کی ایک بیوی اور اولاد میں صرف ایک لڑکی ہے، ساتھ ہی دو بھتیجے اور ایک مرحوم بھتیجے کی اولاد اور دو علاقائی بھائی ہیں، محمد مسلم ماشاء اللہ اس وقت صحت مند ہے اور اپنا سارا کام کاج خود ہی کرتے ہیں، انہوں نے اپنی ساری جائیداد کے تین حصہ کر کے ایک تہائی اپنی بیوی کو حق مہر اور خدمت زوج میں بطور عطیہ دیدیا ہے۔ اور دوسری ایک تہائی اپنی غریب لڑکی جو صاحب اولاد ہے کو عطیہ کر دیا ہے۔ اور تیسرا ایک تہائی اپنی تینوں نواسیوں اور دو نواسوں کی شادی بیاہ اور تعلیم و تربیت پر خرچ کرنے کیلئے وصیت کر دیا ہے، گویا اپنی ساری جائیداد کو اپنی زندگی ہی میں تقسیم کر دیا ہے اور ساری جائیداد سے سبک دوش ہو گئے اور اپنی بیوی اور بیٹی کو مالک بنا دیا ہے، اور ایک تہائی لڑکی کی اولاد کیلئے وصیت کر دیا ہے؟ دریافت طلب امر یہ ہے کہ محمد مسلم کا اس طرح اپنی جائیداد کو اپنی حیات میں عطیہ اور وصیت کر دینا شرعاً درست ہے؟

باسمہ سبحانہ تعالیٰ

الجواب وباللہ التوفیق: اگر آپ نے اپنی بیوی اور بیٹی کو ہبہ کر کے ان کو قابض

و مالک بنا دیا ہے، تو یہ ہبہ درست ہو گیا، اور یہ مال آپ کی ملکیت سے خارج ہو گیا۔ اور آپ نے اپنے نواسے اور نواسیوں کے لئے جو وصیت کی ہے، یہ آپ کے انتقال کے بعد موجود مال میں سے صرف ایک تہائی حصہ میں نافذ ہوگی، اس متروکہ مال کے دو تہائی حصوں میں سے بیوی اور بیٹی کا بھی حق ہوگا؛ البتہ اگر وہ اپنا حق چھوڑ دیں تو پھر کوئی بات نہیں۔

ثم تنفذ وصاياہ من ثلث ما یبقی بعد الکفن والدين إلا أن تجیز الورثة

أكثر من الثلث. (الفتاویٰ الہندیہ / کتاب الفرائض ۴۴۷/۶ زکریا)

و فسروہ بالزیادة علی الثلث، وبالوصیة للوارث، قال إلا أن یجیزها

الورثة بعد موته. (الہدایہ / کتاب الوصایا ۶۳۹/۴ إدارة المعارف دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۶/۱۱/۲۳ھ

زندگی میں اولاد اور بیوی کے درمیان جائیداد کس طرح تقسیم کریں؟

سوال (۳۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: راقم الحروف اپنی حیات میں ہی اپنی جملہ جائیداد منقولہ و غیر منقولہ کو اپنے بیوی و بچوں کو تقسیم کرنا اور ہبہ کرنا چاہتا ہے، از روئے شرع میری رہنمائی فرمائی جائے؟ پانچ لڑکیاں اور ایک بیوی ہے۔

باسمہ سبحانہ تعالیٰ

الجواب وباللہ التوفیق: آپ زندگی میں لڑکیوں کو برابر برابر حصہ دے کر انہیں

قابض و خیل بنا سکتے ہیں، اسی طرح جو مناسب ہو وہ بیوی کو دے سکتے ہیں؛ لیکن اگر لڑکیوں اور بیوی کے علاوہ کچھ اور لوگ بھی آپ کے وارث بن رہے ہوں مثلاً بھائی بھتیجہ وغیرہ، تو بہتر ہے کہ آپ بالقصد انہیں اپنی وراثت سے محروم کرنے کا ارادہ نہ کریں؛ اس لئے کہ نبی کریم صلی اللہ علیہ وسلم کا ارشاد گرامی ہے کہ:

[عن أنس بن مالک رضي الله عنه قال: قال رسول الله صلى الله عليه

وسلم] من فر من میراث وارثه، قطع الله میراثه من الجنة يوم القيامة. (سنن ابن

ماجة / باب الحيف في الوصية ۱۹۴، وكذا في مشكاة المصابيح / كتاب الوصايا ۲۶۶)

یعنی جو شخص اپنے وارث کی میراث کو کاٹے تو اللہ تعالیٰ قیامت کے روز جنت میں اس کے

حصہ میں سے آنے والی میراث کو قطع کرے گا۔

عن النعمان بن بشير رضي الله عنه - وهو على المنبر - يقول: أعطاني

أبي عطية فقالت عمرة بنت رواحة: لا أرضى حتى تشهد رسول الله صلى الله

عليه وسلم، فأتى رسول الله صلى الله عليه وسلم، فقال: إني أعطيت ابني من

عمرة بنت رواحة عطية، فأمرتني أن أشهدك يا رسول الله! قال: أعطيت سائر

ولدك مثل هذا، قال: لا، قال: فاتقوا الله! واعدلوا بين أولادكم. قال: فرجع،

فرد عطيته. (صحيح البخاري، كتاب الهبة / باب الإشهاد في الهبة ۳۵۲/۱ رقم: ۲۵۸۷ دار الفكر بيروت)

واحتجوا أيضاً بأنه صلى الله عليه وسلم قال: اعدلوا بين أولادكم، أو قال: سوا بينهم، وفي رواية قال: اعدلوا بين أولادكم في النحل كما تحبون أن تعدلوا بينكم في البر. (إعلاء السنن / باب استحباب التسوية بين الأولاد في العطاء ۱۱۷/۱۶ دار الكتب العلمية بيروت، ۹۷/۱۶ إدارة القرآن كراچی)

وفي المختار: التسوية بين الذكور والأنثى في الهبة. (البحر الرائق / باب الهبة ۲۸۸/۷ كراچی) فقط والله تعالى أعلم

کتبہ: احقر محمد سلمان منصور پوری غفرلہ

۱۱/۹/۱۴۱۷ھ

فالج زدہ شخص کی جائیداد اولاد کے درمیان کس طرح تقسیم کریں؟

سوال (۳۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جو شخص مسلسل ایک دو سال تک فالج زدہ ہو، وہ اگر اپنی زمین جائیداد اپنی اولاد کو ہبہ کرنا چاہے تو یہ ہبہ صحیح ہوگا یا نہیں؟ اگر کوئی شخص اپنی حیات میں اولاد کے درمیان زمین جائیداد تقسیم کرنا چاہے تو برابر تقسیم کرنا ضروری ہے، یا اس میں کمی بیشی کی گنجائش ہے، یا اگر صاحب جائیداد اولاد کو آپسی لڑائی جھگڑے سے بچانے کے لئے اپنی حیات میں قانون میراث کے مطابق اموال تقسیم کرنا چاہے، تو یہ تقسیم صحیح ہوگی یا نہیں؟ اور صاحب جائیداد گنہگار ہوگا یا نہیں؟

باسمہ سبحانہ تعالیٰ

الجواب وباللہ التوفیق: فالج زدہ شخص کا حکم بھی ہبہ وغیرہ کے معاملہ میں صحت مند شخص کی طرح ہے، لہذا فی نفسہ اس کا ہبہ کرنا درست اور معتبر ہے، ایسا شخص اگر اپنی زندگی میں اپنی اولاد کے درمیان زمین اور جائیداد تقسیم کرنا چاہتا ہے تو بہتر یہ ہے کہ سب لڑکے لڑکیوں کو برابر حصہ دے کر ہر ایک کو اپنے حصے پر قابض اور ذخیل بنا کر خود دست بردار ہو جائے۔

اور اس کی بھی گنجائش ہے کہ میراث کے قانون کے مطابق جس وارث کا جو حصہ شرعی بنتا

ہے وہ اس کے حق میں رجسٹری وصیت کر دے، اور حصہ میراث کے مطابق زندگی ہی میں انہیں قابض بنا دے؛ تاکہ بعد میں نزاع نہ ہو۔

الأفضل في هبة الابن والبنت، التثلیث كالمیراث وعند الثانی: التنصیف وهو المختار، ولو وهب جمیع ماله من ابنه جاز، وهو آثم. (بزازیة علی هامش الہندیة، الہبة / الجنس الثالث فی ہبة الصغیر ۲۳۷/۶ زکریا)

قد ثبت بما ذکرنا، أن مذهب الجمهور فی التسویة بین الذکر والأنثی فی حالة الحیاة أقوى وأرجح من حیث الدلیل، ولكن ربما یخطر بالبال أن هذا فی ما قصد فیہ الأب العطیة والصلة، وأما إذا أراد الرجل أن یقسم أملاكه فی ما بین أولاده فی حیاته؛ لئلا یقع بینهم نزاع بعد موته؛ فإنه وإن كان هبة فی الاصطلاح الفقہی، ولكنه فی الحقیقة والمقصود استعجال لما یكون بعد الموت، وحينئذ ینبغی أن یكون سبیله سبیل المیراث، فلو قسم رجل فی مثل هذه الصورة للذکر مثل حظ الأنثیین علی قول الإمام أحمد، ومحمد بن الحسن - رحمهما اللہ - فالظاهر أن ذلك یسع له، ولم أر ذلك صریحاً فی كلام الفقهاء غیر أنه لا یبدو خارجاً عن قواعدهم، واللہ سبحانہ وتعالیٰ أعلم. (تکملة فتح لملم، الہبة / مذهب الجمهور التسویة بین الذکور والأنثی ۷۵/۲ دار العلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۲/۱۴۲۹ھ

الجواب صحیح: بشیر احمد عفا اللہ عنہ

بچوں کی شادی تک جائیداد کی تقسیم موقوف رکھنا؟

سوال (۳۵):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کی آٹھ اولادیں ہیں، جن میں سات لڑکے اور ایک لڑکی ہے، زید کی ان اولاد میں سے ایک لڑکے کی شادی ہوگئی ہے، اب یہ لڑکا جس کی شادی ہوئی ہے، وہ اپنے والدین سے الگ ہوتا

ہے، تو اب والدین کو کیا یہ حق حاصل ہے کہ زمین اور جائیداد میں اس وقت تک اس شادی شدہ بیٹے کو حصہ نہ دیں، جب تک کہ ان سب کی شادی نہ کر دیں، نیز کیا گھر سے بھی نکال سکتے ہیں؟
باسمہ سبحانہ تعالیٰ

الجواب وباللہ التوفیق: باپ زندگی میں اپنی جائیداد کا بالکل مالک ہے، اس لئے باپ کو اختیار ہے کہ وہ اپنی جائیداد سب لڑکوں اور لڑکیوں کی شادی کے بعد تقسیم کرے یا پہلے، نیز باپ کو یہ بھی اختیار ہے کہ وہ اپنے شادی شدہ لڑکے کو علیحدہ کر دے؛ البتہ اگر لڑکا کمانے پر قادر نہ ہو، تو اتنے روپے پیسے کا مالک بنا دینا بہتر ہے کہ جس سے وہ اپنی روزی حاصل کر سکے۔

المالک هو المتصرف في الأعيان المملوكة كيف شاء. (الفسر البيضاوي / لفتحة: ۷)
فإن بلغه كان للأب أن يوجره أو يدفعه في حرفة ليكتسب وينفق عليه من كسبه لو كان ذكراً. (شامی، باب النفقة / مطلب الصغير والمكتسب نفقة في كسبه لا على أبيه
۳۳۷۱۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۷/۱۴۲۳ھ
الجواب صحیح: شبیر احمد عفا اللہ عنہ

زندگی میں جائیداد تقسیم کرنے میں اولاد کے درمیان مساوات بہتر ہے

سوال (۳۶): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری کچھ جائیداد ہے، جس کو تقسیم کرنا چاہتا ہوں، تفصیل درج ذیل ہے: میری دو بیویاں تھیں، پہلی بیوی کا انتقال ہو گیا ہے، دوسری موجود ہے، پہلی بیوی سے چار بچے ہیں، جن میں دو لڑکیاں اور دو لڑکے ہیں، دو لڑکیوں اور ایک لڑکے کی شادی کر دی ہے، ایک لڑکا جس کی شادی کرنی باقی ہے، دوسری بیوی سے صف دو لڑکیاں ہیں، جس میں سے ایک لڑکی کی شادی کر دی ہے اور ایک لڑکی کی شادی کرنی ہے، براہ کرم شرعی حق سے آگاہ کیا جائے۔
باسمہ سبحانہ تعالیٰ

الجواب وباللہ التوفیق: زندگی میں اگر آپ تقسیم کرنا چاہیں، تو اپنی سبھی اولاد کو

خواہ لڑکے ہوں یا لڑکیاں، برابر برابر حصہ دے کر انہیں قابض و خیل بنا دیں، اسی طرح جتنا مناسب سمجھیں بیوی کو دے دیں۔ (فتاویٰ محمودیہ ۲۵/۲۲۱ میرٹھ، مستفاد: فتاویٰ رحمیہ ۱۰/۵۰۴، ۶/۲۷۵)

عن النعمان بن بشیر رضي الله عنه وهو على المنبر يقول: أعطاني أبي عطية، فقالت عمرة بنت رواحة: لا أرضى حتى تشهد رسول الله صلى الله عليه وسلم، فأتى رسول الله صلى الله عليه وسلم، فأنتى رسول الله صلى الله عليه وسلم، فقال: إني أعطيت ابني من عمرة بنت رواحة عطية، فأمرتني أن أشهدك يا رسول الله! قال: أعطيت سائر ولدك مثل هذا؟ قال: لا، قال: فاتقوا الله واعدلوا بين أولادكم. قال: فرجع، فرد عطيته. (صحيح البخاري / باب الإشهاد في الهبة ۳۵۲/۱ رقم: ۲۵۱۵، إعلاء السنن ۱۱۶/۱۶ رقم: ۵۲۷۷ دار الكتب العلمية بيروت، ۹۷/۱۶ إدارة القرآن كراچی)

ولو وهب رجل شيئاً لأولاده في الصحة، وأراد تفضيل البعض على البعض في ذلك لا رواية لهذا في الأصل عن أصحابنا، وروى عن أبي حنيفة رحمه الله تعالى أنه لا بأس به إذا كان التفضيل لزيادة فضل له في الدين، وإن كانا سواء يكره. وروى المعلى عن أبي يوسف أنه لا بأس به إذا لم يقصد به الإضرار، وإن قصد به الإضرار سوى بينهم يعطي الابنة مثل ما يعطي للإبن وعليه الفتوى. (الفتاوى الهندية، كتاب الهبة / الفصل السادس في الهبة للصغير ۳۹۱/۴ زكريا، عمدة القاري ۱۴۶/۶ بيروت)

ولو وهب رجل شيئاً لأولاده في الصحة، وأزاد تفضيل البعض في ذلك على البعض. روى المعلى عن أبي يوسف أنه لا بأس به إذا لم يقصد به الإضرار، وإن قصد به الإضرار سوى بينهم يعطي للإبنة مثل ما يعطي للإبن، والفتوى على قول أبي يوسف. (فتاوى خانبة ۲۷۹/۳) فقط والله تعالى اعلم

کتبہ: احقر محمد سلمان منصور پوری غفرلہ

تقسیم جائیداد میں اولاد کی ضرورت کو پیش نظر رکھنا؟

سوال (۳۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں بجنور خاص محلہ چاہ شیریں کا رہنے والا ہوں، میرا ایک پختہ رہائشی مکان ہے، میرے چار بیٹے اور دو بیٹیاں ہیں، سب کا ماشاء اللہ بیاہ شادی ہو چکی ہے، اور سب کا الگ الگ کھانا پینا ہے، میری عمر بفضلہ تعالیٰ ۸۰ سال سے کچھ تجاوز کر چکی ہے، میری خواہش اور کوشش یہی ہے کہ میں اس جائیداد کو اپنے سامنے ہی تقسیم کر جاؤں؛ تاکہ میرے بعد بھائیوں وغیرہ میں کوئی تنازع نہ رہے، سب سے بڑے بیٹے ماشاء اللہ اعلیٰ تعلیم یافتہ ہیں، ان کی تین بیٹیاں ہیں، ان کا اپنا گھر بھی ہے، وہ ماشاء اللہ خوش حال ہیں، ان کے بعد بیٹی ہے وہ بھی اعلیٰ تعلیم یافتہ ہے اور خوش حال ہے، شادی شدہ ہے، پھر بیٹا ہے ڈپلومہ انجینئر ہے، ایک بیٹا ہے ان کا اپنا گھر بھی ہے، درمیانی خوش حال ہیں، پھر بیٹا ہے ہائی اسکول پاس ہے ملازم ہے؛ لیکن تنخواہ بہت کم ہے، تنگی سے گذر ہوتی ہے، ایک بیٹی ہے، سب سے چھوٹا بیٹا ہے، اس کا کوئی کام نہیں بے روزگار ہے، اس کا اپنا کوئی مکان بھی نہیں ہے، تعلیم انٹرمیڈیٹ ماربی میں ڈپلومہ ہے، ان کے تین سال کا ایک بیٹا ہے اور شیرخوار ایک بیٹی ہے۔ مذکورہ مکان میں بیٹوں میں سے کوئی رہنے کو تیار نہیں ہے؛ اس لئے میں چاہتا ہوں کہ مذکورہ مکان کو بیچ کر جو روپیہ ملے، اس میں سے سب سے زیادہ سب سے چھوٹے بیٹے کو دوں، اس کے حالات کو دیکھتے ہوئے، وہ سب سے زیادہ ضرورت مند ہے، اس کا کوئی روزگار بھی نہیں ہے اور نہ ہی اس کا کوئی مکان ہے، سب بھائیوں میں مالی طور پر سب سے زیادہ کمزور ہے، اس کے بعد اس دوسرے بیٹے کو دوں جو ملازم تو ہے، مگر اس کی تنخواہ کم ہے، اسی طرح ان سے بڑے دونوں بھائیوں کو ان دونوں بھائیوں سے کم دوں؛ کیوں کہ وہ دونوں خوش حال ہیں، اور مالی حالت میں کمزور نہیں ہیں، تو کیا میں ایسا کر سکتا ہوں؟ اور پھر دونوں شادی شدہ بیٹیوں کو کتنا کتنا کس حساب سے دینا ہے؟ اسی طرح ان سے بڑے دونوں بھائیوں کو، ان دونوں بھائیوں سے کم دوں کیونکہ دونوں خوش حال ہیں، اور مالی حالت میں کمزور نہیں ہیں، کیا میں ایسا کر سکتا ہوں؟

باسمہ سبحانہ تعالیٰ

الجواب وبالله التوفيق: آپ اگر زندگی میں اپنا مکان وغیرہ اولاد میں تقسیم کرنا

چاہتے ہیں، تو آپ کو چاہئے کہ سب لڑکے لڑکیوں کو برابر برابر حصہ دے کر انہیں قابض و مالک بنادیں، اور ضرورت مند ہونے یا نہ ہونے کی بنیاد پر اولاد کے مابین تفریق نہ کریں، پھر اگر کوئی بھائی یا بہن ضرورت کو دیکھتے ہوئے اپنا کل یا بعض حصہ اپنی مرضی سے ضرورت مند بھائیوں کو دے دیں، تو یہ اُس کا فعل ہوگا۔

عن النعمان بن بشير رضي الله عنه أن أمه بنت رواحة سألت أباه بعض

الموهبة من ماله لابنها، فالتوى بها سنة، ثم بدا له، فقالت: لا أرضى حتى تشهد

رسول الله صلى الله عليه وسلم على ما وهبت لابني، فأخذ أبي بيدي، وأنا

يومئذ غلام، فأتى رسول الله صلى الله عليه وسلم فقال: يا رسول الله! إن أم هذا

بنت رواحة، أعجبها أن أشهدك على الذي وهبت لابنها، فقال رسول الله

صلى الله عليه وسلم: يا بشير! ألك ولد سوى هذا؟ قال: نعم، فقال: أكلهم

وهبت له مثل هذا؟ قال: لا، قال: فلا تشهدني إذا، فإني لا أشهد على جور.

(صحيح مسلم، كتاب الهبة / باب كراهية تفضيل بعض الأولاد في الهبة ۳۷/۲ رقم: ۱۶۲۳ بيت

الأفكار الدولية، صحيح البخاري ۳۵۲/۱ رقم: ۲۵۱۵، فتح الباري رقم: ۲۵۸۷)

وأما إذا أراد الرجل أن يقسم أملاكه فيما بين أولاده في حياته، لئلا يقع

بينهم نزاع بعد موته؛ فإنه وإن كان هبة في الاصطلاح الفقهي، ولكنه في

الحقيقة، والمقصود استعجال لما يكون بعد الموت، وحينئذ ينبغي أن يكون

سبيله سبيل الميراث. (تكملة فتح الملهم / كتاب الهبة ۷۵/۲ مكتبة دارالعلوم كراچی)

ولو وهب رجل شيئاً لأولاده في الصحة وروى المعلى عن أبي

يوسف أنه لا بأس به إذا لم يقصد به الإضرار، وإن قصد به الإضرار سوى بينهم

يعطي الابنة مثل ما يعطي للابن وعليه الفتوى. (الفتاوى الهندية، كتاب الهبة / الفصل السادس في الهبة للصغير ۳۹۱/۴ زكريا)

وفي الخلاصة: المختار التسوية بين الذكر والأنثى في الهبة، ولو كان ولده فاسقاً. (البحر الرائق / كتاب الهبة ۲۸۸/۷ كراچی، ۴۹۰/۱۷ زكريا) فقط والله تعالیٰ اعلم
کتبہ: احقر محمد سلمان منصور پوری غفرلہ ۳۰/۱۰/۱۴۳۰ھ
الجواب صحیح: شبیر احمد عفا اللہ عنہ

دین داری اور صلہ رحمی کی وجہ سے اولاد کے درمیان ہبہ میں تفاوت برتنا؟

سوال (۲۸): - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: تقریباً ۳۰ سال قبل زید کا انتقال ہو گیا، زید کے ورثہ میں ۵ لڑکے اور ۳ لڑکیاں ہیں، زید کی بیوی کا انتقال زید کی حیات ہی میں ہو گیا تھا۔ زید نے اپنی حیات میں لڑکے نمبر ۲ کے نام دو مکان تین پلاٹ، اور لڑکے نمبر ۳ اور ۴ کے نام ایک ایک پلاٹ رجسٹری کر کے تینوں کو مالک بنا کر اس پر قبضہ دے دیا تھا، ۳ اور ۴ کے نام کئے گئے پلاٹ پرٹین (پترا) کا شیڈ بھی تھا، نمبر ایک لڑکے کے نام اسی طرح پانچ کے نام کچھ نہیں کیا گیا، نمبر ایک لڑکا کندز ہن اور لا ولد ہے، لڑکا ۵ کا داغی تو وزن ابتداء ہی سے صحیح نہیں ہے، ان دونوں کی جملہ کفالت لڑکا ۲ ابتداء سے آج تک کر رہا ہے، اسی طرح لڑکی نمبر ۱ اور ۲ کی شادی زید نے کی مگر زید کے بعد سے تادم تحریر ان لوگوں کے ساتھ بھی لڑکا نمبر ۲ برابر صلہ رحمی کرتا رہتا ہے، لڑکی ۳ کی شادی لڑکے ۲ نے خود اپنے خرچ سے زید کے انتقال کے بعد کی؛ بلکہ بہنوں کی اولاد کے ساتھ بھی لڑکے ۲ کی جانب سے حسن سلوک کا معاملہ رہا کرتا ہے، اس کے برخلاف لڑکے ۳ اور ۴ ابتداء ہی میں ایسے رہے ہیں، جن کے باعث زید ان سے ناراض رہا، اور ان کے مخدوش عادات و اخلاق کے سبب انہیں صرف ایک ایک پلاٹ دینے پر اکتفاء کیا تھا۔

جس وقت زید کا انتقال ہوا، اُس وقت زید کے نام پر صرف ایک مکان تھا، اُس کے علاوہ تمام اشیاء کو زید نے اپنی حیات ہی میں لڑکے کے ۲ اور ۳ کو ہبہ کر کے مالک بنا دیا اور قبضہ بھی دے دیا تھا، لڑکا ۲ نے تاجرانہ مہارت کے سبب کاروبار میں کافی ترقی کی اور اللہ کی توفیق سے تمام ہی رشتہ داروں کا حسب مراتب و ضرورت برابر خیال رکھے ہوئے ہیں۔

ان حالات کی روشنی میں دریافت طلب امر یہ ہے کہ جو دو مکان اور تین پلاٹ زید نے اپنی زندگی ہی میں اپنے لڑکے کے ۲ کے نام کر کے اسے جو قبضہ دے کر مالک بنا دیا، یہ سب اور اسی طرح لڑکے کے ۳ اور ۴ کو جو کچھ دے کر مالک بنا دیا اور قبضہ دے دیا، کیا یہ سب ہبہ ہے؟ جیسا کہ آج سے تقریباً ۳۰ سال پیشتر ہمارے شہر کے جید عالم مثلاً مولانا محمد عثمان صاحب بانی جامعۃ الصالحات، مولانا مفتی محمد الیاس صاحب اور مولانا عبدالحق صاحب رازی اور شہر کے سرکردہ شیخ حضرات نے اسے ہبہ تسلیم کرتے ہوئے لڑکے کے ۲ سے کچھ اشیاء زید کے بعض دیگر بچوں کو بطور صلہ رحمی دلوایا تھا (ان کے حصہ کے علاوہ)؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ تفصیل کے مطابق مورث نے اپنی

زندگی میں جن بیٹوں کو مکان ہبہ کر کے انہیں زندگی ہی میں قابض و مالک بنا دیا ہے، وہ اپنے اپنے موہوبہ مکان کے مالک ہیں؛ لہذا وہ مکانات اور پلاٹ میت کے ترکہ میں شامل ہو کر دیگر ورثہ میں تقسیم نہ ہوں گے، اور دین داری اور صلہ رحمی کی بنیاد پر میت نے ہبہ کرنے میں لڑکا ۲ اور ۴ کے درمیان جو تفریق و امتیاز اختیار کیا ہے، اُس میں بھی شرعاً کوئی مضائقہ نہیں ہے۔

عن صالح بن ابراهیم بن عبد الرحمن بن عوف رضی اللہ عنہ أن عبد

الرحمن فضل بنی أم کلثوم بنحل قسمه بین ولده. (شرح معانی الآثار، الهبة والصدقة /

باب الرجل ینحل بعض بنیه دون بعض ۳۶۰/۳ رقم: ۵۷۱۸)

ولو وهب رجل شیئاً لأولاده فی الصحة، وأراد تفضیل البعض علی البعض

فی ذلک لا رواية لهذا فی الأصل عن أصحابنا، وروی عن أبی حنیفة رحمہ اللہ

تعالیٰ أنه لا بأس به إذا كان التفضيل لزيادة فضل له في الدين، وإن كانا سواء يكبره.

(الفتاوى الهندية، كتاب الهبة / الفصل لسداس في الهبة للصغير ۳۹۱/۴ زكريا، عمدة القاري ۱۴۶/۶ بيروت)

والقبض لا بد له منه لثبوت الملك. (الهبة / كتاب لهبة ۲۶۷/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۵/۱۴۱۵ھ

الجواب صحیح: بشیر احمد عفا اللہ عنہ

ہبہ کرنے میں دانستہ یا نادانستہ اگر تھوڑی بہت کمی بیشی ہو جائے؟

سوال (۳۹):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ باپ جس جائیداد کو اپنی حیات میں تقسیم کر دے اور اس تقسیم میں دانستہ یا نادانستہ طور پر کچھ فرق (تھوڑی بہت کمی کا) رہ جائے تو کیا کوئی حق دار برابری کا مطالبہ کر سکتا ہے، شرعاً کیا حکم ہے؟

باسمہ سبحانہ تعالیٰ

الجواب وباللہ التوفیق: باپ اپنی حیات میں جائیداد تقسیم کرنے میں دانستہ یا

نادانستہ طور پر کمی بیشی کرے تو بعد میں اس سے مطالبہ کا حق نہیں ہے، تاہم بلا وجہ والد کو ایسا نہ کرنا چاہئے۔

وذهب الجمهور إلى أن التسوية مستحبة؛ فإن فضل بعضاً صح وكره،

واستحبت المبادرة إلى التسوية أو الرجوع، فحملوا الأمر على الندب، والنهي على

التنزيه. (فتح الباري / باب الإشهاد في الهبة ۲۶۷/۵ دار الكتب العلمية بيروت، ۲۱۴/۵ دار الفكر بيروت)

ولو وهب رجل شيئاً لأولاده في الصحة، وأراد تفضيل البعض على البعض

في ذلك لا رواية لهذا في الأصل عن أصحابنا، وروى عن أبي حنيفة رحمه الله

تعالیٰ أنه لا بأس به إذا كان التفضيل لزيادة فضل له في الدين، وإن كانا سواء

يكبره. (الفتاوى الهندية، كتاب الهبة / الفصل السادس في الهبة للصغير ۳۹۱/۴ زكريا، عمدة القاري

۱۴۶/۶، بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۵/۱۴۱۹ھ

الجواب صحیح: بشیر احمد عفا اللہ عنہ

ارادہ نقصان کے بغیر لڑکیوں کی شادی کے اخراجات میں کمی بیشی کرنا؟

سوال (۲۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: خالد کو اللہ پاک نے سات لڑکیاں عطا فرمائیں، خالد کے لڑکے نہیں ہیں، لڑکیوں کی شادی ہوگئی ہے، تو اب سوال یہ ہے کہ پہلی لڑکی کی شادی ۱۹۶۵ء میں ہوئی، پندرہ سو روپیہ لگا تھا، اور دوسری لڑکی کی شادی ۱۹۹۸ء میں ہوئی، دو ہزار روپیہ لگا، غرضیکہ ہر شادی میں تیزی کی وجہ سے روپیہ پڑھتا رہا، اب خالد کی کو یہ فکر ہے کہ میرے نہ رہنے کے بعد شادیوں میں خرچہ کم و بیش ہونے کی وجہ سے اولاد میں آپس میں شر نہ پیدا ہو جائے؛ اس لئے خالد یہ سوچتا ہے کہ سب کا حصہ شادی کے خرچہ کے برابر ہو جائے؛ لیکن خالد کے پاس اتنی نقد رقم نہیں، جو سب کا حصہ برابر کر دے، اگر ایسا نہ کرے تو قیامت کے روز اس کی پکڑ تو نہیں ہوگی؟ اور خالد پر مال نہ ہونے کی وجہ سے زکوٰۃ وغیرہ بھی فرض نہیں ہے، زمین تھوڑی ہے، جس سے زندگی بسر ہوتی ہے۔

باسمہ سبحانہ تعالیٰ

الجواب وباللہ التوفیق: اس سلسلہ میں آپ سے آخرت میں کوئی مواخذہ نہ

ہوگا؛ اس لئے کہ آپ کا مقصد دوسری اولادوں کو نقصان پہنچانا نہیں تھا۔

عن صالح بن إبراهيم بن عبد الرحمن بن عوف رضي الله عنه أن عبد

الرحمن فضل بني أم كلثوم بنحل قسمه بين ولده. (شرح معاني الآثار، كتاب الهبة

والصدقة / باب الرجل ينحل بعض بنيه دون بعض ۳۶۰/۲ رقم: ۵۷۱۸)

والجواب القاطع أن الإجماع قد انعقد على جواز إعطاء الرجل ماله بغير

ولده، فإذا جاز له أن يخرج جميع ولده من ماله، جاز له أن يخرج عن ذلك

بعضهم، ذكره ابن عبد البر والحاصل: أن حمل الأمر بالتسوية بين الأولاد

على الوجوب خلاف القياس، والإجماع في جواز إعطاء الرجل ماله بغير ولده، فيحمل على النذب، أو يقتصر النص على مورده، وهو تفضيل الرجل بعض أولاده بالهبة بطلب امرأة من نسائه، لكونه مؤدياً إلى تفضيل بعض النساء على بعض، وهو منهي عنه، ولا يتعداه، لا سيما وقد ثبت عن أبي بكر، وعمر، وعبد الرحمن ابن عوف، وابن عمر رضي الله عنهم أنهم نحلوا بعض أولادهم دون بعض. وقال العيني: واختلف العلماء من التابعين وغيرهم اهـ.

وذهب الجمهور إلى أن التسوية مستحبة، فإن فضل بعضاً صح وكره، وحملوا الأمر في حديث النعمان على النذب، والنهي على التنزيه. (إعلاء السنن، كتاب الهبة / باب استحباب التسوية بين الأولاد ۹۶/۱۶-۹۷ إدارة القرآن كراچی)

وروى المعلى عن أبي يوسف أنه لا بأس به إذا لم يقصد به الإضرار، وإن قصد به الإضرار سوى بينهم يعطي الابنة مثل ما يعطي للإبن وعليه الفتوى. (الفتاوى الهندية، كتاب الهبة / الباب السادس في الهبة للصغير ۳۹۱/۴ زكريا، عمدة القاري ۱۴۶/۶ بيروت) فقط والله تعالى اعلم

کتبہ: احقر محمد سلمان منصور پوری غفرلہ ۳۲/۱۶/۱۴۱۶ھ
الجواب صحیح: شبیر احمد عفا اللہ عنہ

باہمی نزاع کے اندیشہ سے تعلیم یافتہ اور غیر تعلیم یافتہ اولاد کو برابر دینا؟

سوال (۴۱): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے چار لڑکے، دو لڑکیاں اور دو بہنیں ہیں، زید نے گھریلو کام کاج کی وجہ سے چھوٹے لڑکے کی تعلیم درجہ پانچ کے بعد منقطع کرادی، بقیہ تینوں لڑکوں کو اونچی تعلیم دینے کی انتھک کوشش کی؛ لیکن ایک ہی لڑکے نے اونچی تعلیم حاصل کر لی، بقیہ دو لڑکے ناکام رہے، زید کے پاس مکان،

زراعتی زمین، ٹریکٹر، مہینگی میں دوکان اور اچھی خاصی نقدی ہے، زید اپنی زندگی ہی میں لڑکوں کے باہمی اختلافات کی وجہ سے اپنی جائیداد کا بٹوارہ لڑکوں کے مابین کرنا چاہتا ہے، زید جس نے اونچی تعلیم حاصل کی ہے اس کو صرف مکان اور زراعتی زمین میں حصہ دے، بقیہ جائیداد تینوں لڑکوں کے مابین تقسیم کر دے، تو کیا زید حقوق العباد کے تحت شرعی مجرم نہیں ہوگا، اگر نہیں تو ریاض الصالحین مطبوعہ مصطفیٰ سید یو بند ۶۶۸ باب کراہة تفضیل الوالد بعض اولادہ علی بعض فی الہبۃ کے تحت مذکور حدیث کا مطلب کیا ہوگا؟

باسمہ سبحانہ تعالیٰ

الجواب وباللہ التوفیق: زید کو اپنی جائیداد سب اولاد لڑکوں اور لڑکیوں میں برابر برابر تقسیم کرنی چاہئے؛ اس لئے کہ سوال سے معلوم ہوتا ہے کہ نابرابری کی شکل میں آپس میں نزاع اور فتنہ کا اندیشہ ہے۔

عن الشعبي قال: سمعت النعمان بن بشير رضي الله عنه علي منبرنا هذا يقول: قال رسول الله صلى الله عليه وسلم: سووا بين اولادكم في العطية كما تحبون أن يسوا بينكم في البر.

قال الطحاوي: ففي هذا الحديث الأمر بالتسوية بينهم في العطية ليستروا جميعاً في البر. (تقريب شرح معاني الآثار، كتاب الهبة والصدقة / باب الرجل ينحل بعض بنيه دون بعض ۸۴۱۳، مكتبة النعمة ديوبند)

ذهب قوم إلى أن الرجل إذا نحل بعض بنيه دون بعض؛ أن ذلك باطل، ووجب عليه التسوية بأحد أمرين؛ إما رد ما فضل به البعض، وإما إتمام نصيب الآخر.

وخالفهم في ذلك آخرون (منهم أبو حنيفة، ومالك، والشافعي) فقالوا: ينبغي للرجل أن يسوي بين ولده في العطية ليستروا في البر، ولا يفضل

بعضہم علی بعض، فیوقع ذلک له الوحشة فی قلوب المفضولین منهم؛ فإن نحل بعضہم شیئاً دون بعض، وقبضہ المنحول لنفسہ؛ إن کان کبیراً، أو قبضہ له أبوہ من نفسہ؛ إن کان صغیراً یا علامہ ایاہ، والإشهاد بہ؛ فهو جائز. (تقریب شرح معانی الآثار، کتاب الہبۃ والصلقۃ / باب الرجل ینحل بعض بنیہ دون بعض ۸۱/۳ مکتبۃ النعمۃ دیوبند)

وإن قصد بہ الإضرار سوی بینہم یعطی الابنۃ مثل ما یعطی لابن وعلیہ الفتوی. (الفتاویٰ الہندیۃ، کتاب الہبۃ / الباب السادس فی ہبۃ الصغیر ۳۹/۴ زکریا، فتاویٰ قاضی

خان علی الہندیۃ / کتاب الہبۃ ۲۷۹/۳، شامی / کتاب الہبۃ ۵۰۲/۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۷/۱۴۱۹ھ

الجواب صحیح: بشیر احمد عفا اللہ عنہ

جائیداد اور محبت میں والدین کا اولاد کی حق تلفی کرنا؟

سوال (۴۲): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایسے والدین کے بارے میں شریعت کا کیا حکم ہے کہ جو اپنی اولاد کے ساتھ ہر معاملہ میں حق تلفی کرتے ہیں، مثلاً جائیداد کے معاملہ میں، محبت کے معاملہ میں، اللہ کے نزدیک ایسے والدین کے بارے میں کیا حکم ہے؟

باسمہ سبحانہ تعالیٰ

الجواب وباللہ التوفیق: تربیت اور لین دین کے معاملہ میں والدین کو اپنی سب

اولادوں کے ساتھ یکساں برتاؤ کرنا چاہئے، اور بلاوجہ اولاد کے درمیان تفریق نہیں کرنا چاہئے،

البتہ اگر اولاد نا فرمان ہو تو لین دین میں ان کے درمیان تفریق کی گنجائش ہے، اور رہ گیا دلی محبت کا

معاملہ تو اس کا زیادہ ترمدار والدین کے ساتھ اولاد کے برتاؤ پر ہوتا ہے، عموماً جو اولاد والدین کا زیادہ

خیال کرتی ہے اور فرمان برداری کا مظاہرہ کرتی ہے، والدین کے دل میں اس کی قدر و محبت

دوسروں سے زیادہ ہوتی ہے؛ اس لئے اولاد کو چاہئے کہ وہ ایسا برتاؤ پیش کریں جس سے وہ والدین

کے منظور نظر بن جائیں۔

عن حاجب بن المفضل بن المهلب عن أبيه قال: سمعت النعمان بن بشير رضي الله عنه يقول: قال رسول الله صلى الله عليه وسلم: إعدلوا بين أولادكم، إعدلوا بين أبنائكم. (سنن أبي داود، كتاب الإجارة / باب في الرجل يفضل بعض ولده في النحل ص: ٦٦٧ رقم: ٣٥٤٤ دار الفكر بيروت)

قال النووي: فيه استحباب التسوية بين الأولاد في الهبة. (بذل المجهود /

كتاب الإجارة ٢٧٣/١١ تحت رقم الحديث: ٣٥٤٤ مركز الشيخ أبي الحسن النووي أعظم جراه)

قال رسول الله صلى الله عليه وسلم في حديث: قاربوا بين أولادكم (صحيح مسلم) قال قاضي: معناه أي سوا بينهم في أصل العطاء وفي قدره. (المنهاج في شرح صحيح مسلم مكمل ص: ١٠٣١ تحت رقم: ١٨-١٦٢٣ بيت الأفكار الدولية)

عن النعمان بن بشير رضي الله عنه أن أمه بنت رواحة سألت أباه بعض الموهبة من ماله لابنها، فالتوى بها سنة، ثم بدا له، فقالت: لا أرضى حتى تشهد رسول الله صلى الله عليه وسلم على ما وهبت لابني، فأخذ أبي بيدي، وأنا يومئذ غلام، فأتى رسول الله صلى الله عليه وسلم فقال: يا رسول الله! إن أم هذا بنت رواحة، أعجبها أن أشهدك على الذي وهبت لابنها، فقال رسول الله صلى الله عليه وسلم: يا بشير! ألك ولد سوى هذا؟ قال: نعم، فقال: أكلهم وهبت له مثل هذا؟ قال: لا، قال: فلا تشهدني إذا، فإني لا أشهد على جور.

(صحيح مسلم، كتاب الهبة / باب كراهية تفضيل بعض الأولاد في الهبة ٣٧/٢ رقم: ١٦٢٣ بيت

الأفكار الدولية، صحيح البخاري ٣٥٢/١ رقم: ٢٥١٥، فتح الباري رقم: ٢٥٨٧) فقط والله تعالى أعلم

الملاء: احقر محمد سلمان منصور پوری غفرلہ ۱۵/۳/۱۴۳۱ھ

الجواب صحیح: بشیر احمد عفا اللہ عنہ

بالغ اولاد کی موجودگی میں ساری جائیداد نابالغ بیٹے کو ہبہ کرنا؟

سوال (۴۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ماں باپ دیگر بالغ اولاد ہوتے ہوئے اپنی کسی ایک نابالغ اولاد کو اپنی ساری جائیداد و مال کو ہبہ کر سکتے ہیں؟

باسمہ سبحانہ تعالیٰ

الجواب وباللہ التوفیق: صحیح احادیث میں وارد ہے کہ نبی اکرم صلی اللہ علیہ وسلم

نے کسی ایک اولاد کو دے کر دوسروں کو محروم کر دینے کو ظلم و ناانصافی قرار دیا ہے۔ بریں بنا مسئلہ صورت میں ماں باپ کا اپنی کسی ایک اولاد کو ساری جائیداد ہبہ کر کے اسے مالک و قابض بنا دینا اور دیگر اولادوں کو محروم کر دینا ایک ناجائز عمل ہے۔

عن النعمان بن بشیر رضي الله عنه أن أمه بنت رباحة سألت أباہ بعض

الموهبة من ماله لابنها، فالتوى بها سنة، ثم بعدا له، فقالت: لا أرضى حتى تشهد

رسول الله صلى الله عليه وسلم على ما وهبت لابني، فأخذ أبي بيدي، وأنا

يومئذ غلام، فأتى رسول الله صلى الله عليه وسلم فقال: يا رسول الله! إن أم هذا

بنت رباحة، أعجبها أن أشهدك على الذي وهبت لابنها، فقال رسول الله

صلى الله عليه وسلم: يا بشير! ألك ولد سوى هذا؟ قال: نعم، فقال: أكلهم

وهبت له مثل هذا؟ قال: لا، قال: فلا تشهدني إذا، فإني لا أشهد على جور.

(صحيح مسلم، كتاب الهبة / باب كراهية تفضيل بعض الأولاد في الهبة ۳۷/۲ رقم: ۱۶۲۳ بيت

الأفكار الدولية، صحيح البخاري ۳۵۲/۱ رقم: ۲۵۱۵، فتح الباري رقم: ۲۵۸۷) فقط واللہ تعالیٰ اعلم

الملاء: احقر محمد سلمان منصور پوری غفرلہ ۱۴/۸/۲۰۲۳ھ

الجواب صحیح: بشیر احمد عفا اللہ عنہ

نابالغ بیٹے کے نام زمین ہبہ کرنا؟

سوال (۴۴): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے اولاً ہندہ سے شادی کی، اُس سے ایک لڑکا خالد پیدا ہوا، زید نے اُس کے نام اپنی زمین میں سے ۶۰ بیگھہ زمین رجسٹری کرادی، اُس کے بعد دوسری عورت سے شادی کی، اُس سے اولاد ہوئیں، کیا اُس کا حصہ بھی اس ۶۰ بیگھہ زمین میں ہو گیا نہیں، جو خالد کے نام کر دی ہے؟

باسمہ سبحانہ تعالیٰ

الجواب وباللہ التوفیق: بچپن میں جو ۶۰ بیگھہ زمین خالد کے نام کی گئی ہے، وہ

اس کی ملکیت میں آگئی؛ کیوں کہ باپ کے قبضہ کے ذریعہ ہبہ تام ہو چکا ہے، اب دوسری اولاد اس زمین کی مستحق نہ ہوگی، تاہم زید کو چاہئے کہ دیگر اولاد کو بھی اتنی ہی زمین یا اُس کے بقدر مال ہبہ کرے۔

وفي الكافي: وإذا وهب الأب لطفله ملك الصغير بالعقد، ولا فرق

بينهما، إذا كان في يده أو في يد مودعه، وكذا إذا وهبت للطفل أمه شيئاً، وهو

في عيالها، وأبوه ميت، ولا وصي له جازت الهبة، وقبض الأم بمنزلة قبض الأب

لو كان حياً، وكذا كل من يعوله كالعم والأخ. (الفتاوى التاتارخانية، كتاب الهبة / الفصل

السادس في الهبة من الصغير ٤٦٤/١٤ رقم: ٢١٧٣١ زكريا)

وإذا وهب الأب لابنه الصغير هبة ملكها الابن بالعقد؛ لأنه في قبض الأب

فينوب عن قبض الهبة. (الهداية ٢٨٧/٣) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۳/۱۴۱۵ھ

الجواب صحیح: بشیر احمد عفا اللہ عنہ

زمین فروخت کر کے ایک بیٹے کا قرض ادا کرنا؟

سوال (۴۵): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے دو لڑکے اور دو لڑکیاں ہیں، سب شادی شدہ ہیں، بیوی بھی حیات ہے، لڑکے کھاتے

کماتے ہیں، صورتِ حال یہ ہے کہ ایک لڑکے کے ذمہ کچھ قرض ہے، جس کا وہ ذمہ دار خود ہے، قرض اتنا ہے کہ زمین بیچے بغیر اس کی ادائیگی کی کوئی صورت نہیں ہے۔ اس صورتِ حال کے ذکر کے بعد سوال یہ ہے کہ زید اپنی زمین کا کچھ حصہ بیچ کر بیٹے کا قرض ادا کر دے، تو اس صورت میں دوسرے ورثہ کا حق جاتا ہے، ان کا حصہ میراث کم ہوتا ہے، کہیں زید کی پکڑ نہ ہو جائے، یا یہ کہ زید کو اپنی ملکیت میں کسی کی پرواہ کئے بغیر ہر طرح کے تصرف کا حق حاصل ہے، شرعی حکم کیا ہے؟

باسمہ سبحانہ تعالیٰ

الجواب وباللہ التوفیق: بیٹے کی طرف سے قرض ادا کرنا گویا کہ اس کے قرض کے بقدر مال ہبہ کرنا ہے، اور حدیث میں آتا ہے کہ زندگی میں ہبہ کرتے وقت سب لڑکوں کے ساتھ برابری کرنی چاہئے؛ اس لئے مسئلہ صورت میں جتنی رقم اس لڑکے کے قرض میں زید ادا کرے، بہتر ہے کہ اتنی ہی رقم ہر ایک اولاد کو بھی زندگی میں دے کر قابض و دخل بنا دے، اگر ایسا نہیں کرے گا تو اولاد میں برابری نہ کرنے پر اس سے مواخذہ ہو سکتا ہے۔

سمعت النعمان بن بشیر رضي الله عنه يخطب قال: قال رسول الله صلى الله عليه وسلم: إعدلوا بين أولادكم، اعدلوا بين أولادكم. (شعب الإيمان للبيهقي ٤٠٨٦ رقم: ٨٦٩١)

وإن قصدہ فسویٰ بینہم يعطي البنت كالأبن عند الثاني وعلیہ الفتویٰ.

(الدر المختار مع الشامی / کتاب الہبہ ٥٠١٨ زکریا)

وفي الخلاصة: المختار التسوية بين الذكر والأنثى في الہبہ، ولو كان

ولده فاسقًا. (البحر الرائق / کتاب الہبہ ٢٨٨٧ کراچی، ٤٩٠١٧ زکریا)

رجل وھب في صحته كل المال للولد جاز في القضاء، ويكون اثماً فيما

صنع كذا في الخانية، وإن كان في ولده فاسق لا ينبغي أن يعطيه أكثر من قوته

كي لا يصير معيناً في المعصية، كذا في خزانة المفتیین. ولو كان ولده فاسقاً

وأزاد أن يصرف ماله إلى وجوه الخير ويحزمه عن الميراث هذا خير من تركه
كذا في الخلاصة. (الفتاوى الهندية ۳۸۱/۴ زکریا)

وفي الشامية: لا بأس بتفضيل بعض الأولاد في المحبة؛ لأنها عمل
القلب، وكذا في العطايا، إن لم يقصد به الإضرار. (شامی ۵۰۱/۸ زکریا) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۰/۶/۱۴۳۳ھ

الجواب صحیح: بشیر احمد عفا اللہ عنہ

ماں باپ کی موروثی جائیداد صرف بیٹوں میں تقسیم کرنا؟

سوال (۴۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بڑے بیٹے نے جائیداد تقسیم کرنے کی دو تجویزیں رکھی ہیں، ایک یہ کہ موروثی جائیداد والد
چھوٹے بیٹے کو دے دیں اور خریدی ہوئی جائیداد بڑے لڑکے کو دے دیں، واضح رہے کہ ثانی الذکر
زمین کی قیمت پہلے سے کافی زیادہ ہے۔ دوسری تجویز یہ رکھی ہے کہ خلیل آباد کی دو زمینیں جن کی
مالیت اچھی خاصی ہے، وہ بڑے بیٹے کو دے دی جائے اور بقیہ موروثی و غیر موروثی جائیداد دو برابر
حصوں میں تقسیم کر دی جائیں، سوال یہ ہے کہ باپ اگر اس طرح جائیداد تقسیم کر دے تو کیا وہ شرعاً
ماخوذ تو نہیں ہوگا؟ ایک بات اور جاننا چاہتا ہوں، وہ یہ کہ باپ کو جو موروثی مکان ملا تھا وہ بوسیدہ
ہو گیا ہے اور نیا مکان دونوں لڑکوں نے برابر تقسیم کر لیا ہے۔

سوال یہ ہے کہ کیا اس میں باپ کا حصہ نہیں ہے؟ یہ وضاحت کرنا اور ضروری سمجھتا ہوں کہ

گھر کے اخراجات نیز نئے مکان کی تعمیر اور دیگر زمینوں کی خریداری میں گھر کی کھیتی کی آمدنی اور
باپ کی کچھ نہ کچھ رقم اور بھی لگی ہے، طوالت کے لئے معذرت خواہ ہوں، امید ہے کہ جواب
باصواب عنایت فرما کر عند اللہ ماجور ہوں گے۔

باسمہ سبحانہ تعالیٰ

الجواب وباللہ التوفیق: بڑے بیٹے نے تقسیم جائیداد کی جو دونوں تجویزیں رکھی

ہیں، یہ منصفانہ نہیں ہیں، صحیح مسئلہ یہی ہے کہ والد کی موروثی یا غیر موروثی سب زمینیں بشمول خلیل آباد کی زمین کے سب وارثین میں برابر تقسیم کی جائیں گی، اور زندگی میں دینے میں لڑکوں اور لڑکیوں سب کو برابر دیا جائے، اور زندگی میں تقسیم نہ ہو تو بعد میں ہر لڑکی کو لڑکے سے آدھا ملے گا۔ سوال سے ایسا انداز ہوتا ہے کہ دونوں لڑکے مل کر باپ کی سب جائیداد زندگی ہی میں تقسیم کر لینا چاہتے ہیں، اور لڑکیوں کا ذکر نہیں کیا گیا ہے، یہ بات شرعاً غلط ہے، اگر زندگی میں تقسیم ہوگی تو لڑکیوں کو بھی برابر دینا چاہئے، لڑکیوں کو نظر انداز کر کے صرف لڑکوں کو جائیداد بانٹنا درست نہ ہوگا۔ (مستفاد: فتاویٰ محمودیہ ۱۶/۳۹۱ ڈبھیل)

قال اللہ تبارک وتعالیٰ: ﴿يُؤْتِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ

الأنثيين﴾ [النساء، جزء آیت: ۱۱]

عن سعید بن زید رضی اللہ عنہ قال: قال رسول اللہ صلی اللہ علیہ وسلم قال: من أخذ شبراً من الأرض ظلماً، فإنه يطوقه يوم القيامة من سبع أرضين. (صحیح البخاری، بدء الخلق / باب ما جاء في سبع أرضين ۴۵۴/۲، وکنا فی مشکاة المصابیح / باب الغصب ۲۵۴ المكتبة الأشرفية ديوبند)

عن عائشة رضي الله عنها أن النبي صلى الله عليه وسلم قال: من ظلم قيد شبر من الأرض طوقه من سبع أرضين. (صحیح البخاری / باب إثم من ظلم شيئاً من الأرض ۳۳۱/۱ رقم: ۲۴۵۳، صحیح مسلم ۳۳۱/۲ رقم: ۱۶۱۲ الترغيب والترهيب مكمل، كتاب البيوع وغيرها / الترهب من غصب الأرض وغيرها ۴۲۱ رقم: ۲۸۹۵ بيت الأفكار الدولية)

قال العبد الضعيف عفا الله عنه: قد ثبت بما ذكرنا، أن مذهب الجمهور في التسوية بين الذكر والأنثى في حالة الحياة أقوى وأرجح من حيث الدليل، ولكن ربما يخطر بالبال أن هذا فيما قصد فيه الأب العطية والصلة، وأما إذا أراد الرجل أن يقسم أملاكه في ما بين أولاده في حياته؛ لتلايقع بينهم نزاع بعد موته؛ فإنه وإن كان هبة في الاصطلاح الفقهي، ولكنه في الحقيقة والمقصود استعجال

لما يكون بعد الموت، وحينئذ ينبغي أن يكون سبيله سبيل الميراث، فلو قسم رجل في مثل هذه الصورة للدَّكْرِ مِثْلُ حَظِّ الْأُنثَيَيْنِ على قول الإمام أحمد، ومحمد بن الحسن - رحمهما الله - فالظاهر أن ذلك يسع له، ولم أر ذلك صريحاً في كلام الفقهاء غير أنه لا يبدو وخارجاً عن قواعدهم، والله سبحانه وتعالى أعلم. (تكملة فتح الملهم، الهبة / مذهب الجمهور التسوية بين الذكور والأنثى ۷۵۱۲ دار لعلوم كراچی)

عن حاجب بن المفضل بن المهلب عن أبيه قال: سمعت النعمان بن بشير رضي الله عنه يقول: قال رسول الله صلى الله عليه وسلم: إعدلوا بين أولادكم، إعدلوا بين أبنائكم. (سنن أبي داود، كتاب الإجارة / باب في الرجل يفضل بعض ولده في النحل ص: ۶۶۷ رقم: ۳۵۴۴ دار الفكر بيروت)

عن أنس بن مالك رضي الله عنه قال: قال رسول الله صلى الله عليه وسلم: من قطع ميراث وارثه، قطع الله ميراثه من الجنة يوم القيامة. (سنن ابن ماجه / باب الحيف في الوضية ۱۹۴، وكذا في مشكاة المصابيح / كتاب الوصايا ۲۶۶)

حكم الهبة ثبوت الملك للموهوب له. (الفتاوى التاتارخانية ۴ / ۱۳۱۴ زكريا) وتتم الهبة بالقبض الكامل وحكمها ثبوت الملك للموهوب له. (الدر المختار مع الشامي / كتاب الهبة ۴۹۰ / ۸ - ۴۹۳ زكريا، الفتاوى الهندية / الباب السادس في هبة الصغير ۳۷۴ / ۴ زكريا)

يعطي الابنة مثل ما يعطي للإبن: وعيب الفتوى وهو المختار. (الفتاوى الهندية / الباب السادس في هبة الصغير ۳۹۱ / ۴، البحر الرائق / كتاب الهبة ۲۸۸ / ۷ زكريا)

تتعلق بتركة الميت حقوق أربعة مترتبة: الرابع: يقسم الباقي بين ورثته بالكتابة والسنة وإجماع الأمة. (السراجي في الميراث ۵۰۳) فقط والله تعالى أعلم

کتبہ: احقر محمد سلمان منصور پوری غفرلہ ۳۰ / ۱۳ / ۱۴۳۳ھ

الجواب صحیح: بشیر احمد عفا اللہ عنہ

خدمت گزار بیٹے کے نام پورا مکان رجسٹری کرنا؟

سوال (۴۷): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری والدہ نے وہ مکان جس میں وہ رہتی تھیں، اس کی پکی رجسٹری میرے نام کر دی تھی، مجھ سے کوئی روپیہ نہیں لیا، اور فرضی طور پر رجسٹرار سے کہا کہ یہ مکان میں نے ۹۰ ہزار روپیہ میں اپنے بیٹے ”منور جمال عرف پو“ کے ہاتھ فروخت کر دیا، اور میں نے روپیہ نقد وصول کر لیا ہے، اس رجسٹری کرنے کی وجہ یہ تھی کہ میری والدہ اپنے بیٹے انور کمال اور چھوٹی بیٹی ہما پروین سے بہت سخت ناراض تھیں، یہ دونوں ان کی کوئی خدمت نہیں کرتے تھے اور دوسروں کے سامنے ان کی بے عزتی کرتے تھے، میں ان کا کل خرچہ اٹھاتا تھا اور ان کی خدمت کرتا تھا اور ان کی کل ذمہ داری والد کے انتقال کے بعد میرے اوپر تھی، وہ مجھ سے بہت محبت کرتی تھیں؛ اس لئے خوش ہو کر انہوں نے یہ مکان میرے نام کر دیا تھا، مکان مذکورہ میرے قبضہ میں ہے اور میں اپنے بیوی بچوں کے ساتھ رہتا ہوں، اس مکان کی پکی رجسٹری عدالت سے میرے نام ہو چکی ہے، جن کے کاغذات میرے پاس موجود ہیں، میری والدہ کے انتقال کو تقریباً تین سال ہو چکے ہیں، اب میرے بھائی اور بہن مجھ سے مطالبہ کر رہے ہیں کہ اس مکان میں جو ہمارا حصہ شریعت کے مطابق ہو بتائیے؟ اس کا نقد روپیہ ہمیں دے دو، ورنہ معاوضہ دار رہو، تو مکان مذکورہ میں شریعت اسلامی کے مطابق ان لوگوں کا کوئی حصہ بنتا ہے یا یہ لوگ بالکل ناحق ہیں؟

باسمہ سبحانہ تعالیٰ

الجواب وباللہ التوفیق: جب کہ والدہ نے زندگی میں آپ کے نام رجسٹری

کر کے آپ کو قبضہ اور دخل دے دیا تھا، تو اب اس مکان میں دیگر ورثہ کا حق نہیں ہے۔

وتصح بالإيجاب والقبول والقبض والقبض لا بد منه لثبوت الملك

ولنا قوله عليه السلام: لا تجوز الهبة إلا مقبوضة، والمراد هنا نفي الملك لا

الجواز؛ لأن جوازها بدون القبض ثابت. (الهداية / كتاب الهبة ۲۸۱/۳ دار المنعارف

دیوبند، ۲۳۸/۶ مکتبۃ البشری کراچی، کذا فی البحر الرائق / کتاب الہبۃ ۴۸۳/۷ زکریا، مجمع الأنہر / کتاب الہبۃ ۴۹۱/۳ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۱۱/۱۴۲۰ھ
الجواب صحیح: شبیر احمد عفا اللہ عنہ

بیٹے کو اگر ساری جائیداد ہبہ کر دی، تو کیا لڑکیاں میراث کا
مطالبہ کر سکتی ہیں؟

سوال (۲۸): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: والدین کی پانچ اولادیں ہیں، ایک لڑکا اور چار لڑکی، والدین نے اپنی ساری جائیداد و مال
اپنے بیٹے کو ہبہ کر دیا، تو کیا والدین کی انتقال کے بعد وہ لڑکیاں اس جائیداد و مال میں میراث کا
مطالبہ کر سکتی ہیں؟
باسمہ سبحانہ تعالیٰ

الجواب وباللہ التوفیق: مسئلہ صورت میں اگر بڑے لڑکے کو ہبہ کر کے اپنی
زندگی ہی میں مالک و قابض بنا دیا ہے، اور خود والدین اس مکان و جائیداد سے قطعاً بے دخل ہو گئے
ہیں، تو گو کہ یہ عمل ناجائز اور گناہ ہے؛ لیکن یہ ہبہ درست ہو جائے گا، اور لڑکیاں اس کی حق دار نہ
ہوں گی؛ البتہ اگر صرف زبانی ہبہ کیا ہے، حقیقتاً مالک و قابض اور متصرف نہیں بنایا ہے، تو یہ ہبہ نافذ
نہ ہوگا، اور والدین کے انتقال کے بعد ان کے سب شرعی وارثین جن میں لڑکیاں بھی شامل ہیں،
اسی میں حق دار ہوں گے۔

عن النضر بن أنس قال: نحلني أنس نصف داره قال: فقال أبو بردة رضي
الله عنه: إن سرک يجوز لك فاقبضه، فإن عمر بن الخطاب قضى في الأنحال:
أن ما قبض منه فهو جائز، وما لم يقبض فهو ميراث، قال: فدعوت يزيد الرشك
فقسمها. (السنن الكبرى للبيهقي، الهبات / باب ما جاء في هبة المشاع ۱۵۸/۹ رقم: ۱۲۱۸۶)

عن عمر بن الخطاب رضي الله عنه يقول: ما بال أقوام ينحلون أبناءهم، فإذا مات الإبن قال الأب: مالي وفي يدي، وإذا مات الأب قال: قد كت نحلتي ابني كذا وكذا، لا نحل إلا لمن أحازه وقبضه عن أبيه. (لمصنف لعبد الرزاق ۱۰۲/۹ رقم: ۱۶۵/۹)

وشرائط صحتها في الموهوب أن يكون مقبوضاً غير مشاع مميّزاً غير مشغول. (تنوير الأبصار مع الدر المختار / أول كتاب الهبة ۴۸۹/۸ زكريا)

وتتم الهبة بالقبض الكامل. (تنوير الأبصار مع الدر المختار / أول كتاب الهبة ۶۹۰/۵ دار الفكر بيروت، ۴۹۳/۸ زكريا)

وتصح بالإيجاب والقبول والقبض قوله عليه السلام: لا يجوز الهبة إلا مقبوضة. (الهداية ۲۸۵/۳-۲۸۶ مكته رحمانيه)

وتتم بالقبض الكامل؛ لأنها من التبرعات، والتبرعات لا تتم إلا بالقبض. (شرح المحلة لسليم رستم باز ۴۶۲/۱ رقم المادة ۸۳۷ كونه، كذا في البحر الرائق / كتاب الهبة ۴۸۳/۷ زكريا) فقط والله تعالى اعلم

الملاء: احقر محمد سلمان منصور پوری غفرلہ ۱۴۳۲/۸/۶ھ
الجواب صحیح: بشیر احمد عفا اللہ عنہ

بیٹیوں کو دے کر، بیٹے کو محروم کرنا؟

سوال (۴۹): - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید کی دو بیویاں ہیں، زید کی پہلی بیوی سے ایک لڑکا پیدا ہوا اور پہلی بیوی کا انتقال ہو گیا، زید نے دوسری شادی کی اور دوسری بیوی سے دو لڑکیاں پیدا ہوئیں، پہلی بیٹی کا نام سمیہ ہے، اور دوسری لڑکی کا نام عائشہ ہے، زید نے اپنے لئے اپنی رقم سے ایک جگہ خریدی اور اپنی کمائی ہوئی رقم سے اس جگہ پر ایک مکان بنوایا، زید نے دوسری بیوی سے پہلی لڑکی کو اپنا مکان ہبہ کر دیا، اور دوسری لڑکی عائشہ کو ایک جگہ دے دی۔ اب رہی یہ بات کہ زید کے اپنی بیوی سے ایک لڑکا پیدا ہوا، جس کا نام ناصر ہے، زید نے ناصر کے لئے کوئی جگہ اور کوئی رقم نہ دی، جب زید نے اپنی بیٹیوں کو حصص ہبہ

کئے تھے، اُس وقت ناصر برابر گھر کو آتے جاتے نہیں تھے، زید نے اپنے بیٹے ناصر کو کچھ بھی نہیں دیا، تو کیا زید کا عند اللہ مواخذہ ہوگا؟ کیا زید کے ذمہ ناصر کو کچھ دینا ہے یا نہیں؟ زید نے جو فعل کیا، کیا یہ شریعت کے خلاف ہے؟ زید نے اپنی لڑکی کو جتنا حصہ دیا اتنا ہی حصہ اپنے لڑکے ناصر کو دینا کیا زید کے ذمہ واجب ہے؟ زید نے اس حصہ کی اگر رقم دے دی، تو اس حصہ کے برابر ہو جائے گا یا نہیں؟

باسمہ سبحانہ تعالیٰ

الجواب وباللہ التوفیق: اگر کسی شرعی وجہ مثلاً لڑکے کی نافرمانی وغیرہ کی وجہ سے

لڑکے کو محروم رکھا ہے، تو زید گنہگار نہیں ہے؛ لیکن اگر بلا وجہ اسے محروم رکھا ہے، تو یہ مناسب نہیں ہے، اُسے چاہئے کہ جتنا ہر لڑکی کو دیا ہے اتنا ہی یا اُس کے بقدر رقم لڑکے کو بھی دیدے، یعنی ہبہ میں اپنی تینوں اولاد کے ساتھ برابری کا معاملہ کرے۔

عن النعمان بن بشیر رضی اللہ عنہ وهو علی المنبر یقول: أعطانی ابي

عطية، فقالت عمرة بنت رواحة: لا أرضی حتی تشهد رسول اللہ صلی اللہ علیہ

وسلم، فأتی رسول اللہ صلی اللہ علیہ وسلم، فقال: إني أعطیت ابني بن عمرة

بنت رواحة عطية، فأمرتني أن أشهدك يا رسول اللہ! قال: أعطیت سائر

ولدك مثل هذا؟ قال: لا، قال: فاتقوا اللہ واعدلوا بين أولادكم. قال: فرجع،

فرد عطيته. (صحيح البخاري / باب استحباب التسوية بين الأولاد في العطاء ۳۵۲/۱ رقم: ۲۵۱۵،

إعلاء السنن ۱۱۶/۱۶ رقم: ۲۷۷ دار الكتب العلمية بيروت)

ولو وهب رجل شيئاً لأولاده في الصحة، وأراد تفضيل البعض على

البعض في ذلك لا رواية لهذا في الأصل عن أصحابنا، وروي عن أبي حنيفة

رحمہ اللہ تعالیٰ أنه لا بأس به إذا كان التفضيل لزيادة فضل له في الدين، وإن

كانا سواء يكره، وروي المعلى عن أبي يوسف أنه لا بأس به إذا لم يقصد به

الإضرار، وإن قصد به الإضرار سوى بينهم يعطي الابنة مثل ما يعطي للإبن وعليه

الفتاویٰ. (الفتاویٰ الہندیہ، کتاب الہبۃ / الفصل السادس فی الہبۃ للصغیر ۳۹۱/۴ زکریا، عمدۃ القاری
۱۴۶۶ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۰/۱۴۱۶ھ
الجواب صحیح: بشیر احمد عفا اللہ عنہ

اپنا ذاتی مکان دیکر اولاد کو نہ دے کر صرف معذور بیٹی کو دینا؟

سوال (۵۰): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: میرا ایک مکان ذاتی ہے، جو مجھے اپنی والدہ سے ترکہ میں ملا ہے، میں اسے اپنی ایک معذور
لڑکی ”تاجور سلطانہ“ کو دینا چاہتی ہوں؛ تاکہ اس کے لئے سہارا ہو جائے، تو کیا میں اپنی زندگی
میں اپنا مملوکہ مکان اپنی معذور بیٹی کو دینے کا حق رکھتی ہوں؟ جب کہ میرے اس لڑکی کے علاوہ چھ
لڑکے اور ایک لڑکی اور ہے، شرعی حکم تحریر فرمادیں؟

باسمہ سبحانہ تعالیٰ

الجواب وباللہ التوفیق: آپ کے مال میں سبھی اولادوں کا حق ہے، جس کی بنا
پر آپ کے لئے یہ درست نہیں ہے کہ سب کو محروم کر کے صرف ایک اولاد پر خرچ کریں؛ البتہ اگر
دیگر اولاد راضی ہوں تو زیادہ ضرورت مند ہونے کی وجہ سے مذکورہ معذور لڑکی کا حصہ دوسروں سے
کچھ زیادہ رکھ سکتی ہیں۔

أكثر أهل العلم على أن من فاضل بين أولاده، فوهب بعضهم دون بعض،
ولم يسترد ذلك في حال حياته فإنه يصبح حقاً للموہوب له ولا حق لسائر
الورثة فيه. وبه قال مالک والشافعي وأصحاب الرأي وأحمد في أشهر
الروايتين عنه. (مسائل الجمهور ۵۹۸/۲ رقم المسألة: ۱۰۱۹ دار السلام)

وروي عن أبي حنيفة رحمه الله تعالى أنه لا بأس به إذا كان التفضيل
لزيادة فضل له في الدين، وإن كانا سواء يكره، وروي المعلى عن أبي يوسف أنه
لا بأس به إذا لم يقصد به الإضرار، وإن قصد به الإضرار سوى بينهم يعطي الابنة

مثل ما يعطي للإبن وعليه الفتوى. (الفتاوى الهندية، الهبة / الفصل السادس في هبة الصغير ۳۹۱/۴ زكريا، عمدة القاري ۱۴۶/۶ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۲۰۲۳ھ

الجواب صحیح: بشیر احمد عفا اللہ عنہ

رہا فی مکان پر بیٹوں کو قابض اور دخیل بنا کر ما بقیہ جائیداد تقسیم کرنا؟

سوال (۵۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ابھی حیات میں ان کی بیوی کا کئی سال پہلے انتقال ہو گیا ان کے دو لڑکے اور دو لڑکیاں ہیں، دونوں لڑکیوں نے اپنا اپنا حصہ لینے سے انکار کر دیا، جس کی وجہ سے زید نے کچھ روز بعد رہائشی مکان کی ملکیت دونوں لڑکوں میں آدھی آدھی تقسیم کر دی اور کاشت کی زمین دونوں لڑکوں میں مشترکہ طور پر استعمال کی جاتی رہی، پھر تقریباً چار پانچ سال بعد زید کی بڑی لڑکی ہندہ کا انتقال ہو گیا، چھوٹی لڑکی رشیدہ حیات ہے، پھر زید کے بڑے لڑکے عمر و کا بھی انتقال ہو گیا، ان کی بیوی نور جہاں حیات میں جس کے کوئی اولاد نہیں تھی، زید کا چھوٹا لڑکا خالد حیات ہے جس کے تین لڑکے اور تین لڑکیاں ہیں جن میں سے ایک لڑکے بکر کو متوفی عمر و نے گود لے لیا تھا، اب فی الحال زید کی ملکیت صرف کاشت کی ۱۹ بیگھہ زمین ہے، جس کی قیمت اس وقت ۱۱/۹/۲۰۱۳ء میں دو لاکھ روپے فی بیگھہ کے حساب سے ۳۸ لاکھ روپے ہے۔

مسئلہ یہ دریافت کرنا ہے کہ زید کی موجودہ ملکیت کی رقم میں زید کے چھوٹے لڑکے خالد کا کتنا حصہ ہے؟ اور بڑے لڑکے کی بیوہ نور جہاں کا کتنا حصہ ہے؟ اور لے پالک کو کتنا ملے گا؟ زید کا چھوٹا لڑکا خالد اپنے حصے کی رقم کو اپنی بیوی اور اپنے تینوں لڑکوں اور لڑکیوں میں تقسیم کرنا چاہتا ہے کس کو کتنا کتنا ملے گا؟ اور خالد کتنا لے سکتا ہے؟ اور اس کو کتنے مال میں اختیار حاصل ہے، نیز خالد تقریباً دس سال سے اپنے والد اور بڑے بھائی کی بیوہ اور اپنے سبھی لڑکے لڑکیوں اور شادی شدہ لڑکے کی سات ممبری فیملی کا سارا خرچ اٹھاتا چلا آ رہا ہے، اور ایک لڑکی اور دو لڑکوں کی شادی کا بوجھ ابھی سر پر باقی ہے، اور ڈھائی لاکھ روپے کا اب تک قرض بھی ہو چکا ہے، تو کیا ان ناگفتہ بہ بات

میں خالد اپنے باپ کی ملکیت میں سے اپنے شرعی حصے کے علاوہ مزید رقم قرض کی ادائیگی اور لڑکوں اور لڑکیوں کی شادی کے لئے لے سکتا ہے یا نہیں؟ خالد کے لئے اپنے بڑھاپے اور کمزوری اور مجبوری کی حالت میں اپنی ملکیت میں سے کتنا روک کر اپنے پاس رکھ لینا جائز ہے، جس سے وارثین کی حق تلفی نہ ہو؟

باسمہ سبحانہ تعالیٰ

الجواب وباللہ التوفیق: مسئلہ صورت اگر رہائشی مکان دونوں بیٹوں کو دے کر ان کو قابض اور دخیل بنا دیا تھا، تو وہ اُس کے مالک ہو چکے، اب جس بیٹے عمر و کا انتقال ہوا، اُس کے حصہ مکان میں سے ایک چوتھائی حصہ اس کی بیوی نور جہاں کو ملے گا، اور بقیہ تین چوتھائی حصے باپ ہونے کی حیثیت سے زید کی ملکیت کی طرف لوٹ آئیں گے، اب یہ مملوکہ حصہ اور وہ زمین جو دونوں لڑکے مشترک طور پر کاشت کر رہے تھے، سب زید کی ملکیت ہے اور اس کے علاوہ بھی جو چیزیں اُس کی ملکیت میں ہیں، انہیں اگر اپنی زندگی میں تقسیم کرنا چاہتا ہے، تو اپنے لئے حسبِ ضرورت جتنا چاہے رکھ لے، اور باقیہ اپنے بیٹے خالد اور لڑکی رشیدہ کے درمیان برابر تقسیم کر دے، اور اپنے ذاتی مال میں سے وہ اپنی بیوہ بہو نور جہاں اور اپنے پوتے بکر کے لئے بھی کچھ انتظام کر سکتے ہیں، اور زید و خالد کو بھی اپنی مرضی سے جو دے اُسے اُس کے لئے لینے میں کوئی حرج نہیں؛ لیکن اس سے زائد کا وہ مطالبہ نہیں کر سکتا۔ اسی طرح خالد اپنی حیات میں اگر اپنی اولاد میں مال تقسیم کرنا چاہے، تو اُسے بھی سب لڑکے اور لڑکیوں کو برابر دینا چاہئے۔

قال رسول اللہ صلی اللہ علیہ وسلم: إعدلوا بین أولادکم فی العطیة.

(صنیح البخاری ۳۵۲/۱)

إن الدعی والمتبنی لا یلحق فی الأحکام بالابن، فلا یستحق المیراث ولا

یرث عنہ. (أحکام القرآن للہانوی ۱۴۸/۵)

وفی الموهوب أن یكون مقبوضاً غیر مشاعٍ ممیزاً غیر مشغول، وتتم

بالقبض الكامل. (مجمع الأنهر / کتاب الہیبة ۴۹۰/۳)

کل يتصرف في ملكه كيف شاء. (شرح المحلة ۱۳۲/۴ رقم المادة: ۱۱۹۲ مکتبه

حقانية پشاور، التفسير البيضاوي ۶)

لو قال وارث تركت حقي لا يبطل حقه، إذ الملك لا يبطل بالترك

(جامع الفصولين بحواله محموديه ۲۳۸/۲۰ ذابھيل)

يعطى الابنة مثل ما يعطى للإبن وعلية الفتوى. (الفتاوى الهندية، كتاب الهبة /

الباب السادس في هبة الصغير ۳۰۱/۴ زكريا، وكذا في الدر المختار / أول كتاب الهبة ۶۹۶/۵ دار الفكر

بيروت) فقط والله تعالى اعلم

املاء: احقر محمد سلمان منصور پوری غفرلہ ۱۶/۱۱/۱۴۳۳ھ

الجواب صحیح: بشیر احمد عفا اللہ عنہ

طلاق شدہ خدمت گزار بیٹی کے لئے ہبہ میں مکان مختص کرنا؟

سوال (۵۲): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: میں رئیسہ عبدالقادر مہبتی میں رہتی ہوں، میری کچھ ذاتی پراپرٹی ہے؛ ایک مکان جس میں میں رہتی ہوں اور ایک بلڈنگ جس کا کرایہ ماہ ب ماہ آتا ہے، جس سے ہمارے اخراجات چلتے ہیں، یہ سب کچھ میرا ہے، میں ہی اس کی مالک ہوں، میری اولادوں میں چھ بیٹیاں اور ایک بیٹا ہے، میں چاہتی ہوں کہ اپنی زندگی ہی میں سب کا حصہ دیدوں تا کہ میرے بعد اختلافات نہ رہیں، مجھے دریافت یہ کرنا ہے کہ:

(۱) میں جس مکان میں رہتی ہوں اس مکان میں میری خدمت کرنے والی بیٹی جو طلاق

شدہ بھی ہے اور میرا ایک بیٹا جو دائم المریض ہے وہ رہتا ہے، یہی بیٹی اس کی بھی تیمارداری بھی کرتی

ہے اور اس بیٹی کی دو بیٹیاں بھی ہیں، میں چاہتی ہوں کہ یہ مکان اپنی اس طلاق شدہ بیٹی عالیہ

خاتون کو جو خدمت کرتی ہے اور بیمار بیٹی کی تیمارداری کرتی ہے اس کو ہبہ کر دوں، اس کی ضرورت اور

بے سہارگی کی وجہ سے ایسا کرنا میرے لئے جائز ہے یا نہیں؟ کیونکہ دیگر بیٹیاں ماشاء اللہ خوشحال ہیں۔

(۲) میرا دوسرا مکان جس کا کرایہ آتا ہے میں اس کو فروخت کر کے بھی لڑکیوں اور

ایک لڑکے کو دینا چاہتی ہوں اور کچھ رقم اپنی ضرورت کے لئے علیحدہ کر کے رکھنا چاہتی ہوں؛ تاکہ بوقت ضرورت کام آئے، تو کیا ایسا کرنا ہمارے لئے درست ہے یا نہیں؟ اس میں کسی کی حق تلفی یا نا انصافی تو نہیں ہے؟ حکم شرع سے نوازیں۔

باسمہ سبحانہ تعالیٰ

الجواب وباللہ التوفیق: (۱) اگر آپ کی دیگر اولادوں کو کوئی اعتراض نہیں ہے تو مذکورہ خدمت گار بیٹی کے نام آپ اپنا مکان ہبہ کر کے اسے قابض و دخیل بنا سکتی ہیں؛ لیکن اگر دیگر بچیوں کو ناگواری کا اندیشہ ہو، تو آپ کے لئے یہ اقدام مناسب نہیں ہے۔

(۲) کرایہ والا مکان بیچ کر آپ زندگی میں لڑکے لڑکیوں کو برابر برابر رقم تقسیم کر دیں اور اپنے لئے بھی حسب ضرورت رقم روک سکتی ہیں، اس میں شرعاً کوئی حرج نہیں ہے۔

عن النحسین فی الرجل یوصی بأكثر من الثلث فیرضی الورثة، قال: هو

جائز. (مسند الدارمی ۲۰۳۶/۴ رقم: ۳۲۳۷)

وإذا أوصی بأكثر من ثلث ماله لأجنبي فهذه الوصیة فیما زاد علی الثلث

لا تجوز إلا بإجازة الوارث، وكذلك لو أوصی لواحد من الورثة، تتوقف وصیته علی إجازة باقي الورثة بأي قدر حصلت الوصیة. (الفتاوی التاتارخانیة، کتاب

الوصایا / الفصل الثالث فی بیان ما يجوز من الوصایا وما لا يجوز ۳۸۱/۱۹ زکریا)

ولو وهب رجل شیئاً لأولاده فی الصحة، وأراد تفضیل البعض علی البعض

فی ذلك لا رواية لهذا فی الأصل عن أصحابنا، وروی عن أبي حنیفة رحمه الله

تعالیٰ أنه لا بأس به إذا كان التفضیل لزیادة فضل له فی الدین، وإن كانا سواء

یکره، وروی المعلى عن أبي یوسف أنه لا بأس به إذا لم یقصد به الإضرار، وإن

قصد به الإضرار سوى بینهم یعطی الابنة مثل ما یعطی للابن وعلیه الفتوی. (الفتاوی

الهندیة، کتاب الهبة / الفصل السادس فی الهبة للصغیر ۳۹۱/۴ زکریا، عمدة القاری ۱۴۶/۶ بیروت)

وفی الشیخ الاسلامیة: المختار التسویة بین الذکر والأنثی فی الهبة، ولو كان

ولده فاسقًا. (البحر الرائق / کتاب الہبة ۲۸۸۷ کراچی، ۴۹۰/۷ زکریا)

یکرہ تفضیل بعض الأولاد علی البعض فی الہبة حالة الصحة إلا لزيادة فضل له فی الدین، وإن وهب ماله كله لو احدث جاز قضاء، وهو آثم، کذا فی المحيط. (البحر الرائق / کتاب الہبة ۲۸۸۷ زکریا)

يعطى الابنة مثل ما يعطى للإبن وعليه الفتوى رجل وهب في صحته كل المال للولد جاز في القضاء، ويكون آثمًا فيما صنع كذا في الخانية. (الفتاوى الهندية، کتاب الہبة / الباب السادس في هبة الصغير ۳۰۱/۴ زکریا، وکذا فی الدر المختار / أول کتاب الہبة ۶۹۶/۵ دار الفكر بیروت) فقط واللہ تعالیٰ اعلم

املاء: احقر محمد سلمان منصور پوری غفرلہ ۲۶/۱۱/۱۴۳۳ھ

الجواب صحیح: بشیر احمد عفا اللہ عنہ

بیٹی کے نام سے خریدے ہوئے پلاٹ کو ماں کا

اپنے نام رجسٹرڈ کرانا؟

سوال (۵۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے تین بیٹے دو بیٹیاں اور ایک بیوی ہے، دونوں بیٹیوں کی اس نے شادی کر دی، دونوں بیٹیوں نے خواہش کی کہ لکھنؤ میں ان کی رہائش کے لئے زمین ہو جائے، چنانچہ زید نے دونوں بیٹیوں کے لئے ایک ایک پلاٹ خریدا، چھوٹی بیٹی زبیدہ کے لئے جو پلاٹ خریدا، اس کی پوری قیمت کی ادائیگی اس کے باپ زید نے کی، جب کہ بڑی بیٹی ہندہ نے اپنے باپ کو پلاٹ کی پوری رقم از خود ادا کی، صرف رجسٹری کرانے میں جو خرچ ہوتا ہے، سو وہی رقم اس میں خرچ کی، گویا چھوٹی بیٹی زبیدہ کے لئے باپ کی طرف سے یہ زمین ہدیہ ہوئی، اور ہندہ نے خود اپنے پیسوں سے باپ کے واسطے سے خریدی، اس کے بعد ہندہ نے اپنے باپ سے علیحدہ سے کہا کہ ابو میرے لئے ایک پلاٹ اسی طرح کا اور خرید دیجئے؛ لیکن ہندہ کے پاس پیسے بالکل نہ تھے، گویا ہندہ نے اپنے

باپ کو کلی اختیار دے کر ایک پلاٹ خریدنے کا وکیل بنایا، اور اپنے باپ کا احسان لینا چاہا، یہ گفتگو بالکل خاموش طریقہ پر ہوئی، باپ نے اسے منظور کر لیا اور ایک تیسرے پلاٹ کی بات کر لی؛ بلکہ معاملہ بھی کر لیا، اور ایک متعینہ پلاٹ کی قیمت بیس ہزار روپے ادا کر دی، اور بائع نے اس کی رسید کاٹ کر دے دی، باپ نے ہندہ کا نام لکھ کر بائع کو دے دیا کہ اس کے نام رجسٹری کر دیں، باپ نے ہندہ سے پیسے مانگے، تو ہندہ نے کہا کہ پیسے نہیں ہیں زیور ہے، اس کو بیچ دوں؟ تو باپ نے زیور بیچنے سے منع کیا، اور یہ رقم باپ نے بطور قرض نہیں مانگی؛ بلکہ ہندہ کے مکان کی رجسٹری کرانے کے لئے مانگی تھی، اس بات کا علم جب زید کی بیوی کو ہوا، تو اس نے زید سے کہا کہ زمین میرے نام کر دو؛ لیکن زید نے انکار کرتے ہوئے اپنی بیٹی کے نام ہی زمین رجسٹری کرادی، زید اپنے بیٹوں اور گھریلو حالات سے ناراض بھی رہتا تھا، اس نے بیٹی سے کہا کہ میں تمہارے پاس ہی رہوں گا۔

الغرض زمین ہندہ کے نام کر دی، اور پیسے بھی ادا کر دئے، اسی درمیان اچانک زید کا انتقال ہو گیا، زید کے انتقال کے بعد پلاٹ کی مابقیہ ۴۰ ہزار روپے رقم کا ہندہ کی ماں نے انتظام کر کے ادا کی، اور اس پلاٹ کو پھر اپنے نام کرانا چاہا، ہندہ کے پاس چوں کہ پیسے نہیں تھے، اس لئے وہ خاموش رہی اور ہندہ کی ماں نے رقم دے کر بائع سے زمین اپنے نام کرانے کو کہا؛ لیکن چوں کہ بائع زید مرحوم کے کہنے کے مطابق ہندہ کے نام رجسٹری کر چکا تھا، اور رجسٹری رسید ہندہ کے پاس آ گئی تھی، کچھ دنوں بعد ہندہ کی ماں نے اس سے رجسٹری رسید کا مطالبہ کیا، ہندہ نے ناگواری کا اظہار کرتے ہوئے ماں کے اصرار پر دے دیا، اس کے بعد وہ زمین ہندہ نے چھوٹی بیٹی زبیدہ کو دینا چاہا؛ لیکن ہندہ نے سختی سے انکار کر دیا، اور مقدمہ کرنے کی دھمکی دی، اس لئے ماں اگلا قدم بڑھانے سے خاموش ہو گئی۔

ہندہ اور اس کی بہن زبیدہ دونوں باپ کے ترکہ سے اب تک محروم ہیں، جب کہ زید نے ترکہ میں کافی زمین جائیداد، کھیت، مکان، سونے کے سکے، دواخانہ، بندوق، جنریٹر اسٹور، موٹر سائیکل اور گھریلو سامان جو تقریباً ڈیڑھ کروڑ کی مالیت کا تھا چھوڑا، ترکہ کی عملی تقسیم نہ بھائی چاہتے تھے اور نہ ماں، چنانچہ اسی طرح ۱۵ سال گذر گئے، ایک موقع پر دواخانے کی دوائیں بیٹوں کے نام تقسیم ہوئیں، تو ان دواؤں میں بیٹیوں کو بھی حصہ دیا گیا، اور بہت سی خراب دوائیں بیٹیوں کو

دیں، جس سے اُن کو بڑی شکایت ہوئی۔

اسی طرح ایک کھیت بیچ کر ہندہ نے اپنی دونوں بیٹیوں کو بغیر حساب کے ۱۰-۱۰ ہزار روپے دئے، اس کے علاوہ اب تک ترکہ تقسیم نہیں ہوا ہے، ایک پرانا مکان جو خستہ حالت میں ہے، اس کے تعلق سے زید نے اپنی زندگی میں کہا تھا کہ یہ مکان دونوں بیٹیوں کا ہے، اب اس مکان کو نہ تو بھائی بیچنے کو تیار ہیں، اور نہ ہی بیچنے کے لئے پلیٹ لگانے کی اجازت دیتے ہیں، اور اس مکان کا کرایہ دونوں بہنوں میں سے کسی کو بھی نہیں دیا، سب کچھ ماں اپنے قبضے میں رکھتی رہی، اور پورے ترکہ میں تنہا تصرف کرتی ہے، ایک مرتبہ خود حج کیا، اور دوسری مرتبہ حج میں اپنے ساتھ تینوں بیٹوں کو حج کرایا اور ایک بیٹی کی شادی میں خوب خرچ کیا، خاندان کی سب لڑکیوں کو ایک ایک سونے کی انگوٹھی پہنائی، دوسری خاندانی لڑکیوں کی طرح حقیقی بیٹیوں کو بھی ایک ایک انگوٹھی دی، تینوں بیٹوں میں سب سے بڑے بیٹے کو مکان اور زمین کا زیادہ حصہ دیا، اور دو خانہ بھی اسی کارہا، اس کے بعد چھوٹے بیٹے کو دیا اور منجھلے بیٹے کو کچھ حصہ دیا اور یہ کہا کہ لکھنؤ والی زمین تمہاری ہے، وہ بڑا مطمئن رہا کہ یہ زمین ہماری ہوگئی، ایک موقع پر ملک کی منتقلی اور ہبہ نامہ پر دستخط کرانے کے لئے منجھلا بیٹا اسٹامپ سپر لے کر ہندہ کے پاس آیا، اس موقع پر بھی ہندہ نے زمین دینے سے صاف انکار کر دیا، اور دستخط نہیں کئے۔

اخیر میں منجھلے لڑکے نے اپنی بہن سے کہا کہ ہمارے حصے کی زمین جو گھر پر ہے، اس کو تم دونوں بہن لے لو، ہندہ نے کہا کہ میں اس بارے میں اپنے بڑوں سے خسر اور شیخ سے مشورہ کروں گی، منجھلے بیٹے کا کہنا ہے کہ تم نے یہ کہا کہ مجھے اس زمین کا کوئی لالچ نہیں اور اتنے سال تک خاموش رہیں اور مجھ کو دلا سادتی رہیں، ماں کے دینے کے بعد اسی وقت انکار کیوں نہیں کیا تھا؟ لہذا اب یہ زمین میری ہے، جب کہ ہندہ یہ کہتی ہے کہ ابونے میرے کہنے پر میرے لئے ہی یہ زمین خریدی تھی، جب کہ ہندہ کی ماں کا یہ کہنا ہے کہ زید نے یہ زمین اپنے لئے خریدی تھی، اور لکھنؤ رہنے کا ارادہ ظاہر کیا تھا، ہندہ کی ماں بھی اس کا اقرار کرتی ہے کہ زید مرحوم نے زمین ہندہ کی ماں کے نام رجسٹری کرنے سے انکار کر دیا تھا؛ لیکن ہندہ کی ماں اس پر تیار نہیں ہوئی، اور وہ اس کو ترکہ میں شمار کرنا چاہتی ہے۔

الغرض ہندہ نے اپنے بڑوں سے مشورہ اور استفتاء کر کے پوچھا، تو شیخ الحدیث صاحب نے فرمایا کہ جب زمین زید نے اپنی زندگی میں ہندہ کے نام خریدی تھی، اور ہندہ کا نام لکھوا کر بیس ہزار روپے بھی دے دئے تھے، تو یہ زمین ہندہ کی ہوگئی، فتویٰ لینے پر مفتی صاحب نے بھی شیخ الحدیث کی بات کی تائید کی اور مزید یہ کہا کہ ۴۰ ہزار روپے جو بعد میں ہندہ کی ماں کی طرف سے دیئے گئے، ان کو واپس کرنے کی ضرورت نہیں، مرحوم کے ترکہ میں ہندہ کا جو حصہ بنتا ہے، اسی سے کاٹ لئے جائیں، مظاہر علوم سہارنپور کے فتویٰ کی عبارت یہ ہے:

”زمین ہندہ کی ملک شمار ہوگی اس کے باپ کے ترکہ میں شامل نہ ہوگی، نیز شرعاً بیع چوں کہ محض ایجاب و قبول سے تام ہو جاتی ہے، اس لئے مذکورہ زمین رجسٹری اور باقی ماندہ رقم کی بعد میں ادائیگی سے اس حکم میں کوئی فرق واقع نہیں ہوگا، اور نہ باقی ماندہ رقم ہندہ کی ماں کے ادا کرنے سے اس زمین میں ان کا کوئی حصہ ہوگا۔“ (دارالافتاء مظاہر علوم سہارنپور)

اس پوری حقیقت و تفصیل کے آنے کے بعد ہندہ مطمئن ہوگئی کہ یہ زمین میری ہے اور کسی قیمت پر بھائی کو دینے کو تیار نہیں ہے؛ لیکن اس کے بھائی اس بات کو تسلیم کرنے سے انکار کرتے ہیں، آنجناب سے گزارش ہے کہ مذکورہ تفصیل کو مد نظر رکھتے ہوئے درج سوالات کے جوابات مرحمت فرمائیں:

(۱) مذکورہ بالا صورت میں ہندہ نے اپنے باپ زید سے جس زمین کے خریدنے کو کہا تھا اور زید نے اپنی کارروائی بھی کر دی تھی جس کا ماقبل میں ذکر ہوا اتنی کارروائی سے اس زمین کی بیع مکمل ہوئی یا نہیں؟

(۲) اگر بیع مکمل ہوگئی تھی تو کس کی ملک ہوگی؟ ہندہ کی یا اس کے باپ زید کی؟

(۳) اگر بیع مکمل نہیں ہوئی تھی بلکہ زید کے انتقال کے بعد مکمل ہوئی، تو اب یہ بیع کس کی

طرف سے سمجھی جائے گی؟ ہندہ کی طرف سے یا اس کی ماں کی طرف سے؟ جب کہ بیع میں معاملہ

ہندہ کی طرف سے اسی کے نام پر ہوا تھا، اور بیع نامہ میں بھی اسی کا نام درج ہے، اور اسی کو برقرار

رکھتے ہوئے قانونی معاملہ بھی انتہا کو پہنچا۔

(۴) یہ زمین زید کے ترکہ میں شمار ہوگی یا ہندہ کی ملک سمجھی جائے گی، یا ہندہ کی ماں کی ملک سمجھی جائے گی؟

(۵) ہندہ کی ماں نے جو رقم ادا کی تھی معلوم نہیں کہ وہ ترکہ میں سے دی تھی یا کہیں اور سے؟ کیا ہندہ یہ کہہ سکتی ہے کہ میراث میں میرا جو حصہ بنتا ہے اس میں سے اتنی رقم کم کر دینا؟

(۶) اگر وراثت صحیح تقسیم نہیں کرتے تو ہندہ کا اس رقم کو اسی حساب میں شمار کرتے ہوئے نہ دینا درست ہے یا نہیں؟

(۷) ہندہ کا دل سے راضی نہ ہونے کے باوجود اس طرح کے جملے کہہ دینا کہ مجھے اس زمین کی لالچ نہیں یا ہندہ کی ماں کا اس زمین کو بیٹے کو دیتے وقت ہندہ کا کئی سال تک خاموش رہنا ہندہ کی ملک کو ختم کر دے گا، جب کہ وہ بدستور انکار کرتی رہی ہے۔

(۸) کیا مذکورہ زمین پر ہندہ کی ماں کا تصرف کرنا اپنے بیٹوں کو دینا اور ہندہ کو دینے میں مزاحمت کرنا درست ہے؟

(۹) بالفرض اگر وہ زمین ہندہ کی ملک نہیں بنتی تو زید کے ترکہ کی شرعی تقسیم نہ ہونے کی وجہ سے کیا ہندہ کے لئے جائز ہے کہ اپنے میراث کا شرعی حصہ سمجھتے ہوئے اسی کے بقدر زمین یا اس کی قیمت دیگر وراثت کی رضامندی کے بغیر لے لے، کیوں کہ شرعی تقسیم کرنے پر ورثہ تیار نہیں ہیں؟

(۱۰) اور اگر اس طرح لینا جائز ہے تو زائد قیمت جو بچے اس کو وراثت میں تقسیم کرنا چاہئے یا صرف اپنی بہن زبیدہ کو دیدے؟ جب کہ وہ بھی میراث سے محروم ہے؟

(۱۱) زید کا اپنی زندگی میں یہ کہہ دینا کہ یہ مکان دونوں بیٹیوں کا ہے کیا اس کہنے سے وہ مکان ہندہ اور زبیدہ کی ملک سمجھا جائے گا یا وہ بھی زید کے ترکہ میں شمار ہوگا؟

(۱۲) مذکورہ بالا زمین اگر ہندہ کی ملک ہے تو کیا اس زمین کی وجہ سے زید کے ترکہ سے ہندہ کا حصہ ختم ہو جائے گا؟

(۱۳) زید کے ورثہ میں تین بیٹے دو بیٹیاں اور ایک بیوی ہے ہر ایک کو کتنا حصہ ملے گا اور تقسیم کیسے ہوگی؟

[تنقیح جواب دارالافتاء مظاہر علوم سہارن پور]

باسمہ سبحانہ تعالیٰ

الجواب وباللہ التوفیق: صورت مسئلہ میں ہندہ نے اپنے باپ سے جو یہ کہا کہ میرے لئے ایک زمین اور خرید دیجئے، اس سلسلے میں یہ واضح کیا جائے کہ ہندہ نے اپنے باپ سے مطلق زمین خریدنے کے لئے کہا تھا، یا زمین کی کچھ نوعیت بھی واضح کی تھی کہ اس طرح کی زمین خرید دیجئے، نیز مطلق زمین خریدنے کے لئے کہنے کی صورت میں یہ بھی کہا تھا کہ کسی بھی طرح کی زمین خرید دیجئے، یا صرف مذکورہ جملہ کہنے پر اکتفا کیا تھا، یا یہ کہ کس طرح کی زمین خریدنی ہے، ان کے درمیان پہلے سے متعین تھا؟ اس کی وضاحت کی جائے، تب حکم شرعی واضح ہوگا۔ فقط واللہ اعلم

العبد: مقصود احمد مظاہر علوم سہارن پور ۷ رمضان ۱۴۳۳ھ

الجواب صحیح: محمد طاہر عفا اللہ عنہ

[جواب دارالافتاء مظاہر علوم سہارن پور]

باسمہ سبحانہ تعالیٰ

الجواب وباللہ التوفیق: صورت مسئلہ میں ہندہ نے اپنے باپ کو اپنے لیے زمین خریدنے کا وکیل بنایا تھا اور زمین کی نوعیت بھی متعین کر دی تھی، پس یہ عقد و کالت درست ہوا اور اس کے بعد اس نے ہندہ کی تعیین کے مطابق اور اس کی نیت سے زمین خریدی؛ لہذا وہ زمین ہندہ ہی کی ملک شمار ہوگی، اس کے باپ کے ترکہ میں شامل نہیں ہوگی، نیز شرعاً بیع چوں کہ ایجاب و قبول سے تام ہو جاتی ہے، اس لئے مذکورہ زمین کے لئے رجسٹری اور باقی ماندہ رقم کی بعد میں ادائیگی سے اس حکم میں کوئی فرق واقع نہیں ہوگا، اور نہ باقی ماندہ رقم ہندہ کی ماں کے ادا کرنے سے اس زمین میں اس کا کوئی حصہ ہوگا۔

الأصل أنها أى الو كالة إن عمت أو علمت أو جهلت جهالة يسيرة، وهي

جهالة النوع المحض كفرس صحت وإن فاحشة، وهي جهالة الجنس كدابة

بطلت. (الدر المختار مع الشامى ۴۰۳/۴ كراچى، ۲۴۷/۴ زكربيا)

ولو وگله بشراء شيء بغير عينه، فالشراء للوكيل، إذا نواه للمؤكل أو

شراه بماله. (شامی ۴۰۳/۴ کراچی، ۲۵/۲۱۴ زکریا) فقط واللہ تعالیٰ اعلم

العید: مقصود عالم الررمضان ۱۴۳۳ھ

الجواب صحیح: محمد طاہر عفا اللہ عنہ ۱۴۳۳ھ

جواب دارالافتاء مدرسہ شاہی مراد آباد

باسمہ سبحانہ تعالیٰ

الجواب وباللہ التوفیق: اس پیچیدہ مسئلے کا حل یہ ہے کہ زید کے انتقال کے وقت

اس کی ملکیت میں جو بھی مال ہو خواہ وہ رہائشی یا صحرائی جائیداد کی شکل میں ہو یا نقدی سامان کی شکل

میں ہو، وہ سب اس کے شرعی وارثین یعنی بیوی، بیٹوں اور بیٹیوں میں حسب حصص شرعیہ تقسیم کیا

جائے، اور جس پلاٹ کے بارے میں اختلاف ہے اس کو بھی ترکہ میں شامل مان لیا جائے، پھر جب

قیمت لگا کر ہندہ کے حصے میں جو ترکہ بیٹھے اس میں اس پلاٹ کو اس کے حوالے کر دیا جائے، اگر

پلاٹ کی قیمت اس کے حصے سے زائد ہو تو اس سے زائد قیمت لے لی جائے اور اگر پلاٹ کی قیمت

اس کے حصے سے کم ہو تو اسے مزید رقم ادا کی جائے، حق داروں کو ان کا حق پہنچانے کی ذمہ داری زید کی

بیوی اور اس کے بیٹوں پر ہے، اگر وہ اس سلسلے میں زیادتی کریں اور بیٹیوں کا حق ادا کرنے میں کوتاہی

کریں گے، تو آخرت میں سخت مواخذہ دار ہوں گے اور زید کا ترکہ درج ذیل طریقے پر تقسیم کیا جائے گا:

۶۳/۸

زید می

بیوی	لڑکا	لڑکا	لڑکا	لڑکی	لڑکی
$\frac{1}{8}$	$\frac{1}{12}$	$\frac{1}{12}$	$\frac{1}{12}$	$\frac{1}{12}$	$\frac{1}{12}$

کل ترکہ ۶۳ برابر سہام میں تقسیم ہو کر ہر وارث کو اتنا حصہ ملے گا جو اس کے نام کے نیچے

درج ہے۔

عن أبي هريرة رضي الله عنه قال: قال رسول الله صلى الله عليه وسلم:

لا يأخذ أحد شبراً من الأرض بغير حقه إلا طوقه الله إلى سبع أرضين يوم القيامة.

(صحیح مسلم، کتاب المساقاة / باب تحریم الظلم وغصب الأرض وغیرها ۳۳/۲ رقم: ۱۶۱۱ بیت

الأفكار الدولية، صحيح البخاري ٤٥٣/١، مشكوة المصابيح ٢٥٤)

عن سعيد بن زيد رضي الله عنه قال: قال رسول الله صلى الله عليه وسلم
قال: من أخذ شبراً من الأرض ظلماً، فإنه يطوّقه يوم القيامة من سبع أرضين.

(صحيح البخاري، كتاب بدء الخلق / باب ما جاء في سبع أرضين ٤٥٤/٢ رقم: ٣١٩٨ دار الفكر

بيروت، وكذا في مشكاة المصابيح / باب الغصب ٢٥٤ المكتبة الأشرفية ديوبند) فقط واللّه تعالى اعلم

املاء: احقر محمد سلمان منصور پوری غفرلہ ۱۶/۱۱/۱۴۳۳ھ

الجواب صحیح: شبیر احمد عفا اللہ عنہ

بیٹی کے نام پر جمع کردہ رقم بیٹی کی ملک ہے؟

سوال (۵۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں نے اپنی بیوی کو مہر کی رقم جو کہ مبلغ ۳۰ ہزار روپے تھے، شادی کی پہلی رات میں ادا
کردئے تھے، کچھ عرصہ بعد میری بیوی نے مجھ سے ہزار روپے اور لے کر بیٹی کے نام سے کھاتہ
کھول کر بیٹی کے نام سے بینک میں محفوظ کر دیا، شادی کے آٹھ سال کے بعد اب میری بیوی کا
انتقال ہو گیا اور بیٹی کی عمر اس وقت تقریباً پانچ سال نو ماہ ہے، تو اب اس کی تمام رقم کے لئے کیا حکم
ہے؟ بیٹی میرے پاس ہے؟

باسمہ سبحانہ تعالیٰ

الجواب وباللہ التوفیق: جو رقم آپ کی بیوی نے اپنی بیٹی کے نام کھاتہ کھول کر

بینک میں جمع کر دی تھی، وہ صرف بیٹی کی ملکیت ہے، اس میں دیگر وارثین کا کوئی حق نہیں ہے۔

وتتم الہبة بالقبض الكامل. (الدر المختار مع الشامی / کتاب الہبة ٤٩٣/١٨ زکریا،

شرح المحلہ لسلم رستم باز ٤٦٢ رقم المادة: ٨٣٧ کوئٹہ، ملتی الأبحر علی هامش مجمع الأنهر /

کتاب الہبة ٤٨٩/٣ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۵/۱۴۲۸ھ

الجواب صحیح: شبیر احمد عفا اللہ عنہ

اپنا حصہ ماں کے نام منتقل کرنا؟

سوال (۵۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرے شوہر کا انتقال ۳ نومبر ۲۰۰۶ء میں ہو چکا ہے، اور دیگر کچھ لوگوں کے قرض دار تھے اور دوکان اس وقت میرے شوہر کے نام پر تھی، انتقال کے بعد APMC کے قانون کے مطابق مکان میں ہم تین وارث تھے، میں اور میرے دو بیٹے، میرے دونوں بیٹوں نے اپنے والد کے انتقال کے بعد اپنا اپنا حصہ میرے نام پر لکھ دیا تھا، اب دوکان APMC کے قانون کے مطابق میرے نام پر ہو گئی ہے، اور جو میرے شوہر کی دوکان پر بینک کا قرض تھا، وہ میں نے چند لوگوں سے سودی قرض لے کر بینک کا قرض ادا کر دیا، اب وہ قرض مجھے ادا کرنا ہے، اور اب وہ دوکان APMC فروٹ مارکیٹ میں میرے نام پر ہو چکی ہے۔ اب اگر قرض ادا کرنے کے لئے وہ دوکان فروخت کر دی جائے اور قرض ادا کر دیا جائے تو رقم بچتی ہے۔ آیا اس بچی ہوئی رقم میں میرے بیٹوں کا حصہ ہے یا نہیں؟ اور اگر ہے تو ہم بیٹوں کو کتنا کتنا حصہ ملے گا؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ آپ کے دونوں بیٹوں نے اپنے والد کی متروکہ دکان میں سے اپنے اپنے حصے آپ کے نام منتقل کر کے آپ کو مالک بنا دیا تھا؛ لہذا یہ دکان مکمل آپ کی ملکیت میں ہو گئی، اب اس دکان کو فروخت کر کے مرحوم میت کا قرض ادا کرنے کے بعد جو رقم بچے گی وہ آپ کی ملکیت ہے، آپ اس میں حسب مرضی تصرف کر سکتی ہیں، اور آپ کا جی چاہے تو اپنے بیٹوں کو بھی دے سکتی ہیں، بیٹوں کو دینے کی صورت میں دونوں کے ساتھ برابری کا معاملہ کرنا چاہئے۔

المالک هو المتصرف في الأعيان المملوكة كيف شاء. (الفسر البيضاوي / لفتح: ۷)

حكم الهبة ثبوت الملك للموہوب له. (الفتاوى التاتارخانية ۴ / ۱۳ / ۴ زکریا)

وتسم الهبة بالقبض الكامل و حکمها ثبوت الملك للموہوب له.

(الدر المختار مع الشامی / کتاب الہبۃ ۱۸، ۴۹۰-۴۹۳ زکریا، الفتاویٰ الہندیۃ، کتاب الہبۃ / الباب

السادس فی الہبۃ للصغیر ۴/۳۷۴ زکریا)

الحق الثانی: قضاء دینہ المطالب من جهة الخلق وهو عرفاً وجوب مال

فی الذمۃ بدلاً عن شیء آخر. (حاشیۃ السراجی فی المیراث ۴)

تتعلق بترکۃ المیت حقوق أربعۃ مرتبۃ: الثانی: ثم تقضى ديونه من جميع

ما بقي من ماله. (السراجی فی المیراث ۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۳/۱۴۳۳ھ

الجواب صحیح: بشیر احمد عفا اللہ عنہ

بڑے بھائی کے ذاتی مکان میں چھوٹے بھائیوں کا حصہ طلب کرنا؟

سوال (۵۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے چار لڑکے ہیں: قاسم، نسیم، عمر اور بکر، قاسم جو بڑا لڑکا ہے اس نے خود محنت کر کے اپنا

ذاتی کاروبار شروع کر کے روپیہ جمع کیا، تین بھائی ابھی چھوٹے ہیں، جو کما تے نہیں ہیں، والد والدہ

بھی زندہ ہیں، قاسم نے اپنی ذاتی کمائی سے کاشت کاری کی ایک زمین خریدی، جس کو اس نے

سرکاری طور پر چاروں بھائیوں کے نام رجسٹری کرائی، اسی زمین کے ایک کناڑے پر قاسم نے اپنی

ہی ذاتی کمائی سے ایک رہائشی مکان بنوایا، اب بڑا بھائی قاسم استھاناً زمین تو تینوں بھائیوں کو دیتا

ہے؛ لیکن مکان میں حصہ دینے سے انکار کر رہا ہے، اس لئے کہ اب تینوں بھائی کمانے لگے ہیں،

اور کمائی بھی خود اپنے پاس ہی رکھتے ہیں، بڑے بھائی قاسم کو نہیں دیتے ہیں، اس لئے قاسم مکان

میں حصہ دینے سے انکار کر رہا ہے، تو کیا شرعی اعتبار سے قاسم کو اپنے تینوں بھائیوں کو مکان میں

حصہ دینا ضروری ہے یا نہیں؟ جب کہ والد بھی تینوں بھائیوں کو حصہ دینے کے لئے ضد کر رہے ہیں؟

باسمہ سبحانہ تعالیٰ

الجواب وباللہ التوفیق: حسب تحریر سوال جب کہ قاسم نے اپنی ذاتی رقم سے

زمین خرید کر اپنی خوشی سے بھائیوں کے نام کی ہے، تو یہ اس کی طرف سے بھائیوں پر تبرع اور

احسان ہوا، اور اس زمین میں ہر بھائی اپنے حصہ کا مالک ہے؛ تاہم قاسم نے اگر اپنے حصہ پر اپنا زہانتی مکان اپنے خرچ سے بنایا ہے تو اس مکان میں دیگر بھائیوں کا کوئی حصہ نہیں، قاسم تنہا اس کا مالک و متصرف ہے، اس کو اپنے مکان میں سے تینوں بھائیوں کو حصہ دینے پر مجبور نہیں کیا جاسکتا۔
(مستفاد: فتاویٰ محمودیہ ۱۶/۳۷۱ ذی الحجہ ۱۳۷۱ھ)

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

حکم الہبۃ ثبوت الملک للموہوب لہ۔ (الفتاویٰ التاتاریخانیۃ ۴/۱۳۸۱ زکریا)
وتتم الہبۃ بالقبض الكامل..... وحکمها ثبوت الملک للموہوب لہ۔
(الدر المختار مع الشامی / کتاب الہبۃ ۴۹۰/۸-۴۹۳ زکریا، الفتاویٰ الہندیۃ، کتاب الہبۃ / الباب السادس فی ہبۃ الصغیر ۴/۳۷ زکریا)

لا تجوز الہبۃ إلا مقبوضۃ۔ (مجمع الأنہر ۳/۴۹۱ غفاریہ کوئٹہ، الہدایۃ ۳/۴۹۳)
تنعقد الہبۃ بالإيجاب والقبول: وتتم بالقبض الكامل؛ لأنها من التبرعات، والتبرعات لا تتم إلا بالقبض۔ (شرح المحلۃ لسلم رستم باز ۱/۴۶۱ رقم المادۃ ۸۳۷ کوئٹہ، کذا فی البحر الرائق / کتاب الہبۃ ۴۸۳/۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۳/۱۳۳۳ھ
الجواب صحیح بشیر احمد عفا اللہ عنہ

نواسوں کو ہبہ کر وہ زمین میں بھائیوں کا حق نہیں؟

سوال (۵۷):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: حسن بانو نے اپنی چار بیگھ زمین اپنی زندگی میں اپنے نواسوں کے نام کر دی اور زندگی میں

نو اسوں کو زمین پر قبضہ بھی دے دیا، اور وہ لوگ کھیتی بھی کرتے رہے، اب حسن بانو کا انتقال ہو گیا، اور حسن بانوں کے بھائیوں نے فرضی وصیت نامہ تیار کرا کر تحصیل میں داخل کر دیا؛ لہذا معلوم یہ کرنا ہے کہ اس فرضی وصیت نامے کا کوئی اعتبار ہے یا نہیں؟ اور حسن بانو کی اس زمین کے مالک نواسے ہوں گے یا بھائی ہوں گے؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ حسن بانو نے مذکورہ زمین

اپنے نواسوں کو ہبہ کر کے انہیں اپنی زندگی میں پوری طرح قابض و خیل بنا دیا ہے؛ لہذا یہ ہبہ صحیح ہو گیا، اب اس میں بھائیوں کا حق نہیں ہے، اور شرعاً ان کے فرضی وصیت نامہ کا کوئی اعتبار نہیں ہے۔

لا تجوز ہبۃ المریض ولا صدقته إلا مقبوضۃ، فإذا قبضت جازت من الثلث.

(لفتاویٰ الہندیۃ، لہبۃ / الباب لعاشر فی ہبۃ المریض ۴۰۰/۱۴ زکریا، کذا فی البزازیۃ / کتب لہبۃ ۲۳۹/۶ زکریا)

وتصح بالإيجاب والقبول والقبض. والقبض لا بد منه لثبوت الملك.

(الہدایۃ ۲۸۳/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۳/۱۴۲۱ھ

الجواب صحیح: بشیر احمد عفا اللہ عنہ

بیٹے اور بہو کے نام موہو بہ مکان پر کسی وارث کا

اپنے حق کا دعویٰ کرنا؟

سوال (۵۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: محترمہ فاطمہ بی ایک مکان بذریعہ رجسٹری کی مالک ہے، ان کے چھ بچے ہیں، تین لڑکے تین لڑکیاں، فاطمہ کے منجھلے لڑکے والد والدہ اور بہن کی کفالت کی ذمہ داری لے کر نبھارہے ہیں، چوں کہ والدہ ماجدہ اور بہن کی خدمت دل و جان سے کی تھی، اس لئے انہوں نے اپنا مکان موصوف عبد الغفار صاحب کو زبانی طور پر دو گواہ آ منہ خاتون اور حسینہ خاتون کے سامنے ہبہ کر دیا، اور

۱۲/۹/۱۹۸۵ء کو انتقال کر گئی، مدعی محمد احمد اور ان کی بیوی نے کہا کہ والدہ ماجدہ کی جائیداد میں ہم سبھی کا حصہ ہے، اس لئے تقسیم کر دیا جائے اور زبانی ہبہ کرنے پر اس مکان کو عبد الغفار صاحب کو فروخت کرنے کا حق نہیں ہے؛ اس لئے مدعی نے عدالت کا سہارا لیا، عدالت نے اپنے بیان میں کہا کہ عبد الغفار صاحب کو جو مکان ہبہ زبانی کیا ہے، اس وقت سب موجود تھے، مگر کسی نے اس کی مخالفت نہیں کی اور آج تک وہ مکان عبد الغفار کے قبضہ میں ہے؛ اس لئے اس مکان کا مالک عبد الغفار صاحب رہیں گے یا نہیں؟

باسمہ سبحانہ تعالیٰ

الجواب وبالله التوفیق: بحالت صحت فاطمہ بی کا اپنے بیٹے اور بہو کے نام

اپنے مملوکہ گھر کا ہبہ کرنا شرعاً درست ہے، اگر عبد الغفار نے فاطمہ بی کی حیات ہی میں اس مکان پر مکمل قبضہ کر لیا ہے تو اب بعد میں کسی کو بھی موہوبہ مکان پر کسی قسم کا دعویٰ کرنے کا حق نہیں ہے۔

(امداد الفتاویٰ ۳/۷۰۳)

رجل وھب فی صحته کل المال للولد جاز فی القضاء، ویكون اثماً فیما صنع کذا فی الخانیة، وإن کان فی ولده فاسق لا ینبغی أن یعطیه أكثر من قوته کی لا یصیر معیناً فی المعصیة، کذا فی خزائنة المفتیین. ولو کان ولده فاسقاً وأراد أن یصرف ماله إلی وجوه الغیر ویحرمه عن المیراث هذا خیر من ترکہ کذا فی الخلاصة. (الفتاویٰ الھندیة، کتاب الھبۃ / الباب السادس فی ہبۃ الصغیر ۳۰۱/۴ زکریا،

و کذا فی الدر المختار / أول کتاب الھبۃ ۶۹۶/۵ دار الفکر بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۴/۱۴۲۰ھ

الجواب صحیح: بشیر احمد عفا اللہ عنہ

شوہر کا بیوی کو جائیداد سے چوتھائی سے زائد کا مالک بنانا؟

سوال (۵۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے انتقال کو قریب بیس سال گذر گئے، ورثہ میں ایک بیوی دو حقیقی بھائی ہیں، بیوی نے

یہاں سے قریب پندرہ کلومیٹر کی دوری پر ایک گاؤں میں نکاح کر لیا ہے، صحرائی جائیداد بیوی کے نام ہے، موجودہ اراضی صحرائی قریب ۳۵ رینگہ باقی ہے، جو بیوی کے نام سے ہے، مگر قبضہ بھائیوں کا ہے، قریب ڈیڑھ لاکھ کی سکنائی اراضی ہے، جو بھائیوں کے قبضہ میں ہے، تنازع اس بات پر ہے اور مقدمہ چل رہا ہے؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال مسئلہ صورت میں زید کا ترکہ صحرائی

وسکنائی و نقد سامان وغیرہ میں چوتھائی حصہ میں مالک اس کی بیوی ہے، اور تین چوتھائی میں بھائیوں کا حصہ ہے؛ لیکن اگر زید نے جائیداد کا کوئی حصہ اپنی زندگی میں اپنی بیوی کے نام رجسٹرڈ کر کے اس کو پوری طرح قابض و دخیل بنا دیا، تو پھر اس حصہ میں زید کے انتقال کے بعد اس کے بھائیوں کا کوئی حق نہ ہوگا۔

قال اللہ سبحانہ و تعالیٰ: ﴿وَأَلْهَنَ الرُّبُعَ مِمَّا تَرَكْتُمْ إِنْ لَمْ يَكُنْ لَكُمْ وَلَدٌ﴾

[النساء، جزء آیت: ۱۲]

عن ابن عباس رضی اللہ عنہما قال: وجعل للزوجة الثمن والربع.

(التفسیر ابن کثیر مکمل ۲۹۹ دار السلام ریاض)

وتصح بالإيجاب والقبول والقبض والقبض لا بد منه لثبوت الملك

ولنا قوله عليه السلام: لا تجوز الهبة إلا مقبوضة، والمراد نفي الملك؛ لأن الجواز

بدونه ثابت. (الهداية / كتاب الهبة ۲۸۳/۳ دار المعارف دیوبند، ۲۳۸/۶ مكتبة البشرى كراچی، كذا في

البحر الرائق / كتاب الهبة ۴۸۳/۷ زكريا، مجمع الأنهر / كتاب الهبة ۴۹۱/۳ كوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۴/۱۴۲۳ھ

الجواب صحیح: بشیر احمد عفا اللہ عنہ

زمین کی تقسیم کے بعد بھائی بہنوں کا کاروبار میں بھی حصہ مانگنا؟

سوال (۶۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ زید کی اہلیہ اور پانچ لڑکے اور پانچ لڑکیاں الحمد للہ سب حیات ہیں، غالباً ۱۹۸۰ء تک سب ایک ساتھ رہتے تھے۔ زید کی ملکیت میں اس وقت سروے نمبر ۱۵۲ میں پلاٹ نمبر ۱۴ پر بنا ہوا پختہ مکان، پلاٹ نمبر ۲۵ خالی زمین، پلاٹ نمبر ۲۶ پر خالی شیڈ، پلاٹ نمبر ۴ پر بنا ہوا پختہ بہتر کا پاور لوم کا کارخانہ، جس میں ۱۹ پاور لوم اور پلاٹ نمبر ۲۵ پر ایک غیر پختہ پاور لوم کا کارخانہ، جس میں بیس پاور لوم تھے۔ زید شروع ہی سے سماجی و ملی کاموں میں دل چسپی رکھتے تھے ساتھ ہی کاروبار بھی کرتے تھے، ۱۹۸۰ء کی دہائی میں زید کے ایک لڑکے مشتاق احمد عرف گلاب کی اہلیہ نے زید سے یہ کہا کہ ہمیں مشترکہ رہنے میں تکلیف ہے، اس لئے آپ ہمیں حصہ دے دیں، زید نے بہو کی اس بات سے انداز کیا کہ یہی بیٹے کی بھی خواہش ہے، اس لئے زید نے پلاٹ نمبر ۴ پر بنا ہوا پختہ کارخانہ حصہ انیس پاور لوم ساتھ یہی رنگین ساڑھی میں استعمال ہونے والے تانے بانے اور بھیم بطور حصہ مشتاق احمد کو دے دئے۔

مشتاق احمد چوں کہ زید کا بڑا لڑکا ہے اور عیال دار ہے؛ اس لئے زید مشتاق احمد کا کاروبار ترقی کر جائے؛ اس لئے اسے صلاح و مشورے بھی دیتے رہے، اور گا ہے بہ گا ہے اس کے لئے سفر بھی کئے اور دوسرے چھوٹے بھائیوں سے روپے لے کر اس کی مدد بھی کرتے رہے، (یعنی زید کے بقیہ چار لڑکے سے)۔

زید نے پلاٹ نمبر ۴ کے علاوہ بقیہ اثاثہ اپنے دیگر چار لڑکوں، پانچ لڑکیوں اور اہلیہ کی خاطر دیگر بچوں کے حوالہ کر دیا، اور خود کاروبار سے بے دخل ہو کر اپنے سماجی و ملی کاموں میں منہمک ہو گئے، گویا یہ اثاثہ ان لوگوں کو بطور حصہ دے دیا۔

۱۹۸۰ء کی دہائی کے بعد سے تادم تحریر یہی بچے زید کی کفالت کر رہے ہیں، اور ان سبھوں

نے محنت کر کے زید سے ملے ہوئے اثاثہ کو کافی ترقی دی اور بڑھایا۔

مذکورہ بالا حالات کی روشنی میں دریافت طلب امر یہ ہے کہ مشتاق احمد عرف گلاب کا

خانوادہ اب پھر اس بات کا تقاضہ کر رہا ہے کہ انہیں اس بڑھے ہوئے اثاثہ سے مزید کچھ بطور حصہ

ملے، جب کہ ابھی کچھ سال قبل مشتاق احمد کے ایک لڑکے کو زید کے دیگر لڑکے لڑکیوں نے مل کر تقریباً ایک لاکھ ۷۵ ہزار روپے ایڈوانس بھر کر کارخانہ کرایہ سے دلوادیا کہ ان کی معاشی حالت مزید مستحکم ہو جائے۔

اس لئے شرعاً بتلایا جائے کہ پلاٹ نمبر ۴ کے علاوہ جو کچھ تھا اسے زید نے اپنے بقیہ چار لڑکوں، اور پانچ لڑکیوں اور اہلیہ کی خاطر بطور حصہ ان کے سپرد کر دیا اور اس پر محنت کر کے ان لوگوں نے اسے بڑھایا، تو کیا اس اضافہ میں بھی مشتاق احمد کا حصہ ہوگا، اور کیا مشتاق احمد کے خانوادے کا مطالبہ کرنا درست ہے؟ فقط والسلام مع الاکرام۔

باسمہ سبحانہ تعالیٰ

الجواب وباللہ التوفیق: سوال نامہ کی تفصیل سے اندازہ ہوتا ہے کہ شاید زید

نے اپنی کل جائیداد بڑے بیٹے اور دیگر لڑکے لڑکیوں کے درمیان باقاعدہ دو حصوں میں کر کے بانٹ دی ہے، اور خود دونوں حصوں سے اپنے مالکانہ حقوق سے دست بردار ہو گیا، اور پھر جو بھی دونوں جانب کاروبار میں ترقی ہوئی وہ مالکین کی اپنی محنت سے ہوئی اس ترقی میں زید کا کوئی دخل نہیں رہا، اور اگر رہا بھی تو محض مشیر کی حیثیت سے رہا، تو اگر یہ بات واقعہ کے عین مطابق ہے، تو حکم یہ ہے کہ زید کا بڑا لڑکا مشتاق احمد اپنے دیگر بھائی بہنوں کے ملکیت والے کاروبار میں کسی بھی حق کا مطالبہ نہیں کر سکتا؛ البتہ زید کے انتقال کے وقت زید کی ملکیت میں حقیقہً جو چیز ہوگی اس میں بھی وارثین حسب حصص شرعیہ مستحق ہوں گے۔

الہبة هي تملیک العين مجاناً أي بلا عوض ور کنها: هو الإیجاب

والقبول وتتم الہبة بالقبض الكامل فی محوز مقسوم لا تتم بالقبض

فیما یقسم الہبة الفاسدة تفید الملک بالقبض، وبہ یفتی. (تنویر الأبصار علی

الدر المختار مع الشامی / اول کتاب الہبة ۴۸۸/۹ - ۴۹۶ زکریا)

ہبة الدشاء فیما یحتمل القسمة من رجلین، أو من جماعة صحیحة عندهما،

وفاسدة عند الإمام، وليست يباطلة حتى تفيد الملك بالقبض، كذا ذكر الصدر الشهيد: إذا وهب من رجلين ما يحتمل القسمة حتى فسدت الهبة عنده ثم قبضها، يثبت الملك ملكاً فاسداً، قال: وبه يفتى، ولا يثبت الملك للموهوب له إلا بالقبض هو المختار. (الفتاوى الهندية، كتاب الهبة / الباب الثاني فيما يجوز من الهبة وما لا يجوز ۴ / ۳۷۸ زكريا)

لا يجوز لأحد من المسلمين أخذ مال أحد بغير سبب شرعي. (شامي

الحدود / باب التعزير، مطلب: في التعزير بأخذ المال ۱۰۶/۶ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۳/۱۴۲۹ھ

الجواب صحیح بشیر احمد عفا اللہ عنہ

مشترک غیر منقسم جائیداد میں کسی ایک شریک کا اپنا حصہ ہبہ کرنا؟

سوال (۶۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: والد کا انتقال ہوا ابھی جائیداد کی تقسیم نہیں ہوئی، اسی درمیان ایک بھائی سے جس کے قبضہ میں جائیداد ہے، اُن بھائیوں میں سے ایک بھائی نے قبضے والے بھائی کو یہ کہا کہ: ”میری جائیداد کے مالک آپ ہیں، میں اپنی جائیداد آپ کو سپرد کرتا ہوں“ تو کیا ان کا مالک بنانا درست ہے، جب کہ فقہاء کی عبارت میں یہ بات ملتی ہے کہ مشاع کا ہبہ درست نہیں ہے، نیز مذکورہ جائیداد پر زکوٰۃ کس کے ذمہ ہے؟ جب کہ قابض بھائی کسی دوسرے کو ایک پیسہ لینے نہ دیتا ہو، کیا گذشتہ سالوں کی زکوٰۃ دینی پڑے گی؟

باسمہ سبحانہ تعالیٰ

الجواب وباللہ التوفیق: مشترک غیر منقسم جائیداد میں کسی ایک شریک کا ہبہ کرنا

نافذ نہیں ہے؛ لہذا مسئلہ صورت میں مذکورہ بھائی کا، قابض بھائی کو اپنی غیر مقسومہ جائیداد ہبہ کرنا صحیح نہیں ہے، اور صرف مستعمل جائیداد پر زکوٰۃ واجب نہیں ہوتی؛ بلکہ روپے، پیسے، سونے، چاندی یا نال تجارت پر زکوٰۃ واجب ہوتی ہے؛ لہذا اگر ترکہ میں صرف جائیداد ہے، تو کسی پر زکوٰۃ

واجب نہیں اور اگر روپیہ پیسہ وغیرہ ہے، تو زکوٰۃ اُس وقت واجب ہوگی، جب کہ ہر حصہ دار کے حصہ میں بقدر نصاب مال آتا ہو۔ (مستفاد: فتاویٰ رحمیہ ۲۸۹/۹، فتاویٰ محمودیہ ۶/۱۶، ۱۳۷۱/۱۳۷۱ بجیل)

قال أبو جعفر: قول أبي بكر رضي الله عنه لو كنت جددتیه واحترتیه،
يوجب أن لا يكون إلا محوزاً. (مختصر اختلاف العلماء، كتاب الهبة / في هبة المشاع ۱۳۹/۴
رقم: ۱۸۳۷ دار البشائر الإسلامية)

ولا يجوز الهبة فيما يقسم إلا محوزة مقسومة وهبة المشاع فيما لا يقسم
جائز ولو وهب من شريكه لا يجوز؛ لأن الحكم يدار على نفس الشيوع.
(الهداية / كتاب الهبة ۲۶۹/۲ إدارة المعارف ديوبند)

ولا في دور السكنى ونحوها، وتحتة في الشامية: أي كتياب البدن الغير
المحتاج إليها، و كالحوانيت والعقارات. (الدر المختار مع الشامي / كتاب الزكاة ۱۸۲/۳
زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۳۲۹/۷/۶
الجواب صحیح: بشیر احمد عفا اللہ عنہ

جس مکان کی تعمیر میں بیوی کا کچھ پیسہ لگا ہو وہ کس کی ملک ہے؟

سوال (۶۲):- کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: محمد نے عمارت کی تعمیر شروع کی لیکن کچھ مدت کے بعد پیسہ کی کمی کی وجہ سے آگے نہیں بڑھ سکا،
اس کی بیوی مریم نے اپنے ذاتی مال سے اس کی امداد کی اور اس طرح سے ایک دو منزلہ عمارت
پوری ہوئی جس کے نیچے کی منزل پر دکان بنی اور اوپر کی منزل پر تین رہائشی فلیٹ راپارٹمنٹ بنی،
ایک اپنی ذاتی رہائش کے لیے اور دو کرایہ پر دینے کے لئے، جب تک محمد زندہ رہا وہ خود اور اپنی اہلیہ
کے ساتھ دکان چلاتے رہے، اس کے بعد دکان کرایہ پر دی گئی، تعمیر کے کئی سال کے بعد محمد نے
اپنی اہلیہ مریم سے کہا کہ ”اس عمارت کا ۵۰ فیصد حصہ تجھ کو دے رہا ہوں“ جب تک محمد باحیات تھا

اس نے کرایہ وصول کرنے کی پوری ذمہ داری لی اور عمارت کی دیکھ بھال کی وغیرہ، پھر ۲۰۰۲ء میں محمد کا انتقال ہو گیا؛ لیکن میراث تقسیم نہیں ہوئی، شاید اس وجہ سے کہ ان کے کوئی اولاد نہیں تھی، پھر ۲۰۱۲ء میں مریم انتقال کر گئی، اپنی وفات تک مریم نے عمارت کی پوری ذمہ داری لے لی، اب جب تقسیم میراث کا مسئلہ آیا تو محمد کے خاندان والوں کا اصرار ہے کہ محمد نے کوئی حصہ نہیں دیا اور مریم کے ورثہ صرف عمارت کا ربع حصہ دار ہیں، جو مریم کو اپنے شوہر کی میراث سے ملی؛ البتہ دو آدمی ہیں جو گواہی دیتے ہیں کہ محمد نے اپنی زندگی میں ان کو بتایا تھا کہ عمارت کا ۵۰ فیصد حصہ مرحومہ مریم کو دے دیا تھا؛ لیکن قانونی خرچہ کی وجہ سے اس کو رجسٹرڈ نہیں کرایا، اب صورت حال میں مندرجہ ذیل سوالات ہیں:

(۱) جو پیسہ مرحومہ نے اپنے شوہر کو عمارت کی تعمیر پورا کرنے کے لیے دیا تھا کیا اس کے

ذریعہ سے مرحومہ عمارت میں شریک ہوئی؟

(۲) اگر شریک نہیں بنی تو جب شوہر نے اس کو ۵۰ فیصد کا حصہ دیا تھا تو کیا یہ صورت محض

تملیک ہے یا ہبۃ المشاع ہوگی؟

(۳) ان دو صورتوں میں کیا ملکیت تام ہونے کے لیے تقسیم ضروری ہے یا بغیر تقسیم مرحومہ

۵۰ فیصد کا مالک بنے گی؟

باسمہ سبحانہ تعالیٰ

الجواب وباللہ التوفیق: (۱) مرحومہ نے جو پیسہ مکان کی تعمیر کے لیے اپنے

شوہر محمد کو دیا تھا، وہ بظاہر اس کی طرف سے تبرع تھا، اس لئے مکان میں اصل ملکیت محمد کی ہی مانی

جائے گی، مریم کو بلا صراحت شریک قرار نہیں دیا جائے گا۔

الہبۃ والصدقة هی التبرع بما ینتفع الموهوب بہ، لغة: وتملیک العین

بلا عوض شریعة. (الفتاویٰ التاتاریخانیة ۴/۱۲۱۴ رقم: ۲۱۵۳۵ زکریا)

(۲-۳) شوہر محمد نے حسب تحریر سوال جب دو گواہوں کے سامنے مذکورہ عمارت کا پچاس

فیصدی حصہ مریم کو دے دیا تھا، تو اب یہ دیکھا جائے گا کہ اس ہبہ کے بعد اس کی آمدنی دونوں میں

تقسیم ہوتی رہی، تو یہ دلیل ہوگی کہ ہبہ تام ہو گیا ہے (اور صاحبین کے قول پر ہبہ المشاع بھی درست ہو جاتا ہے) اور اگر ہبہ کرنے کے باوجود شوہر محمد تا زندگی اس عمارت کی مکمل آمدنی اپنے ہی تصرف میں لاتا رہا، مریم کو الگ سے کچھ نہ دیا تو یہ ہبہ تام نہیں ہوگا؛ بلکہ وصیت کے درجہ میں ہوگا، اور وصیت وارث کے حق میں معتبر نہیں؛ لہذا مسئلہ صورت میں شوہر کی وفات کے بعد اس کی بیوی مریم شوہر کے مملوکہ مال میں صرف ۲۵ فیصدی ترکہ کی حق دار ہوگی اور بقیہ ترکہ شوہر کے دیگر وارثین میں تقسیم ہوگا۔

قال اللہ سبحانه وتعالى: ﴿وَلَهُنَّ الرُّبْعُ مِمَّا تَرَكَتُمْ إِنْ لَمْ يَكُنْ لَكُمْ وَلَدٌ﴾

[النساء، جزء آیت: ۱۲]

عن شرح حیل بن مسلم الخولانی رضی اللہ عنہ قال: سمعت أبا أمامة، قال: سمعت رسول الله صلى الله عليه وسلم يقول: "إن الله قد أعطى كل ذي حق حقه، فلا وصية لوارث". (سنن أبي داود، كتاب الوصايا / باب ما جاء في الوصية للوارث ۵۴۵ رقم: ۲۸۷۰ دار الفكر بيروت، سنن الترمذي ۲۱۲۰، ومثله في سنن ابن ماجه / باب لا وصية لوارث ۱۹۹ مير محمد كتب خانہ کراچی، المسند للإمام أحمد بن حنبل ۲۶۷/۵)

أما للزوجات فحالتان، الربع للواحدة فصاعداً عند عدم الولد وولد الإبن وإن سفل. (السراجي في الميراث ۱۱، الفتاوى الهندية، كتاب الفرائض / الفروض المقررة في كتاب الله تعالى سنة ۴۵۰/۶)

وأما شرائط صحتها فأنواع: منها في الواهب، ومنها في الموهوب
وأما في الموهوب فهو أن يكون الموهوب مقبوضاً حتى لا يثبت الملك للموهوب له قبل القبض، وأن يكون الموهوب مقسوماً، إذا كان مما يحتمل القسمة، وأن يكون الموهوب متميزاً عن غير الموهوب ولا يكون متصلاً، ولا مشغولاً بغير الموهوب. (الفتاوى التاتارخانية ۴۱۲/۱۴-۴۱۳ رقم: ۲۱۵۳۶ زكريا)

تصح في محوز مقسوم معناه أنها تملك بهذه الشروط، لا أن

الصحة متوقفة على القسمة؛ لأنه لو وهب شائعاً يقسم تصح الهبة من غير ملك، ولهذا لو قبضه مقسوماً ملكه. (البحر الرائق / كتاب الهبة ۴۸۸/۷ دار الكتاب ديوبند) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۱۷/۶/۱۴۲۳ھ
الجواب صحیح: شبیر احمد عفا اللہ عنہ

مہر میں ملے ہوئے مکان کی شوہر کے نام رجسٹری کرانا؟

سوال (۶۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: شوہر سلطان بیگ نے اپنی زندگی میں عقل و ہوش باقی رکھتے ہوئے خوشی و رضا مندی کے ساتھ ایک مکان جس کا نمبر ۳۳ ہے، تقریباً دو سو گز جگہ جس کی قیمت ۴ ہزار روپے مہر کی ادائیگی کے طور پر اپنی بیوی تمیزن بیگم کے نام ۱۹۲۴ء میں رجسٹری کروا کر مالک بنا دیا، پھر اس کے دو سال بعد ۱۹۲۶ء میں بیوی تمیزن نے یہ کہہ کر میں بخوشی ان گواہان کی موجودگی میں اپنی عقل و ہوش کو باقی رکھتے ہوئے مذکورہ جائیداد سے دستبرداری حاصل کرتی ہوں، اور دوبارہ اپنے شوہر ہی کو تمام جائیداد کا مالک بناتی ہوں، جس کے عدالتی کاغذات بھی موجود ہیں، نیز دوبارہ شوہر نے اپنے نام بیع نامہ یعنی رجسٹری بھی کروا لیا، ایسی صورت میں بیوی کی جائیداد کا مالک شوہر ہوایا نہیں، یا بیوی کو ہی مالک سمجھا جائے گا؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ بیوی تمیزن بیگم نے اپنے نام

رجسٹر شدہ مکان کا مالک اپنے شوہر سلطان بیگ کو بنا کر ان کے نام رجسٹری کرادیا؛ اس لئے اب اس مکان کے مالک سلطان بیگ ہو گئے، تمیزن بیگم مالک نہیں رہیں۔

تصح بالإيجاب والقبول والقبض، أما الإيجاب والقبول فلأنه عقد،

والعقد ينعقد بالإيجاب والقبول، والقبض لا بد منه لثبوت الملك. (الهداية / اول

کتاب الہبة ۲۸۳/۳، الدر المختار مع الشامی / اول کتاب الہبة ۴۹۶/۸ زکریا، البحر الرائق / کتاب الہبة ۴۸۶/۷ زکریا) فقط واللہ تعالیٰ اعلم

د. کتبہ: احقر محمد سلمان منصور پوری غفرلہ ۲۷/۲/۲۰۱۳ھ
الجواب صحیح: بشیر احمد عفا اللہ عنہ

دو بیویوں کی اولادوں میں زمین کس طرح تقسیم ہوگی؟

سوال (۶۴): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میری دو بیویاں ہیں، پہلی بیوی سے چار لڑکے ایک لڑکی ہے، دوسری بیوی سے ایک لڑکا دو لڑکیاں ہیں، میرا ایک مکان ہے جس کی آراضی دو سو گز ہے، اس کی تقسیم کس طرح ہوگی؟ دوسری بیوی دو لڑکے پہلے شوہر سے لے کر آئی ہیں، ان کا حصہ ہوگا یا نہیں؟

باسمہ سبحانہ تعالیٰ

الجواب وباللہ التوفیق: شریعت میں مال کی تقسیم بیویوں کے اعتبار سے نہیں

ہوتی؛ بلکہ اولاد کی تعداد کے اعتبار سے ہوتی ہے، پس اگر آپ زندگی میں تقسیم کرنا چاہتے ہیں، تو سب لڑکے لڑکیوں کو برابر برابر حصہ دے دیں اور بیویوں کو بھی اپنی منشاء کے مطابق دے کر انہیں مالک و قابض بنا دیں، اور اگر مرنے کے بعد تقسیم کرنا ہے، تو اس کی تقسیم مرنے کے بعد ہوگی، اس وقت آپ کے جو ورثہ زندہ ہوں گے، انہیں شرع کے مطابق حق پہنچے گا، اور دوسری بیوی کی وہ اولاد جو اس کے پہلے شوہر سے ہے، اس کا آپ کے مال میں شرعاً کوئی حق نہیں ہے۔

سوی بینہم يعطي الابنة مثل ما يعطي للإبن وعلیہ الفتویٰ. (الفتاویٰ الہندیہ /

الباب السادس ۳۹۱/۴ زکریا)

سمعت نعمان بن بشیر رضي الله عنه يخطب قال: قال رسول الله صلى

الله عليه وسلم: اعدلوا بين أولادكم، اعدلوا بين أولادكم. (شعب الإيمان للبيهقي

۴۰۸/۶ رقم: ۸۶۹۱)

وإن قصده فسوی بینهم يعطي البنت كالابن عند الثاني وعلیه الفتوی.

(الدر المختار مع الشامی / کتاب الهبة ۵۰۱۸ زکریا)

وفي الخلاصة: المختار التسوية بين الذكر والأنثى في الهبة، ولو كان

ولده فاسقاً. (البحر الرائق / کتاب الهبة ۲۸۸۷ کراچی، ۴۹۰۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۶/۵/۱۲ھ

صرف ایک بیوی کی اولاد کے نام ساری جائیداد ہبہ کرنا؟

سوال (۶۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ظریف حسین کے دو لڑکے اور چار لڑکیاں ہیں، پہلی بیوی کا انتقال ہو گیا اس کے بعد ظریف حسین نے عقد ثانی کیا اور کہا کہ اپنی کل آراضی اپنے دو لڑکوں کو دے رہا ہوں، یعنی ہبہ کر رہا ہوں اور ان دونوں لڑکوں کو اس آراضی پر قبضہ دخل بھی دے دیا ہے، اور اس کی آمدنی بھی لڑکے ہی لے رہے ہیں، پھر عقد ثانی کے چار سال بعد دوسری بیوی سے بھی دو لڑکے پیدا ہوئے، اب ظریف حسین کہتے ہیں کہ اب میرے چار لڑکے ہیں تو چاروں لڑکوں کو برابر دوں گا، تو کیا ظریف حسین کا ہبہ سے انکار کرنا صحیح ہے یا نہیں، یا اس ہبہ کو لوٹانا واجب ہے، اس ہبہ کا شرعاً اعتبار ہے یا نہیں؟ کیا وہ ظریف حسین کی ملکیت ہے یا پہلے دونوں لڑکوں کی ہے، اور لڑکیاں اپنے دونوں بھائیوں کی ہبہ شدہ آراضی میں سے کچھ طلب نہیں کر رہی ہیں، اور یہ چاہتی ہیں کہ رجسٹری دونوں بھائیوں کے نام ہو جائے؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال جب کہ ظریف حسین نے اپنی

زندگی میں کل آراضی دو لڑکوں کو ہبہ کر کے انہیں قابض و خیل بنا دیا ہے، تو اب اس زمین میں ان لڑکوں کے علاوہ کسی اور کا حصہ نہیں ہے، اور ظریف کا ہبہ سے انکار بھی صحیح نہیں ہے؛ لیکن دوسری بیوی کی اولادوں کو محروم کرنا بھی مناسب نہیں ہے۔

وشرائط صحتها في الموهوب أن يكون مقبوضاً. (الدر المختار / كتاب الهبة

۶۸۸۱۵ کراچی)

وفيه أيضا: وتتم الهبة بالقبض الكامل. (الدر المختار / كتاب الهبة ۶۸۸۱۵

کراچی، وكذا في ملتقى الأبحر ۴۸۹/۳)

وتتم بالقبض الكامل لقوله عليه الصلاة والسلام: لا تجوز الهبة إلا

مقبوضة. (مجمع الأنهر ۴۹۱/۳ غفاريه كوئته)

وتصح بالإيجاب والقبول والقبض قوله عليه السلام: لا يجوز الهبة

إلا مقبوضة. (الهداية ۲۸۳/۳ المكتبة الرحمانية)

وتتم بالقبض الكامل؛ لأنها من التبرعات، والتبرع لا يتم إلا بالقبض

الخ. (شرح المجلة لسليم رستم باز ۴۶۲)

وإن وهب لذي رحم محرم منه لم يرجع فيها. (الهداية ۲۹۰/۳)

يملك الموهوب له الموهوب بالقبض شرط لثبوت الملك. (شرح

المجلة لسليم رستم باز ۴۷۳/۱ رقم المادة: ۸۶۱، وكذا في شرح المجلة للأتاسي ۴۱۳ ۳۴ رقم المادة:

۸۳۷ و ۳۸۱/۳ رقم المادة: ۸۶۱ المكتبة الحبية كوئته) فقط والله تعالى اعلم

کتبہ: احقر محمد سلمان منصور پوری غفرلہ

۱۳۲۶/۵/۲۸ھ

دو بیویوں کی اولادوں کو حصہ دے کر ایک بیوی کی اولاد کو

بلاوجہ محروم کرنا؟

سوال (۶۶): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: ایک صاحب کی تین بیویاں ہیں، اور وہ حیات ہیں، تینوں کی اولادیں موجود ہیں، مذکورہ شخص

نے اپنی منقولہ وغیر منقولہ جائیداد کا بیشتر حصہ دوسری اور تیسری بیوی کی اولادوں میں بذریعہ رجسٹری

تقسیم کر دیا ہے، اور پہلی بیوی کی اولاد کی طرف توجہ دلانے پر مذکورہ شخص نے یہ جواب دیا ہے کہ یہ ”میری جائیداد ہے، میں اس میں سے کسی کو زیادہ دوں یا کم یہ میری مرضی پر منحصر ہے“۔ مذکورہ شخص نے دورانِ نازائگی پہلی بیوی کی اولادوں کو ناحق کرنے کا بھی ارادہ ظاہر کیا تھا، کیا اس شخص کو اپنی مختلف بیویوں کی اولادوں کو کم یا زیادہ جائیداد تقسیم کرنے کا حق حاصل ہے، یہ شخص پہلی بیوی کی اولادوں کو اپنی جائیداد سے ناحق کرنے کا اختیار رکھتا ہے؟ اور اگر مذکورہ شخص کو اس قسم کی حق تلفی یا ناحق کرنے پر قدرت حاصل نہیں ہے، اور وہ پھر بھی احکام شریعت کو بالائے طاق رکھ دے اور اپنی من مانی کرے، تو ایسے شخص کے بارے میں قرآن کیا کہتا ہے؟ اور جناب رسول اللہ صلی اللہ علیہ وسلم کا ایسے شخص کے بارے میں کیا فرمان ہے؟

باسمہ سبحانہ تعالیٰ

الجواب وباللہ التوفیق: مذکورہ شخص نے اپنی جن اولادوں کے نام جائیداد

رجسٹری کر کے ان کو قابض و دخیل بنا دیا ہے، تو وہ جائیداد ان کی ملک ہوگئی، اس میں دوسروں کا حق نہیں ہے؛ لیکن اس شخص نے اگر بلاوجہ اولاد میں یہ تفریق کی ہے، اور بعض کو قصداً محروم کرنے کا ارادہ کیا ہے، تو وہ شرعاً گنہگار ہوگا، اس کو چاہئے تھا کہ وہ سب اولادوں کے ساتھ برابری کا معاملہ کرتا، اب بھی وقت ہے اسے اپنی کوتاہی کی تلافی کرنی چاہئے اور جو اولاد محروم رہ گئی ہیں ان کے گذر بسر کا انتظام کر دینا چاہئے۔

عن ابن عباس رضي الله عنهما قال: قال رسول الله صلى الله عليه

وسلم: سووا بين اولادكم في العطية الخ. (سنن سعيد بن منصور، كذا في السنن الكبرى

للبیهقي ۱۷۷/۱۶، إعلاء السنن ۱۲۰/۱۶ دار الكتب العلمية بيروت)

وتتم الهبة بالقبض الكامل، فيشترط القبض قبل الموت. (الدر المختار مع

الشمسي / أول كتاب الهبة ۹۳/۸ زكريا، بدائع الصنائع، كتاب الهبة / بيان أصل القبض ۱۷۵/۵ زكريا)

رجل رهب في صحته كل المال للولد جاز في القضاء ويكون اثمًا فيما صنع.

(الفتاویٰ الہندیۃ، کتاب الہبۃ / الباب السادس فی الہبۃ للصغیر ۳۹۱/۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۴/۱۴۲۲ھ

الجواب صحیح: شبیر احمد عفا اللہ عنہ

ایک بیوی کے نام ہبہ کئے ہوئے مکان میں دوسری بیوی کا حصہ طلب کرنا؟

سوال (۶۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص نے اپنی بیوی کا تقریباً بیس تولہ اور کچھ روپیہ بیوی کے میکہ کی جائیداد کا اس بنیاد پر لیا کہ وہ اس کی زندگی میں دوسرا نکاح نہیں کرے گا، ایک عظیم معاہدہ بھی تھا، اس کے بعد وہ خفیہ طریقہ سے بہار جا کر ایک عورت سے نکاح کر کے لے آئے، کچھ دنوں کے بعد جب پہلی بیوی کو اس کا علم ہوا تو اس نے معاہدہ یاد دلایا، اور اپنی رقم کا مطالبہ کیا، شوہر نے اپنی رہائش کا مکان پہلی بیوی کے نام کر دیا؛ کیوں کہ ایک دماغی مرض والی بچی بھی گھر میں موجود تھی، اور مکان کے تمام اخراجات مثلاً بتی، پانی، ہاؤس ٹیکس اور کچھ روپیہ مکان پر ایم ڈی کا تھا، وہ بھی عورت کی طرف کر کے کہہ دیا کہ مکان کی رجسٹری جس کے نام ہے وہ ذمہ دار ہے؛ کیوں کہ مکان کا کچھ حصہ نیچے کا خالی ہے، اس کا کرایہ بھی جب کرایہ پر ہوتا ہے تو پہلی بیوی ہی کو ملتا ہے، اب ان کے انتقال کے بعد دوسری بہار والی عورت کا کہنا ہے کہ مکان چھوڑ گئے ہیں، مجھے بھی کچھ حصہ ملنا چاہئے، اس کا شریعت مطہرہ میں کیا حکم ہے؟

باسمہ سبحانہ تعالیٰ

الجواب وباللہ التوفیق: بشرط صحت سوال جو مکان شوہر نے اپنی زندگی میں پہلی

بیوی کے نام رجسٹری کر کے اسے مکمل قابض و ذخیل بنا دیا ہے، تو اب اس کے انتقال کے بعد اس مکان میں دوسری بیوی یا کسی دوسرے کا کوئی حق نہیں ہے۔

وتصح بالایجاب والقبول والقبض. (الہدایۃ ۲۸۳/۳)

ولنا أن القبض بمنزلة القبول في الهبة من حيث أنه يتوقف عليه ثبوت حكمه وهو الملك، والمقصود منه إثبات الملك، فيكون الإيجاب منه تسليطاً له على القبض. (الهداية / كتاب الهبة ۲۳۹/۶ مكتبة البشري كراچی، ۲۸۴/۴ الامین کتابستان دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۹/۵ھ

زندگی ہی میں اولاد کے ساتھ بیوی کو بھی حصہ دینا؟

سوال (۶۸): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں ضعیف العمر ہو گیا ہوں میرا ایک لڑکا اور چار لڑکیاں ہیں، میں شرع کے مطابق حصہ دینا چاہتا ہوں، نیز میری بیوی بھی ابھی حیات میں ہے، لہذا میرا اور میری بیوی کے حصہ کی بھی وضاحت کر دی جائے۔

باسمہ سبحانہ تعالیٰ

الجواب وباللہ التوفیق: زندگی میں اگر آپ دینا چاہتے ہیں، تو بیوی کو جتنا مناسب سمجھیں، دے کر قابض و خیل بنا دیں، اور بقیہ بھی اولاد کو برابر تقسیم کر دیں، یعنی لڑکے اور لڑکیوں کے نام برابر زمین کر دیں، اور ان کے لئے وصیت نہ کریں؛ بلکہ زندگی میں ہی پوری طرح قابض بنا دیں؛ تاکہ ہبہ مکمل ہو جائے۔

عن النعمان بن بشیر رضي الله عنه أن أباه أتى به إلى رسول الله صلى الله عليه وسلم فقال: إني نحلته ابني هذا غلاماً فقال: أكل ولدك نحلته مثله؟ قال: لا، قال: فأرجعه. (صحيح البخاري، كتاب الهبة / باب الهبة للولد ۳۵۲/۱)

عن شرحبيل بن مسلم الخولاني رضي الله عنه، سمعت أبا أمامة الباهلي رضي الله عنه يقول: سمعت رسول الله صلى الله عليه وسلم يقول في خطبته

عام حجة الوداع: "إن الله قد أعطى كل ذي حق حقه، فلا وصية لوارث". (سنن

ابن ماجه / باب لا وصية لوارث ۱۹۵ أشرفية ديوبند، المسند للإمام أحمد بن حنبل ۲۶۷/۵، ومثله في سنن أبي

داود، كتاب الوصايا / باب ما جاء في الوصية للوارث ۵۴۵ رقم: ۲۸۷۰ دار الفكر بيروت، سنن لترمذي ۲۱۲۰)

وتجب التسوية إن قصد بالفضل الإضرار وذهب إلى أن التسوية

مستحبة فإن فضل بعضاً، صح وكره، واستحب المبادرة إلى التسوية أو الرجوع،

فحملوا الأمر على الندب، والنهي على التنزيه. (فتح الباري / باب الإشهاد في الهبة ۲۱۴/۵)

يملك الموهوب له الموهوب بالقبض. (شرح المجلة لسليم رستم باز ۴۷۳/۱)

رقم المادة ۸۶۱ كوثه)

سوى بينهم يعطي الابنة مثل ما يعطي للإبن وعليه الفتوى. (الفتاوى الهندية،

كتاب الهبة / الباب السادس في الهبة للصغير ۳۹۱/۴ زكريا) فقط والله تعالى اعلم

کتبہ: احقر محمد سلمان منصور پوری غفرلہ

۱۳۱۳/۱۱/۱۹ھ

باہمی رضامندی سے والد کے تقسیم کردہ مکانات پر بعد میں کسی فریق کا اعتراض کرنا؟

سوال (۶۹): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: والد نے اپنی حیات میں چار مکانوں کی تقسیم چاروں بھائیوں کی رضامندی سے کر دی اور قبضہ

مالکانہ دلا دیا تھا؛ لیکن والد مرحوم کی وفات کے کچھ عرصہ بعد دو بھائی کہتے ہیں کہ جو تمہارے پاس

کچھ گز زیادہ زمین ہے، اس میں سے نصف ہمیں دو، کیا وہ زمین ان دو بھائیوں کو شریعت مطہرہ کی

روشنی میں ملنا چاہئے یا نہیں؟

باسمہ سبحانہ تعالیٰ

الجواب وباللہ التوفیق: جب والد نے اپنی زندگی میں تقسیم کر کے ہر لڑکے کو

قبضہ مالکانہ دے دیا ہے، تو اب بعد میں کسی کو اعتراض کا حق نہیں ہے۔

وتتم الهبة بالقبض الكامل . (تنوير الأَبصار مع الدر المختار / أول كتاب الهبة ٦٩٠/٥

دار الفكر بیروت، ۴۹۳/۱۸ زکریا)

رجل دفع إلى ابنه في صحته مالا يتصرف فيه، ففعل و كثر ذلك، فمات الأب

إن أعطاه هبة، فالكل له. (الفتاوى الهندية، كتاب الهبة / الباب السادس في الهبة للصغير ٣٩٢/٤)

أخرج البيهقي عن النصر بن أنس قال: نحلني أنس نصف داره، قال:

فقال أبو بردة: إن سرك يجوز لك فاقبضه، فإن عمر بن الخطاب قضى في

الانحال: أن ما قبض منه فهو جائز، وما لم يقبض فهو ميراث، قال: فدعوت يزيد

الرشك فقسّمها. (السنن الكبرى للبيهقي، الهبات / باب ما جاء في هبة المشاع ١٥٨/٩ رقم:

١٢١٨٦) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۵/۱۴۱۵ھ

الجواب صحیح: شبیر احمد عفا اللہ عنہ

زندگی میں اولاد کو حصہ دینے کی قسم کھا کر قسم توڑ دینا؟

سوال (۷۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہم چار بھائی ہیں، بڑے دو بھائی اپنے اپنے گھر الگ الگ رہتے ہیں، اور ہم دو چھوٹے بھائی

ایک گھر میں ماں باپ کے ساتھ رہتے ہیں، جس گھر میں ہم رہتے ہیں، اس گھر کا آدھا حصہ ہماری

ماں کے نام ہے اور اس کی حالت بہت خستہ تھی، اور دوسرا حصہ میں نے خرید کر اپنے اور جو بھائی

ساتھ رہتے ہیں، اُن کے نام کرا کر پھر دونوں کو ملا کر میں نے تین منزلہ مکان تعمیر کرایا، ماں کے نام

جو حصہ ہے انہوں نے وہ دونوں کے نام کرتے ہوئے یہ قسم کھائی تھی کہ میں اللہ اور اُس کے رسول

کی قسم کھا کر کہتی ہوں، منہ میرا کعبہ رویہ وعدہ ہے کہ یہ مکان دونوں بھائیوں کو دیا جائے گا، برابر

ابراور قرآن اُن کے آگے رکھا ہوا تھا۔ اب اُن کا یہ کہنا کہ میں نے قسم توڑ دی ہے، میری چیز ہے

میں کسی کو بھی دوں۔ اب معلوم یہ کرنا ہے کہ اتنی ساری قسمیں کھا کر یہ کہہ دینا کہ میں اپنی قسم توڑ رہی ہوں، شرعی اعتبار سے ایسے شخص کے بارے میں کیا حکم ہے؟ اور اگر کوئی ماں باپ اپنی اولاد میں سے کسی کو زیادہ دیں، اور کسی کو کم یا کچھ بھی نہ دیں، تو کیا ایسا کرنا درست ہے؟ شرعی اعتبار سے ایسے شخص کے بارے میں کیا حکم ہے؟

بِسْمِ اللَّهِ تَعَالَى

الجواب وباللہ التوفیق: آپ کی والدہ کا قسم کھا کر یہ کہنا کہ میرا یہ مکان دو لڑکوں کو دیا جائے گا، دراصل یہ ایک وعدہ ہے، اگر وہ زندگی میں اس وعدہ کو پورا کریں گی، تو اپنی قسم میں حانت نہ ہوں گی، اور اگر انہوں نے وعدہ کو پورا نہیں کیا، اور مکان ان دونوں کے علاوہ کسی اور کو دے دیا، تو یہ دینا فی نفسہ صحیح ہو جائے گا؛ لیکن ان کی قسم ٹوٹ جائے گی اور ان پر قسم کا کفارہ لازم ہوگا، بہر حال محض قسم کھانے سے مذکورہ لڑکوں کی ملکیت نہیں آتی، اور زندگی میں جب والدین اولاد کو ہبہ کریں، تو سب کو برابر برابرا دینا چاہئے بلا وجہ کی بیشی کرنا جائز نہیں ہے، اس کی حدیث میں ممانعت آئی ہے۔

قال اللہ تبارک وتعالیٰ: ﴿فَكْفَارَتُهُ إِطْعَامُ عَشْرَةِ مَسَاكِينٍ مِنْ أَوْسَطِ مَا تَطْعَمُونَ أَهْلِيكُمْ أَوْ تَحْرِيرُ رَقَبَةٍ فَمَنْ لَمْ يَجِدْ فَصِيَامُ ثَلَاثَةِ أَيَّامٍ﴾
[المائدة، جزء آیت: ۸۹]

ومن عقدة وهو أن يحلف على أمر في المستقبل أن يفعله أو لا يفعله،
وحكمها لزوم الكفارة عند الحنث. (الفتاوى الهندية ۵۲/۲، البحر الرائق ۲۸۰/۲ زكريا)
الخلف في الوعد حرام، وفي القنية: وعده أن يأتيه فلم يأتيه لا يأثم، ولا يلزم الوعد. (وفي هامشه للرافعي)

إذا وعده وفي نيته الحلف في حرم، والثاني على ما إذا نوى الوفاء،
وعرض مانع. (الأشباه والنظائر ۱۵۹، مرقاة المفاتيح ۲۴۷/۴)

عن النعمان بن بشير رضي الله عنه أن أباه أتى به إلى رسول الله صلى الله

علیہ وسلم فقال: إني نحلته ابني هذا غلاماً فقال: أكل ولدك نحلته مثله؟ قال: لا، قال: فأرجعه. (صحيح البخاري، الهبة / باب الهبة للولد ۳۵۲/۱)

ولو وهب رجل شيئاً لأولاده في الصحة، وأراد تفضيل البعض على البعض في ذلك لا رواية لهذا في الأصل عن أصحابنا، وروي عن أبي حنيفة رحمه الله تعالى أنه لا بأس به إذا كان التفضيل لزيادة فضل له في الدين. (الفتاوى الهندية، كتاب الهبة / الفصل السادس في الهبة للصغير ۳۹۱/۴ زكريا، عمدة القاري ۱۴۶/۶ بيروت)

وفي الخلاصة: المختار التسوية بين الذكر والأنثى في الهبة، ولو كان ولده فاسقاً. (البحر الرائق / كتاب الهبة ۲۸۸/۷ كراچی، ۴۹۰/۷ زكريا)

وذهب الجمهور إلى أن التسوية مستحبة، فإن فضل بعضاً صح وكره، وحملوا الأمر في حديث النعمان على الندب، والنهي على التنزيه. (فتح الباري ۲۸۰/۱۵، إعلاء السنن، كتاب الهبة / باب استحباب التسوية بين الأولاد ۹۶/۱۶-۹۷ إدارة القرآن كراچی) فقط والله تعالى اعلم

کتبہ: احقر محمد سلمان منصور پوری غفرلہ ۲۰/۲/۱۴۳۵ھ
الجواب صحیح: بشیر احمد عفا اللہ عنہ

مشتبہ کمائی والے کے کپڑے کا فقیر کو مالک بنا کر اس سے خریدنا؟

سوال (۱۷):- کیا فرماتے ہیں علماء دین ومفتیان شرع متین مسئلہ ذیل کے بارے میں کہ: زید کے قریبی رشتہ دار بکر نے کچھ کپڑے بطور تحفہ زید کو پیش کئے جو زید نے قبول کر لئے؛ لیکن زید کو شبہ یہ ہے کہ بکر کی کمائی میں نمبر دو کی کمائی بھی شامل ہو سکتی ہے، اس شبہ کی وجہ سے زید نے مذکورہ کپڑوں کو پہن کر نماز نہیں پڑھی۔ اب اگر زید بکر کے دئے ہوئے کپڑوں کو کسی غریب و مستحق شخص کو دے کر اس کو مالک بنا کر ملکیت تبدیل کر کے اس شخص کو مناسب قیمت دے کر ان کپڑوں کو خریدے، تو پھر ان کپڑوں کو پہن کر نماز پڑھنے میں کوئی شرعاً رکاوٹ تو نہیں ہے؟ کیوں کہ ملکیت

تبدیل ہو کر زید نے اُن کپڑوں کو قیمت حاصل کیا ہے؟

باسمہ سبحانہ تعالیٰ

الجواب وبالله التوفیق: مسئلہ صورت میں چوں کہ ملکیت تبدیل ہوگئی، اور پھر

آپ نے مذکورہ کپڑے خرید لئے، تو اب آپ کے لئے اُن کپڑوں کو استعمال کرنے اور اُن میں نماز پڑھنے میں شرعاً کوئی حرج نہیں ہے۔

عن عائشة رضي الله عنها أتى النبي صلى الله عليه وسلم بلحم بقر،

فقبل: هذا ما تصدق به على بريدة، فقال: "هو لها صدقة ولنا هدية". (صحیح

مسلم، کتاب الزکاة / باب إباحة الهدية للنبي ﷺ ولبني هاشم الخ ۳۴۵/۱ رقم: ۱۰۷۵ بیت الأفكار

الدولية، صحیح البخاری رقم: ۱۹۴۳-۲۵۳۶ دار الفکر بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۲۹ھ

الجواب صحیح: شبیر احمد عفا اللہ عنہ



کتاب الاجارة

اجارہ کے مسائل

اجیر کی شرعی حیثیت اور احکام؟

سوال (۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

اجیر کی شرعی حیثیت اور احکام کیا ہیں؟

باسمہ سبحانہ تعالیٰ

الجواب وباللہ التوفیق: اجیر اس شخص کو کہتے ہیں جو اپنی ذات کے منافع پر کسی سے اجرت وصول کرے، خواہ وہ نفع کسی عمل کی شکل میں ہو یا وقت دینے کی صورت میں، حسب شرط عمل پورا کر دینے یا اپنے اوقات صرف کر دینے پر اجیر اجرت کا مستحق ہو جاتا ہے، اس کے تفصیلی جزئیات کتب فقہ میں موجود ہے، اگر کسی خاص شکل کے بارے میں پوچھنا مقصود ہو تو اس کی وضاحت کریں؛ تاکہ اس کا شرعی حکم بتایا جائے۔

الأجراء علی ضربین مشترک و خاص، فالأول من يعمل لا لو احد أو
یعنی له عملاً غیر مؤقت - إلی قوله - أو لیرعی غنمه شهراً الخ. (الدر المختار مع
الشامی، کتاب الإجارة / باب ضمان الاجیر ۸۷۱۹-۹۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۱۸/۱۴۲۷ھ

الجواب صحیح بشیر احمد عفا اللہ عنہ

اجیر خاص کی اجرت؟

سوال (۲): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے عمر کو جو درزی کا پیشہ کرتا ہے بحیثیت ملازم ماہانہ تنخواہ کے عوض پر رکھا، یعنی عمر و لوگوں

کے کپڑے کی سلائی کرتا ہے، اور مثلاً ایک جوڑے کے نوے روپے لے کر زید کو دیتا ہے، یعنی جتنے عمر و کماتا ہے، سب زید کو دے دیتا ہے، اور مہینہ پر اپنی تنخواہ مثلاً تین ہزار روپیہ لے لیتا ہے، کپڑے سلانے والے میں سے بعض تو خود اپنے اپنے کپڑے لے کر کرتا پانچ ماہ عمر و سے سلواتے ہیں، اور بعض عمر و کے پاس جو کپڑے زید نے خرید کر رکھے ہیں، اس میں سے اپنی ضروریات کے مطابق دام دے کر سلواتے ہیں، شریعتِ مطہرہ میں اس قسم کے عقد کی گنجائش ہے کہ نہیں؟ شریعت کے عقد میں سے کس عقد کے تحت صورت مسئلہ مندرج ہوگی؟

باسمہ سبحانہ تعالیٰ

الجواب وبالله التوفیق: حسب تحریر سوال عمر و جو زید کا ملازم ہے وہ اجیر خاص

ہے، وہ جو بھی کام کرتا ہے وہ زید کے لئے کرتا ہے، اس لئے اس کی تنخواہ زید پر لازم ہے، اور کپڑے سلانے کی جو رقم ہے وہ اسے خود رکھنی جائز نہیں؛ بلکہ سب زید کو ادا کرنی ضروری ہے۔

وهو من يعمل لواحد عملاً مؤقتاً بالتخصيص، ويستحق الأجر بتسليم

نفسه في المدة، وإن لم يعمل كمن استوجر شهراً للخدمة أو شهراً لرعي الغنم

المسمى بأجر مسمى. (الدر المختار مع الشامی، کتاب الإجارة / باب ضمان الأجير، مبحث:

الأجير الخاص ۹۵/۹ زکریا، کذا فی الموسوعة الفقهية ۲۸۸/۱ کویت، الفتاوی التاتاریخانیة ۲۸۱/۱۵

رقم: ۲۳۰۷۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۲/۱۴۲۷ھ

الجواب صحیح: بشیر احمد عفا اللہ عنہ

مستاجر کا اجیر کی تنخواہ روک لینا؟

سوال (۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں دہلی میں جناب حاجی محمد رفیق چشمے والوں کے یہاں کام کرتا تھا، ان کے یہاں ہماری دو

ماہ کی تنخواہ باقی ہے، تقریباً چار دفعہ دہلی جا کر تنخواہ کا مطالبہ کیا؛ لیکن وہ ادا نہیں کرتے، تو دریافت یہ

کرنا ہے کہ کیا شرعی طور پر ان کو ہماری واجب الاداء تنخواہ دے دینا چاہئے یا انہیں ٹال مٹول کر کے پریشان کرنے کا حق ہے؟ شریعت اسلامیہ کا اس سلسلہ میں جو بھی حکم ہو مطلع فرمائیں، میں ایک پریشان انسان ہوں، میرے پاپامی وغیرہ بھی انتقال کر چکے ہیں، ایسے افراد کو پریشان کرنے کے بارے میں کیا حکم ہے؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال تنخواہ آپ کی محنت کی اجرت ہے،

اس کا بلا وجہ روکنا مستاجر کیلئے بالکل جائز نہیں ہے، اور اس سلسلہ میں ٹال مٹول کرنا شرعاً ظلم ہے۔

عن عبد اللہ بن عمر رضی اللہ عنہما قال: قال رسول اللہ صلی اللہ علیہ

وسلم: اعطوا الأجير أجره قبل أن يجف عرقه. (سنن ابن ماجہ رقم: ۲۴۴۳، لمعات

التنقیح ۶۵۲/۵ رقم: ۲۹۸۷ دار النوازل)

عن أبي هريرة رضي الله عنه قال: أن رسول الله صلى الله عليه وسلم

قال: "مطل الغني ظلم". (صحيح البخاري رقم: ۲۲۸۷، صحيح مسلم رقم: ۱۵۶۴، سنن أبي

داؤد، البيوع / باب في المطل ۱۱۹/۲ رقم: ۳۳۴۵، مشكاة المصابيح ۲۵۱، مرقاة المفاتيح ۱۰۷/۶

رقم: ۲۹۰۷ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۱۱/۱۴۱۹ھ

الجواب صحیح: شبیر احمد عفا اللہ عنہ

مستاجر کا اجیر خاص کو اجرت کے علاوہ رقم دینا؟

سوال (۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بکر مالش اور بدن دبانے کا کام کرتا ہے، زید نے بکر کو تنخواہ پر رکھا، ہر مہینہ اسے متعین تنخواہ دے

دیتا ہے، بکر کا کام زید کے لئے یہ ہے کہ جو کوئی آتا ہے، اس سے سو روپے لے کر بدن دباتا ہے،

روپے میں سے ۹۰ روپے زید لیتا ہے، اور دس روپے بکر لیتا ہے۔ مطلب یہ ہے کہ علاوہ ماہانہ

تنخواہ کے بکر کو دس روپے بھی ملتے ہیں، ہر بدن دہوانے والے کی فیس سے، تو کیا یہ صورت شریعتِ مطہرہ میں جائز ہو سکتی ہے، اور وجہ جواز یا عدم جواز کیا ہوگی؟

باسمہ سبحانہ تعالیٰ

الجواب وبالله التوفیق: یہ معاملہ اجارہ خاصہ کا ہے کہ بکر پوری تنخواہ کا مستحق ہے، اور اس سے زائد جو رقم ملتی ہے وہ مستاجر زید کی طرف سے مزید تعاون کی شکل ہے، اس کی شرعاً گنجائش ہے۔ (مستفاد: فتاویٰ محمودیہ ۲۱۳/۲۰، ایضاً النوازل ۲/۵۵)

عن الزهري قال: إذا دفع الرجل إلى الرجل مبتاعًا، فقال: ما استفضلت فهو لك أو فيني وبينك فلا بأس به. (المصنف لابن أبي شيبة ۵۸۲/۱۰ رقم: ۲۰۷۷۴)

وفي الأصل: أجره السمسار والمنادي والحمامي والصكاك، وما لا تقدير فيه للوقت ولا مقدار لما يستحق بالعقد لكن للناس فيه حاجة جاز، وإن كان في الأصل فاسدًا، قال الإمام خواهرزاده في نسخته: يطيب له من الأجر قدر أجر المثل. (خلاصة الفتاوى / كتاب الإجارة ۱۱۶/۳ اشرفي ديوبند) فقط والله تعالیٰ اعلم

کتبہ: احقر محمد سلمان منصور پوری غفرلہ ۲۱/۲/۱۴۲۷ھ

الجواب صحیح: شبیر احمد عفا اللہ عنہ

متعینہ وقت سے زیادہ کام کر کے مزید اجرت لینا؟

سوال (۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کسی بھی آدمی کا متعینہ وقت سے زیادہ کام کر کے زیادہ پیسے لینا کیسا ہے؟ قرآن و حدیث کی روشنی میں جواب تحریر فرما کر شکر یہ کا موقع عنایت فرمائیں۔

باسمہ سبحانہ تعالیٰ

الجواب وبالله التوفیق: متعینہ وقت سے زائد کام کرنے پر مزید اجرت لینا

بلاشبہ جائز ہے۔

ثم الأجرة تستحق بأحد معان ثلاثة: أما بشرط التعجيل، أو بالتأجيل، أو

باستيفاء المعقود عليه، فإذا وجد أحد هذه الأشياء الثلاثة فإنه يملكها كذا في شرح الطحاوي . (الفتاوى الهندية، كتاب الإجارة / الباب الثاني الخ ۱۳/۴ زكريا، كذا في الهداية / كتاب الإجازات ۲۶۹/۶ مكتبة البشرى كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۲۷ھ
الجواب صحیح: بشیر احمد عفا اللہ عنہ

عقدِ اجارہ میں طے شدہ اجرت پر حساب کتاب کرنے سے مستاجر کا ٹال مٹول کرنا؟

سوال (۶): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: دو فریقین کے درمیان ایک کام طے ہوا، جس میں فریق اول نے فریق دوم سے ایک کام کی اجرت دو روپے فی کلو طے کی، جس پر کئی سال کام ہوا، اس کے بعد فریق دوم نے فریق اول سے بات کی کہ آئندہ کام کی اجرت ڈیڑھ روپے کلو دیں گے، جس پر فریق دوم رضا مند ہو گیا اور کام چلتا رہا، تقریباً ڈیڑھ سال پہلے فریق اول نے اپنا کاروبار اپنے لڑکے کی نگرانی میں دے دیا، فریق اول کے لڑکے نے ڈیڑھ سال کا کوئی حساب کتاب فریق اول کا نہیں جوڑا، فریق دوم کے بار بار تقاضے کے بعد فریق اول کے لڑکے نے اپنی مرضی سے فریق دوم کا حساب ایک روپیہ کلو کی اجرت ۳ جوڑا، جسے فریق دوم نے نا منظور کر دیا، جس پر فریق اول کے لڑکے نے صاف کہہ دیا کہ لینا ہے تو حساب اسی شرح سے ملے گا، ورنہ نہیں، فریق دوم نے فریق اول سے بات کی کہ تمہارا لڑکا غلط اور غیر طے شدہ شرح سے حساب جوڑ رہا ہے، جس پر فریق اول نے کہا کہ کاروبار میں گھٹا ہوا ہے؛ لہذا نہ ڈیڑھ روپیہ کلو اور نہ ہی ایک روپیہ کلو سے سوا روپیہ کلو سے حساب کر لو، جس کو فریق دوم نے اپنی خراب مالی حالت اور ہر پریشانی کی وجہ سے منظور کیا، اور کہا کہ اگر فوری طور پر ابھی حساب کر کے روپیہ پیسہ دیتے ہو، تو سوا روپیہ سے حساب جوڑ کر حساب چکنا کر دو، مگر اس کے باوجود بھی فریق اول کے لڑکے نے کوئی حساب کتاب نہیں کیا، اور نہ ہی روپیہ پیسہ فریق دوم کو دیا، کیا فرماتے

ہیں آیا کہ اس طرح کا حساب کتاب کا انداز درست ہے کہ فریق اول کا یہ کہنا کہ ہے کہ اس کا لڑکا اسی کی بات ماننے سے انکار کر رہا ہے، اور کہتا ہے کہ یہاں تک کا حساب تو ایک روپیہ کلو سے ہی جڑ گیا، ہاں آئندہ کام کی اجرت سوار روپیہ کلو سے دے دیں گے، مزید یہ کہ فریق دوم کے حساب کی دین داری کس پر واجب ہے، فریق اول پر یا اس کے لڑکے پر؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال، ڈیڑھ روپیہ فی کلو کا معاہدہ جب

فریق اول سے ہوا تھا، تو فریق اول پر لازم اور ضروری ہے کہ جس طرح معاہدہ ہوا تھا، اس کے مطابق عمل کرے، اس کے خلاف نہ کرے، اور اگر بعد میں سوار روپیہ فی کلو پر مصالحت ہوگئی، تو فریق اول پر سوار روپیہ فی کلو ہی واجب ہے، نیز فریق اول کا معاملہ کو اپنے بیٹے کے سپرد کرنا اور اجرت کی ادائیگی کو بیٹے کی رضامندی پر موقوف کرنا، یا بیٹے کا اجرت میں کمی کرنا، یہ سب ناجائز اور دھوکہ دہی ہے، جس کی حدیث شریف میں سخت ممانعت وارد ہوئی ہے۔

عن أبي هريرة رضي الله عنه عن النبي صلى الله عليه وسلم قال: قال الله تعالى: ثلاثة أنا خصمهم يوم القيامة: رجل أعطى بي ثم غدر، ورجل باع حورا فأكل ثمنه، ورجل استأجر أجيروا فاستوفى منه ولم يعطه أجره. (صحيح البخاري، كتاب الإجارة / باب إثم من منع أجر الأجير رقم: ۲۲۷۰ دار الفكر بيروت)

وفي رواية ابن ماجه: ولم يوفه، أي لم يعطه أجره وافيًا. (سنن ابن ماجه رقم:

۲۴۴۲، كذا في الترغيب والترهيب مكمل ۴۲۴ رقم: ۲۹۱۹ بيت الأفكار الدولية) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۲۷/۱۴۲۷ھ

الجواب صحیح: بشیر احمد عفا اللہ عنہ

ڈیوٹی کے دوران ذاتی کام

سوال (۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کیا کسی مسلمان کے لئے یہ جائز ہے کہ وہ دوران ڈیوٹی بغیر اجازت اپنا ذاتی کام یا تفریح یا آرام کے لئے کوئی شغل اپنائے؟

باسمہ سبحانہ تعالیٰ

الجواب وباللہ التوفیق: اگر ملازمت کام کی ہے کہ اتنا کام کرنا ہوگا، تو خالی وقت میں اپنا ذاتی کام کرنے یا تفریح یا کوئی شغل اپنانے کی اجازت ہے، اور اگر وقت کی ملازمت ہے، تو ڈیوٹی کے دوران اپنا ذاتی کام یا تفریح وغیرہ میں مشغول ہونا درست نہیں ہے۔

والإجارة لا تخلوا إماماً أن تقع على وقت معلوم، أو على عمل معلوم، فإن وقعت على عمل معلوم فلا تجب الأجرة إلا بإتمام العمل، وإن وقعت على وقت معلوم، فتجب الأجرة بمضي الوقت إن استعمله أو لم يستعمله، وبمقدار ما مضى تجب الأجرة. (التف في الفتاوى ۳۳۰۸، بحوالہ: فتاویٰ محمودیہ ۱۶/۶۵۱ ذابھیل،

الفتاویٰ الہندیہ، کتاب الإجارة / الباب الثالث في الأوقات التي يقع عليها عقد الإجارة ۱۶/۴ زکریا)

ولیس للخاص أن يعمل لغيره ولو عمل نقص من أجرته بقدر ما عمل.

(لدر المختار مع الشامی، کتاب الإجارة / مطلب: لیس للأجير لخاص أن يصلي النافلة ۹/۶۷۹ زکریا، شرح لمجلة

لرستم سلیم باز، الإجارة / الباب الأول في الضوابط العمومية ۲۳۶/۱ رقم المادة: ۴۲۲ کوئٹہ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۵/۱۴۳۰ھ

الجواب صحیح: شبیر احمد عفا اللہ عنہ

مختصر وقت میں پورا کام کر کے بقیہ وقت اپنے ذاتی کام

میں استعمال کرنا؟

سوال (۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک کمپنی میں ملازم ہے اور کمپنی کی جانب سے آٹھ گھنٹہ اور متعینہ کام طے ہے کہ اس آٹھ

گھنٹہ میں اتنا کام کر کے دینا ہے، اب اگر زید اس متعینہ کام کو آٹھ گھنٹہ سے کم میں پورا کر دے اور

بچا ہو وقت اپنے ذاتی کام میں استعمال کرے، یا وہیں کمپنی میں آرام کر کے ٹائم پاس کرے، تو کیا اس کا یہ عمل تطفیف میں تو داخل نہیں ہے؟

باسمہ سبحانہ تعالیٰ

الجواب وباللہ التوفیق: یہاں پر اجارہ کا معاملہ عمل اور وقت دونوں سے متعلق

ہے؛ لہذا متعینہ وقت سے پہلے ڈیوٹی سے واپس آنا درست نہ ہوگا؛ البتہ وہیں رہتے ہوئے اپنا کوئی کام کرے، جس سے کمپنی کے کام میں خلل نہ ہو، اس کی گنجائش ہے، اور یہ عمل تطفیف وغیرہ میں داخل نہیں ہے۔ (احسن الفتاویٰ ۷/۳۰۰، امداد الفتاویٰ ۳/۳۸۷)

ولیس للخاص أن يعمل لغيره؛ بل ولا أن يصلي النافلة. قال في

التاتار خانية: وإذا استأجر رجلاً يوماً يعمل كذا، فعليه أن يعمل ذلك العمل إلى تمام المدة، ولا يشتغل بشيء آخر سوى المكتوبة، وقد قال بعض مشايخنا: له أن يؤدي السنة أيضاً. واتفقوا أنه لا يؤدي نفلاً، وعليه الفتوى. (شامي، كتاب الإجارة /

باب ضمان الأجير، مطلب: ليس للأجير الخاص أن يصلي النافلة ۹/۶۷۹ زكريا)

ويجب على الأجير الخاص أن يقوم بالعمل في الوقت المحدد له أو

المتعارف عليه. ولا يمنع هذا من أدائه المفروض عليه من صلاة وصوم، بدون إذن المستأجر. وقيل إن له أن يؤدي السنة أيضاً، وأنه لا يمنع من صلاة الجمعة والعيدين، دون أن ينقص المستأجر من أجره شيئاً إن كان المسجد قريباً.

(الموسوعة الفقهية / المطلب الأول الأجير الخاص ۲۸۹/۱ رقم المسئلة: ۱۰۶ كويت)

وليس للأجير الخاص أن يعمل لغيره مستأجره إلا بإذنه، وإلا نقص من

أجره بقدر ما عمل. ولو عمل لغيره مجاناً أسقط رب العمل من أجره بقدر قيمة

ما عمل. (الموسوعة الفقهية / المطلب الأول الأجير الخاص ۲۹۰/۱ كويت) فقط واللہ تعالیٰ اعلم

کتبہ: احقر محمد سامان منصور پوری غفرلہ ۲/۷/۱۴۲۷ھ

الجواب صحیح: شبیر احمد عفا اللہ عنہ

باتنخواہ ملازم کا دوسرے ملازم سے پیسہ دے کر کام کروانا؟

سوال (۹): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص پانچ ہزار روپے پر کسی کے یہاں کام کرتا ہے اور یہ شخص تین ہزار روپے مہینے پر اپنی جگہ کسی اور سے کام کرواتا ہے، اب یہ دو ہزار روپے اس کے لئے لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: ملازمت میں عموماً عمل اور شخص دونوں مقصد ہوتے ہیں، یعنی مالک یہ چاہتا ہے کہ متعین شخص ہی اس کا مقررہ کام انجام دے؛ لہذا مسئلہ صورت میں ملازم کا اپنی جگہ دوسرے کو مقرر کرنا مالک کی اجازت کے بغیر جائز نہ ہوگا، اگر مالک بخوشی اجازت دیدے اور اس کو پوری صورت حال کا علم ہو جائے کہ پانچ ہزار میں دو ہزار یہ لے گا، اور تین ہزار نئے ملازم کو دے گا اور اس سے اس کو کوئی اعتراض نہ ہو، تو اس میں کوئی حرج نہیں۔

إذا شرط عمله بنفسه بأن يقول له: إعمل بنفسك أو بيدك لا يستعمل غيره (الدر المختار) لأن المعقود عليه العمل من محل معين، فلا يقوم غيره مقامه. (الدر المختار مع الشامي / كتاب الإجارة ۲۴۱۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۸/۱۴۳۰ھ
الجواب صحیح: شبیر احمد عفا اللہ عنہ

آٹھ روپے میں معاملہ طے کر کے چھ روپے میں دوسرے سے مزدوری کرانا؟

سوال (۱۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی شخص کسی آدمی سے دس روپے روزانہ کے حساب سے کام کرواتا ہے اور اس سے کوئی دوسرا آدمی کہے کہ ہم یہ کام آٹھ روپے روزانہ میں کروادیں گے؛ حالانکہ اس شخص کے اس کام

کرنے والے سے چھ روپے روزانہ طے ہیں، تو اس شکل میں اس آدمی کے لئے وہ دو روپے بطور اجرت لینا جائز ہوں گے یا نہیں؟

باسمہ سبحانہ تعالیٰ

الجواب وباللہ التوفیق: یہ معاملہ اجارہ کا ہے جس شخص نے آٹھ روپیہ میں معاملہ طے کیا ہے، وہ حسب وعدہ مالک سے آٹھ روپے لے سکتا ہے۔ اور مزدوری کرنے والے سے چھ روپے پر معاملہ کر کے اس کو اس کی اجرت دے سکتا ہے، اس میں شرعاً کوئی قباحت نہیں ہے۔

وإن أطلق له العمل فله أن يستأجر من يعمله؛ لأن المستحق عمل في ذمته، ويمكن إيفاءه بنفسه، وبالاستعانة بغيره بمنزلة إيفاء الدين. (الهداية / باب الأجر متى يستحق ۲۸۱/۳ إدارة المعارف ديوبند، البناية شرح الهداية ۲۴۴/۱۰ المكتبة النعیمیة ديوبند، فتح القدير ۷۸۱۹ دار الفكر بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۶/۱۱/۱۹ھ

ریٹائر ہونے کے بعد ملنے والے پرائیویڈٹ فنڈ کا حکم

سوال (۱۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بندہ انٹرکالج میں ٹیچر ہے، ہم ملازمین کی اصل تنخواہ سے سرکار ۱۰ فیصد کٹوتی کرتی ہے، جس کا نام "جنرل پرائیویڈٹ فنڈ" ہے، اور پھر اس میں کچھ فیصد سرکار ملا کر ہمارے کھاتوں میں جمع کر دیتی ہے، یہ رقم ہمیں ریٹائر ہونے کے بعد ملے گی۔ اب سوال یہ ہے کہ جو فیصد سرکار ملا کر ہمارے کھاتے میں جمع کرتی ہے، کیا وہ سود ہے، اور ملنے کے بعد کیا ہمیں اس رقم کو اپنے استعمال میں لانا جائز ہوگا یا نہیں؟ نیز سرکار سے تنخواہ لینے کے لئے بینک میں بچت کھاتہ کھولنا بھی ضروری ہے کہ اس کھاتہ میں تنخواہیں آتی ہیں، اور ملازمین اپنی ضرورت کے مطابق رقم نکال کر خرچ کیا کرتے ہیں، کچھ نہ کچھ رقم پسماندہ رہ جاتی ہے، جس پر بینک بھی انٹرسٹ دیتا ہے، اس کا کیا حکم ہے؟

کیا اس انٹرسٹ کی رقم کو اپنے ذاتی مصرف میں خرچ کر سکتے ہیں، اگر نہیں تو پھر اس کا کیا مصرف ہے؟
باسمہ سبحانہ تعالیٰ

الجواب وبالله التوفیق: سرکار اصل تنخواہ سے جو ۱۰ فیصد کٹوتی کرتی ہے، اس کے ساتھ جو مزید رقم ملے گی، وہ سرکار کی طرف سے بطور انعام ہوگی، سود کے حکم میں نہیں ہے؛ لہذا اس رقم کا اپنے استعمال میں لانا درست ہے۔ (مستفاد: کنایت المفتی ۲۸۹/۳، فتاویٰ رحیمیہ ۱۳۷/۵، ایضاً: النوادر ۳۱/۲) اور آپ نے بینک میں جو کھاتا کھولا ہے اس پر سرکار جو بھی انٹرسٹ دے گی، وہ سود اور حرام مال ہے، اس کو اپنے مصرف میں خرچ کرنا قطعاً جائز نہیں ہے؛ بلکہ بلا نیت ثواب فقراء پر تقسیم کرنا واجب ہے۔ (مستفاد: ایضاً: النوادر ۹۹/۱، فتاویٰ رحیمیہ ۱۹۶/۲)

وَأَمَّا إِذَا كَانَ عِنْدَ رَجُلٍ مَالٌ خَبِيثٌ فَأَمَّا إِنْ مَلَكَهُ بِعَقْدٍ فَاسِدٍ أَوْ حَصَلَ لَهُ بِغَيْرِ عَقْدٍ وَلَا يُمْكِنُهُ أَنْ يَرُدَّهُ إِلَى مَالِكِهِ وَيُرِيدَ أَنْ يَدْفَعَ مَظْلَمَتَهُ عَنْ نَفْسِ فُلَيْسٍ لَهُ حِيلَةٌ إِلَّا أَنْ يَدْفَعَهُ إِلَى الْفُقَرَاءِ لِأَنَّهُ لَوْ أَنْفَقَ عَلَى نَفْسِهِ فَقَدْ اسْتَحْكَمَ مَا ارْتَكَبَهُ مِنَ الْفِعْلِ الْحَرَامِ. (بذل المجهود، الطهارة / باب فرض الوضوء ۱۴۸/۱ الكناؤ) فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۳۲۱/۷/۲۱ھ
الجواب صحیح: بشیر احمد عفا اللہ عنہ

والد کے انتقال کے بعد والدہ کو ان کے نام کی پنشن لینا؟

سوال (۱۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرے والد محمد رفیق صاحب ریلوے میں سروس کرتے تھے، وہ ریٹائرڈ ہو گئے اور انہوں نے گورنمنٹ سے اپنی پنشن بند ہوالی، کچھ دنوں پنشن لینے کے بعد ان کا انتقال ہو گیا، اور میری والدہ زبیدہ خاتون کے نام پنشن ہو گئی، کچھ دنوں والدہ پنشن لیتی رہیں، اس سال والدہ حج کر کے آئی ہیں۔ دریافت طلب امر یہ ہے کہ والد محترم کے انتقال کے بعد والدہ محترمہ کو یہ پنشن لینا جائز ہے یا نہیں؟ برائے کرم جواب عنایت فرمائیں۔

باسمہ سبحانہ تعالیٰ

الجواب وباللہ التوفیق: پنشن ایک سرکاری عطیہ ہے، وہ جس کے نام قانوناً جاری ہوتی ہے، وہی اُس کا مالک ہوتا ہے؛ لہذا مسئلہ صورت میں اس پنشن کی کل رقم کی مالک آپ کی والدہ ہیں، اور اُن کے لئے اس پنشن کو لینے میں شرعاً کوئی حرج نہیں ہے۔ (مستفاد: فتاویٰ محمودیہ ۲۰/۳۰، امداد الفتاویٰ ۳/۳۲۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۲/۱۴۳۰ھ

الجواب صحیح: شبیر احمد عفا اللہ عنہ

کیا ایک آدمی الگ الگ اوقات میں کئی جگہ ملازمت کر سکتا ہے؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا ایک آدمی اپنے اوقات کے حساب سے کئی جگہ ملازمت کر سکتا ہے؟

باسمہ سبحانہ تعالیٰ

الجواب وباللہ التوفیق: ایک آدمی الگ الگ اوقات میں الگ الگ ملازمت کر سکتا ہے، اس میں شرعاً کوئی حرج نہیں۔ (امداد الفتاویٰ ۳/۳۵۶)

والثانی الأجير الخاص: وهو من يعمل لواحد عملاً مؤقتاً بالتخصيص، وفي الشامي قوله لواحد: أي لمعين واحداً أو أكثر، قال القهستاني: لو استأجر رجلان أو ثلاثة رجل لرعي غنم لهما، أولهم خاصة كان أجير خاصاً. (شامي، كتاب الإجارة / باب ضمان الأجير، مطلب: ضمان الأجير المشترك الخ ۹۴/۹-۹۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۱۴۲۹ھ

الجواب صحیح: شبیر احمد عفا اللہ عنہ

**بڑے بھائی کے ذاتی کاروبار میں ملازمت کرنے والا بھائی
صرف تنخواہ کا حق دار ہے؟**

سوال (۱۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے اپنے چھوٹے بھائی عمر کو بطور ملازمت کے اپنے کاروبار میں رکھ لیا، اور اس کو تنخواہ کے علاوہ کھانے پکڑے وغیرہ کی ضروریات پوری کر دیا کرتا تھا، اور پھر دونوں بھائی جو کام کرتے تھے، اس کا پیسہ زید اپنے پاس ہی رکھتا تھا اور پھر زید نے ایک گھر اسی پیسے سے بنالیا تھا، جس کی وجہ سے زید کا بھائی اس گھر میں دعویٰ کر رہا ہے کہ اس میں اس کا بھی حصہ ہے، تو کیا شریعت کی نظر میں اس کو گھر میں حصہ ملنا چاہئے یا جتنے مہینہ اس نے اپنے بھائی کے ساتھ کام کیا ہے، اس کے حساب سے پیسہ ملنے چاہیں؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال اگر زید کا خالص اپنا ذاتی کاروبار تھا اور اس میں چھوٹے بھائی عمر کو بطور ملازمت اپنے ساتھ کام کرنے کے لئے رکھ لیا تھا، اور اس کو کاروبار میں باقاعدہ حصہ دار نہیں بنایا تھا تو وہ تنخواہ کے علاوہ کسی اور چیز کا زید سے مطالبہ نہیں کر سکتا، اور زید نے اپنے کاروبار کی آمدنی سے جو مکان بنایا ہے، اس میں عمر کا کوئی حصہ نہیں۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا ينحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۰۵، مرقاة المفاتيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

والإجارة هي تملك نفع بعوض، وحكمها وقوع الملك في البدلين ساعة فساعة (الدر المختار) وفي الشامي: لا بد من إعلام ما يرد عليه عقد الإجارة على وجه ينقطع به المنازعة بيان المدة والمسافة والعمل ولا بد من إعلام البدل. (الدر المختار مع الشامي / كتاب الإجارة ۴۱۹-۷) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۷/۱۱/۱۴۲۸ھ

الجواب صحیح: بشیر احمد عفا اللہ عنہ

بجلی کا کنکشن لے کر دوسروں کے گھروں میں بجلی سپلائی کرنا؟

سوال (۱۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل عام رواج ہو رہا ہے کہ لوگ اپنے گھروں میں بجلی لگوا لیتے ہیں اور میٹر بھی لگوا لیتے ہیں؛ لیکن اس کے بعد سرکاری بجلی کارکنوں سے چھپ کر اپنی اس بجلی کو دوسرے گھروں میں سپلائی کرتے ہیں، مثلاً ایک بلب جلاؤ گے تو دس روپیہ لیں گے، تو اس طرح بجلی کی سپلائی کرنا جائز ہے یا نہیں؟

باسمہ سبحانہ تعالیٰ

الجواب وبالله التوفیق: بجلی حاصل کرنے کا معاملہ یا تو بیع ہے یا کرایہ داری ہے، اور دونوں صورتوں میں اس کی مالک کے علاوہ دوسرے کے ہاتھ بیع ہو سکتی ہے؛ لیکن بہتر یہ ہے کہ جتنے میں وہ حکومت سے بجلی حاصل کر رہا ہے، اتنے میں ہی دوسرے کو دے، اگر زیادہ لے گا تو احتیاط اس میں ہے کہ زائد رقم صدقہ کر دے۔ اور چونکہ اس معاملہ میں حکومت کی قانون شکنی لازم آتی ہے اس لئے بچنا بہر حال اولیٰ ہے۔

عن سعید بن المسیب و ابن عمر أنهما كانا يكرهان إذا استأجر الرجل الشيء أن يواجره بأكثر مما استأجره. (المصنف لابن أبي شيبة / لبوع والأفضية ۶۹۳/۱۱ رقم: ۲۳۷۶۰)

عن إبراهيم وابن سيرين وشريح والشعبي وحماد أنهم كرهوا أن يستأجر الرجل الغلام، ثم يواجره بأكثر مما استأجره. (المصنف لعبد الرزق / البوع ۲۲۳/۸ رقم: ۱۴۹۷۳)

وللمستأجر أن يؤجر المؤجر بعد قبضه قيل وقبله. وفي الشامي: أي ما استأجره بمثل الأجرة الأولى أو بأنقص فلو بأكثر تصدق بالفضل. (الدر المختار مع الشامي / باب فسخ الإجارة، مطلب: في إجارة المستأجر للمؤجر وغيره ۹۱/۶ دار الفكر بيروت، ۱۲۵/۹ زكريا، إمداد الفتاوى ۴۹۳/۳) فقط والله تعالیٰ اعلم

کتبہ: احقر محمد سلمان منصور پوری غفرلہ

۱۳۱۳/۱۲ھ

سرکاری کام کے لئے حکومت سے آمدورفت کا کرایہ لینا؟

سوال (۱۶):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں سرکاری ملازم ہوں اور سرکار کے کام سے ایک جگہ گیا اور ساتھ میں اپنا بھی کام کر لیا؛ لیکن سرکاری کام نہ ہو سکا، تو سرکار سے کرایہ اور کھانے وغیرہ کی رقم لینا جائز ہے یا نہیں؟ اگر لے لوں تو گنہگار ہوں گا یا نہیں؟

باسمہ سبحانہ تعالیٰ

الجواب وباللہ التوفیق: اگر آپ سرکاری کام سے گئے ہیں، تو سرکار سے آمدورفت

اور کھانے وغیرہ کا خرچ لینا جائز ہے، یہ الگ بات ہے کہ سرکاری کام نہ ہو سکا، ہاں اگر آپ نے جان بوجھ کر سرکاری کام نہیں کیا، تو دیا بیٹہ آپ کو سرکار سے کرایہ وغیرہ لینے کا حق نہ ہوگا۔ اسی طرح جو خرچ آپ نے اپنے کام کے لئے زائد کیا ہو، وہ بھی سرکار کے ذمہ نہ ہوگا۔

وکل محبوس لمنفعة غیرہ یلزمہ نفقته. (الدر المختار / باب النفقة ۳/۷۲۵ دار

الفکر بیروت، ۲۸۱/۱۵ زکریا)

ولا أجره لعمل بلا شرط الأجرة. (إعانة الطالبین / کتاب الإجارة ۳/۱۲۱ دار الفکر

بیروت، بحوالہ: تعلیقات: فتاویٰ محمودیہ ۱۵۸/۲۵ میرٹھ)

فإن وقعت علی عمل معلوم فلا تجب الأجرة إلا بإتمام العمل إذا كان

العمل مما لا یصلح أوله إلا بآخره، وإن كان یصلح أوله دون آخره فتجب الأجرة

بمقدار ما عمل. (التنف فی لفتاویٰ / الإجارة ۳۳۸ دار الکتب العلمیہ بیروت) فقط واللہ تعالیٰ اعلم

کتبہ: احقر محمد سلمان سورپوری غفرلہ ۲۲/۲/۱۴۱۴ھ

الجواب صحیح: شبیر احمد عفا اللہ عنہ

کرایہ میں کنسپیشن کے لئے شناختی کارڈ بنوانا؟

سوال (۱۷):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ پرائیویٹ بس والے اگر کسی مدرس یا طالب علم کے پاس شناختی کارڈ ہو تو کنسپشن کرتے ہیں، اور عام طور سے منع کر دیتے ہیں، ایسی صورت میں شناختی کارڈ بنوانا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں ضرورت کی بنا پر شناختی کارڈ بنوانا

مباح ہے، اب یہ بس کے مالکان کا فعل ہے کہ اس پر وہ رعایت دیں یا نہ دیں۔

الأمور بمقاصدہا. (شرح المسجلة ۱۷/۱ رقم: ۲، الأشباه والنظائر ۹۷/۱ کراچی، ۱۰۳

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳ھ / ۶/۲۸

غیر ایجنٹ کارپوزیشن ٹکٹ بنوانے کی اجرت لینا؟

سوال (۱۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کچھ لوگ ریزرویشن ٹکٹ ایجنٹ کے ذریعہ کراتے ہیں، ایک ٹکٹ پر ۲۵ روپیہ کمیشن ایجنٹ لیتے ہیں، اگر ہم کو کچھ لوگوں نے ٹکٹ کرانے کے لئے روپیہ دئے، اور ہم بجائے ایجنٹ کے خود ہی جا کر ریلوے اسٹیشن سے ٹکٹ لے آئیں اور فی ٹکٹ ۲۵ روپیہ لے لیں، تو کیا ایسا کرنا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں چوں کہ آپ خود ایجنٹ نہیں ہیں،

اور آپ کا اس عمل پر اجرت لینا معروف نہیں ہے، اس لئے آپ کو ٹکٹ بنوانے کے لئے لوگوں نے

جو روپیہ دئے ہیں وہ وکالت نہیں؛ بلکہ امانت دئے ہیں؛ لہذا اگر آپ خود ٹکٹ بنوائیں گے تو آپ کسی

اجرت کے مستحق نہیں ہوں گے۔ ہاں اگر آپ لوگوں سے کہہ دیں کہ میں ہر ایک ٹکٹ پر اتنے

روپے لوں گا، چاہے خود بنوائیں یا کسی اور سے بنوائیں تو اجرت لینا درست ہو سکتا ہے۔

العامل لغيره امانة لا اجر له. (النذر المختار، کتاب الإيداع / قبيل كتاب العارية

۶۷۵۱۵ دار الفکر بیروت، ۴۷/۱۸ زکریا)

رکن التوکیل فهو الإيجاب والقبول، فالإيجاب من المؤکل أن یقول:
وکلتک بکذا، أو أفعل کذا أو أذنت لک أن تفعل کذا، ونحوه. والقبول من
الوکیل أن یقول: قبلت وما یجری مجراه، فما لم یوجد الإيجاب والقبول لا یتیم
العقد. (بدائع الصنائع / کتاب الوکالة ۱۵/۱۵ زکریا)

الإجارة عقد علی المنافع بعرض ولا یصح حتی تكون المنافع
معلومة والأجرة معلومة وتارة تصیر المنفعة معلومة بالتعین. (الهدایة / کتاب
الإجارات ۲۶۶/۶ مکتبة البشری کراچی، الأشباه والنظائر / الفن الثانی ۷۱/۲)

إذا قال لرجل بع هذا المتاع ولك درهم أو قال: اشتر لی هذا المتاع
ولک درهم ففعل فله أجر مثله لا یجاوز به الدرهم. (الفتاویٰ الہندیة، الإجارة / الفصل
الرابع من فساد الإجارة إذا کان المتساجر مشغولاً بغيره ۴۵۰/۱۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۴/۱۴۱۶ھ
الجواب صحیح: شبیر احمد عفا اللہ عنہ

بینک سے روپے بھیجنے پر ڈرافٹ سے زائد لینا؟

سوال (۱۹):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ڈاک خانہ کے ذریعہ ۱۰۰ روپے بھیجنے پر سرکار بنائیس ۵ روپے ہے اور بینک کا ڈرافٹ
بنوانے میں چار پانچ ہزار تک صرف بیس پچیس روپے لگتے ہیں اور ہم کو کچھ لوگوں نے روپے دے
کر کہا کہ آپ ہمارے گھر بھیج دیجئے، میں نے اپنے بھائی کے کھاتے پر روپے بینک سے ڈرافٹ
بنوا کر بھیج دئے، میرا بھائی بروقت ملتے ہی بینک سے ڈرافٹ بھنا کر ہر ایک کے روپے دے دیتے
ہیں، اور میں ڈاک کے ریٹ سے ۱۰۰ روپے پر ۵ روپے کے حساب سے لے لیتا ہوں، تو کیا ایسا
کرنا صحیح ہے یا نہیں؟ بینک سے روپے بھیجنے میں وقت کا نقصان ہوتا ہے اور میرے بھائی کا بھی چار
چھ گھنٹہ کا نقصان ہوتا ہے، یہ پیسہ محنت یا وقت کے بدلے میں سمجھا جا سکتا ہے یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں جو روپے ڈرافٹ بنوانے میں لگتے ہیں، اُن سے زیادہ آپ روپے نہیں کاٹ سکتے؛ کیوں کہ یہ امدنیہ کام کرنے کی صورت ہے اور آپ کا اور آپ کے بھائی کا جو زائد وقت لگ رہا ہے وہ تبرع شمار ہوگا، الا یہ کہ آپ پہلے معاملہ طے کر لیں کہ میں اتنے روپے بھیجنے پر اتنے روپے لوں گا، تو یہ معاملہ درست ہوگا۔

العامل لغيره أمانة لا أجر له. (الدر المختار، کتاب الإيداع / قبيل كتاب العارية

۶۷۵/۵ دار الفکر بیروت، ۴۷۱/۸ زکریا)

رکن التوکیل فهو الإيجاب والقبول، فالإيجاب من المؤکل أن يقول: وکلتک بکذا، أو أفعل کذا أو أذنت لک أن تفعل کذا، ونحوه. والقبول من الوکیل أن يقول: قبلت وما یجری مجراه، فما لم یوجد الإيجاب والقبول لا یتم العقد. (بدائع الصنائع / کتاب الوکالة ۱۵/۵ زکریا)

الإجارة عقد علی المنافع بعوض ولا یصح حتی تکون المنافع معلومة والأجرة معلومة وتارة تصیر المنفعة معلومة بالتعيين. (الهدایة / کتاب الإجازات ۲۶۶/۶ مکتبة البشرى کراچی، الأشباه والنظائر / الفن الثاني ۷۱/۲)

إذا قال لرجل بع هذا المتاع ولك درهم أو قال: اشتر لي هذا المتاع ولك درهم ففعل فله أجر مثله لا یجاوز به الدرهم. (الفتاویٰ الہندیة، الإجارة / الفصل الرابع من فساد الإجارة إذا كان المتساجر مشغولاً بغيره ۴۵۰/۱۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۴/۱۴۱۶ھ

الجواب صحیح: بشیر احمد عفا اللہ عنہ

معذور کا یہ شرط لگانا کہ وکلانگ (معذور) فارم سے ٹکٹ

بنواؤ گے تو میرا بھی کرایہ دینا ہوگا؟

سوال (۲۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے پاس وکلائنگ (معذور) فارم ہے اس فارم کے ذریعہ ٹکٹ لینے پر چوتھائی کرایہ لگتا ہے، زید کے ساتھ جو ٹکٹ لے گا اس کا بھی چوتھائی کرایہ لگے گا، مثلاً کسی جگہ کا سو روپیہ کرایہ ہے، تو دونوں کے صرف پچاس روپیہ خرچ ہوں گے، کرایہ میں زید اپنے ساتھی سے شرط لگا دیتا ہے کہ میرا کرایہ بھی آپ کو ادا کرنا ہوگا اور وہ اس پر راضی ہو گیا، تو کیا زید کا اپنے ساتھی سے اپنا کرایہ ادا کرنا صحیح ہوگا یا نہیں؟ لہذا اس صورت میں زید کا سفر فری ہو گیا، زید کے ساتھی کو بھی آدھا کرایہ کا فائدہ ہوا تو مقصود یہ ہے کہ پیسہ لینا جائز ہوگا یا نہیں؟

باسمہ سبحانہ تعالیٰ

الجواب وباللہ التوفیق: زید (معذور) کا یہ شرط لگانا جائز ہے کہ جو اس کے

ساتھ رعایتی پاس سے سفر کرے گا، زید کا کرایہ ادا کرنا ہوگا، اس میں کوئی قباحت نہیں ہے۔

عن کثیر بن عبد اللہ عن أبیہ عن جدہ رضی اللہ عنہما أن رسول اللہ

صلی اللہ علیہ وسلم قال: المسلمون علی شروطہم الخ.. (سنن الترمذی، أبواب

الأحكام / باب ما ذکر عن النبی ﷺ فی الصلح بین لناس ۲۵۱/۱ رقم: ۱۳۵۲، ذکرہ البخاری تعلیقاً /

باب أجر السمسرة ۳۰۳/۱، کذا فی إعلاء الاسنن ۲۰۲/۱۶-۲۲۵، إدارة القرآن کراچی، فقہ السنة

و توضیح مذاہب الأئمة ۲۷۷/۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۶/۲۰۱۲ھ

الجواب صحیح: بشیر احمد عفا اللہ عنہ

شراب کی خالی بوتلوں کو فیکٹری پہنچانے کی اجرت لینا

سوال (۲۱): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: جب شراب کی خالی بوتلیں خوب جمع ہو جاتی ہیں، تو ان کو لاریوں کے اندر بھر کر فیکٹری بھیجا جاتا

ہے، یہ تمام کام ایک مسلمان ہی کر رہا ہے، تو کیا ان بوتلوں کو لاری پر لے جانا درست ہے یا نہیں؟

ان بوتلوں کو بیچنے کے لئے فیکٹری جانا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: ان سامانوں کو فیکٹریوں میں پہچانے پر اجرت لینا اور لاریوں کے ساتھ جا کر مال اُتروانے کا معاوضہ لینا درست ہے، اور جو لوگ ان بوتلوں کو شراب میں استعمال کریں اُس کا گناہ اُنہی پر ہے، ٹرانسپورٹ اُس کا ذمہ دار نہیں ہے۔

وجاز حمل خمر ذمی بنفسه أو دابته (الدر المختار) قال الزيلعي: وهذا عنده وله: أن الإجارة على الحمل، وهو ليس بمعصية ولا سبب لها، وإنما تحصل المعصية بفعل فاعل مختار. (الدر المختار مع الشامي، الحظر والإباحة / فصل في البيع

۵۶۲/۹ زکریا، ۳۹۱/۶ داز الفکر بیروت، کذا فی الفتاوی التاتاریخانیة ۱۳۰/۱۵ زکریا)

مستفاد: إذا استاجر رجلاً ليحمل له خمراً فله الأجر في قول أبي حنيفة.

(الفتاوی الهندیة ۴۴۹/۱)

وإن استاجرهُ ليكتب له غناءً بالفارسية أو بالعربية، قيل: لا يحل الأجر، والمختار أنه يحل؛ لأن المعصية في القراءة. (الفتاوی البزازیة، کتاب التجارات / نوع في

المفرقات ۴۵۰/۴ زکریا)

وإذا استاجر الذمی مسلماً ليحمل له ميتة أو دمًا يجوز عندهم. (الفتاوی

الهنديّة / الباب السادس عشر مسائل الشيوع في الإجارة ۴۵۰/۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۱۹/۸/۵ھ

الجواب صحیح بشیر احمد عفا اللہ عنہ

جانوروں کو ذبح کرنے کی اجرت لینا؟

سوال (۲۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک قصبہ میں رہتا ہے اور وہاں کے احاطے میں ذبیحوں کو ذبح کرنے کی ذمہ داری اسی پر ہے، تو معلوم یہ کرنا ہے کہ کیا زید جو شرعی طریقہ پر ذبح کرنے کا کام انجام دے رہا ہے اور وہ ایک

غریب آدمی ہے، تو کیا وہ ذبح کرنے کی اجرت لے سکتا ہے یا نہیں؟ کچھ لوگوں کا کہنا یہ ہے کہ ذبح کرنے کا پیسہ جائز نہیں، تو اس سلسلہ میں شرعی حکم کیا ہے؟

باسمہ سبحانہ تعالیٰ

الجواب وباللہ التوفیق: ذبح کرنا ایک عمل مباح ہے، اس کی اجرت لینا شرعاً

درست ہے۔ (مستفاد: فتاویٰ محمودیہ ۲۵/۱۳۰ میرٹھ)

ویجوز الاستیجار علی الذکاة؛ لأن المقصود منها قطع الأوداج دون

إفاته الروح، وذلك يقدر عليه فأشبهه القصاص فيما دون النفس، كذا في السراج

الوہاج. (الفتاویٰ الہندیۃ، الإجارة / فصل فی المتفرقات ۴۵۴/۴ ذکرہا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۲۱ھ

الجواب صحیح: بشیر احمد عفا اللہ عنہ

ٹیپ ریکارڈ سنوارنے کی اجرت؟

سوال (۲۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ٹیپ ریکارڈ کا سنوارنا اور اس کو ذریعہ معاش بنانا کیسا ہے؟

باسمہ سبحانہ تعالیٰ

الجواب وباللہ التوفیق: ٹیپ ریکارڈ وغیرہ کی مرمت کرنا اور اس کی اجرت لینا

نیز نئے پرزے وغیرہ لگا کر اس کو سنوارنا جائز اور درست ہے؛ البتہ آج کل لوگ اسے بکثرت لہو

ولعب میں استعمال کرنے لگے ہیں، اس لئے اس سے بہتر اور حلال کوئی دوسرا ذریعہ اختیار کرنا اولیٰ

اور بہتر ہے۔ (فتاویٰ رحیمیہ ۶/۲۹۲، فتاویٰ محمودیہ ۱۵/۳۹۲)

إذا استأجر رجلاً لينكت له غزلاً، فالأجرة تطيب له، كذا إذا استأجر

رجلاً لينحت له الطيور، أو البربط، ونحو ذلك تطيب له الأجرة، إلا أنه أثم

بهذا؛ لأنه إعانة على المعصية. (الفتاوى السراجية، كتاب الإجارة / باب ما يكره من الإجارة

وما لا يكره ۴۶۵ دار العلوم زكريا أفريقية)

إذا استأجر الذمی من المسلم داراً يسكنها، فلا بأس بذلك وإن شرب فيها الخمر، أو عبَدَ فيها الصليب، أو أدخل فيها الخنازير، ولم يلحق المسلم في ذلك بأس؛ لأن المسلم لا يؤجرها لذلك وإنما آجرها للسكنى. (الفتاوى لهنديّة / الفصل الرابع في فساد الإجارة ۴۵۰/۴ زکریا، وکذا في لمبسوط / باب الإجارة لفاصلة ۴۳/۱۶ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۵/۷/۲۹ھ

بیٹری چارج کرنے کی اجرت لینا؟

سوال (۲۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

زید کی ایک دوکان ہے جس میں وہ بیٹری لائٹ چارجنگ ریپیئر کا کام کرتا ہے، دوسروں کی بیٹریاں کرایہ پر چارج کرتا ہے اور خود اپنی بیٹری چارج کر کے دوسروں کو کرایہ پر دیتا ہے؛ لیکن ان بیٹریوں سے لوگ ٹی وی ٹیپ ریکارڈ وغیرہ چلاتے ہیں، یعنی ان بیٹریوں کی مدد سے غلط پروگرام بھی ہوتے ہیں، اور اچھے پروگرام بھی ہوتے ہیں، جب کہ زید کو کوئی مطلب نہیں کہ اس کی بیٹری کہاں چل رہی ہے، اور کس مقصد کے لئے بیٹری چارج کرائی جا رہی ہے؟ اسے تو اپنے کرایہ سے مطلب ہوتا ہے۔ ایسی صورت میں حال میں وہ کیا کرے؟ اور یہ بھی واضح رہے کہ یہ بیٹریاں اکثر ہندو لوگ ہی اپنے پروگراموں میں لے جاتے ہیں، اور مسلمان بھی تقریر وغیرہ میں لے جاتے ہیں؛ لہذا آپ اس مسئلہ کو واضح فرمادیں؟

باسمہ سبحانہ تعالیٰ

الجواب وباللہ التوفیق: زید کے لئے بیٹری چارجنگ وغیرہ کی اجرت لینا جائز

ہے، اب جو لوگ اس کا غلط استعمال کرتے ہیں، وہ خود اس کے ذمہ دار ہیں، زید اس کا مسئول نہیں

ہے، زید کی آمدنی بہر حال حلال ہے۔ (مستند: فتاویٰ محمودیہ ۱۹/۲۳۵ ذابھیل، فتاویٰ رحیمیہ ۲۷۲/۶)

وجاز بیع عصیر ممن يتخذہ خمرًا؛ لأن المعصية لا تقوم بعينه؛ بل بعد

تغيره (الدر المختار) وتحتہ فی الشامیة: یؤخذ من أن المراد بما لا تقوم

المعصية بعينه ما يحدث له بعد البيع وصف آخر يكون فيه قيام المعصية
وعلم من هذا أنه لا يكره بيع ما لم تقم المعصية به، كبيع الجارية المغنية الخ.

(شامي مع الدر المختار، الحظر والإباحة / باب الاسراء وغيره ۵۶۰/۹)

ثم السبب إن لم يكن محرکاً وداعياً؛ بل موصلاً محضاً، وهو مع ذلك سبب قريب بحيث لا يحتاج في إقامة المعصية به إلى إحداث صنعة من الفاعل، كبيع السلاح من أهل الفتنة وبيع العصير ممن يتخذه خمراً، فكله مكروه تحريمًا بشرط أن يعلم به البائع والآجر من دون تصريح به باللسان، فإنه إن لم يعلم كان معذوراً. (جواهر الفقه، تفصيل الكلام في مسألة الإعانة على الحرام، عنوان: أقسام السبب وأحكامه ۴۵۲/۲ مكتبة دار العلوم کراچی، ۲۴۷/۲ مكتبة تفسير القرآن) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۷/۱۴۲۹ھ

الجواب صحیح: شبیر احمد عفا اللہ عنہ

سیل ٹیکس اور انکم ٹیکس کے کھاتے لکھنے کی اجرت؟

سوال (۲۵): - کیا فرماتے ہیں علماء دین ومفتیان شرع متین مسئلہ ذیل کے بارے میں کہ: سیل ٹیکس، انکم ٹیکس کے مطابق کاروباری لوگوں کا حساب و کتاب لکھنا درست ہے یا نہیں؟
باسمہ سبحانہ تعالیٰ

الجواب وباللہ التوفیق: اگر کوئی شخص کسی فرم میں ملازم ہو اور اس میں انکم ٹیکس اور سیل ٹیکس کے کھاتے مالک کی منشاء کے مطابق لکھا کرے تو شرعاً اس میں حرج نہیں ہے؛ اس لئے کہ یہ ایک متعین عمل پر اجارہ کی صورت ہے جو جائز ہے۔

ولا یصح حتی تكون المنافع معلومة والأجرة معلومة. (الهدایة ۲۹۳/۴) فقط
واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۱/۱۴۲۶ھ

الجواب صحیح: شبیر احمد عفا اللہ عنہ

دواساز کمپنی کا گروپ وار ممبر سازی کی اجرت دینا؟

سوال (۲۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک دواساز کمپنی ہے جو اپنی دواؤں کی سیل کے لئے ممبر سازی کرتی ہے، ممبران دوائیں سیل کرتے ہیں، کمپنی دواؤں کی سیل کے مطابق طے شدہ فیصد نفع دیتی ہے، اور ان ممبران کو ہدایت کرتی ہے کہ آپ اپنے طور پر کچھ ممبر سازی کریں یہ اول گروپ کے ممبران اپنے طور پر کچھ ممبران بنا لیتے ہیں، پھر یہ ثانی گروپ بھی اسی کمپنی کی دوائیں سیل کرتے ہیں، کمپنی ان ثانی گروپ کو بھی سیل کے مطابق نفع دیتی ہے، اسی طرح گروپ ثانی اپنی کوششوں سے کچھ ممبران گروپ ثالث بنا لیتے ہیں، ان کو بھی حسب دستور نفع دیتی ہے۔

قابل غور بات یہ ہے کہ گروپ ثالث جتنی دوائیں سیل کرتا ہے، ان کا نفع حاصل کرتا ہے؛ لیکن گروپ ثانی نے اپنی جدوجہد سے گروپ ثالث بنایا تھا، اس لئے گروپ ثانی کو اپنی محنت کا صلہ تو ملا ہی مگر ثالث گروپ کے ممبران کے عوض بھی ایک یا دو فیصد کمپنی نے اپنی طرف سے دیا، اسی طرح گروپ اول نے ثانی کو اور ثانی نے ثالث کو، تو کمپنی نے گروپ اول کو بھی سیل کے مطابق نفع دیا، مگر گروپ ثانی کے تمام ممبروں کے عوض بھی ایک یا دو فیصد دیا، اور ثالث گروپ بھی بواسطہ اول گروپ وجود میں آیا؛ اس لئے ثالث گروپ کے تمام ممبران کے عوض بھی اول گروپ کو کچھ نہ کچھ ملا، اسی طرح یہ چین ہے سیکڑوں یا ہزاروں تک پہنچ جائے گی، اور بعد کے ممبران کا ان سے پہلے ممبران کو کچھ نہ فیصد خود بخود پہنچتا رہے گا، چاہے پہلے ممبران اب کچھ بھی نہ کریں، تو کیا اس طرح کی بزنس شرعاً جائز ہے؟

باسمہ سبحانہ تعالیٰ

الجواب وباللہ التوفیق: پہلا شخص ذاتی محنت سے جن لوگوں کو کمپنی سے

جوڑے، تو ایک مرتبہ جوڑنے پر متعین اجرت دینے کی گنجائش نکل سکتی ہے؛ لیکن بعد میں اس کے

ذریعہ سے کمپنی سے جڑنے والے افراد جو کمپنی کا سامان خریدیں گے، ان کے نفع کی بنیاد پر جوڑنے

وانے فرد کو حصہ دینا دو وجہ سے ناجائز ہے: اول یہ کہ ان کی خریداری میں اس کا کوئی عمل دخل نہیں، دوسرے یہ کہ خریداری کی کوئی لمٹ متعین نہیں، جس کی وجہ سے نفع مجہول ہو گیا، جو بجائے خود مفسد ہے، اسی طرح ان لوگوں کے ذریعہ سے جو مزید ممبر بنیں گے، ان کی خریداری پر بھی پہلے شخص کو نفع لینا درست نہ ہوگا؛ کیوں کہ اس میں بھی وہی دونوں خرابیاں پائی جاتی ہیں، جو اوپر مذکور ہوئیں۔

الإجارة هي لغة اسم للأجرة، وهو ما يستحق على عمل الخير، ولذا يدعي به. (شامی / کتاب الإجارة ۴/۹ زکریا)

ومنها أن يكون المعقود عليه، وهو المنفعة معلوماً علماً يمنع المنازعة؛ فإن كان مجهولاً جهالة مفضية إلى المنازعة يمنع صحة العقد وإلا فلا. (الفتاوى الهندية، كتاب الإجارة / الباب الأول ۴/۱۱۴ زکریا)

وشرطها: كون الأجرة والمنفعة معلومتين؛ لأن جهالتهما تفضي إلى المنازعة. (شامی / کتاب الإجارة ۷/۹ زکریا) فقط واللہ تعالیٰ اعلم

الملاءة: احقر محمد سلمان منصور پوری غفرلہ ۱۲۳۱/۲/۱۳

الجواب صحیح: بشیر احمد عفا اللہ عنہ

گیسٹ ہاؤس کی تعمیر کے لئے سود لینا اور غیر مسلم کو کرایہ پر دینا؟

سوال (۲۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے پاس اپنی وراثت میں ملی ہوئی جائیداد یعنی زمین ہے، میں اس پر ایک گیسٹ ہاؤس بغرض کمائی بنوانا چاہتا ہوں، چوں کہ میرے پاس اتنی دولت تو ہے نہیں کہ میں تنہا اس عمارت کو بنا سکوں، تو ایسی صورت میں مجھے بینک سے قرض لینا پڑے گا، مجھے بینک کو اس قرض پر بیاج دینا پڑے گا، جب کہ شریعت نے سود لینے اور دینے کو حرام قرار دیا ہے، میں اگر اپنے رشتہ داروں اور دوست احباب سے ادھار لے کر بنا بھی لوں، تو سرکار یعنی انکم ٹیکس والوں کو کس طرح حساب بتاؤں گا؛ کیوں کہ وہ سارے کا سارا پیسہ دو نمبر میں ملے گا، ایسی حالت میں مجھے ۳۰ فیصد انکم ٹیکس

دینا پڑے گا، چوں کہ گیٹ ہاؤس میں تقریباً چالیس لاکھ روپے خرچ ہوگا، اتنا روپیہ کسی سے لے کر قرض دکھایا بھی نہیں جاسکتا؛ لہذا اب ایسی صورت میں میرے سامنے بینک سے قرض لینا ہی مجبوری ہے، کیا مجبوری میں بینک سے قرض لیا جاسکتا ہے، اور اس پر سود دیا جاسکتا ہے، نیز وہ گیٹ ہاؤس غیر مسلم بھی کرایہ پر لے کر استعمال کریں گے، جس میں اپنی تمام ہندوانی رسموں کو جو مذہبی غیر مذہبی ہوتی ہیں سب ادا کریں گے، جس میں ویڈیو گرافی و ناچ گانا سب شامل ہے، تو کیا ان لوگوں کو کرایہ پر دینا شرعاً درست ہوگا؟

باسمہ سبحانہ تعالیٰ

الجواب وباللہ التوفیق: گیٹ ہاؤس کی تعمیر کوئی ایسی مجبوری نہیں ہے، جس

کے لئے سود جیسی حرام چیز کو جائز قرار دیا جائے؛ لہذا اگر حلال طریقہ سے رقم مہیا ہو سکے تو اس کی تعمیر کریں ورنہ نہیں۔ (مستفاد: شامی ۱۸۶/۵ کراچی، ۴۲۲/۷-۴۲۳ زکریا)

اور گیٹ ہاؤس کرایہ پر لینے والے غیر مسلموں کے عمل کی وجہ سے مالک کی آمدنی میں کوئی خرابی نہیں آئے گی، پھر بھی اگر ایسے قواعد طے کر دیئے جائیں کہ وہاں کوئی خلاف شرع کام نہ ہو تو بہتر ہے۔

إذا استأجر الذمی من المسلم بیتاً لیبیع فیہ الخمر جاز عند أبي حنیفة رحمہ اللہ، خلافاً لهما، کذا فی المضممرات. (الفتاویٰ الہندیۃ، الإجارة / الفصل الرابع فی

فساد الإجارة إذا كان المستأجر مشغولاً بغيره ۴۴۹/۴ زکریا)

وجاز إجارة بیت لیتخذ بیت نار أو کنیسة أو بیعة أو یباع فیہ الخمر،

وقال: لا ینبغی ذلک. (شامی، کتاب الحظر والإباحة / باب الاستبراء ۵۶۳/۹ زکریا، البحر الرائق /

فصل فی البیع ۲۰۲/۸ کراچی، تبیین الحقائق / فصل فی البیع ۲۹/۶ إمدادیۃ ملتان)

وإجارة بیت لیتخذ بیت أو بیعة أو کنیسة أو یباع فیہ خمر بالسواد یعنی

جاز إجارة البیت لکافر لیتخذ معبداً أو بیت نار للمجوس أو یباع فیہ خمر فی

السواد، وهذا قول الإمام، وقالوا: يكره كل ذلك لقوله تعالى: ﴿وَتَعَاوَنُوا عَلَى
الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ وله أن الإجارة على منفعة
البيت، ولهذا تجب الأجرة بمجرد التسليم ولا معصية فيه، وإنما المعصية بفعل
المستأجر وهو مختار فيه، قطع نسبة ذلك إلى المؤجر. (البحر الرائق، الحظر والإباحة
/ فصل في البيع ۲۰۲۱۸ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۷/۱۰/۱۴۲۶ھ
الجواب صحیح: بشیر احمد عفا اللہ عنہ

چکی سے مسالہ جات پینا اور مالکوں کا اُس میں ملاوٹ کروانا؟

سوال (۲۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید مسالہ پینے کی چکی شروع کرنا چاہتا ہے، جس میں ہلدی، دھنیا، مرچ و مسالہ وغیرہ اشیاء
پسی جاسکتی ہیں، اب جب زید نے اس سلسلہ میں معلومات حاصل کی، تو یہ بات سامنے آئی کہ جو
لوگ اپنے گھریلو استعمال کی اشیاء پساتے ہیں، وہ تو صاف اور اچھا مال لا کر پیسواتے ہیں، ہلدی
دھنیا مرچ و مسالہ پاؤڈر کے بیوپاری اور کرانہ دکاندار انتہائی گھٹیا مال پسانے کے لئے دیتے ہیں،
اور مزید برآں باریک بھوسے کو رنگ مارکر ان چیزوں میں ملا دیتے ہیں، یہ سب کام چکی والے سے
ہی کراتے ہیں کہ مال پینے کے ساتھ ہی رنگ مارے ہوئے بھوسے کو ان اشیاء میں ملا دیں، چکی
والے کو تو اصل میں پینے کی ہی اجرت ملتی ہے، مگر اس کے ساتھ یہ کام خاموشی سے کرنا پڑتا ہے، آج
تقریباً ۷۰ رنی صدی مرچ مسالے پاؤڈر ملاوٹ والے ہی ہوتے ہیں، اور ان کی قیمت ثابت
اشیاء کے مقابلے کم ہوتی ہے، مثلاً لال مرچ ثابت کی قیمت ہمارے یہاں ۶۰ روپے کلو ہے، جب
کہ پاؤڈر کی قیمت ۴۰ روپے کلو ہے، حالانکہ اس کو پسانا پیکٹ بنانا مزید خرچ ہے؛ لیکن ملاوٹ کے
سبب قیمت کم ہوتی ہے۔ اس مسئلہ میں دریافت یہ کرنا ہے کہ ایسی صورت میں زید کے لئے جو کہ
ایک عالم بھی اور تاجر بھی، چکی لگا کر یہ کام کر سکتا ہے یا نہیں؟، اس صورت میں زید کو اس کی محنت کی
اجرت ملے گی یا تعاون علی الاثم سے وہ گنہگار ہوگا؟

باسمہ سبحانہ تعالیٰ

الجواب وباللہ التوفیق: زید کی چکی میں جو چیز بھی پیسی جائے، وہ حسب معمول اس کی مقررہ اجرت لینے کا مجاز ہے، اب اگر پسوانے والے اپنے سامان میں کوئی ملاوٹ کرتے ہیں، تو اس کی ذمہ داری زید پر نہیں ہے، اور حسب تحریر سوال چوں کہ مسالہ جات میں ملاوٹ ہونا سب کو معلوم ہے، اس لئے ایسی اشیاء کو مطلقاً فروخت کرنا بھی جائز ہے؛ البتہ ان چیزوں کو بیچتے وقت یہ نہ کہا جائے کہ یہ اشیاء خالص ہیں، ورنہ دھوکہ کھلائے گا۔

عن ابی ہریرۃ رضی اللہ عنہ ان رسول اللہ صلی اللہ علیہ وسلم مرّ علی صبرۃ من طعام فأدخل یدہ فیہا فنالت أصابعہ بللاً فقال: یا صاحب الطعام ما هذا؟ قال: أصابته السماء یا رسول اللہ! قال: أفلا جعلتہ فوق الطعام حتی یراہ الناس، ثم قال: من غش فلیس منا. (سنن الترمذی / باب ما جاء فی کراہیۃ الغش فی البیوع ۲۴۵۱، صحیح مسلم ۷۰۱، مشکاة المصابیح / باب المنہی عنہا من البیوع ۲۴۸)

الأجرة لا تجب بالعقد، وتستحق بإحدى معاني ثلاثة - إلى قوله - أو باستيفاء المعقود عليه. (الهدایة / باب الأجر متى يستحق الأجرة ۲۹۴/۳)

أو الاستيفاء للمنفعة. (شامی ۱۴۱۹ زکریا، أحسن الفتاویٰ ۹۵۱۸) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۷/۱۴۲۷ھ

الجواب صحیح بشیر احمد عفا اللہ عنہ

طے بازاری کے ٹھیکہ کا کیا حکم ہے؟

سوال (۲۹): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کہتا ہے کہ زید کے پاس طے بازاری کا ٹھیکہ ہے جس میں غیر حلالی جانور کا گوشت بھی بکتا ہے، اس کا کرایہ وصول کر کے اپنے خرچ میں لاسکتے ہیں، اب تک جو اپنے خرچ میں کیا اس کے لئے کیا حکم ہے؟

باسمہ سبحانہ تعالیٰ

الجواب وباللہ التوفیق: طے بازاری کا ٹھیکہ جائز ہے جو دوکاندار اپنی جگہ میں

نا جائز چیز فروخت کرتا ہے، وہ خود اس کا ذمہ دار ہے، ٹھیکہ دار ذمہ دار نہیں۔

وجاز إجارة بيت بسواد الكوفة ليتخذ بيت نار أو كنيسة أو بيعة، أو يباع فيه الخمر. (تنوير الأبصار) وفي الشامية: هذا عنده أيضا؛ لأن الإجارة على منفعة البيت، ولهذا يجب الأجر بمجرد التسليم ولا معصية فيه، وإنما المعصية بفعل المستأجر، وهو مختار فينقطع نسبته عنه. (شامی، کتاب الحظر والإباحة / باب الاستبراء ۵۶۳۱۹ زکریا، البحر الرائق / فصل فی البیع ۲۰۲۱۸ کراچی، تبیین الحقائق / فصل فی البیع ۲۹/۶ امدادیہ ملتان) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۰/۱۴۲۸ھ
الجواب صحیح: شبیر احمد عفا اللہ عنہ

چوکیدار اور مستری کا اپنی اجرت وصول کرنے کے لئے واٹر سپلائی کا سامان اہل مدرسہ کو فروخت کرنا؟

سوال (۳۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: واٹر سپلائی کے لئے ایک آرڈر سرکار کی طرف سے آ گیا So نے کام کے لئے سامان لا کر ایک دو مستری سے کام شروع کر دیا، تھوڑا بہت کام کے بعد کام رک گیا، اس میں واٹر سپلائی کے لائے ہوئے سامان میں سے کچھ لوہا بیچ گیا، اس واٹر سپلائی کا چوکیدار اور مستری مل کر سامان لوہا کو یہ کہہ کر مدرسہ میں بیچ ڈالا کہ ہماری کام کرنے اور دیکھ بھال کی اجرت باقی ہے، اس صورت حال سے واقف ہوتے ہوئے مدرسہ والے وہ سامان خرید سکتے ہیں یا نہیں؟ کیا اس صورت میں ایس او کی اجازت سے بیچ سکتا ہے یا نہیں؟ حالاں کہ اس سامان کی مالک سرکار ہے؟

باسمہ سبحانہ تعالیٰ

الجواب وباللہ التوفیق: پہلے یہ تحقیق کی جائے کہ مذکورہ ٹھیکے دار کے کتنے روپے سرکار کی طرف واجب الاداء ہیں، اور باقیہ سامان کی کل قیمت کیا ہے؟ اور سرکار کی طرف سے

اُجرت کی ادائیگی میں تاخیر کیوں ہو رہی ہے؟ اگر سرکار کی طرف سے زیادتی کا ثبوت ہو تو ٹھیکے دار کو باقیہ مال بیچ کر اپنی اُجرت وصول کرنے کی گنجائش ہو سکتی ہے؛ لیکن اگر سرکار کی طرف سے زیادتی ثابت نہ ہو، تو اُس سامان کا بیچنا جائز نہیں ہے، اور بہر صورت اہل مدرسہ کو ایسے مشتبہ مال کو خریدنے سے اجتناب کرنا چاہئے۔

عن النعمان بن بشیر رضي الله عنه قال: قال رسول الله صلى الله عليه وسلم: الحلال بين والحرام بين، وما بينهما مشبهات لا يعلمهن كثير من الناس، فمن اتقى الشبهات استبرأ لدينه وعرضه، ومن وقع في الشبهات وقع في الحرام. (صحيح البخاري ۱۳۱۱ رقم: ۵۲، صحيح مسلم ۲۸۱۲، سنن الترمذي ۲۲۹۱/۱، سنن أبي داؤد ۴۷۳/۲)

وجد دنائير مديونة وله عليه درهم له أن يأخذه لاتحادهما جنسافي الثمنية والفتوى اليوم على جواز الأخذ عند القدرة، من أي مال كان لا سيما في ديارنا لمدامتهم العقوق. (شامي، كتاب الحجر / قبيل مطلب تصرفات المحجور بالدين كالمريض ۲۲۱/۹ زكريا، طحطاوي على الدر المختار ۸۶/۴، بحواله: فتاوى محموديه ۴۱۱/۱۶ ذابھيل) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۹/۱۴۳۰ھ
الجواب صحیح: شبیر احمد عفا اللہ عنہ

سرکاری کاموں میں ٹھیکے داروں کا پیسے بچانا؟

سوال (۳۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ان دنوں ہمارے علاقے میں سرکاری طور پر راستے اور پانی کے پائپ بچھانے کا کام جاری ہے، اس کی شکل یہ ہوتی ہے کہ سرکار ایک کام کی پوری تفصیلات مطبوعہ شکل میں جاری کر کے ٹھیکے داروں کو مدعو کرتی ہے، اور ٹھیکے دار کچھ پیسہ جمع کر کے اس کام کی ذمہ داری لے لیتے ہیں، اور کام مکمل ہونے تک ان کو متعدد قسطوں میں پوری رقم مل جاتی ہے، میرا ایک حصہ اس قسم کے کاروبار کا

بھی ہے، اس میں سرکاری بجٹ کی رقم مثلاً دس لاکھ روپیہ دو سو میٹر تک پانی کا پائپ بچھانے کے لئے مختص ہوتا ہے، اور ٹھیکے دار کو اجازت ہوتی ہے کہ وہ یہ کام اپنے کارندوں سے کرائے یا کسی اور کے حوالہ کر دے، اور عرف میں بھی تمام لوگ اس بات کو جانتے ہیں کہ جس ٹھیکے دار کے نام سے یہ بجٹ اور ٹھیکہ منظور ہوتا ہے، وہ یہ کام دوسرے لوگوں کو دے دیتے ہیں، عام طور پر بڑے بڑے ٹھیکے دار ایسا کرتے ہیں کہ کبھی تو اصل بجٹ پر یہ ٹھیکہ دوسروں کو دیتے ہیں۔

اور کبھی مثال کے طور پر دس لاکھ کا ٹھیکہ آٹھ یا نو لاکھ روپے میں دوسروں کے حوالہ کر دیتے ہیں، اور یہ دو لاکھ یا ایک لاکھ کی رقم خود رکھ لیتے ہیں، پھر جس آدمی نے دس لاکھ کا ٹھیکہ آٹھ لاکھ میں کرانے کی ذمہ داری لی ہے، وہ بھی اس کام پر پورے آٹھ لاکھ نہیں خرچ کرتا، وہ اس میں بچت کرتا ہے۔ بچت کا طریقہ یہ ہوتا ہے کہ مزدوروں کی تعداد کم کر دی جاتی ہے، چیزوں کی خریداری میں مقدار تو وہی رہتی ہے اور چیزیں بھی وہی رہتی ہیں، جس کی سرکاری کاغذات میں صراحت ہے، مگر کثیر مقدار اور نقد کی وجہ سے کم قیمت میں خریدتا ہے، مثلاً بجٹ میں ایک پائپ کی قیمت فی میٹر پانچ سو روپیہ ہے، تو یہ کمپنی سے تین سو روپے میں حاصل کر لیتا ہے، یہی معاملہ تمام سامانوں کا ہوتا ہے، جو اس کام میں استعمال ہوتا ہے۔ اسی طرح اس دوسرے شخص کو آٹھ لاکھ روپے میں لاکھ دو لاکھ روپے بچ جاتے ہیں، کچھ لوگ ایسا بھی کرتے ہیں کہ کام کا زیادہ اہتمام نہیں کرتے؛ بلکہ خانہ پوری کر کے متعلقہ افسران سے کام کے مکمل ہونے کی تصدیق حاصل کر لیتے ہیں، ان کو اور پیسے مل جاتے ہیں، چاہے کوئی آدمی کام ٹھیک ٹھیک کرے یا صرف خانہ پوری کرے، افسران رشوت لئے بغیر تصدیق نہیں کرتے۔

اب دریافت طلب مسئلہ یہ ہے کہ ایک بجٹ میں کسی ٹھیکے دار کا اپنا نفع نکال کر اس کام کو دوسرے کے حوالہ کر دینا اور دوسرے شخص کا کفایت سے کام کر کے پیسے بچالینا کیسا ہے؟ اور جو شخص صحیح کام نہ کر کے زیادہ پیسے بچالیتا ہے ان کا کیا حکم ہے؟ یہ تمام باتیں سرکاری کام کے سلسلہ میں مشہور و متعارف ہیں۔

باسمہ سبحانہ تعالیٰ

الجواب وباللہ التوفیق: بڑے ٹھیکے دار کا اپنے ٹھیکے کو دوسرے کے ہاتھ کم قیمت

میں فروخت کرنا، اور دوسرے شخص کا کفایت کے ساتھ مطلوبہ کام انجام دینا اگرچہ جائز ہے؛ لیکن اس میں یہ شرط ہے کہ اصل معاملہ میں جس طرح کا میٹر مل لگانا طے ہوا ہے، اور جتنے رقبہ پر کام کرنا مقرر ہے، اس میں کوئی کمی نہ کی جائے، اگر میٹر مل کے معیار اور کوالٹی میں کمی ہوگی، اور اچھے مال کے بجائے خراب مال لگایا جائے گا، یا مقررہ رقبہ سے کم میں کام کرایا جائے گا، یا بغیر کام کئے رشوت دے کر فرضی خانہ پوری کر دی جائے گی، جیسا کہ بہت سی جگہ دیکھا گیا ہے، تو یہ معاملہ قطعاً جائز نہ ہوگا، اور دھوکہ فریب کی وجہ سے اس کی آمدنی بھی مشتبہ ہوگی، اور یہ سرکار کے ساتھ خیانت کہلائے گی۔

عن كثير بن عبد الله عن أبيه عن جده رضي الله عنهما أن رسول الله صلى الله عليه وسلم قال: المسلمون على شرو طهم النخ. (سنن الترمذي، أبواب الأحكام / باب ما ذكر عن النبي ﷺ في الصلح بين الناس ۲۵۱/۱ رقم: ۱۳۵۲، ذكره البخاري تعليقا / باب أجر السمرة ۳۰۳/۱، كذا في إعلاء الاسنن ۲۰۲/۱۶-۲۲۵ إجارة القرآن كراچی، فقه السنة وتوضيح مذاهب الأئمة ۲۷۷/۴)

عن ابن مسعود رضي الله عنه قال: قال رسول الله صلى الله عليه وسلم قال: من غشنا فليس منا. (رواه الطبراني في الكبير والصغير ۲۶۱/۱، سنن أبي داود ۱۴۵، صحيح مسلم رقم: ۱۰۱، سنن الترمذي رقم: ۱۳۱۵، سنن ابن ماجه رقم: ۲۲۲۴)

استأجره ليني له حائطاً بالأجر، والجص، وعلم طول له وعرضه جاز. (الفتاوى الهندية، الإجارة / الباب الخامس عشر، الفصل الرابع ۱۱۴ / ۴۵ زكريا)

وإن أطلق كان له أن يستأجر غيره، قال العلامة الشلبي: لأن المطلق ينصرف إلى المعتاد والمتعارف فيما لم يشترط، والصناع يعملون في العادات بانفساتهم وياجرانهم، فكان له أن يعمل بنفسه وبأجيريه. (بيّن الحقائق مع حاشيته الشلبي ۹۱/۶ زكريا) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۲/۲/۱۴۳۲ھ

الجواب صحیح بشیر احمد عفا اللہ عنہ

ATM مشین لگانے کے لئے اپنا کمرہ کرایہ پر دینا؟

سوال (۳۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا ہندوستان میں سرکاری / نیم سرکاری بینک کے ATM کے لئے کمرہ کرایہ پر دینا جائز ہے؟
باسمہ سبحانہ تعالیٰ

الجواب وبالله التوفیق: ATM مشین سے روپیہ نکالنے کا ہر عمل سودی نہیں ہے؛ لہذا ATM مشین لگانے کے لئے اپنی جگہ دینے میں کوئی حرج نہیں ہے۔

وإذا استأجر الذمی من المسلم بیتاً لیبیع فیہ الخمر جاز عند أبي حنیفة.

(الفتاویٰ الہندیۃ، الإجازة / الناس الخامس عشر، الفصل الرابع ۴۴۹/۴ ذکر یا)

و كذلك إذا استأجر الذمی بیتاً من المسلم لیبیع فیہ الخمر جازت

الإجازة. (المحیط البرہانی ۱۹۰/۱۹ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۱۱/۱۴۳۳ھ

الجواب صحیح: شبیر احمد عفا اللہ عنہ

بینک اور ATM لگانے کے لئے کرایہ پر جگہ دینا؟

سوال (۳۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: (۱) بینک کے لئے مکان کرایہ پر دینا جائز ہے یا نہیں؟

(۲) اگر کسی نے دے دیا ہے، تو کیا اس کو خالی کرانا ضروری ہے؟

(۳) اسی طرح اے ٹی ایم کے لئے کرایہ پر جگہ دی جاسکتی ہے یا نہیں؟

باسمہ سبحانہ تعالیٰ

الجواب وبالله التوفیق: بینک یا اے ٹی ایم کے لئے مکان یا کسی اور جگہ کو محض

کرایہ وصول کرنے کی نیت سے کرایہ پر دینا جائز اور درست ہے، اب بعد میں کرایہ پر لینے والا جو بھی اس میں کرے گا، وہ اس کا خود ذمہ دار ہوگا، آپ کے ذمہ کوئی گناہ نہیں ہوگا۔

لا بأس بأن يؤاجر المسلم داراً من الذمی یسکنها؛ فإن شرب فیہا الخمر

أو عبد فيها الصليب أو أدخل فيها الخنازير لم يلحق للمسلم إثم في شيء من ذلك؛ لأنه لم يؤجرها لذلك، والمعصية في فعل المستأجر وهو مختار دون قصلرب الدار، فلا إثم على رب الدار في ذلك. (المبسوط للسرخسي ۳۰۹/۱۶ دار الفكر بيروت) وجاز إجارة بيت بسواد الكوفة أي قراها (الدر المختار) هذا عنده أيضا؛ لأن الإجارة على منفعة البيت، ولهذا يجب الأجر بمجرد التسليم ولا معصية فيه، إنما المعصية بفعل المستأجر، وهو مختار فينقطع نسبته عنه، فصار كبيع الجارية ممن لا يستبرئها أو يأيتها من دبر. (الدر المختار مع الشامى، كتاب الحظر والإباحة / باب الاستبراء ۶۲/۹ زكريا، الفتاوى التاتارخانية ۱۳۳/۱۵ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۳/۱۱/۱۴۳۵ھ
الجواب صحیح بشیر احمد عفا اللہ عنہ

ATM کی سہولت پر بینک کا ۵۰ روپے سالانہ کاٹنا؟

سوال (۳۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے پاس بینک کا ATM کارڈ ہے، جس سے ہم روپے نکالتے ہیں، بینک سالانہ اس کا پچاس روپے کاٹتی ہے، کیا ہم اس کو سود کی رقم سے ادا کر سکتے ہیں؟ یا پھر خالص رقم سے ادا کرنا ہوگا؟
باسمہ سبحانہ تعالیٰ

الجواب وباللہ التوفیق: ATM کی سہولت دینے پر بینک کی طرف سے جو

پچاس روپیہ سالانہ وصول کئے جاتے ہیں، یہ ایک منفعت کا عوض اور حق الخدمت ہے؛ لہذا یہ رقم سود سے ادا کرنا درست نہیں ہے؛ بلکہ اپنی خالص رقم سے اس کو ادا کیا جائے۔

الإجارة هي تملك نفع مقصود من العين بعوض: (شامى ۴/۹-۵ زكريا)

إذا كان عند رجل مال خبيث لو أنفق على نفسه فقد استحكم ما

ارتكبه من الفعل المحرام. (بذل المجهود، الطهارة / باب فرض الوضوء ۳۶۰/۱ دار البشائر)

إذا كانت الإجارة صحيحة، فقد ملك المستأجر المنفعة، وملك عليه الأجرة كاملة. (المغني ۲۰۶/۷) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۶/۳/۱۴۳۲ھ
الجواب صحیح: بشیر احمد عفا اللہ عنہ

میرج ہال بنا کر کرایہ پر اٹھایا؟

سوال (۳۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بندہ بر بناء ضرورت ایک ایسا میرج ہال بنانا چاہتا ہے، جس میں عورتوں کے کھانے کا نظم علاحدہ رہے گا، اور مردوں کے کھانے کا نظم الگ رہے گا، جب کہ پنڈال کے نظم کرنے میں کافی خرچ بھی آتا ہے، اور شادی بیاہ وغیرہ کی ضرورت بارہا پڑتی ہے، ایسے موقع پر میرج ہال کا بنوانا اور اس کو آمدنی کا ذریعہ بنانا کیسا ہے، از روئے شرع جائز ہے یا ناجائز حرام ہے یا حلال؟
باسمہ سبحانہ تعالیٰ

الجواب وباللہ التوفیق: شادی ہال بنانا اور اس کو کرایہ پر چلانا فی نفسہ جائز ہے، تاہم مالک کو چاہئے کہ وہ ایسے قوانین بنائے کہ شادی ہال میں ہونے والی تقریبات میں منکرات شرعیہ کا ارتکاب نہ ہو، اگر ایسے قوانین کے باوجود کوئی شخص وہاں کسی گناہ کا مرتکب ہوگا تو مالک سے اس کا مواخذہ نہیں کیا جائے گا۔

وأما الحوانیت المعامرة، فالإجارة فیہا جائزۃ. (الفتاویٰ الہندیہ، کتاب الإجارة / الباب الخامس فی الخیار فی الإجارة الخ ۴۲۱/۴ زکریا)

آجر حانوتاً کل شهر بكذا صح فی واحد فقط، وفسد فی الباقي لجهالتها، وإذا آجرها سنة بكذا صح. (الدر المختار مع الشامی / باب الإجارة الفاسدة

۶۹/۹-۷۰ زکریا، کذا فی الہدایۃ / باب الإجارة الفاسدة ۲۹۲/۶ مکتبۃ البشری کراچی، کتر الدقائق /

باب الإجارة الفاسدة ۳۶۳ المکتبۃ التہانویۃ دیوبند)

إذا اجتمع المباشر والمتسبب أضيف الحكم إلى المباشر. (الأشباه والنظائر

۲۳۷) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۵/۱۴۳۰ھ

الجواب صحیح: شبیر احمد عفا اللہ عنہ

مشترکہ گاڑی شریک کو اجرت دے کر چلانا؟

سوال (۳۶): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: زید کی پھولوں اور پودوں کی نرسری (باغ) ہے، زید کو مختلف مقامات سے پھول اور پودے لانے اور لے جانے کے لئے ایک گاڑی کی شدید ضرورت تھی، گاڑی خریدنے کے لئے اس نے عمر کو اپنے ساتھ شامل کر لیا کہ گاڑی کی اتنی قیمت ہے، تم ایک تہائی رقم شامل کرو باقی میں شامل کروں گا، ڈرائیور ڈیزل وغیرہ کے اخراجات کو وضع کر کے اس کا ماہانہ کرایہ آٹھ ہزار طے کروں گا، ۶ ہزار میرے سمجھے جائیں گے اور دو ہزار آپ کو گاڑی کے کرایہ کے طور پر دے دیا کروں گا۔ اب سوال یہ ہے کہ مذکورہ معاملہ از روئے شرع درست ہے یا نہیں؟ اس کو مضاربت کہیں گے یا اجارہ؟ اگر یہ معاملہ درست نہ ہو تو اس کے درست ہونے کی کیا شکل ہوگی؟

باسمہ سبحانہ تعالیٰ

الجواب وباللہ التوفیق: مسئلہ صورت میں گاڑی کے ایک تہائی حصہ کا مالک

عمر ہے، اور زید اس کی ملکیت کے حصہ کو خود استعمال کر رہا ہے؛ لہذا آپسی رضامندی سے اس کے حصہ ملکیت کے استعمال کے عوض میں جو بھی رقم طے ہو جائے وہ عمر و لے سکتا ہے، بظاہر یہ اجارہ کا معاملہ ہے۔

وشرطها كون الأجرة والمنفعة معلومتين. (الدر المختار / كتاب الإجارة ۷/۹ زکریا)

اشترک علی أن ما اشتریا من تجارة فهو يجوز. (شامی، کتاب الشركة / مطلب:

اشترک علی أن ما اشتریا الخ ۴۸۹/۶ زکریا)

الربح فيها على قدر الملك، فإذا شرط الشراء بينهما مناصفة يكون الربح كذلك إلا إذا شرط الشراء على قدر مال شركة العقد فيكون الربح على قدر المال في الشركتين. (شامي، الشركة / مطلب: اشتركا على أن ما اشتريا من تجارة الخ ۴۸۹/۶ زكريا) كل من الشركاء في شركة الملك أجنبي في حصة سائرهم، فليس أحدهم وكيلاً عن الآخر، ولا يجوز له أن يتصرف في حصة شريكه بدون إذنه. (شرح المحلة ۶۰۱/۱ مكتبة اتحاد ديوبند)

قال محمد رحمه الله تعالى: في رجل آجر نصف داره مشاعاً من أجنبي لم يجز، وإذا آجر من شريكه يجوز بلا خلاف في ظاهر الرواية، سواء كان مشاعاً يحتمل القسمة أو لا يحتمل. (الفتاوى التاتارخانية ۱۲۴/۱۵ رقم: ۲۲۴۰۳ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۱/۱۱/۱۳۳۲ھ
الجواب صحیح: شبیر احمد عفا اللہ عنہ

گاہک کے نہ آنے پر درزی کا کپڑے فروخت کر کے مختنانہ وصول کرنا

سوال (۳۷): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: درزی حضرات کی دوکان پر لوگ کپڑا سلوانے آتے ہیں، اور پھر واپس لینے کئی کئی مہینے تک؛ بلکہ کبھی کبھی تو واپس آتے ہی نہیں، مندرجہ بالا کپڑوں کی سلوائی میں درزی حضرات کی جیب سے اچھی خاصی رقم خرچ ہوتی ہے مثلاً کاریگر کو سلوائی کا مختنانہ، تاگہ، بٹن بکرم، اسٹر کا کپڑا اور ہک وغیرہ میں تقریباً ۱۸۰ سے ۱۹۰ روپیہ تک درزی ان کپڑوں کو تیار کرنے میں اپنی جیب سے خرچ کرتا ہے، جب کہ اکثر درزی حضرات رسید گراہک کو دیتے ہیں اس پر صاف لکھا رہتا ہے کہ بیس دن یا ایک ماہ کے بعد ہماری ذمہ داری نہیں۔

اسی طرح اور بھی دوکان دار ہیں جو سامان کی مرمت کرتے ہیں مثلاً موٹر و اسٹنڈنگ کے لئے دوکان پر ڈال دی جس کی اسٹنڈنگ میں بھی دوکان دار کی جیب سے اچھی خاصی رقم خرچ ہو جاتی ہے، اور گاہک واپس نہیں آتا، اسی طرح اور بھی دوکان دار ہیں، جو مختلف سامان کی مرمت کرتے ہیں، جس میں جیب کی رقم بھی خرچ ہوتی ہے، اور گاہک سامان واپس لینے نہیں آتا، ایسی صورت میں دوکان دار اس سامان کی کب تک حفاظت کریں اور پھر اس سامان کا کیا کریں؟

باسمہ سبحانہ تعالیٰ

الجواب وباللہ التوفیق: مسئلہ سب صورتوں میں کاریگروں کو پوری کوشش کرنی چاہئے کہ مالکین اپنی اشیاء واپس لے جائیں اور کاریگر کو اس کی اجرت ادا کر دیں، اگر پوری کوشش کے باوجود اشیاء کے مالکین سے رابطہ قائم نہ ہو سکے، اور بظاہر ان کے واپس آنے کا امکان نہ رہے، تو کاریگران اشیاء کو مناسب داموں میں فروخت کر کے اپنا محتانہ اور اشیاء میں لگائی ہوئی چیزوں کو وصول کر سکتا ہے اور باقیہ قیمت بطور امانت رکھے رہے، اگر کبھی اصل مالک واپس آجائے تو اسے لوٹا دے، ورنہ اس کی طرف سے صدقہ کر دے۔

فإن أشهد عليه وعرف إلى أن علم أن صاحبها لا يطلبها كانت أمانة لم تضمن بها تعد فينتفع الرافع بها لو فقيراً أو إلا تصدق بها على فقير، فإن جاء مالکها بعد التصدق خیر بین إجازة فعله ولو بعد هلاكه وله ثوابها أو تضمينه. (تنوير الأبصار مع الدر المختار / كتاب اللقطة ۴۳۶-۴۳۹ زکریا)

ثم بعد تعريف المدة المذكورة الملتقط من خير بين أن يحفظها حسبة وبين أن يتصدق بها؛ فإن جاء صاحبها فأمضى الصدقة، يكون له ثوابها. (الفتاوى الهندية / أوله كتاب اللقطة ۲۸۹/۲ زکریا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۰/۱۱/۱۴۳۳ھ

الجواب صحیح: بشیر احمد عفا اللہ عنہ

ویب سائٹ پر اشتہار کلک کرنے کی اجرت لینا؟

سوال (۳۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک ویب سائٹ www.sparkgoldtrading.com اس ویب سائٹ کو ہینڈل کرنے والے اس کے ایجنٹ کے بینک اکاؤنٹ میں ایک ہزار روپے جمع کر کے ہم اس ویب سائٹ کی کمپنی کے ممبر بن سکتے ہیں اس کے بعد یہ کمپنی ہم سے سودا کرتی ہے کہ اس کی ویب سائٹ پر لوگ ان کرنے کے بعد اس کی جانب سے ہر ہفتہ کچھ اشتہار Ads دئے جاتے ہیں، جس پر کلک کرنے سے وہ ہر ہفتہ پر ۱۵۰ روپے دیتی ہے، اور یہ سودا اس مہینے تک رہتا ہے، تو اس طرح یہ انکم لینا جائز ہے یا نہیں؟ مزید تفصیل مذکورہ ویب سائٹ وغیرہ پر دیکھ سکتے ہیں، جواب بہت جلد عنایت فرمائیں؛ کیوں کہ بہت سارے مسلمان اس میں جڑے ہوئے ہیں؟

باسمہ سبحانہ تعالیٰ

الجواب وباللہ التوفیق: ویب سائٹ سے استفادہ کے لئے ایک ہزار روپیہ جمع کرنا

ایک مستقل معاملہ ہے جو فی نفسہ درست ہے، اس کے بعد کمپنی سے اس ویب سائٹ پر متعین اشتہارات کا کلک کرنے پر ہر ہفتہ جو اجرت ملتی ہے، اگر شرط کے مطابق یہ معاملہ ناجائز باتوں سے متعلق ہو (جیسا کہ آج کل عام معمول ہے کہ اشتہارات میں عریاں تصاویر لگائی جاتی ہیں) تو گناہ پر تعاون کی وجہ سے یہ عمل جائز نہ ہوگا، ایسے معاملات سے مسلمانوں کو بچنا لازم ہے۔ اور اگر ایسے اشتہارات ہیں جن میں کوئی ناجائز بات شامل نہیں، تو حسب شرط ان پر کلک کرنے پر متعین اجرت لینا درست ہے۔

و شرطها كون الأجرة و المدة معلومتين . (شامی / کتاب الإجارة ۷۱۹ زکریا)

وعلى هذا يخرج الاستیجار على المعاصي أنه لا يصح؛ لأنه استیجار على

منفعة غير مقدور الاستیفاء شرعًا كاستیجار الإنسان للهو واللعب و كاستیجار المغنية

و النائحة للغناء و النوح الخ . (بدائع الصنع / باب الاستیجار على المعاصي ۳۹/۴ المكتبة لعنيمه ديوبند)

أو شرعًا فلا يجوز استیجار الآبق، ولا الاستیجار على المعاصي؛ لأنه

استجار علی منفعۃ غیر مقدار الاستیفاء شرعاً. (الفتاویٰ الہدایۃ، کتاب الإجارۃ / الباب الأول ۱۱/۴) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۵/۶/۱۴۲۳ھ
الجواب صحیح: شبیر احمد عفا اللہ عنہ

متعینہ قیمت پر متعینہ مدت کے لئے ندی سے ریت نکالنا؟

سوال (۳۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ریت جو تعمیرات میں استعمال کیا جاتا ہے، اس کی خرید و فروخت کا طریقہ یہ ہے کہ ندی کے حصے مقرر کئے جاتے ہیں، اور حکومت متعینہ مدت تک لوگوں کے حوالے کر دیتی ہے کہ نکالنے والے لوگ متعینہ مدت میں جتنا ریت نکال سکیں نکال لیں۔

(۱) اجارہ منفعت پر ہوتا ہے، اور یہاں بیمن پر واقع ہو رہا ہے، تو یہ اجارہ ہے یا بیع؟

(۲) ریت بسا اوقات بے حساب نکلتا ہے اور گاہے بالکل دستیاب نہیں ہوتا۔

(۳) مقدار متعین نہیں ہے؛ لیکن وقت متعین ہے، تو کیا وقت کے ذریعہ بیع کسی درجہ میں

معتبر ہوگی؟

مذکورہ مسئلہ ان خرابیوں کو حائل تو ہے، جن کی بنا پر یہ بیع اصولی اعتبار سے مخدوش ہے؛ لیکن حال یہ ہے کہ تعمیر ریت کے بغیر مکمل نہیں ہوتی اور حکومت اس کے علاوہ کوئی اور طریقہ اختیار نہیں کرتی، نیز لوگوں میں عام؛ بلکہ مکمل طور پر اسی طرح خرید و فروخت ہوتی ہے۔ تو کیا ضرورت اور عرف عام کی بنا پر شرعاً یہ اجارہ یا بیع درست ہوگی؟ یا کوئی آسان شکل ایسی ہو جس کو شرعاً اختیار کیا جاسکے، اور مرجہ شکل سے قریب تر ہو؟

باسمہ سبحانہ تعالیٰ

الجواب وباللہ التوفیق: حکومت کی طرف سے ریت نکالنے کی بالعوض اجازت

کا مذکورہ معاملہ اجارہ کا نہیں ہے؛ بلکہ بیع کا ہے؛ لیکن اصولی طور اس میں بیع کی مقدار نامعلوم

ہونے اور ریت نکالنے کے لئے ایک مدت متعین نہ ہونے کی بنا پر فساد پایا جاتا ہے، مگر چونکہ اس طرح کے معاملات میں جہالت موجب نزاع نہیں ہے، اور نہ مدت کی تعین پر فریقین میں کوئی اختلاف ہوتا ہے، اس لئے عرف عام ہونے کی وجہ سے انجام کار یہ معاملہ درست قرار پائے گا۔ یہ ایسا ہی ہے جیسا کہ بعض کھانے کے ہوٹلوں میں ایک قیمت متعین کر کے پیٹ بھر کھانے کی اجازت دی جاتی ہے، جس میں آدمی کم بھی کھا سکتا ہے اور زیادہ بھی۔

قال العبد الضعیف: ویخرج علی هذا کثیر من المسائل فی أمرنا، فقد جرت العادة فی بعض الفنادق الكبيرة أنهم یصنعون أنواعاً من الأطعمة فی قدور كبيرة، ویخبرون المشتري فی أكل ما شاء بقدر ما شاء، ویأخذون ثمناً واحداً معیناً من کل أحد، فالقیاس أن لا یجوز البیع لجهالة الأطعمة المبیعة وقدرها، ولكنه یجوز؛ لأن الجهالة یسیرة غیر مفضیة إلى النزاع، وقد جرى بها العرف والتعامل. (تکملة فتح الملهم / باب بطلان بیع الحصة والبیع الذی فیہ غرر ۳۲۰/۱ دارالعلوم کراچی)

وقد یكون الفساد لمخالفة التنازع، ولا یكون فیہ شیء آخر یوجب الإثم، فذلک إن لم یقع فیہ التنازع جاز عندی دیانة، وإن بقی فاسداً قضاءً لارتفاع علة الفساد وهي المنازعة..... فإذا لم یقع النزاع ولم یرفع الأمر إلى القاضی نزع حکم الدیانة لا محالة، فیبقى الجواز. (فیض الباری، کتاب البیوع / باب من أجرى أمر الأمصار علی ما یتعارفون ۲۵۸/۳ حضر راه بک ڈبو دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۱۱/۱۴۳۵ھ

الجواب صحیح: شبیر احمد عفا اللہ عنہ

فلکیسی کے ذریعہ بیلنس ڈالنے پر گراہک سے اضافی رقم لینا؟

سوال (۴۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید موبائل میں بیلنس کرتا ہے، کمپنی پچاس میں پچاس دیتی ہے؛ لیکن زید بجائے پچاس کے اکیاون یا باون وصول کرتا ہے۔ یاد رہے کہ کمپنی زید کے اس معاملے سے کوئی باز پرس نہیں کرتی؛

البتہ کمپنی کا کہنا ہے کہ اگر کوئی کارروائی کسی بھی طرف سے ہوئی، تو کمپنی آپ کا ساتھ نہیں دے گی، نیز یہ معاملہ زید بیلنس کرانے والے کے درمیان نقد ہوتا ہے۔ کیا یہ صورت مسئلہ درست ہے؟ کہیں یہ ربا تو نہیں؟

باسمہ سبحانہ تعالیٰ

الجواب وباللہ التوفیق: چوں کہ اپنے موبائل سے دوسرے موبائل پر بیلنس

منتقل کرنے میں زید کی محنت صرف ہوتی ہے، اگر وہ چاہے تو خریدار کی رضامندی سے اضافہ لے سکتا ہے۔

وفي شرح التمر تاشي عن النصاب يجب (أي الأجر) بقدر العناء والتعب.

(تکملہ شامی، کتاب الہبۃ / مطلب يجب الأجر بقدر العناء والتعب ۱/۷۶۱۱ ذکر یا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۲/۲۰۰۵ھ

الجواب صحیح: بشیر احمد عفا اللہ عنہ

پوسرین مرغی فارم

سوال (۲۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بسگونہ کمپنی کی ماتحتی میں پولٹری فارم شروع کرنے کا ارادہ ہے، جس کی تفصیل یہ ہے کہ یہ کمپنی جملہ اشیاء فراہم کرتی ہے۔ مثلاً مرغی کے بچے، ان کی دوائی، ان کے علاج و معالجے کے لئے ڈاکٹر، مرغیوں کا اناج، یہ تمام سہولتیں کمپنی کی طرف سے ملتی ہیں، اور ہمیں صرف شیڈ پانی اور لائٹ کا نظم کرنا ہے، اور مرغیوں کی مکمل دیکھ بھال ہماری ذمہ داری ہے۔ چالیس دن کے بعد مرغیوں کے وزن کے مطابق ایک کلوگرام پر ہمیں کمپنی کے طرف سے پانچ روپے ملتے ہیں۔ اس دوران اگر مرغی کے بچے ضائع یعنی کسی بیماری کے وجہ سے مرجائیں تو اس کی ذمہ داری بھی کمپنی ہی ہوگی۔ ان کی دیکھ بھال کرنے والے شخص پر کوئی مداخلت نہیں ہوگا۔ تو اس صورت میں اس کمپنی میں شراکت سے بزنس اور کاروبار کرنا کیسا ہے؟ کیا مذکورہ بالا شکل صحیح ہے؟ کیا یہ حلال کمائی ہوگی؟ اگر صحیح شکل نہ ہو تو

الجواب وبالله التوفیق: مذکورہ معاملہ شرکت کا نہیں؛ بلکہ اجارہ کا ہے، آپ کو

مرغیوں کی دیکھ بھال کرنے کے بعد پانی جگہ اور لائٹ فراہم کرنے کے عوض مرغیوں کے گوشت کے وزن کے حساب سے جو اجرت دی جاتی ہے، وہ اگرچہ شروع میں مجہول ہے؛ لیکن انجام کار حساب کرتے وقت معلوم و متعین ہو جاتی ہے، اس لئے یہ اجازہ کا معاملہ دائرہ جواز میں داخل ہے، اور اصولی طور پر جو مرغی کے بچے آپ کی دیکھ بھال کے باوجود کسی بیماری کی وجہ سے مر جائیں، تو اس پر بھی آپ کو اجرت ملنی چاہئے؛ کیوں کہ آپ کی طرف سے کوئی کوتاہی نہیں پائی گئی؛ لہذا اس اجرت کا آپ کمپنی سے مطالبہ کر سکتے ہیں۔

الإجارة عقد على المنافع بعوض، والقياس يأبى جوازه؛ لأن المعقود

عليه المنفعة، وهي معدومة، وإضافة التمليك إلى ما سيوجد لا يصح، إلا أنا

جوزناه لحاجة الناس إليه. (الهداية / كتاب الإجازات ۲۶۶/۶ مكتبة البشري كراچی)

ولو استأجره لحفر البئر إن لم يبين الطول والعرض والعمق، جاز

استحساناً، ويؤخذ بوسط ما يعمله الناس. (الفتاوى الهندية، كتاب الإجارة / الباب الخامس

عشر، الفصل الرابع الخ ۴۵۱/۴ زكريا)

فإن وقعت على عمل معلوم فلا تجب الأجرة إلا بإتمام العمل إذا كان

العمل مما لا يصلح أوله إلا بآخرة. (التف في الفتاوى ۳۳۸)

الفسد من العقود ما كان مشروعاً بأصله دون وصفه. (الدر لمختار ۴۵/۶ كراچی)

يسحب فيها أي في الإجارة الفاسدة أجر المثل لا تزداد على المسمى

المعلوم عندنا. (مجمع الأنهر) وفي الملتقى: الفاسد ما يكون مشروعاً بأصله

دون وصفه، والباطل ما ليس مشروعاً أصلاً، وحكم الأول وجوب أجر المثل

بالاستعمال بخلاف الثاني . (ملتقى الأبحر مع مجمع الأنهر / باب الإجارة الفاسدة ۳۸۱/۲ دار
إحياء التراث العربي بيروت)

ثم الفساد قد يكون لجهالة قدر المنفعة فالفساد يجب فيه أجر
المثل ولا يزداد على المسمى إن سمي في العقد ما لا معلوماً . (الفتاوى التاتارخانية
۱۰۰/۱۵ زكريا) فقط واللہ تعالیٰ اعلم

کتبہ احقر محمد سلمان منصور پوری غفرلہ ۱۶/۱۱/۱۴۳۵ھ
الجواب صحیح: بشیر احمد عفا اللہ عنہ



مکان و دوکان کی کرایہ داری

مکانات کی کرایہ داری میں پگڑی کا لین دین؟

سوال (۴۲): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: فی زمانہ کرایہ کا مکان یا دوکان ملنا محالات میں سے ہو رہا ہے اور اگر نصیب سے مل بھی جائے تو اس کے لئے پیشگی رقم ادا کرنی پڑتی ہے، عرف عام میں جسے پگڑی کے نام سے موسوم کیا جاتا ہے، بایں صورت پگڑی پر مکان یا دوکان لینا اور دینا جائز ہے؟

دوسری صورت یہ ہے کہ کسی شخص نے پگڑی پر مکان یا دوکان لیا ہے اور کافی عرصہ بیت چکا ہے؛ لیکن اس وقت وہ کسی وجہ سے اپنی جان و مال پر خطرہ محسوس کرتا ہے اور اسی مکان پر مذکورہ شخص نے تقریباً ستر ہزار روپے بھی خرچ کر دئے ہیں، اگر وہ شخص اسی مکان کو دوبارہ کسی فرد کو پگڑی پر دیدے اور خود وہ گھر چھوڑ دے، پگڑی اسی لئے لے رہا ہو کہ مکان کی تعمیر و مرمت میں جو صرفہ اس نے کیا ہے وہ حاصل ہو جائے گا اور وہ دوبارہ کہیں اور کرایہ کا مکان لے سکے، اس صورت میں حکم شرعی کیا ہے؟

واضح ہو کہ یہ مکان مالک مکان کو پگڑی پر خالی کر کے دے رہا ہے یا غیر مالک کو، دونوں صورتیں وضاحت طلب ہیں۔

باسمہ سبحانہ تعالیٰ

الجواب وباللہ التوفیق: پگڑی بطور رشوت لینا تو ممنوع ہے؛ لیکن یہ صورت دائرہ

جواز میں آسکتی ہے کہ پہلے مہینہ کا کرایہ مثلاً اتنے روپے ہے اور آئندہ اتنا رہے گا۔ (کفایت المفتی ۳۳۹)

عن عائشة رضي الله عنها قالت: قال رسول الله صلى الله عليه وسلم:

الراشي والمرتشي في النار. (تلخيص الحبير لابن حجر، كتاب القضاء / باب أدب القضاء رقم:

۲۰۹۳ مصطفیٰ الباز، فیض القدير ۴۳/۴ رقم: ۴۹۰ دار الفكر بیروت)

عن أبي هريرة رضي الله عنه قال: لعن رسول الله صلى الله عليه وسلم الراشي

والمرتشي في الحكم. (سنن الترمذي، أبواب الأحكام / باب ما جاء في الراشي والمرتشي ۲۴۸/۱)

الرشوة أربعة أقسام: منها: ما هو حرام على الآخذ والمعطي، وهو

الرشوة على تقليد القضاء والأمانة الثاني ارتشاء القاضي ليحكم، وهو كذلك

ولو القضاء يحق. (شامي، كتاب القضاء / مطلب في الكلام على الرشوة والهدية ۳۶۲/۵ کراچی)

اور دوسری صورت یہ ہے کہ ہر مہینہ کی زائد اجرت متعین کر لی جائے، اور ہر ماہ کی اجرت

میں سے ایک متعین مقدار یک مشت لے لی جائے، مثلاً چھ مہینہ کا معاملہ کیا اور ہر مہینہ کے ۳۰۰ روپے

روپے متعین ہوئے، اس طرح ۶ مہینہ کے ۲۲ روپے ہوئے، ان میں سے ۱۲ روپے پیشگی

لے لئے جائیں، اور بقیہ ۱۲ سو ہر مہینہ دو دو سو روپے کے حساب سے ادا کئے جائیں، اس صورت

کی اجازت بھی فقہی جزئیات سے مستفاد ہوتی ہے؛ تاہم اس کی شرائط اور حدود کی رعایت کرنا

ضروری ہے، یعنی مدت کی تعیین ضروری ہوگی، اس طرح مالک کو مدت کے پورے ہونے سے پہلے

مکان خالی کرانے کا حق نہ ہوگا، اسی طرح مدت پوری ہونے کے بعد از سر نو معاملہ کرنا ہوگا، وغیرہ۔

عن عبد الرحمن بن عوف رضي الله عنه قال: كان رجل آجر نفسه سنة

بألف درهم، قال: فقال لي: سل محمداً فإنهم قد عجلوا لي فسأله؟ فقال: لا

أعلم به بأساً. (المصنف لابن أبي شيبة، لبوع / في الرجل يستاجر فيعجل له شيء ۶۴۵/۱۱ رقم: ۲۳۵۷۲)

قال الزيلعي: فلا يكون لواحد منهما الفسخ في قدر المعجل أجرته؛ لأنه

بالتقديم زالت الجهالة في ذلك القدر فيكون كالمسمى في العقد. (شامي / باب

الإحارة الفاسدة، مطلب: في أجرة البناء ۵۱/۶ کراچی، ۶۹/۹ زكريا، كفايت المفتي ۳۳۹/۷، كذا في

الهداية مع فتح القدير / باب الأجر متى يستحق ۶۵/۹ دار الفكر بیروت)

اس تفصیل سے معلوم ہوا کہ اگر مدت متعینہ گزرنے کے بعد کرایہ دار مکان خالی کرے تو مالک مکان سے کچھ واپس لینے کا حق دار نہیں ہے، اور اگر مدت گزرنے سے قبل مکان خالی کرتا ہے تو آپسی رضامندی سے باقیہ مدت کے تناسب سے پیشگی دی ہوئی رقم میں سے مالک مکان سے واپس لے سکتا ہے۔

عن الثوري قال: سئل الشعبي عن رجل استأجر دابة إلى مكان فقضى حاجته دون ذلك المكان، قال: له من الأجر بقدر ذلك المكان الذي انتهى إليه. (المصنف لعبد الرزاق، البيوع / باب الرجل يكرى الدابة ۲۱۳۱۸ رقم: ۱۴۹۳۶)

اور اگر کرایہ دار مالک مکان کے علاوہ کسی اور شخص کو کرایہ پر دے رہا ہے اور اس نے مکان میں اپنی طرف سے کچھ تیسری اضافہ کیا ہے تو وہ بھی اپنے کرایہ دار سے پیشگی اجرت لے سکتا ہے اور مالک مکان سے کرایہ لینے کی کوئی صورت کرایہ دار کی جانب سے درست نہ ہوگی۔

أخبرنا الثوري، وسأله عن الرجل يستأجر ذلك، ثم يواجره بأكثر من ذلك، فقال: أخبرني عبيدة عن إبراهيم وحصين عن الشعبي، ورجل عن مجاهد: أنهم كانوا يكرهونه إلا أن يحدث فيه عملاً. (المصنف لعبد الرزاق / البيوع ۲۲۲۱۸ رقم: ۱۴۹۷۱)

وللمستأجر أن يؤجر المؤجر بعد قبضه، قيل: وقبله من غير مؤجره، وأما من مؤجره فلا يجوز. (الدر المختار، باب فسخ الإجارة / مطلب: في إجارة المستأجر للمؤجر وغيره ۹۱/۶ دار الفكر بيروت، ۱۲۵/۹ زكريا)

ولو أجر بأكثر تصدق بالفضل إلا في مسألتين: إذا أجرها بخلاف الجنس أو أصلح فيها شيئاً، ولو أجرها في المؤجر لا تصح وتفسخ الإجارة في الأصح (الدر المختار) لأن الزيادة بمقابلة ما زاد من عنده حملاً لأمره على الصلاح، كما في المبسوط. (الدر المختار مع الشامي / باب ما يجوز من الإجارة وما يكون خلافاً فيها ۳۸/۹-۳۹ زكريا، ۲۹/۶ دار الفكر بيروت، كذا في مجمع الأنهر، كتاب الإجارة / مسائل منثورة

۵۶۲/۳ دارالکتب العلمیۃ بیروت، لمحیط البرہانی / لفصل السابع فی إجارة المستاجر ۱/۲۶۹/۱ ڈاہیل
 اور جو رقم آپ نے اس مکان کی تعمیر وغیرہ میں لگائی ہے اگر مالک مکان کی اجازت یا
 رضامندی اور حکم سے لگائی ہے تو آپ اس سے اس کا مطالبہ کر سکتے ہیں؛ لیکن اگر آپ نے از خود وہ
 رقم خرچ کی ہے تو مالک مکان کے نہ دینے کی صورت میں آپ اس سے مطالبہ کا حق نہیں رکھتے،
 زیادہ سے زیادہ یہ ہو سکتا ہے کہ آپ اپنی اضافہ شدہ عمارت توڑ کر لمبہ لے جائیں یا لمبہ کی قیمت
 مالک سے لے لیں۔

وعمارة الدار وتطيينها علی رب الدار؛ فإن أبی صاحبها أن يفعل كان
 للمستأجر أن يخرج منها وإصلاح بئر الماء علی صاحب الدار لكن
 بلا جبر علیه؛ لأنه لا يجبر علی إصلاح ملكه، فإن فعله المستأجر فهو كمتبرع وله
 أن يخرج إن أبی ربها. (تنوير الأبصار مع الدر المختار / باب فسخ الإجارة، مطلب: إصلاح بئر
 الماء والبالوعة ۱۰۹/۹-۱۱۰ زکریا، ۷۹/۶-۸۰ الفکر بیروت، زکریا ۱۰۹/۹)

وتصح إجارة أرض للبناء والغرس، فإن مضت السنة قلعهما وسلمهما
 فارغة إلا أن يغرم له المؤجر قيمته مقلوفاً. (تنوير الأبصار مع الدر المختار / باب ما يجوز
 من الإجارة الخ ۳۰/۶ دار الفکر بیروت، ۴۰/۹ زکریا)

ويجوز أن يستأجر الساحة لبني فيها أو ليفرس فيها نخلاً أو شجراً؛ لأنها
 منفعة تقصد بالأراضي، ثم إذا انقضت مدة الإجارة لزمه أن يقلع البناء والغرس
 ويسلمها إليه فارغة. (الهداية مع فتح القدير / باب ما يجوز من الإجارة وما يكون خلافاً فيها
 ۸۲/۹ دار الفکر بیروت، البحر الرائق / باب ما يجوز وما يكون خلافاً فيها ۱۱۸ کراچی، مجمع الأنهر
 ۵۲۲/۳ دارالکتب العلمیۃ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۸/۱۳۱۲ھ

الجواب صحیح: بشیر احمد عفا اللہ عنہ

کرایہ داری میں ڈپازٹ کی شرعی حیثیت

سوال (۴۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل بڑے شہروں میں مکانات کی کرایہ داری میں بھاری مقدار میں پیشگی رقم ڈپازٹ کے عنوان سے لینے کا معمول بن چکا ہے، اب اس میں کئی شکلیں ہوتی ہیں:

الف:- اگر ڈپازٹ کی رقم معمولی ہوتی ہے تو ماہانہ کرایہ کی رقم زیادہ ہوتی ہے، اور جب کرایہ دار جائیداد خالی کرتا ہے تو مالک اسے ڈپازٹ کی رقم لوٹا دیتا ہے۔

ب:- اگر ڈپازٹ کی رقم بھاری مقدار میں ہو تو ماہانہ کرایہ کی رقم بہت معمولی ہوتی ہے، اور بہرست جب بھی جائیداد خالی ہوتی ہے تو مالک ڈپازٹ کی پوری رقم واپس کرنے کا ضامن ہوتا ہے، اب سوال یہ ہے کہ:-

(۱) اس طرح کا عقد شرعاً جائز ہے یا نہیں؟

(۲) ڈپازٹ کی رقم کی کیا حیثیت ہے؟ آیا وہ قیمت ہے یا رہن ہے یا امانت ہے؟

(۳) اس ڈپازٹ کی رقم کو مالک حابیہ کے لئے استعمال کرنا جائز ہے یا نہیں؟

(۴) اگر یہ معاملہ جائز نہ ہو تو کیا اس کو شرعی جواز کے دائرہ میں لانے کی کوئی اور شکل ہے؟

(۵) اس ڈپازٹ کی رقم کی زکوٰۃ کس پر واجب ہے، کرایہ دار پر یا مالک پر؟ یا کسی پر

واجب نہیں؟

باسمہ سبحانہ تعالیٰ

الجواب وباللہ التوفیق: (۱-۲) ڈپازٹ کی رقم ابتداء امانت ہے؛ لیکن مالک

جائیداد کے تصرف کر لینے کے بعد وہ دین مضمون کے درجہ میں آ جاتی ہے؛ لہذا یہ کہا جائے گا کہ یہ

رقم مالک پر کرایہ دار کی طرف سے قرض موجدل ہے، اور اس کی اصل یہ ہے کہ کرایہ دار جائیداد کو خالی

کرے، یہاں واپسی کی مدت گو کہ مجہول ہے؛ لیکن عرف عام ہونے کی وجہ سے یہ جہالت مفصی الی

النزاع نہیں رہی، اس لئے اسے قابل تحمل قرار دیا جائے گا اور عقد کو فاسد نہیں کہیں گے۔

الأمانة ضد الخيانة أن الأمانة قد استعملها الفقهاء بمعنيين: أحدهما بمعنى الشيء الذي يوجد عند الأمين وذلك يكون في العقد الذي تكون الأمانة فيه هي المقصد الأصلي. (الموسوعة الفقهية ۲۳۶/۶)

الأمانة عند الفقهاء هو الشيء الذي يوجد عند أمين سواء أو كان أمانة في ضمن عقد كالمأجور والأصل الأمانة موافقة الحق بإيفاء العهد في السر ونقيضها الخيانة. (معجم الفقيه والمتفقه ۸۷)

المودع إذا خلط الوديعة بماله أو بوديعة أخرى بحيث لا يتميز ضمن. (الفتاوى التاتارخانية ۵۴/۱۶ رقم: ۲۴۱۷۲ زكريا)

الخلط على أربعة أوجه: الرابع: خلط بطريق الممازجة للجنس بالجنس كخلط دهن اللوز بدهن اللوز وبهذا ينقطع حق المالك عند أبي حنيفة وهذا إذا خلط الدرهم بغير إذنه، فأما إذا خلطها بإذنه فجواب أبي حنيفة لا يختلف؛ بل ينقطع الملك بكل حال، وعن أبي يوسف أنه جعل الأقل متابعا للأكثر، وقال محمد يشاركه بكل حال وأبو حنيفة رحمه الله يقول: بانقطاع حق المالك في الكل ومحمد بالشركة في الكل. (الفتاوى التاتارخانية ۵۵/۱۶ رقم: ۲۴۱۷۳ زكريا)

(۳) کرایہ دار کی طرف سے دلالتہ اجازت ہونے کی بنا پر اس ڈپازٹ کی رقم میں مالک جائیداد کا تصرف کرنا جائز ہے؛ لیکن تصرف کرتے ہی یہ رقم امانت سے خارج ہو کر دین مضمون کے راجہ میں آجائے گی۔

الخلط على أربعة أوجه: الرابع: خلط بطريق الممازجة للجنس بالجنس كخلط دهن اللوز بدهن اللوز، وبهذا ينقطع حق المالك عند أبي حنيفة رحمه الله وهذا إذا خلط الدرهم بغير إذنه فأما إذا خلطها بإذنه فجواب أبي حنيفة رحمه الله لا يختلف بل ينقطع الملك بكل حال، وعن أبي يوسف رحمه

اللہ أنه جعل الأقل متابعاً للأكثر وقال محمد رحمه الله: يشاركه بكل حال
 وأبو حنيفة رحمه الله يقول: بانقطاع حق المالك في الكل ومحمد رحمه
 الله تعالى بالشكوة في الكل. (الفتاوى التاتارخانية ۵۵/۱۶ رقم: ۲۴۱۷۳ زكريا)

(۴) ڈپازٹ کی قلیل یا کثیر رقم کو بنیاد بنا کر کرایہ میں مشروط طور پر کمی یا بیشی کرنا قرض پر
 نفع کا شبہ پیدا کرتا ہے، اس لئے اس شرط کے ساتھ یہ معاملہ درست نہ ہوگا؛ لہذا جواز کی شکل اس
 کے سوا کچھ نہیں ہے کہ عقد اجارہ کو ڈپازٹ کے ساتھ مشروط نہ کیا جائے؛ بلکہ بہر حال اجرت مثل
 متعین کی جائے، خواہ ڈپازٹ کی رقم کم ہو یا زیادہ۔

عن ابن سيرين أن رجلاً أقرض دراهم وشرط عليه ظهر فرسه فذکر
 ذلك لابن مسعود، فقال: ما أصاب من ظهر فهو ربا. (السنن الكبرى للبيهقي ۲۷۶/۸
 رقم: ۱۱۰۹۱، المصنف لابن أبي شيبة ۶۴۸/۱۰ رقم: ۲۱۰۸۰)

ذکر البخاري في الاستقراض: باب إذا أقرضه إلى أجل مسمى: قول ابن
 عمر رضي الله عنهما تعليقا، قال ابن عمر في القرض إلى أجل لا بأس به وإن
 أعطى أفضل من دراهمه ما لم يشترط، ودل ذلك على أن اشتراط الأفضل من
 الدراهم ربا عند ابن عمر، فظهر أن الصحابة رضي الله عنهم كانوا يعتبرون كل
 زيادة على القرض ربا ويحرمونها. (تكملة فتح الملهم ۵۶۸/۱)

عن الحسن ومحمد أنهما كانا يكرهان كل قرض جر منفعة. (المصنف لابن
 أبي شيبة ۶۴۸/۱۰ رقم: ۲۱۰۷۹)

رجل استقرض دراهم وأسكن المقرض في داره قالوا يجب أجر المثل
 على المقرض. (الفتاوى التاتارخانية ۳۶۰/۱۵ رقم: ۲۳۳۶۷ زكريا)

وهو مقيد أيضاً بما قلنا بما إذا كان يدفع أجر المثل وإلا كانت سكناه
 بمقالة ما دفعه من الدراهم عين الربا كما قالوا فيمن دفع للمقرض داراً يسكنها

أو حماراً ليركبه إلى أن يستوفي قرضه أنه يلزمه أجرة الدار أو الحمار. (شامي ۴۰۱۷ زکریا)
 (۵) ڈپازٹ کی رقم چوں کہ دین مضمون کے درجہ میں ہے جیسا کہ اوپر گذرا، اس لئے
 اصولاً اس کی زکوٰۃ ڈپازٹ لینے والے کرایہ دار پر واجب ہونی چاہئے؛ کیوں کہ وہی اس کا اصل
 مالک ہے، تاہم اگر کرایہ داری کا معاملہ قریبی وقت کے لئے ہے، تو یہ رقم دین قوی کے درجہ میں
 ہوگی اور رقم وصول ہونے کے بعد گذشتہ سالوں کی زکوٰۃ بھی ادا کرنی ضروری ہوگی، اور اگر کرایہ
 داری کے معاملہ میں کوئی وقت مقرر نہیں ہے، تو یہ رقم دین متوسط یا دین ضعیف کے درجہ میں ہوگی،
 اور وصول کرنے کے بعد سابقہ سالوں کی زکوٰۃ کرایہ دار پر ادا کرنی لازم نہ ہوگی۔

واعلم أن الديون عند الإمام ثلاثة قوي ومتوسط وضعيف. (درمختار) وفي
 الشامي: وعندهما الديون كلها سواء تجب زكاتها. (شامي ۳۰۵/۲ کراچی، خلاصة
 لفتاویٰ ۲۳۸/۱، الفتاویٰ التاتارخانية ۲۴۵/۳، کتب لمسائل قديم ۱۴۲/۲، فتاویٰ محمودیہ ۴۰۲/۹، ذابھیل)
 وأما المتوسط ففيه روايتان: في رواية الأصل تجب الزكاة فيه ولا يلزمه
 الأداء حتى يقبض مأتي درهم فيزكها، وفي رواية ابن سماعه عن أبي حنيفة: لا
 زكاة فيه حتى يقبض ويحول عليها حول؛ لأنه صار مال الزكاة الآن، فصار
 كالحديث ابتداءً وهي الأصح من الروايتين عن أبي حنيفة رحمه الله تعالى،
 ومثله في غاية البيان وعليه فحكمه حكم الدين الضعيف والحاصل أنه إذا
 قبض منه شيئاً وعنده نصاب يضم المقبوض إلى النصاب ويؤكفه بحوله، ولا
 يشترط له حول بعض القبض ودين ضعيف، قال إن فيها روايتين: في رواية
 لا زكاة فيها حتى تقبض ويحول الحول؛ لأن المنفعة ليست بمال حقيقة
 وفي الدين الضعيف؛ لأنه لا تجب زكاته إلا بعد قبض نصاب وحولان الحول
 عليه بعض القبض فقبله لا تجب. (الدر المختار مع الشامي ۲۳۶/۳ زکریا)

وسببه أي سبب افتراضها ملك نصاب حولي تام فارغ عن دين له من

ولا يتحقق الغني بالمال المستقرض ما لم يقض . (شامی ۱۸۲/۳ زکریا)
 وقد عللوا سقوط الزكاة بالدين بأن المديون محتاج إلى هذا المال
 حاجة أصلية؛ لأن قضاء الدين من الحوائج الأصلية والمال المحتاج إليه حاجة
 أصلية لا يكون ما كاة . (شامی ۱۷۷/۳ زکریا)

وتجب عند قبض أربعين درهماً من الدين القوي كقرض فكل ما
 قبض أربعين درهماً يلزم درهم . (در مختار) رجل له ثلاث مائة درهم دين حال
 عليه ثلاثة أحوال فقبض مائتين، فعند أبي حنيفة رحمه الله تعالى يزكى للسنة
 الأولى خمسة، وللثانية والثالثة أربعة أربعة عن مائتين وستين ولا شيء عليه في
 الفضل؛ لأنه دون الأربعين . (شامی ۳۰۵/۲ زکریا) فقط واللہ تعالیٰ اعلم

الملاء: احقر محمد سلمان منصور پوری غفرلہ

۱۳۳۳/۳/۲۰ھ

کرایہ داری کے معاملہ میں زرضمانت کا حکم

سوال (۴۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ:
 طویل کرایہ داری میں زرضمانت کا کیا حکم ہے؟ مالک اس رقم کو اپنے استعمال میں لاسکتا ہے یا نہیں؟
 باسمہ سبحانہ تعالیٰ

الجواب وباللہ التوفیق: یہاں اصل معاملہ کرایہ داری کا ہے، اور اس پر جو رقم
 ضمانت دی جاتی ہے، یہ ابتداء امانت ہوتی ہے، جس میں اصولاً مالک مکان کو تصرف کا حق نہیں ہوتا؛
 لیکن آج کل عمل اور عرف یہ ہے کہ مالک مکان کرایہ دار سے بڑی رقم لے کر اس میں بلا تکلف
 تصرف کرتا ہے، جس کی کرایہ دار کی طرف سے دلالت اجازت بھی ہوتی ہے، اس صورت حال کی بنا
 پر یہ رقم امانت بالآخردین مضمون بن جاتی ہے، اب اگر باقاعدہ شرط لگا کر اس دین کی بنیاد پر مکان یا

دوکان کے کرایہ میں کمی کی جائے گی تو یہ قرض پر نفع ہی کی ایک شکل قرار پائے گی، جو ممنوع ہے؛ لہذا جواز کی شکل سوائے اس کے کچھ نہیں ہے کہ کرایہ داری کے معاملہ کو رضمانت کے ساتھ مشروط نہ قرار دیا جائے، اور رضمانت کے تناسب سے کرایہ متعین نہ ہو؛ بلکہ اجرت مثل متعین کی جائے، خواہ ضمانت کی رقم کتنی ہی کیوں نہ ہو؛ تا کہ قرض پر نفع کا شبہ نہ رہے۔

لأن كل قرض جر نفعاً فهو ربا. (فتح القدير / كتاب الحوالة، قبیل: كتاب أدب

القاضي ۲۰۰۱۷-۳۰۱، المصنف لابن أبي شيبة ۳۳۳/۴ بیروت)

واضح ہو کہ اس معاملہ کو رہن کے درجہ میں نہیں رکھا جاسکتا؛ کیوں کہ اگر کرایہ داز کو مرہن مانا جائے گا تو عقد اجارہ ہوتے ہی عقد رہن خود بخود باطل ہو جائے گا، جیسا کہ فقہاء نے اس کی صراحت فرمائی ہے۔

قال في الشامي: وأما إذا أجره المشتري وفاءً بإذن البائع فهو كإذن

الراهن للمرتهن بذلك، وحكمه أن الأجرة للراهن الخ. قلت: وإذا أجره بإذنه يبطل الرهن، كما ذكره في حاشيته على الفصولين. (شامي، كتاب البيوع / باب

الصرف، مطلب: باع داره وفاء ثم استأجر ۵۴۹/۷ زكريا، ۴۲۷/۷ بیروت)

قال الشيخ عبد الرحمن الجزيري: الحالة الثانية أن يكون المستأجر هو

المرتهن، ووجد استلام المرهون بالإجارة، أو يكون المستأجر أجنبياً عنهما بإذنه، وفي هذه الحالة يبطل عقد الرهن، وتكون الأجرة للراهن. (الفقه على

المناهب الأربعة مكمل، كتاب الأحكام، البيع وما يتعلق به / الانتفاع بالمرهون ۵۸۳) فقط واللہ تعالیٰ اعلم

امامہ: احقر محمد سلمان منصور پوری غفرلہ

۱۴۳۴ھ

پیشگی کرایہ یا بطور ضمانت کے پکڑی لینا

سوال (۴۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل کرائے داری کا جو عام طریقہ ہے کہ مالکان کرائے دار سے پگڑی لے کر جگہ کرائے پر دیتے ہیں، اور پھر ہر ماہ کرایہ لیتے ہیں، جب کہ جگہ خالی کرنے (چھوڑنے) کی شکل میں مالکان پگڑی کرائے دار کو بعد میں واپس کر دیتے ہیں، یا کبھی کبھی کرائے میں اس پگڑی کی رقم کو برابر کر لیتے ہیں۔ معلوم یہ کرنا ہے کہ کیا کرائے داری کی یہ شکل بنانے، یا اس کو پھر بعد میں واپس کرنے، یا اس کو کرائے میں کاٹنا شرعی اعتبار سے درست ہے؟ برائے کرم اس کا تشفی بخش جواب عنایت فرمائیں۔

باسمہ سبحانہ تعالیٰ

الجواب وباللہ التوفیق: اگر پگڑی کو پیشگی کرایہ کے طور پر لیا جائے، تو اس میں

شرعاً کوئی اشکال نہیں۔ اور اگر بطور ضمانت یہ رقم لی جائے تو خالی کرتے وقت وہ رقم کرایہ دار کو واپس کرنا ہوگی؛ لیکن کرایہ دار اس رقم سے زیادہ کا مطالبہ نہیں کر سکتا اور جو بھی صورت ہو، عقد کے وقت اسے طے کر لینا چاہئے؛ تا کہ بعد میں نزاع کا اندیشہ نہ ہو۔ (کفایت المفتی ۳۳۹/۷، ایضاً النوادر ۱۰۹/۱،

مستفاد: فتاویٰ رحیمیہ ۱۵۵/۶)

نعم! جرت العادة أن صاحب الخلو حين يستأجر الدكان بالأجرة

اليسيرة يدفع الناظر دراهم تسمى خدمة هي في الحقيقة تكملة أجرة المثل

أودونها، وكذا إذا مات صاحب الخلو أو نزل عن خلوة لغيره يأخذ الناظر من

الوارث أو المنزل له دراهم تسمى تصديقا، فهذه تحسب من الأجرة أيضا.

(شامی / کتاب البیوع، مطلب فی الكدك ۴۱۷۷ زکریا، ۵۲۳/۴ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۷/۱۴۲۶ھ

الجواب صحیح بشیر احمد عفا اللہ عنہ

کرایہ دار سے زر ضمانت لینا اور اس پر زکوٰۃ کا حکم

سوال (۴۶): - کیا فرماتے ہیں علماء دین و مفتیان شرع متین مسئلہ ذیل کے۔

کہ: کرایہ دار سے مدت کرایہ ختم ہونے پر واپس کر دینے کی شرط پر جو رقم (زر ضمانت) لی جاتی ہے،

کیا یہ جائز ہے؟ مالک مکان کا اس رقم میں تصرف جائز ہوگا یا نہیں؟ یہ رقم اگر نصاب کے بقدر ہو تو اس پر زکوٰۃ فرض ہوگی یا نہیں؟ اور اس رقم پر اگر زکوٰۃ فرض ہو تو مالک مکان پر فرض ہوگی یا کرایہ دار پر؟

باسمہ سبحانہ تعالیٰ

الجواب وباللہ التوفیق: کرایہ دار سے زر ضمانت کے طور پر لی جانے والی رقم

دین ضعیف کے درجہ میں ہے، اس میں مالک مکان کے لئے تصرف کی گنجائش ہے؛ لیکن اس کی

زکوٰۃ مالک مکان یا کرایہ دار کسی پر نہیں ہے۔ (مستفاد: کتاب المسائل ۲۲۱/۲-۲۲۲) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۸/۴/۱۴۳۱ھ

الجواب صحیح: بشیر احمد عفا اللہ عنہ

مالک دوکان کا نئے کرایہ دار سے بطور کرایہ رقم لینا؟

سوال (۴۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کے عام دستور کے مطابق کرایہ دار دوکان کو کسی بھی قیمت پر خالی کر کے مالک کے سپرد نہیں

کرتے؛ بلکہ کسی دیگر شخص سے پگڑی کے نام پر ایک موٹی رقم جو کہ کئی لاکھ ہوتی ہے اور مدت کرایہ

داری میں ادا کئے گئے کرائے کا بھی ہزاروں گنا زیادہ ہوتی ہے، لے کر دوکان اس شخص کی سپردگی

میں دے دیتے ہیں اور مالک دوکان کو ناچاہتے ہوئے بھی مجبوراً اس دیگر شخص کو ہی کرایہ دار تسلیم کرنا

پڑتا ہے؛ کیوں کہ اگر مالک اس نئے شخص کو دوکان کا نیا کرایہ دار تسلیم کرنے سے انکار کر دے، تو نہ تو

پرانا کرایہ دار دوکان مالک کو دے گا اور نہ ہی کرایہ ٹھیک سے ادا کرے گا؛ بلکہ اب وہ مالک کو طرح

طرح سے پریشان کرنے لگے گا؛ تاکہ پریشان ہو کر وہ دوکان واپس نہ لے، کرائے پر دینے کے

بعد مالک دوکان نہ تو اپنی دوکان واپس پاسکتا ہے، نہ کرایہ میں اضافہ کر سکتا ہے، اور نہ ہی اپنی مرضی

کے موافق نیا کرایہ دار رکھ سکتا ہے، یعنی ایک مرتبہ دوکان کو کرایہ پر دے کر وہ چاروں طرف سے

مجبور ہو جاتا ہے اس مجبوری کے بدلے میں مالک دوکان نے یہ مطالبہ رکھا کہ پرانا کرایہ دار پگڑی

کے نام پر نئے کرایہ دار سے جو رقم وصول کر رہا ہے، اس میں سے آدھی رقم وہ مالک دوکان کو دے

تب مالک اس کی پسند کے شخص کو نیا کرایہ دار تسلیم کر کے اس کو دوکان کرایہ پر دے گا، کیا اپنی مجبوری کے عوض میں مالک دوکان کا پگڑی کی رقم میں سے آدھی رقم لینا جائز ہے، نیز اگر کرایہ دار غیر مسلم ہو تو مندرجہ بالا مسائل میں کیا حکم ہوگا؟

باسمہ سبحانہ تعالیٰ

الجواب وباللہ التوفیق: آپ کے لئے نئے کرایہ دار سے کرایہ کے طور پر رقم لینا درست ہے؛ لیکن کرایہ دار دوسرے کرایہ دار سے جو رقم لے رہا ہے وہ غیر شرعی ہے۔ اگر کرایہ دار غیر مسلم ہے تب بھی یہی حکم ہے۔

وما جاز أن یکون ثمنًا فی البیع جاز أن یکون أجرًا فی الإجارة الخ.

(الہدایة / کتاب الإجازات ۲۷۷/۳، کذا فی تنویر الأبصار علی الدر المختار / أول کتاب الإجارة ۵/۹

زکریا، الفتاویٰ الہندیہ، کتاب الإجارة / الباب الأول ۴/۲۱۴ زکریا)

قال محمد رحمہ اللہ تعالیٰ: کل شیء أمنع منه المسلم فأنی أمنع منه

المشرك إلا الخمر و الخنزیر . (الفتاویٰ الہندیہ، کتاب الکراهیة / الباب الرابع عشر فی اهل

الذمة ۳۴۷/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۶ھ

الجواب صحیح: شبیر احمد عفا اللہ عنہ

نئے کرایہ دار سے مسجد کمیٹی کا متعینہ رقم پیشگی وصول کرنا؟

سوال (۴۸): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے شہر میں ایک مسجد ہے جس کے اطراف کئی دوکانیں ہیں، کرایہ دار مسجد کی دوکانیں خالی

کر کے مسجد کے حوالے نہیں کرتے؛ بلکہ دوسرے تاجر کے حوالے کر کے بڑی رقم وصول کرتے ہیں،

مسجد کی دوکان کے کرائے بازار میں عام رواجی کرایوں کی بہ نسبت دس فی صد سے بھی کم ہیں، ان

حالات کے تناظر میں مسجد کمیٹی نئے کرایہ دار سے ایک رقم عطیہ کی شکل میں وصول کرنے کے بعد ہی

دوکان نئے کرایہ دار کے نام منتقل کرتی ہے، اور یہ بات کہ مسجد کمیٹی کو بھی کچھ رقم دینا ہے، نئے کرایہ دار کے علم میں ہوتی ہے، اور وہ یہ جانتے ہوئے ہی معاملات کرتا ہے، اگر مسجد کمیٹی کچھ رقم نہ لے تو درمیانی افراد کا ہی فائدہ ہوتا ہے، جب کہ دوکانوں کی اصل ملکیت مسجد کی ہے، دوکان کو خالی کرا کر قبضہ میں لینا مشکل ہے، دوکان دار اس کے لئے تیار نہیں ہوتے اور زائد رقم لے کر ہی دوسرے کے حوالے کرتے ہیں، مسجد کمیٹی جو رقم لیتی ہے وہ پرانا کرایہ دار جو رقم لیتا ہے، اس سے 1/4 سے بھی کم ہوتی ہے، ان حالات میں جو رقم مسجد کمیٹی عطیہ کی شکل میں نئے دوکان دار سے لیتی ہے، وہ درست ہے یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں نئے کرایہ دار سے مسجد کمیٹی جو متعین رقم وصول کرتی ہے، اگر اسے دوکان کے کرایہ کا جزو بنا لیا جائے، تو اسے لینے میں کوئی حرج نہیں ہے؛ لیکن مسجد کمیٹی کو چاہئے کہ وہ نئے کرایہ دار سے مناسب کرایہ مقرر کرنے کی شرط لگائے؛ تاکہ وقف مسجد کو نقصان نہ ہو۔

تلزم الأجرة بشرط التعجيل يعني لو شرط أن تكون الأجرة معجلة لزم المستأجر تسليمها. (شرح المحلة ۱/۲۶۱ کوئٹہ)

يعتبر ويراعي كل ما اشترط العاقدان في تعجيل الأجرة وتاجيلها. (شرح المحلة / كتاب الإجارة ۱/۲۶۵ رقم المادة: ۴۷۳ بیروت) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۶/۴/۱۴۳۳ھ

الجواب صحیح: شبیر احمد عفا اللہ عنہ

مکان کرایہ پر دے کر کرایہ دار سے پگڑی لینا؟

سوال (۴۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: تقریباً ۲۵ سال ہوئے، میرے والد محترم رخصت ہو کر اللہ کو پیارے ہو گئے، ان کا ایک کمرہ کلکتہ میں زیر کرایہ داری آج بھی باقی ہے۔ زیر غور مسئلہ میں میرے بھائی صاحب اس کمرہ متذکرہ کو اپنی ملکیت بتاتے ہیں، جب کہ والد صاحب مرحوم کی زیر کرایہ داری کی وجہ سے آج بھی رسید

کرایہ داری ان کے ہی نام سے ملتی ہے، جس کی سلامی کا اندازہ چار لاکھ ہے، رجسٹری شدہ تقسیم موجودہ طریقہ ہے، جس میں خرچہ ۳۰ ہزار کا ہے، تعمیر خرچہ دیواروں وغیرہ میں کافی آنے کی امید ہے۔ بھائی صاحب کے علاوہ بقیہ ورثہ کا اس کمرہ پر حق بنتا ہے یا نہیں؟ از روئے شرع تقریباً چار لاکھ کی خطیر رقم حصص کے مطابق حاصل ہونے سے بظاہر امید بنتی ہے کہ رجسٹری تقسیم کا خرچہ اور تعمیری اخراجات دونوں ہی حل کئے جاسکتے ہیں؛ کیوں کہ پسماندگان میں سارے ہی لوگ اخراجات سے کترارہے ہیں، کسی کے پاس اتنی گنجائش نہیں ہے کہ اپنے پاس سے کوئی ایک یا یکجائی اس کام کو کر سکیں، میں خود بھی کمزور حالت میں ہوں، اور تقسیم کا ہونا ضروری ہے، فیصلہ سے مستفیض فرما کر عند اللہ ماجور ہوں۔

باسمہ سبحانہ تعالیٰ

الجواب وباللہ التوفیق: کلکتہ میں جو کمرہ کرایہ پر لے رکھا ہے، اس کمرہ کو کسی دوسرے شخص کو کرایہ پر دے کر اس سے پگڑی لینا جائز نہیں ہے، چہ جائے کہ اس کو لے کر آپس میں تقسیم کیا جائے، یہ رقم رشوت کے درجہ میں ہے۔ (احسن الفتاویٰ ۳۰۲/۷، ایضاح النوادر ۱۰۹، فقہی مقالات ۲۱۷) ہاں البتہ دوسرے شخص کو بلا پگڑی کے معین کرایہ پر دے سکتے ہیں، اس کی شریعت میں اجازت ہے، اور کرایہ سے حاصل شدہ رقم حسب حصص شرعیہ سبھی ورثہ میں تقسیم ہوگی، کسی ایک کو اس پر اکیلے قبضہ کرنے کا حق نہ ہوگا۔

وله السکنی بنفسہ زاسکان غیرہ یاجارۃ وغیرہا۔ (تنویر الأبصار مع الدر

المختار / کتاب الإجارۃ ۲۸۱۶ کراچی، ۳۷۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۶/۱۴۱۷ھ

الجواب صحیح: بشیر احمد غفا اللہ عنہ

زمین والے کو کمرے بنا کر کرایہ پر اٹھانے کیلئے ایڈوائس رقم دینا؟

سوال (۵۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بندہ مسی سید اعظم نے ایک خالی جگہ جس کا مالک مشتاق پیر ہے سے یہ معاملہ کیا دولا کھ روپیہ

ایڈوانس پرسیداعظم اس لئے دے گا کہ مشتاق پیر صاحب اس خالی جگہ میں دو منزلہ کمرے بنوا کر
ایک سال مدت کے لئے ۲۳ سو روپیہ ماہانہ کرایہ پر دیں گے، مگر مشتاق پیر صاحب نے سیداعظم
سے ایک لاکھ چالیس ہزار روپیہ لے کر نیچے کی ایک منزل تعمیر کرنے کے بعد اوپر کی منزل تعمیر
کروانے سے انکار کر دیا، تو اب میں یہ چاہتا ہوں کہ ایک لاکھ چالیس ہزار روپیہ بطور ایڈوانس مان
کر صرف نیچے کی تعمیر شدہ منزل کا کرایہ ماہانہ پچاس روپیہ ادا کر کے ایک سال مدت کے لئے کرایہ
نامہ لکھوا کر معاملہ صاف کر لوں، تو یہ کرایہ نامہ شریعت کے مطابق صحیح ہوگا یا نہیں؟ آپ مجھے جواب
مرحمت فرما کر ممنون و مشکور فرمائیں۔

باسمہ سبحانہ تعالیٰ

الجواب وباللہ التوفیق: سوال نامہ سے معلوم ہوتا ہے کہ مشتاق پیر نے سیداعظم

سے ایک لاکھ چالیس ہزار روپے لے کر اپنی جگہ پر صرف ایک منزلہ عمارت بنوائی اور اسے کسی کو
کرایہ پر بھی نہیں دیا، تو اب مشتاق پیر کے لئے سیداعظم سے سابقہ مدت کا کرایہ لینا قطعاً ناجائز
ہے؛ کیوں کہ کرایہ کے لئے عقدا جارہ لازم ہے، اور یہاں عقدا جارہ نہیں پایا گیا۔

الأجرة هي ما يلتزمه به المستأجر عوضاً عن المنفعة التي يملكها.

(الموسوعة الفقهية ۲۶۳/۱ کویت)

الأجرة: البذل المقابل للمنفعة في الإجارة. (لغة الفقهاء ۴۳) فقط والله تعالیٰ اعلم

املاء: احقر محمد سلیمان منصور پوری غفرلہ ۲۵/۷/۱۴۳۳ھ

الجواب صحیح: بشیر احمد عفا اللہ عنہ

مالک مکان کا کرایہ دار سے بھاری رقم ایڈوانس لے کر کرایہ کم کرنا؟

سوال (۵۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک شخص دوکان یا مکان بطور کرایہ لینا چاہتا ہے مالک جائیداد کا مطالبہ ہے کہ اس کو بطور
اڈوانس ایک کثیر رقم دی جائے، چنانچہ وہ دینے پر آمادہ ہو جاتا ہے، اس کے عوض مالک

جائیداد دوکان یا مکان کے معروف کرایہ سے کم لے گا، اگر اڈوانس رقم نہ دی جائے تو کرایہ زیادہ ہوگا، ہمارے یہاں اس کا عرف زیادہ ہے دوکانوں میں تو کثرت سے اس طرح کے معاملات ہیں، کہ عمومی طور پر ایک لاکھ یا دو لاکھ پیشگی رقم کے بعد ملتی ہے، وہ کم کرایہ کے ساتھ ہوتی ہے، اور بغیر پیشگی رقم کے کرایہ زیادہ ہوتا ہے، اسی طرح مکانوں میں بھی یہ رواج چل پڑا ہے کہ اگر ایک لاکھ اڈوانس دیا جائے تو عمومی کرایہ تین ہزار والا مکان صرف پانچ سو میں دیا جاتا ہے، کیا یہ صورت شرعاً جائز ہے؟

باسمہ سبحانہ تعالیٰ

الجواب وباللہ التوفیق: سوال نامہ میں کرایہ دار سے ایڈوانس رقم لینے کی جو شکل

ذکر کی گئی ہے، اس سے معلوم ہوتا ہے کہ بظاہر یک مشت پیشگی کرایہ لینے کی یہ ایک شکل ہے؛ لہذا اگر متعاقدین کے درمیان یہ طے ہو جائے کہ مالک کرایہ کی اتنی رقم پیشگی لے گا اور پھر ہر مہینہ کا کرایہ اتنا ہوگا تو اس کی گنجائش ہے؛ لیکن یہ واضح رہنا چاہئے کہ جب اسے کرایہ کی رقم میں شامل مان لیا جائے گا تو بعد میں کسی وقت کرایہ دار اس رقم کی واپسی کا مطالبہ نہیں کر سکتا، اس کا لحاظ رکھا جائے۔ (فتاویٰ محمودیہ ۵۸۲/۱۶-۵۸۳)

ويعتبر ويراعي كل ما اشترط العاقدان في تعجيل الأجرة وتأجيلها. (شرح

المحلة / الفصل الثاني من كتاب الإجارة ۲۶۵/۱ رقم: ۴۷۳ دار الكتب العلمية بيروت)

تلزم الأجرة بشرط التعجيل يعني لو شرط أن تكون الأجرة معجلة لزم

المستأجر تسليمها. (شرح المحلة ۲۶۱/۱ كونه)

ثم الأجرة تستحق بأحد معان ثلاثة: إما بشرط التعجيل أو بالتعجيل من

غير شرط أو باستيفاء المعقود عليه، فإذا وجد أحد هذه الأشياء الثلاثة فإنه

يملكها، و كما يجب الأجر باستيفاء المنافع، يجب بالثمن من استيفاء المنافع،

إذا كانت الإجارة صحيحة. (الفتاوى الهندية، كتاب الإجارة / الباب الثاني ۴/۱۳ زكريا، كذا

فی شرح المجلة لسلمیہ رستم بازرقم القاعدة: ۴۶۸ ص: ۱۶۱-۱۶۲ مکتبہ حنفیہ کوئٹہ، شرح المجلة
لخالذ الاتاسی ۵۴۹/۲-۵۵۰ مکتبہ حبیبہ کوئٹہ)

إذا كان الأجرة مؤقتة بوقت معين كالشهرية أو السنوية يلزم إيفائها عند
انقضاء ذلك الوقت، فلو كانت مشاهرة فتؤدى عنه نهاية الشهر، وإن كانت
مسانهة ففي ختام السنة. (شرح المجلة، كتاب الإجارة / الفصل الثاني ۲۶۵/۱ رقم المادة:
۴۷۶) فقط والله تعالى اعلم

کتبہ: احقر محمد سلمان منصور پوری غفرلہ ۱۴۲۹/۱۲/۲
الجواب صحیح: شبیر احمد عفا اللہ عنہ

کرایہ دار سے ڈیڑھ لاکھ روپیہ ایڈوانس اور ماہانہ

چھ سو روپے کرایہ لینا؟

سوال (۵۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میری دوکان کا ایڈوانس ایک لاکھ پچاس ہزار روپیہ ہے، اور ماہانہ کرایہ چھ سو روپے ہے، مالک
مکان سے پانی کی سہولت کی شرط پر چار سال تک کی بات کر لی ہے، اور کرایہ نامہ اسٹامپ پیپر پر لکھوا
کر دستخط کروالیا ہوں، کیا یہ صحیح ہے؟ جب کہ بازار میں اس دوکان کا کرایہ کم ایڈوانس پر زیادہ ملتا ہے،
مثلاً میری پڑوس کی دوکان والے پچیس ہزار ایڈوانس اور ڈھائی ہزار کرایہ ہوتا ہے۔ آپ سے گزارش
ہے کہ میرا یہ طریقہ کرایہ داری شریعت کے مطابق ہے یا نہیں؟ جواب مرحمت فرما کر ممنون فرمائیں۔

باسمہ سبحانہ تعالیٰ

الجواب وباللہ التوفیق: مسئلہ صورت میں اگر بعد میں واپسی کی شرط نہ ہو ایک

لاکھ پچاس ہزار روپیہ پیشگی کرایہ میں شامل ہوں گے، اور ہر مہینہ کے چھ سو کے ساتھ ملحق ہوتے
رہیں گے، اور چوں کہ پورے معاملہ میں مجموعی طور پر کرایہ بھی متعین ہے، اور مدت بھی معلوم ہے،
اس لئے شرعیاً یہ معاملہ درست ہے، ممانعت کی کوئی وجہ نہیں۔

ولا يصح حتى تكون المنافع معلومة والأجرة معلومة - إلى قوله -
والمنافع تارةً تصير معلومةً بالمدة كاستيجار الدور للسكنى والأرضين للزراعة
فيصح العقد على مدة معلومة أي مدة كانت. (شرح المجلة ۲۶۵/۱)

الحاجة تنزل منزلة الضرورة عامة كانت أو خاصة - إلى قوله - ودخول
الحمام مع جهالة مكثه فيها، وما يستعمله من ماءها، وشربة السقاء. (الأشباه
والنظائر ۲۶۷/۱) فقط والله تعالى اعلم

املاء: احقر محمد سلمان منصور پوری غفرلہ ۲۷/۱۲/۱۴۳۱ھ

الجواب صحیح: بشیر احمد عفا اللہ عنہ

کرایہ دار کا مالک مکان کو پیشگی خطیر رقم دے کر کرایہ بالکل نہ دینا؟

سوال (۵۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کرناٹک کے بعض علاقوں میں کرایہ پر مکان کے لین دین کا طریقہ اس طرح رائج ہے کہ
کرایہ دار مالک مکان کو ابتداءً ایک ہی دفعہ ایک بڑی رقم مکان کے اعتبار سے ایک لاکھ یا پچاس
ہزار روپیہ دے دیتا ہے، اور اس کے بعد جب تک کرایہ دار مکان میں رہتا ہے، کوئی کرایہ ادا نہیں
کرتا ہے، صرف اپنی ذاتی ضروریات میں خرچ کی جانے والی بجلی یا پانی کا خرچ اس کے ذمہ ہوتا
ہے، مکان کا کوئی کرایہ نہیں ہوتا، اور جب یہ کرایہ دار مکان خالی کرتا ہے تو مکان مالک کو دی ہوئی
اپنی پوری رقم واپس لے لیتا ہے، آیا اس طریقہ سے مکان کرایہ پر لینا دینا درست ہے یا نہیں؟
اگر درست نہ ہو تو اس معاملہ میں کچھ تبدیلی کر کے اُسے شرعاً جواز کے درجہ میں لایا جاسکتا ہے؟

باسمہ سبحانہ تعالیٰ

الجواب وباللہ التوفیق: کرایہ داری کے طور پر یہ معاملہ فاسد ہے؛ اس لئے کہ

اس میں کوئی اجرت سرے سے طے ہی نہیں کی گئی ہے؛ البتہ جواز کی شکل یہ ہو سکتی ہے کہ کرایہ دار
کے ہاتھ یہ مکان بیچ دیا جائے، اور اس سے یہ کہہ دیا جائے کہ ہمیں جب ضرورت ہوگی ہم تم سے

اسی قیمت پر دوبارہ خرید لیں گے، اس کو بیع الوفاء کہا جاتا ہے، جس کی ضرورتاً بعض مشائخ نے اجازت دی ہے۔

عن أبي سعيد الخدري رضي الله عنه أن رسول الله صلى الله عليه وسلم
 نهى عن استيجار الأجير حتى يبين له أجره. (مراسيل أبي داود ۱۰۵)
 عن أبي هريرة رضي الله عنه عن النبي صلى الله عليه وسلم: ومن
 استأجر أجراً فليعلمه أجره. (السنن الكبرى / باب لا تجوز الإجارة حتى تكون معلومة
 ۱۹۸/۶ رقم: ۱۱۶۵۱ دار الكتب العلمية بيروت)

وتفسد بعدم التسمية أصلاً أو بتسمية خمر أو خنزير، فإن فسدت
 بالأخيرين بجهالة المسمى، وعدم التسمية وجب أجر المثل يعني الوسط منه.
 (الدر المختار مع الشامي، باب الإجارة الفاسدة / مطلب في إجارة البناء ۶۶/۹ زكريا)

أو يقول البائع: بعتك هذا بكذا على أني متى دفعت لك الثمن تدفع العين إلي.
 (الفتاوى الهندية، كتاب لبيع / باب العشرون في البيوعت لمكروهة الخ ۲۰۹/۳ زكريا) فقط والله تعالى أعلم
 کتبہ: احقر محمد سلمان منصور پوری غفرلہ ۱۰/۷/۱۴۲۸ھ

الجواب صحیح: بشیر احمد عفا اللہ عنہ

مالک مکان کا کرایہ دار سے بھاری رقم ڈپازٹ لے کر کرایہ نہ دینا؟

سوال (۵۴): کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: مالک مکان کرایہ دار سے بھاری رقم ڈپازٹ کے نام سے لیتا ہے، اور کرایہ بالکل نہیں لیتا ہے،
 وقت مقررہ تک یہ رہتا ہے، مثلاً ۲۵ ہزار روپیہ مالک مکان نے لیا اور کرایہ دار کو گیارہ مہینہ رہنے
 کے لئے مکان دیا، جب گیارہ مہینہ کے بعد روپیہ واپس کر دیا، کرایہ دار نے مکان واپس کر دیا،
 کرایہ دار نے نہ تو کچھ روپیہ کرایہ کا دیا، ادھر مالک مکان نے ان روپیوں سے اپنا تجارت وغیرہ کی،
 دریافت طلب بات یہ ہے کہ اس طرح یہ درست ہے یا نہیں؟ یہ عقد کون سی شکل میں داخل ہوگا؟

الجواب وباللہ التوفیق: یہ معاملہ قرض اور اجارہ فاسدہ پر مشتمل ہے، جتنے مہینہ کرایہ دار نے مکان سے فائدہ اٹھایا ہے، اتنے مہینہ کا معقول کرایہ ادا کرنا اس پر لازم ہے۔

قال في التاتارخانية: ما نصه: لو استقرض دراهم وسلم حماره إلى القرض ليستعمله إلى شهرين حتى يوفيه دينه أو داره ليسكنها فهو بمنزلة الإجارة الفاسدة إن استعمله فعليه أجر مثله ولا يكون رهناً. (شامي / أول كتاب الرهن ۴۸۲/۶ دار الفكر بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۱/۱۳۱۹ھ
الجواب صحیح: بشیر احمد عفا اللہ عنہ

محتاج آدمی کا مدرسہ کی دوکان نئے کرایہ دار کو دے کر اُس سے پگڑی لینا؟

سوال (۵۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی مدرسہ کی اپنی ذاتی دوکانیں ہیں، جو مدرسہ نے کرایہ پر دے رکھی ہیں، اب کسی کرایہ دار کے حالات ایسے ہو گئے کہ وہ بہت پریشانی کے حالات سے گزر رہا ہے، اب اس نے وہ دوکان چھوڑنے کا ارادہ کیا ہے۔ اس دوکان کو چھوڑنے کی دو صورتیں ہیں:

ایک صورت یہ ہے کہ وہ دوکان مدرسہ کے حوالہ کر دے، جس سے اس کو کوئی فائدہ نہیں ہے؛ کیوں کہ مدرسہ والے اس کو خالی کرنے کا کوئی معاوضہ نہیں دیں گے، جس سے اس کی پریشانی دور ہو سکے۔ دوسری صورت یہ ہے کہ اس دوکان دار نے کسی دوسرے صاحب کو اپنے طور پر وہ دوکان دے دی جس کی وجہ سے اس کو کافی اچھی رقم موصول ہوئی، جس کی وجہ سے اس کی پریشانی دور ہو گئی۔ اب اس شخص نے جس دوکان کو خالی کیا ہے مدرسہ کے ذمہ دار حضرات سے کہا کہ اب آپ

کرایہ اس شخص کے نام سے لیں جس کو میں نے دوکان دی ہے، جب مدرسہ والوں کو معلوم ہوا تو مدرسہ والوں نے اس شخص سے جس کو اب دوکان دی گئی ہے، اس سے کہا کہ آپ مدرسہ کو اچھی خاصی رقم دیں تو اس صورت میں اس شخص کا اس طرح دوکان لینا اور مدرسہ والوں کا نئے دوکان دار سے رقم وصول کرنا جائز ہے یا نہیں؟

بسمہ سبحانہ تعالیٰ

الجواب وباللہ التوفیق: صورتِ مسئلہ میں آپ کا مدرسہ کی دوکان کو دوسرے کرایہ دار کو دینا اور اس سے پگڑی وصول کرنا ہرگز جائز نہیں ہے، آپ پر لازم تھا کہ یا تو اہل مدرسہ سے پیشگی اجازت لیتے یا دوکان بلا کسی معاوضہ کے مدرسہ کو واپس کرتے، اب موجودہ صورت میں مدرسہ والوں کو پورا حق حاصل ہے کہ وہ اپنی دوکان آپ کے متعین کردہ کرایہ دار سے خالی کرالیں یا نئے کرایہ دار سے کرایہ کا نیا معاملہ طے کریں، کسی دوسرے شخص کو مدرسہ کے حق میں دخل دینے یا ان پر دباؤ ڈالنے کا کوئی اختیار نہیں ہے، اور آپ نے نئے کرایہ دار سے پگڑی کے نام پر جو رقم لی ہے وہ اس کو لوٹانی لازم ہے۔ پھر اگر وہ چاہیں تو وہ رقم مدرسہ کو دے کر اپنے نام کرایہ داری منتقل کرالے۔
(مستند: فتاویٰ محمودیہ ۱۲۹/۲۵، کفایت المفتی ۳۳۹/۷، فتاویٰ رحیمیہ ۲۵۷/۲۳)

المالک هو المتصرف في الأعيان المملوكة كيف شاء الخ. (تفسیر البيضاوي / سورة الفاتحة ۷/۱، معجم المصطلحات والألفاظ الفقهية / حبر الميم، الملك التام ۱/۳، ۳۵، دار الفضيلة القاهرة، شرح المجلة، الكتاب العاشر الشركة / الفصل الأول في أحكام الأملاك ۱/۱ ۶۵ رقم المادة ۱۱۹۲ مکتبة اتحاد دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۷/۱۴۲۳ھ

الجواب صحیح: شبیر احمد عفا اللہ عنہ

مدرسہ والوں کا نئے کرایہ دار کو دوکان دے کر زبردستی اس سے اچھی رقم لینا

سوال (۵۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اگر دوکان خالی کرنے والے نے مدرسہ کی دوکان مدرسہ کو ہی واپس کر دی، تو اس صورت میں مدرسہ والے کسی نئے دوکان دار کو دوکان دیتے ہیں، اور اس سے زبردستی اچھی رقم لیتے ہیں، کیا یہ رقم لینا اس طرح جائز ہے یا نہیں؟ اور اگر نیا دوکان دار اپنی خوشی سے مدرسہ کو کچھ رقم دینا چاہے، تو اس کا لینا کیسا ہے؟
باسمہ سبحانہ تعالیٰ

الجواب وباللہ التوفیق: کرایہ داری میں جبر اور دباؤ کسی پر نہیں ہو سکتا؛ بلکہ آپسی رضامندی سے معاملہ ہوتا ہے، اگر مدرسہ والے یہ شرط لگائیں کہ ہم دوکان کا کرایہ پیشگی لیں گے، جسے عرف میں پگڑی کہا جاتا ہے، تو انہیں اس کا حق حاصل ہے جس کو یہ شرط منظور ہو وہ معاملہ کر لے اور جس کو منظور نہ ہو وہ معاملہ نہ کرے۔

عن أبي سعيد الخدري رضي الله عنه أن رسول الله صلى الله عليه وسلم نهى عن استئجار الأجير يعني حتى يبين له أجره. (السنن الكبرى للبيهقي / باب لا تجوز الإجارة حتى تكون معلومة ۳۹/۹ رقم: ۱۱۸۵۵)

نعم! جرت العادة أن صاحب الخلو حين يستأجر الدكان بالأجرة اليسيرة يدفع الناظر دراهم تسمى خدمة هي في الحقيقة تكملة أجرة المثل أو دونها، وكذا إذا مات صاحب الخلو أو نزل عن خلوة لغيره يأخذ الناظر من الوارث أو المنزل له دراهم تسمى تصديقاً، فهذه تحسب من الأجرة أيضاً.
(شامي / كتاب البيوع، مطلب في الكدك ۴۱/۷ زكريا، ۲۳/۴ كراچی)

ومنها أن يكون المعقود عليه وهو المنفعة معلوماً علماً يمنع المنازعة فإن كان مجهولاً مفضية إلى المنازعة يمنع صحة العقد وإلا فلا. (الفتاوى الهندية، كتاب الإجارة / الباب الأول ۴/۱۱، كذا في الدر المختار / كتاب الإجارة ۷/۹ زكريا، الفتاوى التاتارخانية ۸/۱۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۳/۷/۲۳ھ

الجواب صحیح: شبیر احمد عفا اللہ عنہ

دوکان کی پگڑی لے کر قرض ادا کرنا؟

سوال (۵۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص کے پاس مسجد کی دوکان کرایہ پر تھی، اس شخص کا انتقال ہو گیا، اور اس کے ذمہ لوگوں کا قرضہ ہے، کیا اس کی بیوہ کسی دوسرے سے دوکان کی پگڑی لے کر قرض ادا کر سکتی ہے یا نہیں؟
باسمہ سبحانہ تعالیٰ

الجواب وبالله التوفیق: بہتر یہ ہے کہ پگڑی نہ لی جائے؛ لیکن اگر قرض کی ادائیگی کی اور کوئی شکل نہ بن پائے تو بدرجہ مجبوری یہ طریقہ اختیار کیا جاسکتا ہے کہ اولاً مسجد کی طرف سے میت کی بیوہ کے نام کسی متعین مدت مثلاً ۵ یا ۱۰ برس کے لئے کرایہ داری کا معاہدہ کیا جائے، اس کے بعد وہ بیوہ اپنے حق کرایہ داری کا دوسرے سے معاوضہ لے کر (خواہ وہ پگڑی کے نام سے ہو) اس کو وہ دوکان کرایہ پر دیدے، تو جواز کی گنجائش نکل سکتی ہے۔ (مستفاد: ایضاح النوازل ص ۱۱۰)

عن ابن عون قال: كان القاسم ابن محمد خاصم إلى قاضٍ فقضى عليه، فعزل ذلك القاضي فجاء غيره، فكان يقضي للقاسم، فقبل له: لو خاصمت إليه، فقال: لا، إني قد خاصمت إلى قاضٍ فقضى علي. (المصنف لابن أبي شيبة ۵۵۸/۴ رقم: ۲۳۱۰۳ دار الكتب العلمية بيروت)

نعم! جرت العادة أن صاحب الخلو حين يستأجر الدكان بالأجرة اليسيرة يدفع الناظر دراهم تسمى خدمة هي في الحقيقة تكملة أجرة المثل أو دونها، وكذا إذا مات صاحب الخلو أو نزل عن خلوة لغيره يأخذ الناظر من الوارث أو المنزل له دراهم تسمى تصديقاً، فهذه تحسب من الأجرة أيضاً.
(شامي / كتاب البيوع، مطلب في الكدك ۴۱۷/۷ زكريا، ۵۲۳/۴ کراچی)

ما يدفع لدفع الخوف من المدفوع إليه على نفسه وماله حلال للدافع حرام على الآخذ؛ لأن دفع الضرر عن المسلم واجب، ولا يجوز أخذ المال

ليفعل الزاجب. (شامي، كتاب القضاء / مطلب في الكلام على الرشوة والهدية ۳۵/۱۸ زكريا، البحر

الرائق / كتاب القضاء ۲۶۲/۶ كوئته، النهر الفائق / كتاب القضاء ۵۹۹/۲ دار الكتب العلمية بيروت)

يُعتبر ويراعي كل ما اشترط العاقدان في تعجيل الأجرة وتأجيلها. (شرح

المجلة / الفصل الثاني من كتاب الإجارة ۲۶۵/۱ رقم المادة: ۴۷۳ دار الكتب العلمية بيروت)

تلتزم الأجرة بشرط التعجيل، يعني لو شرط أن تكون الأجرة معجلة، لزم

المستأجر تسليمها. (شرح المجلة ۲۶۱/۱ مكتبة حنفية كوئته، البحر الرائق / كتاب الإجارة ۹/۱۸

زكريا) فقط والله تعالى اعلم

کتبہ: احقر محمد سلمان منصور پوری غفرلہ

۱۴۱۷/۹/۱۲ھ

مکان دوکان کی پگڑی لینا اور پگڑی کی رقم مسجد میں لگانا؟

سوال (۵۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مکان دوکان کی پگڑی لینا درست ہے یا نہیں؟ پگڑی کی رقم تعمیر مسجد و دیگر امور میں صرف

کر سکتے ہیں یا نہیں؟

باسمہ سبحانہ تعالیٰ

الجواب وباللہ التوفیق: پگڑی کی مروجہ صورت ناجائز ہے، جواز کی شکل یہ ہے

کہ اصل عقد میں یہ طے کیا جائے کہ مثلاً پگڑی کی رقم پہلے مہینہ کا کرایہ ہے، یا مثلاً ایک سال کے کرایہ

کا پیشگی حصہ ہے، اس صورت میں پگڑی کے نام پر لی ہوئی رقم پیشگی کرایہ میں شامل ہو کر جائز ہوگی؛

لہذا اسے تعمیر مسجد وغیرہ مصارف میں خرچ کرنے میں کوئی حرج نہ ہوگا۔ (مستفاد: کفایت المفتی ۳۳۹/۷)

نعم! جرت العادة أن صاحب الخلو حين يستأجر الدكان بالأجرة

اليسيرة يدفع الناظر دراهم تسمى خدمة هي في الحقيقة تكملة أجرة المثل

أو دونها، وكذا إذا مات صاحب الخلو أو نزل عن خلوة لغيره يأخذ الناظر من

الوارث أو المنزل له دراهم تسمى تصديقًا، فهذه تحسب من الأجرة أيضًا.

(شامی / کتاب البیوع، مطلب فی الكدك ۴۱/۷ زکریا، ۵۲۳/۴ کراچی)

ما يدفع لدفع الخوف من المدفوع إليه على نفسه وماله حلال للدافع حرام

على الآخذ؛ لأن دفع الضرر عن المسلم واجب، ولا يجوز أخذ المال ليفعل

الواجب: (شامی، کتاب لقضاء / مطلب فی الكلام على الرشوة والهدية ۳۵/۸ زکریا، البحر الرائق / کتاب

القضاء ۲۶۲/۶ کوئٹہ، لنهر الفائق / کتاب القضاء ۵۹۹/۲ دار الکتب لعلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۵/۱۴۲۰ھ

الجواب صحیح: شبیر احمد عفا اللہ عنہ

کرایہ داری ختم ہونے کے بعد مکان اصل مالک کو

واپس کرنا ضروری ہے

سوال (۵۹): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: میری والدہ نے جو مکان کرایہ پر لیا تھا اس میں میں اور میرا بھائی رہتا ہے، میری والدہ کا انتقال

ہو گیا ہے، اس مکان کا کرایہ میں ادا کرتا ہوں، اب میں نے اپنا مکان دوسری جگہ خرید لیا ہے،

میرے پاس کرائے والے مکان کا ادھا حصہ ہے اور آدھا حصہ میرے بھائی کے پاس ہے، میں

اپنے حصے کو مکان کے مالک کو واپس کرنا چاہتا ہوں؛ لیکن میرا بھائی جو کرائے کے مکان میں میرے

ساتھ آدھے حصہ میں رہتا ہے، وہ مجھ پر دباؤ ڈال رہا ہے کہ تم مکان کو اس کے اصل مالک کے

حوالے منت کرو؛ بلکہ وہ رقم جو تم نے کرایہ کے مکان میں خرچ کی ہے مجھ سے لے لو؛ لیکن میں مکان

کے اصل مالک سے بات کر چکا ہوں کہ تمہارا مکان واپس کر دوں گا، تو میں یہ مکان اصل مالک کے

حوالے کروں یا اس بھائی کو جو میرے ساتھ کرائے پر رہا ہے؟

باسمہ سبحانہ تعالیٰ

الجواب وبالله التوفیق: کرایہ دار مکان کا مالک نہیں ہوتا؛ بلکہ صرف کرایہ کے

بدلہ میں مکان سے نفع اٹھانے کا حق رکھتا ہے؛ لہذا مسئولہ صورت میں آپ کے لئے اپنے قبضہ والے کرایہ کے مکان حصہ کو اصل مالک کی اجازت کے بغیر اپنے دوسرے بھائی کو دینا جائز نہیں ہے؛ بلکہ اصل مالک کو واپس کرنا ضروری ہے۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المنصايح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفضل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

الإجارة عقد يرد على المنافع بعوض؛ لأن الإجارة في اللغة بيع المنافع. (لهداية / كتاب الإجازات ۲۶۷/۶ مكتبة لبشرى كراچی، الفتاوى الهندية / أول كتاب الإجارة ۴۰۹/۴ زكريا) هي بيع منفعة معلومة بأجرة معلومة. (البحر الرائق ۲/۸ زكريا) فلا يصح مع الكراهة والهزل والخطأ؛ لأن هذه العواض تنافي الحي رضا. (بدائع الصنائع ۵۳۸/۵ بيروت)

وأما السبب فهو أخذ مال الغير بغير إذنه لقوله عليه الصلاة والسلام: "على اليد ما أخذت حتى ترد" وقوله عليه الصلاة والسلام: "لا يأخذ أحدكم مال صاحبه لآعبًا ولا جادًا فإذا أخذ أحدكم عصا صاحبه فليرد عليه". (مسند أحمد ۴۳۷، صحيح البخاري ۲۴۱، سنن الترمذي، كتاب الفتن / باب ما جاء لا يحل لمسلم أن يروع مسلمًا رقم: ۲۱۶۰، السنن الكبرى للبيهقي ۱۰۰/۶)

ولأن الأخذ على هذا الوجه معصية، والردع عن المعصية واجب وذلك برد المأخوذ. (بدائع الصنائع ۱۳۹/۶-۱۴۰ نعيمية ديوبند) فقط والله تعالى أعلم

الملاءة: احقر محمد سلمان منصور پوری غفرلہ ۱۲/۱۱/۱۴۳۱ھ

الجواب صحیح: شبیر احمد عفا اللہ عنہ

کرایہ ادا نہ کرنے پر مسجد کی دوکان خالی کرانا؟

سوال (۶۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کو تقریباً بیس سال پہلے مسجد کی دوکان تین سو روپیہ ماہانہ کرایہ پر دی گئی تھی، دوکان دیتے وقت یہ کوئی طے نہیں ہوا تھا کہ دوکان کا کرایہ کتنے دن بعد بڑھایا جائے گا یا کتنے سال کے لئے یہ دوکان دی جا رہی ہے؟ نیز آج کی تاریخ میں اس جیسی دوکان کا کرایہ تقریباً دو ہزار روپیہ کے قریب ہے، اب اگر زید کو کرایہ بڑھانے کو کہتے ہیں کہ بھائی یہ موجودہ کرایہ بہت کم ہے، آج کل کے حساب سے مناسب کرایہ بڑھاؤ؟ لیکن زید کرایہ بڑھانے پر تیار نہیں، اور اگر دوکان خالی کرنے کو کہتے ہیں تو دوکان بھی خالی نہیں کرتے، تو کیا ایسے حالات میں کورٹ و کچھری نہ جاتے ہوئے شریعت کی طرف سے اس طرح کی تدبیر کی اجازت ہے کہ ذمہ داران مسجد لوگوں کو اس بات کی ترغیب دیں کہ اس کی دوکان سے سامان وغیرہ نہ خریدیں؛ تاکہ دوکان دار مجبور ہو کر یا تو مناسب کرایہ بڑھائے یا دوکان کو خالی کر کے ذمہ داران مسجد کے حوالہ کر دے؟

باسمہ سبحانہ تعالیٰ

الجواب وباللہ التوفیق: مسئلہ صورت میں کرایہ دار پر لازم ہے کہ وہ مسجد کی دوکان کا کرایہ موجودہ زمانہ کے کرایہ کی مقدار کے مطابق ادا کرے اور ذمہ داران مسجد اس سے سابقہ کرایہ کو بڑھانے کا مطالبہ کرنے میں حق بجانب ہیں، اگر وہ کرایہ نہ بڑھائے تو مسجد والے اس سے حسن تدبیر کے ساتھ دوکان خالی کر سکتے ہیں، مسجد کو شرعاً دوکان خالی کرانے کا مکمل اختیار ہے؛ البتہ جو صورت دوکان خالی کرانے کے لئے سوال نامہ میں تحریر کی گئی ہے کہ مسجد والے اس بات کا اعلان کر دیں کہ مذکورہ دوکان دار سے کوئی شخص سامان نہ خریدے، یہ بات مفید معلوم نہیں ہوتی؛ بلکہ اس بات میں ضد پیدا ہو جانے اور مفاسد بڑھنے کا امکان زیادہ ہے؛ لہذا اس طرح کا اعلان نہیں کرنا چاہئے۔

وبالسنۃ یفتی فی الدار وبثلاث سنین فی الأرض إلا إذا كانت المصلحة

بخلاف ذلك، وهذا مما يختلف زمانا وموضعا. (شامي، الوقف / فصل: يراعي شرط

الوقف في إجازته ٦٠٥/٦ زكريا)

ويؤجر بأجر المثل فلا يجوز بالأقل ولو هو المستحق ولو زاد أجر
مثله في نفسه بلا زيادة أحد، فللمتولي فسخها به يفتى والمستاجر الأول
أولى من غيره إذا قبل الزيادة (تنوير الأبصار مع الدر المختار، الوقف / مطلب لا يصح
إيجار الوقف الخ ٦٠٨/٦-٦١١) فقط والله تعالى اعلم

املاء: احقر محمد سلمان منصور پوری غفرلہ ۱۲۳۲/۱/۸ھ

الجواب صحیح: بشیر احمد عفا اللہ عنہ

دوکان میں لگائی گئی رقم خالی کرتے وقت واپس لینا

سوال (۶۱): کیا فرماتے ہیں علماء دین ومفتیان شرع متین مسئلہ ذیل کے بارے میں
کہ: حاجی عبدالقدوس نے کرایہ کی ایک دوکان لے رکھی تھی، اور انہوں نے بیٹے کی کسی ناگوار بات
پر دوکان پر خود بیٹھنا چھوڑ دیا، اور بیٹا عبدالودود بیٹھنے لگا عبدالودود باپ کے ساتھ بھی بیٹھتا رہا ہے اور
اب یہ دوکان مالک نے ان سے خالی کرانے کی پیش کش کی، اور اس میں پانچ لاکھ روپیہ خالی کرانے
کے عوض میں مل رہا ہے اور رسید وغیرہ اب تک باپ کے نام سے جاری رہی ہے، بیٹے کے نام سے
نہیں اور خالی کرانے کے عوض میں جو پیسہ مل رہا ہے وہ بھی باپ کے نام سے آ رہا ہے؛ لیکن یہ پیسہ
باپ نہیں لے گا؛ بلکہ اولاد میں ہی تقسیم ہوگا، اور اولاد میں ایک بیٹا عبدالودود اور تین بیٹیاں ہیں، عبدال
ودود یہ کہتا رہا ہے کہ تینوں بہنوں کو ڈیڑھ لاکھ روپیہ دیں گے، پچاس پچاس ہزار روپیہ اور باقی پیسہ
عبدالودود لے گا؛ لیکن بہنوں کی طرف سے یہ بات پیش ہوئی کہ ہم یہ نہیں لیتے؛ بلکہ شریعت کی رو
سے ہمارا جو حصہ بنتا ہے ہم وہی لیں گے، حضرت مفتی صاحب سے گزارش ہے کہ اس پانچ لاکھ
روپیہ میں سے ایک بھائی اور تین بہنوں کو کتنا کتنا حصہ ملے گا؟ وضاحت فرمائیں۔

نوٹ :- تقریباً چالیس سال پہلے اس دوکان کی تعمیر ہوئی تھی، تو اس وقت پوری دوکان کی

تعمیر عبدالقدوس نے اپنی رقم سے کرائی تھی۔

باسمہ سبحانہ تعالیٰ

الجواب وباللہ التوفیق: حسب تحریر سوال جب کہ مذکورہ کرائے کی دکان کی تعمیر

کرایہ دار حاجی عبدالقدوس صاحب نے خود اپنے پنے صرفہ سے کرائی تھی، اس لئے اس وقت اس دکان کو خالی کرنے پر مالک دکان کی طرف سے جو پانچ لاکھ روپیہ مل رہے ہیں، وہ اس تعمیر کی قیمت شمار ہو کر حاجی عبدالقدوس صاحب کے لئے حلال ہو گئی، اور چون کہ حاجی عبدالقدوس صاحب خود باحیات ہیں، اس لئے وہ اس رقم کو اپنی حسب مرضی کہیں بھی خرچ کر سکتے ہیں، اور اگر وہ اولاد میں تقسیم کرنا چاہتے ہیں، تو سب بیٹے بیٹیوں کو برابر تقسیم کریں اور ہر ایک لڑکی کو بھی اتنا ہی دیں جتنا بیٹے کو دیں گویا کہ پانچ لاکھ روپیہ میں سے ہر ایک کو سوا سوا لاکھ روپیہ ملیں گے، اور حاجی صاحب کے بیٹے عبدالودود کا یہ کہنا کہ پانچ لاکھ میں سے کل ڈیڑھ لاکھ روپیہ بیٹیوں کو ملیں گے، اور بقیہ وہ خود رکھ لیں گے، تو یہ درست نہیں؛ اس لئے کہ اس رقم کا مالک عبدالودود نہیں ہے؛ بلکہ اس کے والد عبدالقدوس ہیں؛ کیوں کہ کرایہ داری کے کاغذات عبدالقدوس ہی کے نام ہیں، اور انہوں نے ہی دکان کی تعمیر میں اپنی رقم لگائی ہے۔

نعم! جرت العادة أن صاحب الخلو حين يستأجر الدكان بالأجرة

اليسيرة يدفع الناظر دراهم تسمى خدمة هي في الحقيقة تكملة أجرة المثل

أودونها، وكذا إذا مات صاحب الخلو أو نزل عن خلوة لغيره يأخذ الناظر من

الوارث أو المنزل له دراهم تسمى تصديقاً، فهذه تحسب من الأجرة أيضاً.

(شامی / کتاب البیوع، مطلب فی الكدك ۴۱/۷ زکریا، ۲۳/۴ کراچی)

إذا أصلح في البيت شيئاً أو طين البيت أو جصص أو زاد فيه لو حافاً بالفضل

حلال؛ لأن الزيادة بمقابلة ما زاد من عنده حملاً لأمره على الصلاح (المبسوط

للسرخسي / کتاب الإجازات ج: ۸ جزء: ۱۵ ص: ۶۹ دار الفکر بیروت، شامی ۲۹/۶ کراچی)

المالك هو المتصرف كيف شاء. (تفسير البيضاوي ۶/۱)

و كذا في العطايا إن لم يقصد به الإضرار، وإن قصد فسوى بينهم يعطي
البنات كالإبن عند الثاني وعليه الفتوى. (شامی، كتاب الهبة / قبيل باب الرجوع عن الهبة
۵۰۲۱۸ زکریا، البحر الرائق / كتاب الهبة ۲۸۸/۷ کوئٹہ)

ولو وهب رجل شيئاً لأولاده في الصحة وروى المعلى عن أبي
يوسف رحمه الله تعالى أنه لا بأس به إذا لم يقصد به الإضرار، وإن قصد به
الإضرار سوى بينهم يعطي الإبنة مثل ما يعطي للإبن، وعليه الفتوى وهو المختار
(الهداية / كتاب الهبة ۳۹۱/۴) فقط والله تعالى اعلم

الملاء: احقر محمد سلمان منصور پوری غفرلہ ۱۹/۷/۱۴۳۳ھ

الجواب صحیح: بشیر احمد عفا اللہ عنہ

مالکان کے مطالبہ پر کرایہ دار کا مکان خالی نہ کرنا؟

سوال (۶۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں نے ایک قطعہ مکان اپنے دادا سے کرایہ پر لیا تھا، دادا کے وصال کے بعد یہ مکان میرے
والد کے حصہ میں نہ آ کر کے میرے تایا اور میرے چچا کے حصہ میں آیا، میں ذادا اور چچا و تایا کو برابر
کرایہ دیتی رہی، تایا و چچا کے انتقال کے بعد یہ مکان تایا و چچا کی لڑکیوں میں تقسیم ہو گیا، اب تایا و چچا
کی لڑکیوں کو مکان مذکورہ کی سخت ضرورت ہے اور وہ چاہتی ہیں کہ مکان مذکورہ خالی کر کے ان کے
قبضہ و دخل میں دے دوں، تو کیا مکان مذکورہ کو مجھے خالی کر دینا چاہئے، یا ان کی بغیر رضامندی کے
اس مکان کو مجھے اپنے تصرف میں رکھنا جائز ہے، لگ بھگ چالیس سال سے یہ مکان میرے قبضہ
و دخل میں ہے، اور بیس سال سے میں نے کرایہ میں کوئی اضافہ بھی نہیں کیا ہے، میرے شوہر کی
ریڈی میڈ کی دوکان منڈی چوک میں ہے؟

باسمہ سبحانہ تعالیٰ

الجواب وباللہ التوفیق: اصل مالکان کی اجازت کے بغیر آپ کا کرایہ کے مکان

میں قابض و ذلیل رہنا شرعاً جائز نہیں ہے، مالکان کے مطالبہ پر وہ مکان آپ کو خالی کر دینا چاہئے۔

کل من وقع له عقد الإجارة إذا مات تنفسخ الإجارة بموته. (الفتاویٰ الہندیہ ۴/۶۳۷)

المالك هو المتصرف في الأعيان المملوكة كيف شاء. (بيضاوي شريف /

الفتاویٰ ۷/۱ رشیدیہ دہلی، شرح المحلہ / الباب الثالث ۶۵۴/۱ رقم المادة: ۱۱۹۲ اتحاد دیوبند)

لا يجوز التصرف في مال غيره بلا إذنه ولا ولايته. (الدر المختار مع الشامي /

باب الفصب، مطلب: فيما يجوز التصرف بمال الغير ۲۹/۹ زکریہ)

ثم إذا أتم الشهر كان لكل واحد منهما نقض الإجارة لانتهاء العقد

الصحيح بشرط أن يكون الآخر حاضراً. (تبيين الحقائق / باب الإجارة الفاسدة ۱۱۲/۶ دار

الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۱۱/۱۴۱۴ھ

الجواب صحیح بشیر احمد عفا اللہ عنہ

کرایہ دار کا مطالبہ کے باوجود دوکان خالی نہ کرنا؟

سوال (۶۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: دوکان مالک کرایہ دار سے دوکان خالی کرانا چاہتا ہے اور کرایہ دار دوکان خالی نہیں کرتا ہے؛

لہذا شرعی طور پر کرایہ دار کا یہ عمل کیسا ہے؟ کیا ایسے کرایہ دار کی عبادتیں قبول ہوں گی یا نہیں؟

باسمہ سبحانہ تعالیٰ

الجواب وبالله التوفیق: مالک دوکان کے مطالبہ پر کرایہ دار کو جگہ خالی کر دینا

چاہئے اور مطالبہ کے باوجود اگر جگہ خالی نہ کرے، تو اگر چہ وہ گنہگار ہوگا؛ لیکن یہ نہیں کہا جائے گا کہ

اس کی نمازیں نامقبول یا واجب الاعداء ہیں۔ (مستفاد: فتاویٰ رحیمیہ ۶/۱۵۳، ۳/۲۵۷، کفایت المفتی ۷/۳۶۹)

عن رافع بن خدیج قال: قيل يا رسول الله! أي الكسب أطيب؟ قال:

عمل الرجل بيده، وكل بيع مبرور. (المسند لإمام أحمد ۴/۱۴۱)

قال الشيخ عبد الحق المحدث الدهلوي: قوله مبرور: أي صحيح في الشرع غير فاسد، أو مقبول عند الله، على نحو ما قيل في معنى الحج المبرور. (لمعات التقيح ۱۰/۵ تحت رقم: ۲۷۸۳ در النواذر)

وتصح إجارة أرض للبناء والغرس فإن مضت المدة قلعتها وسلمها فارغة لعدم نهايتهما. (تنوير الابصار مع الشامي / كتاب الإجارة ۹/۱۹، ۴ زكريا) لو صلى في ثوب الغصب لا يعاقب بتلك الصلاة، وإنما العقاب بتلبسه بثوبه. (تقريرات الرافي ۹/۳۱۱ زكريا)

المالك هو المتصرف في الأعيان المملوكة كيف شاء. (بيضاوي شريف / الفاتحة ۷/۱ رشيدية دهلي، شرح المجلة / الباب الثالث ۱/۶۵ رقم المادة: ۱۱۹۲ اتحاد ديوبند) فقط والله تعالى اعلم
کتبہ: احقر محمد سلمان منصور پوری غفرلہ ۱۴/۷/۱۴۲۶ھ
الجواب صحیح: شبیر احمد عفا اللہ عنہ

کرایہ کی دوکان کو مالک کا دوسرے کے ہاتھ فروخت کرنا اور
نئے مالک کا دوکان خالی کرنے کا مطالبہ کرنا؟

سوال (۶۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دو ہزار روپیہ نقد ایڈوانس دے کر میں نے ایک آدمی سے دوکان کرایہ پر کر لی، کئی سال کے بعد دوکان مالک نے وہی دوکان دوسرے شخص کے ہاتھ فروخت کر دی، تھوڑے دن کے بعد نئے دوکان مالک نے دوکان خالی کرنے کا تقاضہ کیا، تو کرایہ دار نے کہا کہ آپ ہمیں دوسری دوکان دلا دیں تو ہم دوکان خالی کر دیں، دوکان مالک نے کہا کہ ہم تم کو اپنی خوشی سے ۲۵ ہزار روپیہ دے رہے ہیں، چاہے آپ دوسری دوکان لے لیں یا جس خرچ میں چاہیں استعمال کریں، تو کیا یہ پیسہ میرے لئے جائز ہے یا نہیں؟

باسمہ سبحانہ تعالیٰ

الجواب وباللہ التوفیق: جب نئے مالک نے دوکان خریدی تو وہ دوکان اس کی

ملکیت میں داخل ہوگئی، اب اس کو تمام اختیارات حاصل ہیں؛ لہذا اگر وہ دوکان خالی کرانا چاہتا ہے تو آپ کو دوکان خالی کرنا لازم ہے، اس میں ٹال مٹول اور تاخیر کرنا جائز نہیں، نیز دوکان خالی کرنے کے عوض مالک دوکان سے کوئی رقم لینا جائز نہیں، ہاں اگر آپ نے دوکان کے اندر مرمت یا اضافہ وغیرہ کرایا ہے تو اس کا صرفہ اور قیمت لینے کی اجازت ہے۔ (فتاویٰ رحمیہ ۱۵۳۶-۱۵۴-۱۵۶۳)

عن أبي هريرة رضي الله عنه قال: أن رسول الله صلى الله عليه وسلم قال: "مطل الغني ظلم". (صحيح البخاري رقم: ۲۲۸۷، صحيح مسلم رقم: ۱۵۶۴، سنن أبي داؤد، كتاب البيوع / باب في المطل ۱۱۹/۲ رقم: ۳۳۴۵، مشكاة المصابيح ۲۵۱، مرقاة المفاتيح ۱۰۷/۶ رقم: ۲۹۰۷ دار الكتب العلمية بيروت)

المالك هو المتصرف في الأعيان المملوكة كيف شاء. (بيضاوي شريف / الفاتحة ۷/۱ مكتبة رشيدية دہلی، شرح المجلة / الباب الثالث ۶۵۴/۱ رقم المادة: ۱۱۹۲ اتحاد بنك ڈیو دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲/۱۱/۲۵ھ

دوکان خالی کرانے کے عوض مالک سے رقم لینا؟

سوال (۶۵):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے عمرو سے ایک دوکان تقریباً پچاس سال قبل کرایہ پر حاصل کی تھی، زید کے انتقال کے بعد زید کے بیٹے نے اس دوکان کو استعمال کیا، اب عمرو نے دوکان خالی کرنے کے لئے کہا تو زید کے بیٹے نے کچھ رقم کا مطالبہ کیا، جو عمرو نے دوکان خالی کرانے کے عوض ادا کر دی، کیا رقم کا لینا زید کے بیٹے کے لئے شرعاً درست ہے؟

باسمہ سبحانہ تعالیٰ

الجواب وباللہ التوفیق: زید کے بیٹے کے لئے یہ رقم لینا شرعاً جائز نہیں ہے، اور؟

یہ پوری رقم مالک دوکان کو لوٹادی جائے، اس میں کوئی دوسرا شخص شریک نہیں۔ (مستفاد: فتاویٰ رحمیہ ۱۵۵/۶) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۶/۱۴۲۱ھ

الجواب صحیح: شبیر احمد عفا اللہ عنہ

بغیر کرایہ کے رہنے والے شخص کا مکان خالی کرنے کے لئے مالک مکان سے رقم کا مطالبہ کرنا؟

سوال (۶۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں نے ایک مکان ۱۹۹۱ء میں خریدا تھا، جس کے اوپر والے حصہ میں ایک صاحب بغیر کرایہ کے رہ رہے تھے، میں نے جب ان سے مکان خالی کرنے کے لئے کہا تو انہوں نے کہا کہ اپنے مکان کا انتظام ہوتے ہی خالی کر دوں گا اب تمہوں نے اپنا ذاتی مکان بنا لیا ہے، تو ان سے پھر مکان خالی کرنے کو کہا تو انہوں نے کچھ رقم کا مطالبہ کیا اور کہا کہ جب آپ رقم دے دیں گے تو ہم مکان خالی کر دیں گے، وہ صاحب جب مکان میں آئے تھے، تو انہوں نے مجھے یا مجھ سے پہلے والے مالک مکان کو کوئی رقم نہیں دی تھی، علماء دین کے نزدیک یہ رقم میرے لئے کرایہ دار کو دینا یا کرایہ دار کا اس رقم کو لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: جو صاحب اس مکان میں عارضی طور پر رہ رہے ہیں،

ان کے لئے جائز نہیں ہے کہ مکان خالی کرنے کے عوض مالک مکان سے کوئی رقم حاصل کریں؛ بلکہ یہ صاحب مکان پر ظلم اور احسان فراموشی ہے جس کے بارے میں قرآن و حدیث میں سخت وعیدیں آئی ہیں۔ (مستفاد: فتاویٰ رحمیہ ۱۵۲/۶)

عن ابي حنيفة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة)

المصایح / باب الغصب والعارية، الفصل الثاني ۲۵۵، مرقاة المفاتیح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ

۱۴۲۱/۳۲۰ھ

کرایہ داری کے معاہدہ کی مدت سے پہلے عقدِ اجارہ فسخ کرنا اور پیشگی لی ہوئی رقم واپس نہ کرنا؟

سوال (۶۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی جگہ کو کرائے پر دینے سے قبل مالکان جگہ جاننا چاہتے ہیں کہ مندرجہ ذیل شرائط کچے ساتھ جگہ کرائے پر دینے کی شکل میں شرعی حکم کیا ہوگا؟

(۱) کرائے دار سے یک مشت رقم ایک متعینہ وقت کی لے لی جائے، اس متعین وقت میں کوئی کرایہ نہ لیا جائے، اس رقم اور وقت کا ایک کرایہ داری معاہدہ لکھ لیا جائے، ایسی صورت میں مالکان اگر وقت سے پہلے اپنی جگہ خالی کرنا چاہیں، تو کیا کرائے دار کو وہ جگہ خالی کرنی چاہئے؟ اس کے برعکس کرایہ دار اگر متعین وقت سے قبل کرائے کی جگہ کو چھوڑنا چاہے تو اس شکل میں جو کرائے کا معاہدہ ہو اور اسکی رقم پیشگی مکان مالک کو جا چکی ہے، تو کیا کرائے دار کی اپنی مرضی سے جگہ خالی کرنے میں مالکان جگہ کو کرائے کی شکل میں آئی پیشگی رقم کو کرائے دار کو واپس کرنی چاہئے؟

خلاصہ سوال یہ کہ کسی جگہ کا کرایہ سو روپیہ فی ماہ طے پایا ہو اور وہ مکان مالک کسی کرائے دار سے تین سال کی رقم کرائے کی پیشگی لینا چاہتا ہو تو اس شکل میں اس کے تین سال کے تین ہزار چھ سو روپیہ بنے، ان تین ہزار چھ سو روپیہ کا ایک کرائے داری معاہدہ لکھ لیا جائے، جس میں طے ہو کہ جگہ کا کرایہ سو روپیہ فی ماہ ہوگا، تین سال کا کرایہ دینا ہوگا، متعین مدت سے قبل مالکان جگہ خالی نہیں کرائیں گے، کرائے دار اپنی مرضی سے مدت سے قبل اگر جگہ خالی کرتا ہے تو مالکان اس کی پیشگی

کرائے کی رقم واپس نہیں کریں گے، مثلاً تین سال کے معاہدہ میں کسی کرائے دار نے اگر جگہ ایک ہی سال میں خالی کرنی چاہی یا کر دی، تو اس شکل میں اس کے کرائے کے پارہ سو روپیہ بنے، جب کہ معاہدہ کے مطابق اس کے تین سال کے کرائے کے تین ہزار چھ سو روپیہ مالکان پر جمع ہیں، ایسی شکل میں مالکان کو کیا کرائے دار کو معاہدہ کے خلاف ایک سال کے کرائے کے روپیہ کاٹ کر باقی دو سال کی جمع رقم واپس کرنی ہوگی؟ اسی طرح کسی کرائے دار نے تین سال کا کرایہ تین ہزار چھ سو روپیہ مکان مالک کو پیشگی کرائے کے معاہدے کے مطابق دے دیا، اب مکان مالک ایک سال کے بعد ہی اس سے معاہدہ کے خلاف جگہ خالی کرانا چاہے، اس کا ایک سال کا کرایہ لے لے، باقی دو سال کا واپس کرے، تو کیا اس کرائے دار کو یہ جگہ اپنے دو سال کے کرائے کی رقم واپس لے کر جگہ خالی کر دینی چاہئے؟

باسمہ سبحانہ تعالیٰ

الجواب وبالله التوفیق: کرایہ داری معاہدہ لکھتے وقت جو مدت طے ہوئی ہے

اس مدت سے پہلے فریقین میں سے کسی ایک کو معقول وجہ کے بغیر کرایہ داری کا معاملہ دوسرے فریق کو راضی کئے بغیر فسخ کی اجازت نہیں۔ اور اگر معقول وجہ سے معاملہ فسخ کیا جائے تو جتنا پیشگی معاملہ فسخ کیا گیا ہے، اسی تناسب سے کرایہ کی پیشگی ادا کردہ رقم کرایہ دار کو واپس کرنی ضروری ہوگی؛ اس لئے کہ از روئے فقہ جس زمانہ میں کرایہ دار نے مکان کے منافع سے فائدہ نہیں اٹھایا، اس مدت کا کرایہ بھی اس پر واجب نہیں ہوا، اور معاہدہ میں یہ شرط لگانا کہ اگر کرایہ دار اپنی مرضی سے مدت سے قبل مکان خالی کرے، تو اس کی طرف سے پیشگی ادا کردہ ساری رقم ضبط ہو جائے گی، یہ شرط جائز نہیں ہے۔ (مستفاد: کفایت المفتی ۲۷۸)

عن قتادة فيمن اكرى دابة إلى أرض معلومة، فأبى أن يخرج، قال قتادة:

إذا أحدث نازلة يعذر بها لم يلزمه الكراء. (المحلي بالآثار لابن حزم ۱۰/۷ تحت رقم

المسئلة: ۱۲۹۲، بحواله: الفتاوى التاتارخانية ۱۵۹/۱۵ زكريا)

الإجارة تنقض بالأعذار عندنا، وذلك على وجوه، إما أن يكون من قبل

أحد العاقدین أو من قبل المعقود علیه، وإذا تحقق العذر ذكر في بعض الروایات أن الإجارة لا تنقض، وفي بعضها تنقض، ومشايخنا وفقوا فقالوا: إن كانت الإجارة لغرض، ولم يبق ذلك الغرض، أو كان عذر يمنعه من الجری علی موجب العقد شرعاً تنتقض الإجارة من غير نقض. (الفتاویٰ الهندیة / الباب التاسع عشر فی فسخ الإجارة ۴/ ۵۸۸ زکریا)

وتفسخ الإجارة بالأعذار عندنا. (الهدایة / باب فسخ الإجارة ۳/ ۲۹۹ إدارة المعارف) من استأجر رجلاً لیذهب إلی البصرة، فیجیء بعیاله فذهب، ووجد بعضهم قد مات، فجاء بمن بقي، فله الأجر بحسابه. (الهدایة / باب الأجرة متى يستحق ۳/ ۲۸۱ إدارة المعارف) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۷/۱۴۲۶ھ
الجواب صحیح: بشیر احمد عفا اللہ عنہ

امام سے سابقہ رہائش کے کرایہ کا مطالبہ کرنا؟

سوال (۶۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید مسلسل ۷ سال سے امامت کر رہا ہے، شروع میں تو دو یا تین سال بچے نہیں رکھے پھر اہل و عیال کے ساتھ رہنے لگے، سات سال تک ایک مکان میں رہے، پھر چند سال ایک مکان میں رہے، اس کے بعد ایک مکان مسجد و مدرسہ کے نام خریدا گیا، زید اس میں اہل و عیال کے ساتھ رہنے لگا، مکان دیتے وقت کرایہ کا کوئی ذکر نہیں ہوا، اور نہ ہی بعد میں کوئی بات طے ہوئی، اب سے پہلے جن مکانوں میں رہے ان کا بھی کوئی کرایہ نہیں دیا اور نہ ہی فی الحال مسجد و مدرسہ کے ذمہ داروں کا کوئی مشورہ ہے اور نہ ہی صدر و خزانچی کا کوئی مطالبہ ہے، نیز زید مدرسہ کا صدر مدرس ہے، صرف ایک سال سے مدرسہ کی تنخواہ پندرہ سو روپیہ طے ہوئی ورنہ تو مدرسہ سے کچھ بھی نہیں ملتا تھا، مسجد سے صرف ۷۰۰ سو روپے ملتے ہیں، کچھ رمضانوں میں آمد ہوئی ہے، زید کی گھر والی نے سمجھ دار لڑکیوں

کو پڑھایا ہے اور تین ہزار روپے اور اس کے بعد پانچ سو روپیہ دیتے رہے اور لڑکیوں سے کچھ بھی نہیں لیا جاتا، موجودہ ذمہ دار اور اب سے پہلے جو ذمہ دار تھے ان دونوں نے مل کر سرکاری نوٹس دیا ہے، مکان پر تم نے قبضہ کر رکھا ہے، مکان خالی کرو، ۲۷ ہزار روپے کرایہ ہو گیا، وہ ہمیں دوورنہ تو قانونی کارروائی ہوگی، ان دونوں سے قوم ناراض ہے، وجہ یہ ہے کہ یہ دونوں اپنے پوتے کو رکھنا چاہتے ہیں اور قوم ان کی بات کو نہیں مانتی اور ذمہ دار بھی ماننے کیلئے تیار نہیں ہے، اس لئے زید سے بھی ناراض ہیں، دوسری ناراضگی کی وجہ یہ ہے کہ انہوں نے قوم کو مدرسہ کیلئے زمین دی تھی، ساری باتیں طے ہو گئی تھیں، جب کام شروع ہوا تو قوم نے مطالبہ کیا کہ زمین مدرسہ کے نام کرادیں، پہلے تو اقرار کیا سب کے سامنے جن میں حضرت مہتمم مولانا محمد ابراہیم صاحب و شیخ الحدیث مدظلہ سردار شہر والے شامل تھے؛ لیکن بعد میں انکار کر دیا، اس لئے قوم ان سے ناراض ہے۔

تین چار سال تک انہوں نے ہزار روپے بچوں کی انعام کی کتابوں کے لئے دیئے تھے، جو عام لوگوں میں تقسیم کر دی گئیں، انہوں نے الزام لگایا کہ زید نے ان کتابوں کے پیسے لئے ہیں، یہ سراسر بے بنیاد بات ہے اور جھوٹ ہے۔

انہوں نے الزام لگایا ہے کہ مسجد کے مالک کو زید نے ادھر ادھر کر دیا یہ بھی بے بنیاد بات ہے، مالک اس وقت موجود ہے۔

باسمہ سبحانہ تعالیٰ

الجواب وباللہ التوفیق: بظاہر یہی معلوم ہوتا ہے کہ امام صاحب مذکور کے لئے

منجانب مسجد مفت رہائش کا انتظام کیا گیا ہے، اسی لئے ان سے کرایہ داری وغیرہ کی کوئی بات طے نہیں کی گئی؛ لہذا اب کسی کو یہ حق نہیں ہے کہ وہ امام صاحب سے سابقہ ایام کے کرایہ کا مطالبہ کرے۔

لا یصح حتی تکون المنافع معلومة و الأجرة معلومة لما روینا. (الهدایة /

کتاب الإجارة ۳۹۳/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۰۷/۱۴۲۵ھ

الجواب صحیح: شبیر احمد عفا اللہ عنہ

عقد اجارہ ختم ہونے کے بعد سامان روکے رکھنا؟

سوال (۶۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک مکان کرایہ پر ہے، اب وہ مکان خالی کروایا۔ ۲۱ نومبر کو خالی کیا اور ۶ دسمبر تک کا کرایہ دیا، کچھ پیسے باقی رہ گئے تھے، ان پیسوں کی ادائیگی کا وعدہ عید بعد کیا، مکان مالک نے کہا کہ سامان جب لے کر جانا جب پیسے دے دو، اس صورت میں مکان کا کرایہ واجب ہوگا یا نہیں؟ کیوں کہ سامان تو مکان مالک نے روکا تھا کہ پیسے دینا سامان لے جانا، اس وقت کا کرایہ کرائے دار کو دینا چاہئے یا نہیں؟ یہ بات جاننا ضروری ہے کہ کرایہ دار کا کہنا تھا کہ جتنے پیسے ہیں اتنا سامان روک لو، مگر وہ نہیں مانا، اب کہتا ہے کہ اس وقت کا بھی کرایہ دو، تو اس وقت سے جس وقت سامان روکا گیا، اس وقت تک کا بھی کرایہ دینا چاہئے، وہ جائز ہوگا یا نہیں؟

باسمہ سبحانہ تعالیٰ

الجواب وباللہ التوفیق: کرایہ داری کا معاملہ ختم ہونے کے بعد چوں کہ خود

مالک مکان نے کرایہ دار کا سامان روک رکھا ہے؛ تا کہ وہ اپنا باقیہ کرایہ وصول کر سکے؛ لہذا اس زائد مدت کا کرایہ ادا کرنا کرایہ دار پر لازم نہیں ہے؛ اس لئے کہ عقد اجارہ پہلے ہی ختم ہو چکا ہے۔

فإن غصبها غاصب من يده سقطت الأجرة؛ لأن تسليم المحل إنما أقيم

مقام تسليم المنفعة للتمكن من الانتفاع، فإذا فات التمكن فات التسليم،

وانفسخ العقد، فيسقط الأجر. (الهداية / باب الأجر متى يستحق ۲۷۹/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۳/۱۱/۲۲ھ

مالک دوکان کا درمیان سال اور مہینہ میں کرایہ بڑھانا؟

سوال (۷۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ۲۰۰۶ء میں عمر سے ایک دوکان کرایہ پر لی جس کا ماہانہ کرایہ پانچ سو روپے ماہواری

طے ہوا، واضح رہے کہ زید کا ایک معمولی کاروبار ہے جو لٹین گلاس وغیرہ کی فروختگی پر مشتمل ہے، چار ماہ گزرنے کے بعد جب نئے سال یعنی ۲۰۰۷ء کا آغاز ہوا تو مالک دوکان یعنی عمر نے اس دوکان کا کرایہ ایک ہزار روپے ماہوار کر دیا، بادل نا خواستہ اسے بھی برداشت کر لیا گیا، ابھی پورا سال نہیں ہو پایا تھا کہ عمر کی طرف سے پھر اطلاع ملی کہ نئے سال یعنی ۲۰۰۸ء سے دوکان کا کرایہ پندرہ سو روپے ہو گیا، اور اب عمر نے یہ بھی شرط لگائی کہ آئندہ ہر سال سو روپے کا اضافہ ہوتا رہے گا، یعنی اس کو بھی منظور کر لیا گیا؛ لیکن ابھی سال پورا بھی نہیں ہو پایا کہ مالک دوکان کی طرف سے خبر آتی ہے ۲۰۰۹ء سے دوکان کا کرایہ ۳۵۰۰ روپے ماہانہ ہوگا، قرآن و حدیث کی روشنی میں واضح فرمائیں مالک مکان یعنی عمر کا یہ رویہ کرایہ دار کے ساتھ شرعاً کیسا ہے؟ نیز یہ بھی واضح فرمائیں کہ قدم قدم پر مالک مکان کی اس زیادتی اور ناجائز رویہ کے پیش نظر کرایہ دار کو کیا حکمت عملی اپنانی چاہئے؟

باسمہ سبحانہ تعالیٰ

الجواب وباللہ التوفیق: مسئلہ صورت میں اگر کرایہ داری کا معاملہ سالانہ طے

کیا گیا ہے، تو درمیان سال میں مالک کو کرایہ بڑھانے کا اختیار نہیں ہے، اور اگر سالانہ معاملہ نہیں ہے؛ بلکہ ماہ بہ ماہ معاملہ ہوتا ہے، تو مالک کو حق ہے کہ وہ کرایہ بڑھانے کا مطالبہ مہینہ شروع ہونے سے قبل کرے، اس طرح سالانہ معاملہ کی صورت میں سال شروع ہونے سے پہلے کرایہ دار سے اضافہ کا مطالبہ کر سکتا ہے، اب کرایہ دار کو اختیار ہے چاہے وہ نیا کرایہ منظور کرے یا دوکان خالی کر دے۔

ومن استأجر داراً كل شهر بدرهم، فالعقد صحيح في شهر واحد الخ،

فإن سكن ساعة من الشهر الثاني صح العقد فيه، وليس للمؤاجر أن يخرج إلى

أن ينقضي، وكذلك كل شهر سكن في أوله. (الهداية ۲/۳۰۲)

وإن استأجر داراً سنة بعشرة دراهم جاز. (الهداية / باب الإجارة الفاسدة ۲۹۲/۶)

۲۹۳- مكتبة البشرى كراچی، كذا في كنز الدقائق / باب الإجارة الفاسدة ۳۶۳ المكتبة التهانوية

دیوبند، کذا فی مختصر اختلاف العلماء ۱۲۸/۴ رقم: ۱۸۲۵ دار البشائر الإسلامیہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۱۱/۱۴۲۹ھ

الجواب صحیح: بشیر احمد عفا اللہ عنہ

ہر پانچ سال بعد مالک کا کرایہ میں اضافہ کی شرط لگانا؟

سوال (۱۷): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: شہر کے صدر بازار میں میری کچھ دوکانیں ہیں، جن کا کرایہ ہی میرا ذریعہ معاش ہے، یہ دوکانیں پرانی بڑی اور تین کھنڈی ہیں، جن کا کرایہ زمانہ حال کے مطابق کم از کم ایک ہزار روپیہ ماہوار ہونا چاہئے؛ لیکن پرانے کرایہ دار ہونے کی وجہ سے بہت کم کرایہ پر چڑھی ہوئی ہے، کرایہ کم ہونے کی وجہ سے کرایہ دار ضرورت نہ ہونے کے باوجود بند پڑی ہوئی دوکان کا کرایہ دیتے رہتے ہیں، یا پھر کسی دوسرے کو کرایہ پر دے دیتے ہیں، بہت منت سماجت کے بعد بھی کرایہ دار نہ تو کرایہ بڑھاتے ہیں اور نہ ہی دوکان خالی کرتے ہیں، اگر زور زبردستی کی جائے تو نوبت مقدمہ بازی تک پہنچ جاتی ہے، جس میں مالی اور ذہنی پریشانی کے علاوہ شر پیدا ہونے کا بھی اندیشہ ہے، ملک کا قانون ایسا ہے کہ جھوٹ سچ بول کر بھی مقدمہ بازی کا کوئی نتیجہ نہیں نکلتا، اور دنیاوی فضیحت الگ رہی، اس سلسلہ میں ایک طریقہ یہ نکالا ہے کہ جب کبھی کوئی دوکان کسی نئے کرایہ دار کو دی جاتی ہے، تو کرایہ نامہ کی شرائط میں اہم ترین شرط یہ ہوتی ہے کہ کرایہ دار ہر پانچ سال کے بعد کرایہ میں پچیس فی صد کا اضافہ کرے گا، یہ اس وجہ سے تا کہ کرایہ دار سے مقدمہ بازی وغیرہ نہ کرنی پڑے، اور شر سے بھی محفوظ رہا جاسکے اور وقت و مہنگائی کے ساتھ ساتھ کرایہ بھی بڑھتا رہے، تو کیا اس طرح سے کرایہ میں ہر پانچ سال کے بعد ۲۵ فیصدی اضافہ جائز ہے؟

باسمہ سبحانہ تعالیٰ

الجواب وبالله التوفیق: مالک دوکان کی طرف سے ہر پانچ سال بعد کرایہ میں

اضافہ کی شرط لگانا شرعاً درست ہے۔

والمنافع تارة تصير معلومة بالمدة كاستيجار الدور للسكنى والأرضين
للزراعة فيصح العقد على مدة معلومة أي مدة كانت. (الهداية / أول كتاب الإجارة
۲۹۳/۳، كذا في الدر المختار مع التنوير الأبصار / أول الإجارة ۸/۹ زكريا، الفتاوى الهندية / أول كتاب
الإجارة ۴۱۱/۴ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۶ھ
الجواب صحیح: بشیر احمد عفا اللہ عنہ

دوسرے کرایہ دار کو اجرت اول سے زیادہ کرایہ پر دینا

سوال (۷۲): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: دو بھائیوں (زید اور حارث) کے درمیان ایک معاہدہ ہوا کہ قطعہ اراضی (کمرہ) حارث
استعمال کرے گا اور اس کے بالعوض وہ زید کو ایک سو پچاس روپیہ ماہوار کرایہ ادا کرے گا، زید نے بھی
بھائی ہونے کی حیثیت سے یہ کرایہ رعایۃ لیا؛ لیکن حارث نے چند ماہ بعد ایک غیر متعلق شخص (عامر)
کو ۳ سو روپیہ ماہوار کرایہ پر دے دیا۔ اب حارث یہ کہتا ہے کہ میں نے معاہدہ تو ایک سو پچاس روپیہ
دینا طے کیا تھا میں اسی حساب سے دوں گا، جب کہ زید کہتا ہے کہ مجھے ۳ سو روپیہ ماہوار ادا کئے جائیں۔
باسمہ سبحانہ تعالیٰ

الجواب وباللہ التوفیق: صورت مسئلہ میں اگر حارث نے اپنی طرف سے اس
کمرہ میں کوئی مزید اضافہ اور تصرف کئے بغیر جوں کاتوں مذکورہ کمرہ ۳ سو روپے کرایہ پر دیا ہے، تو
اُس کے لئے اصل کرایہ سے زیادہ ۱۵۰ روپے طیب اور حلال نہیں ہے، اس زائد رقم کا زید کو واپس
کرنا ضروری ہے۔

عن عمرو بن شعيب عن أبيه عن جده رضي الله عنه قال: قال رسول الله
صلى الله عليه وسلم: لا يحل سلف وبيع ولا ربح ما لم يضمن الخ. (سنن الترمذي
/ باب ما جاء في كراهية بيع ماليس عنده ۲۳۳/۱، سنن أبي داؤد رقم: ۳۵۰۰۴، مشكاة المصابيح / باب لمنهبي

عنها من الیوم رقم: ۲۴۸، مرقاة المفاتیح ۷۹/۶ دار لکھب العلمیة بیروت، ۸۲/۶ المکتبة الأشرفیة دیوبند)

إلا أنه إن كانت الأجرة الثانية من جنس الأجرة الأولى؛ فإن الزيادة لا

تطیب له ویصدق بها. (الفتاویٰ الہندیة / الباب السابع فی إجارة المستأجر ۴۲۵/۴)

ومن آجر ما استأجر بأكثر من الأجر الأول یتصدق بالفضل؛ لأنه ربح ما

لم یقبضه. (مجمع الأنهر / کتاب الإجارة، مسائل منثوزة ۴۰۳/۲ - ۴۰۴ دار إحياء التراث العربی)

اور معاہدہ کرایہ داری (جو متعین نہ ہونے کی صورت میں ایک مہینہ کی مدت کا ہوتا ہے)

کے ختم ہونے پر زید کو اختیار ہے کہ وہ اپنا کمرہ حارث سے واپس لے لے۔

ومن استأجر داراً کل شهر بدرهم، فالعقد صحیح فی شهر واحد فاسد

فی بقية الشهر إلا أن یسمی جملة الشهر معلومة. (الهدایة، الإجارة / باب الإجارة

الفاصلة ۳۰۲/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۱۵/۱۴۱۵ھ

الجواب صحیح: بشیر احمد عفا اللہ عنہ

ایک ہزار ماہانہ کرایہ پر لے کر دو ہزار پر دوسرے کو کرایہ پر دینا؟

سوال (۷۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ایک مکان ایک ہزار ماہانہ کرائے پر لیا ہے، اب وہ یہ مکان دوسرے شخص کو دو ہزار روپے

ماہانہ کرائے پر دینا چاہتا ہے، یہ جائز ہے یا نہیں؟ کتب فقہیہ کے حوالہ سے جواب مرحمت فرمائیں؟

باسمہ سبحانہ تعالیٰ

الجواب وباللہ التوفیق: فقہاء نے لکھا ہے کہ کرایہ دار اگر مکان یا دوکان دوسرے

کو کرایہ پر دے تو دوسرے سے صرف اتنا ہی کرایہ لے سکتا ہے جتنا یہ مالک کو ادا کرے گا، اگر زائد کرایہ

لے گا تو زائد رقم کو صدقہ کرنا لازم ہوگا، البتہ اگر دوکان یا مکان کرایہ پر لے کر کسی شخص نے اپنی رقم سے

اس کے اندر کوئی اضافہ کیا، مثلاً الماریاں لگوا دیں پانی کا موٹر لگوا دیا رنگائی پتائی کرا دی جس سے اس کی

حیثیت بڑھ گئی، تو اب زائد کرایہ لینے کی بھی گنجائش ہے۔ (مستفاد: فتاویٰ محمودیہ ۶۰۴/۱۶-۶۱۰/۱۷ بھیل)
فقہی عبارات ملاحظہ فرمائیں:

أخبرنا الثوري، وسأله عن الرجل يستأجر ذلك، ثم يوجره بأكثر من ذلك، فقال: أخبرني عبيدة عن إبراهيم وحصين عن الشعبي، ورجل عن مجاهد: أنهم كانوا يكرهونه إلا أن يحدث فيه عملاً. (لمصنف لعبد لرزق / البيوع ۲۲۲/۸ رقم: ۱۴۹۷۱)
وله السكنى بنفسه وإسكان غيره بإجارة وغيرها (تنوير الأبصار) ولو أجر بأكثر تصدق بالفضل إلا في مسألتين: إذا أجرها بخلاف الجنس أو أصلح فيها شيئاً. (الدر المختار) وفي الشامي: بأن جصصها، أو فعل فيها مسنة، وكذا كل عمل قائم؛ لأن الزيادة بمقابلة ما زاد من عنده حملاً لأمره على الصلاح. (شامي / باب ما يجوز من الإجارة وما يكون خلافاً فيها الخ ۳۸۷۹ زكريا)

وإذا استأجر داراً وقبضها، ثم أجرها، فإنه يجوز إن أجرها بمثل ما استأجرها، أو أقل وإن أجرها بأكثر مما استأجرها، فهي جائزة أيضاً إلا أنه إن كانت الأجرة الثانية من جنس الأجرة الأولى، فإن الزيادة لا يطيب ويتصدق بها، ولو زاد في الدار زيادة كما لو ودد فيها وتداً أو حفر فيها بئراً أو طينا أو أصلح أبوابها، أو شيئاً من حوائطها طابت له الزيادة. (الفتاوى الهندية، كتاب الإجارة / الباب التاسع في إجارة المستأجر ۴۲۵۱۴ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۸ھ
الجواب صحیح بشیر احمد عفا اللہ عنہ

مالک کی اجازت کے بغیر کرایہ دار کا دوسرے کرایہ دار سے
پگڑی لینا اور کرایہ پر دینا؟

سوال (۷۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے اپنا مکان بکر کو پیشگی پانچ ہزار رقم اور ماہانہ تین سو روپیہ کرایہ پر دیا، اب بکر اس مکان کو

خالد سے دس ہزار روپے پگڑی پیشگی اس کے علاوہ ماہانہ تین ہزار روپے کرایہ لیتا ہے، اب سوال یہ ہے کہ بکر کو بلا اجازت مالک مکان خالد کو کرایہ پر مکان دے سکتا ہے؟ اور اس کے لئے پگڑی و کرایہ لینا درست ہے؟ جب کہ صاحب مکان موجودہ مہنگائی میں مزید کرایہ میں اضافہ کے لئے کہتا ہے، تو وہ انکار کرتا ہے کہ متعینہ رقم سے زائد نہیں دوں گا، جب کہ وہ زیادہ لے رہا ہے، آیا اس رقم کو مسجد میں لگا سکتے ہیں؟ بکر خالد سے جو پگڑی یا کرایہ لے رہا ہے آیا اس رقم کو مسجد میں لگا سکتے ہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں خالد کے لئے دوسرے کو مالک

مکان کی اجازت کے بغیر کرایہ پر مکان دینا اور اس سے پگڑی لینا جائز نہ ہوگا؛ کیوں کہ یہاں کرایہ سے زیادہ دوسرے سے وصول کر رہا ہے، اور اس طرح لی ہوئی رقم کو مسجد وغیرہ میں لگانا بھی درست نہیں ہے۔ (کفایت المفتی ۷/۳۱۶ زکریا)

عن عوف رحمہ اللہ تعالیٰ: قال: کان ہشام بن ہبیرۃ یقضي من استاجر شیئاً ثم آجرہ بأكثرهما استاجرہ به أن ذلک الفضل لربہ. عن محمد رحمہ اللہ تعالیٰ: قال: کان أصحابنا الکوفیون یکرہونہ ویقولون: لم نشتر ولم نبع، فبأي شیء ناکل مالہ. عن عکرمۃ رضی اللہ عنہ: قال: هو حرام. عن ابراهیم رحمہ اللہ تعالیٰ: قال: هو ربا. عن ابن عمر رضی اللہ عنہما فی رجل استاجر أجيرواً فأجرہ بأكثر مما استاجرہ، قال: الفضل للأول. عن ابراهیم رحمہ اللہ تعالیٰ فی الرجل: یستکری البیت فیکریہ بأكثر مما استاجرہ، قال: یرد الفضل. (المنصف لابن أبی شیبہ /

فی الرجل یستاجر الدابة یوجر بأكثر ۱۶/۵-۱۷ دار الکتب العلمیۃ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۵/۱۴۲۰ھ

الجواب صحیح: بشیر احمد عفا اللہ عنہ

حق کرایہ داری میں وراثت کا مسئلہ

سوال (۷۵): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مہاراشٹر میں یہ قانون ہے کہ کوئی بھی مالک مکان و دوکان اپنے کرایہ دار کو مکان و دوکان سے بے دخل نہیں کر سکتا ہے، اگر کرایہ دار کا انتقال ہو گیا ہو تو اس کے وارث قانوناً اس مکان و دوکان کو کسی دوسرے شخص کو فروخت کرنا چاہیں، تو قانوناً فروخت کر سکتے ہیں، یہ مکان و دوکان شرعاً ورثہ کی میراث ہوگی یا نہیں؟ انتقال کرنے والا ایک لڑکا اور دو لڑکیاں چھوڑ کر گیا ہے؟

باسمہ سبحانہ تعالیٰ

الجواب وباللہ التوفیق: کرایہ داری کے بارے میں اصل تو یہی ہے کہ مالک یا کرایہ دار کے انتقال کے بعد یہ معاملہ خود بخود ختم ہو جاتا ہے، اور آگے معاملہ جاری کرنے کے لئے از سر نو عقد کی ضرورت پڑتی ہے؛ لیکن حسب تحریر سوال چوں کہ طویل مدتی کرایہ داری میں عرفاً کرایہ دار کے وارثین کو حق کرایہ داری حاصل ہوتا ہے، اس لئے کرایہ دار کے انتقال کے بعد اس حق میں اس کے بھی ورثہ حصے دار ہوں گے۔

عن الثوري قال: البيع والموت يقطع الإجارة أما في الموت فقضى به الشعبي، وأما نحن فنقول: في البيع. (المصنف لعبد الرزاق، البيوع / باب البيع يقطع الإجارة ۱۹۱/۸ رقم: ۱۴۸۳۷)

وتنفسخ بلا حاجة إلى الفسخ بموت أحد العاقدین عندنا. (الدر المختار، كتاب الإجارة / باب فسخ الإجارة ۸۳/۶ كراچی، ۱۱۴/۹ زکریا)

وتفسخ بموت أحد المتعاقدين إن عقدها لنفسه ولنا أن العقد ينعقد ساعة فساعة حسب حدوث المنفعة، فإذا مات الموجر انتقل الملك إلى الوارث ومنفعته إليه، والمنافع المستحقة بالعقد هي المملوكة للمؤجر، وقد فات بموته فتنفسخ. (البحر الرائق / باب فسخ الإجارة ۳۵/۸ كراچی)

يجوز إن كانت الأرض بإجازة في أيدي الذين بنوها لا يخرجهم السلطان عنها من قبل أنا رأيناها في أيدي أصحاب البناء توارثوها وتقسم بينهم لا يتعرض لهم السلطان فيها ولا يزعجهم، وإنما له غلة يأخذها منهم، وتداولها خلف عن

سلف ومضى عليها الدهور، وهي في أيديهم؛ يتبايعونها ويؤجرونها، وتجاوز فيها وصاياهم ويهدمون بناءها ويعيدونه وبينون غيره، فكذاك الوقف فيها جائز.

(شامی، کتاب لوقف / مطلب فی زیادة اجرة الارض لمحتكرة ۲/۶ ۹۳۵۹ - زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲۱ھ

طویل مدتی کرایہ داری کی جائیداد میں میراث کا مسئلہ

سوال (۷۶): کیا فرماتے ہیں علماء دین ومفتیان شرع متین مسئلہ ذیل کے بارے

میں کہ: کرایہ کی جائیداد میں یعنی دوکان میں وراثت تقسیم ہوتی ہے یا نہیں، پہلے یہ دوکان (ٹال) والد صاحب کے نام تھا، کرایہ نامہ ان کے مرنے کے بعد میرے بڑے بھائی کے نام بنا، اس کے مرنے کے بعد کرایہ نامہ ریاض الدین کے نام بنا، جس کو آج پندرہ برس سے زائد ہو رہے ہیں، اور آج تک مالک جائیداد کو کرایہ ادا کرتا چلا آ رہا ہوں، اب کچھنا اتفاقی کی وجہ سے دوسرے دشمن نے بھاوج کو چڑھایا؛ لہذا وہ یہ کہتی ہے کہ میرا جائیداد سے حصہ ملنا چاہئے، اور حصہ دو بھاوج اور داماد مالک جائیداد کے پاس گئے، تو انہوں نے کہا کہ تم کو میں نہیں جانتا، میرا کرایہ دار ریاض الدین ہے، پھر بھاوج اور ان کے داماد نے کرایہ منی آرڈر ڈاک کے ذریعہ بھیجا؛ لیکن مالک جائیداد نے روپیہ واپس کر دیا کہ تم میرے کرایہ دار نہیں ہو، میرا کرایہ دار وہ ہے جو مجھے برابر کرایہ بھیجتا ہے، ریاض الدین کرایہ دار ہے، اسی سے میں کرایہ وصول پاتا ہوں۔

اگر وراثت کرایہ کی جائیداد میں بھی بنتی ہے تو قرآن وحدیث کی روشنی میں دیا جائے، پہلے یہ ٹال دوکان والد صاحب جمیل الدین کے نام تھی، اس کے مرنے کے بعد غیاث الدین، ریاض الدین، نور الدین اور چار لڑکیاں، اور غیاث الدین کے مرنے کے بعد کرایہ نامہ ریاض الدین کے نام ہوا، اور ابھی بھی ہے، بعد میرے نور الدین کے نام پر یہ کرایہ نامہ رکھا جائے گا، اب معلوم یہ کرنا ہے کہ کرایہ نامہ ریاض الدین کے نام ہے، اور بھاوج رخسانہ اور ان کے داماد وغیرہ کہتے ہیں کہ غیاث الدین مرحوم کی بیوی رخسانہ کو میراث ملنی چاہئے۔

الجواب وباللہ التوفیق: موجودہ دور میں لمبے کرایہ داری کے معاملات ملکیت کے مشابہ قرار دئے جاتے ہیں؛ کیوں کہ مالک جائیداد انہیں باآسانی خالی نہیں کر سکتا؛ لہذا صورتِ مسئلہ میں والد صاحب کے نام پر جو جائیداد کرایہ پر تھی، ان کے انتقال کے بعد ان کے سب وارثین اپنے اپنے حصہ کے تناسب سے اس جگہ سے فائدہ اٹھانے کے حق دار ہیں، کرایہ نامہ خواہ کسی کے نام ہو، انتقال کا حق ہر وارث کو ملے گا، بھائی غیاث الدین کے انتقال کے بعد ان کے حصہ پر ان کے وارثین کا حق ہوگا، جن میں ان کا داماد شرعاً شامل نہیں اور غیاث الدین کی بیوی کو یہ حق نہیں پہنچتا کہ اپنے حصہ سے زائد کسی حصہ پر قبضہ کرے یا کسی مستحق کو اس کی جائداد سے بے دخل کر دے۔

يجوز ان كانت الأرض بإجازة في أيدي الذين بنوها لا يخرجهم السلطان عنها من قبل أنا رأيناها في أيدي أصحاب البناء توأرثوها وتقسم بينهم لا يتعرض لهم السلطان فيها ولا يزعمهم، وإنما له غلة يأخذها منهم، وتداولها خلف عن سلف ومضى عليها الدهور، وهي في أيديهم؛ يتبايعونها ويؤجرونها، وتجوز فيها وصاياهم ويهدمون بناءها ويعيدونه وبينون غيره، فكذلك الوقف فيها جائز.

(شامی، کتاب لوقف / مطلب فی زیادة اجرة الأرض لمحتكرة ۲/۶ ۹۳۰۹ - ذکریم) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۲/۳/۱۹ھ

طویل مدتی کرایہ داری اور اس میں حق وراثت کے بارے

میں ادارۃ المباحث الفقہیہ جمعیتہ علماء ہند کا اہم فیصلہ

زیر بحث مسئلہ میں ادارۃ المباحث الفقہیہ جمعیتہ علماء ہند کے نویس فقہی اجتماع منعقدہ ۲۱-۲۲ رجب ۱۴۳۲ھ بمقام ”شیخ الہند ہال“ دیوبند میں درج ذیل تجویز اتفاق رائے سے منظور کی گئی ہے، جو بزائے افادہ درج ہے:

اسلامی اصول کی روشنی میں کرایہ دار کو مالک کے درجہ میں نہیں رکھا جاسکتا؛ لیکن ہندوستان

جیسے غیر اسلامی ممالک میں جہاں بہت سی صورتوں میں کرایہ دار کو قانونی پشت پناہی حاصل ہوتی ہے اور مالک باسانی اپنی ملکیت کرایہ دار سے خالی کرانے کا اختیار نہیں رکھتا، جیسا کہ طویل مدتی کرایہ داری میں یہ بات بالکل واضح ہے۔ نیز بعض صورتوں میں کرایہ داری کے حق قرار کو تسلیم نہ کرنے کی صورت میں کرایہ دار کی وفات کے بعد اُس کے وارثین کی حق تلفی کی صورت بھی سامنے آسکتی ہے، ان تمام پہلوؤں کو پیش نظر رکھتے ہوئے فقہی اجتماع درج ذیل تجاویز منظور کرتا ہے:

(۱) کرایہ دار کو شرعی اصول کی روشنی میں حقیقی مالک کے درجہ میں نہیں رکھا جاسکتا؛ بلکہ وہ

صرف کرایہ داری کے زمانے میں اس ملکیت سے انتفاع کا حق رکھتا ہے، بیع و شراء کا حق نہیں رکھتا۔

(۲) اگر کرایہ داری کی مدت متعین ہو تو مقررہ وقت گزرنے پر عقد اجارہ خود بخود ختم

ہو جائے گا، اب یا تو مالک سے صراحتاً یا دلالتاً نیا عقد کیا جائے یا مالک کے مطالبہ پر جائیداد خالی

کردی جائے، اس صورت میں مالک کی مرضی کے بغیر کرایہ دار کا جبری قبضہ جائز نہیں ہے؛ بلکہ

صریح ظلم ہے۔

(۳) طویل مدتی کرایہ داری کی وجہ سے اگرچہ کرایہ دار کو مالکانہ حقوق حاصل نہ ہوں گے؛

لیکن بعض صورتوں میں۔ جیسے پٹہ دوامی یا اس کے مشابہ۔ کرایہ داروں کو حق قرار حاصل ہوگا اور

مالک کو بلا کسی عذر شرعی کے معاملہ کو منسوخ کرنے کا اختیار نہ ہوگا۔

(۴) جن صورتوں میں کرایہ دار کو شرعاً کرایہ داری برقرار رکھنے کا استحقاق ہوا، ان صورتوں

میں اُس کی وفات کے بعد تمام ورثہ کو یہ استحقاق رہے گا، کسی ایک وارث کو یہ حق نہ ہوگا کہ وہ اپنے

نام کرایہ داری منتقل کر کے دوسروں کو محروم کر دے۔

(۵) نیز اس صورت میں اگر حق اجارہ داری سے دست برداری کے بدلہ کوئی معاوضہ

حاصل کیا جاتا ہے، تو اُس میں حسب اصول شرع تمام ورثہ حق دار ہوں گے۔



دلالی اور کمیشن کے مسائل

کمیشن پر خرید و فروخت کرنا؟

سوال (۷۷): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: خریدار و فروخت کنندہ کے درمیان کسی تیسرے شخص کا مال دلوانے یا بکوانے کے لئے دونوں سے یا کسی ایک سے کچھ فی صد کمیشن لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اس طرح کمیشن لینا ضرورہً جائز ہے۔

قال في الرد المحتار نقلاً عن البزازية: إجارة السمسار والمنادي والحمامي والصكاك وما لا يقدر فيه الوقت ولا العمل تجوز لما كان للناس به حاجة ويطيب الأجر المأخوذ لو قدر أجر المثل. (شامي / باب الإجارة الفاسدة ۴۷/۶ دار الفكر بيروت، ۶۴/۹، ۸۷/۹ زكريا)

وفي الدلال والسمسار يجب أجر المثل وما تواضعوا عليه أن من كل عشرة دنائير كذا فذلك حرام عليهم، كذا في الذخيرة. (الفتاوى الهندية / الفصل الرابع في فساد الإجارة ۴۵، ۱/۴ زكريا، كذا في المبسوط للإمام السرخسي / باب السمسار ۱۱۵/۱۵ دار الفكر بيروت، خلاصة الفتاوى ۱۱۶/۳ لاهور، الأشباه والنظائر ۱۴۸ إشاعة الإسلام دہلی) و كذا رجح به العلامة التهانوي في إمداد الفتاوى المجلد الثالث ۳۶۶ فقط والله تعالى اعلم

کتبہ: احقر محمد سلمان منصور پوری

۱۳۱۰ھ / ۲۵

کمیشن پر تجارت؟

سوال (۷۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کمیشن پر تجارت کرنا مثلاً سامان دوسرے کا اور میں صرف ادھر ادھر سامان بیچ کر کمیشن کاٹتا ہوں، یا دوکان دوسرے کی اور میں اس میں گراہک بھیج کر فی گراہک دس روپے کمیشن کاٹتا ہوں، آیا یہ جائز ہے یا نہیں؟

باسمہ سبحانہ تعالیٰ

الجواب وبالله التوفیق: کمیشن پر تجارت کی اجازت ہے؛ لیکن اجرت اس طرح طے ہونی چاہئے کہ نزاع کا احتمال نہ ہو۔

عن أبي سعيد الخدري رضي الله عنه أن رسول الله صلى الله عليه وسلم
نهى عن استيجار الأجير يعني حتى يبين له أجره. (السنن الكبرى للبيهقي / باب لا تجوز
الإجارة حتى تكون معلومة ۲۲۲/۶ رقم: ۱۱۶۵۲)

إجارة السمسار والمنادي تجوز لما كان للناس به حاجة. (شامي
۶۴/۹ زكريا) فقط والله تعالیٰ اعلم

کتبہ: احقر محمد سلمان منصور پوری غفرلہ

۱۳۲۵/۱۱/۲۸ھ

بائع یا مشتری سے کسی سودے کے لین دین پر کمیشن طے کرنا؟

سوال (۷۹): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص بائع یا مشتری سے کسی سودے کے لین دین میں کچھ روپے یعنی کمیشن وغیرہ طے کر لیتا ہے، بائع یا مشتری سے کہا کہ ہم اس سے ایک ہزار میں لیں گے، اور تم کو بارہ سو میں دیں گے، تو ایسا کرنا جائز ہے یا نہیں؟ یا مشتری سے کہا کہ ہم تم سے ۱۲۰۰ سو لیں گے، اور اس کو ایک ہزار دیں گے یا بائع سے کہا ایسا کریں گے، تو یہ بیع و شراء جائز ہے یا ناجائز ہے؟

الجواب وباللہ التوفیق: اگر یہ کہا کہ ہم فلاں سے ایک ہزار میں خرید کر تم کو بارہ سو میں دیں گے، تو یہ معاملہ بیع مرابحہ کا ہے جو بلا تردد جائز ہے، اور اگر درمیان میں باقاعدہ کمیشن طے کیا کہ ہم اس معاملہ میں اتنے روپیہ لیں گے، تو یہ معاملہ دلالی کا ہے، اس کی بھی شرعاً اجازت ہے۔
 عن محمد أن عثمان بن عفان رضي الله عنه كان يشتري العير فيقول:
 من يربحني عقلها من يضع في يدي ديناراً. (السنن الكبرى للبيهقي / باب المربحة ۵۳۸/۵
 رقم: ۱۰۷۹۳ بیروت)

المربحة نقل مملكه بالعقد الأول بالثمن الأول مع زيادة ربح الخ.
 (الهداية / باب المربحة والتولية ۷۰/۱۳ المكتبة الأشرفية ديوبند، ۷۴/۳ مكتبة بلال)

فتجب الدلالة على البائع والمشتري أو عليهما بحسب العرف. (شامي،
 كتاب البيوع / مطلب: في حبس المبيع نقيض الثمن الخ ۹۳/۷ زكريا، إمداد المفتين ۸۶/۵)
 وفي الدلائل والسمسار يجب أجر البمثل سئل عن محمد بن مسلمة
 عن أجره السمسار، فقال: أرجو أنه لا بأس به، وإن كان في الأصل فاسدًا،
 لكثرة التعامل وكثير من هذا غير جائز، فجزوا لجاجة الناس إليه. (الرد المحتار /
 مطلب في أجره الدلال ۶۳/۶ دار الفكر بيروت، الفتاوى الهندية / الباب الخامس عشر ۴۵۰/۴ زكريا،
 شامي ۸۷/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۷/۱۴۲۷ھ
 الجواب صحیح: شبیر احمد عفا اللہ عنہ

**سعودی باشندے کا اپنے تجارتی لائسنس سے غیر ملکی کمپنی
 چلا کر کمیشن لینا؟**

سوال (۸۰): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں ایک سعودی باشندہ ہوں، چند سال قبل میں نے ہندوستان کی ایک کمپنی سے جس کی ذہنی والی شاخ پر سعودیہ میں پابندی تھی، کمیشن پر معاہدہ کیا تھا، میں نے محنت کر کے سعودیہ میں اس کمپنی کو کھلوا دیا، اگرچہ اس کو کھلوانے پر کوئی معاہدہ نہیں تھا، اور اس کے عوض میں کچھ بھی نہیں، اور پھر اس کمپنی کو (جو الیکبیر کے نام سے جانی جاتی تھی) رجسٹرڈ بھی کروا دیا، اور تقریباً ۱۰-۱۲ سال تک وہ کمپنی میری کفالت میں کام کرتی رہی، پھر تعلقات کچھ خراب ہوئے، جس کے نتیجے میں میں نے کہہ دیا کہ آپ تین مہینہ کے اندر اندر اپنا کفیل بدل لیں، مجھ سے معاہدہ ختم ہو گیا، لیکن انہوں نے کفیل نہیں بدلا اور مذکورہ برانڈ میرے ہی نام پر برقرار رہی، اور کمپنی فائدہ اٹھاتی رہی، یہاں تک کہ حکومت کی جانب سے رجسٹریشن کی متعینہ مدت گزرنے کے بعد مزید دو سال اور ہو گئے، پھر میں نے اس برانڈ کو اپنے نام سے کھلوا لیا، اور اپنا ذاتی پیسہ اس پر خرچ کیا۔

اب سوال یہ ہے کہ کیا میں اس کے عوض میں کمپنی والوں سے کچھ لے سکتا ہوں یا ان کو کام کرنے سے روک سکتا ہوں؟

باسمہ سبحانہ تعالیٰ

الجواب وباللہ التوفیق: سعودی حکومت کے عام قانون کے اعتبار سے چوں کہ

کوئی غیر ملکی کمپنی براہ راست وہاں کاروبار نہیں کر سکتی؛ بلکہ کسی سعودی شہری کا سہارا لینا ضروری ہے؛ لہذا کسی سعودی شخص کا اپنے نام سے کمپنی رجسٹرڈ کرا کر غیر ملکی کمپنی کو کاروبار کا موقع دینا ایک ”گراں قیمت“ حق ہے، اور تجارتی لائسنس کے درجہ میں ہے؛ لہذا جب تک بھی مذکورہ کمپنی مذکورہ سعودی کفیل کے نام پر کاروبار کر کے فائدہ اٹھاتی رہے گی تو کفیل کے لئے اس کا مقررہ کمیشن لینا جائز رہے گا۔ بریں بنا صورتِ مسئلہ میں جب تک ”الکبیر“ کمپنی نے آپ کے تجارتی رجسٹریشن سے فائدہ اٹھایا ہے، اس وقت تک کا معاوضہ آپ کمپنی سے لے سکتے ہیں، اور اب جب کہ آپ نے خود اسی نام سے اپنا ذاتی کاروبار شروع کر دیا تو مذکورہ کمپنی کو اس نام کے استعمال کو روکنے کے لئے قانونی چارہ جوئی بھی کر سکتے ہیں، شرعاً اس کی اجازت ہے۔ (مستفاد: فقہی مقالات ۲۲۲/۱-۲۲۳)

ویدخل في هذا القسم حق خلو المتجر (گڈول) أيضا، فقد شاع في عصرنا بيع الأسماء التجارية، فمن اشتهر اسم متجره بأن المشتريين يميلون إلى ذلك الإسم بيع اسم متجره فقط، وهو في الحقيقة بيع لإحداث العقود مع المشتريين بهذا الإسم الخاص، وقد أفتى حكيم الأمة مولانا الشيخ أشرف علي التهانوي رحمه الله بأن في هذا البيع سعة، وقاسه على جواز النزول عن الوظائف بمال (تكملة فتح الملهم، كتاب البيوع / حكم الكمبيالات ۳۶۵/۱ مكتبة دار العلوم كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳۰/۱۰/۱۴۲۳ھ

الجواب صحیح: شبیر احمد عفا اللہ عنہ

فرم میں مال لانے والے کافی عدد کمیشن لینا؟

سوال (۸۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: نسیم الدین نے ۳۷ روپیہ فی عدد کے حساب سے ایک فرم سے آرڈر لیا، اور کچھ مال تیار کر کے فرم میں دیا، اور معاہدہ کے مطابق ۳۷ روپیہ کے حساب سے پیمنٹ بھی ہوئی، نسیم الدین نے جس سپلائر سے مال لے کر فرم میں سپلائی کیا، اس سپلائر کو براہ راست مالکان فرم سے ملوادیا، اور ۳۴ روپیہ فی عدد کے حساب سے اس کے نام میں آرڈر کٹوایا، ۳ روپیہ فی عدد نسیم الدین کا کمیشن بنتا ہے، جس کے لئے مالکان فرم نے یہ کہا کہ تمہارے پیسے ہم دیں گے، اس سلسلہ میں بریلی بار بار جانا ہوا، سفر کی دقتیں، ٹیلی فون کا صرفہ، اور وقت کا ضیاع سبھی شامل ہے، تقریباً ایک ڈیڑھ ماہ کی محنت کے نتیجہ میں مال فرم میں آنا شروع ہوا، کچھ وقت کے بعد جب میں نے اپنے کمیشن کا مطالبہ کیا، تو مالکان فرم نے یہ کہہ دیا کہ میں آپ کو تعارف کرانے کے پیسے نہیں دوں گا، آپ نے مال کی مرمت نہیں کرائی، نسیم الدین نے جواب دیا مرمت کا کام سپلائر کا تھا، جو اس نے پورا کر دیا، اگر آپ نسیم الدین کو دیں تو نسیم الدین بھی اسی سپلائر سے مرمت کراتا۔

مالکان فرم اس بات کو قبول کر رہے ہیں کہ: ”میں نے کہا تھا کہ آپ کے پیسے ہم دیں گے،

اور میں نے ۳۵۰۰۰ ہزار روپے لیے ہیں، یہ خط کشیدہ جملے مالکان فرم کے ہیں، جس کے گواہ بھی موجود ہیں، اب تکرار مالکان فرم سے اسی بات پر ہے، وہ کہتے ہیں کہ ہم تعارف کرانے کے پیسے نہیں دیں گے، جب کہ نسیم الدین کہتا ہے کہ ایک ڈیڑھ ماہ کی محنت وجد و جہد اور کافی خرچ کے بعد فرم کو مال پہنچا ہے یعنی سپلائی ہوا، اگر صرف تعارف مقصود ہوتا تو نسیم الدین بریلی کی آمدورفت، ٹیلی فون کا صرفہ اور وقت ضائع کیوں کرتا، آپ قرآن وحدیث کی روشنی میں فرمائیں کہ مذکورہ صورت حال میں نسیم الدین کے لئے ۳ روپیہ فی عدد کمیشن لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مذکورہ سوال میں اگر واقعۃً نسیم الدین اور مالکان فرم

کے درمیان کمیشن طے ہوا ہے، تو نسیم الدین کے لئے اس کمیشن کا لینا جائز ہے۔

فی الدر المختار: وأما الدلال فإن باع العين بنفسه بإذن ربها فأجرته على

البائع، وإن سعى بينهما وباع المالك بنفسه يعتبر العرف، وفي الرد المختار:

تحت قوله: (يعتبر العرف) فتجب الدلالة على البائع أو المشتري أو عليهما

بحسب العرف: (شامی، کتاب البیوع / مطلب فی حبس المبیع لقبض الثمن ۹۳/۷ زکریا)

وفي الحاوي: سئل محمد بن سلمة عن أجرة السمسار فقال: أرجو أنه

لا بأس به، وإن كان في الأصل فاسداً لكثرة التعامل. (شامی، باب ضمان الأجير / مطلب

في أجرة الدلال ۸۷/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۹/۵/۲۴ھ

رنگ کرنے والے ٹھیکے دار کا مالک مکان سے کمیشن لینا؟

سوال (۸۲): - کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: عام طور پر ایسا دستور ہے جو تعمیرات کے ٹھیکے دار یا مستزی یا رنگ کرنے والے کاری گریا ٹھیکے

دار یا اسی طرح دوسرے کام کرنے والے کاری گر یا ٹھیکے دار ہیں، ان سے دوکان دار یہ کہتا ہے کہ آپ سامان یہاں سے یعنی ہماری دوکان سے دلانا، ہم آپ کو دس یا پندرہ فی صد کمیشن دیں گے اور گاہک سے وہ پورے پیسے لیتے ہیں، چاہے ٹھیکے دار یا مستری اس کمیشن کو لے یا نہ لے، اور کبھی مالک ٹھیکے دار یا مستری سے ہی کہہ دیتا ہے کہ آپ ہی خود سامان لے آنا، تو آیا یہ کمیشن پیسے مستری یا ٹھیکے دار کو لینا جائز ہے یا نہیں؟ جب کہ گاہک کا کوئی نقصان بھی نہیں؛ کیوں کہ اس سے پورے ہی پیسے لئے جاتے ہیں؟

باسمہ سبحانہ تعالیٰ

الجواب وباللہ التوفیق: ٹھیکے دار کی دو صورتیں ہیں:

(۱) یہ کہ جو بھی ضرورت کا سامان وغیرہ ہو اس کو ٹھیکے دار خود اپنے پیسے سے لائے اور مالک مکان اور مستری کے درمیان یہ معاملہ طے ہو کہ مثلاً آپ میرا مکان رنگ کرتیار کر دیں، ہم آپ کو اتنا روپیہ دیں گے، تو اس صورت میں ٹھیکے دار کا دوکان دار سے کمیشن لینا جائز ہے۔

(۲) یہ ہے کہ مالک مکان سے روپیہ لے کر ضرورت کا سامان لائے اور اس میں سے کمیشن لے تو یہ ناجائز ہے؛ کیوں کہ اس صورت میں ٹھیکے دار مالک مکان کا وکیل ہے۔ (آپ کے مسائل اور ان کا حل، ۲۸۲۶، احسن الفتاویٰ ۱۰۲۸)

عن أبي هريرة رضي الله عنه عن النبي صلى الله عليه وسلم قال: اية المنافق ثلاث: إذا حدث كذب، وإذا واعد أخلف، وإذا أؤتمن خان. (صحيح البخاري ۱۰۱۱ رقم: ۳۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۱/۶/۵ھ

الجواب صحیح: بشیر احمد عفا اللہ عنہ

جلد چڑھوانے پر جلد ساز سے کمیشن لینا؟

سوال (۸۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کتابوں پر جلد ساز سے یہ طے کرنا کہ اگر بچوں نے پانچ کتابوں پر جلد چڑھوائی، تو ہمارے بیس روپیہ ہوں گے، باقی بچہ سے داخلہ کے نام پر سو روپیہ لینا درست ہے یا نہیں؟ اس طرح کمیشن لینا بغیر پڑھائے تنخواہ لینے کے بارے میں کیا حکم ہے؟

باسمہ سبحانہ تعالیٰ

الجواب وباللہ التوفیق: اگر کسی نے جلد ساز یہ طے کیا کہ میں تمہارے پاس

پانچ کتابیں جلد چڑھوانے کے لئے لاؤں گا، اور اس پر تم سے ۲۰ روپیہ بطور کمیشن کے لوں گا، تو ایسا کرنا درست ہے، اسی طرح بچوں کے داخلہ کے موقع پر داخلہ فیس کے نام سے سو روپے لینا بھی شرعاً جائز ہے۔

وإن سعی بينهما وباع المالك بنفسه يعتبر العرف. (الدر المختار)

فتجب الدلالة على البائع أو المشتري أو عليهما بحسب العرف. (الدر المختار مع

الشامی، کتاب البیوع / مطلب فی حبس المبیع لقبض الثمن الخ ۹۳۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۱۱/۱۴۲۷ھ

الجواب صحیح: بشیر احمد عفا اللہ عنہ

ڈاکٹروں کا دواؤں کی کمپنی کی طرف سے مریضوں کو بھینچنے پر کمیشن لینا؟

سوال (۸۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں ایک ڈاکٹر ہوں میرے پاس دواؤں کی کمپنی کی طرف سے ایجنٹ آتے ہیں، اور کہتے

ہیں کہ فلاں کمپنی کی دوائیں مریض کو لکھا کریں، اسی خون چانچ کرانے والے آپریشن کرنے والے

ڈاکٹروں کی طرف سے بھی یہی خواہش ہوتی ہے کہ آپریشن والے مریض کو میرے یہاں بھیجیں،

آپ کو ہم شیئرز دیں گے، کیا ایسی صورتوں میں شیئرز لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اگر آپ مناسب اور مفید سمجھیں تو متعینہ دوائیں مریض

کے لئے لکھ سکتے ہیں؛ لیکن محض دوا لکھنے پر کمپنی سے کسی کمیشن کا مطالبہ درست نہیں، اور خون وغیرہ کی جانچ کے لئے لیب کی محض رہنمائی پر بھی کمیشن لینا آپ کے لئے جائز نہیں ہے۔ (مستفاد: احسن

الفتاویٰ ۳۱۷/۷، امداد الفتاویٰ ۳۱۰/۳)

ان دلنی علی کذا فله کذا فالإجارة باطلة؛ لأن الدلالة والإشارة ليست بعمل يستحق به الأجر، وإن قال علی سبیل الخصوص بأن قال لرجل بعینه إن دللتنی علی کذا، فلک کذا إن مشی له، فدلته فله أجر المثل للمشی لأجله؛ لأن ذلك عمل يستحق بعقد الإجارة، وإن دله بغير مشی فهو والأول سواء. (شامی، باب فسخ الإجارة / مطلب ضلّ له شيء فقلا: من دلنی الخ ۱۳۰/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۷/۱۴۲۷ھ
الجواب صحیح: شبیر احمد عفا اللہ عنہ

ڈاکٹروں کا گراہوں کو میڈیکل اسٹور کی طرف صرف رہنمائی کر کے کمیشن لینا؟

سوال (۸۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں ایک دوا کی دوکان کا مالک ہوں، میری دوکان کے سامنے ایک بڑا ہاسپٹل ہے، ہاسپٹل کے سامنے مزید چھ دوکانیں ہیں، دواؤں کی، ڈاکٹر، نرس، اور ہاسپٹل کے مختلف کام کرنے والے ہم سے کہتے ہیں کہ ہم لوگ آپ ہی کی دوکان پر مریضوں کو جانے کا مشورہ دیں گے، اور آپ ہی کی دوکان کی رہبری کریں گے اس کا ہمیں کچھ کمیشن چاہئے؛ مگر ہم لوگ انکار کرتے ہیں جس کی وجہ سے وہ لوگ مریضوں کو دوسری دوکان سے دوائیں خریدنے کا مشورہ دیتے ہیں، سوال یہ ہے کہ کیا ان کا ہم سے کمیشن مانگنا درست ہے؟ کیا ہمارے لئے ان کو کمیشن دینا درست ہے؟

باسمہ سبحانہ تعالیٰ

الجواب وباللہ التوفیق: اسپتال کے ڈاکٹروں نرسوں اور دیگر ملازمین کا کسی

میڈیکل اسٹور سے دوا خریدنے کے محض مشورہ دینے پر میڈیکل والوں سے کمیشن کا مطالبہ کرنا، اور ان کا کمیشن دینا جائز نہیں۔ (امداد الفتاویٰ ۳۱۰/۳) البتہ اگر یہ لوگ خود مریض کو لے کر اس کے ساتھ اسے میڈیکل اسٹور تک پہنچا کر آئیں، تو اس عمل پر انہیں مقررہ اجرت لینے کا حق حاصل ہو سکتا ہے۔

ان دلنی علی کذا فله کذا فالإجارة باطلة؛ لأن الدلالة والإشارة ليست بعمل يستحق به الأجر، وإن قال علی سبیل الخصوص بأن قال لرجل بعینه إن دلتنی علی کذا، فلک کذا إن مشی له، فدلّه فله أجر المثل للمشی لأجله؛ لأن ذلك عمل يستحق بعقد الإجارة، وإن دله بغير مشی فهو والأول سواء. (شامی، باب فسخ الإجارة / مطلب ضلّ له شيء فقلا: من دلنی الخ ۱۲۰/۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۴/۱۴۲۹ھ
الجواب صحیح: بشیر احمد عفا اللہ عنہ

ڈاکٹر کا کسی مخصوص کمپنی کی دوا مریض کے لئے تجویز کرنے پر کمپنی سے کمیشن لینا؟

سوال (۸۶):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں ایک ڈاکٹر ہوں خود اپنا مطب کرتا ہوں، میرے پاس روزانہ بہت سے مریض آتے ہیں، میں ان کے مرض کے مطابق دوائیں تجویز کرتا ہوں؛ چوں کہ وہ دوائیں بہت سی کمپنیاں تیار کرتی ہیں اور کمپنیاں اپنے نمائندوں کے ذریعہ اپنی کمپنی کی دوائیں میرے پاس تعارف کے طور پر بھیجتی ہیں، میں ان نمائندوں سے کہتا ہوں کہ میں آپ کی کمپنی سے بنی ہوئی دوائی مریض کے لئے لکھوں گا اس پر مجھے کمیشن چاہئے اور یہ کمپنی مجھے ۲۰ فیصد یا کم و بیش کمیشن دینے کے لئے تیار ہو جاتی ہے۔ تو سوال یہ ہے کہ میرا کمیشن کا مطالبہ درست ہے یا نہیں؟ وہ رزق حلال ہے یا رزق حرام، نیز کمپنی کے لئے مجھے کمیشن دینا جائز ہوگا یا نہیں؟

یاد رہے کہ یہ دوا بھی دوسری کمپنی کی دوا کی طرح اعلیٰ درجہ کی ہوتی ہے، غیر ضروری غیر نفع

بخش نہیں ہوتی، کمپنی کی مجبوری یہ ہے کہ اگر وہ کمیشن نہیں دیتی اور دوسری کمپنی ڈاکٹروں کو کمیشن دیتی ہے، تو کمیشن نہ دینے والی کمپنی کی دوا ڈاکٹر نہیں لکھتا، تو ایسی صورت میں کمپنی ڈاکٹر کو کمیشن دیتی ہے تو کمپنی کا یہ اقدام شرعاً درست ہے یا نہیں؟ اور ڈاکٹر کا کمیشن لینا جائز ہے یا ناجائز؟

باسمہ سبحانہ تعالیٰ

الجواب وباللہ التوفیق: محض کسی کمپنی کی دوا تجویز کرنے پر کمیشن لینا شرعاً جائز

نہیں، اس لئے کہ یہ کوئی ایسا عمل نہیں ہے جس پر اجرت کا استحقاق ہو، نیز اس میں جہالت بھی پائی جاتی ہے، اس لئے کہ یہ کچھ پتہ نہیں چلے گا کہ کتنی دوائیں لکھی ہیں اور کتنی فروخت ہوئیں اور کہاں کہاں فروخت ہوئیں، تو فیصد متعین ہونے کے باوجود حقیقی جہالت برقرار رہے گی، اس لئے ڈاکٹروں اور مذکورہ کمپنی کے درمیان کمیشن کا لین دین جائز نہیں۔ (مستفاد: امداد الفتاویٰ ۳/۴۱۰، احسن الفتاویٰ ۷/۳۰۷)

إن دلتني على كذا فله كذا، فله أجر مثله إن مشى لأجله (در مختار) وفي

الشامی: رجل ضل له شيء فقال: من دلتني على كذا فله كذا، فهو على وجهين:

إن قال ذلك على سبيل العموم: إن قال: من دلتني فالإجارة باطلة؛ لأن الدلالة

والإشارة ليست بعمل يستحق به الأجر، وإن قال على سبيل الخصوص بأن قال

لرجل بعينه إن دلتني على كذا، فلك كذا إن مشى له، فله فله أجر المثل للمشي

لأجله؛ لأن ذلك عمل يستحق بعقد الإجارة، وإن دله بغير مشي فهو والأول

سواء. (شامی، باب فسخ الإجارة / مطلب ضل له شيء فقال: من دلتني عليه فله كذا ۱۳۰/۹ زکریا)

تفسد الإجارة بالشروط المخالفة لمقتضى العقد فكل ما أفسد البيع

يفسدها كجهالة مأجور، أو أجرة أو مدة، أو عمل. (شامی / أول باب الإجارة الفاسدة

۶۴/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۴/۱۴۲۹ھ

الجواب صحیح: شبیر احمد عفا اللہ عنہ

دوا فروخت کرنے والی کمپنی کا ایجنٹ بننا؟

سوال (۸۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک کمپنی ہے جو نقص تغذیہ کے سبب پیدا ہونے والے امراض اور مشکلات کے ازالہ کے لئے غذائیت سے بھرپور سفوف اور گولیاں تیار کرتی ہیں، اور اس کو زیادہ سے زیادہ عام کرنے کے جذبہ سے اسے مروجہ طریقہ تجارت سے ہٹ کر راست فروخت کرتی ہے؛ لیکن چون کہ ان غذاؤں کے استعمال کے لئے مناسب رہنمائی اور مشورے کی ضرورت ہوتی ہے؛ اس لئے کمپنی نے اپنے نمائندے مقرر کئے ہیں، ان نمائندوں سے وہ اشیاء حاصل کی جاسکتی ہیں، اور ان کے مشورے کے مطابق استعمال کرنے سے ان اشیاء سے فائدہ کی امید ہوتی ہے، کسی بھی نمائندہ سے وہ اشیاء کمپنی کی مقررہ قیمت پر ہر آدمی خرید سکتا ہے، اس کے لئے کسی قسم کی کوئی شرط نہیں ہے؛ البتہ نمائندوں اور کمپنی کے درمیان جو معاملات ہوتی ہے، وہ حسب ذیل ہے:

جو شخص نمائندہ بننا چاہے وہ ۵۰ روپے ادا کر کے مقررہ فارم کی خانہ پوری کر کے داخلہ کرتا ہے، اور کمپنی اس کے عوض اسے ایک مقدار میں دوائیں طریقہ استعمال سے متعلق لٹریچر اور ضروری تربیت فراہم کرتی ہے، اور آئندہ پچیس فیصد رعایت پر اسے دوائیں دی جاتی ہیں، اس کو اختیار رہتا ہے کہ وہ ان اشیاء کو دیگر لوگوں کی مقررہ قیمت پر فروخت کرے، اس سے کم میں، یا مفت میں دے، اس پر کوئی پابندی نہیں، ایک سال گزرنے پر آئندہ بھی اپنی نمائندگی باقی رکھنا چاہے، تو اسے چار سو روپے بطور فیس داخل کرنے پڑتے ہیں، اگر نمائندہ کمپنی سے پچیس فیصد سے زائد رعایت حاصل کرنا چاہے تو زیادہ مقدار میں مثلاً ایک لاکھ کا سامان خریدے اس کو ۳۵ فیصد رعایت سے مال ملے گا، اور مزید رعایت کا خواہاں ہو تو اور زیادہ مقدار مثلاً دو لاکھ کا مال خریدنے پر ۵۰ فیصد رعایت اسے حاصل ہوگی، اور پھر اسے اختیار ہوگا کہ جس قیمت پر چاہے لوگوں کو فروخت کرنے۔ دریافت طلب امر یہ ہے کہ ہم ان اشیاء کو خرید کر استعمال کر سکتے ہیں یا نہیں؟ دوسرے ہم اس کمپنی کے ڈسٹری بیوٹرن سکتے ہیں یا نہیں؟ یہ بھی عرض ہے کہ ڈسٹری بیوٹر شپ حاصل کرنے کے

لئے اس قسم کے قواعد اور شرائط آج کل بالعموم ہر کاروبار میں ہیں۔

باسمہ سبحانہ تعالیٰ

الجواب وباللہ التوفیق: مذکورہ کمپنی کی اشیاء خرید کر استعمال کرنا فی نفسہ جائز ہے، اور اس کمپنی کا نمائندہ بننے کے لئے جو شرائط سوال نامہ میں مذکور ہیں، ان میں بھی کوئی شرعی حرج معلوم نہیں ہوتا؛ کیوں کہ پہلی مرتبہ لی گئی رقم کے عوض اسے دوائیں وغیرہ مل جاتی ہیں اور پھر ہر سال کی مقررہ رقم کمپنی کی ممبر فیس کے درجہ میں ہے؛ لہذا ایسی کمپنی کا نمائندہ بننا شرعاً منع نہیں ہے۔

قال اللہ تعالیٰ: ﴿أَحَلَّ اللَّهُ الْبَيْعَ وَحَرَّمَ الرِّبَا﴾ [البقرة، جزء آیت: ۲۷۵]

المرا بحة بیع ما ملکہ بما قام علیہ ویفضل. (الدر المختار / باب المرابحة والتولية

۳۴۹/۷ زکریا، ۴۲۲/۴ دار الفکر بیروت) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۳/۱۰/۱۴۳۱ھ

الجواب صحیح: بشیر احمد عفا اللہ عنہ

لکڑی کی آڑھت والے کا بائع مشتری دونوں سے کمیشن لینا؟

سوال (۸۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: عبدالرحیم کی لکڑی کی آڑھت ہے، اور بائع و مشتری دونوں سے متعینہ فیصد کمیشن نفع لیتے ہیں، اب سوال یہ ہے کہ طرفین سے یعنی بائع و مشتری دونوں سے کمیشن لینا درست ہے یا نہیں؟

باسمہ سبحانہ تعالیٰ

الجواب وباللہ التوفیق: اس طرح بائع و مشتری سے کمیشن لینا درست ہے؛

لیکن اس میں اجرت پہلے ہی پوری متعین ہونی چاہئے یہ نہ ہو کہ اگر اتنے میں فروخت کی یا خریدی، تو اتنے روپے، ایسی صورت میں جہالت اجرت کی بنا پر معاملہ درست نہ ہوگا۔

عن حماد أنه کره بضعة ما في أجر السمسار إلا بأجر معلوم. (المصنف لابن

أبي شيبة ۳۳۹/۱۱ رقم: ۲۲۴۹۹ المجلس العلمي، ۴۵۷/۴ رقم: ۲۲۰۵۷ دار الكتب العلمية بيروت)

جواز السمسرة: قال الإمام البخاري: لم ير ابن سيرين وعطاء وإبراهيم
والحسن بأجر السمسار بأسا.

وقال ابن عباس: لا بأس بأن يقول: بع هذا الثوب فما زاد على ذلك
كذا وكذا فهو لك.

وقال ابن سيرين: إذا قال بعه بكذا فما كان من ربح، فهو لك، أو بيني
وبينك فلا بأس به. (صحيح البخاري / باب أجر السمسرة ۳۰۳۱)

قال في الهندية: وفي الواقعات للناطفي إذا قال لرجل بع هذا المتاع
ولك درهم أو قال: اشتر لي هذا المتاع، ولك درهم ففعل فله أجر مثله، لا
يجاوز به الدرهم، وفي الدلال والسمسار يجب أجر المثل وما تواضعوا عليه
على أن من كل عشرة دنانير، كذا فذلك حرام عليهم كذا في الذخيرة.
(الفتاوى الهندية ۴۰۰/۴) فقط والله تعالى اعلم

کتبہ: احقر محمد سلمان منصور پوری غفرلہ

۱۴۱۳/۹/۱ھ

آڑھتی کمیشنر کا بائع اور مشتری دونوں سے اجرت لینا؟

سوال (۸۹): کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: زید نے لکڑی یا بھوسہ یا پھل وغیرہ کی آڑھت تقریباً ایک لاکھ روپیہ لگا کر کھولی، جس میں مال
بیچنے اور خریدنے کے لئے لوگ آنے لگے، مال کبھی تو بولی لگ کر بکتا ہے اور کبھی بغیر بولی کے زید
مال کی خرید و فروخت کے بعد اس میں سے فیصدی کے اعتبار سے یا فی کونٹل کے حساب سے کچھ
کمیشن لیتا ہے، تو کیا یہ کمیشن لینا اس کے لئے جائز ہے؟

اور یہ کمیشن بائع اور مشتری دونوں سے لینا یا صرف ایک سے لینا کیسا ہے؟ شرعاً جائز ہے یا
نہیں؟ یہ واضح رہے کہ آڑھتی کی مال فروختگی و خریداری میں ہر طرح کی گارنٹی ہوتی ہے، اور وہی

روپیوں کا لین دین کرتا ہے، مال لانے والا اور خریدار آپس میں کوئی بات چیت نہیں کرتے؛ بلکہ آڑھتی خود تمام خرید و فروخت کرتا ہے، اور وہی روپیہ وصول کرتا ہے، اور بائع کو دیتا ہے، اسی میں سے اپنا کمیشن نکال لیتا ہے، اس بارے میں شرعی حکم کیا ہے مطلع فرمائیں؟ تاکہ شریعت کے مطابق کاروبار کیا جائے، اگر یہ شکل درست نہ ہو تو شرعاً کوئی جائز شکل تحریر فرمائیں؟

باسمہ سبحانہ تعالیٰ

الجواب وباللہ التوفیق: دلالی کی یہ مروجہ شکل ضرورہً جائز ہے، اور کمیشن بائع و مشتری دونوں سے بھی لیا جاسکتا ہے، مگر اجرت اس طرح متعین ہونی چاہئے کہ بعد میں نزاع کا احتمال نہ رہے، کوئٹل یا روپیہ کے اعتبار سے فیصدی اجرت بھی متعین کی جاسکتی ہے۔

وفي الحاوي: سئل محمد بن سلمة عن أجرة السمسار فقال: أرجو أنه لا بأس به، وإن كان في الأصل فاسداً لكثرة التعامل. (شامي، باب ضمان الأجير / مطلب في أجرة الدلال ۸۷/۹ زكريا)

وأما الدلال فإن باع العين بنفسه بإذن ربها فأجرته على البائع وإن سعى بينهما، وباع المالك بنفسه يعتبر العرف. (درمختار) فتجب الدلالة على البائع أو المشتري أو عليها بحسب العرف. جامع الفصولين. (شامي، كتاب البيوع / مطلب في حبس المبيع لقبض الثمن ۹۳/۷ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۴/۴/۱۴۱۹ھ

الجواب صحیح: بشیر احمد عفا اللہ عنہ

آڑھتی ٹھیکہ داروں سے لکڑی والوں کا فنڈ کا ٹہنا؟

سوال (۹۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: لکڑی والے آڑھتی ٹھیکے داروں سے فنڈ کاٹتے ہیں، مثلاً ٹھیکے دار کی اتنی لکڑی اتنی قیمت کی ہوئی، اب فی سیکڑہ اتنے روپے کاٹ لئے اور یہ متعین پہلے سے ہے کہ اتنے روپے فی سیکڑہ

کٹیں گے، کیا یہ درست ہے؟ اور پھر کٹی ہوئی رقم کا استعمال مدرسہ میں ہو سکتا ہے یا نہیں؟

باسمہ سبحانہ تعالیٰ

الجواب وباللہ التوفیق: یہ ایک قسم کی دلالتی ہے، جس کی اجرت کی بعض علماء

نے گنجائش نکالی ہے، اس لئے اس طرح حاصل شدہ رقم مسجد میں لگائی جاسکتی ہے۔

وفي الحاوي: سئل محمد بن سلمة عن أجرة السمسار، فقال: أرجو أنه

لا بأس به وإن كان فاسداً لكثرة التعامل. (شامي، باب ضمان الأجير / مطلب في أجرة

الدلال ۶۳/۶ دار الفكر بيروت، ۸۷/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۱۱/۱۴۱۷ھ

الجواب صحیح: بشیر احمد عفا اللہ عنہ

آڑھتی کا اچھا پھل یا سبزی ٹوکری میں سے اٹھا کر اپنے

تھیلے میں ڈالنا؟

سوال (۹۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے علاقہ میں عرف ہے کہ آڑھتی (یعنی جو کسانوں کا سامان سبزی منڈی میں بیچتا ہے)

کبھی سامان بیچنے سے پہلے اور کبھی بیچنے کے بعد جو اچھا پھل یا سبزی نظر آتی ہے، اس کو ٹوکری میں

سے اٹھا لیتا ہے، اور اپنے تھیلے میں ڈال لیتا ہے، تو کیا شرعاً ایسا کرنا جائز ہے؟ جب کہ آڑھتی

(دلال) بائع و مشتری سے پانچ پانچ فیصد لیتا ہے؟

نیز مذکورہ آڑھتی (مسلم ہو یا غیر مسلم) کے ساتھ شرکت کرنا جائز ہے، جب کہ وہ بوقت

ضرورت خود پر رقم بھی لیتا ہے؟

باسمہ سبحانہ تعالیٰ

الجواب وباللہ التوفیق: ضرورتاً آڑھت و دلالی کا کام کرنا جب کہ اجرت

متعین ہو شرعاً درست ہے، اور آڑھت کے سامان میں سے معروف طریقہ پر آپسی رضامندی سے

آڑھتی جو چیز اپنے لئے لے اس کی بھی گنجائش ہے؛ کیوں کہ دلالت مالک کی طرف سے اس کی اجازت ہوتی ہے؛ لیکن اگر معروف طریقہ سے زیادہ لے گا تو اجازت نہ ہوگی، اور غیر مسلم آڑھتی کے ساتھ شریک ہو کر کاروبار کیا جاسکتا ہے؛ لیکن مسلمان کے لئے بہر حال سودی لین دین سے بچنا لازم ہے۔ (مستفاد: عزیز الفتاویٰ ۷۴۵)

وفي الدلال والسمسار يجب أجر المثل، وما تواضعوا عليه ان في كل عشرة دنانير كذا، فذلك حرام عليهم، وفي الحاوي: سئل محمد بن سلمة عن أجرة السمسار، فقال: أرجو أنه لا بأس به، وإن كان في الأصل فاسدًا لكثرة التعامل: (شامي / مطلب في أجر الدلال ۸۷/۹ زكريا)

دفع ثوبًا إليه، وقال: بعه بعشرة فما زاد فهو بيني وبينك ولو باعه باثني عشر أو أكثر، فله أجر مثل عمله، وعليه الفتوى. (الفتاوى الهندية، كتاب الإجارة / الباب الخامس عشر، الفصل الرابع الخ ۴۰۱/۴) فقط والله تعالى اعلم

کتبہ: احقر محمد سلمان منصور پوری غفرلہ ۱۳۲۹/۶/۷
الجواب صحیح: شبیر احمد عفا اللہ عنہ

پلاٹ کی دلالی کرنا؟

سوال (۹۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: پلاٹ کی دلالی، میں نے کسی کو پلاٹ دلویا جس میں مجھے دو پرسنٹ دلالی مل جاتی ہے، کیا یہ درست ہے؟

باسمہ سبحانہ تعالیٰ

الجواب وبالله التوفيق: پلاٹ کی دلالی میں فیصد کے حساب سے معاوضہ لینا

جائز ہے۔

سئل محمد بن سلمة عن أجرة السمسار؟ فقال: أرجو أنه لا بأس به.

(شامی، باب ضمان الأجير / مطلب في أجر الدلال ۸۷/۹ زکریا)

وفي الدلال والسمسار أجر المثل. (الفتاوى الهندية، الإجارة / الباب الخامس عشر،

الفصل الرابع ۴۵۰/۱۴ زکریا) فقط والله تعالى اعلم

املاہ: احقر محمد سلمان منصور پوری غفرلہ ۵/۸/۱۴۳۲ھ

الجواب صحیح: شبیر احمد عفا اللہ عنہ

جائیداد کی خرید و فروخت میں دلالی کرنا؟

سوال (۹۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: جائیداد کی خرید و فروخت میں دلالی درست ہے یا نہیں؟ طے کر کے دونوں طرف سے لے سکتے ہیں یا ایک طرف سے، یعنی خریدار سے یا بیچنے والے سے، وضاحت فرمائیں؟

باسمہ سبحانہ تعالیٰ

الجواب وباللہ التوفیق: اگر اجرت متعین ہو تو ایک طرف یا دونوں طرف سے

دلالی پر اجرت لے سکتے ہیں، شرعاً اس کی گنجائش ہے۔ (احسن الفتاویٰ ۲۷۲/۷)

وإذا أخذ السمسار أجر مثله، هل يطيب له ذلك؟ قال الشيخ المعروف

بخواهر زاده: يطيب له ذلك، وقال بعضهم: لا يطيب للدلال والسمسار أجر

مثله، هذا إذا أمر السمسار بالبيع أو الدلال بالشراء، ولم يذكر له وقتاً، أما إذا

ذكر له وقتاً بأن قال: استأجرتك اليوم بدرهم على أن تبیع لي هذا الثوب، أو

تشتري لي كذا كان له المسمى، ويطيب له عند الكل. (الفتاوى التاتارخانية

۱۳۵/۱۵-۱۳۶ رقم: ۲۲۴۵۶ زکریا) فقط والله تعالى اعلم

کتبہ: احقر محمد سلمان منصور پوری غفرلہ ۳/۱۱/۱۴۳۰ھ

الجواب صحیح: شبیر احمد عفا اللہ عنہ

تخصیص اور کورٹ میں دلالی کرنا؟

سوال (۹۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: تھانہ، بلاک، تحصیل، کورٹ وغیرہ میں ضرورت مندوں کا کام کروانا اور اس کے لئے رشوت دلانا، دلائی کرنا اور اپنا حصہ بھی وصول کرنا کیسا ہے؟ جب کہ دلالوں کے توسط سے رشوت دے کر جائز و ناجائز بھی کام ہوتے ہیں، ایسا نہ کرنے والوں کو ہفتوں، مہینوں، آفسوں کے چکر لگانے پڑتے ہیں، اسی طرح لڑکے کا نام اور ولدیت بدل کر پاسپورٹ بنوا کر غیر ممالک نوکری کے لئے بھیجنا شرعی نقطہ نظر سے جائز اور درست ہے؟

باسمہ سبحانہ تعالیٰ

الجواب وباللہ التوفیق: تھانہ، بلاک، کورٹ وغیرہ میں حق داروں کو جائز حق

دلانے کے لئے دلائی کرنا اور اس پر متعینہ اجرت لینا جائز ہے۔ اور ناجائز اور ممنوع کام کے لئے دلائی کرنا اور رشوت دلانا دونوں ناجائز ہیں، اسی طرح جعلی پاسپورٹ بنانا بھی شرعاً جائز نہیں۔

عن عبد اللہ بن مسعود رضی اللہ عنہ قال: قال رسول اللہ صلی اللہ علیہ

وسلم: وإياكم والكذب، فإن الكذب يهدي إلى الفجور، وإن الفجور يهدي إلى النار، وما يزال الرجل يكذب ويتحرى الكذب حتى يكتب عند الله كذاباً.

(سنن الترمذی / باب ماجاء فی الصلح والكذب ۱۸۱۲ المكتبة الأشرفية ديوبند، صحيح البخاري رقم:

۶۰۹۴، صحيح مسلم رقم: ۲۶۰۳، مشكاة المصابيح / باب حفظ اللسان والغيبة والشتيم ۱۲۱۲ رقم:

۴۸۲۴ مرقاة المفاتيح ۶۰/۹ دار الكتب العلمية بيروت)

إجارة السمسار والمنادي والحمامي والصكاك وما لا يقدر فيه الوقت

ولا العمل تجوز لما كان للناس به حاجة. (شامي / أول باب الإجارة الفاسدة ۶۴/۹ زكريا)

الثاني إذا دفع الرشوة إلى القاضي ليقضي له حرم من الجانبين. (البحر الرائق

/ كتاب القضاء ۲۶۲/۶ كراچی) فقط واللہ تعالیٰ اعلم

کتبہ: اختر محمد سلمان منصور پوری غفرلہ ۱۳۲۶/۲/۳ھ

الجواب صحیح بشیر احمد عفا اللہ عنہ

دلال کا دونوں پارٹیوں سے پیسہ لینا؟

سوال (۹۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: عادل ایک مکان ایک لاکھ روپے میں فروخت کر رہا ہے اور ارشد خرید کر رہا ہے اور مکان کی قیمت ارشد کو بتا دیا ہے۔ اور ان دونوں کے درمیان ایک تیسرا شخص ابو بکر واسطہ بن کر کام کر رہا ہے اور دونوں سے یہ بات چیت کر لی ہے اور بیچنے والے سے کہا ہے کہ میں مناسب قیمت میں مکان بیچوا دوں گا اور خریدنے والے سے کہا ہے کہ میں مناسب قیمت میں خریدوا دوں گا، اور جانہن میں سے دونوں کو یہ بات ابو بکر نے بتا دی ہے کہ مکان کی رجسٹری ہونے کے بعد تم دونوں سے پانچ پانچ ہزار روپیہ لونگا چونکہ میں واسطہ بنکر پورا کام کر رہا ہوں، اس شرط پر مکان بیچنے والا عادل اور خریدار ارشد دونوں راضی برضا ہیں، تو کیا اس طرح کا کام کر کے دونوں پارٹیوں سے روپے لینا درست ہے؟

باسمہ سبحانہ تعالیٰ

الجواب وباللہ التوفیق: عادل اور ارشد کی طرف سے ابو بکر کا واسطہ بن کر اس

طرح کا معاملہ کر کے دونوں پارٹیوں سے روپیہ وصول کرنا جائز اور درست ہے۔

قال في التاتارخانية: وفي الدلال والسمسار يجب أجزو المثل. (شامی ۸۷/۹)

زکریا فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۵/۶/۷ھ

دلال سے بیع کی قیمت میں سے ایک متعینہ مقدار لینے کی شرط لگانا؟

سوال (۹۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مکان اور گاڑی وغیرہ کے دلال سے بعض صاحب مال اس قسم کی بات کہتے ہیں کہ اس گاڑی کے ایک ہزار روپے مجھے چاہئے، تم چاہے جتنے میں بیچ دو وہ دلال اگر اسے بارہ سو میں اس کے

سامنے بیچ دے اور خریدار سے کہے کہ یہ بارہ سو میں دینا ہے اور وہ لے لے، تو کیا اس دلال کو دلالی کے علاوہ مزید یہ رقم اس طرح لینا درست ہے؟

باسمہ سبحانہ تعالیٰ

الجواب وباللہ التوفیق: یہ معاملہ فی نفسہ تو اجارہ مجہولہ کی وجہ سے فاسد ہے؛

لیکن اگر اصل مالک مجلس عقد میں موجود ہو اور اس کو معلوم ہو کہ بیچ کتنے میں ہو رہی ہے، دلال کتنے پیسے لے رہا ہے، اور وہ اس معاملہ پر راضی ہو تو ایسی صورت میں یہ معاملہ شرعاً درست ہے؛ کیوں کہ انجام کار اجرت متعین ہو چکی ہے؛ لیکن اگر اصل مالک کو بے خبر رکھ کر مجہول طور پر بیچ کی جائے، تو یہ معاملہ فاسد ہو جائے گا، اور دلال صرف اجرت مثل کا مستحق ہوگا۔

وفي الحاوي: سئل محمد بن سلمة عن أجرة السمسار، فقال: أرجو أنه لا بأس به، وإن كان في الأصل فاسدًا لكثرة التعامل، وكثير من هذا غير جائز فجوزوه لحاجة الناس إليه. (شامي، باب ضمان الأجير / مطلب في أجره ۸۷/۹ زكريا)

وفي الهندية: دفع ثوبًا إليه وقال بعه بعشرة، فما زاد فهو بيني وبينك ولو باعه باثني عشرة أو أكثر فله أجر مثل عمله، وعليه الفتوى. (الفتاوى الهندية، كتاب الإجارة / الباب الخامس عشر، الفصل الرابع في فساد الإجارة ۱/۴ ۴۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۵/۱۴۲۹ھ

الجواب صحیح: شبیر احمد عفا اللہ عنہ

دلال کا مشتری سے بغیر عمل دخل کے طے شدہ کمیشن مانگنا؟

سوال (۹۷): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ایک مکان خریدنا چاہتا تھا، زید نے اُن آدمی سے بات کی، جن کا مکان صاحب مکان کے پاس تھا، صاحب مکان ۸ لاکھ میں بیچنا چاہ رہے تھے، اور زید چھ ۶ لاکھ میں لینا چاہتا تھا، زید نے ان صاحب سے کہا کہ اگر آپ اس مکان کو ۶ لاکھ میں دلوادیں، تو میں ۵۰ ہزار روپے آپ کو

کمیشن دے دوں گا، اگر ۷ لاکھ میں یا ۷ لاکھ ۵۰ ہزار تک بھی دلوادیں گے تو میں ۵۰ ہزار روپے دوں گا۔ زید کا کہنا تھا کہ ۸ لاکھ سے زیادہ نہیں خرچ کروں گا، صاحب مکان دہلی میں رہتے تھے، اُن صاحب نے صاحب مکان سے بات چیت شروع کی اور تقریباً دو سال کا وقت گزر گیا؛ لیکن مکان نہیں دلوا سکے، اس مکان میں جو صاحب رہتے تھے، انہوں نے ایک دن زید سے کہا کہ آپ لینا چاہتے ہیں تو لے لیجئے، کچھ لوگ مجھ کو ساتھ لے کر دہلی جانا چاہتے ہیں، اور مکان خریدنا چاہتے ہیں، زید نے پوچھا کہ لوگ کتنے دام تک خرید لیں گے؟ تو انہوں نے بتایا کہ ۱۱ لاکھ تک وہ لوگ لے لیں گے، کافی وقت گزر جانے سے قیمت بڑھتی چلی گئی، زید نے جس سے مکان خریدوانے کی بات کی تھی، ان کو اپنے کرائے سے لے کر دہلی گئے، اور صاحب مکان سے زید نے ان صاحب کے سامنے مکان کا دام ۹ لاکھ میں طے کیا، اور پیسہ دے کر مکان خرید لیا، خریدنے کے بعد اُن صاحب نے زید سے ۵۰ ہزار اپنا کمیشن مانگنا شروع کر دیا، اور وہ یہ بھی کہنے لگے کہ میں چاہتا تو خرید کر ۱۱ لاکھ میں بیچ دیتا اور ۲ لاکھ کمالیتا، یہ جملہ بھی کہ میں ۲ لاکھ کمالیتا ایمان کے خلاف ہے، اس پر زید نے کہا کہ خرید کر کیوں نہیں بیچ دیا؟ کسی نے تو روکا نہیں تھا، تو زید کا کہنا ہے کہ آپ کی وجہ سے دو سال لیٹ ہو گیا، جس کی وجہ سے قیمت بڑھ گئی، اور وہ ۸ لاکھ میں بیچ رہے تھے، ۹ لاکھ میں لینا پڑا، اور یہ خریداری میں نے خود میل جول کر کے کی ہے، اس لئے آپ کا اب کوئی کمیشن نہیں بنتا ہے، اگر آپ ۷ لاکھ ۵۰ ہزار تک دلوادیتے تو میں ۵۰ ہزار آپ کو کمیشن دے دیتا، اُن صاحب کا زید سے کمیشن مانگنا صحیح ہے یا نہیں؟

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ زید نے کمیشن دینے کے لئے

یہ شرط لگائی تھی کہ ساڑھے سات لاکھ روپے میں مکان دلوادیں، اور یہ شرط پوری نہیں ہوئی؛ بلکہ مکان دو سال بعد ۹ لاکھ روپے میں خریدا گیا، اور اس خریداری میں بھی موصوف نے کوئی کردار ادا نہیں کیا؛ اس لئے موصوف کا زید سے مسئلہ صورت میں پچاس ہزار روپے کمیشن کا مطالبہ کرنا

درست نہیں ہے۔

والسهمسار اسم لمن يعمل للغير بالأجر بيعاً وشراءً. (المبسوط للسرخسي

۱۱۵/۱۵ بیروت)

سئل ظهر الدين عمن استأجر رجلاً ليعمر له في الضيعة، فلما خرج نزل المطر فامتنع بسببه هل له الأجر؟ قال: لا. (الدر المختار مع الشامى / باب ما يجوز من الإجارة وما يكون خلاقاً فيها ۵۸/۹ زكريا)

استأجر رجلاً لإيصال قط أو زاد إلى زيد..... وإن وجدته ولم يوصله إليه لم يجب له شيء لانتفاء المعقود عليه وهو الإيصال. (تنوير الأبصار / كتاب الإجارة ۲۶/۹-۲۷ زكريا) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۱/۷/۱۴۳۱ھ

الجواب صحیح بشیر احمد عفا اللہ عنہ

گاڑیوں کے انشورنس اور رجسٹریشن کا محتنانہ لے کر ذاتی استعمال میں لانا؟

سوال (۹۸):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید موٹر سائیکل کا کاروبار کرتا ہے، حکومت کے قانون کے مطابق موٹر سائیکل بیچنے کے لئے اس گاڑی کا انشورنس اور رجسٹریشن کرانا ہوتا ہے، جس میں انشورنس کا کمیشن ملتا ہے، اور قانون کے مطابق رجسٹریشن کرانے کا دوسروں پر محتنانہ لے سکتا ہے، اور زید اپنا محتنانہ لیتا ہے، دونوں ملا کر ۶۰-۷۰ ہزار روپے مہینے میں ہو جاتا ہے، اس روپے کو انکم ٹیکس کی ادائیگی میں اور غریب مسلمان اور غریب غیر مسلم و ظالم حکام کے ظلم سے بچنے کے لئے رشوت میں خرچ کر دیتا ہے، مال کہاں سے کمایا اور کہاں خرچ کیا؟ اس کا حساب دیتا ہے۔

(۱) تو کیا زید کا انشورنس کمیشن اور رجسٹریشن کا محتنانہ لینا اور اپنے ذاتی مصرف میں

استعمال کرنا صحیح ہے یا غلط؟

(۲) کیا زید کا انکم ٹیکس اور غریب لوگوں اور رشوت میں یہ روپیہ خرچ کرنا صحیح ہے یا غلط؟

باسمہ سبحانہ تعالیٰ

الجواب وباللہ التوفیق: قانونی مجبوری میں گاڑیوں کا انشورنس کرانے کی

گنجائش ہے؛ اس لئے کہ ملکی قانون کے مطابق کوئی نئی گاڑی بغیر انشورنس کے سڑک پر چلانا ممنوع ہے؛ لہذا اس طرح کے انشورنس پر بطور کمیشن ایجنٹ جو رقم آپ کو ملتی ہے، وہ آپ کے لئے حلال ہے، اسی طرح گاڑی کا رجسٹریشن کرانے پر آپ جو محنتا نہ لیتے ہیں، وہ بھی جائز اور درست ہے، یہ مجموعی آمدنی آپ کے لئے صدقہ کرنا یا انکم ٹیکس وغیرہ میں لگانا ضروری نہیں، اسے آپ بلا تکلف اپنے ذاتی مصرف میں استعمال کر سکتے ہیں۔

إجارة السمسار والمنادي والحمامي والصكاك، وما لا يقدر فيه الوقت

ولا العمل تجوز لما كان للناس به حاجة. (شامي / باب الإجارة الفاسدة ۶۴/۹ زکریا) فقط

واللہ تعالیٰ اعلم

الملاہ: احقر محمد سلمان منصور پوری غفرلہ ۲۰/۷/۱۴۳۱ھ

الجواب صحیح: شبیر احمد عفا اللہ عنہ

ڈسٹری بیوٹر کمپنی کا ایجنٹ بنانے اور مال فروخت

کرانے پر کمیشن لینا؟

سوال (۹۹): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: زید ایک مخصوص رقم ادا کرنے کے بعد ایک کمپنی کا تقسیم کار (ڈسٹری بیوٹر) بن جائے گا، کمپنی کا مال فروخت کرنے اور نئے تقسیم کار مقرر کرانے پر زید کو ایک مقررہ کمیشن ملے گا، زید کے ذریعہ یا زید کے ذریعہ مقرر کردہ تقسیم کاروں کے ذریعہ جو تقسیم کار مقرر ہوں گے ان کا ایک گروپ بن جائے گا جو لگاتار ایک درخت کے مانند بڑھتا چلا جائے گا، اس گروپ کے ذریعہ فروخت شدہ مال پر

مقررہ کمیشن پورے گروپ میں ہر ایک کے کام کے مطابق تقسیم کیا جائے گا، یہ ایک عام کمیشن ہے جو کمپنی کے تمام تقسیم کاروں کو ادا کیا جائے گا، کیا زید کے لئے اس طرح کا کمیشن لینا جائز ہے؟

حقیقتہً زید کے ذریعہ بنے تقسیم کاروں کے گروپ سے کمپنی کے مال کی فروخت اور منافع میں اضافہ ہوگا، اس لئے کمپنی اس تمام فروخت کردہ مال کا کمیشن زید کو بھی دے گی، اور جب زید کمیشن کی ایک مقررہ حد پار کر جائے گا، تو کمپنی زید کو مزید کمیشن ادا کرے گی، یہ مزید کمیشن ایک پنشن کی صورت میں شروع ہوگا، جو زید کو تا عمر ملے گا، اور زید کی وفات کے بعد اس کے ورثہ اور ورثہ در ورثہ تک ملے گا، اور یہ سلسلہ اس وقت تک چلتا رہے گا، جب تک کمپنی قائم رہے گی، ٹھیک اسی طرح اگر زید ایک پھل دار درخت لگاتا ہے، تو یہ درخت زید کو زید کی وفات کے بعد اس کے ورثہ کو اور ورثہ در ورثہ کو پھل دیتا رہے گا، جب تک پیڑ قائم رہے گا، تو کیا زید اور اس کے ورثہ کے لئے یہ مزید کمیشن جائز ہے؟

مذکورہ کمپنی کا نام R.C.M ہے، اس کمپنی کے متعلق اگر آپ کے پاس کوئی تفصیلی استفتاء آیا ہو، تو اس کو مد نظر رکھتے ہوئے جواب عنایت فرمائیں، احقر کو یہاں صرف اتنی ہی معلومات فراہم ہو سکیں، معلومات نہ ہونے کی وجہ سے بہت سے دین دار حضرات بھی اس میں شریک ہوتے جا رہے ہیں، تفصیلی جواب عنایت فرمائیں۔

باسمہ سبحانہ تعالیٰ

الجواب وباللہ التوفیق: خریدار کی طرف سے براہ راست نیا خریدار بنانے پر

اگر کمپنی کی طرف سے متعین رقم بطور اجرت ملے، تو اس کی گنجائش ہے، بایں طور کہ خریدار کو اس عمل میں کمپنی کا اجیر (ایجنٹ) قرار دیا جائے گا، اور اجیر کو اپنے عمل پر اجرت لینا درست ہے؛ البتہ نیچے کے خریداروں کی خریداری پر اولین بیچنے والوں کو جو نفع تقسیم کیا جا رہا ہے، اس کی شریعت میں کوئی نظیر نہیں ہے؛ کیوں کہ بعد والوں کے عمل اور محنت میں پہلے خریدار کا کوئی عمل دخل نہیں ہے؛ لہذا وہ دیگر لوگوں کی محنت میں کسی نفع کا مستحق قرار نہیں دیا جاسکتا ہے۔

قال في التاتارخانية: وفي الدلال والسمسار يجب أجر المثل، وسئل محمد بن سلمة عن أجرة السمسار، فقال: أرجوا أنه لا بأس به. (شامي / باب ضمان

الأجر، مطلب في أجرة الدلال ۸۷/۹ زكريا، ۷۶/۹ بيروت، إمداد المفتين ۸۶/۲)

اور جو رقم خودزید کے لئے اپنی زندگی میں لینی جائز نہیں تھی اس کے بعد اس کے ورثا وغیرہ کے لئے بھی لینی جائز نہ ہوگی، اور اس معاملہ کو پھل دار درخت پر قیاس کرنا صحیح نہیں ہے، اس لئے کہ درخت محسوس اور قائم بالذات چیز ہے؛ لہذا اس کا لگانے والا اس کا ہر طرح سے نفع لینے کا مستحق ہے، اس کے برخلاف کمپنی کا معاملہ ایک وقتی اور معنوی چیز ہے، اس میں نفع کا استحقاق اسی وقت ہو سکتا ہے، جب کہ عامل خود عمل میں دخیل ہو، جس عمل میں وہ دخیل نہیں ہے، اس کے نفع کا استحقاق اس کو حاصل نہیں ہو سکتا؛ لہذا اس طرح کے معاملات کی اجازت نہ ہوگی۔

وإذا مات الرجل و كسبه خبيث فالأولى لورثته أن يردوا المال إلى

أربابه. (الفتاوى الهندية، الكراهية / الباب الخامس عشر ۳۰۹/۵ زكريا)

الغرم بالغنم. (الموسوعة الفقهية ۳۰۱/۳۱، قواعد الفقه قاعدة ۱۹۵ ص: ۹۴ أشرفي)

من القواعد الفقهية قاعدة: "الغنم بالغرم" ومعناها أن من ينال نفع

شيء يتحمل ضرره، ودليل هذه القاعدة هو قول النبي صلى الله عليه وسلم

لا يغلق الرهن من صاحبه الذي رهنه، له غنمه وعليه غرمه. (الموسوعة الفقهية

۳۰۱/۳۱ كويت)

قلت: والحديث أخرجه الدار قطني (۳۳/۳) من حديث سعيد بن

المسيب مرسلًا، وقال ابن حجر في التلخيص (۳۶/۳) صحح أبو داود والبخاري

والدار قطني إرساله. (التعليقات على الموسوعة ۳۰۱/۳۱ كويت) فقط والله تعالى أعلم

کتبہ: احقر محمد سلمان منصور پوری غفرلہ ۱۴۲۷/۱/۱۷ھ

الجواب صحیح بشیر احمد عفا اللہ عنہ

سوڈی کاروبار والی کمپنی کا ایجنٹ بنانے کی اجرت؟

سوال (۱۰۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جیسے ٹاٹا فائیننس کمپنی کا کوئی ایجنٹ ہے، وہ آکر سمجھاتا ہے اور لوگوں کو اس کمپنی کا ممبر بھی بناتا ہے، اس کی وجہ سے ایجنٹ کو جو اجرت یا تنخواہ ملتی ہے، وہ جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں ایجنٹ کو جو اجرت ملتی ہے وہ اس کی اپنی محنت کی اجرت ہے؛ لہذا اسے قطعی حرام کہنا تو مشکل ہے؛ البتہ گناہ میں تعاون کی وجہ سے کراہت سے خالی نہیں ہے۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ، جزء آیت: ۲]

مستفاد فی نوادر ہشام عن محمد رحمہ اللہ تعالیٰ: رجل استاجر رجلاً ليصور له صوراً، أو تماثيل الرجال في بيت، أو فسطاط، فإني أكره ذلك وأجعل له الأجرة. (الفتاوى الهندية، كتاب الإجارة، الباب الخامس عشر / الفصل الرابع في فساد الإجارة الخ ۴/۵۰، فتاوى قاضي خان / باب الإجارة الفاسدة ۲/۳۲۴ زكريا)

وفي فتاوى أهل سمرقند: استاجر رجلاً لينحت له مزاراً أو طنبوراً أو بربطاً ففعل يطيب له الأجر، إلا أنه يأنم في الإعانة على المعصية. (البحر الرائق / باب الإجارة الفاسدة ۲۰۱۸ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۳/۱۴۳۰ھ

الجواب صحیح بشیر احمد عفا اللہ عنہ

ٹریولس والوں کا اصل ویزے کی قیمت سے زائد وصول کرنا؟

سوال (۱۰۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کا کاروبار کچھ اس قسم کا ہے کہ اس کے دوست کا آفس ہے جس کے ذریعہ وہ سعودیہ عربیہ

اور دوسری عرب ریاستوں میں لوگوں کو بھیجتا ہے وہاں سے ویزا وغیرہ آتے ہیں، یہاں سے پورا کام کر کے اسے بھیج دیا جاتا ہے، زید کا کام یہ ہے کہ اس کا دوست اپنے آفس کا پتہ بتا دیتا ہے کہ تمہیں آفس میں ۳۰ ہزار فی آدمی جمع کرنے ہیں، آپ جتنا چاہو امیدوار سے لو، اب زید امیدوار سے ۳۲ ہزار یا ۳۴ ہزار یا جتنا حساب دیکھتا ہے، لیتا ہے اور آفس سے کوئی تنخواہ یا کوئی کمیشن وغیرہ کچھ نہیں لیتا، تو اس صورت میں یہ یک طرفہ کمیشن جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اگر امیدوار کو معلوم ہو کہ اصل ویزے کی قیمت اتنی ہے اور زید اس پر اتنے روپے زائد وصول کر رہا ہے تو یہ معاملہ دلالی کا ہے، جس کی فقہاء نے اجازت دی ہے۔

قال في البزازية: إجارة السمار والمنادي الحمامي والصكاك وما لا يقدر فيه الوقت ولا العمل تجوز لما كان للناس به حاجة ويطيب الأجر الماخوذ. (شامي،

كتاب الإجارة / باب إجارة الفاسدة ۶۴۱۹ زكريا، ۴۷/۶ دار الفكر بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۲/۱۴۳۶ھ

الجواب صحیح بشیر احمد عفا اللہ عنہ

کمیشن اور اس کی مروجہ شکلیں

نوٹ: قارئین کے استفادہ کے لئے حضرت الاستاذ کا کمیشن اور اس کی مروجہ شکلوں سے متعلق ادارۃ المباحث الفقہیہ جمعیتہ علماء ہند کے گیارہویں فقہی سیمینار (منعقدہ ”دارالعلوم حیدرآباد“ ۱۴۳۶ھ) کے لئے تحریر کیا گیا مقالہ پیش خدمت ہے۔ (از مرتب)

تمہید: اسلام چوں کہ دین فطرت ہے، اس لئے اس نے اپنے ماننے والوں کو جس طرح عبادات، معاشرت اور اخلاقیات کی رہنمائی کی ہے، اسی طرح ایک منصفانہ مالی اور اقتصادی نظام کا خاکہ بھی دنیا کے سامنے پیش کیا ہے، جو ہر قسم کی نا انصافیوں، استحصال اور ظلم و جبر اور فریب سے پاک ہے۔

معیشت سے متعلق اسلامی تعلیمات اور مروجہ معاشی نظام میں اگر موازنہ کیا جائے تو نمایاں فرق یہ سامنے آتا ہے کہ اسلامی تعلیمات میں قدم قدم پر یہ بات واضح کی گئی ہے کہ معاشی سرگرمیاں اور ان سے حاصل ہونے والے مادی فوائد، انسانی زندگی کا منہجائے مقصود نہیں، جب کہ مروجہ اقتصادی نظام میں مادی منافع اور فوائد کو منہجائے مقصود کے طور پر پیش کیا جاتا ہے، حالانکہ اگر مادی منافع کو ہی اصل سمجھ لیا جائے گا، تو اس کی حصول یابی کے لئے معیشت میں ناہمواریاں اور طبقاتی کش مکش اور طرح طرح کے مفاسد پیدا ہونا یقینی ہے، جو اسلام کو کسی صورت منظور نہیں۔

اسلام نے بنیادی طور پر بیع کو حلال کہا ہے، اب بیع میں ایک شکل تو اعیان کے تبادلہ کی ہوتی ہے، جب کہ انسانی ضرورتوں کو پیش نظر رکھتے ہوئے متعارف منافع کو بھی بسا اوقات ”اعیان“ کے درجہ میں رکھ کر ان کے طے شدہ معاوضہ کا لین دین شریعت نے جائز رکھا ہے۔ اسی اصول پر ”اجارہ“ کے مسائل کا مدار رکھا گیا ہے۔

اسی طرح شریعت نے جس طرح جامع و مشتری کو بذات خود معاملہ کرنے کی اجازت دی ہے، اسی طرح بذریعہ وکالت عقود کی انجام دہی بھی شریعت میں ثابت شدہ امر ہے؛ تاہم نئے زمانہ میں رائج شدہ حصول منافع اور وکالت کی صورتوں کے بارے میں ابھی اس بات کی مزید تنقیح کی ضرورت ہے کہ وہ اصول شریعت پر کس حد تک منطبق ہوتی ہیں؟ انہی مروجہ شکلوں میں ایک صورت ”کمیشن“ کا معاملہ بھی ہے، جس نے موجودہ وقت میں ایک اہم ذریعہ آمدنی کی شکل اختیار کر لی ہے، آج کل ”کمیشن“ کے ذریعے نفع کمانے کا جو رجحان دنیا میں پایا جا رہا ہے، ماضی میں اس کی نظیر نہیں ملتی،

حالانکہ کمیشن کی بعض مروجہ صورتیں ظاہری طور پر اسلامی اصولوں سے ہم آہنگ نہیں ہیں۔

”کمیشن“ کا عام مفہوم یہ سمجھا جاتا ہے کہ ”کسی کی راہنمائی اور تعاون پر معاوضہ لینا“ اور

بسا اوقات راہنمائی اور تعاون کے بغیر لے جانے والے معاوضہ کو بھی عرف میں کمیشن کے نام سے

معلوم کیا جاتا ہے، لیکن ”کمیشن“ کی مروجہ شکلوں کا فقہی نقطہ نظر سے تجزیہ کیا جائے تو یہ بات

سامنے آتی ہے کہ اس کی کسی شکل پر ”اجارہ“ کی تعریف صادق آ رہی ہے، کسی پر ”ایمانی“ کی

حقیقت منطبق ہوتی ہے، جب کہ بہت سی صورتوں پر ”سود“ یا ”رشوت“ کی تعریف صادق آتی ہے۔ لہذا کمیشن کی کسی بھی شکل پر حکم شرعی کی تطبیق سے پہلے، اس کی حیثیت و نوعیت کو متعین کرنا ضروری ہوگا، اس لئے مناسب معلوم ہوتا ہے کہ ”کمیشن“ کا عموماً جن فقہی ابواب سے تعلق ہو سکتا ہے، ان کے سلسلے میں کچھ بنیادی نکات کی طرف اشارہ کیا جائے؛ تاکہ ان کی روشنی میں مروجہ شکلوں کو پرکھنا اور حکم شرعی کو ان پر منطبق کرنا آسان ہو، وہ نکات درج ذیل ہیں:

اجارہ کی تعریف اور ارکان و اقسام

سوال (۱۰۲):- اجارہ کی تعریف، ارکان، اقسام اور اس کی صحت کے کیا شرائط ہیں؟

باسمہ سبحانہ تعالیٰ

الجواب وباللہ التوفیق:- اجارہ ایسا عقد ہے جس میں منافع کے بدلے میں

کوئی مالی عوض مقرر کیا گیا ہو مثلاً: مکان میں سکونت کا نفع اٹھانے کے بدلے میں کرایہ مقرر کرنا، اس کو بالفاظ دیگر یہ بھی کہا جاسکتا ہے کہ جس طرح عام بیع میں کسی متعین عین کے بدلے عوض طے کیا جاتا ہے اسی طرح اجارہ میں عین کے بجائے منفعت کو فروخت کرنا پایا جاتا ہے۔

(۱) الإجارة عبارة عن العقد على المنافع بعوض هو مال، فتمليك

المنافع بعوض إجارة وبغير عوض إعارة. (قواعد الفقه: ۱۵۹)

(۲) والأجر والأجرة بدل الكراء، وبدل المنفعة في الإجارة، والأجر

المسمى هو الأجرة التي ذكرت وتعينت حين العقد. (قواعد الفقه: ۲۶۰)

(۳) الإجارة عقد يرد على المنافع بعوض. (الهداية / أول كتاب الإجارة

۲۹۳/۴، مکتبہ بلاول دیوبند، ۲۶۶/۶ مکتبہ البشری کراچی)

(۴) هي أي الإجارة تمليك نفع بعوض. (الشرائع المفصلة / كتاب الإجارة ۴/۶

کراچی، ۱۹۷۴ء، ص ۱۷۱)

(۵) الإجارة عقد يرد على المنافع بعوض هو مال. (المبسوط للسرخسي

(۶) أما معنى الإجارة :- فالإجارة بيع المنفعة لغةً، ولهذا سماها أهل المدينة بيعاً، وأرادوا به بيع المنفعة، ولهذا سُميَ البدل في هذا العقد أجرة..... والأجرة بدل المنفعة لغة. (بدائع الصنائع ۱۶/۴ المكتبة النعمية ديوبند)

(۲) جس طرح عام عقود میں ایجاب و قبول رکن ہے، اسی طرح عقد اجارہ کے منعقد ہونے کے لئے بھی صراحتاً یا دلالتاً ایجاب و قبول ضروری ہے اور بدلیں کے اعتبار سے ایک جانب مال اور دوسری جانب نفع کا تحقق لازم ہے جیسا کہ اجارہ کی تعریف میں گذرا۔

۱:- أفاد أن ركنها الإيجاب والقبول. (الدر المختار ۶/۹ زكريا)

۲:- وأما ركن الإجارة، ومعناها : أما ركنها فالإيجاب والقبول وذلك بلفظ دال عليها وهو لفظ الإجارة والاستيجار والاكتراء، والإكراء فإذا وجد ذلك فقد تم الركن. (بدائع الصنائع ۱۶/۴ المكتبة النعمية ديوبند)

(۳) اجارہ میں اصل چیز نفع کے بدلہ میں عوض لینا ہے، اب نفع کا تحقق دو طرح سے ممکن ہے، اول یہ ہے کہ اعیان سے نفع اٹھایا جائے جیسا کہ زمین اور دوکان وغیرہ سے نفع اٹھانا اور دوسرے یہ کہ کسی انسان کے عمل سے فائدہ اٹھانا، جیسے دست کاری اور مشترک خدمات انجام دینے والوں کی محنت کے بدلہ میں معاوضہ دینا، اور یہ دونوں قسمیں پورے عالم میں بغیر کسی روک ٹوک کے جاری ہیں۔

۱:- وأما بيان أنواعها فنقول : إنها نوعان نوع يرد على منافع الأعيان

كاستيجار الدور والأراضي والدواب والثياب وما أشبه ذلك، ونوع يرد على عمل المحترفين للأعمال كالقصار والخياطة وما أشبه ذلك. (الفتاوى التاتارخانية ۷/۱۵ زكريا)

۲:- وذكر بعض المشايخ أن الإجارة نوعان: إجارة على المنافع، وإجارة

على الأعمال وفسر النوعين بما ذكرنا. (بدائع الصنائع ۱۶/۴ المكتبة النعمية ديوبند)

(۴) اجارہ کے صحیح ہونے کے لئے درج ذیل شرائط کا پایا جانا ضروری ہے:

(۱) اجرت معلوم ہو، مثلاً اتنے روپیہ یا اتنا مال۔

(۲) منفعت معلوم ہو، مثلاً مکان کرایہ پر لیا جا رہا ہو تو مکان متعین ہو۔

(۳) اگر اجارہ کا تعلق عمل سے ہے تو عمل کا متعین ہونا ضروری ہے، مثلاً رنگائی کرانے

کے معاملہ میں رنگ کا تعین یا سلائی کرانے میں سلائی کے کیفیت کا تعین، یا مال برداری میں جو سامان اٹھوانا ہے وہ اور جہاں تک لے جانا ہے اس جگہ کا تعین ضروری ہوگا۔

(۴) اسی طرح اگر اجارہ موقت ہے تو وقت کا تقرر بھی ضروری ہے۔

الغرض معاملہ اس طرح طے ہونا چاہیے کہ جہالت کی وجہ سے آئندہ فریقین میں نزاع کا

امکان نہ رہے، اگر مذکورہ بالا شرائط کا لحاظ نہ رکھا جائے گا تو اجارہ فاسد ہو جائے گا۔

۱:- وشرطها كون الأجرة والمنفعة معلومتين؛ لأن جهالتهما تفضي إلى

المنازعة. (الدر المختار / كتاب الإجارة ۷/۹ زكريا)

۲:- وقال الشامي: قوله: "وشرطها" على أنواع: بعضها شرط الانعقاد،

وبعضها شرط النفاذ، وبعضها شرط الصحة، وبعضها شرط اللزوم، وتفصيلها

مستوفى في البدائع. (الرد المحتار للعلامة الشامي ۷/۹ زكريا)

۳:- وأما بيان شرائطها: فنقول أن تكون الأجرة معلومة، والعمل إن

وردت الإجارة على العمل، والمنفعة إن وردت الإجارة على المنفعة، وإعلام

المنفعة ببيان المحل والأجل وإعلام الأجرة إن كانت الأجرة دراهم أو دنانير

ببيان القدر وبيان الصفة أنه جيد أو ردي. (الفتاوى التاتارخانية ۸/۱۵ رقم ۲۱۹۲۰ زكريا)

۴:- ويعلم النفع ببيان المدة كالسكنى والزراعة مدة كذا أي مدة

كانت وإن طالت ويعلم النفع أيضا ببيان العمل كالصياغة والصبغ والخياطة بما

يرفع الجهالة ويعلم أيضاً بالإشارة كقول هذا الطعام إلى كذا. (تنوير الأبصار مع الدر

المختار ۸/۹-۱۳ زكريا، كذا في الهداية ۲۶۸/۶ مكتبة البشرى كراچی، ۲۹۳/۳ مكتبة بلال ديوبند)

اجارہ کی شرائط مُفسدہ

سوال (۱۰۳) :- جن شرطوں سے اجارہ فاسد ہو جاتا ہے، وہ کیا ہیں؟

بِسْمِ اللّٰهِ الرَّحْمٰنِ الرَّحِیْمِ

الجواب وبالله التوفیق :- اجارہ کے فاسد ہونے کی بہت سی صورتیں فقہاء نے

لکھی ہیں، جن سب کا احاطہ موجب طوالت ہے، تاہم خلاصہ کے طور پر چند صورتیں ذکر کی جاتی ہیں:

۱:- عمل یا منفعت اور اس کے مقابلہ میں اجرت اور معاوضہ کا مجہول ہونا، جیسے نفع اٹھانے

کی مدت مجہول ہونا، یا سواری کے کرایہ کی صورت میں مسافت کا مجہول ہونا۔

۲:- مستاجر پر کوئی ایسی شرط لگانا جو معروف نہ ہو مثلاً سواری کا جانور کرایہ پر لینے والے پر

اسے چارہ کھلانے کی شرط لگانا۔

۳:- اجرت میں ایسی چیز ملے کرنا جن کا استعمال شرعاً جائز نہیں مثلاً شراب، خنزیر وغیرہ۔

۴:- اسی طرح اجیر کے عمل کو ہی اجرت بنانا شرعاً مُفسد اجارہ ہے جیسے قفیز طحان کا مسئلہ۔

عن أبي سعيد الخدري رضي الله عنه أن رسول الله صلى الله عليه وسلم

(رواه: ۲۱۷۲) عن النبي صلى الله عليه وسلم قال: (السنن الكبرى للبيهقي / باب لا تجوز

نهي عن استيجار الأجير يعني حتى يبين له أجره. (السنن الكبرى للبيهقي / باب لا تجوز

الإجارة حتى تكون معلومة ۳۹/۹ رقم: ۱۱۸۵۵، ۲۲۲/۶، ۱۶۵۲ المجلس العلمي)

عن أبي سعيد الخدري رضي الله عنه قال: نهى عن عسب الفعل، زاد عبد

الله وعن قفيز الطحان. (السنن الكبرى للبيهقي / كتاب البيوع ۴/۵ ۵۰۵ دار الكتب العلمية بيروت)

قوله: نهى عن استيجار الأجير يعني بالشرائط التي يخالفها لمقتضى العقد فكل ما أفسد البيع

لم يفسد الأجير كجهنم أو حيوان أو أجره أو مائة أو عمل أو كشرط طعام عبد أو علف

بداية وموئجة النار أو تغار عليها أو علف أو خراج أو مائة له (الذم المعبر، كتاب الإجارة / باب

الإجارة الخامسة ۴/۹ ۶۱۸-۶۱ (الذم المعبر، كتاب الإجارة / باب لا تجوز ۶۱۸-۶۱)

ولو دفع غزلا لاخر لينسجه له بنصفه أي بنصف الغزل أو استأجره بغلا
 ليحمل طعامه بعبئه أو ثورا ليطحن بوزه ببعض دقيقه فسدت في الكل؛ لأنه
 استأجره بجزء من عمله، والأصل في ذلك نهيه صلى الله عليه وسلم عن قفيز
 الطحان؛ (الدر المختار، كتاب الإجارة / باب الإجارة الفاسدة ۷۸/۹-۷۹/۹ زكريا)
 الإجارة هي بيع منفعة معلومة بأجرة معلومة، (البحر الرائق ۲/۱۸ زكريا)
 لأنها استئجار ببعض ما يخرج من عمله فتكون بمعناه، وقد نهى عنه
 رسول الله صلى الله عليه وسلم، وهو أن يستأجر رجلا ليطحن له كذا من
 الحنطة بقفيز من دقيقها. (شامي / كتاب المزارعة ۳۹۸/۹ زكريا، شامي ۲۷۵/۶ كراچی)

دلالتی کی تعریف اور شرائط وغیرہ

سوال (۱۰۴) الف:- دلالتی کی تعریف اور اس کے بارے میں فقہاء کا اختلاف اور
 احناف کے مفتی بہ قول کی وضاحت۔
ب:- کیا دلالتی کا جواز کچھ شرائط کے ساتھ مقید ہے؟
ج:- دلالتی کی جن صورتوں کو جائز قرار دیا گیا ہے، ان کے جواز کی علت اور شرائط کیا ہیں؟
د:- دلالتی، اجارہ اور جعالہ، تینوں ایک ہی چیز کے نام ہیں یا ان میں باہم فرق ہے؟
ہ:- وکالت کی شرعی حقیقت کیا ہے اور اس پر معاوضہ لینے کی کتب اور کس وقت اجازت ہے؟

مذکورہ بالا نکات کی روشنی میں ودکیشن، کی حقیقت واضح کرتے ہوئے اصولی طور پر اس
 کے جواز و عدم جواز تیز حد و دو شرائط کی وضاحت فرمائیں، پھر ودکیشن کی درج ذیل شکلوں کا شرعی حکم
 الگ الگ مدلل تحریر فرمائیں:

بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ

ہے، اب اگر یہ دلال ایسے معاملات میں ہو جس میں دوسرے کسی فرد یا معاشرے کا نقصان لازم نہ آتا ہو تو با تفاق ائمہ اس کی گنجائش ہے؛ البتہ اگر اس سے عوام کا نقصان ہو یا لوگوں کے لئے تنگی پیش آئے تو بقیہ آئے حدیث: ”لا یبیع حاضر لباد“ ایسی دلائی مکروہ ضرور ہوگی۔

بہر حال اگر دلالی میں باقاعدہ معاملہ طے ہو اور کسی قسم کی جہالت نہ ہو تو فی نفسہ اس کے جواز میں کوئی شبہ نہیں اور اگر معاملہ مجہول ہو تو مذہب حنفیہ میں اس کو فاسد قرار دیا گیا ہے، اور کام پورا ہونے پر آخر مثل کی بات کہی گئی ہے، نہ کہ مقررہ اجرت کی؛ درج ذیل عبارت کا محمل یہی صورت ہے: ”وفي الدلال و السمسار يجب أجر المثل“۔

لیکن اگر جہالت معمولی ہو یا کثرت تعامل کی وجہ سے موجب نزاع نہ رہی ہو تو اس کو متاخرین فقہاء نے ضرورۃً جائز قرار دیا ہے۔

والسمنسار في الأصل هو القيم بالأمر والحافظ له، ثم استعمل في متولى البيع والشراء لغيره. (تكملة فتح الملهم / باب تحريم الحاضر للبادی ۳۳۶/۱ مكتبة دارالعلوم كراچی)

وفي الحاوي: سئل محمد بن سلمة عن أجره السمسار، فقال: أرجو أنه لا بأس به، وإن كان في الأصل فاسدًا، لكثرة التعامل، وكثير من هذا غير جائز، فجوزوه لحاجة الناس إليه كدخول الحمام، وعنه قال: رأيت ابن شجاع يقطع نسيجاً ينسج له ثياباً في كل سنة.

قلت: والنحاصل أن الجهالة اليسيرة عفو في ما جرى به التعامل، لكونها لا تفضي إلى النزاع عادة. (إعلاء السنن / باب أجر السمسرة ۲۴۵/۱۶ دار الكتب العلمية

بيروت، ۲۰۲/۱۶ إدارة القرآن كراچی)

والسمسرة اصطلاحاً: هي التوسط بين البائع والمشتري، والسمسار هو الذي يدخل بين البائع والمشتري متوسطاً لإمضاء البيع وهو المسمى الدلال؛ لأن يدل المشتري على السلع، ويدل البائع على الأثمان. (لموسوعة الفقهية ۱۰/۱۰-۱۰۲)

السمسرة نوعان: (۱) سمسرة بيع الحاضر: وهذه جائزة، وأجر صاحبها حلال، وشرط فيها الجمهور أن تكون أجرة السمسار معلومة.

(۲) سمسرة الحاضر للبادي: صورتها أن يتولى الحضري بيع السلعة البدوي بأن يصير الحاضر سمساراً للبادي، وبها قال الجمهور والحنفية. حكمها جمهور الفقهاء على التحريم. (صحيح فقه السنة وتوضيح مذاهب الأئمة ۲۷۷/۴ الشاملة)

في جعل السمسار قلت: أرأيت هل يجوز أجرة السمسار في قول مالك؟ قال: نعم! سألت مالكا عن البزاز يدفع إليه الرجل المال يشتري له به بزاً ويجعل له في كل مائة يشتري له بها بزاً ثلاثة دنائير؟ فقال: لا بأس بذلك فقلت: أمن الجعل هذا أم من الإجارة؟ قال: هذا من الجعل. (لمدونة الكبرى / الجعل في البيع ۴۶۶/۳) وقال مالك: ولا بأس بأجرة السمسار والحجام الخ. (الكافي في فقه أهل

المدينة / جامع الإجازات وما يباع منها الخ ۷۵۶/۲ الشاملة)

إذا قال السمسار المتوسط بينهما للبائع بكذا؟ فقال: نعم أو بعث، وقال للمشتري: اشتريت بكذا؟ فقال: نعم، أو اشتريت فوجهان حكاهما الرافعي، أصحهما عند الرافعي وغيره الانعقاد، لوجود الصيغة والتراضي.

(المجموع شرح المذهب / كتاب البيوع ۱۷۰/۱۹ الشاملة)

قلت لأحمد: كرى السمسار قال: إذا استأجره أياماً معلومة قلت: يعطيه من الألف شيئاً معلوماً؟ قال: هذا عندي لا بأس به، قال أحمد: إلا أن يقول: من كل ثوب كذا، فإن هذا يكون الثوب بأقل أو يكون بأكثر. (مسائل الإمام أحمد رواية

أبي داؤد السجستاني / باب بيع السلم ۱۸۰/۱ الشاملة)

ولا بأس أن يجعل السمسار فيما يبتاعه من المتاع من كل ألف درهم شيئاً

معلوماً ذكره ابن أبي موسى. (المستوعب / باب ما يصح من الإجارة وما لا يصح ۳۲/۲ الشاملة)

د:- اس کے علاوہ فقہاء مالکیہ کے نزدیک دلال کے قریب قریب ایک اور اصطلاح ہے جس کو "جعل" یا "جعلہ" سے تعبیر کیا جاتا ہے، جس کا مفہوم یہ ہے کہ ایسی منفعت پر معاوضہ طے کرنا جن کا حصول یقینی نہ ہو، اس میں اجیر اسی وقت اجرت کا مستحق ہوتا ہے، جب کہ وہ منفعت حاصل ہو جائے۔ (قاموس لفقہ ۱۰۴۲)

اس اصطلاح کے بارے میں جہالت کی وجہ سے اگرچہ "اعلاء السنن" میں عدم جواز کی بات کہی گئی ہے لیکن موجودہ دور میں جس طرح سے کمیشنوں کا شیوع ہو گیا ہے، اس سے بظاہر معاملہ کی جہالت موجب نزاع نہیں رہی ہے، اس لئے یا تو اسے دلال اور سمرہ کے درجہ میں رکھ کر متاخرین احناف کی رائے کے مطابق اس کے جواز کی بات کہنی چاہئے یا پھر ضرورت اور تعامل کو دیکھتے ہوئے فقہ مالکی کی اصطلاح سے فائدہ اٹھانا چاہئے، اس اصطلاح کا اصل ماخذ قرآن کریم کی آیت: ﴿وَلَمَنْ جَاءَ بِهِ حِمْلُ بَعِيرٍ وَأَنَا بِهِ زَعِيمٌ﴾ [یوسف: ۷۲] ہے۔
اس آیت کی تفسیر کرتے ہوئے علامہ قرطبی فرماتے ہیں:

قال بعض العلماء: في هذه الآية دليلان: أحدهما جواز الجعل وقد أجاز للضرورة، فإنه يجوز فيه من الجهالة ما لا يجوز في غيره، فإذا قال الرجل من فعل كذا، فله كذا صح، وشأن الجعل أن يكون أحد الطرفين معلوماً والآخر مجهولاً للضرورة إليه، بخلاف الإجارة؛ فإنه يتقدر فيها العوض والمعوض من الجهتين، وهو من العقود الجائزة التي يجوز لأحدهما فسخه، إلا أن المجمعول له يجوز أن يفسخه قبل الشروع وبعده، إذا رضي بإسقاط حقه وليس للجاعل أن يفسخه إذا شرع المجمعول له في العمل، ولا يشترط في عقد الجعل حضور المتعاقدين كسائر العقود لقوله تعالى: ﴿وَلَمَنْ جَاءَ بِهِ حِمْلُ بَعِيرٍ﴾ (تفسیر قرطبی ۲۳۲/۵ دار احیاء لترات اسلامی)

والجعل:- هو الإجارة على منفعة مظنون حصولها، مثل مشاركة الطبيب على البرء والمعلم على الحذاق والناشد على وجود العبد الأبق. وقد اختلف العلماء في منعه وجوازه، فقال مالك: يجوز ذلك في اليسير بشرطين: أحدهما أن

لا يضرب لذلك أجلا. والثاني أن يكون الثمن معلوماً، وقال أبو حنيفة: لا يجوز. وللشافعي قولان: وعمدة من أجازة قوله تعالى: ﴿وَلَمَنْ جَاءَ بِهِ حِمْلُ بَعِيرٍ وَأَنَا بِهِ زَعِيمٌ﴾ وإجماع الجمهور على جوازها في الإباق والسؤال. وما جاء في الأثر من أخذ الثمن على الرقية بأم القرآن، وقد تقدم ذلك. وعمدة من منعه الغرر الذي فيه قياساً على سائر الإجازات، ولا خلاف في مذهب مالك أن الجعل لا يستحق شيء منه إلا بتمام العمل، وأنه ليس بعقد لازم. (بلاية المجتهد ۱۷۷/۲ دار الفكر بيروت)

۱۰۵ :- وکالت کی شرعی حقیقت یہ ہے کہ آدمی دوسرے کا نائب بن کر کام کرے، اب اس کام کرنے پر حسب شرائط اجارہ اس کے لئے عوض لینے میں کوئی حرج نہیں ہے یہ بھی اجارہ علی العمل کی ایک شکل ہے۔

کل عقد جاز أن يعقده الإنسان بنفسه جاز أن يؤكل به غيره؛ لأن الإنسان قد يعجز عن المباشرة بنفسه على اعتبار بعض الأحوال، فيحتاج إلى أن يؤكل به غيره، فيكون بسبيل منه دفعاً للحاجة. (الهداية ۱۷۷/۳ اشرفي)

مروجہ کمیشن بعض صورتوں میں دلالی کے اور بعض صورتوں میں جعالہ کے دائرہ میں آتا ہے، جب کہ بعض صورتیں صریح رشوت میں داخل ہیں، تفصیل درج ذیل ہے:

زمینوں کی دلالی کا کاروبار

سوال (۱۰۵): زمین کی خرید و فروخت میں کبھی ایک جانب سے اور عموماً جانین سے دلالی اور کمیشن کا رواج عام ہوتا جا رہا ہے، تو شرعاً ان معاملات میں مقررہ کمیشن لینا درست ہے یا نہیں؟

باسمہ سبحانہ تعالیٰ

الجواب وباللہ التوفیق :- زمین کی خرید و فروخت میں اگر عوض اور اجرت متعین ہو تو ایک جانب یا دونوں جانبوں سے بطور دلالی اجرت لینے کی گنجائش ہے، اور دلال اجیر

مشترک کے درجہ میں ہے جو بہت سے لوگوں کے کام بیک وقت انجام دیتا رہتا ہے۔

عن حماد أنه كان كره أجر السمسار إلا بأجر معلوم. (المصنف لابن أبي شيبة

٤٥٧/٤ رقم: ٢٢٠٥٧ دار الكتب العلمية بيروت، ٣٣٩/١١ رقم: ٢٢٤٩٩ المجلس العلمي)

جواز السمسرة: قال الإمام البخاري: لم ير ابن سيرين وعطاء وإبراهيم

والحسن بأجر السمسار بأساً. (فتح الباري / باب أجر السمسرة ٤/٥١، عمدة القاري / باب

أجر السمسرة ٩٣/١٢)

وقال ابن عباس: لا بأس بأن يقول: بع هذا الثوب فما زاد علي ذلك

كذا وكذا فهو لك.

وقال ابن سيرين: إذا قال بعه بكذا فما كان من ربح، فهو لك، أو بيني

وبينك فلا بأس به.

عن كثير بن عبد الله عن أبيه عن جده رضي الله عنهما أن رسول الله

صلى الله عليه وسلم قال: المسلمون على شروطهم الخ. (سنن الترمذي، أبواب

الأحكام / باب ما ذكر عن النبي ﷺ في الصلح بين الناس ١/٢٥١ رقم: ١٣٥٢، ذكره البخاري تعليقا /

باب أجر السمسرة ٣٠٣/١، كذا في إعلال السنن ٦/٢٠٢-٢٢٥ إدارة القرآن كراچی، فقه السنة

وتوضيح مذاهب الأئمة ٤/٢٧٧)

کارپینٹروں وغیرہ کا دوکان داروں سے کمیشن لینا؟

سوال (۱۰۶):- آج کل یہ عرف بن گیا ہے کہ اجیر مشترک (مثلاً کارپینٹر یا پلمبر وغیرہ)

جو میٹریل دوکان سے لاتے ہیں، تو انہیں دوکان دار ایک خاص تناسب سے کمیشن دیتا ہے،

اور اجیر مشترک اسے اپنا حق سمجھتا ہے، اور اس میں بعض مرتبہ کسی دوکان کی تخصیص ہوتی ہے،

اور بعض مرتبہ بلا کسی تخصیص کے کسی بھی دوکان دار سے مال خریدنے پر وہ دوکان دار اسے

کمیشن دیتا ہے، تو اس کمیشن کے لین دین کا شرعاً کیا حکم ہے؟

باسمہ سبحانہ تعالیٰ

الجواب وباللہ التوفیق :- کارپینٹریا پلمبر وغیرہ جو دوکانداروں سے کمیشن وصول کرتے ہیں، یہ صورت اصطلاح بحوالہ کے زیادہ قریب ہے اور اس کی بھی فی الجملہ گنجائش ہے؛ کیوں کہ اس کا ایسا عرف عام ہو گیا ہے کہ جہالت موجب نزاع نہیں رہی اور بخوشی لین دین جاری ہے۔

ولم یر ابن سیرین و عطاء و ابراہیم و الحسن بأجر السمسار بأس. (إعلاء

السنن / باب أجر السمسرة ۱۶ / ۲۴۶ دار الکتب العلمیة بیروت، ۲۰۱۶ / ۱ / ۲۰۱۶ إدارة القرآن کراچی)

وفي الحاوي: سئل محمد بن سلمة عن أجر السمسار، فقال: أرجو أنه

لا بأس به، وإن كان في الأصل فاسدًا، لكثرة التعامل، وكثير من هذا غير جائز،

فجوزوه لحاجة الناس إليه كدخول الحمام، وعنه قال: رأيت ابن شجاع يقاطع

نسيجاً ينسج له ثياباً في كل سنة. (شامي / باب ضمان الأجير، مطلب في أجر الدلال ۸۷/۹ زكريا)

قلت: والحاصل أن الجهالة اليسيرة عفو في ما جرى به التعامل، لكونها

لا تفضي إلى النزاع عادة. (إعلاء السنن / باب أجر السمسرة ۱۶ / ۲۴۵ دار الکتب العلمیة

بیروت، ۲۰۲۱ / ۱ / ۲۰۲۱ إدارة القرآن کراچی)

اسکولوں میں داخلہ اور نصابی کتابوں پر کمیشن

سوال (۱۰۷): - اسکولوں میں داخلہ اور نصاب کی کتابوں کی خرید و فروخت میں کمیشن کا لین دین بھی عام ہے، تو اس کمیشن کا شرعاً کیا حکم ہے؟

باسمہ سبحانہ تعالیٰ

الجواب وباللہ التوفیق :- اسکولوں میں داخلے کے لئے کاغذات کی خانہ پوری

کرانے پر مناسب اجرت لینے کی تو گنجائش ہے، لیکن اگر کسی عمل کے بغیر محض اپنی وجاہت کی بنیاد

پر کوئی شخص کسی اسکول میں داخلہ کرانے کا معاوضہ لے تو یہ رشوت میں داخل ہو کر ناجائز ہوگا۔

اور نصاب کی کتابیں خریدنے کے لئے کسی خاص دوکان کی طرف محض رہنمائی کی بنیاد پر اسکول والوں کے لئے کمیشن لینا جائز نہیں ہے؛ اس لئے کہ فقہاء نے کسی عمل کے بغیر محض رہنمائی کرنے پر اجارہ کو باطل قرار دیا ہے۔ اور دوسری وجہ یہ ہے کہ خاص دوکان کے التزام کی بنا پر طلبہ کو گراں قیمت کتابیں خریدنی پڑتی ہیں، جو یقیناً مناسب نہیں ہے۔

عن كثير بن عبد الله عن أبيه عن جده رضي الله عنهما أن رسول الله صلى الله عليه وسلم قال: المسلمون على شروطهم الخ. (سنن الترمذي، أبواب الأحكام / باب ما ذكر عن النبي ﷺ في الصلح بين الناس ۲۵۱/۱ رقم: ۱۳۵۲، ذكره البخاري تعليقا / باب أجر السمسرة ۳۰۳/۱، كذا في إعلاء السنن ۲۰۲/۱۶-۲۲۵ إدارة القرآن كراچی، فقه السنة وتوضيح مذاهب الأئمة ۲۷۷/۴)

إن دلتني على كذا فله كذا فالإجارة باطلة؛ لأن الدلالة والإشارة ليست بعمل يستحق به الأجر، وإن قال على سبيل الخصوص بأن قال لرجل بعينه إن دلتني على كذا، فلك كذا إن مشى له، فدلّه فله أجر المثل للمشي لأجله؛ لأن ذلك عمل يستحق بعقد الإجارة، وإن دله بغير مشى فهو والأول سواء. (شامي، باب فسخ الإجارة / مطلب ضلّ له شيء فقلا: من دلتني الخ ۱۳۰/۹ زكريا)

جواز السمسرة: قال الإمام البخاري: لم ير ابن سيرين وعطاء وإبراهيم والحسن بأجر السمسار بأساً. (فتح الباري / باب أجر السمسرة ۴۵۱/۴، عمدة القاري / باب أجر السمسرة ۹۳/۱۲، إعلاء السنن / باب أجر السمسرة ۲۰۱/۱۶ إدارة القرآن كراچی)

وقال ابن عباس: لا بأس بأن يقول: بع هذا الثوب فما زاد على ذلك كذا وكذا فهو لك.

وقال ابن سيرين: إذا قال بعه بكذا فما كان من ربح، فهو لك، أو بيني وبينك فلا بأس به.

کمپنی کے منیجر کا دوکان داروں سے کمیشن لینا؟

سوال (۱۰۸): - بعض اوقات کسی کمپنی میں کوئی شخص اجیر خاص (منیجر یا سپروائزر وغیرہ) ہوتا ہے، تو اس کے لئے کمپنی کے مالک کو بتائے بغیر کمپنی کے واسطے کسی سامان کی خریداری میں دوکان دار سے اپنی ذات کے لئے کمیشن لینا درست ہے یا نہیں؟ اور اس مقصد کے لئے بلوں کی رقومات میں کمی بیشی کا کیا حکم ہے؟ (مثلاً: بل میں زیادہ رقم لکھوا کر دوکان دار سے زائد رقم خود لے لینا، وغیرہ)

باسمہ سبحانہ تعالیٰ

الجواب وبالله التوفیق: - اجیر خاص یعنی منیجر وغیرہ وہ کمپنی کے امین ہوتے ہیں؛ لہذا وہ اگر کمپنی کے لئے کوئی سامان خریدے تو دوکان دار سے جو کمیشن ملے گا اسے کمپنی میں جمع کرانا ضروری ہے اور مالک کی اجازت کے بغیر خود استعمال کرنا جائز نہیں اور اس مقصد کے لئے بلوں کی رقومات میں کمی بیشی کرنا سراسر دھوکہ اور قطعاً حرام ہے۔

عن أبي هريرة رضي الله عنه أن رسول الله صلى الله عليه وسلم قال:
..... من غشنا فليس منا. (صحيح مسلم ۷۰/۱ رقم: ۱۰۱، الترغيب والترهيب مكمل ۴۰۰ رقم:
۲۷۳۸ بيت الأفكار الدولية)

عن أبي حرة الرقاشي عن عمه رضي الله عنه قال: قال رسول الله صلى
الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة
المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل
الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي
۳۸۷/۴ رقم: ۵۴۹۲، دار الكتب العلمية بيروت)

ولا يأخذون منه شيئاً وهو أولى بهم ويردونها على أربابها إن عرفوهم، وإلا
تصدقوا بها؛ لأن سبيل الكسب الخيث التصديق إذا تعذر الرد على صاحبه. (رد المحتار،

فرم کے ملازمین کا آرڈر پاس کرانے پر کمیشن لینا؟

سوال (۱۰۹): - اسی طرح بعض فرموں میں دیکھا گیا کہ نیجریا سپروائزر کارخانے داروں کے سپلائی کردہ مال کو (صحیح ہونے کے باوجود) اس وقت تک منظوری نہیں دیتا جب تک اپنا مقررہ کمیشن وصول نہ کر لے، اسی طرح فرم سے آرڈر دلوانے کے لئے بھی ذمہ دار ملازموں کا کمیشن لینے کا عام رواج ہے، اس قسم کے کمیشن لینے کو مالکین فرم اگرچہ غلط سمجھتے ہیں؛ لیکن وہ دانستہ طور پر ملازموں کی طرف سے چشم پوشی سے کام لیتے ہیں۔ تو سوال یہ ہے کہ کیا فرم کے ملازم یا ذمہ دار کو یہ کمیشن لینا حلال ہوگا؟

باسمہ سبحانہ تعالیٰ

الجواب وباللہ التوفیق: - فرموں کے نیجروں کا کارخانہ داروں سے مال پاس

کرانے یا آرڈر دلوانے کے لئے کمیشن لینا بھی رشوت کے دائرہ میں آتا ہے، اس بارے میں فرم کے مالکین اگرچہ چشم پوشی سے کام لیں پھر بھی حکم میں فرق نہ ہوگا۔

عن أبي هريرة رضي الله عنه قال: لعن رسول الله صلى الله عليه وسلم

الراشي والمرتشي في الحكم. (سنن الترمذي / أبواب الأحكام ۲۴۸/۱)

ثم الرشوة أربعة أقسام: منها ما هو حرام على الآخذ والمعطي. (الرد

المحتر، کتاب القضاء / مطلب في الكلام على الرشوة والهدية ۳۶۲/۵ کراچی)

سرکاری افسران کا سٹڈر پاس کرانے پر کمیشن لینا؟

سوال (۱۱۰): - سرکاری سٹڈروں کی تکمیل میں افسران کا کمیشن لینا بھی عام ہے؛ بلکہ اس

کے بغیر کوئی سٹڈر پورا کرنا سخت مشکل ہے، تو اس کمیشن کے لین دین کا کیا حکم ہے؟ کیا لینے اور

دینے والے دونوں کا حکم یکساں ہے؟ یا دونوں کے بارے میں حکم میں کچھ فرق ہوگا؟

باسمہ سبحانہ تعالیٰ

الجواب وباللہ التوفیق:- سرکاری ٹینڈروں کی تکمیل میں افسران کا کمیشن بھی

بلاشبہ رشوت ہے، اس کا لینا تو حرام ہے ہی، بلا سخت مجبوری کے دینا بھی جائز نہیں ہے، البتہ اگر اس کے بغیر کام ہی نہ چلے تو دینے کی گنجائش ہے۔ بشرطیکہ ٹینڈر کی شرائط کے مطابق سامان وغیرہ لگانے میں کوئی کمی نہ کی جائے۔

عن كثير بن عبد الله عن أبيه عن جده رضي الله عنهما أن رسول الله صلى الله عليه وسلم قال: المسلمون على شروطهم الخ. (سنن الترمذي، أبواب الأحكام / باب ما ذكر عن النبي ﷺ في الصلح بين الناس ۲۵۱/۱ رقم: ۱۳۵۲، ذكره البخاري تعليقا / باب أجر السمسة ۳۰۳/۱، كذا في إعلاء السنن ۲۰۲/۱-۲۲۵ إدارة القرآن كراچی، فقه السنة وتوضيح مذاهب الأئمة ۲۷۷/۴)

الثالث: أخذ المال ليسوي أمره عند السلطان دفعًا للضرر، أو جلبًا لنفع، وهو حرام على الآخذ فقط. الرابع: ما يدفع لدفع الخوف من المدفوع إليه على نفسه أو ماله، حلال للدافع حرام على الآخذ؛ لأن دفع الضرر عن المسلم واجب. (الدر المختار، كتاب القضاء / مطلب في الكلام على الرشوة والهدية ۳۶۲/۵ كراچی)

دفع المال للسلطان الجائر لدفع الظلم عن نفسه وماله، ولا استخراج حق له ليس برشوة، يعني في حق الدافع. (شامي، كتاب الحظر والإباحة / باب الاستبراء

۶۰۷/۹ زکریا)

اشیاء کی فروختگی پر کمپنی کا انعام دینا؟

سوال (۱۱۱):- مختلف اشیاء کو فروخت کرنے اور ان کی تشہیر کے لئے کمپنیاں متعلقہ

افراد کو کمیشن اور انعام دیتی ہیں، تو کیا اس طرح کا کمیشن جائز ہے؟

الجواب وباللہ التوفیق :- اشیاء کو فروخت کرنے یا ان کی تشہیر کے لئے کمپنیاں جو متعلقہ افراد کو کمیشن دیتی ہیں یہ کمیشن نہیں؛ بلکہ حوصلہ افزائی کا انعام ہے۔

قال القدوري : ويجوز للمشتري أن يزيد للبائع في الثمن، ويجوز للبائع أن يزيد للمشتري في المبيع، ويجوز أن يحط من الثمن، ويتعلق الاستحقاق بجميع ذلك، فالزيادة والحط يلتحقان بأصل العقد عندنا. وعند زفر والشافعي: لا يصحان على اعتبار الالتحاق بل على اعتبار ابتداء الصلة. لهما: أنه لا يمكن تصحيح الزيادة ثمناً؛ لأنه يصير ملكه عوض ملكه، فلا يلتحق بأصل العقد، وكذلك الحط؛ لأن كل الثمن صار مقابلاً بكل المبيع، فلا يمكن إخرجه، فصار براً مبتدأ، ولنا أنهما بالحط والزيادة يغيران العقد من وصف مشروع إلى وصف مشروع، وهو كونه رابحاً أو خاسراً، أو عدلاً، ولهما ولاية الرفع، فأولى أن يكون لهما ولاية التغيير، وصار كما إذا أسقطا الخيار، أو شرطاه بعد العقد.

(الهداية / باب المراجعة والتولية ١٦٧/٥ - ١٦٨ مكتبة البشرية كراچی، ٧٥/٣ - ٧٦ الأمين كتابستان)

دواساز کمپنیوں کا ڈاکٹریوں اور میڈیکل اسٹور والوں کو گفٹ دینا؟

سوالی (۱۱۲) :- آج کل دواساز کمپنیاں ڈاکٹریوں اور میڈیکل اسٹوروں کو مخصوص مقدار میں کمیشن اور گفٹ وغیرہ دیتی ہیں، تو سوال یہ ہے کہ کیا نسخہ میں محض دوا لکھنے کی وجہ سے ڈاکٹر کا کمپنی سے کمیشن یا انعام لینا جائز ہوگا؟ اسی ضمن میں یہ سوال بھی ہے کہ بعض ڈاکٹر کمیشن کا کوئی مطالبہ نہیں کرتے ہیں، اس کے باوجود متعلقہ کمپنیاں ان کو کچھ رقم بھجواتی ہیں، اس طرح کی رقم کا کیا حکم ہے؟

باسمہ سبحانہ تعالیٰ

الجواب وباللہ التوفیق :- اگر ڈاکٹر مناسب اور مفید سمجھے تو نسخے میں مذکورہ دوا

لکھ سکتا ہے؛ لیکن محض دوا لکھنے پر کمیشن کا مطالبہ درست نہیں ہے؛ البتہ مطالبہ کے بغیر کمپنی اگر ڈاکٹر کو کچھ انعام دے، یا میڈیکل اسٹور والوں کو کچھ چھوٹ دے تو اس کی گنجائش ہے۔

قال القدوري : ويجوز للمشتري أن يزيد للبائع في الثمن، ويجوز للبائع أن يزيد للمشتري في المبيع، ويجوز أن يحط عن الثمن، ويتعلق الاستحقاق بجميع ذلك، فالزيادة والحط يلتحقان باصل العقد عندنا. وعند زفر^۲ والشافعي: لا يصحان على اعتبار الالتحاق بل على اعتبار ابتداء الصلة. لهما: أنه لا يمكن تصحيح الزيادة ثمناً؛ لأنه يصير ملكه عوض ملكه، فلا يلتحق بأصل العقد، وكذلك الحط؛ لأن كل الثمن صار مقابلاً بكل المبيع، فلا يمكن إخراجها، فصار براً مبتدأ، ولنا أنهما بالحط والزيادة يغيران العقد من وصف مشروع إلى وصف مشروع، وهو كونه رابحاً أو خاسراً، أو عدلاً، ولهما ولاية الرفع، فأولى أن يكون لهما ولاية التغيير، وضار كما إذا أسقطا الخيار، أو شرطاه بعد العقد. (الهداية / باب المراجعة والتولية ۱۶۷/۵ - ۱۶۸ - مكتبة البشرية كراچی)

خون ٹیسٹ وغیرہ کرانے پر مروجہ کمیشن؟

سوال (۱۱۳):- ایک ڈاکٹر اگر مریض کو خون کے مختلف ٹیسٹ، الٹراساؤنڈ، اور دیگر جانچوں کے لئے متعلقہ سینٹر بھیجتا ہے، تو وہ سینٹر کے مالک سے کمیشن لیتا ہے، اسی طرح چھوٹا نرسنگ ہوم اگر اپنے کسی مریض کو بڑے ہسپتال میں ٹرانسفر کرتا ہے، تو وہ فی مریض کمیشن لیتا ہے، بعض علاقوں میں گاؤں دیہات کے لوگ اگر کسی مریض کو کسی ہسپتال یا لیب وغیرہ میں لاتے ہیں، تو اس پر بھی وہ کمیشن لیتے ہیں، تو اس طرح کے کمیشن کا شرعاً کیا حکم ہے؟ کیا اس کو دلالی کی اجرت کہا جاسکتا ہے؟

باسمہ سبحانہ تعالیٰ

الجواب وباللہ التوفیق:- اگر ڈاکٹر حضرات ٹیسٹ وغیرہ کے لئے متعلقہ سینٹر

پر کسی کو خود لے کر جائیں یا اپنے آدمی کے ذریعہ بھجوائیں، تو اس پر طے شدہ معاملہ کے مطابق کمیشن لینے کی گنجائش نکل سکتی ہے؛ لیکن اگر نہ خود لے کر جائیں اور نہ اپنا آدمی بھیجیں؛ بلکہ صرف نسخے پر لکھ کر ریفر کر دیں جیسا کہ آج کل رائج ہے، تو اس بنیاد پر ڈاکٹروں کے لئے کمیشن لینا جائز نہ ہوگا۔

(مستفاد: امداد الفتاویٰ ۳/۴۱۰، احسن الفتاویٰ ۷/۳۰۷)

إن دلتني على كذا فله كذا فالإجارة باطلة؛ لأن الدلالة والإشارة ليست بعمل يستحق به الأجر، وإن قال على سبيل الخصوص بأن قال لرجل بعينه إن دلتني على كذا، فلك كذا إن مشى له، فدلّه فله أجر المثل للمشي لأجله؛ لأن ذلك عمل يستحق بعقد الإجارة، وإن دله بغير مشي فهو والأول سواء. (شامي، باب فسخ الإجارة / مطلب ضلّ له شيء فقلا: من دلتني الخ ۱۳۰/۱۹ زكريا)

جواز السمسرة: قال الإمام البخاري: لم ير ابن سيرين وعطاء وإبراهيم والحسن بأجر السمسار بأسًا.

وقال ابن عباس: لا بأس بأن يقول: بع هذا الثوب فما زاد على ذلك كذا وكذا فهو لك.

وقال ابن سيرين: إذا قال بعه بكذا فما كان من ربح، فهو لك، أو بيني وبينك فلا بأس به. (صحيح البخاري / باب أجرة السمسرة ۳۰۱/۱)

ڈاکٹروں کا کمیشن کے لالچ میں بلا ضرورت ٹیسٹ کرانا؟

سوال (۱۱۴): - بعض ڈاکٹر کمیشن کے لالچ میں غیر مفید دوا اور بلا ضرورت بھی ٹیسٹ لکھ دیتے ہیں، اور کبھی کمیشن کی زیادتی کو پیش نظر رکھتے ہوئے غیر اطمینان بخش لیب کی طرف رہنمائی کر دیتے ہیں، تو کیا اس صورت میں انہیں حاصل شدہ مقررہ کمیشن شرعاً درست ہوگا؟

باسمہ سبحانہ تعالیٰ

الجواب وباللہ التوفیق: - ڈاکٹروں کا کمیشن کے لالچ میں بلا ضرورت ٹیسٹ

لکھنا یا غیر معتبر لیب کی طرف رہنمائی کرنا یقیناً بے مروتی اور خیانت ہے، جس کی وجہ سے انہیں حاصل شدہ کمیشن یقیناً مکروہ تحریمی ہوگا۔

عن أبي هريرة رضي الله عنه أن رسول الله صلى الله عليه وسلم قال: من غشنا فليس منا. (صحيح مسلم ۷۰/۱ رقم: ۱۰۱، سنن الترمذي / باب ماجاء في كراهية الغش في البيوع ۲۴۵/۱ رقم: ۱۳۱۵، صحيح مسلم ۷۰/۱ رقم: ۱۰۱، سنن ابن ماجه رقم: ۲۲۲۴، مشكلا المصايح / باب المنهي عنها من البيوع ۲۴۸، الترغيب والترهيب مكمل ۴۰۰ رقم: ۲۷۳۸ بيت الأفكار الدولية، رواه الطبراني في الكبير والصغير ۲۶۱/۱)

لیب والوں کا ڈاکٹروں کو کمیشن دینا؟

سوال (۱۱۵):- بعض لیب کے ذمہ داران کسی کو بھی کمیشن نہیں دینا چاہتے؛ لیکن کمیشن کے بغیر ان کے پاس یا تو مریض پہنچتے ہی نہیں یا کم پہنچتے ہیں، کیا ایسی مجبوری کی صورت میں کمیشن دینے کی گنجائش نکل سکتی ہے؟ کیا کمیشن لینے اور دینے کے حکم میں فرق ہوگا؟

باسمہ سبحانہ تعالیٰ

الجواب وباللہ التوفیق:- مجبوری میں لیب والوں کا ڈاکٹروں کو کمیشن دینے کی

گنجائش ہے۔

عن حماد أنه كان يكره أجر السمسار إلا بأجر معلوم. (المصنف لابن ابي

شيبه ۴۵۷/۴ رقم: ۲۲۰۵۷ دار الكتب العلمية بيروت، ۳۳۹/۱۱ رقم: ۲۲۴۹۸ المجلس العلمي)

ومما يدل على جواز ذلك عند عدم الضرر ما أخرجه سعيد بن منصور

في سننه عن مجاهد قال: إنما نهى رسول الله صلى الله عليه وسلم أن يبيع

حاضر لباد لأنه أراد أن يصيب المسلمون غرتهم، فأما اليوم فلا بأس حكاة

الحافظ في الفتح (۳۱۱/۴) وسكت عليه. (كاملة فتح الملهم كتاب البيوع / مسئله بيع

الحاضر للمبدي ۳۳۵/۱ مكتبة دار العلوم كراچی)

گاہوں کو ہوٹل تک پہنچانے پر مقررہ کمیشن لینا؟

سوال (۱۱۶): - ایئر پورٹ، ریلوے اسٹیشن اور بس اڈے وغیرہ پر آٹو، ٹیکسی اور دیگر گاڑیوں والے، مسافروں کو متعینہ ہوٹلوں، گیٹ ہاؤس وغیرہ تک لے جاتے ہیں، جس پر وہ مالکان سے کمیشن لیتے ہیں، شریعت کی رو سے اس کا کیا حکم ہے؟

باسمہ سبحانہ تعالیٰ

الجواب وباللہ التوفیق: - آٹو ٹیکسی اور گاڑی والے متعینہ ہوٹلوں اور گیٹ ہاؤس تک گاہوں کو لے جانے پر جو کمیشن لے تے ہیں وہ دلالی یا جعلہ کے دائرہ میں داخل ہو کر جائز ہے۔

فی جعل السمسار قلت: رأیت هل یجوز أجر السمسار فی قول مالک؟ قال: نعم! سألت مالکاً عن البزاز یدفع إلیه الرجل المال یشتری له به بزازاً ویجعل له فی کل مائة یشتری له بها بزازاً ثلاثة دنائیر؟ فقال: لا بأس بذلك فقلت: أمن الجعل هذا أم من الإجارة؟ قال: هذا من الجعل. (لمتونة الكبرى / الجعل فی بیع ۴/۴۶۶)

وقال مالک: ولا بأس بأجرة السمسار والحجام الخ. (الكافي فی فقه أهل المدينة / جامع الإجازات وما یباع منها الخ ۲/۷۵۶)

عن حماد أنه كان یکره أجر السمسار إلا بأجر معلوم. (المصنف لابن ابی

شیبة ۴/۴۵۷ رقم: ۲۲۰۵۷ دار الکتب العلمیة بیروت، ۳۳۹/۱۱ رقم: ۲۲۴۹۸ المجلس العلمی)

ولا بأس أن یجعل السمسار فیما ینتاعه من المتاع من کل ألف درهم.

شیئاً معلوماً ذکره ابن ابی مرسی. (المستوعب / باب ما یصح من الإجارة وما لا یصح ۲/۳۲۱)

فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۳۶/۳/۱۳ھ

”کمیشن اور اُس کی مروجہ شکلوں“ کے بارے میں

ادارۃ المباحث الفقہیہ جمعیتہ علماء ہند کی تجویز

ادارۃ المباحث الفقہیہ جمعیتہ علماء ہند کے گیارہویں فقہی اجتماع منعقدہ ۲۳ تا ۲۵ ربیع الثانی ۱۴۳۶ھ مطابق ۱۳ تا ۱۵ فروری ۲۰۱۵ء بمقام: جامعہ اسلامیہ دارالعلوم حیدرآباد میں ”کمیشن اور اُس کی مروجہ شکلوں“ کے بارے میں بحث و تمحیص کے بعد درج ذیل امور طے پائے:

الف:- موجودہ دور میں کمیشن ایسا لفظ ہے جو اپنی نوعیتوں کے اعتبار سے مختلف معانی پر منطبق ہوتا ہے، کہیں کمیشن کا اطلاع دلالی، اجارہ یا جعالہ پر کیا جاتا ہے، اور کہیں ابتداءً تبرع یا احسان پر اور کہیں صریح رشوت پر، لہذا نہ تو ہر طرح کے کمیشن کو جائز کہنا صحیح ہے اور نہ ہی ہر طرح کے کمیشن پر عدم جواز کا اطلاق درست ہے، بلکہ اصل حقیقت کو پیش نظر رکھ کر حکم شرعی متعین کیا جائے گا۔

ب:- جن صورتوں میں کمیشن دلالی یا جعالہ کے دائرے میں آتا ہے ان میں جواز کے لیے درج ذیل شرطوں کا لحاظ ضروری ہوگا:

(۱) کمیشن کسی واجب ذمہ داری کا عوض نہ ہو، یعنی ایسے کام کا عوض نہ ہو جو عامل پر پہلے سے

واجب ہو۔

(۲) کمیشن کی مباح عمل کے عوض نہ ہو جو عامل پر پہلے سے واجب ہو۔

(۲) کمیشن کی تعیین اور لین دین باہمی رضا منبری سے ہو اور کسی قسم کا جبر و دباؤ نہ ہو۔

(۳) کسی مباح عمل کے عوض میں ہی کمیشن کا لین دین ہو۔

(۴) کمیشن ایسا متعین ہو جو بعد میں فریقین کے درمیان نزاع کا سبب نہ بنے، خواہ ایک

متعین رقم ہو یا فیصد کے حساب سے۔

(۵) کمیشن کا پورا عمل دھوکہ دہی اور جبر و اکراہ سے خالی ہو اور فریقین سے اجرت کی مقدار

مخفی نہ ہو۔

ج:- زمین کی خرید و فروخت میں مروجہ کمیشن دونوں فریقوں سے بھی لینا جائز ہے بشرطیکہ

کمیشن لینے والادونوں کے درمیان معاملہ طے کرانے اور کاغذات وغیرہ تیار کرانے کے پر کمیشن لے، جیسا کہ مرّوج ہے، اور اگر کسی ایک ہی فریق کا وکیل بن کر کام کرے گا تو صرف اسی سے اجرت لینے کا حق دار ہوگا، اور یہ پورا معاملہ جھوٹ اور فریب سے پاک و صاف ہونا چاہئے۔

د:- کارپینٹر اور پلمبر وغیرہ (اجیر مشترک) اگر سامان سمیت کام کرنے کا ٹھیکہ لیتے ہیں اور خود ہی دکان دار سے سامان خرید کر لگاتے ہیں تو اس صورت میں دکان دار انہیں جو کمیشن دے گا، اُسے لینے کی گنجائش ہے؛ کیوں کہ یہ خود اپنے لیے خریداری کر رہے ہیں اور مستأجر کے وکیل نہیں ہیں۔

اور اگر کارپینٹر وغیرہ صرف کام کرنے کا اجیر ہو سامان اس کے ذمہ میں نہ ہو اور مالک خود سامان خرید کر لانے کے دے تو اس صورت میں اجیر کے لیے دکان دار سے کمیشن لینا جائز نہیں ہے، کیونکہ اس میں اجیر کا کوئی عمل نہیں پایا گیا۔

اگر اجیر مشترک نے صرف کام کا ٹھیکہ لے رکھا ہے اور سامان اس کے ذمہ میں نہیں ہے تو دکان سے سامان لانے پر اس اجیر کے لئے بطور جعالہ کمیشن لینے کی گنجائش ہے۔

۵:- اسکول میں داخلہ کرانے پر اگر کوئی کدو کاوش کی گئی ہو، مثلاً کاغذات کی خانہ پری وغیرہ تو اس کی مناسب اجرت لینے کی گنجائش ہے؛ لیکن اگر کسی عمل کے بغیر محض اپنی وجاہت کی بنیاد پر کوئی شخص کسی اسکول میں داخلہ کرانے کا معاوضہ لے تو رشوت میں داخل ہو کر ناجائز ہوگا۔

۶:- عام طور پر یہ بات دیکھنے میں آتی ہے کہ تعلیمی ادارے اپنا مقررہ نصاب یا ڈریس وغیرہ خاص دکان سے خریدنے کا طلبہ کو پابند بناتے ہیں اور اس پر دکاندار سے کمیشن لیتے ہیں تو یہ کمیشن ان کے لیے جائز نہیں ہے۔

۷:- اجیر خاص یعنی منیجر وغیرہ کمپنی کے امین و وکیل ہوتے ہیں؛ لہذا ایسا شخص کمپنی کے لئے اگر کوئی سامان خریدے تو دکان دار سے جو کمیشن ملے گا وہ اُس اجیر خاص کا حق نہیں؛ بلکہ کمپنی کا حق ہے؛ لہذا اُسے کمپنی میں جمع کرانا ضروری ہے اور مالک کی اجازت کے بغیر خود استعمال کرنا جائز

نہیں، اس مقصد کے لئے بلوں میں ہیرا پھیری سراسر دھوکہ ہے، جو قطعاً حرام ہے۔

ح:- فرم کے متعلقہ ملازم کو کسی مال کے مطلوبہ معیار کی توسیع کے لئے جسے آرڈر پاس کرنا

کہتے ہیں، اس پر کمیشن لینا جائز نہیں ہے؛ کیوں کہ یہ رشوت میں داخل ہے۔

ط:- سرکاری ٹینڈروں کی منظوری کے لئے متعلقہ افسران کا کمیشن لینا بلاشبہ رشوت

ہے، اور ٹینڈر بھرنے والوں کے لئے اس کا عام حالات میں دینا بھی جائز نہیں؛ البتہ اگر اس کے

بغیر کام نہ چلے تو دینے کی گنجائش ہے، بشرطیکہ ٹینڈر کی شرائط کے مطابق سامان وغیرہ لگایا جائے۔

ی:- مختلف اشیا کی فروختگی اور اس کی تشہیر پر کمپنیاں اپنے متعلقہ افراد کو جو کمیشن دیتی

ہیں وہ جائز ہے۔

ک:- دو اسٹاز کمپنیاں اپنی دواؤں کی ترویج کے لئے ڈاکٹروں کو بلا مطالبہ کچھ انعام دیتی

ہوں اور ڈاکٹرس دوا کو مفید سمجھ کر تجویز کرتے ہوں تو اس کی گنجائش ہے؛ لیکن ڈاکٹر کے لئے اس کا

مطالبہ کرنا درست نہیں۔ اسی طرح میڈیکل اسٹور کو خاص مقدار میں دواؤں کی فروختگی پر کمپنیوں کی

طرف سے جو انعام دیا جائے اس میں بھی کوئی حرج نہیں؛ کیوں کہ یہ یا تو حطِ ثمن کے دائرہ میں آتا

ہے یا انعام کے۔

ل:- آج کل معالجین کی طرف سے مختلف بہانوں سے کمیشن لینے کے رواج کی وجہ سے

علاج گراں سے گراں تر ہوتا جا رہا ہے، جس کی وجہ سے عوام سخت پریشان ہیں، جب کہ مریض کے

لئے مفید تر دوا تجویز کرنا، حسب ضرورت ٹیسٹ تجویز کرنا، کسی اور معالج یا اسپتال کو ریفر کرنا معالج

کی ذمہ داری ہے؛ لہذا اس کا لیب، اسپتال، میڈیکل اسٹور اور وہ معالج جس کو ریفر کیا گیا ہے اس

سے کمیشن لینا جائز نہیں ہے۔

م:- اسی طرح معالجین کا بلا ضرورت ٹیسٹ لکھنا یا غیر معتبر لیب کی طرف رہنمائی کرنا

دھوکہ دہی اور خیانت کی بنیاد پر ناجائز ہے۔

ن:- اگر کسی نے الٹرا ساؤنڈ یا لیب کی دکان کھولی ہے اور مارکیٹ کی موجودہ صورت

حال میں اُس کے لئے ڈاکٹروں کو متعینہ کمیشن دئے بغیر اپنا سینٹر یا دکان چلانا مشکل ہو، تو ایسی صورت میں اس کے لئے مجبوراً ڈاکٹروں کو متعینہ کمیشن دینے کی گنجائش ہوگی؛ لیکن ڈاکٹر کے لئے اُس کا لینا جائز نہ ہوگا۔

س:- آٹو، ٹیکسی اور گاڑی والے مخصوص ہوٹلوں تک مسافروں کو لے جانے پر جو کمیشن ہوٹل والوں سے لیتے ہیں وہ جعالہ میں داخل ہو کر جائز ہوگا، بشرطیکہ اُس میں جھوٹ اور دھوکہ نہ ہو۔



قفیز طحان اور اُس کی نظائر کا حکم

لونی پر دھان کٹانا؟

سوال (۱۱۷):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: دھان جو لونی پر کٹائے جاتے ہیں، تو کیا انہیں دھانوں میں سے لونی دینا درست ہے یا نہیں؟ لونی ہمارے یہاں ایک اصطلاح ہے یعنی جو غلہ مزدور تیار کرتے ہیں، اسی غلہ میں سے مزدوری کے طور پر دیتے ہیں، اس کو ”لونی“ کہا جاتا ہے، تو کیا یہ شرعاً درست ہے یا نہیں؟

باسمہ سبحانہ تعالیٰ

الجواب وباللہ التوفیق: اگر یہ شرط لگائی جائے کہ اجیر کے عمل کے ذریعہ نکلے ہوئے گیہوں ہی اجرت میں دئے جائیں گے، تو یہ معاملہ ناجائز ہے؛ لیکن اگر مطلق گیہوں اجرت میں طے کئے گئے تو عرف عام کی وجہ سے اُس کی گنجائش ہوگی۔

قال الشامي: مطلب يخص القياس والاثربالعرف العام دون الخاص، قال في التبیین: ومشائخ بلخ والنسفي يجيزون حمل الطعام ببعض المحمول ونسج الثوب ببعض المنسوج لتعامل أهل بلادهم بذلك، ومن لم يجوزه قاسه على قفيز الطحان. (شامي، باب الإجارة الفاسدة / مطلب: يخص القياس والاثربالعرف العام دون

الخاص ۵۸۱۶ دار الفکر بیروت، ۸۰۱۹ زکریا)

وفسد استیجار حائک لینسج له غزلاً بنصفه: أي بنصف الغزل أو ثلثه، أو استیجار حمار لیحمل علیه طعاماً إلى بيته بقفيز منه، أو ثور لیطحن له بُراً بقفيز من دقیقه، أما فساد الأولى والثانية؛ فلأنه جعل الأجر بعض ما يخرج من

عمله، فصار في معنى قفيز الطحان، وقد نهى عنه رسول الله صلى الله عليه وسلم. والمعنى فيه أن المستأجر عاجز من تسليم الأجر؛ لأنه بعض ما يخرج من عمل الأجير، والقدرة على التسليم شرط لصحة العقد، وهو لا يقدر بنفسه، وإنما يقدر بغيره، فلا يُعدّ قادراً أفسد..... حتى لو أطلق ولم يُضف، أو أفرزه له أولاً، جاز بالإجماع، وهو الحيلة. (مجمع الأنهر مع الدر المنتقى / باب الإجارة الفاسدة ۳۸۷/۲ دار إحياء التراث العربي بيروت، الدر المختار / باب الإجارة الفاسدة ۵۶/۶-۵۷ كراچی) فقط والله تعالى أعلم

کتبہ: احقر محمد سلمان منصور پوری غفرلہ ۱۲/۹/۱۴۱۲ھ

الجواب صحیح بشیر احمد عفا الله عنه

گیہوں کاٹنے کی اجرت کٹے ہوئے گیہوں سے دینا؟

سوال (۱۱۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل لوگ کھیتوں کو اس طرح کاٹتے ہیں کہ اگر چار کلو گیہوں کاٹا، تو ایک کلو اس میں سے کاٹنے والے کو ملے گا، اس طرح کاٹنا جائز ہے یا نہیں؟ اگر نا جائز ہے تو کیوں؟ جب کہ متعین ہے، اس میں کسی قسم کا جہل نہیں ہے؟

باسمہ سبحانہ تعالیٰ

الجواب وبالله التوفیق: اس طرح شرط متعین کر کے اجرت دینا درست نہیں

ہے؛ کیوں کہ جو اجرت متعین کی جا رہی ہے وہ اجیر ہی کے عمل سے مہیا ہونے والی ہے، اور ایسی شے اجرت میں متعین کرنا قفیز طحان کے معنی پائے جانے کی وجہ سے ممنوع ہے؛ البتہ اگر مطلقاً گیہوں اجرت میں مقرر کریں، اور اسی اجیر کے عمل سے نکلے ہوئے گیہوں کی شرط نہ لگائیں تو یہ معاملہ درست ہوگا۔

لأنه جعل الأجر بعض ما يخرج من عمله فيصير في معنى قفيز الطحان

وقد نهى النبي عليه السلام. (الهداية / باب الإجارة الفاسدة ۵/۳ ۳۰ الأمين كتابستان دیوبند)

يستأجر إنساناً ليطحن له الحنطة بنصف دقيقها فذلك فاسد
والحيلة في ذلك لمن أراد الجواز أن يشترط صاحب الحنطة قفيزاً من الدقيق
الجيد ولم يقل من هذه الحنطة..... إذا لم يكن مضافاً إلى حنطة بعينها يجب في
الذمة. (الفتاوى الهندية ٤/٤٤٤، شامي / باب الإجارة الفاسدة ٥٦/٦ كراچی، ٧٩/٩ زکریا، انوار
رحمت ٣٢١) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۲۵ھ

پسائی قرضہ (جلن) کا ٹنا؟

سوال (۱۱۹):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل عام طور سے جو پسائی قرضہ (جلن) کاٹتے ہیں وہ کاٹنا کیسا ہے؟

باسمہ سبحانہ تعالیٰ

الجواب وباللہ التوفیق: پسائی پر قرضہ کاٹنا اس وقت جائز ہوگا جب کہ پینے

سے قبل مطلقاً اجرت مقرر ہوگئی ہو کہ خواہ پیسے جانے والے آٹے سے دے یا علیحدہ دے یا پھر پہلے

ہی گہوں اجرت میں لے لے اور بعد میں ساتھ ملا کر پیس دے، اگر ان امور کا خیال نہ رکھا گیا تو یہ

معاملہ قفیز طحان کی نہیں میں داخل ہو کر ممنوع ہوگا۔

والحيلة أن يغرز الأجر أو لا أو يسمي قفيزاً بلا تعيين ثم يعطيه قفيزاً منه

فيجوز (الدر المختار) أي ويسلمه إلى الأجير فلو خلطه بعد وطحن الكل ثم

أفرز الأجرة ورد الباقي جاز. ولا يكون في معنى قفيز الحطان. (الدر المختار مع

الشامي / باب الإجارة الفاسدة ٥٧/٦ دار الفكر بيروت، ٧٩/٩ زکریا)

صورة قفيز الطحان أن يستأجر الرجل من آخر ثوراً ليطحن به الحنطة على

أن يكون لصاحبها قفيز من دقيقها، أو يستأجر إنساناً ليطحن له الحنطة بنصف

دقیقہا أو ثلثه أو ما أشبه ذلك، فذلك فاسد. والحيلة في ذلك لمن أراد الجواز أن يشترط صاحب الحنطة فقيزًا من الدقيق الجيد، ولم يقل: من هذه الحنطة، أو يشترط ربع هذه الحنطة من الدقيق الجيد؛ لأن الدقيق إذا لم يكن مضافًا إلى حنطة بعينها، يجب في الذمة. (الفتاوى الهندية، كتاب الإجارة / الفصل الثالث في

قفيز الطحان ٤٤٤/٤ زكريا، تبين الحقائق / باب الإجارة افاصلة ١٢٧/٦-١٢٩ دار الكتب لعلمية بيروت)

ولا يكون في معنى قفيز الطحان إذا لم يستأجره أن يطحن بجزء منه أو

بقفيز منه. كما في المنح عن جواهر الفتاوى. (شامي / باب الإجارة الفاسدة ٥٧/٦

کراچی، ٧٩/٩ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۴/۱/۲ھ

دھان گہانے کی اجرت میں بھوسہ لینا؟

سوال (۱۲۰):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے یہاں مشین والے دوسروں کے دھان وغیرہ اپنی مشین سے گہاتے (صاف کرتے) ہیں، اور اجرت میں کبھی پیسہ لے لیتے ہیں، اور کبھی صاف کرنے کے بعد جو بھوسہ نکلتا ہے وہی لے لیتے ہیں، یہ معاملہ جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اجرت میں اگر متعین پیسہ طے ہو تو اس کے جواز میں تو

کوئی اشکال ہی نہیں، اسی طرح اگر مطلق بھوسہ طے کیا جائے، جس کا وزن پہلے سے متعین ہو، اور

یہ شرط نہ ہو کہ اسی مشین سے جو نکلے گا وہی اجرت میں دیا جائے گا، مثلاً مطلقاً یہ طے کر لیا جائے کہ

گاہنے کے بدلہ میں ۵ روٹل بھوسہ ملے گا، خواہ وہ بھوسہ کہیں سے بھی لا کر دیا جائے تو بھی یہ معاملہ

جائز رہے گا؛ لیکن اگر یہ طے کیا گیا کہ اسی مشین سے جو بھوسہ نکلے گا وہی اجرت کے طور پر ہوگا، تو یہ

معاملہ فاسد ہوگا؛ اس لئے کہ نبی اکرم علیہ الصلوٰۃ والسلام نے ایک حدیث میں اس طرح کے معاملہ (قفیز طحان) سے منع فرمایا ہے۔

ہی عقد علی المنافع بعوض. (الفتاویٰ الہندیہ، کتب الإجارة / الباب الأول ۹/۴ زکریا) صورة قفیز الطحان أن یتأجر الرجل من الخمر ثوراً لیطحن بها الحنطة علی أن یتكون لصاحبها قفیز من دقیقها أو استأجر إنساناً لیطحن به الحنطة بنصف دقیقها أو ثلاثة أو ما أشبه ذلك فذلك فاسد، والحيلة فی ذلك لمن أراد الجواز أن یشتری صاحب الحنطة قفیزاً من الدقیق الجید، ولم یقل من هذه الحنطة أو یشترط ربع هذه الحنطة من الدقیق الجید؛ لأن الدقیق إذا لم یکن مضافاً إلى حنطة بعینها یتوجب فی الذمة. (الفتاویٰ الہندیہ، الإجارة / الباب الخامس عشر، الفصل الثالث ۴۴۴/۴ زکریا، الدر المختار مع الشامی، باب الإجارة الفاسدة / مطلب تحریمهم فی عدم جواز الاستیجار الخ ۷۹/۹)

لأنه یجعل الأجر بعض ما یتخرج من عمله فیصیر فی معنی "قفیز الطحان" وقد نهى عنه علیہ الصلاة والسلام وهو أن یتأجر ثوراً لیطحن له حنطة بقفیز من دقیقہ فصار هذا أصلاً یعرف به فساد جنسه. (تبيين الحقائق ۱۲۷/۶-۱۲۸ زکریا) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۲/۶/۱۴۳۳ھ

الجواب صحیح: بشیر احمد عفا اللہ عنہ



سفتجہ اور ہنڈی کے مسائل

ہنڈی کے کاروبار کا حکم؟

سوال (۱۲۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید بمبئی میں رہتا ہے اور لوگوں کی رقمیں بمبئی سے اُن کے وطن پہنچانے کا کام کچھ اجرت کے عوض میں کرتا ہے، زید کی اجرت شرعاً درست ہے یا نہیں؟ نیز سفتج (جس کی حدیث پاک میں ممانعت آئی ہے) کی کیا صورت ہوگی؟

باسمہ سبحانہ تعالیٰ

الجواب وباللہ التوفیق: سفتجہ یعنی ہنڈی کے کاروبار کی ممانعت صراحتاً حدیث

میں نہیں ہے؛ البتہ فقہاء کرام نے قرض سے استفادہ کی ممانعت پر قیاس کرتے ہوئے اس معاملہ کو مکروہ کہا ہے، اور رقم ایک جگہ سے دوسری جگہ پہنچانے پر اجرت لینا دراصل اپنا حق محنت وصول کرنا ہے، اور اس کی قریبی نظیر منی آرڈر کے ذریعہ رقموں کی ترسیل ہے، اس میں ابتلاء عام اور عرف عام کی وجہ سے مفتیان نے جواز کی گنجائش دی ہے؛ لہذا سوال میں ذکر کردہ معاملہ کونا جائز نہیں کہا جائے گا۔

و کرہت السفتجة وهي إقراض لسقوط خطر الطريق، وفي الشامية:

وصورتها: أن يدفع إلى تاجر مالا قرضاً ليدفعه إلى صديقه، وإنما يدفعه قرضاً لا

أمانةً ليستفيد به سقوط خطر الطريق الخ. (الدر المختار مع الشامی، کتاب الحوالة /

مطلب: في السفتجة وهي البولیصة ۱۷/۱۸ زکریا، استفاد: إمداد الفتاویٰ ۱۴۶/۳، فتاویٰ محمودیہ

۶۰۸/۱۶ ذابھیل فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۷/۱۴۲۷ھ

الجواب صحیح: شبیر احمد عفا اللہ عنہ

کیا ہنڈی جائز ہے؟

سوال (۱۲۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: عرب ممالک میں کچھ لوگ ہنڈی کا کام کرتے ہیں، وہ لوگ وہاں پر کچھ آدمیوں کو ایجنٹ بناتے ہیں، ایجنٹ لوگ ہندوستانی ملازمین سے ریال وصول کرتے ہیں اور کہتے ہیں کہ تمہارے ریال ہندوستانی روپیہ تبدیل کر کے تمہارے گھر پہنچا دیئے جائیں گے، ایجنٹوں کی کوئی تنخواہ مقرر نہیں ہوتی ہے؛ بلکہ وصول شدہ ریال کا کچھ فی صدی کمیشن ملتا ہے، پھر ہندوستان میں کچھ ایجنٹ ہوتے ہیں جو ہنڈی والے سے کچھ فی صدی کمیشن پاتے ہیں اور ریال دینے والوں کے گھر پہنچا دیتے ہیں، اب مندرجہ ذیل سوالات درپیش ہیں:

(۱) کیا عرب ممالک میں ریال وصول کرنے والے ایجنٹوں کو کچھ فی صدی کمیشن لینا جائز ہے؟

(۲) کیا ہندوستان میں گھروں تک روپیہ پہنچانے والوں کو کچھ فی صدی کمیشن لینا جائز ہے؟

(۳) اور بصورت مجبوری باہر ممالک میں رہنے والے لوگوں کے لئے ہنڈی کے ذریعہ

اپنے گھر پیسہ بھیجنا شرعاً کیسا ہے؟ جب کہ حکومت کی جانب سے ہنڈی پر پابندی لگی ہوئی ہے؟

(۴) مذکورہ صورتوں کے علاوہ اگر ہنڈی کی دوسری صورت ہو، مثلاً ایک ہی آدمی باہر ملک

سے پیسہ وصول کر کے گھر تک پہنچا رہا ہے درمیان میں وہ اس پیسہ سے کوئی تجارتی سامان بھی لا کر

فائدہ حاصل کر رہا ہے، تو شرعاً اس کا کیا حکم ہے؟ کیا پیسہ بھیجنے والے اور ہنڈی کا کام کرنے والے

دونوں کا حکم یکساں ہے یا کچھ فرق ہے؟ اگر ہو تو جواب میں تفصیل سے لکھیں؟

باسمہ سبحانہ تعالیٰ

الجواب وباللہ التوفیق: اصالتاً تو یہ معاملہ مکروہ ہے؛ کیوں کہ اس میں قرض پر

نفع اٹھانے کی خرابی کا شبہ پایا جاتا ہے؛ تاہم بعض اکابر نے ضرورت کی بنا پر مروجہ منی آرڈر کو دائرہ

جواز میں لا کر گنجائش نکالی ہے۔ اسی پر قیاس کرتے ہوئے اگر معاملہ طے شدہ ہو اور نزاع کا اندیشہ

نہ ہو، تو مذکورہ صورت میں عمل میں لانے کی گنجائش ہے، اور بیرونی ملک یا اندرون ملک ایجنٹ اپنی

مقررہ اجرت لے سکتے ہیں۔ (مستفاد: امداد الفتاویٰ ۱۳۶۳، فتاویٰ محمودیہ ۶۰۸/۱۶ ڈا بھیل)

(۳) مسئلہ صورت میں ایسا معاملہ جس پر حکومت کی طرف سے پابندی لگی ہوئی ہے، اس سے احتراز کرنا چاہئے؛ تاہم جان و مال کے تحفظ کے ساتھ اگر یہ معاملہ کیا جائے، تو شرعاً گنجائش ہوگی۔

لأن طاعة الإمام فيما ليس بمعصية فرض. (الدر المختار مع الشامی ۴۱۶/۶ زکریا)

وفي الشامية: طاعة الإمام فيما ليس بمعصية واجبة. (شامی ۵۳/۳ زکریا)

(۴) مسئلہ صورت میں یہ شخص اگر امین بنا کر بھیجا جا رہا ہے تو اسے درمیان میں اس رقم سے

تجارت کی اجازت نہیں، اور اگر اسے ضامن بنا کر بھیجا جا رہا ہے، تو گویا کہ وہ رقم دینے والے کا مقروض ہے؛ اس لئے اس کو تجارت کرنے کی اجازت ہوگی، اور امین اور ضامن میں فرق کا پتہ اس

طرح چلے گا کہ اگر وہ امانت کے بلا تعدی ضائع ہونے کا دعویٰ کرے تو دینے والا اس کے دعویٰ پر

مطمئن ہو جائے، اور اگر مطمئن نہ ہو؛ بلکہ بہر حال مطالبہ کرے تو یہ اس بات کی دلیل ہے کہ اس نے

بطور ضمان روپے دئے تھے، نہ کہ بطور امانت، اور اگر پیسہ لے جانے والا اجرت پر کام کرتا ہے، تو اس

کے ہنڈی کے کام میں کوئی فرق نہیں، اور اگر اجرت کے بغیر کام کرتا ہے تو وہی تفصیل ہے جو اوپر لکھی گئی۔

قال الله تبارك وتعالى: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾

[النساء، جزء آیت: ۵۸]

في الهداية: ولا يصح حتى تكون المنافع معلومة والأجرة معلومة، سواء

كانت من المثليات، أو من القيميات، أو كانت منفعة أخرى؛ لأن جهالتها تفضي

أيضاً إلى المنازعة، فيفسد العقد. (شرح المعلة ۲۵۴/۱)

و أما حكمها: فوجوب الحفظ على المودع، وضرورة المال أمانة في يده،

وجوب أدائه عند طلب الكه، والوديعة لا تودع ولا تعار ولا تواجر ولا ترهن،

وإن فعل شيئاً منها ضمن. (الفتاوى الهندية / أول كتاب الوديعة ۳۳۸/۴) فقط والله تعالى اعلم

کتبہ: احقر محمد سلمان منصور پوری غفرلہ ۲۲/۵/۱۴۲۹ھ

الجواب صحیح: شبیر احمد عفا اللہ عنہ

ہنڈی کا کاروبار؟

سوال (۱۲۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ ہنڈی کا کاروبار یعنی ایک شہر سے دوسرے شہر یا گاؤں روپیہ پہنچاتے ہیں، اس کی صورت یہ ہے کہ ممبئی میں روپیہ لیانی سیکڑہ ۵/۶ روپیہ ۷/۸ روپیہ وغیرہ سے، اب جس دوسرے شہر یا گاؤں کا ہوتا ہے وہاں گاڑی یا آدمی کے ذریعہ پہنچا دیا جاتا ہے، ایسا کرنا بنگاہ شریعت صحیح ہے یا نہیں؟ نہیں تو اس کی شکل و صورت کیا ہوگی کہ جواز ہو جائے، بالکل جائز نہیں ہے، یا کچھ گنجائش ہے، جو بھی ہو شریعت کے مطابق جواب سے نوازیں، یہاں اختلاف ہو گیا ہے، ایک جماعت کہتی ہے کہ ہنڈی کا کاروبار صحیح ہے؛ کیوں کہ اس میں وقت خرچ ہوتا ہے، گاڑی سے لے کر جاتے ہیں، تو پٹرول اور وقت خرچ ہوتا ہے؛ لہذا صحیح اور جائز ہے، اور ایک جماعت کا کہنا ہے کہ جائز نہیں؛ کیوں کہ حکومت کی چوری ہے، حکومت کو کوئی ٹیکس وغیرہ نہیں دیا جاتا ہے؛ لہذا تحریر فرمائیں دونوں میں سے کس کی بات صحیح ہے؟

باسمہ سبحانہ تعالیٰ

الجواب وبالله التوفیق: موجودہ دور میں ہنڈی کے کاروبار پر عقد حوالہ کی

تعریف صادق آتی ہے اور ساتھ میں ہنڈی پہنچانے والے کو مقررہ جگہ تک رقم پہنچانے میں محنت کرنی پڑتی ہے، اس کی اجرت لینا بھی شرعاً منع نہیں ہے، اس لئے منی آرڈر فارم اور بینکوں کے ڈرافٹ کی طرح یہ معاملہ بھی جائز ہونا چاہئے، اور حکومت سے چھپ کر کام کرنا حرمت کی علت نہیں بن سکتا؛ کیوں کہ حکومت کی پابندی خود بے محل ہے۔ (امداد الفتاویٰ ۳/۱۳۶)

إن معظم الأوزاق المالية التي يتعامل بها الناس اليوم حكم التعامل بها

حكم الحوالة. (تكملة فتح الملہم ۱/۱۶۱) فقط والله تعالیٰ اعلم

کتبہ: احقر محمد سلمان منصور پوری غفرلہ

۱۳۲۵/۱۲/۳۰

ہنڈی کے کاروبار میں جواز کی شکل

سوال (۱۲۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید ہنڈی کا کام کرتا ہے، اسی طرح انڈیا سے دوائیاں لے جا کر عرب ممالک میں فروخت کرتا ہے، حالاں کہ عرب حکومت کی جانب سے ایسا کرنا سخت منع ہے؛ لہذا ایسی صورت میں زید کا دوائیاں لے جا کر وہاں فروخت کرنا کیسا ہے؟ اور اسی طرح ہنڈی کا کام کرنا شرعاً کیسا ہے؟ اور اس حاصل شدہ نفع کا استعمال کرنا کیسا ہے؟ کیا ابتلائے عام کی وجہ سے اس میں کوئی گنجائش ہے یا نہیں؟ اگر نہیں تو اس کے متبادل صورتیں تحریر فرمائیں؛ اسی طرح ہر ایسا کام جو شرعاً جائز ہو؛ لیکن حکومت کی جانب سے پابندی ہو، تو اس کا کیا حکم ہے؟

باسمہ سبحانہ تعالیٰ

الجواب وباللہ التوفیق: ہنڈی میں جواز کی شکل یہ ہو سکتی ہے کہ ہنڈی کے طور پر پیسہ منتقل کرنے والا شرعاً اجیر بن جائے، اور اپنے عمل کی اجرت متعین طور پر مالک سے وصول کرے، تو یہ معاملہ منی آرڈر کے حکم میں ہو کر دائرہ جواز میں آ جائے گا۔ (مستفاد: امداد الفتاویٰ ۳/۱۳۶) اور اپنے ملک سے کسی دوسرے ملک میں دوائیں منتقل کر کے کاروبار کرنا فی نفسہ حلال ہے، اور اس کی آمدنی جائز ہے؛ لیکن چونکہ حسب تحریر سوال عرب ممالک میں اس طرح کا کاروبار غیر قانونی ہے؛ اس لئے اس میں جان و مال کو خطرہ لاحق ہو سکتا ہے۔ بریں بناء ایسے کاروبار سے منع کیا جائے گا؛ تا کہ جان و مال اور عزت کی حفاظت رہے۔

قال اللہ تعالیٰ: ﴿وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ

الْمُحْسِنِينَ﴾ [البقرة، تحت رقم: ۱۹۰] فقط واللہ تعالیٰ اعلم

املاء: احقر محمد سلمان منصور پوری غفرلہ ۲۳/۵/۱۴۳۱ھ

الجواب صحیح: شبیر احمد عفا اللہ عنہ

منی ٹرانسفر کا کاروبار کرنا؟

سوال (۱۲۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: وسٹرن یونین (منی ٹرانسفر) کا کاروبار کرنا شریعت کی رو سے کیسا ہے؟ اس کی تفصیل یہ ہے کہ باہر ملکوں سے پیسے منگوانے کا ایک آسان طریقہ ہے، اور سب سے جلدی اس سے پیسہ آجاتے ہیں، اور جب پیسے بھیجنے والا باہر ملک میں پیسے لگاتا ہے، تو وہاں سے اس کو کوڈ نمبر ملتا ہے، وہ کوڈ نمبر وہ یہاں بھیجتا ہے، جس کو پیسے بھیجا ہے وہ کوڈ نمبر لے کر وہاں آتا ہے جہاں اس کی مشین ہوتی ہے، اور پورے پتے سے اس کو اتنا ہی پیسے مل جاتا ہے، جتنا اس نے بھیجا ہے، یہاں پر اس میں کوئی کمی نہیں کرتے، اب ان لوگوں کو سرکار اجرت دیتی ہے، مثلاً ایک لاکھ روپے ان کی مشین پر آگئے، تو اب ان کو پانچ سو روپے دے گی، جہاں سے مرسل پیسے بھیجتا ہے، وہاں پیسے لگتے ہیں یا نہیں؟ اس کی تفصیل معلوم نہیں۔

باسمہ سبحانہ تعالیٰ

الجواب وباللہ التوفیق: سوال میں منی ٹرانسفر کی جو شکل لکھی گئی ہے، یہ موجودہ

دور میں منی آرڈر کی ایک جدید شکل ہے، اس میں پیسہ منتقل کرنے والا اجیر کی حیثیت سے اپنا حق الحکم وصول کرتا ہے، اس لئے شرعاً اس کی گنجائش ہے۔ (مستفاد: امداد الفتاویٰ ۱۳۶۳)

حضرت تھانوی رحمۃ اللہ علیہ منی آرڈر سے متعلق سوال کے جواب میں تحریر فرماتے ہیں کہ:

”منی آرڈر مرکب ہے دو معاملوں سے، ایک قرض: جو اصل رقم سے متعلق ہے، دوسرے اجارہ: جو

فارم کے لکھنے اور روانہ کرنے پر بنام فیس کے دی جاتی ہے، اور دونوں معاملے جائز ہیں، پس دونوں

کا مجموعہ بھی جائز ہے۔ اور چوں کہ اس میں ابتلاء عام ہے، اس لئے یہ تاویل کر کے جواز کا فتویٰ

مناسب ہے۔ (امداد الفتاویٰ، کتاب البریو/عنوان: تحقیق منی آرڈر ۱۳۶۳ دارالعلوم کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۶/۱۱/۱۴۲۷ھ

الجواب صحیح: شبیر احمد عفا اللہ عنہ

حکومت کی چوری سے پارٹی کے ذریعہ باہر سے روپیہ منگانا؟

سوال (۱۲۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک پارٹی ہے جو حکومت ہند کی چوری سے ہندوستان میں مطلوبہ مقام پر اپنی ذمہ داری پر روپیہ بھیجتی ہے، اس پارٹی کے ذریعہ روپیہ بھیجنا شرعاً جائز ہے یا نہیں؟ پارٹی سے مندرجہ ذیل مراعات حاصل ہیں:

الف: - یہ پارٹی بینک کے مقابلہ میں پندرہ سے بیس فیصد کی چھوٹ دیتی ہے۔

ب: - بینک سے ڈرافٹ بنانے میں یہاں نقد دینا راجح کرنا ہوتا ہے، جب کہ یہ پارٹی بغیر کچھ لئے ہوئے بھی وطن پر روپیہ دلا دیتی ہے۔

ج: - ڈرافٹ پہنچنے اور کیش (بھرنے) میں بیس پچیس دن لگ جاتے ہیں، وطن میں روپیہ کی فوری ضرورت ہو، مثلاً شادی ہو یا ہاسپٹل میں ایمر جنسی آپریشن ہو، پارٹی ٹیلی فون کر کے دو تین گھنٹے کے اندر روپیہ دلا دیتی ہے، تو اس پارٹی کے ذریعہ تعاون لینا کیسا ہے؟

باسمہ سبحانہ تعالیٰ

الجواب وبالله التوفیق: یہ معاملہ منی آرڈر کے مثل ہے، جس کی ضرورت اجازت

دی گئی ہے۔ (امداد الفتاویٰ ۱۳۶۳)

لہذا طریقہ مذکورہ پر باہر سے ہندوستان میں روپیہ بھیجنا شرعاً جائز ہے؛ لیکن اگر اس طرح بھیجنے میں جان و مال کی ہلاکت یا بے عزتی کا اندیشہ قوی ہو تو اس کی اجازت نہ ہوگی۔ (مستفاد: فتاویٰ محمودیہ ۱۶/۸/۱۶۰۸ بھیل) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۲/۲۸ھ

”کوریر“ کی اجرت لینا؟

سوال (۱۲۷): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید مہنگی میں پڑوسیوں کے کمروں یا بازاروں میں جا کر یہ کہتا ہے کہ آپ لوگ اگر روپیہ گھر

بھیجیں تو مجھے دے دیں، ہم آپ کے نام سے آپ کے گھر پہنچا دیں گے؛ لیکن ہر ہزار میں پچاس روپے ہم آپ سے لیں گے، تو پر دیسیوں نے زید کو روپیہ دیا، زید نے اس روپیہ کو لیا اور بکر کے نام سے ”بارسوئی پلک بینک“ میں بھیجا، بکر نے اس روپیہ کو ”بارسوئی پلک بینک“ سے چھڑا لیا، اس کو ہم لوگ آج کل ”کورنیر“ کہتے ہیں، ایسا کرنا کیسا ہے؟

باسمہ سبحانہ تعالیٰ

الجواب وباللہ التوفیق: گھر تک رقم پہنچانا ایک عمل ہے، اگر کوئی شخص اس عمل کی اجرت لے، اور اجرت کی مقدار مجلس عقد میں اس طرح متعین ہو جائے کہ بعد میں نزاع کا اندیشہ نہ ہو، تو اس طرح کا معاملہ کرنے میں شرعاً کوئی مضائقہ نہیں ہے۔

ولا یصح حتی تكون المنافع معلومة والأجرة معلومة. (الہدایة / کتاب الإجازات ۲۹۳/۳ مکتبہ بلال دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۱۰/۱۴۲۶ھ

الجواب صحیح: بشیر احمد عفا اللہ عنہ

اپنے ذرائع سے جلدی روپیہ پہنچانے کی اجرت لینا؟

سوال (۱۲۸): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید اپنا دہلی سے کوریئر کا کاروبار کرتا ہے، دہلی سے بہار صرف دو ضلع سہرسا، سپول، جس طرح منی آرڈر ایک ہزار روپے لگانے پر پچاس روپے لیتے ہیں، اور ڈاک میں منی آرڈر کو ہفتہ پندرہ دن مہینوں لگ جاتے ہیں، زید صرف ۲۴ گھنٹہ کی ذمہ داری لیتا ہے، اور ۲۴ گھنٹہ پورا ہونے سے پہلے پہلے ان کی رقم ان کے گھر تک زید پہنچا دیتا ہے، زید ایک ہزار روپیہ لگانے پر ساٹھ روپیہ لیتا ہے، زید اپنا کوریئر کا کاروبار اس طرح کرتا ہے کہ زید کو بکر نے ایک ہزار روپیہ دئے اور کہا کہ میرے گھر پر میرے والد کو ایک ہزار روپیہ پہنچا دیں، زید اپنے گھر فون کر دیتا ہے کہ بکر کے والد کو ایک ہزار روپیہ دے دو، زید کے گھر والے ۲۴ گھنٹہ پورا ہونے سے پہلے پہلے بکر کے گھر تک پہنچا دیتے ہیں، زید کے اس کاروبار سے کافی لوگ خوش ہیں اور زید کے کاروبار کو ایک سال ہو چکا ہے، اب کچھ لوگ کاروبار کی تیزی

کو دیکھ کر اعتراض کرنے لگے ہیں کہ یہ کاروبار ٹھیک نہیں ہے، جو لوگ اعتراض کرتے ہیں، وہ خود بھی اپنا روپیہ زید کے ذریعہ ہی اپنے گھر بھیجتے ہیں تو دریافت یہ کرنا ہے کہ زید کا اس طرح کاروبار کرنا کیسا ہے؟
باسمہ سبحانہ تعالیٰ

الجواب وباللہ التوفیق: مسئلہ کاروبار اگرچہ سفتجہ اور ہنڈی کے مشابہ ہونے کی وجہ سے مکروہ ہے؛ لیکن ابتلاء عام اور لوگوں کی ضرورتوں کو مد نظر رکھ کر جس طرح اکابر نے منی آرڈر کے معاملہ کی اجازت دی ہے، اسی طرح یہ معاملہ بھی جائز ہے؛ لہذا زید پر کسی کو اعتراض کرنے کا حق نہیں، اور زید روپے پہنچانے پر اپنا حق محنت اور اجرت وصول کر سکتا ہے۔ (مستفاد: امداد الفتاویٰ ۱۳۶/۳)

و کرہت السفتجة، و صورتها أن يدفع إلى تاجر ما لا قرضاً ليدفعه إلى صديقه، وإنما يدفعه قرضاً لا أمانة ليستفيد به سقوط خطر الطريق. (شامی، کتاب الحوالة / مطلب في السفتجة ۱۷/۸ زکریا)

و حاصلہ عندنا قرض استفاد به المقرض أمن خطر الطرق للنهي عن قرض جر منفعة، وقيل إذا لم تكن المنفعة مشروطة فلا بأس به، وفي البرازية من كتاب الصرف ما يقتضي ترجيح الثاني. (البحر الرائق / قبيل كتاب القضاء ۲۵۴/۶ کراچی)

وتكره السفتجة وهي الأقراض أي أن يقرض إلى تاجر مثلاً قرضاً ليدفعه إلى صديقه في بلد آخر لسقوط خطر الطريق، وإنما كرهت لورود النهي عن قرض جر نفعاً. (مجمع الأنهر / آخر كتاب الحوالة ۱۵۰/۲ دار إحياء التراث العربي)

قال أصحابنا: تكره السفاتج إذا كانت على شرط، ولا بأس بها على غير شرط.
وقال الثوري: لا يشترط، وقيل إلى من أذفع؟

وقال مالك: أكره السفاتج؛ لأنه قرض جر منفعة. (مختصر اختلاف العلماء

۱۹۴/۴ رقم: ۱۸۸۶ دار البشائر الإسلامية فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۰/۵/۱۴۲۷ھ

الجواب صحیح: بشیر احمد عفا اللہ عنہ



جانوروں کو پال پر دینا

بکری کو ادھیا پر دینا؟

سوال (۱۲۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: رشید نے کریم کو بکری اس طور پر دی کہ جب یہ بکری بچہ دے گی، تو بچہ میں سے ادھا بکری پالنے والے کا اور ادھا بکری کے مالک کا اور بکری مسلم بکری کے مالک رہے گی، بصورت دیگر بکری بچہ نہ دے سکی، تو بکری مالک ہی کے حوالے ہوگی، پالنے والے کا اس میں کوئی حصہ نہ ہوگا، اس صورت میں بھی بکری نے دو بچے دیئے، ایک رشید نے لیا اور ایک کریم نے، بایں صورت دونوں بچوں کی قربانی درست ہے یا نہیں؟ اس کی بھی وضاحت فرمانے کی زحمت گوارا کریں۔

باسمہ سبحانہ تعالیٰ

الجواب وباللہ التوفیق: یہ معاملہ بھی اصلاً فاسد ہے، اور بکری بچے دے یا نہ دے، بہر صورت اس کا مالک رشید ہی ہے، اور کریم اجرت مثل کا حق دار ہے، اس معاملے کے اعتبار سے کریم کا بکری کے پیدا شدہ دو بچوں میں سے ایک بچہ لینا اور اس کی قربانی کرنا درست نہ ہوگا؛ البتہ اگر بچے کی پیدائش سے پہلے رشید نے کریم کو کسی بھی طرح بکری کے ادھے حصے کا مالک بنا دیا ہو، اس کے بعد اگر دو بچے پیدا ہوئے، تو دونوں میں ایک ایک تقسیم ہو جائے گا۔ یا اگر پہلے سے اگر مالک نہ بنایا ہو، تو بچوں کی پیدائش کے بعد رشید کریم کو اس کی خدمت کی اجرت مثل دے کر پیدا شدہ بکری کا ایک بچہ ہبہ کر دے، تو بھی کریم اس بچے کا مالک ہو جائے گا اور اس کی قربانی اس کے لئے درست ہوگی۔ (مستفاد: بہشتی زیور ۳۲۳ کتب خانہ اختر سہارنپور، فتاویٰ محمودیہ ۱۶/۵۹۵ ذی الحجہ ۱۴۱۱ھ)

وعلى هذا إذا دفع البقرة بالعلف لیسكون الحادث بينهما نصفين فما

حدث فهو لصاحب البقرة، وللآخر مثل عليه وأجر مثله. (شامي ۳۲۷/۴ کراچی)
والحيلة في ذلك أن يبيع نصف البقرة من ذلك الرجل ونصف
الدجاج نصف بذر الفليق بثمان معلوم حتى تصير البقرة وأجناسها مشتركة
فيكون الحادث منهما على الشركة. (فتاوى قاضي خاں علی هامش الفتاوى الهندية ۲/۲۳۲
زکریا، ومثله في الفتاوى الهندية ۴/۴۵، بنزاية ۳۷/۵، الفتاوى التاتارخانية ۷/۵۰۵ رقم
۱۱۰۱-۱۱۰۱۱ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۷/۱۲/۱۴۳۵ھ
الجواب صحیح: شبیر احمد عفا اللہ عنہ

کیا جانور کو پال پر دینا جائز ہے؟

سوال (۱۳۰): کیا فرماتے ہیں علماء دین و مفتیان شرع متین مسئلہ ذیل کے بارے
میں کہ: اگر کوئی شخص گائے بھینس کے بچہ کو پالنے کے لئے کسی دوسرے شخص کو دیدے، اور اس کے
بڑے ہونے پر اسے فروخت کیا جائے، یا فریقین میں سے کوئی نصف ثمن کے ساتھ اُسے لے لے،
تو کیا اس طرح کا معاملہ جائز ہے یا نہیں؟ اور یہ صورت حال عموماً دیہات میں کثرت سے مروج
ہے، واضح دلائل کی روشنی میں رہنمائی فرمائیں؟

اور بھینس یا گائے کے سلسلہ میں اس مسئلہ کی صورت حال کچھ اس طرح ہے کہ گائے اور
بھینس کو تہائی حصہ پر کسی دوسرے کے حوالہ کر دیا جاتا ہے، کیا یہ جائز ہے؟
باسمہ سبحانہ تعالیٰ

الجواب وبالله التوفیق: جانور کو پال پر دینا جیسا کہ آج کل رائج ہے، اجازت

فاسدہ ہونے کی وجہ سے ناجائز ہے، جواز کی شکل صرف یہ ہو سکتی ہے کہ ابھی سے پالنے والے کو
جانور میں آدھے کا شریک بنا کر اس کی ملکیت میں دے دیا جائے، ایسی صورت میں پالنے پر جو
خرچ آئے گا وہ بھی دونوں پر ہوگا اور اس سے جو دودھ یا بچہ کی افزائش ہوگی، اس میں دونوں شریک
ہوں گے، اب بطور توسع کے اگر شریکین آپس میں ایک دوسرے سے کسی مزید حق کا مطالبہ نہ کریں

تو اس میں حرج نہ ہوگا۔ (انوار رحمت ۲۲۵، فتاویٰ محمودیہ ۲۳۵/۸، ۲۳۵/۱۲، ۲۰۵/۱۳، ۲۳۸/۱۴، ۳۲۷/۱۴)

دفع بقرة إلى رجل على أن يعلفها، وما يكون من اللبن والسمن بينهما انصافاً، فالإجارة فاسدة والحيلة في جوازه أن يبيع نصف البقرة منه بشمن، ويرثه عنه، ثم يأمر باتخاذ اللبن والمصل، فيكون بينهما. (الفتاوى الهندية، كتاب الإجارة / الباب الخامس عشر، الفصل الرابع ۴۴۵/۴ - ۴۴۶/۴ زکریا فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۶/۶/۱۵ھ

جانور ادھیا پر دینے کی جائز شکل؟

سوال (۱۳۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنا مادہ جانور پالنے کے لئے عمر کو دیا، اور یہ طے کیا کہ اس جانور کی قیمت فی الحال تین ہزار روپیہ ہے، اور جانور کا کھانا پانی دیکھ بھال اور پوری حفاظت تیرے ذمہ ہے، اور اس میں جو نفع ہوگا یعنی دودھ اور بچہ وغیرہ تو دونوں کا نصف نصف ہوگا، نیز جب کبھی جانور کو فروخت کیا جائے گا تو تین ہزار روپیہ جو جانور کو دیتے وقت طے کیا تھا وہ میرا ہوگا، اور باقی روپیہ کے مابین نصف نصف ہوگا، مثلاً دو سال کے بعد جانور تیرہ ہزار میں فروخت ہوتا ہے، تو تین ہزار روپیہ میرا ہوگا، اور دس ہزار روپیہ کے مابین نصف نصف ہوگا، یہی صورت حال ہمارے علاقہ میں ہے۔

باسمہ سبحانہ تعالیٰ

الجواب وباللہ التوفیق: جو شکل لکھی گئی ہے وہ شرعاً جائز نہیں ہے، جواز کی یہ شکل ہو سکتی ہے کہ زید اپنے جانور کے آدھے حصہ کا مالک عمر کو بنا دے، تو اب یہ جانور دونوں میں مشترک ہو جائے گا، اور اس درمیان برابر برابر تقسیم ہوگا۔ (مستفاد: فتاویٰ محمودیہ ۵۹۳/۱۶، ۵۹۳/۱۷، انوار رحمت ۲۲۳، ایضاح النوادر ۱۱۵)

دفع بقرة إلى رجل على أن يعلفها وما يكون من اللبن والسمن بينهما انصافاً، فالإجارة فاسدة، وعلى صاحب البقرة للرجل أجر قيامه وقيمة علفه أن

علفها من علف هو ملكه، وقوله: والحيلة في جوازه أن يبيع نصف البقرة منه
بشمن ويبرئه عنه، ثم يأمر باتخاذ اللبن والمصل، فيكون بينهما. (الفتاوى الهندية
٤٤٥/٤، فتاوى قاضي خاں علی الہندیہ ٣٣٠/١٢) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۷/۱۴۲۸ھ
الجواب صحیح: شبیر احمد عفا اللہ عنہ

ادھیاء کے معاملے کو عرف کی وجہ سے جائز کہنا؟

سوال (۱۳۲): - کیا فرماتے ہیں علماء دین و مفتیان شرع متین مسئلہ ذیل کے بارے
میں کہ: ہمارے علاقے میں بغیر جہیز و نقدی وغیرہ کے شادی نہیں ہو رہی ہے، الا ماشاء اللہ، یہ عرف
عام ہے۔ اس لین دین کے بغیر رسم شادی نہیں کے مترادف ہے، جس طرح بکری کا بٹائی بھی عرف
عام میں رواج پکڑ لیا ہے۔ اور بعض مفتی حضرات عرف عام کو بھی شرعی دلیل مانتے ہیں، تو پھر مذکورہ
بالا عرف عام کو شرعی دلیل بنا کر جواز کا فتویٰ دیا جاسکتا ہے یا نہیں؟ مفصل جواب سے سرفراز فرمانے
کی زحمت فرمائیں۔

باسمہ سبحانہ تعالیٰ

الجواب وباللہ التوفیق: اسلام میں خلاف شریعت عرف عام کا کوئی اعتبار نہیں
ہے اور لڑکی والوں کا نکاح کے موقع پر بغیر کسی مطالبہ کے سامان یا ہدیہ دینا وغیرہ تو منع نہیں ہے؛
لیکن لڑکے والوں کی طرف سے اس کا مطالبہ کرنا اور مطالبہ پورا نہ ہونے پر ناگواری ظاہر کرنا وغیرہ
سراسر ظلم و زیادتی اور ناجائز ہے، اسے عرف کی وجہ سے جائز نہیں کہا جاسکتا، اسی طرح بکری کی بٹائی
کا معاملہ اصولاً فاسد ہے، اور اس کو درست کرنے کے لئے فقہاء نے تدبیریں بتلائی ہیں؛ لہذا
فاسد معاملہ کو عرف عام کی وجہ سے درست قرار دینے کے بجائے جواز کی تدبیروں کو بھی اپنانے کا
مشورہ دیا جائے گا۔

عن أبي حرة الرقاشي عن عمه رضي الله عنه قال: قال رسول الله صلى

اللہ علیہ وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۰۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

۳۸۷/۴ رقم: ۵۴۹۲ دارالكتب العلمية بيروت)

إن التعامل بخلاف النص لا يعتبر..... (الأشباه والنظائر ۳۳۱ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۲۷/۱۲/۱۳۳۵ھ

الجواب صحیح: بشیر احمد عفا اللہ عنہ

زمین اور جانور کو نصفاً نصف تقسیم کے ساتھ بٹائی پر دینا؟

سوال (۱۳۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید بکر کو اپنی زمین کاشت کرنے کو دیتا ہے، اس شرط پر کہ اس میں جو غلہ ہوگا، دونوں میں

آدھا آدھا تقسیم ہوگا، غلہ تیار کرنے میں جو پانی اور دوائی کا خرچ ہوگا، اس میں بھی دونوں شریک

رہیں گے، زید کی شرط مذکور کو بکر نے منظور کر لیا، تو کیا اس طرح کرنا ایک دوسرے کے لئے جائز

ہے؟ اسی طرح ایک آدمی دوسرے آدمی کو گائے بھینس بکری مرغی وغیرہ دیتا ہے، اس شرط پر کہ اس

میں جو بڑھوتری بچہ دودھ وغیرہ ہوگا، اس میں دونوں برابر کے شریک ہوں گے، تو کیا اس طرح کا

معاملہ کرنا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: زمین کو بٹائی پردے کے زغلہ تقسیم کر لینا شرعاً درست ہے؛

البتہ گائے بھینس وغیرہ کو پال پردے کہ اس کی پیدوار کو آپس میں تقسیم کرنا اجارہ فاسدہ ہونے کی

وجہ سے ممنوع ہے، جواز کی شکل یہ ہے کہ جس کو جانور پال پر دیا جا رہا ہے، اس کو آدھے جانور پر

مالک و قابض بنا دیا جائے، اب جو نفع ہوگا اس میں دونوں شریک ہوں گے۔

دفع بقرة إلى رجل على أن يعلفها وما يكون من اللبن والسمن بينهما

أنصافاً، فالأجرة فاسدة، وعلى صاحب البقرة للرجل أجر قيامه وقيمة علفه إن

علفها من علف هو ملكه، والحيلة في جوازه أن يبيع نصف البقرة منه بثمان،
ويبرئه عنه، ثم يأمر باتخاذ اللبن والمصل، فيكون بينهما. (الفتاوى الهندية، كتاب
الإجارة / الباب الخامس عشر، الفصل الثالث الخ ۴۴۵/۴ زكريا)

وعلى هذا إذا دفع البقرة بالعلف ليكون الحادث بينهما نصفين فما
حدث فهو لصاحب البقرة، وللآخر مثل علفه وأجر مثله. (شامي، كتاب الشركة، فصل
في الشركة الفاسدة ۳۲۷/۴ دار الفكر بيروت، ۴/۶ ۵۰ زكريا)

رجل أخذ من رجل بقرة على أن ما يحصل من لبنها من المصل والسمن
والرائب يكون بينهما لا يجوز، وما اتخذ المدفوع إليه من لبنها من المصل
والسمن يكون له لانقطاع حق المالك عن ذلك، وعلى المدفوع إليه مثل ما
أخذ من ألبان البقرة؛ لأن اللبن مثلي، وعلى مالك البقرة قيمة علفها إن كان
أعلفها بعلف مملوك له لا ما أكلت هي في المرعى، وعليه أجر قيام المستأجر
عليها. والحيلة في تجويز هذا التصرف أن يبيع نصف هذه البقرة من المدفوع
إليه بثمان معلوم ويسلم البقرة إليه ثم يأمره بأن يتخذ من لبنها المصل والسمن
وغير ذلك فيكون ذلك بينهما. (فتاوى قاضي خان على الهندية ۳۳۰/۱۲) فقط والله تعالى اعلم

کتبہ: احقر محمد سلمان منصور پوری غفرلہ ۲۶/۱۱/۱۴۲۷ھ

الجواب صحیح بشیر احمد رضا اللہ عنہ

جانور کے بچوں کو تقسیم کرنے کی شرط پر جانور چرائی پر دینا؟

سوال (۱۳۴): کیا فرماتے ہیں علماء دین ومفتیان شرع متین مسئلہ ذیل کے بارے

میں کہ: زائد نے راشد کو ایک بکری یا بھینس یا کوئی اور جانور دیا اس شرط پر کہ اسے چراؤ، اب جب وہ
جانور بچے دیتا ہے اگر دو بچے ہیں، تو ایک بچہ اور جانور مالک لے لیتا ہے اور دوسرا بچہ چرائی یا بٹائی
میں حصہ داری کے طور پر چرانے والا مالک بن جاتا ہے، اور وہ دوسرا بچہ چرانے والے ہی کے

یہاں رہ جاتا ہے، معلوم یہ کرنا ہے کیا مذکورہ دونوں معاملات از روئے شرع درست ہیں یا نہیں؟
اگر ہیں تب بھی نہیں ہیں تب بھی مع دلائل جواب سے نوازیں؟

باسمہ سبحانہ تعالیٰ

الجواب وبالله التوفیق: جانور چرائی پردے کر اس کے بچوں کو تقسیم کرنے کا

معاملہ فاسد ہے، جواز کی شکل یہ ہے کہ چرانے والے کو آدھے جانور کا مالک بنا دیا جائے؛ تاکہ اس کے پیدا شدہ بچوں میں دونوں مشترک ہوں۔ (فتاویٰ محمودیہ ۱۴/۲۳۰ ذی الحجہ ۱۳۳۰ھ)

وعلى هذا إذا دفع البقرة إلى إنسان بالعلف ليكون الحادث بينهما

نصفين والحيلة في ذلك أن يبيع نصف البقرة من ذلك الرجل. (الفتاوى

الهندية ۳۳۰/۲) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۳۰ھ

الجواب صحیح: شبیر احمد عفا اللہ عنہ

بچہ کو آدھا آدھا تقسیم کرنے کی شرط پر بکری کو پال پر دینا؟

سوال (۱۳۵): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اپنی بکری کو خالد کو دیتا ہے اس شرط کے ساتھ کہ تم اس بکری کی حفاظت کرو، اس سے جو

بچے پیدا ہوں گے، وہ ہمارے اور تمہارے درمیان آدھا آدھا کر کے تقسیم ہوں گے، تو کیا ایسا کرنا

جائز ہے؟ یہ بھی ہو سکتا ہے کہ وہ بکری کوئی بچہ نہ دے، تو اس صورت میں خالد کا نقصان ہی ہے؛ اس

لئے کہ وہ اپنا مال زید کی بکری کو کھلا رہا ہے، اور بکری صرف زید ہی کی ملکیت ہے، نیز اگر اس بکری

سے بچے پیدا ہوں، تو شرط کے مطابق وہ دونوں آپس میں تقسیم کر لیں، تو کیا وہ دونوں ان بکروں کی

قربانی کر سکتے ہیں؟ یا شرعی اعتبار سے اس میں کوئی قباحت ہے؟

باسمہ سبحانہ تعالیٰ

الجواب وبالله التوفیق: بکری کو پال پر دینے کا معاملہ شرعاً فاسد ہے، مسئلہ

صورت میں بکری کے جتنے بھی بچے پیدا ہوں گے، وہ سب اصل مالک زید ہی کے قرار پائیں گے؛ البتہ خالد حساب لگا کر چارے کی قیمت اور بکری کی حفاظت کی معروف اجرت کا زید سے مطالبہ کر سکتا ہے، اور چوں کہ ان بچوں کا مالک زید ہی ہے؛ لہذا ان کی قربانی کرنے کا حق دار بھی وہی ہوگا؛ البتہ وہ اپنی خوشی سے اگر خالد کو مالک بنا دے تو حکم الگ ہوگا۔

دفع بقرة إلى رجل على أن يعلفها، وما يكون من اللبن والسمن بينهما انصافاً، فالإجارة فاسدة، وعلى صاحب البقرة للرجل أجر قيامه وقيمة علفه إن علفها من علف هو ملكه..... والحادث كله لصاحب الدجاج، والبئر وكذا في الوجيز.

(فتاویٰ الہندیہ، کتاب الإجارة / الباب الخامس عشر، لفصل الرابع ۴۴۵/۴-۴۴۶ ذکرہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۶/۱۱/۲۶ھ

آدھی قیمت پر بھینس کا بچہ پرورش کے لئے دینا؟

سوال (۱۳۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے پاس ایک بھینس کا بچہ تھا اس نے خالد کو پرورش کے طور پر اس شرط پر دے دیا کہ بڑا ہونے کے بعد واپس لے لوں گا، اور اس کو فروخت کر کے آدھی قیمت تمہیں دے دوں گا، اب وہ بچہ خالد کے ساتھ ہے اور بڑا ہو گیا ہے، زید اس کو واپس لے کر اور بیچ کر خالد کو اس کی آدھی قیمت دینا چاہتا ہے، آیا یہ جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مذکورہ معاملہ جائز نہیں؛ بلکہ خالد کو صرف پرورش کرنے کی اجرت دی جائے گی، اور جانور کی کل قیمت زید کی ملک ہے؛ البتہ اگر کسی جگہ ابتلاء عام ہو اور اس سے بچنا نہایت دشوار ہو، تو گنجائش ہو سکتی ہے، پھر بھی اجتناب لائق احتیاط ہے۔ اس معاملہ کی جائز شکل یہ ہے کہ زید خالد کو نصف جانور بیچ دے اور اس کی قیمت معاف کر دے، پھر خالد اس کی

پرورش کرے، تو ایسی صورت میں اس کی قیمت دونوں کے درمیان آدھی آدھی تقسیم کرنا درست ہو جائے گا۔ (مستفاد: امداد الفتاویٰ ۳/۳۳۳، فتاویٰ محمودیہ ۱۲/۲۲۹، ذی القعدة، بہشتی زیور ۵۰۷)

ولو استأجر عبداً بنصف ربح ما يتجر أو رجلاً يرعى غنماً بلبنها أو بعض لبنها أو صوفها لم يجز ويجب أجر المثل - إلى قوله - والحيلة في جنس هذه المسائل أن يبيع صاحب البيضة نصف البيضة وصاحب الدجاجة نصف الدجاجة من المدفوع إليه ويبرأه عن ثمن ما اشترى فيكون الخارج بينهما، كذا في المحيط. (الفتاوى الهندية، كتاب الإجارة / الباب الخامس عشر، الفصل الرابع ۴۴۵/۴-۴۴۶) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۱۲/۱۴۲۵ھ

الجواب صحیح بشیر احمد عفا اللہ عنہ

چرانے کی اجرت کے عوض جانور فروخت کرنا؟

سوال (۱۳۷): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: اصل مالک نے کل جانور راہی کو اس شرط پر دئے تھے کہ تم اس کی دیکھ رکھ کرو، چارہ کھلاؤ آدھا جانور میرا اور آدھا تمہارا، جب وہ مادہ جانور دو سال یا اس سے زیادہ کا ہو گیا تو اصل مالک نے قیمت لگا کر آدھی قیمت راہی سے لے کر جانور راہی کی تحویل میں چھوڑا، بچتے وقت راہی مالک ہو چکا تھا، تو مجھے شک اس لئے ہو رہا ہے کہ جانور کو آدھیا پر دینا اجارہ فاسدہ ہونے کی وجہ سے جائز نہیں ہے، تو راہی مالک نہیں بن سکتا؛ کیوں کہ اجارہ فاسدہ ہے، مالک نے راہی کو بیچا نہیں تھا؛ بلکہ پالنے کے لئے دیا تھا، جب پرورش ہو گئی تو اب قیمت لگا کر آدھی مالک نے لے لی اور آدھی بعوض چرائی کے راہی کی ہو گئی۔

باسمہ سبحانہ تعالیٰ

الجواب وباللہ التوفیق: مسئلہ صورت میں گویا کہ مالک نے نصف جانور راہی کو

”چرائی“ کے عوض فروخت کر دیا اور چرائی کی مقدار مجربا ہے؛ لہذا یہ عقد فاسد ہو گیا اور نصف

جانور مالک ہی کا رہا، اور چرائی کی اجرت مالک پر واجب رہی اور اسی حال میں راہی نے نصف

جانور مالک سے خرید کر قربانی کرنے والوں کو بیچ دیا، اب اگر اصل مالک اس بیع و شراء کی اجازت دیتا ہے اور راعی سے ما بقیہ نصف کی قیمت لینے یا اپنے اوپر واجب اجرت اور قیمت کو برابر برابر کرنے پر راضی ہو جاتا ہے تو قربانی کرنے والوں کی قربانی درست ہو جائے گی؛ کیوں کہ یہاں راعی کا قبضہ قبضہ امانت نہیں؛ بلکہ قبضہ ضمان ہے، یہ مقبوض علی سوم الشراء کے درجہ میں ہے۔

دفع بقرة إلى رجل على أن يعلفها وما يكون من اللبن والسمن بينهما انصافاً، فالإجارة فاسدة، وعلى صاحب البقرة للرجل أجر قيامه وقيمة علفه، إن علفها من علف وهو ملكه - وقوله - والحيلة في جوازه أن يبيع نصف البقرة منه بثمان ويبرئه عنه ثم يأمر باتخاذ اللبن والمصل فيكون بينهما، وكذا لو دفع الدجاج على أن يكون البيض بينهما الخ. (الفتاوى الهندية ۴۴۵/۴-۴۴۶-۴۴۷ دار إحياء التراث)

قال في البرازية: اشتراها وضحي بها ثم استطت إن أجاز البيع جاز، وإن

استردها لم تقع عندها. (برازية مع الفتاوى الهندية ۲۹۱/۵)

وفي البحر بحثاً: وإن اختار تضمين البائع ينظر إن كان قبض البائع مضموناً

عليه نفذ بيعه بالضمان؛ لأن سبب ملكه قد تم عقده، وإن كان قبضه أمانة فإنما صار مضموناً عليه بالتسليم بعد البيع فلا ينفذ بيعه بالضمان لتأخر سبب ملكه

عن العقد. (البحر الرائق، البيوع / فصل في بيع الفضولي ۱۴۹/۶ كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۲۷ھ

الجواب صحیح: بشیر احمد عفا اللہ عنہ



أجرت علی الطاعت کے مسائل

قرآن کی تعلیم دینے پر طلبہ سے فیس لینا؟

سوال (۱۳۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا قرآن پاک کی تعلیم دینے پر کیا طلبہ سے بطور فیس اجرت لے سکتے ہیں۔ قرآن پاک حدیث شریف یا "سابقون الاولون" کے عمل سے مفصل جواب تحریر فرمائیں؟
باسمہ سبحانہ تعالیٰ

الجواب وبالله التوفیق: مکتب یا مدرسہ میں قرآن کی تعلیم پر اجرت لینے میں شرعاً کوئی حرج نہیں ہے، اور قرآن پڑھنے والے طلبہ سے بطور فیس اجرت بھی لی جاسکتی ہے۔

فقد اتفقت النقول عن أئمتنا الثلاثة أبي حنيفة وأبي يوسف ومحمد أن الاستئجار على الطاعات باطل، لكن جاء من بعدهم من المجتهدين الذين هم أهل التخريج والترجيح، فأفتوا بصحته على تعليم القرآن للضرورة؛ فإنه كان للمعلمين عطايا من بيت المال فقطعت، فلو لم يصح الاستئجار وأخذ الأجرة لضاع القرآن، وفيه ضياع الدين لاحتياج المعلمين إلى الاكتساب. (شرح عقود رسم المفتي ۶۴ زکریا، رسائل ابن عابدین ۱۵۲/۱)

ویفتی الیوم بصحتها لتعليم القرآن لظهور التواني في الأمور الدينية، وفي الامتناع تضييع حفظ القرآن وعليه الفتوى. (شامی / کتاب الإجارة ۷۶/۹ زکریا، الفتاویٰ الهندیة، الإجارة / الباب الخامس عشر، الفصل الرابع ۴۴۸/۴ زکریا) فقط والله تعالیٰ اعلم

کتبہ: احقر محمد سلمان منصور پوری ۶/۲۱/۱۳۳۵ھ

الجواب صحیح بشیخ احمد رضا رحمہ اللہ

ٹیوشن پڑھا کر پیسہ لینا؟

سوال (۱۳۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ٹیوشن پڑھا کر پیسہ لینا کیسا ہے؟ کیا قرآن مقدس کی تعلیم پر پیسہ لینا جائز نہیں؟ اگر جائز نہیں تو مع دلیل کے لکھیں؛ کیوں کہ لوگ کہتے ہیں کہ میاں حافظ جی قرآن پڑھانے کے پیسے لے رہے ہو، تمہیں شرم نہیں آتی؛ البتہ اگر جائز ہو، تو مکمل و مدلل جواب دیں۔

باسمہ سبحانہ تعالیٰ

الجواب وباللہ التوفیق: قرآن کی تعلیم دینے پر اجرت لینا شرعاً درست ہے؛ البتہ صرف تلاوت اور ختم قرآن پر اجرت کا لین دین جائز نہیں۔

فأفتوا بصحته على تعليم القرآن للضرورة. (شرح عقود رسم المفتي ۳۷،

مجموعه رسائل بن عابدين ۱۳)

قال رحمه الله: (والفتوى اليوم على جواز الاستئجار لتعليم القرآن) وهذا مذهب المتأخرين من مشايخ بلخ استحسنوا ذلك، وقالوا بنى أصحابنا المتقدمون الجواب على ما شاهدوا من قلة الحفاظ ورغبة الناس فيهم؛ ولأن الحفاظ والمعلمين كان لهم عطايا في بيت المال وافتقادات من المتعلمين في مجازات التعليم من غير شرط، وهذا الزمان قل ذلك، واشتغل الحفاظ بمعاشهم، فلو لم يفتح لهم باب التعليم بالأجر لذهب القرآن، فأفتوا بالجواز والأحكام تختلف باختلاف الزمان. (البحر الرائق / باب الإجارة الفاسدة ۱۹/۸ كراچی)

قال الإمام الفضلي: والمتأخرون على جوازه والحيلة أن يستأجر المدعى علم مدة معلومة، ثم يأمره بتعليم ولده. (الفتاوى البزازية على هامش الفتاوى الهندية، كتاب الإجارة / نوع في تعليم القرآن والحرف ۳۷/۵-۳۸ زكريا، الفتاوى الحامدية، كتاب الإجارة / مطلب: استأجره ليوم الناس المكتبة الميمنية مصر، وكذا في رسائل ابن عابدين / رسالة: شفاء العليل

۱۶۱/۱ سہیل اکیڈمی لاہور فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۲۶ھ

الجواب صحیح بشیر احمد عفا اللہ عنہ

جس ادارہ میں برضا و رغبت بلا معاوضہ درس و تدریس کا

سلسلہ ہو وہاں اجرت کا کیا حکم ہے؟

سوال (۱۴۰):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: علماء متاخرین نے ضرورت کی وجہ سے درس و تدریس وغیرہ کی اجرت کو جائز کہا ہے، کیا اگر کوئی ایسی جگہ ہو جہاں کے لوگ دین کا کام برضا و خوشی انجام دیتے ہوں بغیر اجرت کے، اور کوئی تسابیل بھی نہیں برتتے ہوں، تو اس جگہ عدم جواز کا مسئلہ رہے گا یا وہاں بھی جائز ہوگا؟ جب کہ ضرورت اتنی ہی مانی جاتی ہے جس کے بغیر چارہ نہ ہو؟ جو بات مدلل و مفصل تحریر فرمائیں۔

باسمہ سبحانہ تعالیٰ

الجواب وباللہ التوفیق: بہتر ہوتا کہ سوال میں اس جگہ کی بھی وضاحت ہو جاتی،

جہاں کے لوگ پوری طرح بلا معاوضہ دینی خدمات انجام دینے کو تیار ہیں؛ ہمارا مشاہدہ تو یہ ہے کہ اس طرح کا کوئی کامیاب ادارہ ہمارے علاقوں میں موجود نہیں ہے؛ تاہم اگر بالفرض سوال میں مذکور صورت حال حقیقتہً موجود ہو تو احتیاط اسی میں ہے کہ دینی خدمات پر اجرت نہ لی جائے؛ لیکن اسے عمومی طور پر ناجائز نہیں کہا جاسکتا۔

قال ابن عابدین: يظهر لك أن العلة في جواز الاستئجار على تعليم

القرآن والفقہ والأذان والإمامة، هي الضرورة واحتياج الناس إلى ذلك، وأن هذا مقصور على هذه الأشياء، دون ما عداها مما لا ضرورة إلى الاستئجار

عليه. (رسائل ابن عابدین ۱۶۱/۱)

وقال: قلت بعد علمك بما قدمناه من أن القول بأخذ الأجرة على الطاعة،

الذي هو المفتى به عند المتأخرين، مقصور على ما فيه ضرورة. (رسائل ابن عابدین ۱۶۷/۱)
 وقال في البدائع: ولهذا قلنا: أن الثواب على العبادات والقرب والطاعات
 أفضال من الله سبحانه غير مستحق عليه؛ لأن وجوبها على العبد بحق العبودية
 لمولاه. (بدائع الصنائع، الإجارة / باب الاستیجار على الطاعة ۴۴/۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۶/۱۴۲۹ھ

الجواب صحیح: شبیر احمد عفا اللہ عنہ

جس جگہ بغیر تنخواہ کے درس و تدریس کا معمول ہو، وہاں تعلیم

قرآن پر اجرت کا کیا حکم ہے؟

سوال (۱۴۱):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: فقہاء کرام نے ضرورت کی وجہ سے درس و تدریس وغیرہ کی اجرت کو جائز قرار دیا ہے؛ لہذا اگر
 کہیں ضرورت کا تحقق نہ ہو، مثلاً وہاں کے لوگ دین کے کاموں کو انجام دینے میں سستی اور کاہلی
 سے کام نہ لیتے ہوں؛ بلکہ مفت خدمت کرتے ہوں، تو بھی جواز برقرار رہے گا، اگر جواز برقرار
 رہے گا تو فقہاء کی اس عبارت کا مطلب بیان کیا جائے کہ ”ضرورت اتنی ہی مانی جاتی ہے، جس
 کے بغیر چارہ کار نہ ہو“۔

باسمہ سبحانہ تعالیٰ

الجواب وباللہ التوفیق: تجربہ اس بات کا گواہ ہے کہ اجتماعی طور پر تعلیم و تدریس

کا کام بلا معاوضہ دینے والے حضرات اپنی ذمہ داری بحسن و خوبی ادا نہیں کر پاتے؛ اس لئے کہ
 انہیں ذمہ داروں کی طرف سے مواخذہ کا خطرہ نہیں رہتا؛ البتہ انفرادی طور پر شاذ و نادر ایسے
 حضرات پائے جاسکتے ہیں جو معاوضہ بھی نہ لیں، اور کام بھی پوری ذمہ داری سے کریں، تو ایسے
 لوگوں کے لئے یقیناً بلا معاوضہ کام کرنا افضل ہے، جب کہ ان کے لئے معاش کا کافی انتظام ہو؛
 لیکن انہیں کے پائے جانے سے تعلیم و تدریس کی بقاء کی اصل ضرورت ختم نہیں ہو جاتی؛ لہذا

جب ضرورت باقی ہے، تو حکم جواز بھی علی الاطلاق باقی رہے گا، اور آپ نے جس فقہی قاعدہ کی طرف اشارہ کیا ہے، اُس کا اس موضوع پر انطباق نہ ہوگا۔

قال رحمه الله: والأذان والحج والإمامة وتعليم القرآن والفقہ يعني لا

يجوز استئجار هذه الأشياء. (البحر الرائق / باب الإجارة الفاسدة ۱۹/۸ كراچی)

ولنا قوله عليه الصلاة والسلام: اقرؤا القرآن ولا تأكلوا به، وقال عليه

الصلاة والسلام لعثمان بن أبي وقاص: لا تأخذ على الأذان أجراً؛ ولأن القربة

تقع للعامل فلا يجوز أخذ الأجر على عمل وقع له كما في الصوم والصلاة؛ ولأن

التعليم مما لا يقدر عليه المعلم إلا بمعنى من جهة المتعلم فيكون ملتزماً ما لا

يقدر على تسليمه فلا يجوز. (البحر الرائق / باب الإجارة الفاسدة ۱۹/۸ كراچی)

قال العلامة ابن عابدين: قال في الهداية: الأصل أن كل طاعة يختص بها

المسلم، لا يجوز الاستئجار عليها عندنا، لقوله عليه السلام: "اقرأوا القرآن

ولا تأكلوا به" فالاستئجار على الطاعات مطلقاً لا يصح عند أئمتنا الثلاثة. (نتیج

الفتاویٰ الحامدية، كتاب الإجارة / مطلب في حكم الاستئجار على التلاوة ۱۳۸/۲ المكتبة الميمنية مصر)

القراءة في نفسها عبادة، وكل عبادة لا بد فيها من الإخلاص لله تعالى

بلا رياء، حتى تكون عبادة يُرجى بها الثواب. وقد عرّفوا الرياء بأن يراد بالعبادة

غير وجهه تعالى..... وإذا كان لا ثواب له، لم تحصل المنفعة المقصودة

للمستأجر؛ لأنه استأجره لأجل الثواب، فلا تصح الإجارة. (رسائل ابن عابدين، رسالہ:

شفاء العليل ۱۶۷/۱ سهیل اکیڈمی لاہور)

فقط اتفقت النقول عن أئمتنا الثلاثة: أبي حنيفة وأبي يوسف ومحمد أن

الاستئجار على الطاعات باطل، لكن جاء من بعدهم من المجتهدين الذين هم

أهل التخريج والتوجيه، فأفتوا بصحته على تعليم القرآن للضرورة؛ فإنه كان

للمعلمين عطايا من بيت المال، وانقطعت فلو لم يصح الاستئجار، وأخذ الأجرة لضاع القرآن، وفيه ضياع الدين لاحتياج المعلمين إلى الاكتساب. (رسم المفتي ۶۴ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۹/۷/۵ھ

الجواب صحیح: بشیر احمد عفا اللہ عنہ

مسجد کے امام کی ضد میں مسجد میں فی سبیل اللہ تعلیم دینا؟

سوال (۱۴۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک مسجد میں وضو خانہ کے اوپر ایک مکتب قائم ہے، جس میں امام صاحب بچوں سے کچھ وظیفہ لے کر تعلیم دیتے ہیں، محلہ میں ایک حافظ ہیں، جنہوں نے عنادا اسی جگہ دوسرے وقت بچوں کو تعلیم دینا فی سبیل اللہ شروع کیا ہے، کیا اس کو ایسی حرکت کرنے کا حق ہے؟ جب کہ امام کا اور کوئی ذریعہ آمدنی بھی نہیں ہے، کیا محلہ کے لوگوں کو اس پر روک لگانا چاہئے یا نہیں؟

باسمہ سبحانہ تعالیٰ

الجواب وباللہ التوفیق: بلا معاوضہ فی سبیل اللہ ذی تعلیم دینے میں فی نفسہ تو

کوئی حرج نہیں ہے؛ لیکن اگر اس سے مقصد یہ ہو کہ مسجد کے امام صاحب کو اذیت دی جائے اور ان کو نقصان پہنچایا جائے، تو ظاہر کہ اس کی اجازت نہیں دی جائے گی، بہتر ہے کہ دونوں حضرات ایک دوسرے کے معاون بن کر دین کا کام کریں نہ کہ ایک دوسرے کا فریق بن کر، اور شرعاً ایک دوسرے کو روکنے کا کوئی حق نہیں۔

قال اللہ تعالیٰ: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ

وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ [المائدة، جزء آیت: ۲]

عن أنس ابن مالک رضي الله عنه أن رسول الله صلى الله عليه وسلم

قال: لا تباغضوا ولا تحاسدوا ولا تدابروا وكونوا عباد الله إخوانا. (صحیح مسلم)

کتاب البر والصلة / باب تحريم التحاسد والتباغض والتدابير ۳۱۶/۲ رقم: ۲۵۵۹ فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۳ھ

أجرت طے کر کے وعظ و تقریر کرنا؟

سوال (۱۴۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے یہاں جو مدرسین یا بڑے اداروں کے مبلغین جلسہ وغیرہ کے موقعوں پر تقریر کے لئے مدعو کئے جاتے ہیں، کیا ان کو تقریر کرنے کے بعد اجرت لینا جائز ہے؟ بعض مقررین تقریر کی اجرت پہلے ہی سے طے کرتے ہیں، شرعاً ان سب صورتوں میں اجرت کی کیا حیثیت ہے؟

باسمہ سبحانہ تعالیٰ

الجواب وباللہ التوفیق: وعظ و تقریر پر باقاعدہ نذرانہ اور اجرت کے لین دین

سے وعظ کا اثر جاتا رہتا ہے، اس عمل سے جہاں واعظ کا قلب دنیوی لالچ سے بھر جاتا ہے، وہیں سامعین و منتظمین بھی نذرانہ دے کر سمجھتے ہیں کہ ہم نے کام پورا کر دیا، اور عمل کی جانب قطعاً توجہ نہیں ہوتی، اور ایسے وعظ کی مجلسیں محض وقت گزاری اور ظاہری رسم بن کر رہ جاتی ہیں، اور عوام کی نظر میں علماء کا وقار مجروح ہو جاتا ہے؛ اس لئے وعظ و تقریر پر اجرت کا مطالبہ متعدد مناسبات کی وجہ سے نامناسب ہے؛ البتہ اگر مطالبہ کے بغیر محض ذاتی تعلق کی بنا پر کوئی شخص مقرر صاحب کو پر خلوص ہدیہ دے، تو اس کی گنجائش ہوگی۔ اسی طرح اگر کوئی ادارہ کسی خاص شخص کا وعظ و تبلیغ کے لئے بطور مبلغ تقرر کرے، تو اس کے لئے ادارہ سے مشاہرہ لینا درست ہوگا۔ (مستفاد: کفایت المفتی ۳۶۵/۹-۳۶۶)

قال العلامة ابن عابدین رحمہ اللہ تعالیٰ: القراءۃ فی نفسہا عبادۃ، وکل

عبادۃ لا بد فیہا من الإخلاص للہ تعالیٰ بالاریاء، حتی تكون عبادۃ یرجی بہا

الثواب. وقد عرفوا الریاء بأن یُراد بالعبادۃ غیر وجہہ تعالیٰ قال صلی اللہ

علیہ وسلم: "إنما الأعمال بالنیات، وإنما لکل امرئ ما نوى، فمن كانت ہجرتہ

إلى الله ورسوله، فهجرته إلى الله ورسوله، ومن كانت هجرته إلى دنيا يصيبها، أو امرأة ينكحها، فهجرته إلى ما هاجر إليه“. وإذا كان لا ثواب له، لم تحصل المنفعة المقصودة للمستأجر؛ لأنه استأجره لأجل الثواب، فلا تصح الإجارة.

(رسائل ابن عابدین، رسالہ: شفاء العلیل وبل الغلیل فی حکم الوصیة بالختمات والتھلیل ۱۶۷/۱ سہیل اکیڈمی لاہور فقط واللہ تعالیٰ اعلم)

کتبہ: احقر محمد سلمان منصور پوری غفرلہ ۲۳/۱۱/۱۴۲۹ھ
الجواب صحیح: شبیر احمد عفا اللہ عنہ

خطیب اور مقرر کیلئے سفر اور خرچ کے علاوہ مزید رقم کا مطالبہ کرنا؟

سوال (۱۴۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بعض علماء کرام و مفتیان عظام جن کو جمعہ و عیدین و دیگر بیانات کے لئے مدعو کیا جاتا ہے کہ جس میں ان کی آمد و رفت کا خرچ ان کے حوالے کیا جاتا ہے، مگر اس کے باوجود وہ مزید زیادتی کا مطالبہ کرتے ہیں، اور مطالبہ پورا نہ کرنے پر وہ ناراض بھی ہو جاتے ہیں، اور بعض علماء وہ ہیں جہاں ان کی آمد و رفت کا خرچ ہزار روپے ہو تو دو ہزار بتاتے ہیں، تو کیا اس طرح زیادتی کا مطالبہ کرنا اور ناراض ہو جانا اور کسی کی جگہ زیادتی بتانا، یہ تمام امور جائز ہیں یا نہیں؟

باسمہ سبحانہ تعالیٰ

الجواب وباللہ التوفیق: اگر کسی عالم نے مدعو کرتے وقت ہی یہ شرط لگا دی ہو کہ

میں اپنا وقت صرف کرنے کے عوض فلاں جگہ جانے پر آمد و رفت کے خرچ کے ساتھ اپنی رقم مزید لوں گا، اور ان کی یہ شرط داعی حضرات نے منظور کر لی ہو، تو ایسی صورت میں ان عالم صاحب کے لئے مقررہ رقم کا مطالبہ کرنا درست ہے؛ لیکن اگر ایسی کوئی بات پہلے سے طے شدہ نہ ہو، تو ان عالم صاحب کے لئے آمد و رفت کے خرچ کے علاوہ مزید رقم کا مطالبہ درست نہیں ہے، اور یہ بات تو کسی کے لئے جائز نہیں کہ سفر کا خرچ کم ہو اور زیادہ بتایا جائے، اور علماء کو عوام کے ساتھ ایسا طر

نہیں اپنانا چاہئے، جس سے اُن کے دل میں علماء کی طرف سے بدگمانی پیش آئے؛ بلکہ نرمی، مروت اور تحمل کا ثبوت دینا چاہئے۔

عن عبد الله بن عمر ابن عوف عن أبيه عن جده رضي الله عنه أن رسول الله صلى الله عليه وسلم قال: الصلح جائز بين المسلمين إلا صلحاً حرم حلالاً أو أحل حراماً، والمسلمون على شروطهم إلا شرطاً حرم حلالاً، أو أحل حراماً.

(سنن الترمذی، أبواب الأحكام / باب ما ذکر عن لنبی صلی اللہ علیہ وسلم فی الصلح بین الناس ۲۵۱۱)

رقم: ۱۳۵۲، صحیح البخاری (۳۰۳۱)

ویفتی الیوم بصحتها لتعليم القرآن والفقہ والإمامة (درمختار) وتحتہ فی

الشامیة: وزاد بعضهم: الأذان والإمامة والوعظ. (شامی ۵/۶ زکریا) فقط واللہ تعالیٰ اعلم

کتبہ: احقر محمد سلمان منصور پوری ۶/۱/۱۳۳۵ھ

الجواب صحیح: بشیر احمد عفا اللہ عنہ

جلسہ میں تقریر و نعت پر بطور انعام پیسہ دینا؟

سوال (۱۳۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: جلسہ یا کوئی پروگرام ہوتا ہے، تو بعض احباب تقریر یا نعت پڑھنے والے کو انعام کے طور پر کچھ

پیسے دیتے ہیں، تو اس کا لینا کیسا ہے؟ ہم ان کو جواب دیتے ہیں کہ یہ تو انعام اور ہدیہ ہے، تو وہ ہم کو

یوں کہتے ہیں کہ تراویح میں جو کچھ دیتے ہیں وہ بھی تو ہدیہ اور انعام ہی ہوتا ہے؟ شرعی حکم کیا ہے؟

باسمہ سبحانہ تعالیٰ

الجواب وباللہ التوفیق: جلسہ یا پروگرام میں تقریر، نعت یا تلاوت پر اظہارِ مسرت

اور حوصلہ افزائی کے لئے جو انعام دیا جاتا ہے وہ مطلقاً ممنوع نہیں ہے؛ بلکہ اس میں تفصیل ہے، وہ

تفصیل یہ ہے کہ اگر کوئی شخص انعام کے لالچ میں تلاوت کرے، تو اس کے لئے تو انعام لینا ممنوع

ہے؛ لیکن اگر اس کی کوئی خواہش نہ ہو، بلا وہم و گمان اسے کوئی انعام دیدے، تو اس طرح کے انعام

کالینا ممنوع نہیں ہے۔ چنانچہ حدیث سے ثابت ہے کہ نبی اکرم صلی اللہ علیہ وسلم نے آیت اعراب کو بہترین الفاظ میں اللہ کی حمد و ثنا کرنے پر بطور انعام کچھ سونا عطا فرمایا تھا، اور رہ گیا تراویح میں قرآن پر نذرانہ کالین دین، تو وہ مطلقاً ممنوع ہے؛ اس لئے کہ آج کل عرف لین دین کا عام ہو گیا ہے، اور معروف کا حکم بھی مشروط کے مانند ہوتا ہے، اس لئے اس کی اجازت نہ ہوگی۔

عن أنس رضي الله عنه: أن رسول الله صلى الله عليه وسلم مر بأعرابي، وهو يدعوه في صلاته، وهو يقول: يا من لا تراه العيون، ولا تخالطه الظنون، ولا يصفه الواصفون، ولا تغيّره الحوادث، ولا يخشى الدوائر، يعلم مثاقيل الجبال، ومكاييل البحار، وعدد قطر الأمطار، وعدد ورق الأشجار، وعدد ما أظلم عليه الليل، وأشرق عليه النهار، ولا تُوارى منه سماء سماء، ولا أرض أرضاً، ولا بحر ما في قعره، ولا جبل ما في وعده، اجعل خير عمري آخره، وخير عملي خواتيمه، وخير أيامي يوم ألقاك فيه، فوكل رسول الله صلى الله عليه وسلم بالأعرابي رجلاً، فقال: إذا صلى فائتني به، فلما صلى أتاه، وقد كان أهدي لرسول الله صلى الله عليه وسلم ذهب من بعض المعادن، فلما أتاه الأعرابي وهب له الذهب، وقال: ممّن أنت يا أعرابي؟ قال: من بنى عامر بن صعصعة يا رسول الله قال: هل تدري لم وهبت لك الذهب؟ قال: للرحم بيننا وبينك يا رسول الله، فقال: إن للرحم حقاً، ولكن وهبت لك الذهب لحسن ثناءك على الله عزّ وجلّ. (المعجم الأوسط للطبراني ٤٧٣/٦ رقم: ٩٤٤٨، مجمع الزوائد ٢٤٢/١، الأحاديث المتخبة في الصفات الست ١١٦)

عن ابن الساعدي رضي الله عنه قال: قال النبي صلى الله عليه وسلم: إذا

أعطيت شيئاً من غير أن تسأله فكل وتصدق. (مشكاة المصابيح ١٦٣/١)

وخواہر الحدیث وغیرہ مما سبق وجوب قبول ما أعطیہ الإنسان من غیر سوال ولا اشراف نفس، وبہ قال أحمد وغیرہ، وحمل الجمهور الأمر علی

الاستحباب أو الإباحة. (مرقاة المفاتیح ١٨٣/٤)

وإن من غیر شرط فهو لها قال الإمام الأستاذ: لا یطیب والمعروف

کالمشروط. (شامی، باب الإجارة الفاسدة / مطلب فی الاستحجار علی المعاصی ۷۶۹ زکریا)

ویمنع القاری للديننا والآخذ والمعطي آثمان. (شامی، باب الإجارة الفاسدة /

مطلب فی الاستحجار علی الطاعات ۷۷۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۰/۱۴۲۸ھ

الجواب صحیح: شبیر احمد عفا اللہ عنہ

امام کی تنخواہ کے لئے چندہ کرنا اور اجرت پر امامت کرنا؟

سوال (۱۴۶): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: امام کو مسجد میں اجرت پر رکھنا فرائض امامت کے لئے اور یہ کہ مقتدی حضرات امام کی تنخواہ

دینے کے لئے پیسہ اکٹھا کرتے ہیں، یا آپسی چندہ کے لئے فرد واحد ذمہ داری لیتا ہے، تو اس کام کو

انجام دینے والا ثواب کا مستحق ہوگا یا نہیں؟

باسمہ سبحانہ تعالیٰ

الجواب وبالله التوفیق: امامت کے لئے کسی شخص کو تنخواہ پر رکھنا درست ہے؛

بلکہ اس دور میں ضروری ہے؛ تاکہ مساجد کا نظام جماعت مختل نہ ہو؛ لہذا اس نظام کو باقی رکھنے کے

لئے جو شخص بھی محنت کرے گا وہ انشاء اللہ ثواب کا مستحق ہوگا۔

ویفتی الیوم بصحتها لتعلیم القرآن والفقہ والإمامة والأذان. (الدر المختار /

باب الإجارة الفاسدة ۵۵/۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۹/۱۴۱۹ھ

الجواب صحیح: شبیر احمد عفا اللہ عنہ

عید گاہ میں چندہ وصول کر کے امام کو نماز عید کی اجرت دینا

سوال (۱۴۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: شاہی عید گاہ کمیٹی، پوسٹ و تھانہ: میرا باری، ضلع: مریگاؤں، صوبہ: آسام الہند، ہم عید الفطر اور عید الاضحیٰ کے موقع پر عید گاہ میں لوگوں سے چندہ وصول کرتے ہیں، اور لوگ خوشی دیتے ہیں، پھر اسی رقم سے امام صاحب کو ہر عید کے دن نماز عید کے بعد دو ہزار روپیہ نماز عیدین کی اجرت کے بابت دیتے ہیں، کیا یہ دینا اور لینا جائز ہے یا نہیں؟ اور باقی روپیہ عید گاہ کے کاموں میں صرف کرتے ہیں، ایسا کرنا جائز ہے یا نہیں؟

(۲) عیدین کی نماز کی اور خطبہ کی اجرت لینا جائز ہے یا نہیں؟ ہمارے یہاں کچھ عوام یہ ضروری سمجھتے ہیں کہ خطیب کو اجرت نہ دی جائے تو عید کی نماز صحیح نہ ہوگی؟

(۳) امام عیدین نماز اور خطبہ کی اجرت مانگ کر لینا کیسا ہے؟
مذکورہ بالا مسائل کو براہ کرام بحوالہ کتب مطلع فرمائیں؛ تاکہ صحیح مسائل سے مستفیض ہو سکیں، آپ حضرات کی عین نوازش ہوگی۔

باسمہ سبحانہ تعالیٰ

الجواب وباللہ التوفیق: جس طرح بیخ وقتہ نمازوں کے امام کے لئے فقہاء

متاخرین کے نزدیک متعینہ اجرت لینا درست ہے، اسی پر قیاس کرتے ہوئے امام عیدین کے لئے بھی مقررہ اجرت لینے کی گنجائش ہوگی، خواہ منظمہ کمیٹی کے لوگ اپنی خوشی سے دیں یا امام صاحب مطالبہ کریں، دونوں صورتیں جائز ہیں؛ لیکن یہ اجرت ایسی ضروری نہیں ہے کہ اس کے بغیر عید کی نماز ہی صحیح نہ ہو، جو عوام ایسا سمجھتے ہیں وہ غلطی پر ہیں۔

ویفتی الیوم بصحتها لتعليم القرآن و الفقه و الإمامة و الأذان. (الدر المختار

مع الشامی / باب الإجارة الفاسدة ۷۶/۹ زکریا)

وبعضہم استثنیٰ ایضاً لتعليم الفقه و الإمامة. (رسائل ابن عابدین ۱۶۲/۱) فقط

واللہ تعالیٰ اعلم

الملاہ: احقر محمد سلمان منصور پوری غفرلہ ۲۹/۱۱/۱۴۳۳ھ

الجواب صحیح: بشیر احمد عفا اللہ عنہ

بچہ کے کان میں اذان پڑھوانے پر لازمی رقم دینا؟

سوال (۱۴۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: یہ دستور ہے کہ کسی کے یہاں بچہ کی ولادت ہوئی، امام مؤذن کو اذان کے لئے بلوا کر اذان کہلواتے ہیں، اور پھر اس کو بھی کچھ نہ کچھ رقم ضروری جاتی ہے، یہ دستور جائز ہے یا نہیں؟

باسمہ سبحانہ تعالیٰ

الجواب وباللہ التوفیق: بچہ کی ولادت کے بعد کان میں اذان دیتے وقت

مٹھائیاں اور روپے وغیرہ دینے کو لازم سمجھنا خلاف شرع اور ممنوع ہے۔ (بہشتی زیور ۱۲۶)

قال العلامة ابن عابدین: الأصل أن كل طاعة يختص بها المسلم، لا يجوز

الاستيجار عليها عندنا، لقوله عليه السلام: "أقروا القرآن ولا تأكلوا به".

فالاستيجار على الطاعات مطلقاً لا يصح عند أئمتنا الثلاثة: أبي حنيفة وأبي

يوسف ومحمد رحمهم الله تعالى. (تنقيح الفتاوى الحامدية، كتاب الإجارة / مطلب في

حكم الاستيجار على التلاوة ۱۲۷/۲ المكتبة الميمنية مصر، الرد المحتار / باب الإجارة الفاسدة ۵۵/۶

کراچی، وکذا مجمع الأنهر / باب الإجارة الفاسدة ۵۳۳/۳ کوئٹہ)

من أصر على أمر مندوب، وجعله عزماً ولم يعمل بالرخصة فقد أصاب منه

الشیطان من الإضلال، فكيف من أصر على بدعة، أو منكر. (مرقاة المفاتيح، لصلاة /

باب الدعاء عند التشهد ۲۶/۳ تحت رقم ۹۴۶ بیروت) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۵/۱۱/۱۴۱۳ھ

الجواب صحیح: شبیر احمد عفا اللہ عنہ



قرآن خوانی اور تلاوت پر اجرت

قرآن خوانی پر پیسہ لینا؟

سوال (۱۴۹): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: قرآن خوانی پیسہ اور کھانے کی شرط لگا کر ایصالِ ثواب کے لئے کرنا کیسا ہے؟

باسمہ سبحانہ تعالیٰ

الجواب وباللہ التوفیق: جائز نہیں ہے، اس طرح تلاوت کا ثواب میت کو نہیں

پہنچتا ہے۔

ولا یصح الاستئجار علی القراءة وإهدائها إلی المیت. وفیہ: إن القرآن

بالأجرة لا یتحق الثواب لا للمیت ولا للقاری. (شامی / باب الإیصال فی الفاسدة

۵۶/۶-۵۷ کراچی، ۷۷/۹-۷۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲/۲۹ھ

شرط لگا کر قرآن خوانی کرنا؟

سوال (۱۵۰): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مذکورہ شرط پر قرآن خوانی کرنا بلائ و مصیبت کو دور کرنے کے لئے یا برکت حاصل کرنے کے

لئے شرعاً کیسا ہے؟ اور اگر بلا شرط قرآن خوانی کروانے والے نے کھانا کھلا دیا یا پیسہ دے دیا، تو اس

کا شرعاً کیا حکم ہے؟ مدلل جواب عنایت فرمائیں۔

باسمہ سبحانہ تعالیٰ

الجواب وبالله التوفیق: شرط لگا کر پڑھنا، اسی طرح جہاں شرط معروف ہو،

وہاں اس نیت سے پڑھ کر کوئی چیز لینا درست نہیں ہے۔

والاستئجار علی مجرد التلاوة لم یقل به أحد من الأئمة. (شامی / باب

الإجارة الفاسدة ۵۷/۶ کراچی، ۷۸/۹ زکریا)

والمذهب عندنا أن كل طاعة یختص بها المسلم، فالاستئجار علیها

باطل. (مجمع الأنهر / باب الإجارة الفاسدة ۵۳۳/۲ دار إحياء التراث العربی بیروت، کذا فی الهدایة /

باب الإجارة الفاسدة ۳۰۳/۳)

ثم قراءة القرآن وإهداء ما له تطوعاً بغير أجره یصل إليه، وأما لو أوصی

بأن یعطى شيء من ماله لمن یقرأ القرآن علی قبره، فالوصیة باطله؛ لأن فیہ معنی

الأجرة، کذا فی اختیار. (شرح الفقه الأكبر للملا علی القاری ۱۹۷ دار الکتب العلمیة بیروت،

کذا فی الإختیار لتعلیل المنخار / باب فیمن أوصی لجیرانه ۵۵۱/۲ مکتبة حقایقہ پشاور فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۲۹ھ

آیت کریمہ اور تلاوت قرآن پر مٹھالی تقسیم کرنا؟

سوال (۱۵۱): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ قرآن اور آیت کریمہ پڑھ کر مٹھالی وغیرہ تقسیم کی جاتی ہے، اس کا کھانا کیسا ہے؟

باسمہ سبحانہ تعالیٰ

الجواب وبالله التوفیق: ایصالِ ثواب کے لئے تلاوت قرآن پر اجرت لینا

شرعاً ممنوع ہے، اور اس اجرت کا لین دین خواہ شراباً لگا کر ہو یا عرف ایسا ہی بن گیا ہو، دونوں کا حکم

یکساں ہے؛ لہذا صورتِ مسئلہ میں معروف اجرت ہونے کی بناء پر عام حالات میں قموآن خوانی

إن القرآن بالأجرة لا يستحق الثواب لا للميت ولا للقاري، وقال العيني في شرح الهداية: ويمنع القاري للدنيا والأخذ والمعطي اثمان. (شامي، كتاب الإجارة / باب الإجارة الفاسدة ۵۶۶ کراچی، ۷۷/۹ زکریا)

اور آیت کا ختم اگر ایصالِ ثواب کے لئے کرایا جائے، تو اس کا بھی یہی حکم ہوگا۔ (فتاویٰ دارالعلوم دیوبند ۱۱۰ قدیم، کفایت المہنتی ۲۶۲/۳، فتاویٰ رشیدیہ ۵۱، امداد الفتاویٰ ۱/۲۸۵، احسن الفتاویٰ ۳/۵۱۵) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۱/۶/۳ھ

غیر رمضان میں اجرت طے کر کے قرآن پڑھنا؟

سوال (۱۵۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص کسی کے گھر اور مکان میں غیر رمضان میں رات و دن قرآن کریم تلاوت کرتا ہے، اور پڑھنے والے کو یہ امید بھی ہے کہ ہم کو کھانا اور روپیہ تو ضرور ملے گا اور یہ تلاوت مانگ سے ہوتی ہے، اسی طرح مانگ پر قرآن کریم کا پڑھنا اور پڑھانا روپیہ دینا اور روپیہ لینا شریعت کی نظر میں کیا حکم رکھتا ہے؟ اگر یہ تلاوت کرنے والا کسی مسجد کا امام ہو اور ان کو اس حرکت سے باز آنے کے لئے کہا بھی جا رہا ہے مگر وہ باز نہیں آتا، تو ایسے امام کے پیچھے نماز پڑھنا کیسا ہے؟

باسمہ سبحانہ تعالیٰ

الجواب وباللہ التوفیق: اجرت طے کر کے یا دنیوی مفاد پیش نظر رکھ کر قرآن کریم کی تلاوت ممنوع ہے، اور اس نیت سے پڑھنے والا مستحق ثواب نہیں ہوتا، نیز جب کہ سننے والے ادب کے ساتھ متوجہ نہ ہوں تو مانگ پر اور بلند آواز سے قرآن کریم کی تلاوت سخت بے ادبی ہے، جو امام ایسا کرتا ہے اسے اپنے فعل سے باز آنا چاہئے، اگر وہ اپنے غلط موقف پر جما رہے تو اس

کی امامت کراہت سے خالی نہ ہوگی۔

وان القرآن بالأجرة لا يستحق الثواب لا للمیت ولا للقاری والاخذ

والمعطي اثمان . (شامی / باب الإجارة الفاسدة ۵۶/۶ کراچی، ۷۷/۹ زکریا)

المعروف كالمشروط . (شامی، باب الإجارة الفاسدة ۵۵/۶ کراچی، ۷۶/۹ زکریا)

لا یقرأ جہراً عند المشتغلین بالأعمال ومن حرمة القرآن أن لا یقرأ فی

الأسواق وفي مواضع اللغو . (الفتاویٰ الہندیۃ، الکراہیۃ / الباب الثالث فی الرجل لأي رجل الخ

۳۱۶/۵) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۳/۱۴۱۷ھ

الجواب صحیح: بشیر احمد عفا اللہ عنہ

قاری کو بغیر مانگے اکراماً قرآن خوانی پر اجرت دینا؟

سوال (۱۵۳) :- کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: قرآن خوانی میں بغیر مطالبہ قاری قرآن کے صاحب خانہ قاری صاحب کو اکراماً روپیہ دیتا ہے، تو قاری قرآن اس کو لے سکتے ہیں یا نہیں؟

باسمہ سبحانہ تعالیٰ

الجواب وباللہ التوفیق: اکراماً روپیہ دینا مقصود ہے، تو قرآن خوانی کے بعد ہی

کیوں دیا جا رہا ہے؟ کیا قرآن خوانی سے پہلے اور بعد میں قاری صاحب لائق اکرام نہیں ہیں، یہ وقت کی تخصیص بتا رہی ہے کہ عنوان کچھ بھی ہو، مگر یہ قرآن خوانی کا بدلہ ہے، اس لئے قاری صاحب کو نہ لینا چاہئے۔

ولیس كذلك؛ بل لما فیہ من شبه الاستیجار علی القراءۃ کما علمت.

(شامی / باب الإجارة الفاسدة ۵۷/۶ کراچی، ۷۷/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۳/۱۴۱۹ھ

الجواب صحیح: بشیر احمد عفا اللہ عنہ

۴۰ دن روزانہ سورہ بقرہ پڑھنے پر اجرت لینا؟

سوال (۱۵۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید نے کسی کے یہاں چالیس دن سورہ بقرہ پڑھی، یا ایک پارہ روزانہ پڑھا، اب زید کے لئے پیسے لینا جائز ہے یا نہیں؟ جب کہ مالک اپنی خوشی سے دے؟

باسمہ سبحانہ تعالیٰ

الجواب وباللہ التوفیق: زید کا یہ عمل اگر ایصالِ ثواب و خیر و برکت کے لئے ہے،

تو اس پر کسی قسم کا لین دین خوشی و ناخوشی کسی بھی طرح قطعاً جائز نہیں، لینے دینے والا دونوں گنہگار ہوں گے اور کسی کو کوئی نفع اور ثواب نہ ہوگا، اور اگر بطور علاج و دفعِ بلیات کے مذکورہ عمل کیا ہے تو پھر لینے کی گنجائش ہے۔

ان القرآن بالأجر لا تستحق الثواب والأخذ والمعطي اثمان. (شامی/

باب الإجارة الفاسدة ۷۷/۹ زکریا، ۵۶/۶ کراچی)

عن أبي سعيد الخدري رضي الله عنه أن ناساً من أصحاب النبي صلى الله

عليه وسلم أتوا علي حيا من أحياء العرب فلم يقرؤهم (أي يضيفوهم) فبينما هم

كذلك، إذا لدغ سيد أولئك، فقالوا: هل معكم دواء أوراق؟ فقالوا نعم

إنكم لم تقرؤنا ولا نفعل حتى تجعلوا لنا جعلاً فجعلوا لهم قطيعاً من الشاء،

فجعل يقرؤا بأمر القرآن ويجمع بزاقه ويتفل فبرأفتوا بالشاء، فقالوا لا نأخذه

حتى نسئل النبي فسألوه فضحك، وقال: ما أدراك إنها رقية خذوها واضربوا

لي بسهم. (صحيح البخاري ۸۵۴۱۲ رقم: ۵۵۱۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۳/۱۴۲۲ھ

الجواب صحیح: شیخ احمد عفا اللہ عنہ

ختم قرآن پر چندہ کرنا اور اس میں بطور کمیشن امام کا اپنے لئے رقم مقرر کرنا؟

سوال (۱۵۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: رمضان میں ختم قرآن کے موقع پر ختم قرآن کے نام سے چندہ ہوتا ہے، مگر جو کہ مسجد کا امام ہے وہ ایک فہرست بناتا ہے، اور کہتا ہے کہ اس چندہ میں سے اتنی رقم آپ مجھ کو دیں گے، باقی سامع اور مؤذن کو کیا امام کا یہ مطالبہ اور رقم کا مخصوص کرنا جائز ہوگا؟

باسمہ سبحانہ تعالیٰ

الجواب وباللہ التوفیق: اولاً تو ختم قرآن کے لئے عام چندہ کرنا ہی غیر ضروری اور محل نظر ہے، اور پھر اس چندہ سے کمیشن کے طور پر امام کا اپنے لئے باقاعدہ کوئی رقم مقرر کرنا بھی جائز نہیں، امام صاحب صرف اپنی تنخواہ لینے کے حق دار ہیں، یا ذمہ داران مسجد چندہ سے قطع نظر کرتے ہوئے انہیں جو مقدار دینا طے کریں، صرف اسے ہی لینے کے مستحق ہیں، نیز یہ بھی یاد رہے کہ تراویح میں قرآن سننے یا سنانے پر رقم اور نذرانے کا لین دین شرعاً درست نہیں۔ (احسن الفتاویٰ ۵۱۵/۳، ۵۱۵/۳، فتاویٰ محمودیہ ۱۲/۱۸، ۳۳۲/۷، فتاویٰ رحمیہ ۲۹۶/۷، فتاویٰ دارالعلوم ۲۶۳/۲، امداد الفتاویٰ ۴۸۳/۱)

قال اللہ تعالیٰ: ﴿وَلَا تَشْتَرُوا بِآيَاتِي ثَمَنًا قَلِيلًا﴾ [البقرہ، جزء آیت: ۴۱]

قال في تنوير الأبصار: ويفتى اليوم بصحتها لتعليم القرآن والفقہ

والإمامة. (رسالہ ابن عابدین ۱۵۸/۱)

ونقل العلامة المحلوانی فی حاشیة المنتہی الحنبلی عن شیخ الإسلام تقي الدين ما نصه: ولا يصح الاستئجار على القراءة وإهدائها إلى الميت؛ لأنه لم ينقل عن أحد من الأئمة الإذن في ذلك. وقد قال العلماء: إن القارئ إذا قرأ لأجل المال فلا ثواب له، فأی شيء يهديه إلى الميت؟ وإنما يصل إلى الميت

العمل الصالح، والاستئجار على مجرد التلاوة لم يقل به أحد من الأئمة، وإنما تنازعوا في الاستئجار على التعليم. (شامی، کتاب الإجارة / باب الإجارة الفاسدة، مطلب:

تحریر مهم فی علم جواز الخ ۷۸۱۹ زکریا، ۵۷۱۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۱۰/۱۴۲۲ھ

الجواب صحیح: شبیر احمد عفا اللہ عنہ

قرآن پڑھ کر اجرت لینا یا دعوت کھانا؟

سوال (۱۵۶): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: (۱) کسی دوسرے کے گھر و دوکان میں قرآن کریم پڑھ کر اجرت لینے کا کیا حکم ہے؟

(۲) کسی دوسرے کے گھر یا دوکان وغیرہ میں قرآن کریم پڑھ کر کھانا کھانا کیسا ہے؟ اگر

پڑھنے والا ایصالِ ثواب کی نیت کر رہا ہو یا خیر و برکت کی تو دونوں نیتوں کی صورت میں کھانا کھانا

جائز ہے یا نہیں؟

باسمہ سبحانہ تعالیٰ

الجواب وباللہ التوفیق: ایصالِ ثواب کے لئے قرآن پاک پڑھ کر اجرت لینا یا

اس کے عوض کھانا کھانا جائز نہیں؛ البتہ ثواب کے علاوہ کسی اور مقصد مثلاً بیماری سے شفا وغیرہ کے

لئے قرآن پڑھ کر اگر کوئی شخص بخوشی کھانا کھلائے تو اس کی گنجائش ہے۔ (فتاویٰ محمودیہ ۳۲۸/۵-۳۲۹ میرٹھ)

فالمحاصل أن ما شاع في زماننا من قراءة الأجزاء بالأجرة لا يجوز. (شامی

۷۷/۹ زکریا)

والاستئجار على مجرد التلاوة لم يقل به أحد من الأئمة. (مجموعہ رسائل

ابن عابدین ۱۷۵/۱)

يجوز أخذ المال عليه وإن كانت الرقية بقراءة قرآن أو علاج غيره

كوضع تزيق أو بما أشبه ذلك؛ لأن ذلك ليس المراد منه القربة والثواب.

(مجموعۃ رسائل ابن عابدین ۱۵۷۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۲۶/۳/۹ھ

الجواب صحیح: بشیر احمد عفا اللہ عنہ

گھر میں برکت قرآن پڑھوانے پر قاری کو ماہانہ رقم دینا؟

سوال (۱۵۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اپنی فرم میں یا گھر دوکان میں سورہ بقرہ یا قرآن پاک پڑھواتا ہے، پڑھنے والے سے کوئی رقم طے نہیں کرتا ہے، ہر ماہ کچھ رقم زید پڑھنے والے کو دیتا ہے اور پڑھنے والا بھی خوشی سے وہ رقم رکھ لیتا ہے، اس طرح سے سورہ بقرہ یا قرآن پڑھواتا ہے، اور اس طرح اس کی رقم لینا دینا کیسا ہے؟ کتاب و حدیث کی روشنی میں مدلل جواب تحریر فرمائیں۔

باسمہ سبحانہ تعالیٰ

الجواب وباللہ التوفیق: مذکورہ صورت میں اگر قرآن شریف برکت پڑھوانے پر

مدت معینہ میں کچھ رقم قاری کو دی جاتی ہے، تو یہ صورت جائز ہے۔

واختلفوا فی الاستیجار علی قراءۃ القرآن مدۃ معلومۃ. قال بعضهم: لا

یجوز. وقال بعضهم: یجوز، وهو المختار. (شامی / باب الإجارة الفاسدة ۷۷/۹ زکریا)

فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۲۷/۳/۸ھ

الجواب صحیح: بشیر احمد عفا اللہ عنہ

ایصالِ کتاب اور مریض کی شفا یابی کیلئے ختم قرآن پر اجرت لینا؟

سوال (۱۵۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے علماء کرام ختم قرآن کے بعد پیسے لیتے ہیں، دراصل وہ پیسے ان کے سامنے برائے ہدیہ پیش کئے جاتے ہیں۔ اور یہ بات بھی معروف ہے کہ جو بھی ختم پڑھے اسے کچھ نہ کچھ دیا جاتا

ہے؛ لیکن علماء کرام اسے اجرت ہی سمجھتے ہیں، جیسا کہ بعض اقرار کرتے ہیں۔ اور بعض کی دلالت حال سے ظاہر ہوتی ہے اور یہ ہدیہ جو برائے نام کے ہے، ہر قسم کے ختمات میں خواہ ایصالِ ثواب کے لئے ہو یا مریض کے واسطے ہو، یا ایسے ہی برکت ہو، ان سب میں دی اور لی جاتی ہے۔ ہدیہ میں کچھ کمی ہو جائے تو اکثر علماء ناراض ہو جاتے ہیں۔ اب سوال یہ ہے کہ ایصالِ ثواب کے واسطے ختم قرآن، مریض کے ختم قرآن یا فقط برکت ختم قرآن یا ختم یونس وغیرہ میں جو پیسے برائے نام ہدیہ پیش کرنے کا رواج چل رہا ہے، اس قسم کے پیسے دینا اور لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: ایصالِ ثواب و حصول برکت کے لئے ختم قرآن پر

اجرت لینا خواہ معروف ہو یا غیر معروف ناجائز اور حرام ہے؛ البتہ علاج کے مقصد سے شفاء کے لئے پڑھنے پر اجرت لینے کی گنجائش ہے، جیسا کہ بعض صحابہ نے جھاڑ پھونک کر اجرت لی ہے، اور نبی اکرم صلی اللہ علیہ وسلم نے اس پر نکیر نہیں فرمائی۔

عن أبي سعيد الخدري رضي الله عنه أن ناساً من أصحاب النبي صلى الله عليه وسلم أتوا علي حيا من أحياء العرب فلم يقرؤهم فبينما هم كذلك إذا لدغ سيد أولئك، فقالوا: هل معكم دواء أوراق؟ فقالوا: نعم، إنكم لم تقرؤنا ولا نفعل حتى تجعلوا لنا جعلاً، فجعلوا لهم قطيعاً من النشاء، فجعل يقرأ بأمر القرآن ويجمع بزاقه ويتفل فبرأ، فأتوا بالنشاء، فقالوا: لا نأخذها حتى سئل النبي صلى الله عليه وسلم، فسأله فضحك، وقال: وما أدراك أنها رقية خذوها واضربوا لي بسهم. (صحيح البخاري ۸۵۴۱۲ رقم: ۵۰۱۲)

عن بريدة رضي الله عنه قال: قال رسول الله صلى الله عليه وسلم: من قرأ القرآن يتأكل به الناس جاء يوم القيامة، ووجهه عظم ليس عليه لحم. (شعب

الإيمان للبيهقي ۵۳۳۱۲ رقم: ۲۶۲۵، فضائل أعمال ۵۴۳)

عن عبد الرحمن بن شنبلی الأنصاري أن النبي صلى الله عليه وسلم قال:
إقرأوا القرآن ولا تغلوا فيه، ولا تجفوا عنه ولا تأكلوا به ولا تستكثروا به.
(شعب الإيمان لليهقي ۵۳۲/۲ رقم: ۲۶۲۴)

والاستيجار على مجرد التلاوة لم يقل به أحد من الأئمة. (رسائل ابن عابدین ۱۷۵/۱)
والمعروف كالمشروط، قلت: وهذا مما يتعين الأخذ به في زماننا لعلمهم أنهم
لا يذهبون إلا بأجر البتة. (شامي / باب الإجارة لفاسدة، مطلب في الاستيجار على الطاعات ۷۶/۹ زكريا)
إن القرآن بالأجرة لا يستحق الثواب لا للميت ولا للقاري، وقال العيني
في شرح الهداية: ويمنع القاري للدنيا والآخذ والمعطي آثمان، فالحاصل أن ما
شاء في زماننا من قراءة الأجزاء بالأجرة لا يجوز؛ لأن فيه الأمر بالقراءة وإعطاء
الثواب للأمر والقراءة لأجل المال، فإذا لم يكن للقاري ثواب لعدم النية
الصحيحة، فأين يصل الثواب إلى المستاجر، ولو لا الأجرة ما قرأ أحد لأحد في
هذا الزمان؛ بل جعلوا القرآن العظيم مكسباً ووسيلةً إلى جمع الدنيا، إنا لله وإنا
إليه راجعون. (شامي / باب الإجارة الفاسدة، مطلب تحرير مهم في علم جواز الاستيجار ۷۷/۹ زكريا،
رسائل ابن عابدین ۱۸۰/۱)

لأن المتقدمين الممانعين الاستيجار مطلقاً جوزوا الرقية بالأجرة، ولو
بالقرآن كما ذكره الطحاوي؛ لأنها ليست عبادة محضة؛ بل من التداوي. (شامي
/ باب الإجارة لفاسدة، مطلب تحرير مهم في علم جواز الاستيجار ۷۸/۹ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۲۵/۵/۱۴۳۰ھ

الجواب صحیح: بشیر احمد عفا اللہ عنہ

گھر میں قرآن پڑھ کر ہدیہ لینا؟

سوال (۱۵۹): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: قرآن پڑھ کر ہدیہ لینا جائز ہے یا نہیں؟ مثلاً زید نے عمر، خالد اور راشد کو دعوت دی اور ان لوگوں نے زید کے گھر آ کر قرآن پڑھا، زید نے ان کو کھانا کھلایا، اور جاتے وقت کچھ رقم ہدیہ دے دی، تو یہ کیسا ہے؟

باسمہ سبحانہ تعالیٰ

الجواب وباللہ التوفیق: ایصالِ ثواب کے لئے قرآن کریم پڑھ کر ہدیہ کا لین

دین قطعاً جائز نہیں، اسی طرح اس مقصد سے دعوت کھانا بھی درست نہیں، کھانے والے اور کھلانے والے دونوں گنہگار ہوں گے۔ (فتاویٰ محمودیہ ۳۲۹/۵ میرٹھ)

قال تاج الشريعة في شرح الهداية: إن القرآن بالأجرة لا يستحق الثواب لا للميت ولا للقاري فإذا لم يكن للقاري ثواب لعدم النية الصحيحة فأين يصل الثواب إلى المستأجر، ولو لا الأجرة ما قرأ أحد لأحد في هذا الزمان؛ بل جعلوا القرآن العظيم مكسباً ووسيلةً إلى جمع الدنيا، إنا لله وإنا إليه راجعون.
(شامي / باب الإجارة الفاسدة ۷۷/۹ زكريا)

والمذهب عندنا أن كل طاعة يختص بها المسلم فلا استيجار عليها باطل. (مجمع الأنهر / باب الإجارة الفاسدة ۳/۳۳۱ ۵ دار الكتب العلمية بيروت)

والأخذ والمعطي اثمان. (شامي / باب الإجارة الفاسدة ۷۷/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۲/۱۴۳۳ھ

الجواب صحیح بشیر احمد عفا اللہ عنہ

انعام مقرر کر کے قرأت کے مظاہرے کرنا؟

سوال (۱۶۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: آج کل جو عام طور پر اطراف شہر میں انعام مقرر کر کے مظاہرہ قرأت کیا جا رہا ہے، کیا یہ درست ہے؟ نیز جو لوگ اس میں شرکت کرتے ہیں ان کی یہ شرکت شرعاً کیا حکم رکھتی ہے؟

باسمہ سبحانہ تعالیٰ

الجواب وبالله التوفيق: اگر آدابِ سماع و قرأتِ قرآن کی رعایت کرتے ہوئے اس طرح کے جلسے منعقد کئے جائیں، تو اس میں شرکت درست ہے، اور یک طرفہ انعام مقرر کرنا بھی جائز ہے۔

وما يفعله الأمراء فهو جائز أيضًا بأن يقولوا لاثنين أيكما سبق فله كذا،
طلبة العلم إذا اختلفوا في السبق، فمن كان أسبق يقدم سبقه. (كذافي الفتاوى

الهندية، كتاب الكراهية / الباب السادس في المسابقة ۳۲۴/۵ زكريا) فقط والله تعالیٰ اعلم
کتبہ: احقر محمد سلمان منصور پوری غفرلہ

۱۴۱۶/۳/۱۵ھ



تعویذ اور چھاڑ پھونک پر اجرت

تعویذ کا پیشہ اختیار کرنا اور اس پر اجرت لینا؟

سوال (۱۶۱):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: الف:- زید ذریعہ معاش کے لئے تعویذات کا پیشہ کرتا ہے یہ کمائی حلال ہوگی؟

ب:- مسجد کے امام صاحب متعین روپے پیسے کے عوض میں لوگوں کو تعویذات دیتے ہیں،

مذکورہ بالا صورتوں کی کمائی از روئے شرع جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اگر تعویذ میں کوئی خلاف شرع بات نہیں لکھتا، تو اس کی

اجرت فی نفسہ جائز ہے؛ لیکن مقتدی اور بالخصوص ائمہ کے لئے اس کا روبرو اپنانا مناسب نہیں

ہے، اس میں بہت سے مفاسد کا اندیشہ ہے۔ (مستفاد: امداد الفتاویٰ ۳/۴۰۳)

لأن المتقدمين المانعين للاستيجار مطلقاً. جوز والرقية بالأجرة ولو

بالقران كما ذكره الطحاوي؛ لأنه ليس عبادة محضة؛ بل من التداوى. (شامی)

۵۷۱۶ (کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۱۹ھ

الجواب صحیح: بشیر احمد عفا اللہ عنہ

تعویذ پر اجرت لینا؟

سوال (۱۶۲):- کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: اگر کوئی شخص تعویذ کا کام جانتا ہے اور مریضوں سے یوں کہتا ہے کہ فائدہ ہو یا نہ ہو، میں

اتنے پیسے لوں گا، اور اکثر لوگوں کو فائدہ ہوتا ہے، تو کیا یہ جائز ہے؟

بِسْمِ اللَّهِ الرَّحْمَنِ الرَّحِيمِ

الجواب وباللہ التوفیق: تعویذ پر اجرت لینے کی گنجائش ہے، بشرطیکہ اس کا کوئی

مضمون خلاف شرع نہ ہو؛ تاہم افضل یہ ہے کہ نہ لی جائے۔ (امداد الفتاویٰ ۳/۳۰۳)

عن أبي سعيد الخدري رضي الله عنه أن رهطاً من أصحاب النبي صلى الله عليه وسلم انطلقوا في سفرة سافروها، فنزلوا بحي من أحياء العرب، فقال بعضهم: إن سيدنا لدغ، فهل عند أحدكم شيء ينفع صاحبنا؟ فقال رجل من القوم: نعم، والله! إني لأرقي، ولكن استضفناكم فأبئتم أن تضيفونا، ما أنا براق حتى تجعلوا لي جعلاً، فجعلوا له قطعاً من الشاء، فأتاه فقرأ عليه أم الكتاب ويتفضل حتى برئ كأنما أنشط من عقال. قال: فأوفاهم جعلهم الذي صالحوهم. فقال: اقتسموا، فقال الذي رقى: لا تفعلوا حتى تأتي رسول الله صلى الله عليه وسلم فنستأمره، فغدوا على رسول الله صلى الله عليه وسلم فذكروا له، فقال رسول الله صلى الله عليه وسلم: فذكروا له، فقال رسول الله صلى الله عليه وسلم: من أين علمتم أنها رقية، أحسنتم اقتسموا واضربوا لي معكم بسهم.

(سنن أبي داود، كتاب الطب / باب كيف الرقى ۵۴۴/۲ رقم: ۳۹۰۰ دار الفكر بيروت، صحيح

البخاري، كتاب الطب / باب الرقي بفتح الكتاب ۸۵۴/۲ رقم: ۲۲۷۶ دار الفكر بيروت، صحيح مسلم،

كتاب السلام / باب جواز أخذ الأجرة الخ رقم: ۲۲۰۱ بيت الأفكار الدولية، سنن الترمذي رقم: ۲۰۶۴)

ويلتحق به ما كان بالذکر والدعاء المأثور، وكذا غير المأثور مما لا

يخالف ما في المأثور. وأما الرقي بما سوى ذلك، فليس في الحديث ما يشبهه

ولا ما ينفيه، وسيأتي حكم ذلك في كتاب الطب. (فتح الباري شرح صحيح البخاري /

باب ما يعطي في الرقية على أحياء العرب بفتح الكتاب ۴۵۷/۴ دار المعرفة لبنان)

قال المحدث السهارنفوري: وفي الحديث أعظم دليل على أن يجوز
الأجرة على الرقي والطب. (بذل المجهود ۲۲۸/۱۶ بيروت، ۱۱/۵ سهارنفور، رسائل بن
عابدین شامی ۱۵۵/۱ لاهور)

عن عوف بن مالک الأشجعي رضي الله عنه قال: كنا نرقي في
الجاهلية، فقلنا: يا رسول الله! كيف ترى في ذلك؟ فقال: اعرضوا علي
رُقاكم، لا بأس بالرقي ما لم يكن فيه شرك. (صحيح مسلم، مشكاة المصابيح / كتاب الطب
والرقي، الفصل الأول ۳۸۸)

ولا بأس بالمعازات إذا كتب فيها القرآن أو أسماء الله تعالى، وإنما
تكره العوذة إذا كانت بغير لسان العرب، ولا يدري ما هو؟ ولعله يدخله سحر
أو كفر أو غير ذلك. وأما ما كان من القرآن أو شيء من الدعوات، فلا بأس به.
(رد المحتار، كتاب الحظر والإباحة / فصل في اللبس ۳۶۳/۶ كراچی)

وأما حديث رهط الذين رقوا لديغا بالفاتحة، وأخذوا جعلاً، فسألوا
النبي صلى الله عليه وسلم: فقال: أحق ما أخذتم عليه أجرًا كتاب الله.
فمعناه: إذا رقيتم به، كما نقله العيني في شرح البخاري عن بعض أصحابنا،
وقال: إن الرقية بالقرآن ليست بقربة: أي لأن المقصود بها الاستشفاء دون
الثواب. (تنقيح الفتاوى الحامدية، كتاب الإجارة / مطلب في حكم الاستيجار على التلاوة ۱۳۸/۲
المكتبة الميمنية مصر)

استيجاره ليكتب له تعويذ السحر يصح. (الفتاوى الهندية ۴۵۰/۱۴) فقط والله

تعالى اعلم

کتبہ: احقر محمد سلمان منصور پوری غفرلہ ۱۳۱۶/۹/۳ھ

الجواب صحیح بشیر احمد عفا اللہ عنہ

تعویذ دے کر طے کر کے اجرت لینا؟

سوال (۱۶۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: تعویذ دے کر طے کر کے پیسہ لینا جائز ہے یا نہیں؟ احادیث و فتاویٰ سے کیا ثبوت ملتا ہے؟

باسمہ سبحانہ تعالیٰ

الجواب وباللہ التوفیق: تعویذ دے کر اجرت لینا جائز ہے؛ لیکن اس کو پیشہ

بنالینا پسندیدہ نہیں ہے، اس میں بہت سے مفاسد پائے جاتے ہیں۔ (امداد الفتاویٰ ۳/۳۰۳، فتاویٰ محمودیہ

۱۶۶/۵، ۱۵/۳۵-۳۷، کفایت المفتی ۱/۳۷۷)

ذهب جمهور الفقهاء إلى جواز أخذ الأجرة على التعاویذ والرقي،

واستدل الطحاوي للجواز، وقال: يجوز أخذ الأجرة على الرقي؛ لأنه ليس على

الناس أن يرقى بعضهم بعضاً؛ لأن في ذلك تبليغاً على الله تعالى. (الموسوعة

الفقهية ۳/۱۱۳، الفتاوى الهندية، الإجارة / الباب الخامس عشر، الفصل الرابع ۴/۴۵، زكريا، عمدة

القاري ۲۱/۲۶۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۳/۱۴۲۳ھ

الجواب صحیح: شبیر احمد عفا اللہ عنہ

غریب آدمی سے وسعت سے زیادہ تعویذ کی رقم وصول کرنا

سوال (۱۶۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کسی امیر یا غیر شخص سے جھاڑ پھونک یا تعویذ کے عوض زبردستی اتنی رقم وصول کرنا جو رقم اس

معذور کے لئے ادا کرنا باعث مشقت ہو، یا کوئی رقم جھاڑ پھونک یا تعویذ کے لئے متعین کر دیا ہو، کہ

اگر جھاڑ پھونک یا تعویذ اس وجہ سے ہے، تو اتنی رقم، اور اگر اس وجہ سے ہے تو اتنی رقم ادا کرنی

ضروری ہے، اور یہ رقم زبردستی وصول کرنے کے بارے میں شریعت مطہرہ کا کیا فرمان ہے، باحوالہ

جواب مرحمت فرما کر صراط مستقیم پر چلنے میں رہنمائی فرمائیں۔

باسمہ سبحانہ تعالیٰ

الجواب وباللہ التوفیق: معتبر کلمات سے جھاڑ پھونک اور تعویذ بھی علاج ہی کی ایک قسم ہے؛ لہذا اگر کوئی شخص اس عمل پر متعین اجرت لیتا ہے، تو شرعاً اس میں کوئی حرج نہیں ہے، اگر کسی شخص کو وہ اجرت زیادہ معلوم ہوتی ہو تو وہ اس سے علاج نہ کرائے، اس میں زبردستی کی کیا بات ہے؛ تاہم مقتدی حضرات کے لئے مناسب اور بہتر یہی ہے کہ وہ تعویذ کو آمدنی کا پیشہ نہ بنائیں؛ کیوں کہ اس میں تجربہ سے بہت سے مفاسد پائے گئے ہیں۔

وأما الرقي بآيات القرآن وبالأذكار المعروفة فلا نهي فيه. (شرح لنوي ۲/۲۱۹)

لأن المتقدمين المانعين الاستحجار مطلقاً يجوزوا الرقية بالأجرة، ولو

بالقرآن. (شامي / باب الإجارة الفاسدة، مطلب تحرير مهم في عدم جواز الاستحجار ۷۸/۹ زكريا)

وفي الحديث: أعظم دليل على أن يجوزوا الأجرة على الرقي والطب

كما قاله الشافعي ومالك وأبو حنيفة وأحمد رحمهم الله. (بذل المجهود ۱۱/۶۲۸)

دار البشائر فقط واللہ تعالیٰ اعلم

املاء: احقر محمد سلمان منصور پوری غفرلہ ۲۰/۷/۱۴۳۲ھ

الجواب صحیح: بشیر احمد عفا اللہ عنہ



نکاح خوانی کی اجرت

کیا نکاح خوانی کی اجرت جائز ہے؟

سوال (۱۶۵): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ نکاح خوانی کی اجرت لینا صحیح ہے یا نہیں؟

باسمہ سبحانہ تعالیٰ

الجواب وباللہ التوفیق: نکاح خوانی کی اجرت لینے کی گنجائش ہے۔

ویحل له ذلك هكذا قالوا. (الفتاویٰ الہندیۃ، کتاب أدب القاضي / الباب الخامس

عشر فی اقوال القاضي ۳۴۵/۳)

قال فی البزازیۃ من کتاب القضاء: وإن كتب القاضي سجلاً أو تولى

قسمةً وأخذ أجره المثل له ذلك. ولو تولى نکاح صغيرة لا يحل له أخذ شيء؛

لأنه واجب عليه، وكل ما يجب عليه لا يجوز أخذ الأجر عليه، وما لا يجب عليه

يجوز أخذ الأجر. وذكر عن البقالي فی القاضي يقول: "إذا عقدت عقد البکر

فلي دينار، وإن ثيباً فلي نصفه" أنه لا يحل له إن لم يكن لها ولي، فلو كان ولي

غيره، يحل بناءً على ما ذكروا. (البحر الرائق / کتاب الوقف ۴۰۸/۵ زکریا، امداد الفتاویٰ

۲۷۵/۲) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۳۱۹/۳/۱۱ھ

الجواب صحیح بشیر احمد عفا اللہ عنہ

نکاح خوانی کی اجرت طے کرنا اور مسجد میں دینا؟

سوال (۱۶۶): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے یہاں ایک تنظیم بنی ہے، جس میں دیوبندی، بریلوی، جماعت اسلامی، اہل حدیث سبھی لوگ علماء وغیرہ علماء شامل ہیں، اور اس تنظیم کا اہم مقصد شادی بیاہ کی رسومات و خرافات اور فضول خرچی پر کنٹرول کرنا ہے؛ لہذا تنظیم نے من جملہ اور چیزوں کے نکاح خوانی کی رقم کو بھی طے کیا ہے، جیسا کہ تنظیم کی طرف سے شائع کئے گئے پرچہ میں ہے۔ (جو اسی میں منسلک ہے)

صورت مسئلہ یہ ہے کہ ہمارے یہاں یہ رواج ہے کہ مسجد کے محلہ میں کسی کی لڑکی کی شادی ہوتی ہے، تو مسجد کا امام نکاح پڑھاتا ہے، اور لڑکے والا نکاح خوانی کی رقم دیتا ہے، کہیں ۵۰۰ رو اور کہیں ۱۰۰۰ رو اور اس سے زیادہ تک لئے دئے جاتے ہیں، متعین نہیں تھے، اور اکثر مسجدوں میں یہ رقم امام ہی رکھ لیتا تھا، مسجد کو نہیں دیتا تھا، اور کچھ مسجدوں میں آدھی رقم امام مسجد کو دیتا تھا، چنانچہ یہ آواز اٹھی کہ پورے قصبہ میں نکاح خوانی کی رقم بھی ایک ہو اور طے کر دی جائے، چنانچہ تنظیم نے باتفاق رائے ۵۰۰ روپیہ طے کر دئے (پرچہ کا جز ۸ ملاحظہ فرمائیں) اس پر کچھ ان مسجدوں کے مقتدیوں نے آواز اٹھائی، جن کو آدھے دئے جاتے تھے کہ یہ فیصلہ غلط ہے، اور مسجد کے رواج کے مطابق آدھے امام کو دینا چاہئے۔ اب دریافت یہ ہے کہ:

(۱) کیا نکاح خوانی کی رقم میں مسجد کا کوئی حق بنتا ہے؟

(۲) نکاح کے روپیہ طے کرنا جائز ہے یا نہیں؟

(۳) نکاح خوانی کی رقم کتنی ہونی چاہئے؟

(۴) مسجد کے مقتدیوں کا مطالبہ کرنا کیسا ہے؟

باسمہ سبحانہ تعالیٰ

الجواب وباللہ التوفیق: (۱) نکاح خوانی کی رقم کا مسجد سے کوئی تعلق نہیں ہے،

اور مسجد والوں کو نکاح کے فریقین سے اجرت نکاح کا مطالبہ بے اصل ہے۔

الأجرة إنما تكون بمقابلة العمل. (شامی ۳۰۷/۴ زکریا)

قال رسول الله صلى الله عليه وسلم: لا يحل لمسلم أن يأخذ مال أخيه

بغير حق. (مجمع الزوائد ۱۷۱/۴)

(۲) نکاح خوانی کی اجرت طے کرنا جائز ہے۔ (مستفاد: فتاویٰ محمودیہ ۱۶/۹۳/۱ بھیل)

ولو تولى نكاح صغيرة لا يحل له أخذ شيء؛ لأنه واجب عليه وما

لا يجب عليه يجوز أخذ الأجر. (البحر الرائق ۴۰۸/۵)

ولا يحل له أخذ شيء إن كان نكاحا يجب عليه مباشرة كنكاح الصغر

أو غيره يحل. (خلاصة الفتاوى ۴۸/۴)

(۳) نکاح خوانی کی کوئی رقم متعین نہیں کی جا سکتی، جتنی آپس کی رضا مندی سے طے

ہو جائے درست ہے۔

ويشترط في ذلك رضا العاقدین. (الفتاوى الهندية ۴۱۰/۴)

(۴) مسجد کے مقتدی نکاح کی اجرت کا مطالبہ کرنے کے مجاز نہیں ہیں۔

الأجرة إنما تكون بمقابلة العمل. (شامی ۳۰۷/۴ زکریا)

إذا كانت الإجارة صحيحة ترتب عليها حكمها الأصلي، وهو ثبوت

الملک في المنفعة للمستاجر، وفي الأجرة المسماة للمؤجر. (الموسوعة الفقهية

۲۶۵/۱) فقط والله تعالى اعلم

الملاء: احقر محمد سلمان منصور پوری غفرلہ ۱۲/۱۲/۱۳۳۱ھ

الجواب صحیح: بشیر احمد عفا اللہ عنہ

نکاح خواں کا مسجد اور کمیٹی کے لئے لڑکے والوں سے پیسہ لینا؟

سوال (۱۶۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: نکاح کے موقع پر نکاح خواں اپنی فیس کے علاوہ محلہ کی کمیٹی اور مسجد کے لئے بھی لڑکے

والے سے مزید رقم وصول کرتے ہیں، کیا یہ رقم مسجد میں لگانا جائز ہے، جب کہ لڑکے والے نے بصورت نقدی رشوت لے کر شادی کی ہو؟

باسمہ سبحانہ تعالیٰ

الجواب وباللہ التوفیق: لڑکے والے اگر بخوشی یہ رقم مسجد میں دیں، تو اس کا

مسجد کے لئے استعمال درست ہے، جبر نہ کیا جائے ورنہ ممنوع ہوگا۔

عن ابي هريرة رضي الله عنه قال: قال رسول الله صلى الله عليه وسلم:

«ان الله تعالى لا يقبل إلا طيباً، وإن الله أمر المؤمنين بما أمر به المرسلين، فقال:

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ﴾

[المؤمنون: ۵۱] وقال: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ﴾ [البقرة، جزء

آیت: ۱۷۲] (صحیح مسلم رقم: ۱۰۱۵، سنن الترمذی رقم: ۲۹۸۹، الترغیب والترہیب مکمل ص

۳۹۲ رقم: ۲۶۷۴ بیت الأفكار الدولیہ)

عن سمرة رضي الله عنه عن النبي صلى الله عليه وسلم قال: على اليد ما

أخذت حتى تؤدى. (سنن الترمذی / أبواب التفسیر رقم: ۱۲۶۶، سنن ابي داؤد رقم: ۳۵۶۱،

مشكاة المصابيح على لمرقاة المفاتيح ۱۳۷/۶ رقم: ۲۹۵۰ دار الكتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴/۲/۱۳۱۹ھ

الجواب صحیح: بشیر احمد عفا اللہ عنہ

نکاح میں لڑکے، لڑکی والوں سے جبراً مسجد کے فنڈ کیلئے پیسہ لینا؟

سوال (۱۶۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بعض جگہ یہ رواج ہے کہ کوئی اگر نکاح کرتا ہے، تو لڑکے والے کو یا لڑکی والے کو مسجد کے فنڈ

کسی بھی رفاہی ادارے کے فنڈ میں جبراً کچھ رقم دینا پڑتا ہے، کیا یہ رقم جبراً لینا درست ہے؟

باسمہ سبحانہ تعالیٰ

الجواب وباللہ التوفیق: لڑکے، لڑکی والے اگر خوشی کے موقع پر خوشی کے ساتھ

کچھ رقم مسجد کے فنڈ یا رفاہی اداروں کے فنڈ میں جمع کرادیں تو جائز ہے، اور جبراً وصول کرنا کسی بھی حال میں درست نہیں، اس غلط رواج کو مٹانے کی کوشش کی جائے۔

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

۳۸۷/۴ رقم: ۵۴۹۲ دار الكتب العلمية بيروت)

إذا لا يجوز لأحد من المسلمين أخذ مال أحد بغير سبب شرعي. (شامي،

كتاب الحدود / باب التعزير، مطلب: في التعزير بأخذ المال ۱۰ ۶/۶ زكريا، الفتاوى الهندية، كتاب

الغصب / الباب السابع، فصل في التعزير ۱ ۶۷/۲، البحر الرائق، كتاب الحدود / فصل في التعزير ۶۸/۵

زكريا، وهكنا في قواعد الفقه ۱۱۰) فقط والله تعالى اعلم

کتبہ: احقر محمد سلمان منصور پوری غفرلہ ۱۰/۷/۱۴۲۹ھ

الجواب صحیح: شبیر احمد عفا اللہ عنہ

گاؤں والوں کا مسجد کیلئے لڑکے لڑکی والوں سے جبراً رقم وصول کرنا؟

سوال (۱۶۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے گاؤں میں قانون ہے کہ اگر لڑکے کی شادی ہو، تو پندرہ سو روپے اور اگر لڑکی کی شادی

ہو تو ہزار روپے گاؤں میں دینا پڑتا ہے، پھر گاؤں والے اس رقم کو مسجد کے کاموں میں خرچ کرتے

ہیں۔ واضح ہے کہ لڑکے والے جو پیسے مسجد میں دیتے ہیں، اکثر وہ جہیز کا پیسہ ہوتا ہے، تو معلوم یہ

کرنا ہے کہ گاؤں والوں کا اس طریقہ سے رقم وصول کرنا، پھر اس کو مسجد میں خرچ کرنا کیسا ہے؟ اس

پیسے سے بنی ہوئی مسجد میں نماز کا کیا حکم ہے؟ اور میرے گاؤں میں ایک ہی مسجد ہے، تو اس صورت

میں کیا کرنا چاہئے؟

الجواب وباللہ التوفیق: مذکورہ رقم جبریہ وصول کرنا جائز نہیں؛ البتہ اگر کوئی بلا جبر اپنی خوشی سے مسجد وغیرہ میں دے، تو یہ رقم مسجد میں لگائی جاسکتی ہے، اور ایسی مسجد میں نماز پڑھنا بہر صورت درست ہے، گاؤں والوں کو چاہئے کہ قانون بنا کر لڑکے یا لڑکی والوں سے کوئی رقم نہ لیں؛ بلکہ صرف چندہ کی ترغیب دے سکتے ہیں، پھر جو شخص اپنی خوشی سے کم یا زیادہ جو بھی رقم دے وہ لے لیا کریں، کسی متعین مقدار کا تقاضہ نہ کریں۔ (فتاویٰ محمودیہ ۱۵/۱۵۸ اڈاہیل)

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

رجل أعطى درهماً في عمارة المسجد أو نفقة المسجد أو مصالح المسجد صح. (الفتاوى الهندية، كتاب الوقف / الباب الحادي عشر، الفصل الثاني الخ ۴۶۰/۲) لا يجوز لأحد أن يأخذ مال غيره بلا سبب شرعي. (شرح المجلة لسليم رستم باز ۶۲ رقم المادة: ۹۷ كوثه، البحر الرائق / كتاب السير، فصل في التعزير ۶۸/۵ زكريا، الفتاوى الهندية / فصل في التعزير ۱۶۷/۲ زكريا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۶/۱۶/۱۴۳۳ھ

الجواب صحیح: بشیر احمد عفا اللہ عنہ

اجتماعی شادی کمیٹی کا دوہے سے زیادہ رقم لے کر قاضی کو کم رقم دینا؟

سوال (۱۷۰): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کھرگون میں جے پوزی لوہار برادری کی جانب سے ایک اجتماعی شادی کا پروگرام مورخہ ۲۸

مارچ ۲۰۰۶ء کو منعقد کیا گیا، جس میں ۳۶ جوڑے نکاح کے مقدس رشتے میں بندھ گئے۔ اجتماعی

شادی کمیٹی نے نکاح خوانی کے ہدیہ کے طور پر ہر ایک دولہا سے مبلغ ۲ سو روپے کے حساب سے ۳۶ روپے وصول کئے؛ لیکن قاضی صاحب کو ۳۶ روپے کا نکاح پڑھانے کا ہدیہ صرف ۳ ہزار روپے دئے گئے، جب کہ ۳۶ روپے سے ۲ سو روپے نکاح کا ہدیہ اجتماعی شادی کمیٹی نے وصول کئے۔ دریافت طلب بات ہے کہ کیا اجتماعی شادی کمیٹی کا یہ فیصلہ اور یہ فعل از روئے شرع درست ہے؟ نیز اس کی بھی رہنمائی فرمائیں کہ باقی رقم ۳۲ سو روپے کے بارے میں شریعت کا کیا حکم ہے؟ کیا نکاح خوانی کا ہدیہ یعنی شریعت میں جائز ہے؟ امید ہے کہ اطمینان بخش جواب عنایت فرما کر مشکور فرمائیں گے۔

باسمہ سبحانہ تعالیٰ

الجواب وباللہ التوفیق: نکاح خوانی پر اجرت لینے کی فی نفسہ گنجائش ہے اور نکاح خوان قاضی اخیر ہوتا ہے، اور جو اس کو نکاح کے لئے متعین کرے اس پر اجرت لازم ہوتی ہے، صورت مسئلہ میں بظاہر قاضی صاحب کو اجتماعی شادی کمیٹی نے نکاح پڑھانے کے لئے مقرر کیا ہے، اس لئے قاضی کا معاملہ کمیٹی والوں سے ہوگا اور ان کے درمیان جو اجرت پہلے سے طے ہوئی ہوگی، یا جس اجرت کا اس علاقہ میں عرف ہوگا قاضی بس اتنی ہی اجرت لے سکتا ہے، اس سے زیادہ کا مطالبہ نہیں کر سکتا، اور کمیٹی والوں نے ہر ہر دولہا سے جو رقم نکاح خوانی کے نام پر لی ہے، اس کا قاضی سے کوئی تعلق نہیں وہ رقم کمیٹی کا حق ہے۔ (انداد الفتاویٰ ۳/۴۷۳)

وإن أطلق له العمل قد أن يستأجر من يعمله؛ لأن المستحق عمل في ذمته، ويمكن إيفاءه بنفسه وبلاستعانة بغيره بمنزلة إيفاء الدين. (الهداية / باب متى يستحق الأجر ۳/۲۹۷، كنز الدقائق / كتاب الإجارة ۳۵۹ المكتبة التهانوية ديوبند) فقط واللہ تعالیٰ اعلم

کتبہ: احقر محمد سلمان منصور پوری۔ ۱۱/۱۲/۱۴۲۷ھ

الجواب صحیح بشیر احمد عنہ



اجارہ فاسدہ و مکروہہ

ریلوے پاس سے ایک سے زائد مرتبہ سفر کرنا؟

سوال (۱۷۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ریلوے میں کام کرنے والوں کو ریلوے سفر کرنے کے لئے فری پاس دیتی ہے، جو صرف ایک مرتبہ سفر کرنے کے لئے ہوتا ہے، پاس میں سفر کی تاریخ ڈالنے کا حکم ہوتا ہے؛ لیکن تاریخ نہیں ڈالتے، کیا ان کا ایک مرتبہ کے بجائے کئی مرتبہ سفر کرنا بغیر ٹکٹ سفر کے برابر ہے یا نہیں؟
باسمہ سبحانہ تعالیٰ

الجواب وبالله التوفیق: اس پاس سے صرف ایک مرتبہ سفر کی اجازت ہے، دوسری مرتبہ اس سے مفت سفر کرنا جائز نہ ہوگا۔

عن الثوري في رجل استأجر من رجل ثوباً كل يوم بدرهم فلبسه شهراً إلا يومين، قال: يأخذ منه أجر اليومين؛ لأنه منعه منفعتهم والأجر والدابة بمنزلة ذلك. (المصنف لعبد الرزاق، البيوع / باب الرجل يكرى الدابة ۲۱۳/۸ رقم: ۱۴۹۳۲)

عن الثوري قال: إذا أكرى رجل من رجل ولم يسم ما يحمل، ولم يؤقت، قال: يحمل على الدابة ما شاء، ولا يتعدى ما يرى الناس أنه يحمل ويردف إن شاء، ويركض كما يركض الناس؛ فإن سمى شيئاً لم يعده، وإذا أكرى دابة فأكراها غيره ضمن، وإن كان مثل شوطه. (المصنف لعبد الرزاق، البيوع / باب الكرى يتعدى به ۲۱۲/۸ رقم: ۱۴۹۲۹)

عن ابن سيرين في رجل استأجر أجييراً ليحمل على ظهره شيئاً إلى مكان

معلوم، فزاد علیہ، فغرمہ شویح بقدر ما زاد علیہ حساب ذلک. (المصنف لعبد
الرزاق، البیوع / باب الکرئ یتعدی بہ ۲۱۲/۸ رقم: ۱۴۹۲۶) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۸/۹/۱۴۱۸ھ

اسٹیشن ماسٹر کی اجازت سے بغیر ٹکٹ سفر کرنا؟

سوال (۱۷۲):- کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: اسٹیشن ماسٹر نے کسی شخص کو کہا کہ آپ کو ٹکٹ بنوانے کی ضرورت نہیں، میں آپ کو پہنچا دوں گا،
کوئی ٹی ٹی آپ کو پکڑے گا بھی نہیں، کیا ایسی صورت میں بغیر ٹکٹ کے ٹرین پر سوار ہونا درست ہے؟
باسمہ سبحانہ تعالیٰ

الجواب وباللہ التوفیق: اس طرح سفر کرنا جائز نہیں؛ کیوں کہ اسٹیشن ماسٹر کو یہ

حق نہیں ہے کہ وہ مفت میں لوگوں کو سفر کرائے۔

عن حذیفة رضي الله عنه قال: قال رسول الله صلى الله عليه وسلم: لا

ينبغي للمؤمن أن يذل نفسه. (سنن الترمذي / أبواب الفتن ۵۱۲)

لا يجوز التصرف في مال غيره بلا إذنه ولا ولايته. (الدر المختار مع الشامی،

كتاب الغصب / مطلب فيما يجوز من التصرف بمال الغير ۲۹۱/۹ زکریا)

ومنها: أن يكون مملوكًا للواهب، فلا تجوز هبة مال الغير بغیر إذنه

لاستحالة تملك ما ليس بمملوك للواهب، كذا في البدائع. (الفتاویٰ الہندیة /

أول كتاب الهبة ۳۷۴/۴ زکریا، بدائع الصنائع، كتاب الهبة / ما يرجع إلى الموهوب ۱۶۹/۵ المكتبة

النعمیة دیوبند، كذا في شرح المجلة ۴۷۱/۱ رقم المادة: ۸۵۷ مكتبة اتحاد دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۰/۲/۱۴۲۲ھ

الجواب صحیح بشیر احمد عفا اللہ عنہ

کنڈیکٹر کا کم کرایہ پر سفر کرانا

سوال (۱۷۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مراد آباد سے ٹانڈہ تک کالس کا کرایہ ۱۵ روپیہ ہے، جو مالک کی جانب سے متعین ہے؛ لیکن اگر ہم گاڑی کے کنڈیکٹر کو دس روپے دے دیں، تو وہ بغیر چوں و چرا کے رکھ لیتا ہے، کیا ہم سے قیامت کے دن باقی پانچ روپے کا مواخذہ ہوگا یا نہیں؟ اور مالک گاڑی کا دعویٰ ہے کہ میں قیامت کے دن معاف نہیں کروں گا اور قیامت کے دن اس کا مواخذہ لوں گا۔ قرآن و حدیث کی روشنی میں مدلل جواب تحریر فرمائیں؟

باسمہ سبحانہ تعالیٰ

الجواب وباللہ التوفیق: مسئلہ صورت میں پندرہ کے بجائے دس روپے دینا

جائز نہیں ہے، یہ ایک طرح سے مالک کے حق کی چوری ہے، کنڈیکٹر کو اپنی طرف سے کرایہ کم کرنے کا اختیار نہیں ہے، اس طرح سے کم کرایہ پر ٹکٹ سفر کرنے والے مسافر اور کنڈیکٹر مالک کے مواخذہ دار رہیں گے؛ البتہ اگر مالک نے کنڈیکٹر کو اس تخفیف کی اجازت دے رکھی ہو تو اس کی گنجائش ہے۔

لا يجوز لأحد أن يتصرف في ملك الغير بغير إذنه. (قواعد الفقہ ۱۱۰ اشرفی،

حلبی کبیر ۵۱۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۷/۶/۱۴۲۴ھ

الجواب صحیح: شبیر احمد عفا اللہ عنہ

ڈرائیور کا سرکاری تیل نکال کر یا سواری بٹھا کر کرایہ وصول کرنا؟

سوال (۱۷۴): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں ایک ڈرائیور ہوں، تقریباً دو ہزار روپے سرکاری جیب میں تنخواہ ملتی ہے، اور کبھی افسر کو لے کر یا ویسے ہی کہیں باہر بھی جانا پڑ جاتا ہے، اور وہاں اپنا کھانا کھانا پڑتا ہے، اس کے لئے سرکار کی جانب سے کچھ نہیں ملتا، کبھی کبھی کافی روپے خرچ ہو جاتے ہیں، تو ایسی صورت میں اگر میں

سائڈ سے اس جیب کے ذریعہ مثلاً سواری بٹھا کر یا کچھ اُس میں سے تیل نکال کر کچھ رقم حاصل کر لوں، تو وہ میرے لئے جائز ہوگی یا نہیں؟ جب کہ بڑے افسر کی طرف سے اجازت رہتی ہے کہ تم اپنا خرچ نکال لو، اگر اس طرح نہ کیا جائے تو گھر کا کام چلنا مشکل ہے؛ کیوں کہ سارا روپیہ اپنے کھانے پینے ہی میں خرچ ہو جائے گا، تو ایسی صورت میں کیا کیا جائے؟ اس سائڈ کی اوپری آمدنی کو استعمال کر لوں یا کیا کروں؟

باسمہ سبحانہ تعالیٰ

الجواب وباللہ التوفیق: سرکاری تیل نکال کر یا سواری بٹھا کر کرایہ وصول کرنا سرکار

کی چوری ہے، جس کی اجازت نہیں ہے، بڑے افسر کے اجازت دینے سے بھی یہ آمدنی حلال نہ ہوگی؛ کیوں کہ یہ افسر کی ملکیت نہیں؛ بلکہ حکومت کی ملکیت ہے، اگر آپ کا خرچ اس مختصر آمدنی میں پورا نہیں ہوتا، تو یہ ملازمت چھوڑ کر کوئی اور اچھی ملازمت تلاش کر لیں۔ (مستفاد: امداد الفتاویٰ ۳/۲۵۳)

عن ابي هريرة رضي الله عنه قال: قال رسول الله صلى الله عليه وسلم:

لا يأخذ أحد شبراً من الأرض بغير حقه الخ. (صحيح مسلم، المساقاة / باب تحريم الظم

وغصب الأرض وغيرها ۳۳/۲)

وليس للأجير الخاص أن يعمل لغير مستأجره إلا بإذنه، وإلا نقص من

أجره بقدر ما عمل، ولو عمل لغيره مجاناً أسقط رب العمل من أجره بقدر قيمة

ما عمل. (الرد المحتار / الإجارة ۷۰/۱۵ دار الفكر بيروت، الموسوعة الفقهية ۱/۲۹۰، كويت)

لا يجوز لأحد أن يتصرف في ملك غيره بلا إذنه أو وكالة منه أو ولاية

عليه، وإن فعل كان ضامناً. (شرح المجلة ۶۱ رقم المادة: ۹۶ كوئٹہ)

لا يجوز التصرف في مال غيره بغير إذنه. (الأشباه والنظائر / كتاب الغصب ۹۸/۲

إدارة القرآن كراچی) فقط واللہ تعالیٰ اعلم

کتبہ: احقر محمد سلمان منصور پوری غفر لہ ۹/۱۲/۱۴۲۱ھ

الجواب صحیح: شبیر احمد عفا اللہ عنہ

اسکولوں میں سرکاری مقرر کردہ مقدار سے زائد فیس لینا؟

سوال (۱۷۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہندی سرکاری اسکولوں میں جو فیس لی جاتی ہے وہ سرکار سے مقرر شدہ فیس سے زائد لی جاتی ہے؛ لہذا سرکار کو مقررہ فیس جمع کرنے کے بعد جو پیسہ بچتا ہے اس کو کیا کریں؟ آیا اس پیسہ کو ماسٹر سرکاری آفسروں کو دے سکتا ہے یا نہیں؟

باسمہ سبحانہ تعالیٰ

الجواب وباللہ التوفیق: اولاً تو یہ زائد فیس لینی ہی نہیں چاہئے؛ کیوں کہ یہ بھی ظلم ہے، اگر لے لی گئی ہے تو کوشش کی جائے کہ جتنا روپیہ جس سے زائد لیا ہے وہ لوٹا دیا جائے، دینے والوں کی اجازت کے بغیر سرکاری آفسروں کو یہ رقم دینا درست نہ ہوگا۔

لأن سبيل الكسب الخبيث التصدق إذا تعذر الرد على صاحبه. (شامي، كتاب الحظر والإباحتہ / باب الاستبراء، فصل في البيع ۳۸۵/۶ کراچی، ۵۵۳/۹ زکریا) فقط واللہ تعالیٰ اعلم
کتبہ: احقر محمد سلمان منصور پوری غفرلہ

۱۴۱۳/۹/۵ھ

ٹھیکہ پر کام طے کرا کے دنوں کے حساب سے اجرت دینا؟

سوال (۱۷۶): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے ایک مسجد کے فرش کو پختہ کرنے کا کام طے کیا، جو کام طے ہو اوہ کام مکمل کیا، اس کے بعد میں نے اپنی طے شدہ رقم کو مسجد کے ذمہ داران سے مانگا، وہ حضرات کہنے لگے کہ تم نے جتنے دن کام کیا ہے، روزانہ کی مزدوری کے حساب سے لے لو، آیا اس شکل میں پہلی طے شدہ رقم واجب ہوتی ہے یا کہ مزدوری؟ اس مذکورہ مسئلہ کو قرآن و حدیث کی روشنی میں واضح فرمائیں۔

باسمہ سبحانہ تعالیٰ

الجواب وباللہ التوفیق: یہ اجارہ عمل پر طے ہوا تھا؛ لہذا جب وہ عمل پورا ہو گیا تو

پہلے مقرر کردہ اجرت ہی واجب ہے، اب بعد میں دنوں کے حساب سے اجرت کی بات کرنا درست نہیں ہے۔

المستفاد: قال الصحابان هي صحيحة: ويقع العقد على العمل. (شامي، باب الإجارة الفاسدة / مطلب: يخص القياس والأثر وبالعرف العام الخ ۹/۱۶ ۵ دار الفكر بيروت، ۸/۱۹ زكريا) استأجره لبني له حائطاً بالآجر والجص وعلم طولاً وعرضه، جاز ولو استأجره لحفر البئر إن لم يبين الطول والعرض والعمق، جاز استحساناً، ويؤخذ بوسط ما يعمله الناس، كذا في الوجيز للكوثر دري. (الفتاوى الهندية، كتاب الإجارة / الباب الخامس، الفصل الرابع ۴/۱۴ ۵ زكريا، وكذا في البزازیة على هامش الفتاوى الهندية، كتاب الإجارة / البحث الخامس في الاستصناع والاستجارة على العمل ۷/۱۵ زكريا) فقط والله تعالى أعلم

کتبہ: احقر محمد سلمان منصور پوری غفرلہ

۱۴۱۷/۹/۲۰ھ

مزار پر چڑھانے کے لئے چادری کروینا؟

سوال (۱۷۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک ٹیلر ہیں، اگر ان سے کوئی مزار کی چادر تیار کرائی جائے، تو وہ سلائی کے پیسے لے سکتا ہے یا نہیں؟ اور اگر لے سکتا ہے تو وہ اجرت کا استعمال درست ہو گا یا نہیں؟

باسمہ سبحانہ تعالیٰ

الجواب وبالله التوفيق: مسئلہ صورت میں سلائی کے پیسے لینا تو فی نفسہ درست ہے؛ لیکن چونکہ مزار پر چادر چڑھانا بدعت ہے؛ اس لئے ایک کارِ بدعت میں کسی درجہ میں تعاون کی وجہ سے کراہت ضرور ہوگی۔ (مستفاد: فتاویٰ محمودیہ ۱۷/۱۱۱ اڈا بھیل)

فإذا ثبت كراهة لبسها لمتختم ثبت كراهة بيعها وصبغها لما فيه من الإعانة على ما لا يجوز، وكل ما أدى إلى ما لا يجوز، لا يجوز. (شامي، كتاب الحظر

والإباحة / فصل في اللبس ۳۶/۱۶ دار الفكر بيروت)

وجاز بیع عصیر ممن یتخذہ خمراً؛ لأن المعصیة لا تقوم بعینہ؛ بل بعد
تغیرہ. وقیل: یکرہ لإعانتہ علی المعصیة، بخلاف بیع أمرء ممن یلو ط به، و بیع
سلاح من أهل الفتنة؛ لأن المعصیة تقوم بعینہ قلت: وقدمنا ثمة معزياً للنهر
أن ما قامت المعصیة بعینہ، یکرہ بیعہ تحریماً. (الدر المختار، کتاب الحظر والإباحة /
فصل فی البیع ۳۹۱/۶ کراچی) فقط واللہ تعالیٰ اعلم

املاء: احقر محمد سلمان منصور پوری غفرلہ ۱۵/۳/۱۴۳۱ھ
الجواب صحیح: شبیر احمد عفا اللہ عنہ

کمپیوٹر کی خریداری کے لئے بطور رأس المال ایک لاکھ روپے دینا اور اس کا کرایہ وصول کرنا

سوال (۱۷۸): - کیا فرماتے ہیں علماء دین و مفتیان شرع متین مسئلہ ذیل کے بارے
میں کہ: میرا ایک مسئلہ یہ ہے کہ میں مسلمی سیداعظم، کمپیوٹر کلاس والوں کو بطور کرایہ کے کمپیوٹر دیا کرتا
ہوں، میں نے ایک کمپیوٹر کلاس والے مکرم فاروق کو ایک لاکھ روپیہ دیا، وہ اس رقم سے دس کمپیوٹر
خرید کر استعمال کریں گے اور مجھے یعنی سیداعظم کو ہر مہینے پانچ ہزار روپیہ ادا کریں گے، جو کرایہ دس
کمپیوٹر کا ہوگا، اور آ خر میں اسی کمپیوٹر کو مکرم فاروق ایک لاکھ میں سیداعظم سے خرید کریں گے، یہ چھ
مہینے کا عہد تھا، وہ چھ ماہ میں نہ خریدیں تو یہی کرایہ یعنی دس کمپیوٹر کا ہر ماہ پانچ ہزار روپیہ جاری رہے
گا، یہ ہمارے مابین زبانی معاملہ ہو کر اب اس طرح کرایہ پانچ ہزار روپیہ سیداعظم پارہا ہے، کیا یہ
شرعی طور پر جائز ہے؟

نوٹ:- مکرم فاروق ایک لاکھ روپیہ کس تجارت پر لگا رہا ہے؟ وہ سیداعظم کے علم میں نہیں
ہے؟ البتہ مکرم فاروق کمپیوٹر کالین دین اور کمپیوٹر کلاس چلا رہے ہیں، اور کرایہ بھی لے دے رہے ہیں۔
باسمہ سبحانہ تعالیٰ

الجواب وباللہ التوفیق: مسئلہ صورت میں اگر سیداعظم خود ایک لاکھ روپے

کے کمپیوٹر خریدوا کر مکرم فاروق کو بطور کرایہ دیتے تو یہ معاملہ کرایہ داری میں داخل ہو کر درست رہتا؛ لیکن حسب تحریر سوال مکرم فاروق نے سید اعظم سے ایک لاکھ روپیہ لے کر کمپیوٹر خریدے یا نہیں، اس کا سید اعظم کو کچھ پتہ نہیں، اور اگر خریدے ہیں تو وہ کون کون سے ہیں ایسی غیر متعین اور مجہول صورت میں کرانے کا کیا سوال ہو سکتا ہے؟ بظاہر یہ روپیہ صرف قرض ہے، اگر اس پر کوئی بھی زائد رقم کا سید اعظم مطالبہ کرے گا اسے لینا قطعاً جائز نہیں۔

عن علي رضي الله عنه مرفوعاً كل قرض جر منفعة فهو ربوا. (إعلاء السنن، كتاب الحوالة / باب كل قرض جر منفعة فهو ربا ۱۴/۱۶۶ رقم: ۴۸۵۸ دار الكتب العلمية بيروت، شرح معاني الآثار للإمام الطحاوي ۲۲۹/۲، نصب الرأية ۶۰/۴)

ومنها أن يكون المعقود عليه، وهو المنفعة معلوماً علماً يمنع المنازعة؛ فإن كان مجهولاً جهالة مفضية إلى المنازعة يمنع صحة العقد وإلا فلا. (الفتاوى الهندية، كتاب الإجارة / الباب الأول ۱۱/۴۱ زكريا فقط والله تعالى اعلم)

الملاہ: احقر محمد سلمان منصور پوری غفرلہ ۲۳/۷/۱۴۳۱ھ

الجواب صحیح: شبیر احمد عفا اللہ عنہ

کمپیوٹر کی خریداری کے بغیر روپیہ والے کرایہ وصول کرنا؟

سوال (۱۷۹): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سوال یہ ہے کہ سید اعظم سے مکرم فاروق نے ایک لاکھ روپیہ یہ کہہ کر لئے کہ پانچ عدد لیپ ٹاپ (LAP TOP) کمپیوٹر خرید کر اس کا کرایہ مارکیٹ میں دو ہزار روپیہ ہر ماہ فی کمپیوٹر کا ہے، مگر مکرم فاروق کے لئے سید اعظم کو رعایتاً فی کمپیوٹر کا کرایہ ایک ہزار روپیہ کر دیا صرف چھ ماہ کے لئے، چھ ماہ بعد مکرم فاروق نے کمپیوٹر جن کی تعداد ۵ ہے ایک لاکھ روپیہ خرید لیں گے۔ مکرم فاروق چھ ماہ میں ۵ عدد کمپیوٹر سید اعظم کے نہ خریدنے کی صورت میں مارکیٹ کے حساب سے ہر ماہ فی کمپیوٹر دو ہزار روپیہ سے جو پانچ کمپیوٹر کے دس ہزار روپیہ ہوتے ہیں وہ ادا کر رہے ہیں، جب کہ مکرم فاروق نے حسب وعدہ وہ پانچ کمپیوٹر (LAP TOP) خریدے ہی نہیں۔

اب سوال یہ ہے کہ سید اعظم وہ کرایہ لے یا نہیں؟ اگر کرایہ لینا جائز نہیں ہے تو آپ مجھے شرعی حل بتائیں کہ مکرم فاروق سے صحیح معاملہ کیسے کروں، جو شرعی مسئلہ آپ کتاب اللہ و سنت رسول اللہ صلی اللہ علیہ وسلم سے بتائیں، انشاء اللہ اس پر عمل کروں گا۔

باسمہ سبحانہ تعالیٰ

الجواب وباللہ التوفیق: حسب تحریر سوال جب مکرم فاروق نے سید اعظم سے

ایک لاکھ روپیہ لے کر پانچ کمپیوٹر لیپ ٹاپ خریدے ہی نہیں، تو سید اعظم کے لئے کرایہ کے طور پر ہر ماہ ایک ہزار یا دو ہزار روپیہ لینا کیسے جائز ہو سکتا ہے؟ انجام کے اعتبار سے یہ معاملہ محض قرض کا ہے، جس پر کسی زیادتی کا مطالبہ سید اعظم کے لئے جائز نہیں ہے۔ نیز سوال میں ذکر کردہ معاملے میں ایک عقد کے ساتھ دوسرے عقد کی شرطیں لگانے کی خرابی بھی پائی جا رہی ہے، جو مفید عقد ہے، جواز کی شکل ایسے معاملات میں صرف یہ ہو سکتی ہے کہ جو چیز کرایہ پر دینی ہو اسے مالک اولاً خود خرید کر مستأجر کے حوالے کر دے اور ہر ماہ کا کرایہ متعین طور پر وصول کرے۔

عن علي رضي الله عنه كل قرض جر منفعة فهو ربا، و كل قرض شرط

فيه الزيادة، فهو حرام بلا خلاف. (إعلاء السنن، كتاب الحوالة / باب كل قرض جر منفعة فهو

ربا ۶۶/۱۴ رقم: ۴۸۵۸ دار الكتب العلمية بيروت)

عن أبي هريرة رضي الله عنه قال: نهى رسول الله صلى الله عليه وسلم

عن بيعتين في بيعة. (سنن الترمذي، أبواب البيوع / باب ما جاء في النهي عن بيعتين في بيعة

۲۳۳/۱، إعلاء السنن ۱۷۳/۱۴ دار الكتب العلمية بيروت)

عن ابن مسعود رضي الله عنه قال: نهى رسول الله صلى الله عليه وسلم

عن صفتين في صفقة واحدة. (المسند لإمام أحمد ۳۹۸/۱ رقم: ۳۷۸۲، إعلاء السنن

۱۷۴/۱۴ دار الكتب العلمية بيروت) فقط واللہ تعالیٰ اعلم

الملاء: احقر محمد سلمان منصور پوری غفرلہ ۲۳/۷/۱۴۳۱ھ

الجواب صحیح: بشیر احمد عفا اللہ عنہ

مردار جانوروں کا ٹھیکہ لینا اور ان کی کھال استعمال کرنا؟

سوال (۱۸۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے قصبہ بابو گنج میں ایک شخص ”نواب حسین“ نام کے ہیں، جنہوں نے مختلف کاروبار کے ساتھ علاقہ کے مرجانے والے جانوروں کا ٹھیکہ بھی لے رکھا ہے، چنانچہ محدود علاقہ کے مرجانے والے جانوروں کی کھال ان کے آدمی جا کر نکال لاتے ہیں، اور مذکورہ شخص اس کھال کو بیچ کر پیسے اپنے تصرف میں استعمال کرتا ہے، یہ بھی ان کا مستقل کاروبار ہے۔

دریافت طلب امر یہ ہے کہ کیا مرنے والے جانوروں کا ٹھیکہ لینا اور اس کی کھال فروخت کر کے پیسے استعمال کرنا جائز ہے؟ اگر جائز نہیں اور منع کرنے کے باوجود بھی وہ شخص اس کاروبار سے نہ رکنے، تو سماجی اعتبار سے ایسے شخص سے ربط و تعلق رکھنا شادی وغنی میں بلانا اس کے یہاں شادی وغنی میں جانا اور دیگر تقریبات میں اس شخص سے ملنے جلنے کی شرعاً کس حد تک اجازت ہے؟ سماج کو ایسے شخص کے بارے میں کیا رویہ اختیار کرنا چاہئے؟

باسمہ سبحانہ تعالیٰ

الجواب وباللہ التوفیق: اولاً مردار جانوروں کے ٹھیکے کا معاملہ ہی ناجائز ہے؛

کیونکہ یہ سراپا مجہول اور فاسد ہے، دوسرے یہ کہ مردار کھال بغیر دباغت کے بیع و شراء کے قابل نہیں؛ اس لئے اس کی آمدنی قطعاً ناجائز ہے، اور جس شخص کی غالب آمدنی اس طرح کی حرام کمائی پر مشتمل ہو اس کے یہاں کھانے پینے سے احتراز کرنا لازم ہے، اور برادری کی سطح پر ایسے شخص کو مذکورہ حرام کام سے روکنے کے لئے موثر اور مناسب کارروائی کی جانی چاہئے۔

وشرطها كون الأجرة والمنفعة معلومتين؛ لأن جهالتهمما تفضي إلى

المنازعة. (شامی / کتاب الإجارة ۷/۹ زکریا)

وشرط لصحته معرفة قدر مبيع (تنوير الأبخار) فخرج ما لو كان قدر

المبيع مجهولاً، أي جهالة فاحشة، فإنه لا يصح. (شامی، کتاب البيوع / مطلب ما يطل

الإيجاب سبعة ۴۸/۷ زکریا)

لا يجوز بيع جلود الميتة قبل الدباغ. (مجمع الأنهر ۸۶/۳ دار إحياء التراث العربي بيروت)

وإن كان غالب ماله الحرام لا يقبله ولا يأكله. (مجمع الأنهر ۵۲۹/۲ دار إحياء

التراث العربي بيروت)

إن الهجران إنما يحرم إذا كان من جهة غضب نفساني، أما إذا كان على وجه التغليظ على المعصية والفسق أو على وجه التأديب كما وقع مع كعب بن مالك وصاحبيه، أو كما وقع لرسول الله صلى الله عليه وسلم مع أزواجه، أو لعائشة مع ابن الزبير، فإنه ليس من الهجران الممنوع. (كلمة فتح الملهم ۳۵۶/۵ مكتبة دار العلوم كراچی) فقط واللہ تعالیٰ اعلم

املاء: احقر محمد سلمان منصور پوری غفرلہ ۲۰/۶/۱۴۳۲ھ

الجواب صحیح: شبیر احمد عفا اللہ عنہ

تیس ہزار کے عوض زمین کرایہ پر دینا اور اپنے لئے متعینہ
غلہ کی شرط لگانا؟

سوال (۱۸۱):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے اپنی آراضی صحرائی عمر کو بالعوض مبلغ ۳۰ ہزار روپے میں اس طرح دی کہ تم سالانہ صرف پانچ کونٹل غلہ گندم دیا کرو، بلا تعین جب میں تمہارے پورے پیسے ۳۰ ہزار دے دوں گا، تو اپنی آراضی تم سے لے لوں گا، آراضی تقریباً ۳۰ بیگھ خام ہے، گویا کہ زید جب تک اس رقم کی واپسی کرے گا، تو اس کو صرف اس آراضی سے پانچ کونٹل غلہ ہی سالانہ ملے گا اور جب بھی روپے واپس کرے گا، تو پوری رقم ۳۰ ہزار ہی واپس کرنی پڑے گی، تو یہ بیع درست ہے یا نہیں؟ زید اور عمر دونوں کے لئے کیا حکم ہے؟

باسمہ سبحانہ تعالیٰ

الجواب وباللہ التوفیق: یہ معاملہ یا تو قرض پر نفع اٹھانے کا ہے، یا شئی مرہون سے

فائدہ اٹھانے کا ہے، اور دونوں صورتیں ناجائز ہیں؛ لہذا اس طرح معاملہ کرنے کی اجازت نہ ہوگی۔

کل قرض جر نفعاً حرامٌ فکبرہ للمرتہن سکنی المرہونۃ یا ذن الراهن .
(درمختار) لأنه إذن له فی الربوا؛ لأنه یتوفی دینہ کاملاً فتبقى له المنفعة فضلاً
فتكون ربا وهذا أمر عظیم . (شامی، بیوع / باب المرابحة والتولية، مطلب: کل قرض جر نفعاً
فہو حرام ۱۶۶۱۵ کراچی، ۳۹۵/۷ زکریا)

أجمع الجمهور على أن المرتهن لا ينتفع من الرهن . (الفلك المشحون ص: ۳
بحوالہ: تعليقات: فتاویٰ محمودیہ ۳۷۷/۲۵ میرٹھ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۱/۱۴۱۲ھ

الجواب صحیح: بشیر احمد عفا اللہ عنہ

جانور کو جفتی کرانے کی اجرت

سوال (۱۸۲): کیا فرماتے ہیں علماء دین و مفتیان شرع متین مسئلہ ذیل کے بارے
میں کہ: ہمارے علاقہ میں بھینس کو نئے دودھ کرانے کے لئے بھینسے والے کے پاس لے جاتے
ہیں، بھینسے والا اپنے بھینسے یعنی جھوٹے سے بھینس کو نئے دودھ کراتا ہے، اس طریقہ پر بھینسے والا
بھینس والے سے رقم لیتا ہے، آیا یہ رقم دینی اور لینی جائز ہے یا نہیں؟ اور یہ کاروبار کرنا کیسا ہے؟ اور
اس کام کے لئے پردہ کا ہونا بھی ضروری ہے یا نہیں؟

باسمہ سبحانہ تعالیٰ

الجواب وباللہ التوفیق: نر جانور سے جفتی کرانے پر اجرت کا لین دین شرعاً جائز
نہیں ہے، اور یہ کاروبار بھی منع ہے، اور جانور پردے کے مکلف نہیں، پھر بھی اگر اس موقع پر پردہ کا
اہتمام کیا جائے تو مناسب ہے۔

عن ابن عمر رضي الله عنهما قال: نهى النبي صلى الله عليه وسلم عن

عسب الفحل . (صحيح البخاري، كتاب الإجارة / باب عسب الفحل رقم: ۲۲۸۴ دار الفكر بيروت)

وفي هامشه: ولم يرد النهي عن الإعارة؛ لأن فيه قطع النسل، وإنما حرم الكراء لما فيه من الغرر، إذ هو شيء غير معلوم، ولا يدري هل يلقح أم لا؟ وهل تعلق الناقة أم لا؟ (صحيح البخاري ۳۰۵/۱)

والفحل الذكر من كل حيوان، واختلف في العسب، قيل: هو ثمن ماء الفحل، وقيل أجره الجماع، وعلى الأخير جرى المصنف، وعلى كل تقدير فيعه وإجارته حرام؛ لأنه غير متقوم ولا معلوم ولا مقدور على تسليمه. (الكنز المتواري في معادن لامع الدراري ۳۲۵/۱۰ فيصل آباد پاکستان)

ولا يجوز أخذ أجره عسب التيس، وهو أن يواجر فحلا لينز وعلی إناث.

(الهداية / باب الإجارة الفاسدة ۳۰۳/۳ المكتبة الأشرفية ديوبند) فقط والله تعالى اعلم

کتبہ: احقر محمد سلمان منصور پوری غفرلہ

۱۴۲۲/۱۱/۲۵ھ

کرایہ لے کر جفتی کرانا؟

سوال (۱۸۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: مسلمان اپنے نر جانور سے اجرت لے کر جفتی کراتا ہے، اس کا کیا حکم ہے؟ اگر درست نہیں ہے تو کیا دلیل اور کیا وجہ ہے؟ جب کہ جانور جو ایک مال ہے، اگر اس کی خوراک کا معقول انتظام نہ کیا جائے، تو وہ اس فعل سے متاثر ہو جاتا ہے اور کمزور ہو جاتا ہے۔

باسمہ سبحانہ تعالیٰ

الجواب وباللہ التوفیق: جفتی کا کرایہ لینے کی ممانعت صحیح حدیث میں وارد

ہے۔ یعنی یہ ایسا عمل ہے جس کو پورا کرنے پر خود موجر قادر نہیں ہے، یعنی یہ گارنٹی نہیں کہ وہ حمل کروا ہی دے اور جانور کے کمزور ہو جانے کی بنا پر کسی فاسد عقد کو صحیح قرار نہیں دیا جاسکتا۔

عن ابن عمر رضی اللہ عنہما قال: نہی النبی صلی اللہ علیہ وسلم عن

عسب الفحل . (سنن الترمذی، أبواب البیوع / باب ما جاء فی کراهیة عسب الفحل ۲۴۰/۱ رقم:

۱۲۷۳، صحیح البخاری، کتاب الإجارة / باب عسب الفحل رقم: ۲۲۸۴ دار الفکر بیروت، سنن أبی

داؤد / کتاب الإجارة رقم: ۳۴۲۹ دار الفکر بیروت)

اور علامہ شامی نے ممانعت کی وجہ یہ لکھی ہے:

لأنه عمل لا يقدر عليه وهو الإحبال . (شامی / باب الإجارة الفاسدة ۵۵/۶ کراچی،

۷۵/۹ زکریا)

قال أصحابنا، والثوري، والأوزاعي، والليث، والشافعي: لا يجوز كراء

عسب الفحل .

عن جابر بن عبد الله رضي الله عنه يقول: نهى رسول الله صلى الله عليه

وسلم عن بيع ضرباب الجممل . (صحیح مسلم، کتاب المساقاة / باب تحريم بيع فضل الماء.....

وتحريم بيع ضرباب الفحل رقم: ۱۵۶۵ بيت الأفكار الدولية، سنن النسائي رقم: ۴۶۷۹ دار الفکر بیروت)

عن ابن عمر رضي الله عنهما قال: نهى النبي صلى الله عليه وسلم عن

عسب الفحل . (صحیح البخاری، کتاب الإجارة / باب عسب الفحل رقم: ۲۲۸۴ دار الفکر بیروت)

عن أبي هريرة رضي الله عنه يقول: نهى رسول الله صلى الله عليه وسلم

عن ثمن الكلب وعسب الفحل . (سنن النسائي، کتاب البیوع / باب بيع ضرباب الجممل

رقم: ۳۱۱۷ دار الفکر بیروت)

وأيضاً فإن ضرباب الفحل يقع لنفسه لا للمستأجر . (مستفاد: مختصر اختلاف

العلماء للإمام أبو جعفر الطحاوي ۱۰۲/۴-۱۰۳ رقم: ۱۷۸۲ دار البشائر الإسلامية) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۱/۱۱/۱۴۳۲ھ

جانوروں میں انجکشن کے ذریعہ گاہکوں کو بھن کرانے پر اجرت؟

سوال (۱۸۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جانوروں میں بیج ڈلوانا کیسا ہے؟

باسمہ سبحانہ تعالیٰ

الجواب وباللہ التوفیق: حدیث میں جفتی پر اجرت کی ممانعت وارد ہوئی ہے،

اور ممانعت کی علت دو چیزیں ہیں: اول غرر و جہالت، یعنی یہ متعین نہیں کہ جفتی سے حمل ٹھہر جائے، دوسرے یہ کہ جو مادہ ڈلویا جا رہا ہے وہ نجس ہے، اُس کو خریدنا درست نہیں ہے، ان دونوں وجوہات سے جانور کی جفتی پر قیمت اور اجرت کا لین دین ممنوع قرار دیا گیا ہے؛ لیکن جہاں جانور نے جفتی کی صورت نہ ہو؛ بلکہ انجکشن کے ذریعہ استقرار حمل کرایا جائے، جیسا کہ اس زمانہ میں عموماً یہی طریقہ رائج ہو گیا ہے، تو اس میں دو باتیں قابل غور ہیں: ایک یہ کہ کیا انجکشن لگانے کا عمل استحقاق اجرت رکھتا ہے یا نہیں؟ دوسرے یہ کہ جو مادہ انجکشن کے ذریعہ ڈالا جا رہا ہے وہ بیج بننے کے قابل ہے یا نہیں؟ ظاہر ہے کہ یہ عمل غیر مستحق اجرت نہیں کہا جاسکتا، اس کی نظیر جانوروں کو خسی بنانا اور اُس کی اجرت کے جواز کا مسئلہ ہے، نیز یہ عمل جانور کی منفعت کے لئے ہے، اسے اس کے حق میں خلاف فطرت بھی نہیں کہہ سکتے، اور دوسرے امر کے متعلق جانور کے ڈاکٹر صاحب سے تحقیق کی گئی، تو معلوم ہوا کہ انجکشن کے ذریعہ ڈالا جانے والا مادہ نر کے مادہ منویہ اور مختلف کیمیکل پر مشتمل ہوتا ہے، اگر دوسری اشیاء مادہ منویہ میں نہ ہوں، تو حمل کی صلاحیت رکھنے والے جراثیم زندہ نہیں رہ سکتے، اس لئے مادہ منویہ کے علاوہ دیگر چیزوں کے مل جانے کی وجہ سے اس انجکشن کو بیج بھی قرار دیا جاسکتا ہے، اور جس طرح مٹی مل جانے کے بعد غلاظت انسانی کی بیج جائز ہو جاتی ہے، اسی طرح دیگر کیمیکل غالب مقدار میں مل جانے کی وجہ سے اُس حمل کے انجکشن کی بیج اور اُس کی قیمت کا تعین بھی درست معلوم ہوتا ہے۔

عن ابن عمر رضی اللہ عنہما قال: نہی النبی صلی اللہ علیہ وسلم عن

عسب الفحل. (سنن الترمذی، أبواب البیوع / باب ما جاء فی کراہیة عسب الفحل ۲۴۰/۱ رقم:

۱۲۷۳، صحیح البخاری، کتاب الإجارة / باب عسب الفحل ۳۰۵/۱ رقم: ۲۲۸۴ دار الفکر بیروت،

فتح الباری ۵۸۱/۴ بیروت، سنن أبی داؤد / کتاب الإجارة رقم: ۳۴۲۹ دار الفکر بیروت)

لا يجوز أخذ الأجرة عليه ولا أخذ المال بمقابلة الماء وهو نجس لاقية له

فلا يجوز. (البحر الرائق ۱۹/۸ کوئٹہ)

الإجارة عقد يرد على المنافع بعوض. (الهداية ۲۷۷/۳)

لا بأس بإخصاء البهائم. (الهداية ۴۰۸/۳)

ويجوز بيع المخلوط وهو المروي عن محمد وهو الصحيح، والمخلوط

بمنزلة زيت خالطته النجاسة. (الهداية ۴۰۲/۳) فقط والله تعالى اعلم

کتبہ: احقر محمد سلمان منصور پوری غفرلہ ۱۳۱۶ھ

الجواب صحیح: بشیر احمد عفا اللہ عنہ

بیٹری کرایہ پر دینا؟

سوال (۱۸۵): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص کرایہ پر بیٹری دیتا ہے اور بعض لوگ اس شخص سے کرایہ پر بیٹری لے کر اس بیٹری سے ٹی وی وغیرہ پر فلم دیکھتے ہیں، تو کیا اس شخص کا اس طرح کرایہ پر بیٹری دینا درست ہے اور اس کی کمائی کا کیا حکم ہے؟ کیا ان بیٹریوں کا کرایہ اور کمائی درست ہے یا نہیں؟ اسی طرح اس شخص کے پاس ایک چارجر ہے جس کے ذریعہ وہ کرایہ پر بیٹری چارج کرتا ہے اور وہ اس چارجر سے ان حضرات کی بیٹری بھی چارج کرتا ہے، جو اس بیٹری سے ٹی وی وغیرہ پر فلم دیکھتے ہیں، تو کیا اس شخص کا اس طرح چارج کرنا درست ہے؟ اور وہ شخص اس طرح کی بیٹری چارج کرنے پر جو پیسہ لیتا ہے اس کا کیا حکم ہے؟ کیا وہ کرایہ اور پیسہ بلا کراہت درست ہے یا نہیں؟

باسمہ سبحانہ تعالیٰ

الجواب وباللہ التوفیق: بیٹری اکثر و بیشتر جائز امور میں استعمال ہوتی ہے اس

لئے بیٹری کرایہ پر دینے اور چارج کرنے کی گنجائش ہے، اور اس کی کمائی بھی جائز ہے، اور بیٹری

کرایہ پر لے جانے یا چارج کرانے کے بعد جو لوگ اس کو ناجائز امور میں استعمال کریں گے اس

کا گناہ انہی لوگوں پر ہوگا، کرایہ پر دینے والے اور چارج کرنے والے پر گناہ نہیں ہوگا۔

وإنما تحصل المعصية بفعل فاعل. (الدر المختار مع الشامی ۵۶۲/۹ زکریا) فقط

واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۲۵/۵/۲۱ھ

الجواب صحیح: بشیر احمد عفا اللہ عنہ

نصفاً نصف رقم پر غیر ملکی کرنسی بھنانے کا معاملہ؟

سوال (۱۸۶): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: پولیس نے ایک بلڈنگ کے متصل استنجاء خانہ کی چھت سے غیر ملکی کرنسی برآمد کی، جس میں کچھ پھٹے ہوئے نوٹ بھی تھے، ان نوٹوں کو ایک غریب عورت سے کہا کہ تم اس کو لے لو، اگر اس کے کچھ پیسے ملیں گے، تو تم لے لینا، رقم کا مالک ممکن ہے کہ غیر ملکی ہو، جو ڈر سے سنڈ اس کے اوپر مہینوں پہلے پھینک کر بھاگ گیا ہو، بہر حال اس عورت نے ایک مسلم دوکاندار سے کہا کہ یہ پھٹے ہوئے نوٹ جو بیرون ممالک کے ہیں، اگر اچھیچھینج ہو جائیں، تو آدھی رقم مجھے دے دینا اور نصف تم لے لینا، تو کیا ان پھٹے ہوئے نوٹوں کو اچھیچھینج کر اس کی محنت کی اجرت لینا جائز ہے؟

باسمہ سبحانہ تعالیٰ

الجواب وباللہ التوفیق: اجرت مجہول ہونے کی بنا پر کرنسی بھنانے کا مذکورہ

معاملہ جائز نہیں ہے، جواز کی شکل یہ ممکن ہے کہ دوکان دار کسی متعین قیمت پر عورت سے وہ کرنسی خود خرید لے، پھر انہیں زائد میں فروخت کر کے نفع حاصل کر لے۔

ولا تصح حتی یکون المنافع معلومة والأجرة معلومة. (الہدایة / کتاب

الإجارة ۲۹۳/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۲۱/۷/۲۱ھ

الجواب صحیح: بشیر احمد عفا اللہ عنہ



معاصی اور تعاون علی المعصیت پر اجرت

نائی کی اجرت

سوال (۱۸۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی شخص بال و ر کا پیشہ کرے، یعنی داڑھی مونچھ سر کے بال بنا کر کمائی کرے تو کیا یہ پیشہ حرام ہے یا نہیں؟ اگر ایسے شخص کی کمائی میں سے کوئی کچھ کھالے، تو اس کے لئے حرام ہوا یا نہیں؟ قرآن و حدیث کی روشنی میں تسلی بخش جواب تحریر فرمائیں۔

باسمہ سبحانہ تعالیٰ

الجواب وباللہ التوفیق: نائی اگر صرف جائز کام کرے، یعنی سر کے بال بنائے، مونچھیں کترے، تو اس کی آمدنی بلاشبہ حلال ہے، اور اگر ناجائز کام کرے مثلاً داڑھی مونڈے، تو اُس کی آمدنی مکروہ ہے۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

إن الإعانة على المعصية حرام قطعاً بنص القرآن، ولكن الإعانة حقيقة هي ما قامت المعصية بعين فعل المعين الخ. (جواهر النقه / تفصيل الكلام في مسألة الإعانة على الحرام ۴۴۷/۲ دیوبند)

ويحرم على الرجل قطع لحيته. (الدر المختار / الحظر والإباحة، فصل في البيع

۴۰۷/۶ دار الفکر بیروت)

قال العلامة الزيلعي: ولا يجوز على الغناء والنوح والملاهي؛ لأن

المعصية لا يتصور استحقاقها بالعقد فلا يجب عليه الأجر، وإن أعطاه الأجر وقبضه، لا يحل له، ويجب عليه رده على صاحبه. (تبيين الحقائق / باب الإجارة الفاسدة ۱۱۹/۶ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۱۲/۸/۸ھ
الجواب صحیح: بشیر احمد عفا اللہ عنہ

داڑھی مونڈنے کی اجرت؟

سوال (۱۸۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: داڑھی مونڈنا اور منڈوانا کیسا ہے، اور اس کے ذریعہ سے جو روزی کمائی جاتی ہے وہ جائز ہے یا ناجائز؟
باسمہ سبحانہ تعالیٰ

الجواب وباللہ التوفیق: داڑھی مونڈنا اور منڈوانا شرعاً ناجائز ہے، اور اس کی آمدنی بھی کراہت سے خالی نہیں ہے۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]
قال العلامة الحصكفي رحمه الله تعالى: ولذا يحرم على الرجل قطع لحيته. (الدر المختار، كتاب الحظر والإباحة / فصل في البيع ۴۰۷/۶ کراچی)

وفي نوادر هشام عن محمد رحمه الله تعالى: رجل استأجر رجلاً ليصور له صوراً أو تمائيل الرجال في بيت، أو فسطاطٍ فإني أكره ذلك وأجعل له الأجرة. (الفتاوى الهندية، كتاب الإجارة / الباب الخامس عشر، الفصل الرابع ۴۰۷/۴ زكريا)

قال العلامة الزيلعي: ولا يجوز على الغناء والنوح والملاهي؛ لأن المعصية لا يتصور استحقاقها بالعقد فلا يجب عليه الأجر، وإن أعطاه الأجر وقبضه، لا يحل له، ويجب عليه رده على صاحبه. (تبيين الحقائق / باب الإجارة الفاسدة

۱۱۹/۶ دارالکتب العلمیہ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۲/۱۴۱۶ھ

الجواب صحیح: بشیر احمد عفا اللہ عنہ

نائی کی کمائی؟

سوال (۱۸۹): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ نائی کی کمائی درست ہے یا نہیں؟ جب کہ اس میں داڑھی بھی موٹتا ہے اور انگریزی بال بھی

کاٹتا ہے؟

باسمہ سبحانہ تعالیٰ

الجواب وباللہ التوفیق: جونائی داڑھی موٹتا ہے اور انگریزی طریقہ کے بال

بناتا ہے اس کی کمائی اعانت علی المعصیت کی بنا پر مکروہ ہے۔ (فتاویٰ محمودیہ ۱/۱۲۳/۱۵۱ بھیل)

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

قال العلامة الحصکفی رحمہ اللہ تعالیٰ: ولذا يحرم علی الرجل قطع

لحيته. (الدر المختار، کتاب الحظر والإباحة / فصل في البيع ۴۰۷/۶ کراچی)

وفي نوادر هشام عن محمد رحمه الله تعالى: رجل استأجر رجلاً ليصور

له صوراً أو تماثيل الرجال في بيت، أو فسطاطٍ فإني أكره ذلك واجعل له

الأجرة. (الفتاوى الهندية، كتاب الإجارة / الباب الخامس عشر، الفصل الرابع ۴۰۷/۴ زکریا)

قال العلامة الزيلعي: ولا يجوز على الغناء والنوح والملاهي؛ لأن

المعصية لا يتصور استحقاقها بالعقد فلا يجب عليه الأجر، وإن أعطاه الأجر

وقبضه، لا يرجل له، ويجب عليه رده على صاحبه. (تبيين الحقائق / باب الإجارة الفاسدة

۱۱۹/۶ دارالکتب العلمیہ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۲/۱۴۱۶ھ

الجواب صحیح: بشیر احمد عفا اللہ عنہ

غیر محرم عورت کو چوڑی پہنانے کی اجرت؟

سوال (۱۹۰):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص چوڑی کی تجارت کرتا ہے، چوڑی کی تجارت میں غیر محرم عورتوں کو چوڑی پہنانا بھی پڑتا ہے، تو غیر محرم عورت کو چوڑی پہنانا کر جو روپیہ کما یا جائے وہ جائز ہے یا نہیں؟
باسمہ سبحانہ تعالیٰ

الجواب وباللہ التوفیق: نامحرم عورتوں کو اپنے ہاتھ سے چوڑیاں پہنانا غیر مرد کے لئے ہرگز حلال نہیں ہے؛ تاہم اس بے شرعی اور بے غیرتی والے عمل سے آمدنی حرام تو نہیں ہے؛ لیکن گناہ کی وجہ سے مکروہ ضرور ہوگی۔

عن عمر رضي الله عنه عن النبي صلى الله عليه وسلم قال: لا يخلون رجل بامرأة إلا كان ثالثها الشيطان. (مشكاة المصابيح، النكاح / بلب النظر إلى المخطوبة ۲۶۹)
إلا من أجنبية فلا يحل مس وجهها و كفها وإن أمن الشهوة؛ لأنه أغلظ.
(الدر المختار، كتاب الحظر والإباحة / فصل في النظر والمس ۲۸/۹ زكريا)

وكل أنواع الكسب في الإباحة، سواء على المذهب الصحيح كما في البرازية وغيرها (الدر المختار) أقول: فالمراد من قولهم كل أنواع الكسب في الإباحة، سواء أنها بعد إن تكن بطريق محظور لا يذم بعضها، وإن كان بعضها أفضل من بعض. ثم إن كل نوع منها تارة يتخذها الإنسان حرفةً و معاشاً، وتارة يفعله وقت الحاجة في بعض الأحيان. (الدر المختار مع الشامى / أول كتاب الصيد ۶/۱۰ زكريا)

قال رحمه الله: يمسه ما يحل له النظر إليه يعني يجوز أن يمسه ما حل له النظر إليه من محارمه ومن الرجل لا من الأجنبية. (البحر الرائق / فصل في النظر واللمس ۳۵۶/۱۸ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۰/۸/۱۸ھ

ٹیلی ویژن اور ویڈیو کی مرمت سازی کی اجرت لینا؟

سوال (۱۹۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: علماء کرام نے ٹیلی ویژن اور ویڈیو وغیرہ کا استعمال ناجائز قرار دیا ہے، تو ایسی صورت میں ٹیلی ویژن ویڈیو وغیرہ کا سامان پرزے وغیرہ فٹ کرنا جائز ہو گا یا نہیں؟ اگر ناجائز ہے تو پھر سامان پرزے وغیرہ فٹ کرنے کی مزدوری لینا حرام ہے یا حلال؟

باسمہ سبحانہ تعالیٰ

الجواب وباللہ التوفیق: ٹیلی ویژن اور ویڈیو پر چون کہ عموماً ناچ گانے تصویر اور دیگر خرافاتی پروگرام پیش کئے جاتے ہیں، جو معصیت اور گناہ کے کام ہونے کی وجہ سے ناجائز ہیں، اس لئے اس کی مرمت کرنا اس میں پرزے فٹ کرنا بھی تعاون علی المعصیت سے کم نہیں ہے؛ لہذا اس کی آمدنی مکروہ اور ممنوع ہے، مسلمانوں کو اس کے علاوہ دیگر جائز اور غیر مشتبہ ذرائع آمدنی اختیار کرنے چاہئیں۔ (مستقار: احسن الفتاویٰ ۷/۳۱۷، فتاویٰ محمودیہ ۱۱/۲۲۳)

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

وقال تعالیٰ: ﴿وَكُلُوا مِمَّا رَزَقَكُمُ اللَّهُ حَلالًا طَيِّبًا﴾ [المائدة، جزء آیت: ۸۸]

فإذا ثبت كراهة لبسها لالتختم، ثبت كراهة بيعها وصيغها، لما فيه من الإعانة على ما لا يجوز، وكل ما أدى إلى ما لا يجوز لا يجوز. (الدر المختار، كتاب

الحظر والإباحة / فصل في اللبس ۳۶۰/۱۶ کراچی)

وجاز بيع عصير ممن يتخذه خمرًا؛ لأن المعصية لا تقوم بعينه؛ بل بعد تغيره. وقيل: يكره، لإعانتته على المعصية، بخلاف بيع أمرد ممن يلوط به، وبيع سلاح من أهل الفتنة؛ لأن المعصية تقوم بعينه قلت: وقد منّا ثمة معزياً للنهر أن ما قامت المعصية بعينه، يكره بيعه تحريمًا. (الدر المختار، كتاب الحظر والإباحة /

فصل في البيع ۳۹۱/۱۶ کراچی)

إذا استأجر الذمي من المسلم داراً يسكنها، فلا بأس بذلك وإن شرب فيها الخمر، أو عبده فيها الصليب، أو أدخل فيها الخنازير، ولم يُلحق المسلم في ذلك بأس؛ لأن المسلم لا يؤجرها لذلك وإنما آجرها للسكنى. (الفتاوى الهندية / الفصل الرابع في فساد الإجارة ٤٥٠/٤ زكريا، وكذا في المبسوط / باب الإجارة الفاسدة ٤٣١١٦ كوثه) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۲/۲۰۱۷
الجواب صحیح: بشیر احمد عفا اللہ عنہ

TV کی مرمت کرنے والے کی اجرت

سوال (۱۹۲):- کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے والد صاحب ٹی وی کی مرمت کرتے ہیں اور اس پر اپنی محنت کی اجرت لیتے ہیں، تو زید کے والد کے لئے ٹی وی کا سنوارنا اور اس کو اپنا ذریعہ معاش بنانا کیسا ہے؟
باسمہ سبحانہ تعالیٰ

الجواب وباللہ التوفیق: ٹی وی اصلاحیہ لہو و لعب اور گانے بجانے کا آلہ ہے، اس لئے زید کے والد کو اس کی مرمت کرنا اور اس کی اجرت لینا دونوں ناجائز اور مکروہ ہیں، اس سے احتراز ضروری ہے۔ (فتاویٰ رحیمیہ ۶/۲۶۹)

عن جابر بن عبد اللہ رضی اللہ عنہ قال: قال رسول اللہ صلی اللہ علیہ وسلم: الغناء یُنبت النفاق فی القلب، كما یُنبت الماء الزرع. (مشکاة المصابیح، کتاب الآداب / باب البیان والشعر، الفصل الثالث ۱۱/۴ قديمي)

وقال النووي في الروضة: غناء الإنسان بمجرد صوته مكروه، وسماعه مكروه، وإن كان سماعه من الأجنبية كان أشد كراهةً، والغناء بآلات مطربة هو من شعار شاربسي الخمر كالعود والطنبور والصنج والمعازف وسائر الأوتار

حرام. (مرقلة المفاتيح، كتاب الآداب / باب البيان والشعر، الفصل الثالث ۵۵۷/۸-۵۵۸ رشيدية، ۱۳۴۱۹ المكبة الأشرفية ديوبند)

الخياط إذا استؤجر على خياطة شيء من زِي الفساق ويعطى له في ذلك كثير أجرًا لا يستحب له أن يعمل؛ لأنه إعانة على المعصية. (فتاوى قاضي خاں علی ہندیہ ۴/۳ ۴۰ زکریا)

ولا يجوز الاستئجار على شيء من الغناء، والنوح، والمزامير والطبل، ولا شيء من اللهو ولا أجر في ذلك؛ لأنها معصية، والإجارة على المعصية باطلة. (الفتاوى الولوالجية، كتاب الإجارة / الفصل الأول ۳۳۳/۳ دار الكعب العلمية بيروت)

استأجر رجلاً ليزخرف له بيتاً بتمائيل والأصياغ من قبل المستأجر فلا أجر له. (الفتاوى السراجية / باب استحقاق الأجرة ۴۶۷ دار العلوم زكريا أفريقية)

ولا لأجل المعاصي مثل الغناء والنوح والتملاهي، ولو أخذ بلا شرط يباح. (الدر المختار / باب الإجارة الفاسدة ۵۵/۶ دار الفكر بيروت، كذا في البحر الرائق / باب الإجارة الفاسدة ۳۵/۸ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۵/۷/۲۹ھ

TV. VCR. C.D کی مرمت سازی کرنا؟

سوال (۱۹۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: وہ لوگ جو اپنے اہل و عیال کی ضرورت کو پورا کرنے کے لیے ٹی وی ڈی، وی سی آر وغیرہ کی مرمت کرتے ہیں، تو کیا ان کا یہ کاروبار کرنا جائز ہے یا ناجائز؟ ان لوگوں کے یہاں ذمہ دار علماء کا دعوت و ناشتہ وغیرہ میں مدعو ہونا کیسا ہے؟

باسمہ سبحانہ تعالیٰ

الجواب وبالله التوفیق: ٹی وی، وی سی آر وغیرہ کی مرمت پر جو اجرت ملتی ہے،

وہ فی نفسہ حلال ہے؛ لیکن چونکہ آج کل ان آلات کا استعمال زیادہ تر گناہوں کے کام کے لئے ہوتا ہے، اس لئے یہ آمدنی کراہت سے خالی نہیں ہے، اور ذمہ دار اور مقتدی علماء کو چاہئے کہ وہ ایسی جگہوں پر دعوت قبول کرنے سے احتیاط برتیں؛ تاکہ عوام کے دلوں میں فواحش کی برائی راسخ ہو جائے۔ (مستفاد: منتخبات نظام الفتاویٰ ۹۵/۳، فتاویٰ محمودیہ ۲۵/۲۷۸ میرٹھ)

عن محمد استأجر رجلاً ليصور له صوراً أو تماثيل الرجال في بيت أو فسطاط؛ فإنه أكره ذلك واجعل له الأجرة، وقوله: وإن استأجر لينحت له طنبوراً و بربطاً ففعل و طاب له الأجر إلا أنه يأنم به. (الفتاوى الهندية، الإجارة / الباب الخامس عشر، الفصل الرابع ۴۵۰/۴ زكريا، الفتاوى التاتارخانية ۱۳۰/۱۵ زكريا)

كذا إذا استأجر رجلاً ينحت له الطنبور أو البربط ونحو ذلك تطيب له الأجرة، إلا أنه أثم بهذا؛ لأنه إعانه على المعصية. (الفتاوى السراجية / باب ما يكره من الإجارة الخ ۴۶۵-۴۶۶ دار لسلام زكريا أفريقيا، كذا في مجمع الأنهر ۲/۳ ۵۴ دار الكتب العلمية بيروت) فإن كان مقتدي ولم يقدر على المنع خرج ولم يقعد، لأن فيه شين الدين، وإن علم أولاً لا يحضر أصلاً. (الدر المختار مع الشامى / كتاب الحظر والإباحة ۵۰۱/۹-۵۰۲ زكريا، الفتاوى الهندية، الكراهية / الباب الثاني عشر في الهدايا ۳۴۳/۵، البحر الرائق، الكراهية / قبيل فصل في اللبس ۱۸۸/۸ كراچی، ۳۴۶/۸ زكريا) فقط والله تعالى اعلم

الملاہ: احقر محمد سلمان منصور پوری غفرلہ ۲۳/۱۰/۱۴۳۳ھ

الجواب صحیح بشیر احمد عفا اللہ عنہ

VCR سے فلمیں دکھانا اور اس پر اجرت لینا؟

سوال (۱۹۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: وی، سی، آر سے فلمیں دکھانا اور اس پر روپیہ لینا جائز ہے یا ناجائز؟

باسمہ سبحانہ تعالیٰ

الجواب وباللہ التوفیق: وی، سی، آر وغیرہ کے ذریعہ فلمیں دیکھنا دکھانا یقیناً

نا جائز ہے، اور اس سے آمدنی حاصل کرنا اور روپیہ کمانا بھی بالکل جائز نہیں ہے۔

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲] فقط
والله تعالى اعلم

کتبہ: احقر محمد سلیمان منصور پوری غفرلہ ۳۰/۱/۱۴۱۳ھ
الجواب صحیح: شبیر احمد عفا اللہ عنہ

چھپائی پر پریس میں VCR TV کے اشتہارات چھاپنا؟

سوال (۱۹۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے پاس چھپائی کی پریس ہے جس میں مختلف چیزیں طبع ہوتی ہیں، مثلاً شادی کارڈ، ٹیلی ویژن، وی سی آر، کے اشتہارات اور دینی کتابیں۔

دریافت طلب امر یہ ہے کہ زید کو ان تمام چیزوں کی اجرت لینا اور چھاپنا صحیح ہے یا نہیں؟ یا یہ کہ صرف جائز چیزوں کے اشتہارات کو چھاپ سکتا ہے؟
باسمہ سبحانہ تعالیٰ

الجواب وباللہ التوفیق: ناجائز چیزوں کا چھاپنا تعاون علی الاثم کی بنیاد پر مکروہ ہے؛ تاہم اگر پریس کی آمدنی کا اکثر حصہ حلال چیزوں کی چھپائی سے مہیا ہوتا ہے، تو اس پر پریس کی آمدنی کو حرام نہیں کہا جائے گا۔

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

إن الإعانة على المعصية حرام قطعاً بنص القرآن، ولكن الإعانة حقيقة هي ما قامت المعصية بعين فعل المعين الخ. (جواهر الفقه / تفصيل الكلام في مسألة الإعانة على الحرام ۴۴۷/۲ دیوبند)

وجاز تعمير كنيسة وحمل خمر ذمي بأجر وقال: لا ينبغي ذلك؛

لأنه إعانة على المعصية، وبه قالت الثلاثة. (الدر المختار مع الشامي، كتاب لحظرو الإبلحة /

فصل فی البیع ۲۳/۹ زکریا، تبیین الحقائق، کتاب الکراهیۃ / فصل فی البیع ۲۹/۶ إملادیة ملتان، ۶۴/۷ زکریا
 والأجر یطیب وإن کان السبب حراماً. (شامی / أول باب الإجارة الفاسدة ۶۲/۹ زکریا
 الثالث، بیع أشياء لیس لها مصرف لا فی المعصیة فلیتمحض بیعها وإجارتها،
 وإن لم یصرح بهما، ففي جمیع هذه الصور قانت المعصیة بعین هذا العقد،
 والعاقدان کلاهما آثمان بنفس العقد - إلى قوله - أعني ما لم تقم المعصیة
 بعینیه بشرط أن لا یضری بها معصیة ولا یصرح بها فی العقد ولا یتمحض
 استعمالها فی المعصیة. (جزائر الفقه ۴۴۲/۴ مکتبة تفسیر القرآن دیوبند)

قال رحمه الله تعالى: وحمل خمر ذمی بأجل یعنی جاز ذلک، وهذا عند
 الإمام. وقالوا: یکره؛ لأنه علیه الصلاة والسلام لعن فی الخمر عشرة، وعده منها
 حاملاً، ولأن الإجارة علی الحمل وهو لیس بمعصیة، وإنما المعصیة بفعل
 فاعل مختار، فصار کمن استاجرہ لخصر خمر العنب وقطفه، والحديث یحمل
 علی الحمل المقررن بقصد المعصیة، وعلی هذا الخلاف إذا آجر دابة لیحمل
 علیها الخمر أو نفسه لیرعی له الخنازیر، فإنه یطیب له الأجر عنده، وعندهما
 یکره. وفي التاتارخانية: ولو آجر المسلم نفسه لذمی لیعمل فی کنیسة فلا بأس
 به. (البحر الرائق، کتاب الکراهیۃ / فصل فی البیع ۲۰/۲۱۸ کراچی، ۳۷/۲۱۸ دار الکتاب، کذا فی

المبسوط للسرخسی / باب الإجارة الفاسدة جزء: ۱۶ ض: ۳۸ دار الفکر بیروت) فقط واللہ تعالی اعلم

کتبہ: احقر محمد سلمان منصور پوری غفرلہ ۲۳/۳/۱۴۱۵ھ

الجواب صحیح: شبیر احمد عفا اللہ عنہ

TV اور انٹرنیٹ کیبل کا کاروبار کرنا؟

سوال (۱۹۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مسئلہ یہ معلوم کرنا ہے کہ ہمارا کاروبار کیبل کنکیشن کا ہے، اس کی دو قسمیں ہوتی ہیں:

(۱) ایک کیبل توٹی وی کا ہوتا ہے جس سے تمام چینل چل جاتے ہیں۔

(۲) دوسرا کیبل انٹرنیٹ کا ہوتا ہے۔

معلوم کرنا ہے کہ یہ کاروبار حلال ہے یا حرام؟ ٹی وی کا کیبل اس سے تمام چینل آتے ہیں، سینما، نیوز وغیرہ اور انٹرنیٹ یہ لوگوں کے استعمال کرنے پر ہے، لوگ اچھے کام وغیرہ کے لئے بھی استعمال کرتے ہیں اور ناجائز کام کے لئے بھی؟ آپ سے گزارش ہے کہ دونوں کا الگ الگ حکم بیان فرمائیں، جائز ہے یا ناجائز؟

باسمہ سبحانہ تعالیٰ

الجواب وبالله التوفیق: کیبل ٹی وی کا کاروبار سخت مکروہ ہے؛ کیوں کہ اس

میں براہ راست گناہ پر تعاون لازم آتا ہے، جس سے قرآن و حدیث میں منع کیا گیا ہے؛ البتہ کیبل انٹرنیٹ کے کاروبار کی گنجائش ہے، کیوں کہ انٹرنیٹ کا استعمال صحیح اور غلط دونوں مقاصد کے لئے ہوتا ہے؛ لہذا اگر انٹرنیٹ کیبل لے کر اس کا غلط استعمال کیا جائے گا، تو اس کا گناہ خود استعمال کرنے والے پر ہوگا، انٹرنیٹ سروس فراہم کرنے والا اس کا ذمہ دار نہ ہوگا۔

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

لما فيه من الإعانة على ما لا يجوز، وكل ما أدى إلى ما لا يجوز لا يجوز.

(الدر المختار مع الشامی، الحظر والإباحة / فصل فی اللبس ۱۸/۹ ۵۱۸/۹ زکریا)

إذا اجتمع المباشرو والمتسبب أضيف الحكيم إلى المباشرو. (الأشباه والنظائر

۵۰۲ جدید، شرح الحموی ۴۰۴) فقط واللہ تعالیٰ اعلم

امامہ: احقر محمد سلمان منصور پوری غفرلہ ۱۸/۸/۱۴۳۳ھ

الجواب صحیح بشیر احمد عفا اللہ عنہ

ٹی وی چینل کے لئے وائر پھیلانے کی اجرت؟

سوال (۱۹۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ٹی وی چینل کے لئے جو دائر پھیلائی جاتی ہے اس کے کاروبار کا روپیہ پیسہ کیسا ہے؟ اس کی کمائی حلال ہے یا حرام؟ اور وہ کن چیزوں میں خرچ کر سکتے ہیں؟

باسمہ سبحانہ تعالیٰ

الجواب وباللہ التوفیق: ٹی وی چینل کے کنکشن دینے سے جو آمدنی ہوتی ہے وہ مشتبہ اور مکروہ تحریمی ہے؛ لہذا مسلمان کے لئے ایسے کاروبار کی اجازت نہیں ہے، اور جلد از جلد ایسی مشتبہ آمدنی سے اجتناب لازم ہے؛ تاہم چوں کہ یہ آمدنی بالکل حرام نہیں ہے، اس لئے مباح اور ضروری کاموں میں اسے خرچ کیا جاسکتا ہے؛ البتہ مدارس، مساجد اور دینی ضروریات میں اسے خرچ نہ کیا جائے تاکہ گناہ پر تنبیہ ہو سکے۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ، جزء آیت: ۲]

الخياط إذا استؤجر على خياطة شيء من زِي الفساق ويعطى له في

ذلك كثير أجر لا يستحب له أن يعمل؛ لأنه إعانة على المعصية. (فتاوى قاضي

حاج علی الہندیہ ۴/۳۰۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۳/۱۴۲۳ھ

الجواب صحیح: بشیر احمد عفا اللہ عنہ

گانے کی کیسٹ بجانے والے کو دوکان کرایہ پر دینا؟

سوال (۱۹۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میری دوکان ہے، اس کو ایک شخص کرایہ پر لینا چاہتا ہے، مگر یہ شخص اس میں کیسٹ فروخت کرے گا، اکثر بلکہ سب گانے کی کیسٹ ہوتی ہیں، کوئی ہی کیسٹ تقریر یا قوالی وغیرہ کی ہوگی، تو اس شخص کو مجھے اپنی دوکان کرایہ پر دینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: اس صورت میں اجارہ کا معاملہ صحیح ہے، گانے کی

کیسٹ بیچنے کا گناہ مستاجر پر ہے نہ کہ موجر پر، حضرت امام ابوحنیفہؒ کی رائے یہی ہے۔

ومن آجر بیتا لیتخذ فیہ بیت نار فلا بأس بہ وهذا عند أبي حنيفة

وله أن الإجارة ترد على منعة البيت، ولهذا تجب الأجرة بمجرد التسليم ولا معصية فيه، وإنما المعصية بفعل المستاجر وهو مختار فيه فقطع نسبه عنه.

(الهداية ۴/۴۷۲، كنا في الرد المحتار، كتاب الحظر والإباحة / فصل الاستبراء، فصل في البيع ۹/۲۱۹۵)

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۲/۲۰۱۳ھ

الجواب صحیح بشیر احمد عفا اللہ عنہ

ڈھول تاشے کا کاروبار کرنا اور اس کی آمدنی کا حکم؟

سوال (۱۹۹):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید ڈھول تاشے کا کاروبار کرتا ہے، اب آیا کہ ان چیزوں کا کاروبار صحیح ہے یا نہیں؟ اگر صحیح نہیں ہے تو آیا اس کے بنانے کی اجرت اور محنتانہ لینا درست ہے یا نہیں؟

باسمہ سبحانہ تعالیٰ

الجواب وباللہ التوفیق: ڈھول، تاشے کا کاروبار کرنا جائز نہیں، اور اس کے

بنانے کی اجرت اور محنتانہ لینا بھی منع اور مکروہ ہے۔

عن جابر بن عبد اللہ رضي الله عنه قال: قال رسول الله صلى الله عليه

وسلم: الغناء يُنبئ النفاق في القلب، كما ينبئ الماء الزرع. (مشكاة المصابيح،

كتاب الآداب / باب البيان والشعر، الفصل الثالث ۱۱/۴ قديمي)

وقال النووي في الروضة: غناء الإنسان بمجرد صوته مكروه، وسماعه

مكروه، وإن كان سماعه من الأجنبية كان أشد كراهةً، والغناء بآلات مطربة هو

من شعار شارب الخمر كالعود والطبور والصنج والمعازف وسائر الأوتار

حرام. (مرقاۃ المفاتیح، کتاب الآداب / باب بیان والشعر، الفصل الثالث ۵۵۷/۸-۵۵۸ رشیدیہ،

۱۳۴۱۹ المکتبۃ الأشرفیۃ دیوبند)

لا تصح الإجارة لعسب التیس وهو نزوه علی الإناث ولا لأجل المعاصی
مثل الغناء والنوح والملاهی كالمزایمیر والطبل. (شامی / باب الإجارة الفاسدة ۷۵/۹

زکریا، کتافی کبر الشافعی / باب الإجارة الفاسدة ۳۶۴ المکتبۃ التهانویۃ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۵/۲/۱۴۲۷ھ

الجواب صحیح: بشیر احمد عفا اللہ عنہ

الائف انشورنس کی ممبر سازی کی اجرت

سوال (۲۰۰): کیا فرماتے ہیں علماء دین ومفتیان شرع متین مسئلہ ذیل کے بارے میں
کہ: اگر کوئی شخص ایجنٹ بن کر دوسروں کا بیمہ کرتا ہے اور بیمہ پالیسی کا ممبر بناتا ہے جس پر بیمہ
پالیسی کا ممبر بنانے والے کو ہر ممبر کے اعتبار سے کچھ منافع ہوتا ہے، مثلاً ممبر بننے والا بیمہ پالیسی
خریدنے کے لئے پچھترار روپے جمع کرتا ہے، اس پر ممبر بنانے والے کو بیمہ کمپنی کی طرف سے آٹھ
سوز و پنیر دئے جاتے ہیں، اس طرح ممبر بنانے والا جتنی زیادہ بیمہ پالیسی فروخت کرے گا، تو اس کو
ہر بیمہ پالیسی فروخت کرنے پر آٹھ آٹھ سو روپیہ ملتے رہیں گے، تو آیا اس اعتبار سے بیمہ پالیسی
فروخت کرنا اور متعین رقم لینا جائز ہے یا نہیں؟

باسمہ سبحانہ تعالیٰ

الجواب وبسبب التوفیق: لائف انشورنس کے ممبر بنانے پر ایجنٹ کو جو روپے

ملتے ہیں وہ معصیت پر تعاون کی وجہ سے مکروہ ہیں، اس لئے کہ لائف انشورنس کا معاملہ سرے سے
ناجائز ہے۔

ولا يجوز الاستیجار علی الغناء والنوح، وكذا سائر الملاهی؛ لأنه

استیجار علی المعصیۃ، والمعصیۃ لا تستحق بالعقد. (الهدایۃ / باب إجارة الفاسدة ۳۰۳/۳)

الإجارة على المنافع المحرمة كالزنى والنوح والغناء والملاهي محرمة،
وعقدها باطل لا يستحق به أجره. (الموسوعة الفقهية ۲۹۰/۱ رقم المسئلة: ۱۰۸ وزارة
الأوقاف والشؤون الإسلامية كويت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۸/۱۴۲۸ھ

الجواب صحیح بشیر احمد عفا اللہ عنہ

مسلمان معمار کا مندر کی تعمیر و تزئین کرنا؟

سوال (۲۰۱):- کیا فرماتے ہیں علماء دین و مفتیان شرع متین مسئلہ ذیل کے بارے میں
کہ کسی مسلم کا مندر وغیرہ میں تعمیری کام کرنا، پارنگ پیٹ کرنا یا مندر کی تعمیر کے لئے بطور کرایہ
ٹریکٹر ٹرائی وغیرہ کے ذریعہ بالوگٹی اور اس طرح کی چیزیں بھیجنا کیسا ہے؟ اسی طرح مندر وغیرہ میں
ڈیکوریشن کے ذریعہ شامیانہ وغیرہ لگانے اور کھولنے کی مزدوری کرنا کیسا ہے؟ واضح ہو کہ موجودہ
زمانہ میں مندر کی تعمیر میں شروع بنیاد ہی دیوی دیوتاؤں کے نام کی بھینٹ اور اپنے معبودوں کی
تصویر اور دیواروں پر مورتی وغیرہ بنانے کا اہتمام کیا جاتا ہے، جلد از جلد جواب دینے کی زحمت
کریں؛ تاکہ آنے والے تہواروں سے قبل ہی حرام سے پرہیز اور حلال کو اختیار کیا جاسکے؟

باسمہ سبحانہ تعالیٰ

الجواب وباللہ التوفیق: مندر میں تعمیری کام وغیرہ کر کے اجرت لینا جائز ہے؛
لیکن ان کے کسی مذہبی عمل میں شرکت کسی مسلمان کے لئے جائز نہیں۔

الأجر - إنما تكون في مقابلة العمل. (شامی، باب المهر / مطلب فيما أنفق على

معتدة الغير ۳۰۷/۴ زکریا)

ولو استأجر الذمی مسلماً لبني له بيعة أو كنيسة جاز ويطيب له الأجر.

(الفتاوى الهندية، الإجارة / الباب الخامس عشر، الفصل الرابع ۲۵۰/۴ زکریا)

ولو استأجر الذمی مسلماً لبني له بيعة، أو صنوعة، أو كنيسة جاز،

ویطیب له الأجر. (الفتاوی التاتارخانیة ۱۳۱/۱۵ رقم: ۲۲۴۳۸ ذکریم) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۱۱/۱۴۳۲ھ

الجواب صحیح: بشیر احمد عفا اللہ عنہ

مکروہ کاروبار کے لئے ہندو کو دوکان اجرت پر دینا؟

سوال (۲۰۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میری دوکان جس بازار میں ہے، اس میں صرف ۵ طرح کے کاروبار چلتے ہیں: (۱) پتنگ ڈوری۔ (۲) ہولی کی پچکاری۔ (۳) رکشا بندھن کی راھیاں۔ (۴) کھلونے جس میں کچھ تصویریں اور کچھ بغیر تصویر کے ہوتے ہیں۔ (۵) آتش بازی کا سامان جو عام طور پر ہندو حضرات جلاتے ہیں، ان مذکورہ چیزوں کے خریدار ۹۰ فیصد ہندو ہوتے ہیں۔

دریافت طلب امر یہ ہے کہ میری عمر ۵۴ سال کے قریب ہو چکی ہے، عمر کے تقاضے کی بنا پر اب میں خود کاروبار نہیں کر سکتا، جب تک میری سکت تھی بغیر تصویر والے کھلونے بیچتا تھا، اب میں اپنی دوکان کو جس کا کرایہ ۲۰ سے ۳۰ ہزار روپیہ ہے، ایک ہندو کو کرایہ پر دینا چاہتا ہوں اور ظاہر ہے کہ کرایہ لینے والا شخص اوپر لکھے ہوئے کاروبار میں سے ہی ہر کاروبار موسم کے لحاظ سے کرے گا، تو کیا میں اپنی دوکان ہندو کو مذکورہ ۵ کاروبار کے لئے کرایہ پر دے سکتا ہوں؟

نیز اگر کرایہ سے لینے والا شخص مسلمان ہو تو کیا میں مذکورہ کاروبار کے لئے اپنی دوکان کسی مسلمان کو دے سکتا ہوں یا پھر اس کے علاوہ کوئی شکل ہو تو تحریر فرمائیں۔

باسمہ سبحانہ تعالیٰ

الجواب وباللہ التوفیق: سوال میں مذکورہ کاروبار سب مکروہ ہیں، خاص کر رکشہ

بندھن، ہولی کے سامان، اور آتش بازی کی خرید و فروخت بالکل جائز نہیں ہے، مسلمانوں کو ایسا کاروبار ہرگز نہیں کرنا چاہئے؛ لیکن اگر آپ دوکان کرایہ پر دیں اور کرایہ دار یہ کاروبار کرے خواہ وہ ہندو یا مسلمان، تو آپ کے لئے آپ کی دوکان کا کرایہ حرام نہ ہوگا، اور مکروہ کاروبار کا گناہ خود کرایہ دار پر ہوگا۔

ما قامت المعصية بعينه يكره بيعه تحريمًا وإلا فتنزيهًا. (شامي، الحظر

والإباحة / باب الاستبراء، فصل في البيع ۵۶۱/۹ زكريا)

وإذا استاجر الذمي من المسلم دارًا يسكنها فلا بأس بذلك، وإن شرب

الخمر فيها أو عبد فيها الصليب أو أدخل فيها الخنازير لم يلحق المسلم في ذلك

شيء، وكان بمنزلة مالو آجر دارًا من فاسق. (الفتاوى لئتارخانية ۱۳۳/۱۵ رقم: ۲۲۴۴۰ زكريا)

وجاز إجارة بيت بسواد الكوفة. (تنوير الأبصار) هذا عند أبي حنيفة؛

لأن الإجارة على منفعة البيت، ولهذا يجب الآجر بمجرد التسليم، ولا معصية

فيه، وإنما المعصية بفعل المستأجر وهو مختار فينقطع نسبه عنه. (شامي، الحظر

والإباحة / باب الاستبراء، فصل في البيع ۵۶۲/۹ زكريا) فقط والله تعالى اعلم

الملاء: احقر محمد سلمان منصور پوری غفرلہ ۱۳/۵/۱۴۳۲ھ

الجواب صحیح بشیر احمد عفا اللہ عنہ

سرکاری بینک چلانے کے لئے جگہ کرایہ پر دینا؟

سوال (۲۰۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کیا ہندوستان میں سرکاری / نیم سرکاری بینک کے استعمال کے لئے مکان کرایہ پر دینا جائز

ہے؟ واضح رہے کہ ہندوستان میں بینک کے ذریعہ مختلف کام کئے جاتے ہیں، مثلاً: (۱) بینک کی

معرفت قسطوں پر خریداری ہوتی ہے۔ (۲) ملازموں کو تنخواہ بینک کے ذریعہ دی جاتی ہے، جس میں

سودی لین دین نہیں ہے۔ (۳) بجلی کابل، حکومت کے ٹیکس، یونیورسٹی کے امتحانات وغیرہ کی فیس

وغیرہ بینک میں جمع کرنی ہوتی ہے، ان خدمات پر بینک کو کمیشن ملتا ہے جو غیر سودی لین دین ہے۔

(۴) بڑی تجارتوں میں خریدار کو رقم بینک میں جمع کرنی ہوتی ہے، اس کے بعد سامان بھیجا جاتا ہے،

بینک کو اس پر کمیشن ملتا ہے۔ (۵) بینک میں دو طرح کے کھاتے ہوتے ہیں: (۱) سیونگ کھاتہ، اس

میں رقم جمع کرنے والے کو سود ملتا ہے۔ (۲) کرنٹ کھاتہ، اس میں جمع رقم پر سود نہیں ملتا۔ (۶)

گورنمنٹ کی طرف سے غریبوں کیلئے بعض اسکیموں میں غیر سودی قرضہ بینکوں کی معرفت دیا جاتا ہے، غرض سودی کاروبار کے ساتھ ساتھ اور بہت سے دوسرے کام بینک چلانے والے کرتے ہیں؟
باسمہ سبحانہ تعالیٰ

الجواب وباللہ التوفیق: بینک چلانے کے لئے اپنی جگہ کرایہ پر ڈینا بکراہت جائز ہے، اور اس میں بینک جو سودی کاروبار کرتا ہے، تو وہ خود اس کا ذمہ دار ہے، مالک مکان اس کا ذمہ دار نہیں ہے۔

وجاز إجارة بيت بسواد الكوفة؛ ليتخذ بيت نار أو كنيسة أو بيعة أو يباع فيه الخمر (الدر المختار) وتحتة في الشامية: هذا عنده أيضاً؛ لأن الإجارة على منفعة البيت؛ ولهذا يجب الأجر بمجرد التسليم ولا معصية فيه، وإنما المعصية بفعل المستأجر، وهو مختار فينقطع نسبه عنه. (شامي، الحظر والإباحة / فصل في الاستبراء ۵۶۲/۹ زكريا)

وإذا استأجر الذمي من المسلم داراً ليسكنها فلا بأس بذلك، وإن شرب الخمر فيها، أو عبد فيها الصليب، أو دخل فيها الخنازير لم يلحق المسلم في ذلك شيء، وكان بمنزلة ما لو آجر داراً من فاسق. وفي الخانية: كمن باع غلاماً ممن يقصد به الفاحشة، أو باع جارية ممن يأتيها في غير المأتمني. (الفتاوى التاتارخانية، كتاب الإجارة / الاستيجار على المعاصي ۱۳۳/۱۵ رقم: ۲۲۴۴۵ زكريا) فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۶/۱۱/۱۴۳۳ھ
الجواب صحیح: شبیر احمد عفا اللہ عنہ

مجبوری کی بنا پر بینک کو دکان کرایہ پر دینا؟

سوال (۲۰۴): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ ہم اوگ پورے خاندان کے ساتھ ممبئی میں سکونت پذیر ہیں، چند برس پہلے ہم نے پونہ میں

ایک ۶ سو فٹ کی دوکان بنائی تھی، کہ وہاں دوکان کھولیں گے، مگر دوری کی وجہ سے دوکان بند رہی اور کاروبار نہیں شروع کیا، اب اگر بیچتے ہیں، تو اس کی پاؤ قیمت نہیں مل رہی ہے، اگر کسی غیر آدمی کو کرایہ پر دیتے ہیں تو دوکان ہی ہضم ہو جائے گی، اور بینک والے نے مانگ کی ہے، بینک والوں سے ہضم ہونے کا کوئی خطرہ نہیں ہے۔ اس لئے دریافت طلب امر یہ ہے کہ مجبوری کی بنا پر بینک کو کرایہ پر دے سکتے ہیں یا نہیں؟

باسمہ سبحانہ تعالیٰ

الجواب وبالله التوفیق: جہاں تک ممکن ہو بینک کو زمین کرایہ پر نہیں دینی

چاہئے؛ تاکہ گناہ پر تعاون کا شبہ پیدا نہ ہو؛ لیکن اگر بالفرض مجبوری میں دے دی گئی، تو اس سے آمدنی بالکل حرام نہ کہلائے گی؛ بلکہ مکروہ رہے گی؛ لہذا جب بھی اس کی متبادل کوئی شکل نکلے اپنے آپ کو اس مکروہ آمدنی سے بچانے کی کوشش کریں۔

ومن اجر بیتاً لیتخذ فیہ بیت نار أو کنیسة أو بیعة أو یباع فیہ الخمر
بالسواد فلا بأس وهذا عند أبي حنيفة، وقالوا: لا ینبغي وله أن الإجارة ترد علی
منفعة البيت وبهذا تجب الأجرة بمجرد التسليم ولا معصية فیہ، وإنما المعصية
بفعل المستاجر وهو مختار فیہ فقطع نسبة عنه. (الهدایة، کتاب الکراهیة / فصل فی
الاستبراء وغیره ۴۵۶/۴ دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۹/۷/۱۴۲۳ھ

الجواب صحیح: بشیر احمد عفا اللہ عنہ

بینک یا فنڈ کو مکان کرایہ پر دینا؟

سوال (۲۰۵): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کسی بینک یا غیر بینکنگ ادارہ یا فنڈ کو کرایہ پر گھر دینا جائز ہے یا نہیں؟

باسمہ سبحانہ تعالیٰ

الجواب وبالله التوفیق: حضرت امام ابوحنیفہؒ کے نزدیک ایسے ادارہ کو مکان

کرایہ پر دینا جائز ہے، اور اس سے حاصل شدہ کرایہ بھی بکراہت حلال ہے۔

ومن اجر بیتا لیتخذ فیہ بیت نار أو کنیسة أو بیعة أو بیاع فیہ الخمر
بالسواد فلا بأس وهذا عند أبي حنيفة. (الهدایة، کتاب الکراہیة / فصل فی الاستبراء وغیره

(۴۷۲/۴ دیوبند)

قال العلامة الحصکفی: و جاز إجارة بیت بسواد الکوفة، لا بغيرها علی

الأصح وخص سواد الکوفة؛ لأن غالب أهلها أهل الذمة، لیتخذ بیت نار، أو

کنیسة أو بیعة، أو بیاع فیہ الخمر، هذا عنده أيضا؛ لأن الإجارة علی منفعة

البیت، ولهذا یجب الأجر بمجرد التسليم، ولا معصية فیہ، إنما المعصية بفعل

المستأجر، وهو مختار، فینقطع نسبه عنه والدلیل علیه أنه لو آجره

للسکنی جاز. (الدر المختار مع الرد المحتار، کتاب الحظر والإباحة / فصل فی البیع ۳۹۲/۶

کراچی، الفتاویٰ الہندیة / الفصل الرابع فی فساد الإجارة ۴۵، ۱/۴ رشیدیة، وکذا فی المبسوط للسرخسی

/ باب الإجارة الفاسدة ۴۳/۱۶ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۱۲/۳ھ

جائیداد کو بینکی کرایہ پر اٹھانا؟

سوال (۲۰۶): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید اپنی جائیداد بینک کو کرایہ پر اٹھانا چاہتا ہے جس سے اس کے اقتصادی حالات درست

ہو جائیں گے، اور کوئی صورت اتنی آمدنی کی نہیں ہے، کیا شرعاً اس کے لئے یہ اقدام جائز ہے؟

باسمہ سبحانہ تعالیٰ

الجواب وباللہ التوفیق: سودی کاروبار کرنے والے بینک کو جائیداد کرائے پر

دینا گناہ پر تعاون کی وجہ سے مکروہ ہے؛ اس لئے جائیداد بینک کو دینے کے بجائے کسی حلال کاروبار

کرنے والے کو کرایہ پر دینی چاہئے؛ لیکن اگر دے دیا تو آمدنی ناجائز نہ ہوگی۔ (فتاویٰ رحمیہ ۲۷۸/۹، احسن الفتاویٰ ۳۰۵/۷، نظام الفتاویٰ ۳۰۵/۲)

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

كل ما أدى إلى ما لا يجوز، لا يجوز. (الدر المختار، الحظر والإباحة / فصل في

اللبس ۳۶۰/۶ دار الفكر بيروت)

بخلاف بيع أمر ممن يلو ط به، وبيع سلاح من أهل الفتنة؛ لأن المعصية

تقدم بعينه، قلت: وقد مناه: أن ما قامت المعصية بعينه يكره بيعه تحريمًا. (الدر

المختار، الحظر والإباحة / فصل في البيع ۳۹۱/۶ دار الفكر بيروت، ۵۶۱/۹ زكريا، الدر المنقى على

مجمع الأنهر، الكراهية / فصل في البيع ۲۱۲/۴ دار الكتب العلمية بيروت)

مذهب العامة من العلماء أنه لا يجوز للمسلم تأجير داره أو محله لمن

يتخذها كنيسة أو محلاً لبيع الخمر أو نادياً للقمار. قال أبو حنيفة: يجوز إذا

كانت داره أو محله في السواد، وخالفه أصحابه في هذا، واختلف أصحابه في

قوله. (مسائل الجمهور ۵۸۶/۲ رقم المسألة: ۱۰۰۸)

وجاز إجارة بيت ليتخذ بيت نار أو كنيسة أو بيعة أو يباع فيه الخمر،

وقالا: لا ينبغي ذلك. (شامي، كتاب الحظر والإباحة / باب الاستبراء ۵۶۳/۹ زكريا، البحر الرائق /

فصل في البيع ۲۰۲/۸ كراچی، تبیین الحقائق / فصل في البيع ۲۹/۶ إمدادية ملتان) فقط والله تعالى اعلم

کتبہ: احقر محمد سلمان منصور پوری غفرلہ

۱۴۱۹/۱۱/۲۵ھ

رنڈی کو کرایہ پر مکان دینا

سوال (۲۰۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: رنڈی کو کرایہ پر مکان دینا جائز ہے یا نہیں؟ اگر وہ رنڈی مالک مکان کو کرایہ اس ناپاک کمائی

سے نہ دے؛ بلکہ کسی سے حلال قرض دے کر دے تو اس بارے میں کیا حکم ہے؟

الجواب وباللہ التوفیق: رنڈی کے اعمال معلوم ہونے کے باوجود جان بوجھ کر اُس کو اپنا مکان کرایہ پر دینا تعاون علی المعصیۃ ہونے کی وجہ سے ناجائز اور حرام ہے؛ لہذا اُس سے حاصل کردہ ہر طرح کا کرایہ بھی شرعاً ممنوع و مکروہ ہے۔ (مستفاد: فتاویٰ رحیمیہ ۲۷۳/۶)

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]
 عن أبي مسعود الأنصاري أن رسول الله صلى الله عليه وسلم نهى عن ثمن الكلب ومهر البغي وحلوان الكاهن. (صحيح مسلم، كتاب المساقاة / باب تحريم ثمن الكلب، وحلوان الكاهن، ومهر البغي، والنهي عن بيع السنور ۱۹۱۲ رقم: ۱۵۶۷ بيت الأفكار الدولية)
 عن رافع بن خديج رضي الله عنه أن رسول الله صلى الله عليه وسلم قال: كسب الحجام خبيث ومهر البغي خبيث النخ. (تقريب شرح معاني الآثار / باب ثمن الكلب ۱/۳ ۵ المكتبة النعمة ديوبند)

الممنوع كسب الأمة بالفجور لا بالصنائع الجائزة. (كنز المتواري، كتاب الإجارة / باب كسب البغي والإماء ۱۰/۴۱۰ ۳۲ مؤسسة الخليل الإسلامية فيصل آباد باكستان)
 ومهر البغي خبيث أي حرام إجماعاً؛ لأنها تأخذه عوضاً عن الزنا المحرم ووسلية المحرام حرام. (مرقاة المفاتيح / باب الكسب ۲۹۱/۳، شرح الطيبي / باب الكسب وطلب الحلال ۱۲/۶ زكريا، شرح النووي على صحيح مسلم / باب تحريم ثمن ومهر البغي ۱۹/۲ مكتبة بلال ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۲/۲/۳۰ھ

بینڈ باجے کی آمدنی سے معلم کی اجرت دینا؟

سوال (۲۰۸): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص جو بینڈ باجے کا کام کرتا ہے اور کاریگر رکھے ہوئے ہے اسی کے ذریعہ اس کی آمدنی ہوتی ہے تو ایسے شخص کے بچہ کو ٹیوشن پڑھا کر رقم لینا جائز ہوگا یا نہیں؟

باسمہ سبحانہ تعالیٰ

الجواب وباللہ التوفیق: شخص مذکور کی اکثر آمدنی اگر بینڈ باجا وغیرہ کے کام سے حاصل ہوتی ہے اور دیگر ذرائع آمدنی بالکل معدوم یا کم ہیں تو ایسے شخص کے بچہ کو پڑھا کر حرام مال سے اجرت لینا جائز نہیں؛ اس لئے کہ بینڈ باجا وغیرہ کا کام معصیت ہے اور اس کے عوض میں حاصل شدہ مال حرام ہے؛ البتہ اگر اس کی آمدنی کا اکثر حصہ جائز کمائی سے حاصل ہوا ہے تو اس کے بچہ کو ٹیوشن پڑھا کر رقم لینا درست ہے۔

وما نقل عن بعض الخنفية من أن الحرام لا يتعدى إلى ذمتين، سألت عنه الشهاب ابن الشلبي، فقال: هو محمول على ما إذا لم يعلم بذلك، أما من رأى المكاس يأخذ من أحد شيئاً من المكس، ثم يعطيه آخر، ثم يأخذه من ذلك الأخر فهو حرام. (الرد المحتار، كتاب الحظرو الإباحة / فصل في البيع ۳۸۵/۶ کراچی)

وفي المنتقى إبراهيم عن محمد في امرأة نائحة أو صاحب طبل أو مزمار اكتسب مالاً، قال: إن كان على شرط رده على أصحابه لأنه إذا كان على الشرط كان المال بمقابلة المعصية فكان الأخذ معصية. (الفتاوى الهندية، كتاب الكراهية / الباب الخامس عشر في الكسب ۳۴۹/۵ زکریا)

أهدى إليه أو أضافه وغالب ماله حرام لا يقبل ولا يأكل ما لم يخبره أن ذلك المال أصله حلال ورثه أو استقرضه، وإن كان غالب ماله حلالاً لا بأس بقبول هديته والأكل منها. (الفتاوى الهندية، كتاب الكراهية / الباب الثاني عشر في الهدايا والضيافات ۳۴۳/۵ زکریا، فتاوى بزازية / الكراهية، الفصل الرابع ۳۴۳/۵ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۱۱/۱۴۱۳ھ

الجواب صحیح: شبیر احمد عفا اللہ عنہ

گیارہویں کی نیاز کا کھانا پکانے کیلئے دیگ وغیرہ کرایہ پر دینا؟

سوال (۲۰۹): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: گیارہویں کی نیاز کے کھانے پکانے کے لئے دیگ کرایہ پر دینا جائز ہے یا نہیں؟ اگر دی جاتی ہے تو اس کا کرایہ جائز ہے یا نہیں؟ کرایہ پر نہ دینے کی صورت میں ظاہر بات ہے کہ مالی نقصان ہے، دیگ تو غیر مسلم بھی کرایہ پر لے جاتے ہیں، ان کو بھی دی جائے یا نہیں؟ اسی طرح دسواں چالیسواں کرنے والے بھی لے جاتے ہیں، ان کو بھی کرایہ پر دی جائے یا نہیں؟ اگر کوئی آدمی اعتراض کرے کہ صاحب ان کو یعنی گیارہویں کرنے والوں کو دیگ کرایہ پر مت دینا، یہ سب حرام ہے، اس کی بات مانی جائے یا نہیں؟ جو آدمی یہ سب سامان کرایہ پر دیتا ہے اس کا ذاتی سامان ہے، مسجد کی ملکیت نہیں ہے، سامان کرایہ پر دینے والے کو روکنا اس کی حق تلفی ہے یا نہیں؟ اور بلاوجہ کسی کو ٹھیس پہنچانا یہ کہاں تک درست ہے؟

نوٹ: - یہ سامان دیگ وغیرہ امام صاحب کا ہے، تو وہ اس کو گیارہویں والوں کو کرایہ پر

دے سکتے ہیں یا نہیں؟

باسمہ سبحانہ تعالیٰ

الجواب وباللہ التوفیق: یہ اجرت توفی نفسہ جائز ہے؛ لیکن بہتر یہ ہے کہ قصداً

ان غلط رسومات میں دیگ وغیرہ کرایہ پر دے کر اعانت علی المعصیت نہ کی جائے، اس میں کافر و مسلم سب کا حکم برابر ہے۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

ولا لأجل المعاصی مثل الغناء والنوح والملاهی، ولو أخذ بلا شرط

یباح. (الدر المختار / باب الإجارة الفاسدة ۵۵/۶ دار الفکر بیروت، کذا فی البحر الرائق / باب الإجارة

الفاسدة ۳۵/۸ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۵/۱۴۱۹ھ

الجواب صحیح: شبیر احمد عفا اللہ عنہ



جائز و ناجائز ملازمت

اسلام مخالف حکومت کے تحت ملازمت کرنا؟

سوال (۲۱۰): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہر ایسی حکومت جو اسلام کے خلاف منظم طریقہ سے پروپیگنڈہ بنا کر اسلام اور اہل اسلام کو بدنام کرنے کی ناپاک کوشش کرے، اب ایسی حکومت کے زیر سایہ ایک مسلمان کا فوجی خدمات انجام دینا درست ہے کہ نہیں؟

(۲) ضابطہ کے پیش نظر حکومت خواہ حکومت ہند ہو یا اور کوئی حکومت کسی بھی کام کو انجام تک پہنچانے کے لئے حکومت اپنے کارکنان کا استعمال کرتی ہے، خواہ کارکنان حکومت کے کسی بھی محکمہ میں ہوں۔ خلاصہ کلام کارکنان تابع اور حکومت متبوع، اب جو بھی اسلام کے خلاف عوام کے علاوہ حکومت کے کارکنان آواز بلند کریں گے، تو اس کی بھی ذمہ دار براہ راست حکومت ہوگی، اب ایسی حکومت کی ملازمت اختیار کرنا جو اسلام کی مخالفت کا سبب بن رہی ہو، درست ہے کہ نہیں؟

(۳) ایک مسلمان ایسی حکومت کا ملازم ہے، جو اسلام اور اہل اسلام کو بدنام کرنے کے درپے ہے؛ لیکن یہ مسلمان ملازم مجبور ہے کہ اسلام اور اہل اسلام کی جانب سے کچھ دفاع کرے، اب اس کا ایسی حکومت پر قائم رہنا درست ہوگا کہ نہیں؟

(۴) اگر کوئی مسلمان شخص حکومت کی ملازمت اختیار کرے خواہ کسی بھی محکمہ میں ہو، اب اس مسلمان کے لئے شرعی اعتبار سے کون سی شرائط ہیں، جن کا ادا کرنا اس کے اوپر واجب اور ضروری ہیں، خواہ وہ حقوق اللہ کے اعتبار سے ہوں، یا حقوق العباد کے اعتبار سے؟

الجواب وبالله التوفيق: اگر دورانِ ملازمت کوئی حرام کام کا ارتکاب کرنا نہ پڑے، تو فی نفسہ ایسی حکومت کی ملازمت اور اس کی آمدنی حلال ہے؛ لیکن اگر ملازمت کے دوران کسی مرحلہ میں براہِ راست کسی معصیت یا امر حرام یا مسلمانوں کے خلاف کسی کارروائی میں عملی شرکت ناگزیر ہو، تو ایسی ملازمت کو چھوڑنا لازم ہوگا۔ خلاصہ یہ کہ غیر مسلم حکومت کی ملازمت مطلقاً حرام نہیں ہے؛ بلکہ بعض مرتبہ یہ ملازمت ملکی اور ملی مصالح کے لئے مفید اور ضروری ہوتی ہے، اور ملازمت سے کنارہ کشی ملی مصالح کے خلاف ہوتی ہے، مثلاً ہندوستان میں تمام مسلمان سرکاری ملازم ملازمت سے علیحدگی اختیار کر لیں، تو اس سے بہت دور رس نقصان ہوگا، اور خاص کر فوجی اور انتظامی شعبوں میں مسلمان ملازموں کا وجود بہت سے مصالح اور فوائد کو شامل ہے؛ اس لئے اس سے مطلقاً منع نہیں کیا جاسکتا؛ ہاں البتہ ملازمت سے شریعت کی واضح خلاف ورزی لازم آئے تو پھر اس سے مطلقاً منع کیا جائے گا۔

الأمر بمقاصدها كما علمته في التروك، وذكر قاضي خان في فتاواه:

إن بيع العصير ممن يتخذ خمراً إن قصد به التجارة فلا يحرم. (الأشباه والنظائر ۵۳،

شرح الحموي ۱۰۲)

إن بيع العصير ممن يتخذ خمراً إن قصد به التجارة فلا يحرم، وإن قصد

به لأجل التخمير حرم. (الأشباه والنظائر، الفن الأول / مباحث النية ۹۷/۱۰ إدارة القرآن كراچی)

ويجوز بيع العصير ممن يتخذ خمراً؛ لأن المعصية لا تقوم بنفس

العصير؛ بل بعد تغيره، فصار عند العقد كسائر الأشربة من عسل ونحوه. (مجمع

الأنهر، كتاب الكراهية / فصل في البيع ۲۱۴/۴، تبين الحقائق، كتاب الكراهية / فصل في البيع ۶۴/۷

دار الكتب العلمية بيروت) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۳۲۹/۷/۷ھ

الجواب صحیح: شبیر احمد عفا اللہ عنہ

بینک یا فائننس کمپنی کی ملازمت؟

سوال (۲۱۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی شخص بینک یا کسی فائننس کمپنی میں ملازمت کرتا ہے تو اس شخص کی کمائی جائز ہوگی یا حرام، جب کہ یہ صاف طور پر ظاہر ہے کہ بینکوں اور فائننس کمپنیوں کا کام سود و بیاج پر چلتا ہے، اور ان میں کام کرنے والے ملازمین سود و بیاج کی ہی لکھا پڑھی کرتے ہیں، کچھ لوگوں کا ماننا ہے کہ سود کا لکھنے والا بھی اتنا ہی گنہگار ہے جتنا کہ اس کا لین دین کرنے والا، کیا ایسے شخص کی کمائی کی رقم کسی نیک کام مثلاً مسجد کی تعمیر وغیرہ میں لگائی جاسکتی ہے؟ اور معلوم ہوتے ہوئے بھی کہ وہ بینک یا فائننس کمپنی میں کام کرتا ہے، اس کے یہاں کھانا پینا جائز ہے یا نہیں؟ اسلام میں اس بارے میں کیا احکام وارد ہوئے ہیں؟

باسمہ سبحانہ تعالیٰ

الجواب وبالله التوفیق: بینک یا فائننس کمپنی میں سودی کھاتا لکھنے یا لین دین کرنے کی ملازمت کا عمل ناجائز ہے، اس لئے اس سے احتراز کرنا چاہئے؛ تاہم اس عمل پر تنخواہ کی شکل میں ملنے والا معاوضہ حرام نہیں کہا جائے گا؛ کیوں کہ یہ معاوضہ اس کی محنت کا بدلہ ہے؛ البتہ یہ آمدنی کراہت سے خالی نہیں؛ اس لئے کہ اس میں گناہ پر تعاون پایا جاتا ہے، اور احتیاط اسی میں ہے کہ اس طرح کی آمدنی مسجد میں خرچ نہ کی جائے؛ کیوں کہ مسجد میں حلال اور طیب پیسہ ہی لگنا چاہئے، اور ایسے شخص کے یہاں کھانے پینے سے احتیاط بہتر ہے۔

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم
 آکل الربوا ومؤکله وکاتبه وشاہدیه، وقال: ہم سواء. (صحیح مسلم ۲۲/۲ رقم:
 ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البیوع / باب الربا ۴۴، مرقاة المفاتیح
 ۴۳/۶ رقم: ۲۸۰۷ دار الکتب العلمیة بیروت)

وفی نوادر ہشام عن محمد رحمہ اللہ تعالیٰ: رجل استأجر رجلاً لیصور

له صوراً أو تمائيل الرجال في بيت أو فسطاط فإني أكره ذلك وأجعل له الأجرة. (الفتاوى الهندية، كتاب الإجارة / الفصل السادس ۴۵۰/۴)

قال تاج الشريعة: أما لو أنفق في ذلك مالا خبيثاً ومالا سببه الخبيث والطيب فيكره؛ لأن الله تعالى لا يقبل إلا الطيب، فيكره تلويث بيته بما لا يقبله. (شامي، كتاب لصلاة / باب ما يفسد الصلاة وما يكره فيها، مطلب: كلمة "لا بأس" دليل على المستحب وغيره الخ ۴۳۱/۲ زكريا) أهدي إلى رجل شيئاً أو أضافه إن كان غالب ماله من الحلال فلا بأس إلا أن يعلم بأنه حرام. (الفتاوى الهندية، كتاب الكراهية / الباب الثاني عشر في الهدايا والضيافات ۳۴۲/۵ زكريا)

أكل الربا وكاسب الحرام أهدي إليه أو أضافه وغالب ماله حرام لا يقبل ولا يأكل ما لم يخبره أن ذلك المال أصله حلال. وإن كان غالب ماله حلالاً لا بأس بقبول هديته والأكل منها. (الفتاوى الهندية، كتاب الكراهية / الباب الثاني عشر الخ ۳۴۳/۵ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۲/۱۲/۱۴۳۲ھ
الجواب صحیح: شبیر احمد عفا اللہ عنہ

بینک کی ملازمت کا حکم؟

سوال (۲۱۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں سرکاری بینک میں کلرک ہوں، کیا میرے لئے یہ ملازمت جائز ہے؟

باسمہ سبحانہ تعالیٰ

الجواب وباللہ التوفیق: بینک میں سودی لین دین لکھنے کی ملازمت شرعاً جائز

نہیں ہے۔ احادیث مبارکہ میں سودی معاملہ کے سبھی شریکوں پر لعنت کی گئی ہے، اس لئے جلد از جلد

ایسی ملازمت چھوڑ کر دوسری جائز ملازمت اختیار کر لیں (مستفاد: فتاویٰ محمودیہ ۲۵/۲۶۱)

عن جابر بن عبد الله رضي الله عنه قال: لعن رسول الله صلى الله عليه وسلم
 آكل الربوا ومؤكله و كاتبه و شاهديه، وقال: هم سواء. (صحيح مسلم ۷۲۱۲ رقم:
 ۱۵۹۸، سنن الترمذي ۲۲۹۱/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح
 ۴۳۱۶ رقم: ۲۸۰۷. دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ ۱۴۱۵ھ

الجواب صحیح بشیر احمد عفا اللہ عنہ

سوڈی بینک میں ملازمت کرنا اور کمیشن ایجنٹ بننا؟

سوال (۲۱۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید ایک پرائیویٹ بینک فائننس کمپنی میں ملازمت کرنا چاہتا ہے، یہ بینک ہندوستان کی
 ایک بڑی بینک سے تسلیم شدہ ہے، اس کے تمام معاملات دیگر بڑی بینکوں کی طرح ہیں، اس میں کئی
 اسکیمیں ہوتی ہیں، مثلاً فکس ڈپازٹ، اس کے علاوہ لون کی سہولت اور ایک اسکیم جس کے تحت کھاتہ
 کھلوانے والا ایک سال تک روزانہ مقرر رقم جمع کرتا ہے، دوسری اسکیم کے تحت ۲ سال تک تیسری
 اسکیم کے تحت ماہانہ کچھ متعینہ رقم تین سال تک جمع کرائی جاتی ہے، پھر مقررہ مدت تک ہر ایک
 اسکیم کے تحت جمع کرائینے کے بعد اصل جمع شدہ رقم کے علاوہ فی صد کے حساب سے کچھ متعینہ بونس
 دیا جاتا ہے، اس کے علاوہ بانڈ بھی بھرے جاتے ہیں، اس کمپنی کے مستقل ملازم کو سرکاری ملازموں
 کی طرح سہولتیں دستیاب ہیں، مثلاً پنشن و مصارف سفر وغیرہ۔

دوسری صورت اس بینک میں ملازم ہونے کی یہ ہے کہ ایجنٹ بن کر لوگوں کے کھاتے
 کھلوانے، نیا کھاتا کھلوانے پرائیویٹ کو کچھ روپے بطور کمیشن دئے جاتے ہیں، اور پھر بعد میں ہر ماہ
 رقم جتنی جمع ہوگی اس کے مطابق ہر فیصد پر کمیشن ایجنٹ کو ملتا ہے، جتنی رقم کھاتے داروں سے
 وصول کرے، اسی طرح ایجنٹ کو فائدہ ہوتا ہے، اور کمیشن ملتا ہے، اس صورت میں ماہانہ تنخواہ باقاعدہ
 نہیں ملتی ہے، صرف کام کے حساب سے رقم ملتی ہے، اور ہر خریدار کو تو مقررہ مدت تک رقم جمع

کرنے کے بعد مقررہ بونس بھی ملتا ہے، آپ قرآن و حدیث کی روشنی میں واضح فرمائیں کہ اس بینک میں ملازمت کرنا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: سودی بینک کی ملازمت یا اس کا کمیشن ایجنٹ بننا اعانت علی المعصیۃ ہونے کی بنا پر ناجائز ہے، آنحضرت صلی اللہ علیہ وسلم نے سودی معاملہ میں کسی بھی حصہ لینے والے پر لعنت فرمائی ہے۔

قال اللہ تعالیٰ: ﴿وَتَعَاوَنُوا عَلَى الْبِرِّ وَالتَّقْوَىٰ، وَلَا تَعَاوَنُوا عَلَى الْإِثْمِ وَالْعُدْوَانِ، وَاتَّقُوا اللَّهَ، إِنَّ اللَّهَ شَدِيدُ الْعِقَابِ﴾ [المائدہ، جزء آیت: ۲]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم آکل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم: ۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، بیوع / باب الربا ۴۴۴، مرقاة المفاتیح ۴۳/۶ رقم: ۲۸۰۷ دار الکتب العلمیۃ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۱۱/۱۴۱۷ھ

الجواب صحیح: بشیر احمد عفا اللہ عنہ

بینک کے کلرک کی نوکری کا کیا حکم ہے؟

سوال (۲۱۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میرا بھائی بینک میں کلرک ہے، علماء حضرات فرماتے ہیں کہ یہ نوکری درست نہیں ہے؛ لہذا میری رہنمائی فرمائیں؟

باسمہ سبحانہ تعالیٰ

الجواب وباللہ التوفیق: بینک میں سودی لین دین کے کاغذات لکھنے اور تیار کرنے کا عمل ناجائز ہے؛ لیکن اس پر جو تنخواہ ملتی ہے وہ بکراہت درست ہے۔

عن جابر بن عبد الله رضي الله عنه قال: لعن رسول الله صلى الله عليه وسلم
 اكل الربوا ومؤكله وكاتبه وشاهديه، وقال: هم سواء. (صحيح مسلم ۷۲/۲ رقم:
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۴۴۴، مرقاة المفاتيح
 ۴۳/۶ رقم: ۲۸۰۷ دار الكتب العلمية بيروت)

قال في الهندية: رجل استأجر رجلاً ليصور له صوراً، أو تماثيل الرجال
 في بيت، أو فسطاط، فإني أكره ذلك واجعل له الأجرة. (الفتاوى الهندية، الإجارة /
 الباب الخامس عشر، الفصل الرابع ۴۵۰/۴ زكريا) فقط والله تعالى أعلم

کتبہ: احقر محمد سلمان منصور پوری غفرلہ ۱۱/۲۶/۱۳۲۹ھ
 الجواب صحیح: بشیر احمد عفا اللہ عنہ

بینک میں ملازمت کرنا جائز ہے یا نہیں؟

سوال (۲۱۵): کیا فرماتے ہیں علماء دین و مفتیان شرع متین مسئلہ ذیل کے بارے
 میں کہ: زید ایک پرائیویٹ دوا کی کمپنی میں ملازمت کرتا ہے، اور کمپنی کے کام سے زید کو بیوی بچوں
 کو چھوڑ کر مہینے میں کم از کم بیس دن گھر سے باہر رہنا پڑتا ہے، جس کی وجہ سے بچوں کی صحیح طریقہ
 سے تربیت بھی نہیں ہو پارہی ہے، اور بیوی بچوں کو ساتھ میں بھی نہیں رکھ سکتا؛ کیوں کہ کبھی کسی شہر
 میں کبھی کسی شہر میں جانا پڑتا ہے، اور سفر میں بھی کافی پریشانی ہے، زید نے سوچا کہ کوئی اور کام یا کوئی
 ملازمت کر لی جائے، زید کی جستجو پر زید کو ایک (I.C.I.C.I) بینک میں جو کہ پرائیویٹ ہے،
 نوکری مل رہی ہے؛ لیکن مذکورہ بالا شخص کے ذہن میں یہ بات آئی کہ آیا بینک کا ملازمت از روئے
 شرع جائز ہے یا نہیں؟ بینک کی صورت حال یہ ہے کہ بینک صرف پیسوں کا لین دین نہیں کرتا؛ بلکہ
 اس کے ساتھ ساتھ زمینوں اور فیکٹریوں کی خرید و فروخت بھی کرتا ہے، اور بینک گاڑی، دوکان،
 مکان اور فیکٹریوں وغیرہ کے بیسے بھی کرتا ہے، جو کہ ہندوستان کے قانون میں ضروری ہے، اور
 اپنے فائدہ کے لئے بڑی بڑی فیکٹریوں کی مشینیں بھی لگا دیتا ہے؛ لیکن یہ بینک ہندوستان کی بینکوں

کے قانون کے مطابق ہی کام کرتا ہے، اس کا الگ سے اپنا کوئی قانون نہیں ہے، اور زید کا مقصد صرف ملازمت کرنا ہے، بینک سے کوئی اور فائدہ حاصل کرنا نہیں، اب آیا اس طرح کے بینک میں ملازمت کرنا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: کوشش کرنی چاہئے کہ آمدنی ایسی ہو، جس میں کسی قسم

کی کراہت اور شبہ کی بات نہ ہو، اور بینک کی ملازمت میں اگر کسی حساب و کتاب لکھنا پڑے، تو یقیناً

اس میں سودی کھاتوں کا بھی حساب لکھنا ہوگا، اور احادیث شریفہ میں سودی معاملہ کے لین دین

کرنے والے اور لکھنے اور گواہی دینے سب پر لعنت آئی ہے۔ بنا بریں آپ کو بینک کی ملازمت سے

ہر ممکن احتراز کرنا چاہئے، اور ہندوستانی قانون کے اعتبار سے کوئی بینک ایسا نہیں ہے، جس کا کاروبار

سود سے خالی ہو، بعض جزئی خدمات سود سے خالی ہو سکتی ہیں؛ لیکن بینک کے بڑے بڑے کاروبار

میں شراکت سودی قرضوں کی بنیاد پر ہی ہوتی ہے؛ اس لئے ایسی شراکت دائرہ جواز میں نہیں آ سکتی۔

قال اللہ تعالیٰ: ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ

وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ [المائدة، جزء آیت: ۲]

عن جابر بن عبد اللہ رضی اللہ عنہ قال: لعن رسول اللہ صلی اللہ علیہ وسلم

آکل الربوا ومؤكله وکاتبه وشاهديه، وقال: هم سواء. (صحیح مسلم ۷۲/۲ رقم:

۱۵۹۸، سنن الترمذی ۲۲۹/۱ رقم: ۱۲۰۶، مشکاة المصابیح، البيوع / باب الربا ۴۴۴، مرقاة المفاتیح

۴۳/۶ رقم: ۲۸۰۷ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلیمان منصور پوری غفرلہ ۱۳۲۹/۳/۸ھ

الجواب صحیح: بشیر احمد عفا اللہ عنہ

سودی بینک کی ملازمت اور اجرت کا حکم؟

سوال (۲۱۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: سودی بینک میں ملازمت ناجائز و حرام ہے۔ اب سوال یہ ہے کہ اس ملازمت کے بدلے میں جو تنخواہ مل رہی ہے، اس کا کیا حکم ہے؟ کیا وہ بھی ملازمت کی طرح ہی حرام ہے؟ اگر ہو تو ان کے ماتحتوں کے لئے ان سے یہ روپیہ لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: بینک کی ملازمت گو کہ فی نفسہ ناجائز ہے؛ لیکن اس میں محنت کرنے پر جو اجرت ملتی ہے وہ حرام کے درجہ کی نہیں ہے؛ لہذا جب تک متبادل کا انتظام نہ ہو اس رقم کو اپنی اور اپنے ماتحتوں کی ضروریات میں خرچ کرنے کی گنجائش ہوگی؛ تاہم کوشش کرتا رہے کہ اس ناجائز مشغلہ سے جلد از جلد نجات ملے۔ (مستفاد: فتاویٰ عثمانی ۳۹۴/۳)

الضرورات تبيح المحظورات. أي الأشياء الممنوعة تعامل وقت الضرورة. (شرح المحلة لسليم رستم باز ۲۹۱/۱ رقم: ۲۱)

إذا استاجر رجلاً لينحت له ظنبوراً أو بربطاً ففعل يطيب له الأجر إلا أنه يأثم في الإعانة على المعصية. (لفتاوى التاتارخانية ۱۳۱/۱۰ رقم: ۲۲۴۳۷ زكريا) فقط واللہ تعالیٰ اعلم
کتبہ: احقر محمد سلمان منصور پوری غفرلہ ۱۸/۲/۱۴۲۳ھ
الجواب صحیح: شبیر احمد عفا اللہ عنہ

بینک کے لئے سافٹ ویئر بنانے والی کمپنیوں میں ملازمت کرنا؟

سوال (۲۱۷): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: (۱) ایسی کمپنیوں میں جو کام کے اجرت لینا جو بینک کے لئے سافٹ ویئر بناتی ہیں، تو اس اجرت کا کیا حکم ہے؟

(۲) اسی طرح وہ کمپنیاں جو بینک کے لئے معاونت کا کام کرتی ہیں، اور اس کے مالیاتی کاروبار سے دور رہتی ہیں۔ ان میں ملازمت کا کیا حکم ہے؟

(۳) اسی طرح ان اداروں میں غیر مالیاتی خدمات انجام دینا جیسا کہ سیکورٹی گارڈ،

چیرا سی وغیرہ کا کام کرنا کیسا ہے؟

(۴) اس کے علاوہ جو لوگ ایسی پڑھائی کرتے ہیں جن کے لئے مواقع انہیں طرح کے اداروں یعنی بینک وغیرہ میں مل سکتے ہیں، مثلاً کوئی ایم پی، اے فائیننس اور پنلنگ میں کرتا ہے اور وہ شخص دین پر چلنے کا بھی خواہش مند ہے، تو ان لوگوں کے لیے شرعی حل کیا ہے؟ مزید آں وہ لوگ جو بینک میں کام کرتے ہیں اور ان کے لیے متبادل بھی بہت مشکل سے ملتا ہے اور وہ شخص دین پر بھی چلنا چاہتا ہے، ان کے لیے کیا حل ہے؟ وضاحت طلب امر یہ ہے کہ ہمارے پاس اس طرح کے سوالات کثرت سے آتے ہیں براہ کرم ان مسائل کا حل بتا کر عند اللہ ماجور ہوں۔

باسمہ سبحانہ تعالیٰ

الجواب وباللہ التوفیق: (۱) سافٹ ویئر بنانا ایک قابل اجرت عمل ہے؛ لہذا فی نفسہ ہر طرح کے سافٹ ویئر بنانے پر اجرت لینا اصولاً جائز ہے، اب سافٹ ویئروں کو جو شخص سودی معاملات میں استعمال کرے گا، وہ اس کا ذمہ دار ہوگا۔

الأجرة إنما تكون في مقابلة العمل. (شامي / باب المهر ۳۰۷/۴ زکریا)

ليس عينها منكرا وإنما المنكر في استعماله المحذور. (طحطاوي على الدر المختار ۱۹۶/۴ زکریا)

المختار ۱۹۶/۴ زکریا)

وإنما المعصية بفعل المستأجر وهو مختار فيه، فقطع نسبتة عنه

(طحطاوي على الدر المختار ۱۹۷/۴ زکریا)

لأنه لا معصية في عين العمل وإنما المعصية بفعل المستأجر، وهو فاعل

مختار وهو مختار فيه. (الموسوعة الفقهية ۲۱۵/۹)

(۲) جو کمپنیاں بینکوں میں معاونت کرتی ہیں اور ان کا مالیاتی کاروبار سے کوئی تعلق نہیں

ہے، مثلاً بینک کو پانی سپلائی کرنا، یا بینک کی عمارت کی بجلی ٹھیک کرنے کی ذمہ داری لینا، تو اس طرح

کی کمپنی کا کاروبار حلال ہے؛ کیوں کہ وہ اپنے حلال کام کا معاوضہ لیتی ہیں، ان کا بینک کے سود

نظام سے کوئی براہ راست تعلق نہیں ہے۔

الأجرة إنما تكون في مقابلة العمل . (شامي / باب المهر ۳۰۷/۴ زكريا)
 إنما المعصية في صورة إتخاذ المعصية بفعل المستأجر، وهو مختار فيه
 فقطع نسبة ذلك الفعل عن الموجز . (فتح القدير ۶۱/۱۰ بيروت)

(۳) ایسے اداروں میں غیر مالیاتی خدمات انجام دینا فی نفسہ درست ہے۔

الأجرة إنما تكون في مقابلة العمل . (شامي / باب المهر ۳۰۷/۴ زكريا)
 وإذا استأجر البذمي من المسلم داراً ليسكنها فلا بأس بذلك ولو
 اتخذ فيها بيعة أو كنيسة أو بيت نارٍ يمكن من ذلك إن كان في السواد، قال
 شيخ الإسلام: أراد بهذا إذا كان استأجرها بذمي ليسكنها، ثم أراد بعد ذلك أن
 يتخذها كنيسة أو بيعةً فيها . (الفتاوى التاتارخانية ۱۳۳/۱۵ زكريا)

(۳) حساب کتاب کی پڑھائی کرنا فی نفسہ منع نہیں ہے؛ لیکن ایسی پڑھائی پڑھ کر سودی
 معاملات میں شریک ہو کر ملازمت کرنا مکروہ تحریمی ہے، جو لوگ فائننس کا کورس کر چکے ہیں ان کو
 چاہیے کہ وہ سودی اداروں میں ملازمت کرنے کے بجائے غیر سودی ملازمتوں کے مواقع تلاش
 کریں، مثلاً کسی فرم میں چارٹرڈ اکاؤنٹنٹ بن جائیں یا کسی ادارہ میں محاسبی میں کام کریں، جس
 میں سودی معاملات نہ پائے جاتے ہوں۔

عن جابر بن عبد الله رضي الله عنه قال: لعن رسول الله صلى الله عليه وسلم
 آكل الربوا وموكله و كاتبه وشاهديه، وقال: هم سواء . (صحيح مسلم ۷۲/۲ رقم:
 ۱۵۹۸، مشكاة المصابيح، البيوع / باب الربا ۲۴۴، سنن الترمذي ۲۲۹/۱ رقم: ۱۲۰۶)

عن أنس رضي الله عنه عن النبي صلى الله عليه وسلم قال: طلب
 الحلال واجب على كل مسلم . (المعجم الأوسط ۲۳۱/۶ رقم: ۸۶۱۰)

عن عبد الله رضي الله عنه قال: قال رسول الله صلى الله عليه وسلم:
 طلب كسب الحلال فريضة بعد الفريضة . (شعب الإيمان للبيهقي ۴۲۰/۶ رقم: ۸۷۴۱)

لا تصح الإجارة لأجل المعاصي. (الدر المختار / باب الإجارة الفاسدة ۷۵/۹ زکریا)

فقط واللہ تعالیٰ اعلم

املاہ: احقر محمد سلمان منصور پوری غفرلہ ۱۲/۸/۱۴۲۳ھ

الجواب صحیح: بشیر احمد عفا اللہ عنہ

مسلم فنڈ کی نوکری کا حکم؟

سوال (۲۱۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں نے بی اے اور ادیب کامل تک تعلیم پائی ہے، اور حافظ قرآن ہوں، شادی شدہ ہوں، اور والدین کی شرکت میں رہتا ہوں، میرے والد سبزی کا کام کرتے ہیں، اور تھوک کا کام بھی کرتے ہیں، اور تقریباً ۴-۵ ہزار روپیہ ماہانہ کمالیتے ہیں، میرے ایک بھائی مسجد میں امامت و مؤذن کا کام انجام دیتے ہیں، اور ۶ سو روپیہ کمالیتے ہیں، میں مسلم فنڈ میں تقریباً تین سال سے ملازمت کرتا ہوں، اور اب ۱۴۰۰ روپیہ بطور ملازمت ملتے ہیں، تو کیا مسلمانوں کے لئے یہ نوکری جائز نہیں ہے، ہمارے درمیان یہ بحث و مباحثہ کی بات بنی ہوئی ہے کہ نوکری جائز ہے یا نہیں؟ کسی صورت میں اور کس کس کے لئے ملازمت جائز ہے؟ ایک حدیث ہے جس کا مفہوم یہ ہے کہ جس نے ایک لقمہ بھی حرام کھایا پیا، اس کی کوئی دعا و عبادت مقبول نہیں ہوتی، تو اگر یہ نوکری ہمارے لئے ناجائز ہوئی اور ہم یہ روپیہ کھا چکے ہیں، تو کیا کریں؟ کیا اس کا کوئی کارکن اور عہدہ دار ہونا بھی جائز نہیں ہے، کیوں؟

باسمہ سبحانہ تعالیٰ

الجواب وباللہ التوفیق: آپ کے یہاں کے مسلم فنڈ کا کاروبار اگر اکابر کے مقرر

کردہ طریقہ پر فارم کی بیع و شراء کے ذریعہ ہوتا ہے، اور اس میں سودی رقم شامل نہیں ہوتی، تو اس کی ملازمت اور رکنیت وغیرہ میں کوئی مضائقہ نہیں، اور اگر سارا کاروباری سودی ہے، تو اس کا حکم بینک جیسا ہے، بغیر شدید ضرورت کے اس کی ملازمت کی اجازت نہ ہوگی، تحقیق کر کے سوال معلوم کریں۔

عن جابر بن عبد الله رضي الله عنه قال: لعن رسول الله صلى الله عليه وسلم
 آكل الربوا وموكله و كاتبه وشاهديه، وقال: هم سواء. (صحيح مسلم ۷۲/۲ رقم:
 ۱۵۹۸، سنن الترمذي ۲۲۹/۱ رقم: ۱۲۰۶، مشكاة المصابيح، البيوع / باب الربا ۲۴۴، مرقاة المفاتيح
 ۴۳/۶ رقم: ۲۸۰۷ دار الكتب العلمية بيروت)

قال الخطابي: سوى رسول الله صلى الله عليه وسلم بين اكل الربا
 وموكلته، إذ كل لا يتوصل إلى أكله إلا بمعاونته ومشاركته إياه، فهما شريكان
 في الإثم كما كانا شريكين في الفعل "و كاتبه وشاهديه" قال النووي: فيه
 تصريح بتحريم كتابة المتراتبين، والشهادة عليهما، وبتحريم الإعانة على
 الباطل. (مرقاة المفاتيح، كتاب البيوع / باب الربا ۱/۶ رشيدية، ۵۹/۶ المكتبة الأشرفية ديوبند)
 قوله: لعن رسول الله صلى الله عليه وسلم اكل الربا وموكله و كاتبه
 وشاهديه، وقال: هم سواء. هذا تصريح بتحريم كتابة المبايعه وفيه تحريم
 الإعانة على الباطل. (شرح النووي على صحيح مسلم، كتاب المساقات والمزارعة / باب الربا
 ۲۸/۲، مرقاة المفاتيح ۹/۶ المكتبة الأشرفية ديوبند) فقط والله تعالى اعلم

کتبہ: احقر محمد سلمان منصور پوری غفرلہ ۱۳۱۶/۹/۲ھ
 الجواب صحیح: شبیر احمد عفا اللہ عنہ

سوئی قرض لے کر دوکان چلانے والے کے یہاں مزدوری کرنا؟

سوال (۲۱۹): کیا فرماتے ہیں علماء دین ومفتیان شرع متین مسئلہ ذیل کے بارے میں
 کہ: اگر کوئی آدمی سود پر روپے لے کر یا بینک سے رقم اٹھا کر یا فائننس سے روپے لے کر دوکان
 لگائے یا کاروبار کرے، تو کیا اس کے یہاں نوکری جائز ہے؟

باسمہ سبحانہ تعالیٰ

الجواب وباللہ التوفیق: سوئی قرض لینا اگرچہ ممنوع ہے؛ لیکن ایسے شخص کے

یہاں ملازمت منع نہیں ہے۔

کل قرض جو نفعاً فہو ربا. (نصب الرایة / کتاب الحوالة ۶۰/۴ المجلس العلمي

ذابھیل، ۱۳۱/۴ مکتبہ دارالایمان) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۱۹/۸/۵ھ

الجواب صحیح: شبیر احمد عفا اللہ عنہ

دھوکہ سے سند لے کر ملازمت کرنا اور اس کی آمدنی کا حکم؟

سوال (۲۲۰): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک ادارہ میں ملازمت کے لئے جو قابلیت لازم ہے، اس قابلیت کا سرٹیفکیٹ یا سند زید نے کسی اور شخص کو امتحان میں بٹھا کر حاصل کر لیا، نام زید کا تھا اور کام کسی اور کا، اور اس ادارہ میں فوٹو لازمی نہیں تھا، اس وجہ سے گرفت میں بھی نہیں آسکا، اور سرٹیفکیٹ اور سند لے کر زید اگر اس کی بنیاد پر سروس کرے اور فی الواقع اتنی قابلیت بھی نہ ہو، تو کیا زید کے لئے یہ سروس جائز ہوگی یا ناجائز؟ اور اس کے ذریعہ کمائی ہوئی رقم اس کے لئے حلال ہوگی یا حرام؟

باسمہ سبحانہ تعالیٰ

الجواب وباللہ التوفیق: اس طرح دھوکہ سے ملازمت حاصل کرنا ایک ناجائز

عمل ہے؛ لیکن ملازمت کے بعد اگر اپنی ذمہ داری بحسن و خوبی انجام دے تو تنخواہ حلال ہوگی۔

(احسن الفتاویٰ ۱۹۸/۸)

عن ابن مسعود رضي الله عنه قال: قال رسول الله صلى الله عليه وسلم

قال: من غشنا فليس منا. (رواه الطبراني في الكبير والصغير ۲۶۱/۱، سنن أبي داود ۱۴۵،

صحيح مسلم رقم: ۱۰۱، سنن الترمذي ۲۴۵/۱ رقم: ۱۳۱۵، سنن ابن ماجه رقم: ۲۲۲۴)

والأجر يطيب وإن كان السبب حراماً. (شامي / أول باب الإجارة الفاسدة ۶۲/۹ زكريا)

ثم المذهب عند جمهور العلماء والفقهاء أن جميع أنواع الكسب في

الإباحة على النساء الخ. (مجمع الأنهر، الكراهية / فصل في الكسب ۱۸۴/۴ دار الكتب

العلمية بيروت، كذا في الدر المختار / أول كتاب الصيد ۶/۱۰ ۴ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۵/۱۴۲۰ھ

الجواب صحیح: بشیر احمد عفا اللہ عنہ

سرکاری ملازمت میں جھوٹی خانہ پری؟

سوال (۲۲۱):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک آدمی جو چند سال پہلے ایک چھوٹی سی دوکان کر رہا تھا جو مختصر طریقے پر چل رہی تھی اور ضروریات کی طرح پوری ہو رہی تھیں، اس پر اس نے بہت دعا کی کہ منجانب اللہ کوئی ذریعہ رزق جو حلال ہو میسر ہو جائے، اسی دوران ایک مدرسہ کو سرکاری گرانٹ ملنے لگی اور مدرسہ والوں نے مدرسہ کو تلاش کر کے رکھنا شروع کیا اور اس کے پاس بھی آدمی گیا جس پر اس نے اس کو قبول کر لیا، پھر بھی اس کی مرضی کے خلاف مدرس کے بجائے اس کو پرنسپل بنا دیا اور ملازم رکھنے کے وقت مدرسہ والوں نے خرچ کے نام پر ہر ایک سے کچھ رقم بھی وصول کی، مدرسہ چلتا رہا اور چل رہا ہے اس درمیان اس آدمی نے اراکین مدرسہ اور متعلقہ حکام کے ذریعہ بہت کوشش کیا کہ اس کو مدرس بنا دیا جائے؛ لیکن یہ قانوناً تقریباً ناممکن ہے اور اس دوران کمیٹی میں اختلاف ہوا، پھر صدر مدرس اور کمیٹی میں اختلاف ہوا اور کمیٹی نے پرنسپل کو نکالنا چاہا لیکن ناکام رہے اور اب بھی مقدمہ چل رہا ہے، مدرسہ کا سارا کام جو صدر مدرس سے متعلق ہے بالکل ٹھیک ہے کہیں کوئی کمی نہیں ہے صرف ایک کام میں کافی کمی ہے وہ طلبہ کی تعداد اور شرکاء امتحان عالیہ کی تعداد کا مسئلہ ہے جس کا تعلق حقیقت سے کم اور قانونی خانہ پری زیادہ ہے، جیسا کہ اکثر سرکاری امداد یافتہ مدارس اور سرکاری شعبوں کا حال ہے، اس ایک کمیٹی کے علاوہ اور کوئی کوتاہی صدر مدرس سے نہیں ہوتی، وہ پوری ذمہ داری اور وقت کی پابندی سے خود درس دیتا ہے؛ حالاں کہ تدریس اس کے فرض منصبی سے خارج ہے، اسی دوران کئی بار اس نے استعفاء دینے کا ارادہ بھی کیا؛ لیکن جب جب اس کے لئے استخارہ کیا، دل ہٹ گیا اور بہت استخارہ

کے بعد اس نے یہ ملازمت قبول بھی کی تھی، اور انتظامیہ نے جب بھی اس کے خلاف کارروائی کی، اللہ تعالیٰ نے اس کی پوری مدد کی، اور مخالفت کے سارے کاموں کو ختم کر دیا، اور اب تک وہ غیر یقینی کی کیفیت میں مبتلا ہیں کہ چھوڑ دے یا قائم رہے۔ علماء میں سے کچھ کہتے ہیں کہ مناسب نہیں ہے کہ لگی روزی چھوڑنے سے منع کیا گیا ہے، اور تردد کی وجہ صرف وہی ایک کی جو تعداد طلبہ کے بارے میں ہے، جس کی خانہ پری صدر مدرس کی ذمہ داری ہے اور اس کے سوا کوئی رقم وغیرہ میں کوئی گڑبڑ نہیں ہے، ایسی حالت میں یہ ملازمت شرعاً جائز ہے یا ناجائز یا مکروہ؟ اور اب اس کی ملازمت چار پانچ سال باقی رہ گئی ہے، اور بظاہر اس کے لئے اب کوئی کاروبار بھی مشکل نظر آتا ہے، چار پانچ سال مکمل ہونے پر پنشن کی بھی قوی امید ہے؛ اس لئے حصول ملازمت سے آج تک کے اور آئندہ کے حالات پر نظر رکھتے ہوئے اور اس ملازم کے حالات کو دیکھتے ہوئے حکم شرعی کی وضاحت فرما کر ممنون فرمائیں۔

باسمہ سبحانہ تعالیٰ

الجواب وباللہ التوفیق: سرکاری ملازمت میں طلبہ اور شرکاء امتحان کی تعداد میں

جو جھوٹ لکھنا پڑتا ہے اس کا گناہ تو بہر حال ہوگا؛ تاہم پرنسپل کو جو سرکاری تنخواہ ملتی ہے وہ ناجائز نہیں ہے؛ کیوں کہ وہ اس کی محنت کا صلہ ہے، اس لئے آپ پر یہ ملازمت چھوڑنا تو ضروری نہیں؛ لیکن جھوٹ سے بچنا بہر حال لازم ہے، اب آپ خود ہی فیصلہ کریں۔

عن أبي هريرة رضي الله عنه أن رسول الله صلى الله عليه وسلم مرَّ على

صبرةٍ من طعام فأدخل يده فيها فنالت أصابعه بللاً فقال: يا صاحب الطعام ما

هذا؟ قال: أصابته الماء يا رسول الله! قال: أفلا جعلته فوق الطعام حتى يراه

الناس، ثم قال: من غش فليس منا. (سنن الترمذي / باب ما جاء في كراهية الغش في البيوع

۲۴۵۱، صحيح مسلم ۷۰۱)

عن أبي سعيد الخدري رضي الله عنه قال: قال رسول الله صلى الله عليه

وسلم: التاجر الصدوق الأمين مع النبيين والصديقين والشهداء. (سنن الترمذي رقم:

۱۲۰۹، سنن الدارمی ۳۲۲/۲ رقم: ۲۵۳۹، مرقاة المفاتیح شرح مشکاة المصابیح ۳۳/۶ رقم: ۲۷۹۶

دار الکتب العلمیة بیروت، ۵۲/۶ المکتبة الأشرفیة دیوبند)

الإجارة عقد یرد علی المنافع بعوض. (الهدایة / کتاب الإجارة ۲۹۳/۳) فقط واللہ

تعالیٰ اعلم

کتبہ: احقر محمد سلمان منصور پوری غفرلہ ۱۴۲۵/۲/۵ھ
الجواب صحیح: شبیر احمد عفا اللہ عنہ

حلال و حرام مخلوط کاروبار والے شخص کے یہاں ملازمت

سوال (۲۲۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک غیر مسلم کے مختلف کاروبار ہیں، جن میں شراب کا پیشہ بھی ہے اور آمدنی سب کاروبار کی مخلوط ہے، تو کیا مسلمان کے لئے اس کے یہاں نوکری کر کے اجرت لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: مخلوط آمدنی والے غیر مسلم کے پاس مسلمان کے لئے

ملازمت کر کے اجرت لینا جائز ہے، بشرطیکہ ملازم کی ڈیوٹی کسی حرام کام پر نہ لگائی جائے۔ (مستفاد:

اتوار رحمت ۱۵۷)

عن سوید بن غفلة أن بلالا قال لعمر بن الخطاب رضي الله عنه: إن

عمالک یاخذون الخمر والخنازیر فی الخراج، فقال: لا تأخذوها منهم، ولكن

ولوهم بیعها، وخذوا أتم من الثمن، فهذا عمر قد أجاز لأهل الذمة بیع الخمر

والخنازیر، وأجاز للمسلمین أخذ أثمانهما فی الجزية والخراج، وذلك بمحض

من الصحابة، ولم ینکر علیہ منکر. (إعلاء السنن ۱۳۴/۱۴-۱۳۵ بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۶/۳/۲۳ھ

الجواب صحیح: شبیر احمد عفا اللہ عنہ

اُجرت اور تنخواہ متعین کئے بغیر ملازمت کرنے پر معاوضہ طلب کرنا؟

سوال (۲۲۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میں سرکاری ملازم تھا ملازمت کے ساتھ ساتھ باقی وقت میں اپنے ایک رشتہ دار کے کارخانہ میں بھی روزانہ کچھ نہ کچھ کام کرتا تھا، اور عید بقرعید، ہولی، دیوالی وغیرہ تہواروں کے موقع پر پوری پوری رات کام کرتا تھا، مذکورہ تہواروں کے موقع پر جب میں اپنی ملازمت سے رات کو واپس آتا، تو مالک کارخانہ میرے گھر میں موجود ہوتے اور مجھے کام کے لئے اپنے کارخانہ لے جاتے، اس طرح میں نے تقریباً ۲۲ سال کام کیا، اور کبھی بھی ایک پیسہ کا تقاضہ نہیں کیا؛ کیوں کہ اس وقت مجھے ضرورت بھی نہیں تھی؛ لیکن میرے ذہن میں یہ ضرور تھا کہ مالک کارخانہ رشتہ دار بھی ہے، دین دار بھی ہے، جب بھی میں تقاضہ کروں گا مجھے میرا حق دے گا۔ ۲۲ سال کے بعد کچھ ایسے حالات بنے کہ میں نے پیسوں کا تقاضہ کیا، جس پر وہ صاحب کہتے ہیں تمہیں پیسوں کی کیا ضرورت ہے؟ تم تو صاحب حیثیت ہو، مال دار ہو وغیرہ، میں نے کہا جو کام کیا ہے، اس کا معاوضہ طلب کر رہا ہوں؛ لیکن وہ صاحب اس سلسلہ میں میری نہ تو کوئی بات سنتے ہیں اور نہ ہی مجھ سے بات کرتے ہیں، حالاں کہ وہ بھی مال دار ہیں ہر سال بلاناغہ حج کو جاتے ہیں۔ تو دریافت طلب امر یہ ہے کہ شریعت کی روشنی میں مجھے میرا حق ملے گا یا نہیں؟ کیا مالک کارخانہ میرا حق نہ دینے میں حق بجانب ہیں؟ کیا آخرت میں ان کی پکڑ نہیں ہوگی؟ واضح ہو کہ اس ۲۲ سالہ مدت میں کبھی بھی لین دین کی بات نہیں ہوئی، اور نہ ہی شروع درمیان اور آخر میں بات ہوئی کہ کتنی تنخواہ مجھے دین گے؛ البتہ میرے ذہن میں یہ تھا کہ میں کام کر رہا ہوں تو اس کا معاوضہ ضرور ملے گا؛ لیکن رشتہ داری اور دوسرے ان کے دینی مزاج پر بھروسہ کر کے میں کسی طرح کا تقاضہ مناسب نہیں سمجھتا تھا؛ بعض مرتبہ ایسا بھی ہوا کہ ان کے کارخانہ میں کام کی کثرت کی بنا پر میں نے اپنی سرکاری ملازمت کی چھٹی بھی رکھی ہے، برائے کرم مفصل و مدلل جواب عنایت فرمائیں؟

باسمہ سبحانہ تعالیٰ

الجواب وباللہ التوفیق: حسب تحریر سوال جب کہ آپ کے اور مذکورہ رشتہ دار

کے درمیان کبھی بھی اجرت ملازمت یا تنخواہ کا معاملہ زبانی یا تحریری طور پر طے نہیں ہوا، اسی لئے آپ اپنی خدمت اور محنت کا معاوضہ مذکورہ کارخانہ دار، رشتہ دار سے طلب نہیں کر سکتے، یہ ساری محنت آپ کی طرف سے تبرع اور تعاون کہلائی جائے گی، اور امید ہے کہ آخرت میں اس کا اجر بھی ملے گا، آپ کا تعاون کرتے وقت دل دل میں یہ سوچنا کہ یہ رشتہ دار مجھے میرا حق دے دے گا، اسی سے شرعاً حق ثابت نہیں ہوتا، حق کے مطالبہ کے لئے معاملہ کا وجود میں آنا شرط ہے، جو یہاں نہیں پایا گیا؛ البتہ اخلاقی طور پر مذکورہ رشتہ دار کو چاہئے کہ وہ کچھ نہ کچھ دے کر آپ کو مطمئن کر دے ان پر لازم نہیں۔

أب وابن یکتسبان فی صنعة واحد لم یکن لهما مال، فالکسب کلہ للأب
إذا کان الابن فی عیال الأب لکونه معینا له، وکذا الحکم فی الزوجین إذا لم
یکن لهما شیء، ثم اجتمع بسعیهما أموال كثيرة، فہی للزوج، وتكون المرأة
معینة له. (الفتاویٰ الہندیہ، کتاب الشركة / الباب الرابع فی شركة الأعمال ۳۲۹/۲ زکریا)

وفی الہدایة: الإجارة عقد یرد علی المنافع بعوض. (الہدایة / کتاب

الإجارات ۲۶۶/۶ مکتبۃ البشری کراچی، ۲۹۳/۳ الامین کتابستان دیوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۶/۶/۱۴۲۹ھ

الجواب صحیح: بشیر احمد عفا اللہ عنہ

رشوت دے کر سرکاری ملازمت حاصل کرنا

سوال (۲۲۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: سرکاری ملازمت یعنی ماسٹر پوسٹ آفس کی نوکری کیلئے رشوت دے کر نوکری حاصل کر سکتے ہیں یا نہیں؟

باسمہ سبحانہ تعالیٰ

الجواب وباللہ التوفیق: سرکاری ملازمت کے لئے رشوت دے کر نوکری

حاصل کرنا جائز نہیں ہے۔

قال العلامة ابن عابدين: وفي الفتح: ثم الرشوة أربعة أقسام: منها ما هو حرام على الآخذ والمعطي، وهو الرشوة على تقليد القضاء والإمارة. (شامي ۳۴۱۸ زكريا، أحسن الفتاوى ۹۷۱۸) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۲۵/۶/۷ھ

رشوت خور سرکاری ملازم کی تنخواہ کا حکم؟

سوال (۲۲۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: سرکاری ملازم مسلمان کھلی رشوت لیتا ہے، تو رشوت حرام ہے یا اس کی تنخواہ بھی حرام ہے؟
باسمہ سبحانہ تعالیٰ

الجواب وباللہ التوفیق: صورت مسئلہ میں سرکاری ملازم کی صرف لی ہوئی رشوت حرام ہوگی اس کی تنخواہ حرام نہ ہوگی۔

الأجرة لا تجب بالعقد، وتستحق بإحدى معاني ثلاثة: إما بشرط التعجيل، أو بالتعجيل من غير شرط، أو باستيفاء المعقود عليه. (الهداية / باب من تجب الأجرة ۲۹۴۱۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳۳۰/۱/۵ھ

الجواب صحیح: بشیر احمد عفا اللہ عنہ

پرائیویڈٹ فنڈ میں اختیاری طور پر تنخواہ وضع کرانا؟

سوال (۲۲۶): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: پرائیویڈٹ فنڈ کا جو حصہ لازمی طور پر وضع کیا جاتا ہے، بعض ملازمین اس کے علاوہ بھی مزید اپنے اختیار سے وضع کراتے ہیں، اور بوقت علیحدگی اس اختیاری وضع کردہ رقم پر بھی اضافہ رقم حاصل ہوتی ہے، اس کا کیا حکم ہے؟

باسمہ سبحانہ تعالیٰ

الجواب وباللہ التوفیق: پرائیویڈٹ فنڈ میں اختیاری طور پر وضع کرائی گئی رقم پر مزید اضافہ لینا جائز نہیں ہے؛ البتہ جو رقم لازمی طور پر وضع ہوتی ہے، اس پر مقررہ اضافہ لینا درست ہے۔
عن علی رضی اللہ عنہ کل قرض جر منفعة فهو ربا، وکل قرض شرط

فیہ الزیادۃ، فهو حرام بلا خلاف. (إعلاء السنن ۴/۱۴۹۹ دار الکتب العلمیۃ بیروت)

کل قرض جر نفعاً حرام. (شامی ۱/۱۶۶۵ کراچی)

الأجر لا یلزم بالعقد؛ بل بتعجیلہ أو شرطہ فی الإجارۃ أو بالاستیفاء

للمنفعة. (تنویر الأبصار مع الشامی ۱۳۱۹-۱۴ زکریا) فقط واللہ تعالیٰ اعلم

الملاء: احقر محمد سلمان منصور پوری غفرلہ ۱۸/۱۱/۱۴۲۳ھ

الجواب صحیح: شبیر احمد عفا اللہ عنہ

پرائیویڈٹ فنڈ کی رقم لینا

سوال (۲۲۷): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جو لوگ سرکاری نوکری کرتے ہیں، ان کی ماہانہ تنخواہ میں سے سرکار کچھ تنخواہ کاٹ کر رکھتی ہے، اور ان لوگوں کی جب نوکری ختم ہو جاتی ہے یعنی پنشن پاتے ہیں، تو آخر میں ان روپیوں کو دے دیتی ہے، جن روپیوں کو سرکار نے ماہانہ تنخواہ میں سے کاٹ کر رکھے تھے، ان روپیوں میں مزید سود اور اصل ملا کر دیتی ہے، کیا ان روپیوں کو لینا جائز ہے؟

باسمہ سبحانہ تعالیٰ

الجواب وباللہ التوفیق: ملازمت کے ختم پر پرائیویڈٹ فنڈ کی جو رقم ملازم کو ملتی

ہے وہ جائز ہے اس لئے کہ اس میں اضافہ شدہ رقم پر شرعاً سود کی تعریف صادق نہیں آتی؛ بلکہ وہ تنخواہ

ہی کا جزو ہے۔ (بحوالہ: ایضاح المسائل ۱۰۷)

وتستحق بإحدى معاني ثلاثة: إما بشرط التعجيل أو بالتعجيل من غير

شرط أو باستيفاء المعقود عليه. (الهداية، كتاب الإجارة / باب الأجر متى يستحق ۲۹۲/۳
مکتبہ شرکتہ علمیہ ملتان)

ثم الأجرة تستحق بأحد معان ثلاثة: إما بشرط التعجيل أو بالتعجيل من غير شرط أو باستيفاء المعقود عليه، فإذا وجد أحد هذه الأشياء الثلاثة فإنه يملكها، و كما يجب الأجر باستيفاء المنافع، يجب بالثمن من استيفاء المنافع، إذا كانت الإجارة صحيحة. (الفتاوى الهندية، كتاب الإجارة / الباب الثاني ۴۱۳/۴ زكريا، كذا في شرح المنجلة لسليم رستم بازرقم القاعدة: ۴۶۸ ص: ۱۶۱-۱۶۲ مکتبہ حنفیہ کوئٹہ، شرح المنجلة لخالد الأتاسي ۵۴۹/۲-۵۵۰ مکتبہ حبیبہ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳۱۳/۱۱/۲۷ھ

ایسی دوکانوں پر ملازمت کرنا جہاں حرام چیزوں سے
اختلاط ناگزیر ہو؟

سوال (۲۲۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: برطانیہ میں بسنے والے عام مسلمانوں کے ذریعہ معاش کے سلسلہ میں درپیش چند مسائل کا حل دریافت کرنے کی خاطر آں جناب کو زحمت دی جا رہی ہے، امید ہے کہ جواب شافی سے نواز کر شکریہ کا موقع عنایت فرمائیں گے۔

وہ مسائل یہ ہیں کہ دوسرے ممالک سے آکر یہاں بسنے والے یا یہاں کے مقامی لوگوں میں سے عام طبقہ کے لوگ روزی روٹی کمانے کے واسطے جہاں کہیں بھی نوکری کرنے جاتے ہیں وہاں کسی نہ کسی درجہ میں انہیں خلاف شرع امور میں سے کسی امر کا ارتکاب کرنا تقریباً ناگزیر ہو جاتا ہے اور ان جگہوں کو چھوڑ کر ایسی جگہوں پر کامل مل جائے، جہاں ان امور کا ارتکاب نہ کرنا پڑتا ہو، یہ ہر شخص کے لئے اتنا آسان نہیں ہوتا۔

ایسی صورت میں شریعت ان امور کے ساتھ ذریعہ معاش حاصل کرنے کی کہاں تک جازت دے سکتی ہے، اس کی نشان دہی فرمائیں تاکہ وہ مسلمان شرعی حد میں رہ کر اپنی اور ماتحتوں کی ضروریات کا سامان مہیا کر سکیں، وہ پیش آنے والے امور درج ذیل ہیں:

(۱) بعض حضرات بڑی بڑی دکانوں میں کام کرتے ہیں جہاں کھانے پینے اور برتنے کے جائز سامان کے ساتھ کسی قدر شراب اور خنزیر کے گوشت کی بیچ بھی ہوتی ہے، ان میں بعض کو صرف سامان ایک جگہ سے دوسری جگہ منتقل کرنا ہوتا ہے، الماریوں میں جہاں سے خریدنے والے خود ہی اٹھا لیتے ہیں، وہاں رکھنا ہوتا ہے جس میں حرام اشیاء بھی شامل ہوتی ہیں، بعض حضرات اس جگہ میں ہوتے ہیں جہاں سے خریدار اپنی اٹھائی ہوئی چیز دکھا کر اس کی قیمت چکا کر اپنے گھر لے جاتے ہیں وہاں رہنے والے کی ذمہ داری ایک ایک چیز کو اپنے ہاتھوں میں لے کر کمپیوٹر کے سامنے رکھ کر اس کی معلومات کے مطابق اس کی مطلوبہ قیمت وصول کرنا ہوتا ہے، جن میں حرام اشیاء بھی ہوتی ہیں، بعض حضرات ترقی کرنے کے نیچر کے درجہ کو پہنچ جاتے ہیں، پھر کبھی وہاں موجودہ چیزیں ختم ہونے پر وہ چیزیں خرید کر دوبارہ حاصل کرنا وغیرہ ان کی ذمہ داری بنتی ہے، جن سے سامان خریدا جاتا ہے، وہ ان سے اس طرح کا معاملہ کرتے ہیں، گویا اس دکان کے مالک ہیں، ان میں بھی من جملہ اور چیزوں کے حرام اشیاء ہوتی ہیں، ایسی حالت میں ہم کیا کریں؟

باسمہ سبحانہ تعالیٰ

الجواب وباللہ التوفیق: (۱) یہاں دو چیزیں بالکل الگ الگ ہیں ایک مسئلہ یہ ہے کہ حرام اشیاء کے اٹھانے رکھنے اور رجسٹر میں لکھنے پر نفس اجرت کا جواز تو اس بارے میں فقہی روایات موجود ہیں کہ اگر مزدور حرام اشیاء کو اٹھا کر منتقل کرنے کی اجرت لیتا ہے، تو اس کے لئے فی نفسہ حلال ہے، اسی ضمن میں مذکورہ اسٹور میں حرام اشیاء کے ختم ہونے پر آڈر کا مسئلہ بھی آتا ہے، تو یہ آڈر ملازم مالک کے وکیل کے طور پر دے رہا ہے خود اپنی ذات کے لئے آڈر نہیں دے رہا ہے، اس میں بھی وکالت غیر صحیحہ پر اجرت کے معنی پائے جاتے ہیں جس کی فی نفسہ گنجائش ہے، اس

معاملہ میں دوسرا پہلو یہ ہے کہ حرام اشیاء کے نقل و حمل کا عمل فی نفسہ ممنوع ہے، اور اس میں کسی درجہ میں اعانت علی المعصیۃ بھی پائی جاتی ہے، اس اعتبار سے سوال میں ذکر کردہ ملازمتیں گو کہ فی نفسہ اجرت کے اعتبار سے حلال ہیں؛ لیکن اشتغال بالمعصیۃ کی وجہ سے ان میں کراہیت ضرور ہے، اس لئے کوشش کرتے رہنا چاہئے کہ ایسی ملازمت دستیاب ہو جائے، جس میں عمل معصیت کی ملاوٹ نہ ہو۔

إذا استأجر ذمی مسلماً لیحمل له خمراً ولم یقل لیشرّب، أو قال لیشرّب، جازت الإجارة فی قول أبي حنیفة. (الفتاویٰ الہندیۃ ۴۴۹/۴ زکریا، الفتاویٰ التاتاریخانیۃ ۱۳۰/۱۵ رقم: ۲۲۴۲۸ زکریا)

و جاز حمل خمرو ذمی بنفسه بأجر. (شامی ۵۶۲/۹ زکریا)

إذا استأجر رجلاً لیحمل له خمراً فله الأجر فی قول أبي حنیفة. (الفتاویٰ الہندیۃ ۴۴۹/۴ زکریا)

آجر المسلم نفسه من مجوسی لیوقد النار لا بأس به، ولو آجر نفسه لحمل الخمر، قال الإمام: لا یکره وعلی قولہما یکره؛ لأن التصرف فی الخمر حرام، وکذا کل موضع تعلقت المعصیۃ بفعل فاعل مختار. (بزازیۃ علی الفتاویٰ الہندیۃ ۱۲۵/۵ زکریا)

وإذا استأجر الذمی من المسلم بیته، لیصلی فیها؛ فإن ذلك لا یجوز، وفی التجرید: وإذا کان فی السواد جاز. (الفتاویٰ التاتاریخانیۃ ۱۳۲/۱۵ رقم: ۲۲۴۴۰ زکریا)
فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۵/۷/۱۴۳۳ھ

الجواب صحیح: بشیر احمد عفا اللہ عنہ

ٹیکسی ڈرائیور کا حرام اشیاء کو مسافر کے گھر چھوڑ کر آنا

سوال (۲۲۹): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بعض حضرات کرائے پر ٹیکسی چلاتے ہیں، وہ جن مسافروں کو لے جاتے ہیں ان مسافروں کے سامان میں من جملہ اور اشیاء کے حرام چیزیں (شراب، خنزیر کا گوشت وغیرہ) ہوتی ہیں پھر منزل آجانے پر یہاں کا عرف ہے کہ ڈرائیور مسافر کا سامان خود اٹھا کر اسے دروازے تک چھوڑنے جاتے ہیں، جن میں حرام اشیاء بھی شامل ہوتی ہیں۔

باسمہ سبحانہ تعالیٰ

الجواب وبالله التوفیق: مذکور ٹیکسی ڈرائیوروں کے لیے عرف کے مطابق مسافر کا سامان اس کے دروازے تک چھوڑ کر آنے میں کوئی حرج نہیں اور اس سامان کے اندر اگرچہ حرام اشیاء ہوتی ہیں تو ڈرائیور اس کا ذمہ دار نہیں؛ کیوں کہ اس کی نیت حرام شیء کو اٹھانے کی نہیں ہے؛ بلکہ صرف سامان اٹھانے کی ہے۔

لأن الأمور بمقاصدها. (شرح المجلة ۱۷/۱ رقم: ۲، الأشباه والنظائر ۹۷/۱ کراچی)
وجاز حمل خمير ذمي بنفسه أو دابته بأجر، وفي الشامي: وعلى هذا
الخلافاً لو أجره دابة لينقل عليه الخمر يطيب له الأجر عنده. (الدر المختار مع
الشامي ۵۶۲/۹ زکریا)

وإذا استأجر الذمي مسلماً ليحمل له ميتة أو دماً يجوز عندهم جميعاً.
(الفتاوى التاتارخانية ۱۳۳/۱۵ رقم المسئلة: ۲۲۴۴۴ زکریا)

ولو استأجرها ليحمل عليها جاز. (الفتاوى التاتارخانية ۱۰۵/۱۵ زکریا)
أخرج عبد الرزاق من طريق الثوري: إذا اكرى رجل من رجل ولم يسم
ما يحمل ولم يؤقت قال: يحمل على الدابة ما شاء ولا يتعدى ما يرى الناس أنه
يحمل ويردف. (المصنف لعبد الرزاق ۲۱۲/۸ رقم: ۱۴۹۲۹)

وفي الأشباه تحت قاعدة، العادة محكمة: أن حمل الأجير الأحمال إلى
داخل الباب مبنى على التعارف ذكره في الإجازات. (الأشباه والنظائر ۲۸۱ زکریا)

میں کہ: الف:- حرام اشیاء کے ساتھ پکی ہوئی چیزوں مثلاً پیزا (Pizza) کی ڈیلیوری (خریدار کے گھر تک ان کو پہنچانا)، کیا کوئی مسلمان یہ کام کر سکتا ہے؟

ب:- یہاں کمائی وقت کے حساب سے ہوتی ہے، یعنی Pizza کو ڈیلیوری کرنے پر رقم نہیں ملتی بلکہ وقت کے حساب سے کام کرنے الے کو اجرت دی جاتی ہے۔

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ اجرت وقت پردی جاتی ہے

نہ کہ پڑا وغیرہ پہنچانے پر تو فی نفسہ یہ اجرت حلال ہے؛ لیکن تعاون علی المعصیۃ کی وجہ سے کراہت ضرور ہوگی، جب کہ پز میں حرام کی ملاوٹ کا یقین ہو اور ملاوٹ کا یقین نہیں ہے؛ بلکہ صرف شک ہے، تو شک کی وجہ سے کوئی کراہت کا حکم نہیں لگایا جائے گا۔

وإن لم یبین مقدار العمل لکنہ ذکر لذلك وقتاً، فقال: استأجر لتخبز لی

الیوم إلی اللیل بدرهم جاز ایضاً. (الفتاویٰ الہندیۃ ۴/۲۵۱ زکریا)

والأجیر الخاص الذی یتحقق الأجرۃ بتسلیم نفسه فی المدۃ، وإن لم یعمل

کمن استوجر شهراً للخدمۃ، أو لرعی الغنم، وإنما سمی أجیر واحد؛ لأنه لا یمکنہ

أن یعمل لغيره؛ لأن منافعہ فی المدۃ صارت مستحقۃ له والأجر مقابل بالمنافع؛

ولهذا یبقی الأجر مستحقاً وإن نقض العمل. (الهدایۃ ۳/۳۱۰ زکریا) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۵/۷/۱۴۳۳ھ

الجواب صحیح: شبیر احمد عفا اللہ عنہ

ہوٹل میں اپنے ہاتھ سے خنزیر کا گوشت سپلائی کرنا؟

سوال (۲۳۲): کیا فرماتے ہیں علماء دین ومفتیان شرع متین مسئلہ ذیل کے بارے

میں کہ: ایک شخص مسلمان ہے اور ہوٹل میں ملازم ہے، اپنے ہاتھ سے خنزیر کے گوشت کی پلیٹ

لوگوں تک پہنچاتا ہے، کیا ایسے شخص کو ایسی ملازمت کرنا جائز ہے یا نہیں؟ قرآن وحدیث کی روشنی

میں مدلل ومفصل جواب عنایت فرما کر مطمئن فرمائیں۔

رجل استاجر دابة إلى سمرقند أو إلى غيرها من الأمصار، فإذا دخلها كان له أن يأتي بها إلى منزله استحساناً. (فتاوى قاضي خان على الهندية ۳۲۴/۲ زكريا) فقط والله تعالى اعلم

املاء: احقر محمد سلمان منصور پوری غفرلہ ۲۵/۷/۱۴۳۳ھ

الجواب صحیح: شبیر احمد عفا اللہ عنہ

حرام اشیاء کو تھیلے میں بند کرنے کی اجرت لینا

سوال (۲۳۰): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: بعض حضرات کھانے پینے کی چیزوں کو تھیلے میں بند کرنے اور پیک کرنے کی نوکری کرتے ہیں، ان میں بھی حرام اشیاء ہوتی ہیں، ان کی نوکری اور اس پر اجرت کا کیا حکم ہے؟

باسمہ سبحانہ تعالیٰ

الجواب وباللہ التوفیق: حرام اشیاء کو تھیلے میں بند کرنے کی اجرت گو کہ جائز

ہے مگر سخت مکروہ ہے۔

وجاز حمل خمر ذمی بنفسه أو دابته بأجر، وفي الشامي: هذا عنده

وقالا: مکروہ؛ لأنه عليه السلام لعن في الخمر عشرة وعدها حاملها. (المختار مع الشامي ۵۶۲/۹ زكريا)

يحل الأجر ويطيب إلا أنه يَأثم الأجير؛ لأنه إعانة على المعصية. (بازية عن

الفتاوى الهندية ۱۲۵/۵ زكريا) فقط والله تعالى اعلم

املاء: احقر محمد سلمان منصور پوری غفرلہ ۲۵/۷/۱۴۳۳ھ

الجواب صحیح: شبیر احمد عفا اللہ عنہ

ملازم کو عمل کے بجائے وقت کے حساب سے اجرت دینا

سوال (۲۳۱): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: الف:- حرام اشیاء کے ساتھ پکی ہوئی چیزوں مثلاً پیزا (Pizza) کی ڈیلیوری (خریدار کے گھر تک ان کو پہنچانا)، کیا کوئی مسلمان یہ کام کر سکتا ہے؟

ب:- یہاں کمائی وقت کے حساب سے ہوتی ہے، یعنی Pizza کو ڈیلیوری کرنے پر رقم نہیں ملتی بلکہ وقت کے حساب سے کام کرنے اے کو اجرت دی جاتی ہے۔

باسمہ سبحانہ تعالیٰ

الجواب وباللہ التوفیق: حسب تحریر سوال چوں کہ اجرت وقت پردی جاتی ہے

نہ کہ پڑا وغیرہ پہنچانے پر تو فی نفسہ یہ اجرت حلال ہے؛ لیکن تعاون علی المعصیۃ کی وجہ سے کراہت ضرور ہوگی، جب کہ پز میں حرام کی ملاوٹ کا یقین ہو اور ملاوٹ کا یقین نہیں ہے؛ بلکہ صرف شک ہے، تو شک کی وجہ سے کوئی کراہت کا حکم نہیں لگایا جائے گا۔

وان لم یبین مقدار العمل لکنہ ذکر لذلك وقتاً، فقال: استأجر لتخبز لی

اليوم إلى الليل بدرهم جاز أيضا. (الفتاویٰ الہندیۃ ۴۲۵/۴ زکریا)

والأجیر الخاص الذي يستحق الأجر بتسليم نفسه في المدة، وان لم يعمل

کمن استوجر شهراً للخدمة، أو لرعي الغنم، وإنما سمي أجیر واحد؛ لأنه لا يمكنه أن يعمل لغيره؛ لأن منافعہ في المدة صارت مستحقة له والأجر مقابل بالمنافع؛

ولهذا يبقى الأجر مستحقاً وان نقض العمل: (الهدایۃ ۳۱۰/۳ زکریا) فقط واللہ تعالیٰ اعلم

املاہ: احقر محمد سلمان منصور پوری غفرلہ ۲۵/۷/۱۴۳۳ھ

الجواب صحیح: بشیر احمد عفا اللہ عنہ

ہوٹل میں اپنے ہاتھ سے خنزیر کا گوشت سپلائی کرنا؟

سوال (۲۳۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ایک شخص مسلمان ہے اور ہوٹل میں ملازم ہے، اپنے ہاتھ سے خنزیر کے گوشت کی پلیٹ

لوگوں تک پہنچاتا ہے، کیا ایسے شخص کو ایسی ملازمت کرنا جائز ہے یا نہیں؟ قرآن و حدیث کی روشنی

میں مدلل و مفصل جواب عنایت فرما کر مطمئن فرمائیں۔

الجواب وباللہ التوفیق: کوئی باغیرت مسلمان اس بات کو گوارہ نہیں کر سکتا کہ

اپنے ہاتھ سے خنزیر کا گوشت لوگوں تک پہنچائے؛ لہذا ایسی ملازمت جس میں یہ ناپاک عمل کرنا پڑتا ہو، اس سے دور رہنا لازم ہے، اور یہ ملازمت جائز نہیں۔

ولا يجوز الاستئجار على حمل الخمر لمن يشربها ولا على حمل

الخنزير. (الموسوعة الفقهية ۲۹۰/۱) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۸/۲/۲۰۲۵ھ

الجواب صحیح: شبیر احمد عفا اللہ عنہ

ڈاکٹر کا اپنا سرٹیفکیٹ دوسرے کو دے کر اس پر اجرت لینا؟

سوال (۲۳۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: موجودہ دور میں فرماسٹ نیم ڈاکٹر جن کو منجانب سرکار ملازمت ملنے پر دیر ہوتی ہے، وہ لوگ ان دوا کی دکانوں سے جن کو دوا فروختگی کے لئے فرماسٹ سرٹیفکیٹ لازمی اور ضروری ہے، ان کو اپنا سرٹیفکیٹ دے کر ماہانہ رقم لے لیا کرتے ہیں، شرعاً ایسا کرنا کیسا ہے؟

باسمہ سبحانہ تعالیٰ

الجواب وباللہ التوفیق: ڈاکٹری کا سرٹیفکیٹ قانونی طور پر ناقابل انتفاع ہے،

یعنی جس نے باقاعدہ دواؤں کا علم نہ پڑھا ہو، وہ اس سرٹیفکیٹ کو لینے کا مجاز نہیں ہے؛ لہذا کوئی ڈاکٹر

اپنی سند دوسرے شخص کو دینے اور اس پر اجرت لینے کا بھی مجاز نہیں ہو سکتا، ورنہ قانون کی خلاف

ورزی اور دھوکہ ہوگا۔ (مستفاد: فقہی مقالات ۲۲۲/۱)

عن کثیر بن عبد اللہ عن أبيه عن جده رضي الله عنهما أن رسول الله

صلى الله عليه وسلم قال: المسلمون على شروطهم الخ. (سنن الترمذي، أبواب

الأحكام / باب ما ذكر عن النبي ﷺ في الصلح بين الناس ۲۵۱/۱ رقم: ۱۳۵۲، صحيح البخاري ۳۰۳/۱)

عن ابن مسعود رضي الله عنه قال: قال رسول الله صلى الله عليه وسلم
قال: من غشنا فليس منا. (رواه الطبراني في الكبير والصغير ۲۶۱/۱، سنن أبي داؤد ۱۴۵، صحيح
مسلم رقم: ۱۰۱، سنن الترمذي ۲۴۵/۱ رقم: ۱۳۱۵، سنن ابن ماجه رقم: ۲۲۲۴) فقط والله تعالى اعلم

کتبہ: احقر محمد سلمان منصور پوری غفرلہ ۱۹/۳/۱۴۱۹ھ

الجواب صحیح: شبیر احمد عفا الله عنه

مرد کے لئے بیوی کی کمائی استعمال کرنے کا حکم؟

سوال (۲۳۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میری بیوی قابل اور کافی پڑھی لکھی ہے، بعض احباب کی اور خود میری بیوی کی بھی خواہش ہے کہ تدریس سے وابستہ ہو جائے، الحمد للہ بیوی باپردہ ہے، اسکول جاتے وقت بھی باپردہ رہے گی، ایک مولوی صاحب نے بتایا کہ عورت کی کمائی مرد کے لئے رسول اللہ صلی اللہ علیہ وسلم نے حرام قرار دی ہے، اس سلسلہ میں تشویش میں مبتلا ہوں، کیا کروں؟ آپ میری رہنمائی فرمائیں کہ کیا عورت کے لئے سرکاری نوکری کرنا جائز ہے؟ اور کیا مرد اس کی کمائی میں سے کھا سکتا ہے؟

باسمہ سبحانہ تعالیٰ

الجواب وباللہ التوفیق: عورت کی کمائی مرد کے لئے کھانا حرام تو نہیں ہے؛

لیکن مرد کے لئے بے غیرتی ضرور ہے؛ کیوں کہ شریعت نے عورت کا نان و نفقہ مرد کے ذمہ کیا ہے، اور عورت پر کوئی مالی ذمہ داری نہیں ڈالی ہے۔ علاوہ ازیں عورت کے لئے سرکاری نوکری کر کے باپردہ رہنا اس دور میں بہت مشکل ہے؛ کیوں کہ سرکاری نوکری میں قدم قدم پر نامحرموں سے سابقہ پڑتا ہے، اور اگر مخلوط ادارہ ہو تو نامحرموں کے ساتھ میل جول اور تنہائی تک کی نوبت بھی آ جاتی ہے، اس لئے بہر حال عورت کو ایسی ملازمتوں سے احتراز کرنا چاہئے۔

قال اللہ تبارک و تعالیٰ: ﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ

الْأُولَىٰ﴾ [الأحزاب، جزء آیت: ۳۳]

عن عبد الله ابن عباس رضي الله عنهما أنه سمع النبي صلى الله عليه وسلم يقول: لا يخلون رجل بامرأة، ولا تسافرون امرأة إلا ومعهما محرم. (صحيح البخاري، كتاب الجهاد والسير / باب من اكتب في جيش الخ ٤٢١/١ رقم: ٣٠٠٦ دار الفكر بيروت، صحيح مسلم، كتاب الحج / باب سفر المرأة مع محرم الخ رقم: ١٣٤١ بيت الأفكار الدولية)

فتجب للزوجة بنكاح صحيح على زوجها؛ لأنها جزاء الاحتباس. (الدر المختار على الرد المحتار، الطلاق / باب النفقة، مطلب: اللفظ جامد ومشتق ٢٧٨/٥ زكريا)

وكون الرجال قوامين على النساء متكفلين معاشهن وكونهن خادמות حاضنات مطيعات سنة لازمة وأمرأة مسلماً عند الكافة، وفطرة فطر الله الناس عليها لا يختلف في ذلك عربهم ولا عجمهم. (حجة الله البالغة ١٣٣/١)

ولها السفر والخروج من بيت زوجها للحاجة. (الدر المختار مع الشامي، النكاح / باب المهر، مطلب في منع الزوجة نفسها لقبض المهر ٢٩٣/٤ زكريا)

وقال الرافعي: قول الشارح للحاجة ولغيرها لا تخرج ولو خالية من الأزواج للأمر بالقرار في البيوت. (تقريرات رافعي على الرد المحتار ١٩٩/٤ زكريا) فقط والله تعالى اعلم
 كتبه: احقر محمد سلمان منصور پوري غفر له ١١/٥/١٣٣٣ هـ
 الجواب صحیح: شبیر احمد عفا الله عنه



مزارعت

مزارعت میں مخصوص حصہ کی شرط لگانا؟

سوال (۲۳۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی شخص اپنی کھیتی طے کر کے اس شرط پر دے کہ میں دو کوئنٹل دھان یا سوا کوئنٹل باریک دھان یا ایک کوئنٹل گیہوں فصل کے حساب سے لوں گا، تو اس صورت میں شرعاً کھیتی دینا جائز ہے یا نہیں؟ یا اسی طریقہ پر کوئی شخص یہ طے کرے کہ فی بیگھ اٹھارہ یا بیس کوئنٹل گننانی بیگھ لوں گا، کسی جنس کی پیداوار کم ہو یا اس سے زیادہ آئے، تو ایسی صورت میں کھیتی کو ٹھیکہ پر دینا جائز ہے یا ناجائز؟ جو میرے لئے طے کیا جائے میں وہ پورا کروں گا۔

باسمہ سبحانہ تعالیٰ

الجواب وباللہ التوفیق: یہ معاملہ شرعاً ناجائز ہے، حصہ مشاع طے کرنا چاہئے، مثلاً: کل پیداوار کا دس فیصدی یا بیس فیصدی۔

وأن يكون الخارج شائعاً بينهما تحقيقاً لمعنى الشركة. (الهداية / كتاب

المزارعة ۴/۲۶۶)

فإن شرطاً لأحدهما قفزاناً مسماءً فهي باطلة. (الهداية / كتاب المزارعة ۴/۲۶۶)

ياسر ندیم دیوبند)

فتبطل إن شرطاً لأحدهما قفزان مسماءً أو ما يخرج من موضع معين.

(تنوير الأبصار ۹/۴۰۰، زكريا، كنفى مجمع الأنهر / كتاب المزارعة ۴/۱۴۱، دار الكتب العلمية

بيروت) فقط واللہ تعالیٰ اعلم

لبنہ: احقر محمد سلمان منصور پوری غفرلہ

۱۸/۹/۲۰۱۸ھ

مخصوص وزن متعین کر کے کھیت بٹائی پر دینا؟

سوال (۲۳۶): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: عبد السلام نے اپنا عمر کو دس بیگھہ کا ایک کھیت ایک سو اسی کوئنٹل گنا طے کر کے دیا، محمد عمر نے اپنے پاس سے کھیت میں کل لاگت اپنے پاس سے لگائی، گنے کی کھیت کی پیداوار میں صرف ایک سو پندرہ کوئنٹل گنا ہوا، وہ سب کا سب گنا عبد السلام نے لے لیا، ۶۵ کوئنٹل گنا جو کم ہوا وہ اس کا بھی پیسہ مانگ رہا ہے، اب محمد عمر کہتا ہے کہ میرا پیسہ کا بھی سارا نقصان ہوا، میری ساری محنت بھی بیکار گئی، جب گنا کھیت میں ہوا ہی نہیں، اس نے تو ایک سو پندرہ کوئنٹل کا گنا بیچ لیا، اس کو تو فائدہ ہی ہوا، میرا تو نقصان ہی نقصان ہے، میں کہاں سے دوں؟ لہذا اس کا شرعی حکم کیا ہے؟

باسمہ سبحانہ تعالیٰ

الجواب وباللہ التوفیق: خاص وزن مقرر کر کے کھیت کو بٹائی پر دینا ناجائز ہے،

مسئلہ صورت میں اجارہ فاسد ہونے کی بنا پر ساری پیداوار کا مالک کاشت کار یعنی عمر ہے، اور عمر پر اس زمین کا کرایہ دینا لازم ہے، عبد السلام کو پیداوار لینے کا حق نہیں ہے، اور وہ پیداوار لینے اور پھر مزید کا مطالبہ کرنے کی وجہ سے ظالم ہے۔

فإن شرطاً لأحدهما قفزاً مسماءً فہی باطلۃ، وإذا فسدت فالخارج

لصاحب البذر. (الهدایة / کتاب المزارعة ۴۲۶/۴ - ۴۲۷، کذا فی البحر الرائق / کتاب المزارعة

۲۹۳/۹ زکریا، شرح المحلۃ / المبحث الثانی فی شروط المزارعة ۷۶۱/۲ رقم المادة: ۱۴۳۵)

ومتی فسدت فالخارج لرب البذر؛ لأنه مما ملکہ ویكون للآخر أجر مثل

عمله أو أرضه ولا یزاد علی الشرط. (الدر المنختر / کتاب المزارعة ۴۰۴/۹ زکریا)

فتبطل إن شرط لأحدهما قفزاً مسماءً. (تنویر الأبصار / کتاب المزارعة ۴۰۰/۹

زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۹/۱۸ھ

۵/ من گندم مالک کو دینے کی شرط پر زمین لگان پر لینا؟

سوال (۲۳۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: آج کل کسانوں میں اس معاملہ کا رواج ہے کہ ایک شخص دوسرے کی زمین مثلاً ایک بیگھہ ایک فصل مثلاً گندم کرنے کے لئے اس شرط پر لیتا ہے کہ وہ ۵/ من گندم صاحب ارض کو دے گا، زمین میں پیداوار ہو یا نہ ہو، بہر صورت اسے صاحب ارض کو ۵/ من گندم دینا پڑے گا، تو کیا اس طرح کا معاملہ درست ہے یا نہیں؟

باسمہ سبحانہ تعالیٰ

الجواب وباللہ التوفیق: پیداوار میں سے متعینہ مقدار لینے کی شرط لگانا مفسد عقد ہے؛ لہذا مذکورہ معاملہ جائز نہیں؛ البتہ اگر زمین کرایہ پر دیدے اور ہر مہینے کے لئے کوئی خاص اجرت متعین کر لے جو پیداوار کے ساتھ مشروط نہ ہو تو اس کی گنجائش ہو سکتی ہے، اور بہتر ہے کہ کرائے میں روپے پیسے متعین کئے جائیں۔

عن حنظلة بن قيس الأنصاري رضي الله عنه قال: سألت رافع بن خديج عن كراء الأرض بالذهب والورق، فقال: لا بأس به، إنما كان الناس يواجرون على عهد رسول الله صلى الله عليه وسلم على الماذينات، وإقبال الجداول، وأشياء من الزرع، فيهلك هذا ويسلم هذا ويهلك هذا، فلم يكن للناس كراء إلا هذا، فلذلك زجر عنه، وأما شيء معلوم مضمون فلا بأس به.

(صحيح مسلم / باب كراء الأرض بالذهب والورق ۱۳/۲ رقم: ۱۵۴۷ بيت الأفكار النولية)

فإن شرطاً لأحدهما قفزاناً مسماءً فهي باطلة؛ لأن به تنقطع الشركة؛ لأن الأرض عسناها لا تخرج إلا هذا القدر. (الهداية ۴/۲۶، كفا في البحر الرائق / كتاب المزارعة ۲۹۳/۸ دار الكتب العلمية بيروت)

قال محمد في الجامع الصغير: رجل استأجر أرضاً بمداهم على أن يكرها أو يزرعها أو يسقيها ويوزعها، فهذا جائز؛ لأن هذا شرط يقتضيه العقد

الخ. (المحيط البرهاني، كتاب الإجارة / بيان ما يجوز من الإجازات ۱/۱۱ ۳۲۹ رقم: ۱۳۷۶۷ إدارة القرآن كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۲/۴/۱۴۳۳ھ
الجواب صحیح: بشیر احمد عفا اللہ عنہ

کھیت کی پیداوار سے ۵/۱۰ من چاول و گندم دینے کی شرط پر بٹائی پر دینا؟

سوال (۲۳۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید بٹائی پر کھیتی نہیں کرنا چاہتا ہے، بٹائی میں فائدہ نہیں ہے، زید نے اپنے دل سے اپنے مالک کو بتایا ہے کہ بیگھہ میں سالانہ سے ۵/۱۰ من چاول ۵/۱۰ من گیہوں دوں گا، میں کھیتی میں سالانہ اپنی طبیعت سے مندرجہ بالا شرائط سے جو مال حاصل کروں گا وہ مال کیسا ہے؟

باسمہ سبحانہ تعالیٰ

الجواب وباللہ التوفیق: اگر زید نے یہ شرط لگائی کہ اسی کھیت کی پیداوار میں زمین کی اجرت کے طور پر پانچ من گیہوں یا چاول دوں گا، تو یہ شرط ناجائز ہے، اور اگر اس طرح شرط لگائی کہ کھیت میں پیداوار ہو یا نہ ہو، میں مطلقاً اتنے من چاول کرایہ کے طور پر دوں گا، چاہے اس کھیت کے پیدا شدہ ہوں یا اور کھیت سے یا بازار سے خرید کر دہوں، تو اس مطلق شرط کے ساتھ یہ معاملہ جائز ہو سکتا ہے، اور بہر حال بہتر یہ ہے کہ بجائے گیہوں یا چاول کی شرط لگانے کے روپیہ کے ذریعہ کرایہ طے کیا جائے؛ تاکہ کوئی اشتہا نہ رہے۔

عن أبي سعيد الخدري رضي الله عنه قال: نهى عن عسب الفعل، زاد عبید اللہ وعن قفیز الطحان. (السنن الكبرى للبيهقي ۵/۴۱۵ دار الكتب العلمية بيروت)

ولو دفع غزلاً لأخر لينسجه له بنصفه أي بنصف الغزل أو استاجر بغلاً ليحمل طعامه ببعضه أو ثوراً ليطحن بره ببعضه فسدت في الكل؛ لأنه

استاجرہ بجزء من عملہ والحيلة أن يفرز الأجر أولاً أو يسمى قفيزاً بلا
تعيين ثم يعطيه منه فيجوز. (الدر المختار / الإجارة على الطاعات ۷۸/۹ زكريا، كذا في البحر

الرائق / باب الإجارة الفاسدة ۱/۹ ۴ دار الكتب العلمية بيروت)

ومنها أن يكون المعقود عليه وهو المنفعة معلوماً علماً يمنع المنازعة. (الفتاوى

الهندية، كتاب الإجارة / الباب الأول ۱/۴ ۴۱، شرح المجلة رقم المادة: ۴۵۰) فقط والله تعالى اعلم

الملاءة: احقر محمد سلمان منصور پوری غفرلہ ۱۸/۵/۱۳۳۳ھ

الجواب صحیح بشیر احمد عفا اللہ عنہ

سالانہ ۲۰/ من دھان کی شرط پر زمین مزارعت پر دینا؟

سوال (۲۳۹): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید کی ایک بیگھ زمین ہے، وہ خالد کو صرف زمین اس شرط پر دیتا ہے کہ وہ زید کو ہر سال بیس

من دھان دے گا، تو یہ صورت جائز ہوگی یا نہیں؟

باسمہ سبحانہ تعالیٰ

الجواب وباللہ التوفیق: زید کے لئے اس طریقہ پر زمین دینا اور سالانہ بیس من

دھان لینا جائز اور درست ہے، بشرطیکہ کرایہ دار کو اپنی مرضی سے آزادانہ کاشت کا حق دیا جائے۔

وإذا كانت الأرض لأحدهما والبقية من العمل والبذر والبقر للأخر

صحت المزارعة في الكل؛ لأن صاحب البذر استأجر الأرض بجزء معلوم من

الخارج كاستيجارها ببدراهم معلومة.. (مجمع الأنهر / كتاب المزارعة ۱۴۳/۴ بیروت، الدر

المتقى في شرح الملتقى الأبحر على هامش المجمع الأنهر ۱/۲ ۵۰ دار إحياء التراث العربي بيروت)

الأرض لأحدهما والبذر والبقر والعمل من الآخر، وشرطاً لصاحب

الأرض شيئاً معلوماً من الخارج جاز. (الفتاوى الهندية / كتاب المزارعة ۲۳۸/۵ زكريا، بدائع

الصنائع / كتاب المزارعة ۱۷۹/۶ کراچی)

و کذا صحت لو كان الأرض والبذر لزيد والعمل للآخر أو الأرض له
والباقي للآخر أو العمل له، والباقي للآخر فهذه الثلاثة جائزة. (الدر المختار / كتاب
المزاعة ۴۰۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۲/۱۵/۱۴۳۵ھ

دو کوئنٹل اناج کے بدلے کھیت کو ایک سال کے لئے ٹھیکے پر دینا؟

سوال (۲۴۰): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے گاؤں میں اکثر لوگوں کا یہ طریقہ ہے کہ وہ کھیت کو بطور ٹھیکہ کے کسی کو مالک بنا دیتے
ہیں، شکل اس کی یہ ہوتی ہے کہ ایک بیگھہ زمین کا ہم دو کوئنٹل اناج لیں گے، ایک کوئنٹل موسم ربیع کی
فصل ایک کوئنٹل موسم خریف کی فصل، اس بات کے اوپر فریقین رضامند ہو جاتے ہیں، اس کے بعد
ٹھیکہ والے کو اختیار ہوتا ہے کہ وہ ایک سال تک اس زمین میں سے کسی چیز کی کاشت کرے؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ یہ صورت زمین کو کرایہ پر دینے کی

ہے، اس میں اگر اسی زمین کی پیداوار سے متعینہ فصل لینے کی شرط نہ لگائے؛ بلکہ معاملہ اس طرح
طے کر لیا جائے کہ مستاجر کسی بھی زمین کی پیداوار سے متعینہ فصل دے سکتا ہے، تو یہ معاملہ شرعاً جائز
ہے، اگر اسی زمین سے دینے کی شرط لگائے تو جائز نہیں ہوگا۔

عن ابن عمر رضي الله عنهما قال: عامل النبي صلى الله عليه وسلم خبير

بشطر ما يخرج منها من ثمر أوزرع. (صحيح البخاري، الحرث والمزاعة / باب إذالة

يشترط السنين في المزاعة ۳۱۳۱ رقم: ۲۲۷۱)

عن ابن عمر رضي الله عنهما قال: أعطى رسول الله صلى الله عليه

وسلم خبير بشطر ما يخرج منها من ثمر أوزرع، فكان يعطي أزواجه كل سنة

مائة وسق، ثمانین وسقاً من تمر، وعشرين وسقاً من شعير، فلما ولي عمر قسم خبير، خير أزواج النبي صلى الله عليه وسلم أن يقطع لهن الأرض والماء، أو يضمن لهن الأوساق كل عام، فاختلفن فممنهن من أختار الأرض والماء، وممنهن من أختار الأوساق كل عام، فكانت عائشة وحفصة ممن أختار الأرض والماء.

(صحيح مسلم / المساقاة والمزارعة ۱/۲، رقم: ۱۵۵۱)

فإن شرطاً لأحدهما قفزاناً مسماًة فهي باطلة؛ لأن به تنقطع الشركة، لأن الأرض عنها لا تخرج إلا هذا القدر، وصار كاشتراط دراهم معدودة لأحدهما في المضاربة. (الهداية / كتاب المزارعة ۴/۲۶۱)

فتبطل إن شرط لأحدهما قفزاناً أو ما يخرج من موضع معين. (لدر المختار /

المزارعة ۶/۲۷۶، دار الفكر بيروت، ۱۹/۴۰۰، زكريا، البحر الرائق / المزارعة ۱۸/۲۹۳، زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۸/۱۳۱۹ھ

الجواب صحیح بشیر احمد عفا اللہ عنہ

دھان کی مقدار متعین کر کے ٹھیکہ پر کھیت دیا پھر دھان سوکھ گیا؟

سوال (۲۳۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے چھ بیگھہ زمین ساڑھے سات کوئٹل دھان طے کر کے ٹھیکہ پر عمر کو دی اور یہ بیج کی فصل کا ساڑھے سات کوئٹل گیہوں طے کر کے عمر نے کل لاگت اپنے پاس سے لگا کر دھان بویا، جب دھان کا پانی نکلا، اُس وقت دھان کے پودے بیماری کی وجہ سے سوکھ گئے، پورے کھیت میں بالکل دھان نہیں ہوا، زید دھان کا مطالبہ کر رہا ہے، زید کو دھان لینے کا حق ہے یا نہیں؟

باسمہ سبحانہ تعالیٰ

الجواب وباللہ التوفیق: زید و عمر کا ساڑھے سات کوئٹل دھان یا گیہوں متعین

کر کے معاملہ کرنا جائز نہیں ہے، معاملہ کی یہ صورت فاسد ہے، اب اس صورت میں اگر زید کی صرف زمین ہے اور بیج وغیرہ عمر کا ہے، تو عمر پر زمین کی اجرت مثل واجب ہوگی، یعنی اس جگہ کی

جنتی اجرت اس زمین کی عرف میں مشہور ہو، اس کے بقدر عمر زید کو دے گا اور زید کا گیہوں طلب کرنا درست نہیں ہے، اگر کچھ نہ پیدا ہوا ہو۔

عن أبي جعفر الخطمي قال: بعثني عمي أنا و غلامًا له إلى سعيد بن المسيب قال: فقلنا له شيء بلغنا عنك في المزارعة، قال: كان ابن عمر لا يري بها بأسًا حتى بلغه عن رافع بن خديج حديث فأتاه، فأخبره رافع أن رسول الله صلى الله عليه وسلم أتى بني حارثة فرأى زرعًا في أرض ظهير، فقال: ما أحسن زرع ظهير، قالوا: ليس لظهير، قال: أليس أرض ظهير؟ قالوا: بلى! ولكنه زرع فلان، قال: فخذوا زرعكم وردوا عليه النفقة، قال رافع: فأخذنا زرعنا، ورددنا إليه النفقة، قال سعيد: افقر أخاك أو أكره بالدراهم. (سنن أبي داود، كتاب البيوع / باب في التشديد في ذلك ٤٨٢/٢ رقم: ٣٣٩٩)

وإن لم يخرج شيء في الفاسدة؛ فإن كان البذر من قبل العامل، فعليه أجر الأرض والبقر، وإن كان من قبل رب الأرض فعليه أجر مثل العامل. (الدر المختار مع الشامي / كتاب المزارعة ٤٠٤/٩ زكريا، كنا في الفتاوى التاتارخانية ٢٣٧/١٧ زكريا)

فإن شرطًا لأحدهما قفزًا مسميًا فهي باطلة؛ لأن به تنقطع الشركة؛ لأن الأرض عسًا لا تخرج إلا هذا القدر، وصار كاشتراط دراهم معدودة لأحدهما في المضاربة. (الهداية، كتاب المزارعة ٤٢٦/٤ إدارة المعارف ديوبند، كنا في شرح المجلة / المبحث الثاني في شروط المزارعة ٧٦١/٢ رقم المبادء: ١٤٣٥ دار الكتب العلمية بيروت)

فإن كان البذر من المزارع وشرطًا جميع الخارج لأحدهما فهو على أربعة أوجه: الأول أن يقول: أزرع أرضي ببذر ك فيكون الخارج كله لي فهو فاسد، والخارج كله لرب البذر وعليه أجر مثل الأرض. (البحر الرائق / كتاب المزارعة ٢٩٣/٩ زكريا، فقط والله تعالى أعلم)

کتبہ: احقر محمد سلمان منصور پوری غفرلہ ۲۲/۲/۱۴۲۰ھ

الجواب صحیح: بشیر احمد عفا اللہ عنہ

نصف پیداوار پر کھیت بٹائی پر دینا؟

سوال (۲۲۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہمارے یہاں زرعی زمین یا جانور بٹائی میں دینے کا رواج ہے، اور یہ عموم بلوی میں داخل ہو چکا ہے۔ زید نے عمر کو زرعی زمین اس طریقہ پر دی کہ تمہاری جو مرضی میں آئے کھیتی پیدا کرو، اب جب عمر نے کھیت سے اناج لالیا تب اس میں سے آدھے کا زید مالک ہو جاتا ہے اور اسے دیا بھی جاتا ہے؟

باسمہ سبحانہ تعالیٰ

الجواب وباللہ التوفیق: کھیت بٹائی پر دینے اور پیداوار آپس میں نصفاً نصف تقسیم کرنے کا مذکورہ معاملہ شرعاً درست ہے۔

عن ابن عمر رضی اللہ عنہما أن رسول اللہ صلی اللہ علیہ وسلم عامل أهل خیبر بشرط ما ینخرج منها من ثمر أو زرع. (صحیح مسلم / کتاب المزارعة ۱/۴۱۲، صحیح البخاری، کتاب المزارعة / باب المزارعة لشرط ۳۱۳/۱ رقم ۲۲۷۰ ف: ۲۳۲۸)

وعندہما تصح، وبہ یفتی للحاجة، وقياساً علی المضاربة و ذکر رب البئر، وقیل: یحکم العرف. (الدر المختار / کتاب المزارعة ۳۹۸/۹ - ۳۹۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۴۳۰ھ
الجواب صحیح: شبیر احمد عفا اللہ عنہ

متعینہ پیسوں کے بدلے زمین ایک سال کے ٹھیکے پر دینا؟

سوال (۲۲۳): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شکل یہ ہوتی ہے کہ رقم طے کر لیتے ہیں، مثلاً ۵۰۰ روپیہ بیگھہ ایک سال کے، اس حساب سے لوگ اپنی ضرورت کے تحت کئی سالوں تک اپنی زمین سے بے دخل ہو جاتے ہیں، مدت پوری ہونے کے بعد وہ کاشت کار زمین دار کو زمین چھوڑ دیتا ہے؟

باسمہ سبحانہ تعالیٰ

الجواب وباللہ التوفیق: یہ صورت زمین کو کرایہ پر دینے کی ہے، اس میں اگر

أجرت اور مدت متعین کر دی جائے اور نزع کا اندیشہ نہ رہے، تو یہ معاملہ جائز ہے۔

عن حنظلة بن قيس قال: سألت رافع بن خديج عن كراء الأرض بالذهب والورق؟ فقال: لا بأس به، إنما كان الناس يؤاجرون على عهد رسول الله صلى الله عليه وسلم بما على النماذيات، وأقبال الجداول والأنهار، وأشياء من الزرع، فيهلك هذا ويسلم هذا، ويسلم هذا، ويهلك هذا. فلم يكن للناس كراء إلا هذا، فلذلك زجر عنه، فأما شيء معلوم مضمون فلا بأس به. (رواه أحمد ۱۴۰۱۴، صحيح مسلم ۱۳۱۲ رقم: ۱۵۴۸، سنن أبي داود، كتاب البيوع والإجارة / باب في المزاولة رقم: ۳۳۹۲ دار الفكر بيروت، المفهم لما أشكل من تلخيص كتاب مسلم ۴۱۱/۴ رقم: ۱۶۳۴ دار ابن كثير دمشق بيروت)

وفي هذا الحديث حجة للجمهور وأئمة الفتوى: مالك، والشافعي وأبي حنيفة. وهو مذهب ابن عباس، وابن عمر، ورافع بن خديج على منع كراء الأرض بجزء مما يخرج منها على من أجاز ذلك. وهم: الليث بن سعد، وابن أبي ليلى، وسفيان الثوري، والحسن بن حي، والأوزاعي. وهو مذهب علي وعمار، وابن مسعود، وسعد بن أبي وقاص. ووجه الاستدلال بذلك: أن هذه كانت مزارعاتهم، فلما أخبر النبي صلى الله عليه وسلم بذلك نهى عنها، وبين ما يجوز فعله في الأرض، وهو أن يزرعها بنفسه، أو يزرعها غيره، أو يكرها بشيء معلوم مضمون، كما قد بيناه. (المفهم لما أشكل من تلخيص كتاب مسلم، كتاب

البيوع / باب ما جاء في كراء الأرض ۴۰۹/۴ دار ابن كثير دمشق بيروت)

وتصح إجارة أرض للزراعة مع بيان ما يزرع فيها أو قال على أن أزرع

فيها ما شاء. (شامي، الإجارة / باب ما يجوز من الإجارة ۳۹/۹ زكريا)

يجوز استئجار الأرض للزراعة إن بين ما يزرع فيها أو قال على أن يزرع

فيها ما شاء؛ لأن منفعة الأرض مختلفة. (البحر الرائق ۱۷۱۹ زكريا، الهداية ۲۹۷/۳-۲۸۹۸
الأمين كتابستان ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۸/۱۴۱۹ھ

الجواب صحیح: شبیر احمد عفا اللہ عنہ

زمین دار کا اپنی طرف سے بیج دے کر بٹائی کا معاملہ کرنا؟

سوال (۲۴۴):- کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید پچاس بیگھہ زمین کا مالک ہے؛ لیکن اپنی کمزوری کے باعث خود کاشت کرنے سے عاجز ہے، اُس نے خالد سے اس طرح معاملہ کیا کہ وہ زمین میں صرف بیج کا خرچہ برداشت کرے گا، بقیہ سارے اخراجات خالد (کاشت کار) کے ذمہ ہوں گے، اور پیداوار نصف نصف تقسیم ہوگی، تو یہ معاملہ شرعاً درست ہے یا نہیں؟

باسمہ سبحانہ تعالیٰ

الجواب وباللہ التوفیق: یہ معاملہ مزارعت کے اندر داخل ہے، اور مفتی بہ قول

کے مطابق درست ہے، اس میں شرعاً کوئی حرج نہیں ہے۔ (مستفاد: فتاویٰ محمودیہ ۱۷/۳۱۷ اذیٰ بھیل)

و کذا صحت لو كان الأرض والبذر لزید والبقر والعمل للآخر، أو الأرض له والباقي للآخر (الدر المختار) قال الشامي: لأن من جوزها إنما جوزها على أنها إجارة، ففي الأولى يكون رب البذر والأرض مستأجرًا للقاعل، وبقره تبعًا له لاتحاد المنفعة؛ لأن البقر آلة له، كما استأجر خياطًا ليخيط له يابوته الخ. (الدر المختار مع الشامي / كتاب المزارعة ۲۷۸/۶ كراچی) فقط واللہ تعالیٰ اعلم

الملاہ: احقر محمد سلمان منصور پوری غفرلہ

۱۵/۳/۱۴۲۷ھ

مزارع نے گیہوں کے بجائے برسین بو دیا؟

سوال (۲۴۵):- کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: جب گیہوں بونے کا وقت آیا تو بارش کی وجہ سے گیہوں نہیں بوسکا، عمر نے اُس میں برسین بویا جو جانوروں کا چارا ہوتا ہے، برسین پورے کھیت کی ۲۸ برس روپے کی فروخت ہوئی، زید کو نصف روپے دئے جائیں یا گیہوں دئے جائیں؟

باسمہ سبحانہ تعالیٰ

الجواب وباللہ التوفیق: اگر زید اور عمر اپنا اپنا حصہ الگ کر کے آپس میں صلح

کر لیں کہ اتنا میرا اور اتنا تمہارا تو درست ہے، اور اگر آپس میں اس طرح صلح نہیں کرتے تو عمر کا جتنا خرچہ ہوا ہے اور زمین کی جتنی اجرت ہوتی ہے تو عمر نکال کر بقیہ صدقہ کر دے اور اس میں سے اپنی اجرت نہ نکالے۔

ومتی فسدت فإن أراد أن يطيب الخراج لهما تميزاً لنصيبهما ثم يصالح كل صاحبه بهذا القدر عما وجب عليه، فإن لم يفعل فإن كان رب البذر صاحب الأرض لا يتصدق بشيء وإلا تصدق بالزائد عما غرمه من نفقة وأجر، ولا يعتبر أجره نفسه لعدم العقد على منافع؛ لأنه صاحب الأصل الذي هو البذر كما في المقدسي. (شامی / کتاب المزارعة ۴۱۹، ۴۰ زکریا، کذا فی الفتاویٰ التاتاریخانیة ۲۳۷/۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۱۴۲۰ھ

الجواب صحیح: بشیر احمد عفا اللہ عنہ

باغات کی فصل آنے سے پہلے زمین کھیتی کے لئے لگان پر دینا؟

سوال (۲۴۶): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: میرا ۲۵۱ بیگھہ کا آم کا باغ ہے، جس میں چھوٹے بڑے پیڑ ہیں، اور اس میں کاشت بھی ہو جاتی ہے، میں پہلے تو آم مٹرو چنے کے برابر فصل آنے پر بیچ رہا تھا، مگر کچھ دین دار لوگوں نے بتایا کہ فصل آنے سے پہلے آپ اگر لگان پر (یعنی کرایہ) پر کچھ ماہ یا سال بھر کے لئے یا کئی سالوں کے

لئے زمین کو اٹھا دیں یا دے دیں، تو یہ بھی جائز ہے، اس وقت فصل یعنی آم چھٹا نہیں ہے، تو کیا میں یہ سب زمین لگان (کرایہ) پر دے سکتا ہوں؛ تاکہ وہ لینے والا اس میں کاشت بھی کرے اور فصل بھی لے لے، کیا ایسا کرنا شریعت کی رو سے جائز ہے؟

باسمہ سبحانہ تعالیٰ

الجواب وباللہ التوفیق: باغات کی فصل آنے سے پہلے ایک سال یا اس سے زیادہ

مدت کے لئے اس طرح کرایہ پر دینا کہ کرایہ دار کو اس مدت میں زمین کے اندر کسی چیز کی کاشت کی بھی اجازت دے دی جائے، شرعاً جائز اور درست ہے۔ (مستفاد: ایضاح النوادر ۷، انور رحمت ۱۸۰)

ومن استاجر أرضاً علی أن یکرئہا ویزرعہا ویسقیہا فہو جائز. (الہدایۃ

۳۰ ۶/۳ الامین کتابستان دیوبند، البحر الرائق، کتاب الإجارۃ / باب الإجارۃ الفاسدۃ ۴۱۸ دارالکتب

العلمیۃ بیروت، ۲۴/۸ کراچی)

وصحت لو استاجرہا علی أن یکرئہا ویزرعہا أو یسقیہا ویزرعہا؛ لأنہ

شرط یقتضیہ العقد. (الدر المختار، باب الإجارۃ الفاسدۃ / مطلب یخص القیاس والأثر الخ ۸۲/۹

زکریا، کذا فی المحيط البرہانی، کتاب الإجارۃ / بیان ما یحوز من الإجازات ۳۲۹/۱۱ رقم: ۱۳۷۶۷)

ومن استأجر أرضاً علی أن یکرئہا ویزرعہا ویسقیہا فہو جائز. (الہدایۃ

۳۰ ۶/۳ الامین کتابستان دیوبند، البحر الرائق ۲۴/۸ کراچی) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۱/۱۲/۱۴۳۱ھ

الجواب صحیح بشیر احمد عفا اللہ عنہ

پھل حاصل کرنے کیلئے باغ مع زمین دو سال تک کرایہ پر لینا؟

سوال (۲۴۷): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: زید ایک آم کے باغ کے پھل خریدنا چاہتا ہے، وہ باغ کو مع زمین کے دو سال کے لئے لینا چاہتا

ہے، اور باغ کا مالک اُس کو اس بات کا حق دیتا ہے کہ تم باغ کی زمین میں چاہے جو کچھ بھی بوسکتے ہو،

آپ کو زمین میں کچھ بھی بونے کا حق ہے (مگر یہ بات ذہن میں رہے کہ باغ میں پیداوار نہ ہونے کے درجہ میں ہے) یعنی اگر سو روپیہ کاشت میں لگائے جائیں تو سو روپیہ کا غلہ پیدا نہیں ہوتا۔ اس کی وجہ یہ ہوتی ہے کہ باغ میں پیڑوں کی چھاؤں کی وجہ سے پیداوار میں اثر پڑتا ہے، تو جو شخص اس باغ کی خرید و فروخت کرتے ہیں، صرف ان کو پھل ہی مقصود ہوتے ہیں؛ لیکن باغ خریدنے والے کو یہ حق حاصل ہے کہ وہ زمین میں کاشت کرے، تو آیا اس طرح باغ کی خرید و فروخت کرنا درست ہے یا نہیں؟

باسمہ سبحانہ تعالیٰ

الجواب وباللہ التوفیق: صورتِ مسئلہ میں آم کے پیڑ چوں کہ پہلے سے موجود

ہیں؛ لہذا ان پیڑوں پر آنے والے پھل زمین کے اجارہ میں داخل نہیں ہو سکتے، اور زمین اگرچہ کرایہ پر دے دی جائے؛ لیکن باغ کے پھل مالک باغ ہی کی ملکیت میں رہیں گے، اس لئے پھلوں کی خریداری کے لئے زمین کو کرایہ پر لینے کا حیلہ مسئلہ صورت میں زید کے لئے مفید مطلب نہیں ہے، جواز کی صرف ایک ہی شکل ہے کہ پھل ظاہر ہونے کے بعد باغ کی فصل خریدی جائے۔

وتصح إجارة أرض للبناء والغرس، وسائر الانتفاعات كطبخ آجر
وخرزف ومقيلًا ومراحًا، حتى تلزم الأجرة بالتسليم، أمكن زراعتها أم لا. (الدر
المختار مع الرد المختار، كتاب الإجارة / باب ما يجوز من الإجارة وما يكون خلافاً فيها ۳۰/۶ کراچی،
و کنا فی البحر الرائق، کتاب الإجارة / باب ما يجوز من الإجارة وما يكون خلافاً فيها ۱۸/۱۸ زکریا)

ومن استأجر أرضاً فيما زرع ورطوبة أو شجر وقصب أو كرم أو ما يمنع
من الزراعة، فالإجارة فاسدة. (المبسوط للسرخسي، كتاب الإجارة / باب الإجارة الفاسدة

۳۳/۶ دار الکتب العلمیہ بیروت)

وإذا عرف أن الإجارة بيع المنفعة فنخرج عليه بعض المسائل، فنقول: لا
تعجز إجارة الشجر. (بدائع الصنائع، كتاب الإجارة / فصل في ركن الإجارة ومعناها ۵۱۸/۵ دار

الکتب العلمیہ بیروت، ۱۷/۴ زکریا)

لا یصح إجارة المراعی وهذا كذلك. (شامی، باب البیع الفاسد / مطلب فی حکم

إيجار البرک للاصطیاد ۶۱/۵ کراچی، ۲۴۹/۷ زکریا)

لأن الشجر لا یجوز استیجاره. (الهدایة / کتاب المساقاة ۴۳۳/۴ یاسر ندیم دیوبند)

سئلت فیمن استأجر بستاناً لیاکل ثمرة أشجاره من نخل وزیتون ولیمون

هل یجوز ذلك؟ فأجبت بأنه لا یجوز، وسند ذلك ما فی شرح الطحاوی:

الإجارة علی استهلاك الأعیان باطلة. (الفتاویٰ الکاملیة / کتاب الإجارة ۱۹۱، بحواله:

تعلیقات علی المحمودیة ۱۵۴/۲۵ میرٹھ) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۳/۲۲ھ

باغ ٹھیکہ پر دینے کے بعد شہد کے چھتہ کا مالک کون ہوگا؟

سوال (۲۴۸): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: باغ ٹھیکہ پر لیتے ہیں، اس میں شہد کی نکھیاں اپنا چھتہ لگاتی ہیں، تو شہد کے چھتہ کا مالک باغ

والا ہوگا یا جس نے اس کو ٹھیکہ پر لے رکھا ہے، اور ان دونوں میں سے شہد کس سے خریدنا جائز ہے؟

باسمہ سبحانہ تعالیٰ

الجواب وباللہ التوفیق: شہد کا چھتہ شرعاً زمین کے منافع میں شمار ہے اور کرایہ

دارنے زمین کرایہ پر لے کر اس زمین سے جملہ منافع استعمال کرنے کا حق حاصل کر لیا ہے؛ لہذا

اس چھتہ کے شہد کا بھی وہی مستحق ہوگا، وہ اسے توڑ کر چاہے خود استعمال کرے یا بیچ دے، سب

جائز ہے۔

بخلاف ما إذا عسل النحل فی أرضه؛ لأنه عد من أنزاله فیملکہ تبعاً

لأرضه كالشجر النابت فیها. (الهدایة) وقال الشیخ محمود البابر تی فی العنایة:

فإن العسل لصاحبها والفرق بینهما أن العسل صار قائماً بأرضه علی وجه

القرار فصار تابعاً لها وقال العلامة ابن الہمام: أما إذا عسل النحل فی أرضه

فہر لصاحب الأرض؛ لأنه عدّ من أنزاله أي من زيادات الأرض: أي ما ينبت فيها
 فيملكه تبعاً للأرض كالشجر النابت فيها و كالشراب والطين المجتمع فيها
 بجريان الماء عليها. (الهداية مع القدير على هامشه العناية، كتاب البيوع / مسائل منشورة قبيل

كتاب الصرف ۳۲/۷ دار الفكر بيروت، ۱۲۵/۷ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۳/۱۴۲۳ھ

الجواب صحیح: بشیر احمد عفا اللہ عنہ



کتاب الغضب

غصب سے متعلق مسائل

زمین دباننا، گالی دینا اور ظلم کرنا حرام ہے

سوال (۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ:

مرحوم چودھری گھسیٹا اپنے دور کے دولت مند، صاحب مال، زمین دار اور سود خور مہاجن تھے، سود خوری کی بدولت نہ جانے کتنے غریبوں کی زمین چھین کر بڑے مہاجن اور زمین دار بن گئے، ان کی تمام زندگی غیر اسلامی طریقے پر گذری، ان کے نقش قدم پر ان کے پسران و اولاد اپنے آباء و اجداد سے کہیں زیادہ بے دین ثابت ہوئے، مرحوم گھسیٹا کے پسران منشی عبدالغنی، منشی علی احمد، منشی رئیس احمد دولت اور زمین داری کے نشہ میں چور ہو کر اس قدر مغرور اور ظالم بنے ہوئے ہیں کہ عام طور پر اپنے رشتہ داروں کے ساتھ برابر ظلم کرتے چلے آ رہے ہیں، ان لوگوں سے تمام رشتہ دار بھی دکھی ہیں؛ کیوں کہ شادی کے بعد اپنی عورتوں کے ساتھ ظالمانہ سلوک کرنا ان کا روز کا کام ہے، غور فرمائیں! باپ اپنے بیٹے کی بہو کو برہنہ الفاظوں سے گالیاں دے اور بیٹا اپنے باپ کے اس عمل سے خوش رہے، ان لوگوں کے عمل ایسے ہیں کہ جس طرح چرواہا اپنے جانوروں کو چرانے کے واسطے جاتے وقت بے وجہ لاٹھی سے مارتا ہے۔ اسی طرح یہ ظالم اپنے گھر کی بہوؤں کے ساتھ سلوک کرتے ہیں، اپنے لڑکوں کی شادی کے بعد اپنے رشتہ داروں کے ساتھ عام طور پر ظالمانہ الفاظ استعمال کرتے ہیں، ان کی اس ذلالت پر غور فرمائیں کہ منشی عبدالغنی، منشی رئیس احمد بات بات پر لڑکی والوں کو یہ دھونس دیتے ہیں کہ عورت مرد کے پیر کی جوتی کے برابر ہے، جب چاہے اتار کے پھینک دو اور دوسری پہن لو، اپنی بہوؤں سے ہر وقت یہ کہنا کہ ”طلاق دے دی جائے گی“ عام پیشہ ہے، اس طرح کے الفاظ استعمال کرنے میں کوئی شرم محسوس نہیں کرتے، گھر میں عورتوں کو جانوروں کے برابر

سمجھتے ہیں، اس مغرور اور ظالم گھرانے سے کئی لڑکیوں کو بے وجہ مار پیٹ کے بعد طلاق دے کر نکالا جا چکا ہے، جو عوام کی نظر میں ہے، ایسے ظالم انسانوں کے بارے میں شرعی اعتبار سے جواب عنایت فرمائیں، ان کا یہ عمل مذہبی طور پر کیسا ہے؟

باسمہ سبحانہ تعالیٰ

الجواب وباللہ التوفیق: ناجائز طور پر کسی کی زمین پر قبضہ کرنا، رشتہ داروں پر ظلم کرنا، گالی گلوچ اور عورتوں کے حقوق کی ادائیگی نہ کرنا شرعاً حرام امور ہیں، اس لئے سوال میں مذکورہ افراد اگر واقعہً ان امور میں ملوث ہیں، تو شریعت کی نظر میں وہ فاسق ہیں، انہیں اپنے افعالِ محرمہ سے توبہ کرنی اور حقوق کی ادائیگی لازم ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا

أَنْ تَكُونَ تِجَارَةً عَنْ تَرَاضٍ مِنْكُمْ﴾ [النساء، جزء آیت: ۲۹]

ترجمہ:- اے ایمان والو! آپس میں ایک دوسرے کے مال ناحق طور پر مت کھاؤ؛ لیکن کوئی تجارت ہو جو باہمی رضامندی سے واقع ہو۔

اور ایک حدیث میں آنحضرت صلی اللہ علیہ وسلم نے ارشاد فرمایا ہے:

عن سعید بن زید رضی اللہ عنہ قال: قال رسول اللہ صلی اللہ علیہ وسلم

قال: من أخذ شبراً من الأرض ظلماً، فإنه يطوقه يوم القيامة من سبع أرضين.

(صحیح البخاری، باب ما جاء في سبع أرضين ۴۵۴/۲ رقم: ۳۱۹۸، صحیح مسلم رقم: ۱۶۱۰، مشکاة

المصابيح / باب الغصب ۲۵۴ المكتبة الأشرفية ديوبند، لمعات التنقيح ۶۱۵/۵ رقم: ۲۹۳۸ دار النوادر

یعنی جو آدمی کسی کی ایک بالشت زمین بھی ناحق غصب کرے، تو قیامت کے دن سات

زمینوں کا طوق اس کے گلے میں ڈالا جائے گا۔

اسی طرح بیویوں کے حقوق کے بارے میں پوچھے جانے پر نبی اکرم صلی اللہ علیہ وسلم

نے ارشاد فرمایا:

عن حکیم بن معاویة القشیری عن أبیه رضی اللہ عنہ قال: قلت یا رسول اللہ! ما حق زوجة أحدنا علیه قال: أن تطعمها إذا طعمت وتکسوها إذا اکتسبت أو اکتسبت ولا تضرب الوجه، ولا تقبح، ولا تهجر إلا فی البیت. (سنن أبی داؤد، کتاب النکاح / باب فی حق المرأة علی زوجها ۳۹۷ رقم: ۲۱۴۲ دار الفکر بیروت، سنن ابن ماجه / باب حق المرأة علی الزوج رقم: ۱۸۵۰، مشکاة المصابیح / باب عشرة النساء، الفصل الثانی ۲۸۱/۲)

یعنی جب تم کھاؤ تو اسے بھی کھلاؤ، جب تم پہنو تو اسے بھی پہناؤ، اسے نہ مارو نہ گالی دو اور گھر کے سوا اسے الگ مت کرو۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۳/۷/۱۴۱۳ھ

ناحق کسی کی زمین دبانا؟

سوال (۲): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: فدوی جس زمین کا مالک ہے، اُس زمین پر ایک شخص نے قبضہ غاصبانہ کر رکھا ہے، اور خود کو کرایہ دار بتاتا ہے، اور حافظ قرآن ہے، وہ شخص فدوی کی زمین کو خالی کرنے کے سلسلہ میں پگڑی کی رقم طلب کرتا ہے، خود کو کرایہ دار بتانے والے نے کبھی کوئی پیسہ کرایہ کا نہیں دیا ہے، اور وہ اُس زمین پر رہ کر کمائی کر رہا ہے، آپ سے درخواست ہے کہ از روئے شریعت یہ تحریر فرمانے کی زحمت گوارا فرمائیں کہ کسی کی زمین پر ناجائز قبضہ کرنے والا شرعاً کس سزا کا مستحق ہے؟

باسمہ سبحانہ تعالیٰ

الجواب وباللہ التوفیق: حدیث میں آیا ہے کہ جو شخص کسی کی ایک بالشت زمین بھی غصب کر لے، تو اللہ تبارک و تعالیٰ اُس کو قیامت میں ساتوں زمین کے بقدر طوق بنا کر اُس کے گلے میں ڈالے گا، اس لئے دوسرے کی زمین پر غاصبانہ قبضہ سخت گناہ ہے۔

عن عائشة رضی اللہ عنہا أن النبی صلی اللہ علیہ وسلم قال: من ظلم قید

شبر من الأرض طوقه من سبع أرضين . (صحيح البخاري / باب إثم من ظلم شيئاً من الأرض
 ۳۳۲/۱ رقم: ۲۴۵۳، صحيح مسلم ۳۳/۲ رقم: ۱۶۱۲. الترغيب والترهيب مكمل، كتاب البيوع
 وغيرها / الترهيب من غضب الأرض وغيرها ۴۲۱ رقم: ۲۸۹۵ بيت الأفكار الدوليه)

ويجب رد عين المغصوب لقوله عليه السلام: لا يحل لأحدكم أن يأخذ
 مال أخيه لاعباً ولا جاداً، وإن أخذه فليرده عليه . (شامي ۲۶۶/۹ زكريا، البحر الرائق
 ۱۹۸/۹ زكريا، مجمع الأنهر ۴۵۶/۲ دار الكتب العلمية بيروت، ۷۸/۴ مكتبة فقيه الأمة ديوبند)

قال العلامة العثماني: أجمع المسلمون على تحريم الغصب في الجملة،
 وإنما اختلفوا في فروع منه، إذا ثبت هذا فمن غضب شيئاً لزمه رده ما كان باقياً
 بغير خلاف تعلمه لقول النبي صلى الله عليه وسلم على اليد ما أخذت حتى تؤديه .
 (إعلاء لسنن / باب رد عين المغصوب إذا كان قائماً ۳۸۶/۱ دار الكتب العلمية بيروت) فقط والله تعالى أعلم

کتبہ: احقر محمد سلمان منصور پوری غفرلہ ۲۳/۱۱/۱۴۲۶ھ

الجواب صحیح بشیر احمد عفا اللہ عنہ

مسلمان کو ناحق قتل کرنا اور زمین دبانے؟

سوال (۳): کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: اگر کوئی شخص کسی مسلمان کو ناحق قتل کر دے یا کسی کی ناحق زمین دبائے یا کسی کے ساتھ بے
 ایمانی کرے، تو ایسے شخص کا اور اس کے ساتھ تعاون کرنے والے کا شریعت میں کیا حکم ہے؟ اسی
 طرح جو شخص کسی مسلمان کی خواہ مخواہ بے عزتی کرے، اس کا کیا حکم ہے؟

باسمہ سبحانہ تعالیٰ

الجواب وباللہ التوفیق: ناحق قتل کرنا سخت ترین گناہ ہے، قرآن کریم میں فرمایا

گیاہے:

﴿وَمَنْ يَقْتُلْ مُؤْمِنًا مُتَعَمِدًا فَجَزَاءُ دُجَاهَتُمْ خَالِدًا فِيهَا وَغَضِبَ اللَّهُ عَلَيْهِ

وَلَعْنَهُ وَأَعَدَّ لَهُ عَذَابًا عَظِيمًا ﴿۹۳﴾ [النساء: ۹۳]

احادیث شریفہ میں بھی قتل ناحق پر سخت ترین وعیدوں کا ذکر ہے:

عن عبد الله بن عمرو رضي الله عنه أن النبي صلى الله عليه وسلم قال:

لنزوال الدنيا أهون عند الله من قتل رجل مسلم. (سنن الترمذي / باب ما جاء في تشديد

قتل المؤمن ۲۵۹/۱ مكتبة البدر ديوبند)

عن أبي الدرداء رضي الله عنه عن رسول الله صلى الله عليه وسلم قال:

كل ذنب عسى الله أن يغفره إلا من مات مشركاً أو من يقتل مؤمناً متعمداً.

(مشكاة المصابيح، كتاب القصاص ۳۰۱)

اسی طرح ناحق کسی کی زمین دبا نا بھی سخت گناہ اور موجب عذاب ہے، آنحضرت صلی اللہ

علیہ وسلم نے ارشاد فرمایا ہے کہ جو شخص دوسرے کی ایک باشت زمین بھی دبائے تو اس کے گلے میں

اس کے بقدر ساتوں زمین سے مٹی لے کر طوق بنا کر ڈالی جائے گی۔

عن سعيد بن زيد بن عمرو بن نفيل رضي الله عنه أن رسول الله صلى الله عليه

وسلم قال: من اقتطع شبراً من الأرض ظلماً، طوّقه إياه يوم القيامة من سبع أرضين.

(صحيح مسلم، كتاب المساقاة / باب تحريم الظلم وغصب الأرض ۳۲/۲ رقم: ۱۶۱۱ بيت الأفكار للدولية)

عن أبي هريرة رضي الله عنه قال: قال رسول الله صلى الله عليه وسلم:

لا يأخذ أحد شبراً من الأرض بغير حقه إلا طوّقه الله إلى سبع أرضين يوم القيامة.

(صحيح مسلم، كتاب المساقاة / باب تحريم الظلم وغصب الأرض ۳۳/۲ رقم: ۱۶۱۱ بيت الأفكار للدولية)

عن سالم عن أبيه رضي الله عنه قال: قال النبي صلى الله عليه وسلم: من

أخذ شيئاً من الأرض بغير حقه خسف به يوم القيامة إلى سبع أرضين. (صحيح

البخاري، كتاب بدء الخلق / باب ما جاء في سبع أرضين ۴۵۳/۱ رقم: ۳۱۹۶ دار الفكر بيروت، صحيح

مسلم ۳۳/۲، مشكاة المصابيح / باب الغصب والعارية / الفصل الثالث ۲۵۶)

نیز بے ایمانی اور دھوکہ دہی بھی شریعت میں حرام ہے، آنحضرت صلی اللہ علیہ وسلم نے فرمایا ہے کہ جو ہمیں دھوکہ دے وہ ہم میں سے نہیں ہے۔ ان غلط کاموں کی اعانت کرنے والے بھی گنہگار ہیں، انہیں اپنے فعل سے باز آنا چاہئے اور توبہ و استغفار کرنا چاہئے، اسی طرح مسلمان کی بے عزتی کرنا بھی قطعاً ناجائز ہے، اس سے بھی بچنا چاہئے۔

عن أبي بكر رضي الله عنه قال: خطبنا رسول الله صلى الله عليه وسلم يوم النحر..... قال: فإن دماءكم وأموالكم وأعراضكم عليكم حرام كحرمة يومكم هذا في بلدكم هذا، في شهركم هذا الخ. (مشكاة المصابيح، كتاب المناسك / باب خطبته يوم النحر ۲۳۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۷/۵/۱۴۱۹ھ
الجواب صحیح: بشیر احمد عفا اللہ عنہ

مشتری ثانی کا ناحق مشتری اول کی زمین پر قبضہ کرنا؟

سوال (۴): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: بائع برادران اور نئے مشتری پر شرعاً کیا حد جاری ہو سکتی ہے؟
باسمہ سبحانہ تعالیٰ

الجواب وباللہ التوفیق: بائع برادران اور نئے مشتری کا ناحق دوسرے کی زمین پر قبضہ کرنا جائز نہیں ہے، اور اللہ تبارک و تعالیٰ کے نزدیک سخت ترین عذاب کے مستحق ہیں، یہاں اسلامی قوانین نہیں ہیں کہ اسلامی سزا بیان کی جائے۔

عن يعلى بن مرة رضي الله عنه قال: سمعت النبي صلى الله عليه وسلم يقول: أيما رجل ظلم شبراً من الأرض كلفه الله عز وجل أن يحفره حتى يبلغ به سبع أرضين، ثم يُطَوَّقُه يوم القيامة حتى يقضي بين الناس. (المسند للإمام أحمد بن حنبل ۱۷۳/۴، صحيح ابن حبان ۳۰۳/۷، رقم: ۵۱۴۲، الترغيب والترهيب مكمل، كتاب البيوع / باب

الترهيب من غصب الأرض وغيرها ۴۲۰ رقم: ۲۸۹۸ بيت الأفكار الدولية، مشكاة المصابيح ۲۵۶)

عن الحكم بن الحارث السلمي رضي الله عنه قال: قال رسول الله صلى الله عليه وسلم: من أخذ من طريق المسلمين شبراً جاء به يوم القيامة يحمله من سبع أرضين. (المعجم الكبير للطبراني ۲۱۵/۳ رقم: ۳۱۷۲ دار إحياء التراث العربي بيروت، الترغيب والترهيب مكمل، كتاب البيوع / باب الترهيب من غصب الأرض وغيرها ۴۲۱ رقم: ۲۹۰۳ بيت الأفكار الدولية فقط والله تعالى اعلم

کتبہ: احقر محمد سلمان منصور پوری غفرلہ ۱۶/۵/۱۳۱۹ھ

الجواب صحیح: بشیر احمد عفا اللہ عنہ

دوسرے کی مملوکہ زمین پر قبضہ کر کے تعمیر کرنا؟

سوال (۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کی ایک آراضی تھی جس میں کچھ حصہ پرانی قبروں کا تھا، اُس حصہ پر بکر نے اپنے زور اور ساتھیوں کی طاقت سے قبضہ کر کے کچھ تعمیر شروع کر دی، زید نے منع کیا، تو پھر فتنہ اور جھگڑا ہونے کا اندیشہ ہو گیا، اس پر کچھ ذمہ دار قسم کے لوگوں نے کہا کہ آپ اس پر تعمیر ہو جانے دیجئے، پھر آپ اس کی تعمیر میں جتنا خرچ ہوگا اُس سے کچھ زائد دے دیں گے، جب کہ تعمیر شدہ آپ کو مل جائے گی اور جو کچھ زائد رقم آئے گی وہ مدرسہ میں دے دی جائے گی، اس طرح زید رضامند ہو گیا اور جھگڑا بھی دب گیا، اب بکر زمین تعمیر شدہ خالی نہیں کرنا چاہتا، ٹال مٹول کرتا ہے، تو کیا شرعاً بکر کے ذمہ اُس زمین کو خالی کر دینا ضروری ہے یا نہیں؟ اور بکر کو تعمیر میں لگی ہوئی رقم سے زائد دینا ضروری ہے یا جتنی تعمیر میں خرچ ہوئی اتنی ہی دینا ضروری ہے، شرعی حکم جو بھی ہو مطلع کریں۔

نوٹ: - واضح رہے کہ مذکورہ آراضی زید ہی کی ہے اور جس پر بکر نے تعمیر کر لی ہے وہ بھی

زید ہی کی ہے، اس میں اسی کے آباء و اجداد کی پرانی قبریں تھیں، جسے بعض عمر دراز لوگوں نے بتایا، اس سے بھی معلوم ہوا کہ یہ زمین زید ہی کی ہے، اور زید ہی کے قبضہ میں تھی، بہر حال جو بھی شرعی حکم ہو مطلع فرمائیں؟

باسمہ سبحانہ تعالیٰ

الجواب وباللہ التوفیق: جب مذکورہ زمین زید ہی کی ملکیت ہے، تو بکر کا اس پر قبضہ کر کے تعمیر کرنا اور خالی نہ کرنا ناجائز اور حرام ہے؛ لہذا وہ زمین بکر کو فوراً خالی کر دینی چاہئے۔

عن سعید بن زید بن عمرو ابن نفیل، أن أروى خاصمته في بعض داره، فقال: دعوها وإياها، فإني سمعت رسول الله صلى الله عليه وسلم يقول: من أخذ شبراً من الأرض بغير حقه طوقه في سبع أرضين يوم القيامة. (صحيح مسلم، كتاب المساقات / باب تحريم الظلم وغصب الأرض وغيرها ۳۳/۲ رقم: ۱۱۱۰ بيت الأفكار الدولية) .

عن سعید بن زید رضي الله عنه عن النبي صابى الله عليه وسلم قال: من أحيى أرضاً ميتةً فهي له وليس لعرق ظالم حق.

عن محمد بن المثنى قال: سألت أبا الوليد الطيالسي عن قوله: وليس لعرق ظالم حق، فقال: العرق الظالم الغاصب الذي يأخذ ما ليس له، قلت: هو الرجل الذي يغرس في أرض غيره، قال: هو ذاك. (سنن الترمذي، أبواب الأحكام / باب ما ذكر في إحياء أرض السوات ۲۵۶/۱ رقم: ۱۳۹۴-۱۳۹۶)

لا يجوز لأحد من المسلمين أخذ مال أحد بغير سبب شرعي. (الفتاوى الهندية، كتاب الحدود / الباب السابع، فصل في التعزير ۱۶۷/۲ زكريا)

جب زید تعمیر کی قیمت سے زائد دینے پر راضی ہو گیا تھا، جس کی بناء پر جھگڑا دب گیا تھا، تو گویا کہ یہ صلح ہو گئی؛ اس لئے دونوں فریقوں کو اس وعدے کا ایفاء کرنا چاہئے۔

قال الله تعالى: ﴿وَالصُّلْحُ خَيْرٌ﴾: عرف بالألف واللام، فيقتضي أن يكون كل الصلح خيراً، وكل خير مشروع. (حاشية الشلبي على تبين الحقائق / باب الصلح ۴۶۷/۵ دار الكتب العلمية بيروت)

لأن أمور المسلمين محمول على الإصلاح والإسداد ما أمكن. (بدائع الصنائع،

کتاب الصلح / فصل: الشرائط التي ترجع إلى المصلح ۵۲/۵ لمكتبة النعیمیة دیوبند فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۱/۳/۲۳ھ

مسلمان کا غیر مسلم کی جائیداد پر قبضہ کرنا؟

سوال (۶):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کیا کسی مسلمان کے لئے کسی غیر مسلم کی جائیداد پر قبضہ کر لینا یا اس کی جائیداد ہڑپ لینا جائز ہے یا نہیں؟

باسمہ سبحانہ تعالیٰ

الجواب وباللہ التوفیق: کسی مالک (مسلم یا غیر مسلم) کی مملوکہ چیز (زمین

و جائیداد وغیرہ) کو بغیر اس کی اجازت کے ہڑپ کر لینا غصب ہے اور سخت گناہ ہے، شرعاً اس کی ہرگز اجازت نہیں ہے۔

عن ابن مسعود رضي الله عنه قال: قلت يا رسول الله! أي الظلم أظلم؟

فقال: ذراع من الأرض ينتقصها المرء المسلم من حق أخيه، فليس حصة من الأرض يأخذها إلا طوقها يوم القيامة إلى قعر الأرض، ولا يعلم قعرها إلا الله

الهدى خلقها. (المسند للإمام أحمد بن حنبل ۳۹۷/۱، الترغيب والترهيب مكمل ۴۲۱ رقم: ۲۹۰۰

بيت الأفكار الدولية)

الغصب في الشريعة أخذ مال متقوم محترم بغير إذن المالك على وجه يزيل

يده.....، ثم إن كان مع العلم فحكمه المأثم والمغرم. (الهداية / كتاب الغصب ۶/۳ ۳۵۶)

خصومة الذمي أشد من خصومة المسلم. (الدر المختار مع الشامي، كتاب العتق /

مطلب خصومة الذمي الخ ۴۵۹/۵ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۱/۳/۲۱ھ

غیر مسلم ہم وطن کا حق مارنا یا زمین دبانا؟

سوال (۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر ہم کسی مسلمان کا روپیہ کھالیں، تو ہمیں قیامت کے دن ۷۰ زکیاں دینی ہوں گی۔ اسی طرح اگر ہم غیر مسلموں کا ایک روپیہ کھالیں یا اُس کی زمین ہڑپیں، یا اُس کا کسی طرح حق ماریں، تو اُس کا عذاب دنیا و آخرت میں کیا ہوگا، اس کی چند حدیثیں اور واقعات بتائیے۔

بِسْمِ اللَّهِ تَعَالَى

الجواب وباللہ التوفیق: جس طرح کسی مسلمان کا حق تلف کرنا اور اُس کا پیسہ اور جائداد دبا لینا ناجائز اور حرام ہے، اسی طرح غیر مسلم ہم وطن پر ظلم اور اُس کی حق تلفی بھی قطعاً جائز نہیں ہے۔

عن أبي ذر رضي الله عنه عن النبي صلى الله عليه وسلم فيما روي عن الله تبارك وتعالى أنه قال: يا عبادي! إنني حرمت الظلم على نفسي وجعلته بينكم محرماً فلا تظالموا الخ. (صحيح مسلم، كتاب البر والصلة والآداب / باب تحريم الظلم رقم: ۲۵۷۷ بيت الأفكار الدولية)

عن عمران بن حصين رضي الله عنه عن النبي صلى الله عليه وسلم قال: من انتهب نهبه فليس منا. (سنن الترمذي / باب ما جاء من النهي عن النكاح الشغار ۲۱۳۱/۱ رقم: ۱۱۲۳، لمعات التنقيح في شرح مشكاة المصابيح للمخطيب التبريزي، باب الغصب والعارية / الفصل الثاني ۶۲۶/۵ تحت رقم: ۲۹۴۷ دار النوازل)

قال رسول الله صلى الله عليه وسلم: لا يخل لأحد أن يأخذ مال أخيه لأعباً ولا جاداً. (تبيين الحقائق / كتاب الغصب ۱۸۲/۶ كراچی، ۲۶۶/۹ زکریا)
المختار / كتاب الغصب ۱۸۲/۶ كراچی، ۲۶۶/۹ زکریا

إذ لا يجوز لأحد من المسلمين أخذ مال أحد بغير سبب شرعي. (شامي،

کتاب الحدود / باب التعزیر، مطلب: فی التعزیر بأخذ المال ۱۰ ۶/۶ زکریا، الفتاویٰ الہندیہ، کتاب الغصب / الباب السابع، فصل فی التعزیر ۱۶۷/۲، البحر الرائق، کتاب الحدود / فصل فی التعزیر ۶۸/۵ زکریا، وھلکنا فی قواعد الفقہ ۱۱۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۸/۱۴۲۷ھ
الجواب صحیح: شبیر احمد عفا اللہ عنہ

گرام سماج کی زمین پر مسلمان کا قبضہ کرنا؟

سوال (۸): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کسی بھی مسلم کو سرکاری یعنی گرام سماج کی زمین پر بلا اجازت قابض ہو جانا کیسا ہے؟ ایک صاحب نے آراضی پر قبضہ کر کے مکان تعمیر کیا، نیز اس پر ٹون کی طرف سے دعویٰ دائر کیا گیا، ایسی صورت میں اگر مسجد پر دعویٰ دائر کیا جائے تو مسجد کی جو رقم خرچ ہوگی اس کا بار کس پر ہوگا؟ کیا شرعاً اس طرح کی حرکات کرنا کسی بھی مسلم کے لئے مناسب ہے؟

باسمہ سبحانہ تعالیٰ

الجواب وباللہ التوفیق: کسی بھی مسلمان کے لئے سرکاری اجازت کے بغیر

سرکاری زمین پر قبضہ کر کے مکان وغیرہ تعمیر کرنا جائز نہیں۔ مسجد پر مقدمہ دائر ہونے پر اگر مہتمم اس کے باوجود مقدمہ لڑے، تو وہی اس کا ذمہ دار ہوگا۔ (مستفاد: فتاویٰ رحمیہ ۱۵۹/۲)

عن سعید بن زید رضی اللہ عنہ قال: قال رسول اللہ صلی اللہ علیہ وسلم

قال: من أخذ شبراً من الأرض ظلماً، فإنه يطوقه يوم القيامة من سبع أرضين.

(صحیح البخاری، باب ما جاء فی سبع أرضین ۴۵۴/۱ رقم: ۳۱۹۸، صحیح مسلم رقم: ۱۶۱۰، مشکاة

المصابیح / باب الغصب ۲۵۴، المكتبة الأشرفية ديوبند، لمعات التقيح ۶۱۵/۵ رقم: ۲۹۳۸ دار النوادر)

عن رافع بن خديج رضي الله عنه أن النبي صلى الله عليه وسلم قال: من

زرع في أرض قوم بغير إذنهم فليس له من الزرع شيء وله نفقته. (سنن الترمذي)

أبواب الأحكام / باب من زرع في أرض قوم بغير إذنهم ۲۵۳/۱ رقم: ۱۳۷۸، سنن أبي داود، كتاب

اليوع / باب في زرع الأرض بغير إذن صاحبها ۴۸۳/۲ رقم: ۳۴۰۳ فقط والله تعالى أعلم

کتبہ: احقر محمد سلمان منصور پوری غفرلہ ۵/۳/۱۳۱۹ھ

الجواب صحیح: بشیر احمد عفا الله عنه

سرکاری زمینوں پر قبضہ کر کے فروخت کرنا کیسا ہے؟

سوال (۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہندی کے کنارے جو زمین ہوتی ہے، اس کی خرید و فروخت کا کیا حکم ہے؟ جب کہ ان زمینوں کے کوئی کاغذات نہیں ہوتے، اور نہ ان کا کوئی مالک ہوتا ہے، بعض لوگ اس طرح کی زمین فروخت کرتے ہیں اور منع کرنے پر رشوت کھلاتے ہیں، ان کا اس طرح کرنا شریعت کی رو سے کیا حکم رکھتا ہے؟

باسمہ سبحانہ تعالیٰ

الجواب وباللہ التوفیق: جو زمین اپنی ملکیت میں نہیں ہوتی اس پر قبضہ کر کے

فروخت کرنا جائز نہیں ہے، ہندی کے کنارے جو زمینیں ہوتی ہیں وہ سرکار کے تحت اور قبضہ میں ہوتی ہیں، ان پر بلا کسی ثبوت کے مالکانہ قبضہ دکھا کر فروخت کرنا جائز اور درست نہیں ہے۔ (مستفاد: کفایت المحدثی ۱۸۸۸)

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

رقم: ۳۸۷/۴ ۵۴۹۲ دار الكتب العلمية بيروت)

عن حكيم بن حزام رضي الله عنه قال: نهاني رسول الله صلى الله عليه وسلم

أن أبيع ما ليس عندي. (سنن الترمذي رقم: ۱۲۳۳، مشكاة المصابيح ۲۴۸ المكتبة الأشرفية ديوبند، لمعات التنقيح في شرح مشكاة المصابيح للخطيب التبريزي، باب المنهي عنها من البيوع / الفصل الثاني ۵۷۱/۵ تحت رقم: ۲۸۶۷ دار النواذر)

ومنها: أن يكون مملوگًا؛ لأن البيع تمليك، فلا ينعقد فيما ليس بمملوك. (بدائع الصنائع، كتاب البيوع / أرض الموات ۳۳۹/۴ المكتبة النعمية ديوبند)

ومنها: وهو شرط انعقاد البيع للبائع أن يكون مملوگًا للبائع عند البيع؛ فإن لم يكن لا ينعقد، وإن ملكه بعد ذلك بوجه من الوجوه إلا السلم خاصة، وهذا بيع ما ليس عنده. (بدائع الصنائع / أرض الموات ۳۴۰/۴ المكتبة النعمية ديوبند)

ولا بيع ما ليس مملوگًا له، وإن ملكه بعده. (شامي، كتاب البيوع / مطلب شرائط البيع أنواع أربعة ۵۰۵/۴ كراچی، ۱۵۱۷ زكريا، الفتاوى الهندية ۳۱۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۷/۸/۱۸ھ

سرکاری زمین میں دوکان بنانا؟

سوال (۱۰): کیا فرماتے ہیں علماء دین ومفتیان شرع متین مسئلہ ذیل کے بارے میں کہ سرکاری زمین میں تجارت کے لئے کرانہ یا پان کی دوکان بنانا اور اس میں خیر وبرکت کی خاطر قرآن خوانی کرنا کیسا ہے، نیز اس دوکان سے کمایا ہوا روپیہ آیا حلال ہے یا حرام؟
باسمہ سبحانہ تعالیٰ

الجواب وبالله التوفیق: جس سرکاری زمین پر تجارت کرنے کے لئے سرکار سے صراحت یا دلالتہ اجازت لی گئی ہو، وہاں بیٹھ کر تجارت کرنا اور اس جگہ قرآن کریم کی تلاوت کرنا سب جائز ہے؛ لیکن اگر سرکار کی طرف سے اجازت نہ ملی ہوئی ہو، تو ایسی جگہوں میں پڑھ کر اپنا وقت اور عزت نہیں ضائع کرنی چاہئے۔ (مستفاد: آپ کے مسائل اور ان کا حل ۱۳۹/۶)

عن حذیفة رضي الله عنه قال: قال رسول الله صلى الله عليه وسلم: لا ينبغي للمؤمن أن يذل نفسه، قالوا: وكيف يذل نفسه؟ قال: يتعرض من البلاء لما لا يطيق. (سنن الترمذي / أبواب الفتن ۵۱۱۲) فقط والله تعالى اعلم

کتبہ احقر محمد سلمان منصور پوری غفرلہ ۱۴۲۵/۵/۱۷ھ

الجواب صحیح بشیر احمد عفا اللہ عنہ

راستہ بنانے کیلئے معاہدہ کے خلاف دوسرے کی زمین پر قبضہ کرنا؟

سوال (۱۱):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بھائی محمد کو راستہ بنانے کے لئے زمین کی ضرورت تھی، اور بھائی حسیر کو پیسے کی ضرورت تھی، حسیر کے پاس کچھ زمین تھی جو ان کے رشتہ دار عظیم کی زمین سے لگی ہوئی تھی، اپنی اس زمین کو حسیر بیچنا چاہتے تھے، محمد کو عظیم کی ملکیت والی زمین کی ضرورت تھی جو سڑک کے کنارے تھی، بھائی عظیم اور حسیر کے درمیان زمین کے آپس کے ادلا بدلی کے معاملہ میں دو گواہوں کے سامنے یہ طے ہوا تھا کہ عظیم بھائی کی جتنی زمین حسیر بھائی محمد کو بیچیں گے، اتنا ہی بھائی حسیر کی مملوکہ زمین میں سے بدلہ میں بھائی عظیم کو دیں گے، اس طرح سے کہ سڑک سے لے کر آخر تک، پس اس معاہدہ کے مطابق بھائی حسیر نے ۸۶۰ اسکوائر میٹرز میں بھائی محمد کو دے دی، اور بدلے میں آدھے سے زیادہ پیسے بھی لے لئے، پھر حسیر نے ۸۶۰ اسکوائر میٹرز میں معاہدہ کے موافق ساڑھے سترہ میٹر چوڑا اور لمبائی میں سڑک سے لے کر دوسری حد تک بھائی عظیم کو ناپ کر دیئے؛ لیکن بھائی عظیم اور ان کے بیٹے اس معاہدہ کے موافق لینے کے لئے راضی نہ ہوئے؛ بلکہ جبراً اپنے فائدہ کے موافق بھائی حسیر کی ہموار اور درمیانی زمین پر قبضہ کر لیا، اور آگے اور پیچھے کی زمین کو بھائی حسیر کے لئے چھوڑ رہے ہیں، جب کہ اس چھوڑی ہوئی زمین تک جانے کے لئے راستہ بھی بھائی عظیم کے قبضہ کردہ زمین سے ہی ہے، اور بھائی عظیم ان کو راستہ دینے سے انکار کر رہے ہیں، اب بھائی عظیم کا اپنے وعدہ سے مکر جانا جب کہ دو گواہ بھی موجود ہوں کیسا ہے؟ نیز بھائی حسیر کو شریعت کے مطابق کیا کرنا چاہئے؟

الجواب وباللہ التوفیق: بھائی عظیم کو بھائی حسیر کی مرضی کے بغیر مذکورہ حصہ پر قبضہ کرنے کا قطعاً حق نہیں ہے، بھائی عظیم پر لازم ہے کہ وہ معاہدہ کے مطابق ہی حصہ زمین پر قبضہ کریں، اس سے تجاوز نہ کریں۔

عن أبي هريرة رضي الله عنه أن رسول الله صلى الله عليه وسلم قال:
كل المسلم على المسلم حرام، دمه وماله وعرضه. (رواه مسلم بسنده عن القعبي، كذا في السنن الكبرى للبيهقي / باب تحريم الغصب ۱۵۳/۶ رقم: ۱۱۴۹۶ دار الكتب العلمية بيروت)
اگر معاملہ کسی طرح نہ بھ سکے، تو حسیر بھائی کے لئے مناسب ہوگا کہ وہ محمد بھائی کے ساتھ کیا گیا معاملہ ہی فسخ کر دیں، اور ان سے لی ہوئی قیمت انہیں واپس کر دیں، اور پھر اپنی مکمل زمین پر قبضہ برقرار رکھیں۔

عن أبي هريرة رضي الله عنه قال: قال رسول الله صلى الله عليه وسلم:
من أقال مسلماً أقاله الله عشرته يوم القيامة. (سنن أبي داود / باب في فضل الإقالة ۴۹۰/۲ رقم: ۳۴۶۰، سنن ابن ماجه / باب الإقالة ۱۵۹ رقم: ۲۱۹۹، لمعات التنقيح في شرح مشكاة المصابيح للخطيب التبريزي، ۶۸۴/۵ رقم: ۲۸۸۱ دار النوادر)
قال الله تعالى: ﴿وَالصُّلْحُ خَيْرٌ﴾: عرف بالألف واللام، فيقتضي أن يكون كل الصلح خيراً، وكل خير مشروع. (حاشية الشلبي على تبين الحقائق / باب الصلح ۴۶۷/۵ دار الكتب العلمية بيروت)

الإقالة جائزة في البيع بغير الثمن الأول لقوله عليه السلام: من أقال نادماً بيعته أقال الله عشراته يوم القيامة. (الهداية، كتاب البيوع / باب الإقالة ۶۹/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱/۷/۱۴۲۷ھ

الجواب صحیح: بشیر احمد عفا اللہ عنہ

زمین فروخت کرنے کے بعد پھر ناحق اُس پر قبضہ کرنا

سوال (۱۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: چار آدمیوں نے مشترکہ طور پر ۱۲ بیگھہ زمین خریدی، اور بیع نامہ کیا، اُن چاروں میں سے ایک آدمی مالی اعتبار سے کمزور ہوا، تو اُس نے اپنا حصہ فروخت کرنا چاہا، اور اس زمین میں آدھے حصہ میں باغ بھی لگوایا گیا تھا، مشترکہ طور پر اور اب بھی یہ باغ اسی طرح مشترکہ طور پر چل رہا ہے، بہر حال خالی حصہ میں کاشت ہو رہی تھی، باقی ان تین حصہ داروں نے کہا کہ تو خالی حصہ زمین سے یعنی جس حصہ میں پیڑ نہیں لگے ہوئے ہیں، اُس میں سے اپنا حصہ ناپ کر بیچ دے، اس نے کہا کہ میں تو پیڑ والے حصہ سے لوں گا، انہوں نے باغ والے حصہ کے رکھنے کی خاطر کہا کہ ہم تجھ کو آدھ آدھ بیگھہ زمین زیادہ دیں گے، اس طرح سے اُس کو اصلی حصہ سے زیادہ دے کر راضی کر لیا، اب اُس نے کہا کہ یہ میرا حصہ بکوادو، اور اُن تینوں حصہ داروں نے زمین خریدنے والے سے بات چیت کر لی، بات طے ہو گئی، اس طرح سے کہ تین بیگھہ تو اُس کی اصلی بیٹھتی ہے، اور آدھ بیگھہ زمین ہم نے اس باغ والی زمین کے رکھنے کی خاطر دیا ہے، ایسا ہے کہ بیع نامہ تین بیگھہ کا کرا لیا اور رقم ساڑھے چار بیگھہ کی دے دو، اس لئے کہ قانوناً آدھ آدھ بیگھہ کا بیع نامہ کروانا بہت مشکل ہوگا، اور ہم آپ سے قطعاً کوئی دھوکہ نہیں کریں گے، خریدنے والے نے یقین و اعتبار کرتے ہوئے تین بیگھہ کا بیع نامہ کرا لیا اور باقی اس طرح بغیر بیع نامہ کے لے لی، اور اُن تین حصہ داروں نے اور دیگر حضرات نے زمین ناپ کر دی، اور اس ساڑھے چار بیگھہ زمین میں کاشت شروع کر دی، اس میں باغ بھی لگا لیا اور بڑی محنت کی، باغ جوان ہوا، بہار بکنے لگی، تقریباً ۱۶ سال کی مدت کے بعد ان تین حصہ داروں نے وہ جو بیع نامہ سے زیادہ زمین تھی، اس پر قبضہ کر لیا اور کہا کہ اس کے حصہ کی اتنی ہی زمین تھی جتنے کا بیع نامہ ہوا تھا، اور باقی زمین ہماری ہے، اور حال یہ ہے کہ خریدنے والے نے انہیں تین حصہ داروں کو رقم دی، پھر انہوں نے وہ کل رقم اس اپنے حصہ دار کو دی جس کا اصل حصہ تھا، اب بے چارہ خریدنے والا بالکل مجبور ہو گیا، وہ کسی قسم کی کوئی قانوناً بات کبھی نہیں کر سکتا،

اس نے صبر کیا اور گاؤں کی پنچایت بھی کی، مگر کوئی بات نہیں مانی، مزید دل پر نمک پاشی کرتے ہوئے یوں کہتے پھرتے ہیں کہ ۱۶ سال سے ہماری زمین ان کے قبضہ میں رہی، اس میں جو پیداوار ہوئی، وہ اس نے استعمال کی، یہ ان کے لئے جائز نہیں تھی، اس کا حال تو خدا ہی کو معلوم ہے کہ ہم آخرت میں ان کا گریبان پکڑیں یا وہ ہمارا پکڑیں، اب یہ ہے کہ اس ڈیڑھ بیگھہ زمین پر ان کا قبضہ کرنا کیسے صحیح ہو گیا اور اس قبضہ شدہ زمین میں جو پیداوار ہو رہی ہے، یہ ان کے لئے حرام ہوگی یا نہیں؟ اور اس کا اصل مالک کون ہوگا؟ اصل مسئلہ حقوق العباد پر روشنی ڈالتے ہوئے جواب تحریر فرمائیں، نیز یہ بھی بیان فرمائیں کہ جس نے ایسا زخم لگایا ہو اس کے ساتھ کلام و سلام کرنا کیسا ہے؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ واقعہ اگر صحیح ہے، تو خریدار نے جس

ساڑھے چار بیگھہ زمین پر مالکان کی رضامندی سے مکمل قیمت دے کر قبضہ کیا ہے، وہ ساری زمین (خواہ رجسٹری شدہ ہو یا غیر رجسٹری شدہ) اسی خریدار کی ملک ہو گئی ہے، اور اب مالکان کا اس میں کوئی حق نہیں رہا؛ لہذا بعد میں اس زمین کے کسی حصہ پر بیچنے والے مالکین کا قبضہ کرنا قطعاً حرام ہے، اور اس حصہ کی آمدنی بھی ان کے حق میں جائز نہیں ہے۔ احادیث طیبہ میں دوسرے کی زمین ناحق غصب کرنے والوں کے بارے میں سخت ترین وعیدیں وارد ہوئی ہیں۔ ایک حدیث میں ہے کہ جو شخص دوسرے کی ایک باشت زمین بھی غصب کر لے، تو قیامت میں وہ ایک باشت ساتوں زمین سے نکال کر اس کے گلے میں طوق بنا کر ڈال دی جائے گی، العیاذ باللہ۔ (مسلم شریف ۳۲۲)

اس لئے ان غاصبوں کو اپنی حرکت سے باز آنا چاہئے اور زمین اصل مالک کو واپس کر دینی

چاہئے۔

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

رقم: ۵۴۹۲ دار الكتب العلمية بيروت)

عن سالم عن أبيه رضي الله عنه قال: قال النبي صلى الله عليه وسلم: من

أخذ شيئاً من الأرض بغير حقه خسف به يوم القيامة إلى سبع أرضين. (صحيح

البخاري، كتاب بدء الخلق / باب ما جاء في سبع أرضين ۴۵۳/۱ رقم: ۳۱۹۶ دار الفكر بيروت، صحيح

مسلم ۳۳/۲، مشكاة المصابيح / باب الغصب والعارية / الفصل الثالث ۲۵۶)

ويجب رد عين المغمصوب لقوله عليه السلام: لا يحل لأحدكم أن يأخذ

مال أخيه لأعبا ولا جاداً، وإن أخذه فليرده عليه. (شامي / كتاب الغصب ۲۶۶/۹ زكريا،

لبحر الرائق / كتاب الغصب ۱۰۹/۸ كراچی، ۱۹۸/۸ زكريا، مجمع الأنهر ۷۸/۴ بيروت) فقط والله تعالى أعلم

کتبہ: احقر محمد سلمان منصور پوری غفرلہ ۱۴۱۷/۵/۳ھ

الجواب صحیح: بشیر احمد عفا الله عنه

بھائی کی زمین کا حصہ ناحق بیٹے کو دینا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زمین نے اپنے لڑکے کو دوسرے بھائیوں کی طرح تھوڑی سی زمین دی تھی، اس نے کہا کہ اس

زمین کو میرے نام سرکاری طور پر چڑھو ادو، میں نے کہا ٹھیک ہے میں بیان دیدوں گا، ہم تحصیل میں

گئے تو سرکاری کاغذات میں خانہ پری کی گئی، میں زمین کے بارے میں کچھ نہیں جانتا ہوں، لڑکے

نے اپنی ہوشیاری سے میرے چھوٹے بھائی کی زمین میں سے ڈھائی بسوہ زمین زیادہ چڑھوالی،

مجھے اس کا پتہ گھر آکر چلا، اب بھائی ڈھائی بسوہ زمین مجھ سے مانگتا ہے، جب کہ میرا لڑکا تقریباً

۳۵ برس سے علیحدہ رہتا ہے، کیا بھائی کا مجھ سے ڈھائی بسوہ زمین کا مطالبہ جائز ہے؟

باسمہ سبحانہ تعالیٰ

الجواب وبالله التوفیق: آپ کے بھائی کی زمین کا جو حصہ ناحق طور پر آپ کے

بیٹے کی طرف چلا گیا ہے وہ بھائی کو واپس کرنا لازم ہے، اور چوں کہ قانونی کارروائی میں آپ بھی شریک ہیں، اس لئے بھائی یقیناً آپ سے اُس حصہ کے مطالبہ کا حق رکھتا ہے، آپ پر لازم ہے کہ وہ حصہ بھائی کو لوٹانے میں اُس کی ہر ممکن مدد کریں۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا ينحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶. المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ

۱۳۲۶/۵/۲۳ھ

بھائی کو قید و بند کرا کے جائیداد اپنے نام کرانا؟

سوال (۱۳): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: کیا بھائی کو حق حاصل ہے کہ اپنے بڑے بھائی کو تحصیل یا جیل میں ڈلو کر چپکے سے سب کچھ اپنے نام کرائے، تو ایسا کرنے والا شریعت کی نظر میں کیسا ہے؟
باسمہ سبحانہ تعالیٰ

الجواب وباللہ التوفیق: بڑے بھائی کو مصیبت میں گرفتار کرا کے اُس کو اس کے حق سے محروم کرانے والا شخص شریعت کی نظر میں سخت گنہگار ہے، اور حقیقی رضامندی کے بغیر کسی کے حق کو غصب کرنے سے حق دار کا حق ساقط نہیں ہوتا ہے۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا ينحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸۱۶ المكتبة الأشرفية ديوبند، المسند للإمام أحمد بن حنبل ۷۲۱۵، شعب الإيمان للبيهقي
رقم: ۳۸۷۱۴ دار الكتب العلمية بيروت (۵۴۹۲)

عن ابن مسعود رضي الله عنه قال: قال رسول الله صلى الله عليه وسلم:

من غشنا فليس منا، والمكر والخداع في النار. (المعجم الكبير للطبراني ۱۳۸۱۰ رقم:

۱۰۲۳۴ مكتبة دار التراث العربي، الترغيب والترهيب مكمل ۴۰۰ رقم: ۲۷۴۲ بيت الأفكار الدولية)

إذ لا يجوز لأحد من المسلمين أخذ مال أحد بغير سبب شرعي. (شامي،

كتاب الحدود / باب التعزير، مطلب: في التعزير بأخذ المال ۱۰ ۶/۶ زكريا، الفتاوى الهندية، كتاب

الغصب / الباب السابع، فصل في التعزير ۱ ۶۷/۲، البحر الرائق، كتاب الحدود / فصل في التعزير ۶۸/۵

زكريا، وهكنا في قواعد الفقه ۱۱۰)

لا يجوز لأحد أن يتصرف في ملك غيره بلا إذنه أو وكالة منه أو ولاية

عليه، وإن فعل ذلك كان ضامناً. (شرح المحلة لسليم رستم باز ۶۱ رقم: ۹۶، قواعد الفقه

۱۱۰ رقم القاعدة: ۲۷۰) فقط والله تعالى اعلم

الملاء: احقر محمد سلمان منصور پوری غفرلہ ۱۷/۱۲/۱۳۳۳ھ

الجواب صحیح: بشیر احمد عفا اللہ عنہ

دوسرے کی زمین کا بلا اجازت استعمال؟

سوال (۱۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہماری ایک قطعہ اراضی واقع مسجد شہوت والی محلہ کھوکران مراد آباد میں ہے، مسجد کی تعمیر کے

وقت اُس کا ملبہ اور پڑوس کے کچھ مکان کی تعمیر ہوئی، اُس کا ملبہ ہماری جگہ میں بغیر اجازت ڈال دیا

گیا ہے، اس طرح بغیر اجازت ملبہ ڈالنا کیسا ہے؟ نیز ہمیں جگہ کی ضرورت ہے ملبہ ہٹانا ضروری

ہے، جس کا خرچ بہت زیادہ ہے۔ تو سوال یہ ہے کہ کیا ہم مالکین مکانات اور مسجد کی کمیٹی سے خرچ کا

مطالبہ کر سکتے ہیں؟ اگر ملبہ اٹھوانے کے بعد تھوڑا بہت ملبہ ہماری جگہ رہ جائے اور ہمارے استعمال

میں آجائے، تو اس کا معاوضہ دینا ہوگا یا نہیں؟

باسمہ سبحانہ تعالیٰ

الجواب وباللہ التوفیق: مالک کی اجازت کے بغیر اُس کی زمین استعمال کرنا صحیح

نہیں ہے؛ لہذا مکان کا ملبہ اور مسجد کا ملبہ بغیر اجازت ڈالنے کی وجہ سے مالکین مکانات اور مسجد کی

کمیٹی سے ملبہ ہٹانے کا خرچہ اصولاً لینا درست ہے، اور بلا اجازت ملبہ کا استعمال درست نہیں ہے،

ملبہ ہٹانے کا خرچہ انہیں لوگوں کو برداشت کرنا ہوگا جنہوں نے وہ ملبہ ڈالا ہے۔

عن عبد اللہ بن السائب بن زید عن أبيه عن جدہ رضي الله عنه قال: قال

رسول الله صلى الله عليه وسلم: لا يأخذ أحدكم عصا أخيه لأعباء ولا جاذًا، فمن

أخذ أخيه فليردّها إليه. (سنن الترمذي، أبواب الفتن / باب ما جاء لا يحل لمسلم أن يروّع مسلماً

رقم: ۳۹۱۲، سنن أبي داؤد، كتاب الأدب / باب من يأخذ الشيء على المزاح ۶۸۳۱۲ رقم: ۵۰۰۳)

لا يجوز التصرف في مال غيره بلا إذنه ولا ولايته. (الدر المختار مع الشامی،

كتاب الغصب / مطلب فيما يجوز من التصرف بمال الغير ۲۹۱۱۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۲۵ھ/۷/۲۰

نمبر بدل کر دوسرے کے پلاٹ کو اپنے نام رجسٹری کرانا؟

سوال (۱۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے والد عبد الحمید نے ایک زمین خسرہ ۴۲/ شیخ بھولائی سے خریدی اور رقم قیمت شیخ بھولائی

کو ادا کر دی تھی، جب رجسٹری کا وقت آیا تو چوں کہ میرے والد عبد الحمید ان پڑھ تھے؛ لہذا

کنزوری سے فائدہ اٹھاتے ہوئے شیخ بھولائی نے خسرہ ۴۹/ رجسٹری شیخ بھولائی کے بھائی محبت اللہ

آراضی تھی، رجسٹری میں چڑھوائی، بعد میں پتہ چلا کہ یہ جو جائیداد ہم نے خریدی تھی وہ رجسٹری نہیں

ہوئی، ان کے بھائی کی زمین رجسٹری کروادی گئی ہے؛ لہذا عبد الحمید نے شیخ بھولائی سے دوبارہ

رجسٹری خسرہ ۴۲ کرنے کی درخواست کرتے رہے؛ لیکن وہ ٹالتے رہے، پھر بھولائی کا انتقال ہو گیا، تو ان کے ورثہ سے یہی درخواست کی گئی، تو انہوں نے رجسٹری کرنے کے لئے کچھری میں اسٹامپ وغیرہ کی تیاری کر لی، اور پھر جب حاکم کے سامنے جانے کا وقت آیا، تو پھر سب بھاگ گئے اور رجسٹری نہیں کرائی۔ اب ۹ جون ۲۰۰۰ء کو شیخ بھولائی کے داماد اور مدرسہ شاہی مراد آباد کے ملازم مولوی مصلح الدین صاحب نے خسرہ ۴۲ روالی آراضی جو میرے والد نے خریدی تھی، اپنے سالوں سے اپنے نام رجسٹری کرائی ہے، جب کہ خریداری کے وقت ۶ ۱۹۷۷ء سے اب تک ہمارا قبضہ ہے، اور اب تک ہم اس میں کاشت کرتے ہیں، تو دریافت یہ کرنا ہے کہ شریعت اسلامیہ کی رو سے خسرہ ۴۲ شیخ بھولائی والی زمین میرے والد عبد الحمید کی ہے یا نہیں؟ اور مولوی مصلح الدین کو وہ جائیداد ہمارے والد کے نام رجسٹری کر دینا ضروری ہے یا نہیں؟

باسمہ سبحانہ تعالیٰ

الجواب وباللہ التوفیق: رجسٹری کراتے وقت مالک زمین شیخ بھولائی نے جس

پلاٹ نمبر ۴۲ پر آپ کو قبضہ دلایا ہے، اور جو وقت بیچ سے آج تک آپ کے قبضہ میں ہے، اور آپ ہی اس میں کاشت کرتے آئے ہیں، وہی زمین شرعاً آپ کی ملکیت میں ہے، رجسٹری کے کاغذات میں فریب دے کر ۴۹ لکھوانے کا کوئی اعتبار نہیں ہے؛ لہذا آپ کی ملکیت والی اس زمین کو کسی اور شخص کے نام رجسٹری کرنا قطعاً جائز نہیں ہے، جانکاری کے باوجود اس زمین کی رجسٹری کرنے والے اور کرانے والے دونوں سخت گنہگار ہیں، اور آخرت کی جواب دہی سے بچنے کے لئے ان پر لازم ہے کہ کاغذات کی تصحیح کریں، ورنہ آخرت میں عبرت ناک عذاب کے مستحق ہوں گے۔

عن سالم عن أبيه رضي الله عنه قال: قال النبي صلى الله عليه وسلم: من

أخذ شيئاً من الأرض بغير حقه خسف به يوم القيامة إلى سبع أرضين. (صحيح

البخاري، كتاب بدء الخلق / باب ما جاء في سبع أرضين ۴۰۳/۱ رقم: ۳۱۹۶ دار الفكر بيروت، صحيح

مسلم ۲۳/۲، مشكاة المصابيح / باب الغصب والعارية / الفصل الثالث ۲۰۶)

عن يعلى بن مرة رضي الله عنه قال: سمعت رسول الله صلى الله عليه وسلم: من أخذ أرضاً بغير حقها كلف أن يحمل ثرابها المحشر. (مشكاة المصابيح / باب الغصب والعارية، الفصل الثالث ۲۵۶) فقط والله تعالى اعلم

کتبہ: اختر محمد سلمان منصور پوری غفرلہ ۱۴۲۱/۲۶ھ
الجواب صحیح: شبیر احمد عفا اللہ عنہ

زمین رہن لے کر حکومت سے اپنے نام کرانا؟

سوال (۱۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کے والد نے تقریباً ۵۰ برس قبل کسی کا کھیت رہن لیا تھا، یہاں اس کا رواج ہے، راجستھان سرکار نے اعلان کیا کہ جس زمین میں ۲۰۰۳ء سے کاشت جو شخص کر رہا ہے، وہ اس زمین کا مالک بن سکتا ہے، زمین کے مالک کو وہ زمین نہیں ملے گی، اگر کاشت کار زمین لینے سے انکار کرتا ہے، تو سرکار اس زمین پر قابض ہوگی، اگرچہ اس میں یہ گنجائش تھی کہ کاشت کار اپنی ایمان داری سے سرکار کو یہ لکھ کر دیدے کہ زمین فلاں کی ملکیت ہے، میں صرف کاشت کار ہوں، تو شاید وہ زمین مالک کو مل جاتی، مگر لالچ میں آ کر زید کے والد نے بحیثیت کاشت کار وہ زمین سرکار سے اپنے نام کرالی، جو اب انتقال کر چکے ہیں، زمین وراثت میں ان کے بیٹے کے نام آگئی، جو حیات ہیں، مگر تنگی معاش کی وجہ سے وہ بھی اس زمین کو خورد برد کر چکا ہے، مگر اس کے دل میں احساس ہوتا ہے کہ کہیں یہ معاملہ ناجائز ہوا ہو، تو زمین والے سے معاملہ صاف کر لیا جائے، زمین کا مالک اور اس کے بیٹے بھی انتقال کر گئے، پوتے وغیرہ ہیں وہ ٹال مٹول کرتے ہیں؛ کیوں کہ پہلے سے زمانہ میں معاملہ ہوا تھا، اب وہ شاید موٹی رقم چاہتے ہیں۔ مفتی عتیق الرحمن صاحب نے فتویٰ دیا تھا کہ جب سرکار زمین کو مالک کے لئے نہیں دیتی تو کاشت کار ہی فائدہ اٹھالے، اور اسے حاصل کر لے اب آپ جو اب شانی سے ممنوع فرمائیں؟

باسمہ سبحانہ تعالیٰ

الجواب وباللہ التوفیق: صورت مسئلہ میں اصل مالک کو زمین لوٹانے کی

گنجائش کے باوجود زید کے والد کا مذکورہ زمین کو اپنے نام منتقل کرنا قطعاً جائز نہیں تھا؛ لہذا والد کے انتقال کے بعد اس کے وارثین پر لازم ہے کہ آخرت کی باز پرس سے بچنے کے لئے وہ زمین اصل مالک کو لوٹادیں یا اس کا معاوضہ اصل مستحقین کو دے کر اپنا ذمہ بری کر لیں، ورنہ آخرت میں معاوضہ دار رہیں گے۔

عن عبد اللہ بن السائب بن زید عن أبيه عن جده رضي الله عنه قال: قال رسول الله صلى الله عليه وسلم: لا يأخذ أحدكم عصا أخيه لأعباء ولا جاذًا، فمن أخذ أخيه فليردها إليه. (سنن الترمذي، أبواب الفتن / باب ما جاء لا يحل لمسلم أن يروّع مسلماً ۳۹/۲ رقم: ۲۲۴۹، سنن أبي داؤد، كتاب الأدب / باب من يأخذ الشيء على المزاح ۶۸۳/۲ رقم: ۵۰۰۳)

عن سعد بن أبي وقاص رضي الله عنه قال: قال رسول الله صلى الله عليه وسلم: من أخذ شيئاً من الأرض بغير حله طوّقه من سبع أرضين، لا يقبل منه صرف ولا عدل. (المسند للإمام أحمد بن حنبل، الترغيب والترهيب مكمل، كتاب البيوع / الترهب من غضب الأرض وغيرها ۴۲۱ رقم: ۲۸۹۹ بيت الأفكار الدولية).

وهو حرام مطلقاً على الورثة أي سواء علموا أربابه أو لا، فإن علموا أربابه ردوه عليهم وإلا تصدقوا به. (شامي، كتاب الحظر والإباحة / باب الاستبراء، فصل في البيع ۳۸۶/۶ کراچی، ۵۵۴/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۶/۱۴۲۱ھ

الجواب صحیح بشیر احمد عفا اللہ عنہ

وما غی تو ازن درست نہ ہونے کی حالت میں مالک سے اپنے

لئے تمام زمین کا بیع نامہ کرانا؟

سوال (۱۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک پڑھے لکھے صاحب نے مجھ کو دعا تعویذ کھلا پلا کر دماغ خراب کر دیا اور میری زمین کا

بلا پیسہ کے بیج نامہ کروالیا، جب ہم اُن مولانا کے پاس گئے، تو اُنہوں نے شریعت کے مطابق فیصلہ نہیں کیا، آٹھ سال کے بعد ہم آئے، تو چار بیگھہ لوگوں کے کہنے سننے سے دیا، اور دو بیگھہ نہیں دیا، جس وقت اُنہوں نے بیج نامہ کروایا تھا، تو یہ کہا تھا کہ ہم کھانا کپڑا دیں گے، داخل خارج ہو جانے پر مجھے گھر سے بھگا دیا، اور اپنے گھر کی کل گرتی ہم نے اُن کو دے دیا اور پندرہ سو روپے نقد دئے تھے، اور اُنہوں نے کہا تھا کہ جب چاہیں گے، زمین اور کل گرتی واپس کر دیں گے، ان کا پیسہ بیج نامہ کروانے میں ۲۲ سو روپیہ لگا تھا، ۸ سال اُنہوں نے غلہ کاٹا کھایا، اُس کا کوئی بھی معاوضہ نہیں دے رہے ہیں، اب ہم بہت پریشان مجبور یتیم ہیں، ہم یہ چاہتے ہیں کہ شریعت کے مطابق فیصلہ کیا جائے؟

باسمہ سبحانہ تعالیٰ

الجواب وباللہ التوفیق: بشرط صحت واقعہ صورتِ مسئلہ میں جب مالک زمین

کا دماغ درست نہیں تھا، تو اس سے ایسی حالت میں یہ کہہ کر کہ ہم تم کو پوری زندگی خرچہ دیں گے اس کی زمین بیج نامہ کروالینا اور اس کی تمام گھر گرتی پر اپنا قبضہ کر لینا اور اس کے بعد وعدہ خلافی کرتے ہوئے اس کو گھر سے نکال دینا جائز نہیں ہے؛ بلکہ شخص مذکور پر ظلم ہے اس لئے اس کی زمین کو واپس کرنا ضروری ہے اور اس سے کسی قسم کا فائدہ حاصل کرنا اور اس پر اپنا قبضہ جمائے رکھنا شرعاً جائز نہیں ہے۔

عن عبد اللہ رضی اللہ عنہ قال: قال رسول اللہ صلی اللہ علیہ وسلم: من

غصب رجلاً أرضاً ظلماً لقی اللہ وهو علیہ غضبان. (رواہ الطبرانی، الترغیب والترہیب

مکمل ۴۲۱ رقم: ۲۹۰۲ بیت الأفكار الدولیہ)

عن سمرة بن جندب رضی اللہ عنہ عن النبی صلی اللہ علیہ وسلم قال:

علی الید ما أخذت حتی تؤدی. (سنن الترمذی رقم: ۱۲۶۶، سنن أبی داؤد ۵۰۲/۲ رقم:

۳۵۶۱، سنن ابن ماجہ رقم: ۲۴۰۰، لمعات التنقیح فی شرح مشکاة المصابیح للخطیب التبریزی، باب

الغصب والعباریة / الفصل الثانی ۶۲۶/۵ رقم: ۲۹۵۰ دار النوادر)

فالسعنى: ما أخذت اليد ضمانه على صاحبها، والإسناد إلى اليد مجاز،
والحاصل أن من أخذ المال أحد بغصب أو عارية أو ودیعة لزمه رده. (لمعات
التنقيح في شرح مشكاة المصابيح للخطيب التبريزي، باب الغصب والعارية / الفصل الثاني ۶۲۶/۵
تحت رقم: ۲۹۵۰ دار النوازل فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۳/۵/۶ھ

خسر کی دی ہوئی کرایہ کی دوکان پر داماد کا مالکانہ قبضہ کرنا؟

سوال (۱۹): - کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: خسر نے اپنے داماد کو ایک دوکان کرایہ پر دی، پھر خسر کا انتقال ہو گیا، داماد اُس دوکان پر قابض
ہو گیا، اب کرایہ بھی ادا نہیں کرتا، تو کیا شرعاً دوکان کا کرایہ نہ ادا کرنا عند اللہ مؤاخذہ کا باعث ہو گا یا
نہیں؟ اور اس دوکان سے جو آمدنی ہوگی شرعاً وہ آمدنی حلال ہوگی یا نہیں؟ کیا خسر کے انتقال کے
بعد وہ دوکان خسر کے ورثہ کو واپس کر دینا ضروری ہے یا نہیں؟

باسمہ سبحانہ تعالیٰ

الجواب وباللہ التوفیق: جو دوکان خسر نے داماد کو کرایہ پر دی ہے، اُس کی وجہ
سے داماد اُس دوکان کا مالک نہیں ہوا؛ لہذا داماد پر لازم ہے کہ خسر کے انتقال کے بعد اگر خسر کے
وارثین مطالبہ کریں، تو یہ دوکان خالی کر کے اُن کے حوالہ کر دے یا پھر اُن کو راضی کر کے ہر ماہ مقررہ
کرایہ ادا کرے، وارثین کی اجازت کے بغیر داماد کا اُس جگہ پر قابض رہنا ہرگز جائز نہیں، اور اُس
جگہ بیٹھ کر کاروبار کرنا بھی کراہت سے خالی نہیں ہے۔

عن أبي حرة الرقاشي عن عمه رضي الله عنه قال: قال رسول الله صلى
الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة
المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي
 ۳۸۷/۴ رقم: ۵۴۹۲، دار الكتب العلمية بيروت)

ولو سكن المستأجر بعد موت المؤجر هل يلزمه أجر ذلك؟ قيل: نعم،
 لمضيه على الإجارة (الدر المختار) قوله: قيل نعم في التاتارخانية عن جامع
 الفتاوى عليه الفتوى؛ لأنه مضى على الإجارة - إلى قوله - والصحيح لزوم
 الأجر إن معدًا بكل حال. (شامي / باب فسخ الإجارة، مطلب: إرادة السفر أو النقلة من المصراخ
 ۱۱۶/۹ زكريا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۳/۵
 الجواب صحیح: شبیر احمد عفا اللہ عنہ

مالک کی اجازت کے بغیر مکان پر قبضہ کر کے کرایہ پر رہنا

سوال (۲۰): کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: ایک شخص مالک مکان کی اجازت کے بغیر مکان پر قبضہ کئے ہوئے ہیں، اور اس پر کرایہ کے طور
 پر رہنا چاہتا ہے۔ معلوم یہ کرنا ہے کہ شریفیت مطہرہ کی روشنی میں اُس شخص کا مالک مکان کی اجازت
 کے بغیر اُس کے مکان پر قبضہ کرنا کیسا ہے؟

باسمہ سبحانہ تعالیٰ

الجواب وباللہ التوفیق: بر تقدیر صحت سوال مالک مکان کی اجازت کے بغیر کسی

شخص کا اُس کے مکان پر قابض بن کر رہنا یا مالک مکان کو کرایہ داری کا معاملہ کرنے پر مجبور کرنا ہرگز
 جائز نہیں، ایسے شخص کو فوری طور پر اپنا قبضہ ختم کر دینا چاہئے، یا مالک کو راضی کر کے اُس کی خوشی کے
 مطابق کرایہ داری کا معاملہ طے کر لینا چاہئے۔

عن أبي حنيفة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة)

المصایح / باب الغضب والعارية، الفصل الثاني ۲۵۵، مرقاة المفاتیح / باب الغضب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

إذ لا يجوز لأحد من المسلمين أخذ مال أحد بغير سبب شرعي. (شامي، كتاب الحدود / باب التعزير، مطلب: في التعزير بأخذ المال ۱۰۶/۶ زكريا، الفتاوى الهندية، كتاب الغضب / الباب السابع، فصل في التعزير ۱۶۷/۲، البحر الرائق، كتاب الحدود / فصل في التعزير ۶۸/۵ زكريا، وهكنا في قواعد الفقه ۱۱۰)

لا يجوز لأحد أن يتصرف في ملك غيره بلا إذنه أو وكالة منه أو ولاية عليه، وإن فعل ذلك كان ضامناً. (شرح المحلة لسليم رستم باز ۶۱ رقم: ۹۶، قواعد الفقه ۱۱۰ رقم القاعدة: ۲۷۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۹/۷/۱۴۳۰ھ
الجواب صحیح: بشیر احمد عفا اللہ عنہ

مسجد کے منیجر کا کرایہ دار سے زبردستی بیگار لینا؟

سوال (۲۱): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: جب کسی مسجد کا منیجر مسجد کے کرایہ دار سے زبردستی بیگار یا رقم ادھار لے اور اپنے آنے جانے کے لئے ٹیکس کا کرایہ لے، تو ایسا منیجر شرعی قانون میں کس سزا کے قابل ہے؟
باسمہ سبحانہ تعالیٰ

الجواب وباللہ التوفیق: مسجد کا منیجر ہو یا کوئی اور شخص ہو کسی سے بھی ناحق آنے جانے کے لئے کرایہ لینا، اسی طرح کسی کی رقم کو لے کر واپس نہ کرنا، دوکان سے سودا لے کر قیمت ادا نہ کرنا اور مسجد کا مال اپنے ذاتی مصارف میں استعمال کرنا ناجائز اور حرام ہے۔

عن أبي هريرة رضي الله عنه قال: قال رسول الله صلى الله عليه وسلم:

المسلم أخو المسلم لا يخنونه ولا يكذبه ولا يخذله، كل المسلم على المسلم حرام عرضه وماله ودمه. (سنن الترمذي ۱۴۱۲)

عن أبي حميد الساعدي رضي الله عنه أن النبي صلى الله عليه وسلم قال: لا يحل لمسلم أن يأخذ عصاً بغير طيب نفس منه. قال: ذلك لشدة ما حرم الله من مال المسلم على المسلم. (صحيح ابن حبان رقم: ۱۱۶۶، لترغيب والترهيب مكمل، كتاب البيوع وغيرها / الترهب من غصب الأرض وغيرها ۴۲۱ رقم: ۲۹۰ ۴ بيت الأفكار الدولية)

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾ [النساء، جزء آيت: ۲۹]

قولہ: ﴿إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾: كأنه يقول: لا تتعاطوا الأسباب المحرمة في اكتساب الأموال، ولكن المستاجر المشروعة التي تكون عند تراض من البائع، والمشتري فافعلوها وتسببوا بها في تحصيل الأموال.

قال مجاهد: ﴿إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾: بيعاً أو عطاء يعطيه أحد أحدًا.

عن ميمون بن مهران رضي الله عنه قال: قال رسول الله صلى الله عليه وسلم: البيع عن تراض ولا يحل لمسلم أن يغش مسلماً. (رواه ابن جرير الطبري، كذا في التفسير لابن كثير اللمشقي مكمل ۳۱۳ دار السلام رياض) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۵۱۴۱۴/۵۷۲

دوسرے کے پلاٹ کو میعاد مقررہ سے زائد استعمال

کرنے والے کی آمدنی؟

سوال (۲۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ میں نے ایک پٹ آراضی کا پلاٹ آرا مشین چلانے کے لئے دیا اور یہ طے ہوا تھا کہ جب چاہو گے اسی وقت خالی کر دوں گا، حاجی صوفی خلیل احمد کو دیا تھا وہ اپنے داماد سے مشین چلو رہے ہیں، اب ان کی نیت خراب ہوئی وہ خالی کرنا نہیں چاہتے ہیں، کیا ان کی حلال کمائی ہے یا حرام کمائی ہے؟
باسمہ سبحانہ تعالیٰ

الجواب وبالله التوفیق: حسب وعدہ مالک کے مطالبہ پر مذکورہ آرایہ کا پلاٹ خالی نہ کرنے کی بنا پر کرایہ دار گنہگار ہے اور حق تلفی کا مرتکب ہے، اسے اپنا وعدہ پورا کرنا چاہئے؛ تاہم اس دوران مذکورہ جگہ سے جو آمدنی ہوگی وہ حرام نہ کہلائے گی، کراہت اگرچہ موجود ہے۔
عن سمرة بن جندب رضي الله عنه قال: قال النبي صلى الله عليه وسلم: على اليد ما أخذت حتى تؤديه. (السنن الكبرى للبيهقي، كتاب الغصب / باب رد المغصوب إذا كان باقياً ۱۵۸/۶ رقم: ۱۱۵۶۹ دار الكتب العلمية بيروت)

عن عبد الله بن السائب بن يزيد عن أبيه عن جده رضي الله عنه قال: قال رسول الله صلى الله عليه وسلم: لا يأخذ أحدكم عصا أخيه لاعباً جاداً، فمن أخذ عصا أخيه فليردّها إليه. (سنن الترمذي، أبواب الفتن / باب ما جاء لا يحل لمسلم أن يروّع مسلماً ۳۹/۲ رقم: ۲۲۴۹، سنن أبي داؤد، الأدب / باب من يأخذ لشيء على المزاح ۶۸۳/۲ رقم: ۵۰۰۳)
عن رافع بن خديج رضي الله عنه قال: قال رسول الله صلى الله عليه وسلم: من زرع في أرض قوم بغير إذنه، فليس له من الزرع شيء، وله نفقته.
(سنن أبي داؤد، كتاب البيوع / باب في زرع الأرض بغير إذن صاحبها ۴۸۳/۲ رقم: ۳۴۰۳)

فإن لم يحضر المالك حتى أدرك الزرع فالزرع للغاصب وهذا معروف. (الفتاوى الهندية، كتاب الغصب / الباب العاشر في زراعة الأرض المصغوبة ۱۴۳/۵ زكريه، كذا في الفتاوى التاتارخانية ۵۱۸/۱۶ زكريه، فتاوى رحيميه ۲۶۸/۱۰) فقط والله تعالى اعلم

کتبہ: احقر محمد سلمان منصور پوری غنم ۳۰/۵/۱۳۲۱ھ

الجواب صحیح: شبیر احمد عفا الله عنه

باپ کی دوکان کا بڑے بیٹے کا اپنے نام رجسٹریشن کرانا؟

سوال (۲۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں دائیں پیر سے معذور ہوں، اور ہماری باپ کی قائم کردہ کلینک (دواخانہ) ہے، جس پر میں اور بڑے بھائی (جس کو امین بنایا) کام کرتے آئے ہیں، انہوں نے مکان سے بچے ہوئے پیسوں سے اپنا رجسٹریشن کرا لیا ہے، اور مجھ سے کہہ رہے ہیں کہ تم یا تو نوکری کرو، یا کہیں دوکان کرو، میرے پاس جو جمع تھی وہ زبردستی ساری خرچ کرا دی، اور میری شادی میں کسی بھائی نے کوئی پیسہ نہیں لگایا، جب کہ بڑے میرے دو بھائی ہیں، مجھ سے بڑے والوں کی شادی میں ۲۸ ہزار روپے خرچ کئے تھے، مگر میری شادی میں صرف ہزار روپے جو شادی میں بیوی کو تحفہ دیا تھا، صرف وہ خرچ کیا، اس پر بھی ہماری امی کسی بات کا انصاف نہیں کرتی؛ کیوں کہ وہ دوسروں کی دعوت کرتے رہتے ہیں، اس لئے ان سے کوئی انصاف کی بات نہیں کرتا ہے اور انہیں کی کہتے ہیں، یہ جائز ہے یا نہیں؟

باسمہ سبحانہ تعالیٰ

الجواب وباللہ التوفیق: باپ کی دوکان پر دونوں بھائیوں کو بیٹھ کر کام کرنے کا

حق حاصل ہے، بڑے بھائی کا اپنے نام اکیلے رجسٹریشن کرا کے خود ہی اس پر قبضہ کرنا چھوٹے بھائی کی حق تلفی ہے، اس کی شرعاً ہرگز اجازت نہیں، اور رہ گیا شادی میں خرچ کرنے کا معاملہ، تو والد کے ترکہ میں سے جس وارث کا جو حق بنتا ہے، وہ دے دینا لازم ہے؛ تاکہ وہ اپنی ضروریات میں خرچ کر سکے، اور اگر بڑا بھائی ترکہ کے علاوہ اپنی طرف سے خرچ کرتا ہے، تو یہ اس کی جانب سے تبرع ہوگا، جس پر جبر نہیں کیا جاسکتا۔

عن أبي هريرة رضي الله عنه أن رسول الله صلى الله عليه وسلم قال:

لَتُؤَدَّنَ الْحَقُوقُ إِلَى أَهْلِهَا يَوْمَ الْقِيَامَةِ، حَتَّى يُقَادَ لِلشَّاةِ الْجُلُحَاءِ مِنَ الشَّاةِ الْقِرْنَاءِ.

(صحیح مسلم، کتاب البر و البصلة و الآداب / باب تحريم الظلم ۲۲۰/۲ رقم: ۲۵۸۲ بیت الأفكار الدولية،

كذافي السنن الكبرى للبيهقي / باب تحريم الغصب الخ ۱۵۵/۶ رقم: ۱۱۵۰۰ دار الكتب العلمية بيروت)

عن أبي امامة الباهلي رضي الله عنه قال: سمعت رسول الله صلى الله عليه وسلم يقول في خطبته عام حجة الوداع: إن الله تبارك وتعالى قد أعطى كل ذي حق حقه الخ. (صحيح البخاري ۳۸۳/۱، سنن الترمذي / باب ما جاء لا وصية لوارث ۳۲/۲، سنن أبي داود، كتاب الوصايا / باب ما جاء في الوصية للوارث ۳۹ ۶/۲ رقم: ۲۸۷۰ دار الفكر بيروت) أعيان المتوفى المتروكة عنه مشتركة بين الورثة على حسب حصصهم. (شرح المجلة لسليم رستم باز ۶۱۰/۱ رقم المادة: ۱۰۹۲ كوئته)

لأن التركة في الاصطلاح: ما تركة الميت من الأموال صافياً عن تعلق حق الغير بعين من الأموال. (الرد المحتار / كتاب الفرائض ۷۵ ۹/۶ دار الفكر بيروت، البحر الرائق / كتاب الفرائض ۳۶۵/۹ زكريا)

لأن الملك ما من شأنه أن يتصرف فيه بوصف الاختصاص. (الرد المحتار / أول كتاب البيوع ۵۰ ۲/۴ دار الفكر بيروت)

لا يجوز لأحد أن يتصرف في ملك غيره بلا إذنه. (شرح المجلة لسليم رستم باز ۶/۱ رقم المادة: ۹۶)

ثم يقسم الباقي بعد ذلك بين ورثته أي الدين، ثبت ارثهم بالكتاب أو السنة. (شامي ۴۹۸/۱۰ زكريا)

كل يتصرف في ملكه كيف شاء. (شرح المجلة لسليم رستم باز ۶۵ ۴/۱ رقم المادة: ۱۱۹۲ كوئته) فقط والله تعالى اعلم

کتبہ: احقر محمد سلمان منصور پوری غفرلہ ۱۳/۸/۱۴۲۷ھ
الجواب صحیح: شبیر احمد عفا اللہ عنہ

تین بھائیوں کی مشترکہ جائیداد کو ایک بھائی کا اپنا بتانا؟

سوال (۲۳): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: عزیزم احمد مرحوم کے پانچ لڑکے (۱) حافظ نور الحق (۲) سراج الحق (۳) اعجاز احمد (۴) حافظ محفوظ احمد (۵) محمد افضل تھے۔ اور دو لڑکیاں: (۱) ام سلمہ (۲) کنیر بانو۔ حال ہی میں نور الحق کا انتقال ہو چکا ہے، بقیہ سبھی اولاد بقید حیات ہے، مرحوم عزیز احمد سوت کے بیٹے اور اس کی رنگائی کا کام کرتے تھے، اور خوش حال تھے، اچانک ایک حادثہ میں وفات پا گئے تھے، حسب سابق مرحوم کی کل اولاد ایک ہی گھر میں رہتے رہے، انتقال سے قبل دو بھائیوں کی شادی بھی ہو چکی تھی، بقیہ تین بھائی چھوٹے تھے جن میں ایک بھائی کی عمر صرف آٹھ ماہ تھی، مرحوم کی وفات کے بعد گھر میں کرگھا (کیڑے کی بنائی کا کام) شروع ہوا، یہاں کے رواج کے مطابق گھر کے سبھی لوگ مع والدہ محترمہ کرگھا کے تمام کاموں میں لگ گئے، چھوٹے بھائی پڑھنے کے لئے جانے لگے، یہ بھائی پڑھتے بھی تھے، اور تعلیم کے علاوہ اوقات میں کرگھا کے جس کام کے جو لائق تھے، وہ کام بھی کرتے تھے، جیسے چرخا چلانا اور زری بھرنا وغیرہ، مختصر تعلیم کے بعد سبھی بھائی بہن مع والدہ محترمہ مستقل کرگھا کے کاموں میں لگ گئے، اور ان سب کی مشترک آمدنی سے گھر کا خرچ چلتا رہا، سب بھائیوں کا ایک ہی چولہا تھا، پھر کچھ دنوں کے بعد بڑے بھائی حافظ نور الحق الگ ہو گئے، پھر بقیہ بھائیوں کے ساتھ ایک ہی مکان میں رہتے ہوئے بغیر کسی بٹوارہ کے سراج الحق رنگائی کا کام کرنے لگے، کچھ عرصہ کے بعد رنگائی کا کام چھوڑ کر لکڑی کی ٹھیکہ داری کا کام کرنے لگے، اور باغات خرید کر لکڑی کٹا کر بیچنے لگے، لیکن بھائیوں سے الگ نہیں رہے، ایک ہی چولہا رہا سب کی مشترک آمدنی سے ہی کل گھریلو خرچ چلتے رہے، اور بقیہ بھائیوں کے ساتھ ہی میں رہتے ہوئے سراج الحق نے ایک باغ مع زمین کے خریدا باغ کٹوا کر لکڑیاں فروخت کر دی گئیں، اور زمین پڑی رہی، پھر کچھ دنوں کے بعد حافظ محفوظ احمد بھی الگ ہو کر بڑے بھائی مرحوم کی طرف چلے گئے، اس کے بعد کافی عرصہ تک تینوں بھائی سراج الحق اعجاز احمد محمد افضل میل و محبت کے ساتھ ایک ہی گھر میں رہتے رہے، کچھ دنوں کے بعد تینوں بھائیوں میں والدہ محترمہ کی موجودگی میں ہنسی خوشی سے تمام گھریلو سامان کا بٹوارہ ہو کر تینوں بھائی الگ الگ ہو گئے، اور کمانے کھانے لگے، مذکورہ باغ والی زمین جو کہ کاشت کے لائق نہیں تھی

سراج الحق چوں کہ بڑے تھے، ان سے بھائیوں نے پوچھا کہ اس زمین کے بارے میں کیسے کیا ہوگا؟ سراج الحق نے جواب دیا کہ زمین تین حصوں میں رہے گی (سراج الحق، اعجاز احمد، محمد افضل) یہ زمین آبادی کے قریب تھی، لوگوں نے اس میں مٹی کھودنا شروع کر دیا، یہاں تک کہ اس میں ایک گہرا گڈھا مثل چھوٹے تالاب کے ہو گیا، اس زمین میں کنکر روڑے وغیرہ بھی تھے، اب تینوں بھائیوں میں آپس میں مشورہ ہوا کہ روپیہ خرچ کر کے اس زمین کو کاشت کے لائق بنایا جائے، چنانچہ ٹریکٹر اور مزدوروں کے ذریعہ زمین کو ہموار کرایا گیا، کاشت کے لائق ہو گئی جس میں وقت کے اعتبار سے کافی روپیہ خرچ ہوئے، یہ خرچ صرف دو بھائی اعجاز احمد و افضل نے کئے، اور خود محنت سب سے زیادہ محمد افضل نے کی، پھر زمین کسان کو بٹائی پر دیدی گئی کہ غلہ اور خرچ تینوں بھائیوں میں تقسیم ہوتا رہا۔

اس درمیان وقتاً فوقتاً سراج الحق زمین کو فروخت کر ڈالنے کا ارادہ کرتے رہے، مگر دیگر بھائیوں کی رائے نہ ہونے پر زمین کی فروختگی رکی رہی، اب مشورہ یہ ہوا کہ زمین پلاننگ کر کے بیچ دی جائے، تو زیادہ روپیوں سے بک جائے گی، دوسری زمین کہیں بھی کھیتی والی تینوں بھائیوں کی شرکت میں خریدی جائے، یہ بھی طے ہوا کہ اس نئی آبادی میں ایک مسجد کے لئے بھی زمین چھوڑ دی جائے، یہ بھی طے ہوا کہ چالیس فیصدی زمین کی پلاننگ کی جائے اور جو روپیہ حاصل ہوگا، وہ محمد افضل کے پاس جمع ہوگا؛ لہذا رقم محمد افضل ہی کے پاس جمع ہوئی، اسی درمیان روپیہ جمع نہ کرنے سے متعلق سراج الحق سے اختلاف ہو گیا، اب سراج الحق اکیلے اکیلے خفیہ طور پر ساٹھ فیصد جو زمین بچی تھی، بیچ کر خود خرچ کرنا شروع کر دیا، جب کہ یہ زمین بٹوارہ اور علیحدگی کے لگ بھگ بیس سال بعد تک سراج الحق کے کہنے کے مطابق تینوں بھائیوں کے حصوں میں رہی۔

اب سراج الحق یہ کہتے ہیں کہ اس زمین میں کسی بھائی کا کوئی حصہ نہیں ہے، یہ زمین ہماری ذاتی کمائی کی خریدی ہوئی ہے، دیگر بھائی یہ کہتے ہیں کہ مرحوم بڑے بھائی کا کوئی حصہ نہیں ہے، یہ زمین ہماری ذاتی کمائی کی خریدی ہوئی ہے، دیگر بھائی یہ کہتے ہیں کہ اور مرحوم بھائی حافظ جی نور

الحق کا بھی یہی کہنا تھا، کہ یہ زمین تینوں بھائیوں کی ہے، جیسا کہ بیس سال تک تینوں بھائیوں میں رہی، یہ زمین تنہا کسی ایک بھائی کی کیسے ہو سکتی ہے، جب کہ تینوں بھائی ایک میں تھے، اور تینوں کی مشترک آمدنی ایک ہی میں تھی، جس سے کل گھریلو خرچ پورے ہوتے تھے، درخواست ہے کہ تحریر فرمائیں مذکورہ زمین میں کن بھائیوں کے کتنے حصے ہیں؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ تفصیلات اگر واقعہ کے مطابق اور

درست ہیں، تو چوں کہ سراج الحق نے اس کا اقرار کیا ہے کہ مذکورہ زمین تینوں بھائیوں کے درمیان مشترک ہے، اور زمین کی آمدنی بھی عرصہ تک تینوں کے درمیان تقسیم ہوتی رہی ہے، اس لئے اب سراج الحق کا یہ کہنا کہ اس میں صرف اسی کا حق ہے دیگر بھائیوں کا کوئی حق نہیں ہے، انصاف اور واقعہ کے خلاف ہے؛ لہذا اُس کو چاہئے کہ وہ سب بھائیوں کا حق ادا کرے، اور کسی کے ساتھ نا انصافی نہ کرے۔

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

۳۸۷/۴ رقم: ۵۴۹۲ دار الكتب العلمية بيروت)

أعيان المتوفى المتروكة عنه مشتركة بين الورثة على حسب حصصهم.

(شرح المجلة لسليم رستم باز ۶۱۰/۱ رقم المادة: ۱۰۹۲ كوئٹہ)

لأن التركة في الاصطلاح: ما تركه الميت من الأموال صافياً عن تعلق

حق الغير بعين من الأموال. (الرد المحتار / كتاب الفرائض ۶: ۵۹، دار الفكر بيروت، البحر

الرائق / كتاب الفرائض ۹/۲۶۵ زكريا)

کل يتصرف في ملكه كيف شاء. (شرح المجلة لسليم رستم باز ۱/۱ ۶۵ رقم المادة:

۱۱۹۲ کوئٹہ) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۱۲/۱۴۲۷ھ

الجواب صحیح: شبیر احمد عفا اللہ عنہ

باپ اور بھائی کی اجازت کے بغیر مشترکہ مال میں سے

اپنے استعمال کے لئے لینا؟

سوال (۲۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: مسئلہ یہ ہے کہ زید و عمرو دونوں سگے بھائی ہیں، اور دونوں ایک ہی کاروبار میں مشترک ہیں، دونوں کے والدین بھی زندہ ہیں؛ لیکن وہ بڑھاپے کی وجہ سے گھر کی تمام ذمہ داریوں سے الگ تھلگ ہیں؛ لیکن بحکم والدین عمرو کا بڑا بھائی زید گھر کا مالک بنا ہوا ہے، گویا کہ گھر کی ساری ذمہ داریاں اور سارے کاروبار کا معاملہ اسی کے اوپر ہے؛ لہذا زید اپنے چھوٹے بھائی عمرو کو خرچ کے واسطے جو پیسے دیتا ہے، وہ اس کے خرچ کے مطابق کم ہیں، اس کی ضرورت پوری نہیں ہو پاتیں اور جب وہ اپنے بھائی سے پیسوں کا مطالبہ کرتا ہے، تو وہ اس کو نہیں دیتا، اب مجبوری کے تحت زید کا چھوٹا بھائی عمرو اس کاروبار میں سے بغیر زید کی اجازت کے اپنی ضرورت کے مطابق کچھ پیسے اپنے پاس رکھتا ہے، جب کہ عمر و اچھی طرح جانتا ہے کہ اگر ان پیسوں کا پتہ میرے بڑے بھائی زید کو لگ گیا، تو وہ مجھ سے لے لیگا اور تنبیہ کرے گا، اب ان پیسوں کا استعمال عمرو کے واسطے جائز ہوگا یا نہیں؟ نیز ان کپڑوں سے جو کہ ان پیسوں سے خریدے گئے ہیں پہن کر نماز ہوگی یا نہیں؟

باسمہ سبحانہ تعالیٰ

الجواب وبالله التوفیق: بر تقدیر صحت سوال صورت مسئلہ میں کاروبار کے

اصل مالک والد صاحب ہیں، اور انہوں نے ہی بڑے بیٹے زید کو اپنی جانب سے ذمہ دار بنا رکھا

ہے؛ لہذا دوسرے بھائی عمرو کو والد کی زندگی میں والد یا زید کی اجازت کے بغیر روپے اپنے پاس

رکھنے جائز نہیں، اسے پیسہ کی ضرورت ہے تو والد یا بھائی سے پوچھ کر لیا کرے، اگر پہلے اطلاع نہیں کر سکا، تو اب اطلاع کر دے، ورنہ ان روپیوں کا استعمال اس کے لئے درست نہ ہوگا؛ تاہم اس سے بنائے ہوئے کپڑے سے نماز کا فریضہ بکراہت ادا ہو جائے گا۔

عن عمرو بن شعيب عن أبيه عن جده رضي الله عنه أن رجلاً أتى النبي صلى الله عليه وسلم فقال: يا رسول الله! إن لي مالاً وولداً، وإن والدي يحتاج مالي. قال: "أنت ومالك لوالدك، إن أولادكم من أطيب كسبكم فكلوا من كسب أولادكم". (سنن أبي داود، كتاب الإجارة / باب في الرجل يأكل من مال ولده ۴۹۸/۲ رقم: ۳۵۳۰ دار الفكر بيروت)

وفي السراج والقهستاني: تكره الصلاة في الثوب الجريح والثوب المغصوب (حاشية الطحطاوي / فصل في المكروهات ۲۱۱ المكتبة الأشرفية ديوبند) فقط والله تعالى اعلم

کتبہ: احقر محمد سلمان منصور پوری غفرلہ ۱۴۲۸ھ
الجواب صحیح: بشیر احمد عفا اللہ عنہ

باپ کی رضا مندی کے بغیر دھوکہ دے کر زمین اپنے نام کرانا؟

سوال (۲۶): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید کا بھائی والد کو جاہل قرار دے کر جائیداد کو اپنے نام کر سکتا ہے؟ حالاں کہ وہ پڑھے لکھے تھے، دھوکہ سے جائیداد اپنے نام کرانے والے بھائی کے بارے میں شریعت کا کیا حکم ہے؟
باسمہ سبحانہ تعالیٰ

الجواب وباللہ التوفیق: بر تقدیر صحت واقعہ باپ کی رضا مندی کے بغیر دھوکہ سے اُس کی ساری جائیداد اپنے نام کر لینے کا عمل سخت ترین گناہ ہے، اور اس دھوکہ دہی کی وجہ سے زید کا بھائی اس جائیداد کا مالک نہیں ہو سکتا، اور والد کے انتقال کے بعد اس کے دیگر وارثین اپنے حصہ سے محروم قرار نہیں دئے جاسکتے۔

عن سعید بن زید بن عمرو ابن نفیل، أن أروى خاصمته في بعض داره، فقال: دعوها وإياها، فإني سمعت رسول الله صلى الله عليه وسلم يقول: من أخذ شبراً من الأرض بغير حقه طوقه في سبع أرضين يوم القيامة. (صحيح مسلم، كتاب المسقاة / باب تحريم الظلم وغصب الأرض وغيرها ۳۳/۲ رقم: ۱۱۱۰ بيت الأفكار الدولية)

عن أبي هريرة رضي الله عنه أن رسول الله صلى الله عليه وسلم قال: من غشنا فليس منا. (صحيح مسلم رقم: ۱۰۱، الترغيب والترهيب مكمل ۴۰۰ رقم: ۲۷۳۸ بيت الأفكار الدولية)

عن عوف بن مالك رضي الله عنه قال: قال رسول الله صلى الله عليه وسلم: إياك والذنوب التي لا تغفر: الغلول، فمن غل شيئاً أتى به يوم القيامة الخ. (رواه الطبراني، كفا في الترغيب والترهيب مكمل ۴۲۰ رقم: ۲۸۸۹ بيت الأفكار الدولية)

إذ لا يجوز لأحد من المسلمين أخذ مال أحد بغير سبب شرعي. (شامي، كتاب الحدود / باب التعزير، مطلب: في التعزير بأخذ المال ۱۰۶/۶ زكريا، الفتاوى الهندية، كتاب الغصب / الباب السابع، فصل في التعزير ۱۶۷/۲، البحر الرائق، كتاب الحدود / فصل في التعزير ۶۸۱۵ زكريا، وهلكتنا في قواعد الفقه ۱۶۰) فقط والله تعالى اعلم

الملاء: احقر محمد سلمان منصور پوری غفرلہ ۱۵/۱۲/۱۴۳۳ھ

الجواب صحیح: شبیر احمد عفا اللہ عنہ

باپ کی موجودگی میں دادا کی جائیداد پر زبردستی قبضہ کرنا؟

سوال (۲۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کا لڑکا غیر شادی شدہ ہے، اور کہتا ہے کہ زمین ہمارے دادا کی ہے، میں اُس پر زبردستی قابض رہوں گا، اور زید کا کہنا ہے کہ میں اپنے باپ کی جائیداد کا اُن کے انتقال کے بعد مالک ہوں، اور ابھی مسجد میں امامت و مؤذنی کا کام کرتا ہوں، میرا یہاں پر محلہ کی طرف سے کھانے پینے

کا انتظام ہے، اور ہم کو جان کا خطرہ ہے، اس حالت میں میں کیا کروں؟ اور زید کا کہنا ہے کہ جو اولاد میری خدمت کرے گی، اُس کو میں دے دوں گا، اور جو خدمت نہیں کرے گا، اُس کو نہیں دوں گا، تو زید کا ایسا کہنا شرعاً درست ہے یا نہیں؟

باسمہ سبحانہ تعالیٰ

الجواب وباللہ التوفیق: داد الہی زمین کا زید بکھیر وراثت مالک ہے، اس میں

زید کے جیتے جی اس کی اولاد کا کوئی حق نہیں بنتا، اور زید کا یہ کہنا کہ میں اپنی فرماں بردار اولاد کو جائیداد دوں گا اور نافرمان کو نہیں دوں گا یہ بھی شرعاً درست ہے؛ تاہم اس میں تفصیل یہ ہے کہ اگر فرماں برداری کی بنیاد پر کسی ایک اولاد کو زندگی میں جائیداد دے کر اسے مالک و قابض بنا دیا ہے، تو یہ بہت صحیح ہو جائے گا؛ لیکن اگر زندگی میں قابض و مالک نہیں بنایا؛ بلکہ صرف وصیت نامہ لکھ دیا، تو اولاد کے حق میں اس طرح کی وصیت کا کوئی اعتبار نہیں، زید کی وفات کے بعد اس کی فرماں بردار اولاد کو نافرمان اولاد سب حسب حصص شرعیہ اُس کے ترکہ میں حصہ دار ہوں گے۔

عن أبي أمية الباهلي رضي الله عنه قال: سمعت رسول الله صلى الله

عليه وسلم يقول في خطبته عام حجة الوداع: إن الله تبارك وتعالى قد أعطى

كل ذي حق حقه الخ. (صحيح البخاري ۳۸۳/۱، سنن الترمذي / باب ما جاء لا وصية لوارث ۳۲/۲،

سنن أبي داود، كتاب الوصايا / باب ما جاء في الوصية للوارث ۳۹۶/۲ رقم: ۲۸۷۰ دار الفكر بيروت)

قال رسول الله صلى الله عليه وسلم: كل أجد أحق بماله من والده

وولده والناس أجمعين. (السنن الكبرى ۷۹۰/۱۷)

إذ لا يجوز لأحد من المسلمين أخذ مال أحد بغير سبب شرعي. (شامي،

كتاب الحدود / باب التعزير، مطلب: في التعزير بأخذ المال ۱۰۶/۶ زكريا، الفتاوى الهندية، كتاب

الغصب / الباب السابع، فصل في التعزير ۱۶۷/۲، البحر الرائق، كتاب الحدود / فصل في التعزير ۶۸/۵

ك، يا، وهلكنا في قواعد الفقه ۱۱۰)

وعلى جواب المتأخرين لا بأس بأن يعطى من أولاده من كان عالماً متأدباً
لا يعطى منهم من كان فاسقاً فاجراً. (مجمع الأنهر / كتاب الهبة ۲/۵۸۱ دار إحياء التراث
عربی بیروت، ۴۹۷/۳ مکتبہ فقیہ الامۃ دیوبند)

الهبة للولد الكبير لا تتم إلا بقبضه، ولو كان عياله. (البحر الرائق ۲۸۸/۷ کراچی)
الإرث جبري لا يسقط بالإسقاط. (كلمة الرد المحتار، كتاب الدعوى / باب
لتحالف ۱۱/۶۷۸ زکریا) فقط والله تعالى اعلم

الملاء: احقر محمد سلمان منصور پوری غفرلہ ۶/۶/۱۳۳۲ھ
الجواب صحیح: بشیر احمد عفا اللہ عنہ

”تانا کمیٹی“ کے خزانچی کا ناحق اپنے بھتیجے کو مالک بنانا؟

سوال (۲۸): کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: محلہ پیارے پورہ منونا تھہ بھنجن کے غریب بنکروں کی ایک تانا کمیٹی ۱۹۸۰ء میں قائم کی گئی، جس
کے صدر زید اور سکرٹری عمر و اور خزانچی بکر بنائے گئے، اس کے بعد چندہ وصول کرنے کا سلسلہ
شروع ہو گیا، جس کے تقریباً ۶۰ ممبر تھے، سب ممبران کو ایک متعین رقم دینی تھی، جملہ ممبران وقت
مقررہ پر چندہ دیتے تھے، جو تعداد دینی تھی وہ دے چکے، اس کے بعد تانا کمیٹی کی میٹنگ کر کے یہ
فیصلہ لیا گیا کہ ایک ایکٹرز زمین یا کچھ کم تقریباً سوا سولہ منڈہ زمین تانا کے لئے خرید لی جائے؛ تاکہ
مستقبل میں کام آوے، اسی محلہ میں ایک قطعہ زمین آراضی سوا سولہ منڈہ کی ایک ہندو کے پاس
تھی، اس سے بات چیت ہوئی تو وہ فروخت کرنے پر راضی ہو گیا؛ لہذا اسی زمین میں سے ساڑھے
تین منڈہ زمین تانا کمیٹی پیارے پورہ کے نام رجسٹرڈ بیع نامہ کروا لیا گیا، اور پونے تیرہ منڈہ زمین
رجسٹرڈ معاہدہ بیع کر دیا گیا، اور جو سرکاری رسوم بیع نامہ اور معاہدہ بیع کا لگا سب تانا کمیٹی کے ذمہ
داروں نے ادا کر دیا، کچھ عرصہ بعد زمین مالک کی نیت میں فتور آ گیا تو اس نے پونے تیرہ منڈہ
معاہدہ شدہ زمین کا رجسٹرڈ بیع نامہ کرنے سے انکار کر دیا تو سکرٹری اور خزانچی مذکورین نے اس پر

مقدمہ قائم کر دیا اور مقدمہ کے تمام اخراجات تانا کمیٹی کے جملہ ممبران ادا کرتے رہے، اور جب مقدمہ میں زمین مالک کی پوزیشن کمزور نظر آئی تو خزانچی مذکور نے اپنے سگے بھتیجے کو زمین فروخت کر دیا (بغیر رجسٹری کے) اور اب بھتیجہ بھی فریق ہو گیا، اور یہ بھتیجے کی شرکت اور زمین مالک کی کمزور پوزیشن کا علم تانا کمیٹی کے کسی بھی ممبر کو نہ ہوسکا؛ اس لئے کہ خزانچی کی نیت میں فتور آچکا ہے، اسی وجہ سے مقدمہ کے دوران کبھی میٹنگ طلب نہیں کی کہ مقدمہ کی نوعیت کا پتہ لگ سکے، اور بھتیجہ کے فریق بن جانے پر جو مقدمہ پر خرچ ہوتا تھا وہ تانا کمیٹی ادا کرتی رہی، اگرچہ بھتیجے کو فریق بنانے کا حق تانا کمیٹی نے قطعاً نہیں دیا تھا، اگر فریق بنانا تھا تو تانا کمیٹی کے کسی ممبر کو بناتے؛ اس لئے کہ بھتیجہ کا تانا کمیٹی سے کوئی واسطہ نہیں تھا، یہ اس لئے کیا گیا کہ اگر ڈگری بھتیجہ کی ہو گئی تو زمین کا مالک کلی طور پر بھتیجہ ہو جائے گا، اور سب زمین اپنے ہی گھر کی ہو جائے گی، حالاں کہ مقدمہ پر جو خرچ آیا وہ بھتیجے نے نہیں دیا؛ بلکہ خرچ کمیٹی دیتی رہی، اتفاق سے ڈگری بھتیجے کے نام ہو گئی، اور چچا یعنی خزانچی مذکور نے تمام زمین کو فروخت کرنے کا من بنا لیا، جب تانا کمیٹی کے ممبروں کو معلوم ہوا کہ زمین بکنے والی ہے، تو ممبران کمیٹی خزانچی کے گھر گئے اور پھر میٹنگ میں بلا کر سوال کیا کہ آپ تانا کمیٹی کی زمین کے بارے میں کیا کہتے ہیں، جو آپ کے بھتیجے کے حق میں آ گئی، جب کہ تمام خرچ کمیٹی تانا کا ہوا اب بتائیے، زمین تانا کمیٹی کی ہوگی یا آپ کے بھتیجے کی؟ تو خزانچی موصوف نے جملہ ممبروں کے سامنے علی الاعلان کہا کہ بھتیجے مذکور کے حق میں آئی، یہ سب زمین تانا کمیٹی کی ہوگی، اسی بنیاد پر کمیٹی کے لوگوں نے زمین پر قبضہ کر لیا، اور دیگر لگوانا شروع کر دیا؛ تاکہ جو بھی بحالت واقفیت خواہ ناواقفیت میں زمین خریدی ہیں، وہ اپنا کاغذ لے کر سامنے آئیں، اور پھر آپس میں مل بیٹھ کر صلح و مصالحت کر لی جائے، جب کہ مشریان یہ جانتے تھے کہ زمین تانا کمیٹی کی ہے، فریق مخالف کی طرف سے جب کارروائی پولیس کے ذریعہ ہوئی تو خزانچی بھی فریق مخالف کے ہمراہ پیروی کرنے لگا، جب کہ خریدنے والا اور بیچنے والا چچا بھتیجہ دونوں جانتے تھے کہ زمین تانا کمیٹی کی ہے، اگرچہ فیصلہ کے بعد تانا کمیٹی کے نام درج نہیں تھی، تو ایسی صورت میں زمین تانا کمیٹی کی ہوگی یا نہیں؟ جب

کہ اول سے آخر تک سارا خرچ تانا کمیٹی ہی برداشت کرتی رہی، کیا شریعت کی روشنی میں بیچنے والے کو بیچنے کا حق اور خریدنے والے کو خریدنے کا حق حاصل ہوگا کہ نہیں؟ اور دراصل زمین تانا کمیٹی کی ہوئی کہ نہیں؟ از روئے شرع مفصل جواب مرحمت فرمائیں؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ تفصیلات اگر واقعہ کے مطابق ہیں، تو تانا کمیٹی کے خزانچی کو مذکورہ زمین میں اپنے بھتیجے کو فریق بنانے کی کارروائی قطعاً غلط اور ناجائز ہے، اور اس عمل کی وجہ سے اگرچہ مقدمہ کا فیصلہ بھتیجے کے حق میں ہو گیا ہو پھر بھی مذکورہ زمین پر شرعاً بھتیجے کی ملکیت ثابت نہ ہوگی بلکہ وہ پوری زمین کمیٹی ہی کی ملکیت ہے، جیسا کہ خزانچی صاحب نے کمیٹی کے ممبران کے سامنے اس کا اقرار بھی کیا ہے۔ بریں بنا اس کی زمین کی خرید و فروخت کا مکمل اختیار شرعاً کمیٹی کو حاصل ہے، کسی ایک فرد کو کمیٹی کی مرضی کے بغیر اس کی فروختگی کی اجازت نہیں ہے۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ٢٥٥، مرقاة المفاتيح / باب الغصب والعارية، الفصل الثاني ١١٨/٦ المكتبة الأشرفية ديوبند، المسند للإمام أحمد بن حنبل ٧٢/٥، شعب الإيمان للبيهقي ٣٨٧/٤ رقم: ٥٤٩٢ دار الكتب العلمية بيروت)

عن عبد الله بن يزيد الأنصاري رضي الله عنه قال: نهى رسول الله صلى الله عليه وسلم عن النهب والمثلة. (صحيح البخاري، كذا في السنن الكبرى للبيهقي ١٥٣/٦ رقم: ١١٤٩٨ دار الكتب العلمية بيروت، ١٧٢/٦ دار الحديث القاهرة)

لا يجوز لأحد أن يأخذ مال غيره بلا سبب شرعي. (شرح المجلة لسليم رستم باز ٦٢ رقم المادة: ٩٧ كوثه، البحر الرائق / كتاب السير، فصل في التعزير ٦٨/٥ زكريا، الفتاوى الهندية / فصل في التعزير ١٦٧/٢ زكريا) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۳۲۸/۵/۲۷ھ

الجواب صحیح: بشیر احمد عفا اللہ عنہ

اپنی مملوکہ زمین کے ساتھ دوسرے کی زمین پر گھر بنانا؟

سوال (۲۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید کے رشتے دار نے جتنی زمین خریدی ہے، اُس سے زیادہ پر اُن کا مکان بنانا ٹھیک ہے یا غلط؟

باسمہ سبحانہ تعالیٰ

الجواب وباللہ التوفیق: مسئلہ صورت میں اپنی ملکیت کی زمین سے ہٹ کر

دوسرے کی ملکیت پر مکان بنانا زید کے رشتہ دار کے لئے جائز نہیں ہے۔

عن سعید بن زید بن عمرو ابن نفیل، أن أروى خاصمته في بعض داره.

فقال: دعوها وإياها، فإني سمعت رسول الله صلى الله عليه وسلم يقول: من

أخذ شبراً من الأرض بغير حقه طرده في سبع أرضين يوم القيامة. (صحيح مسلم

كتاب المساقاة / باب تحريم الظلم و غصب الأرض و غيرها ۳۳/۲ رقم: ۱۱۱۰ بيت الأفكار التولية)

عن أبي حميد الساعدي رضي الله عنه أن رسول الله صلى الله عليه وسلم

قال: لا يحل لامرئ أن يأخذ مال أخيه بغير حقه، وذلك لما حرم الله مال

المسلم على المسلم. وفي رواية: لا يحل للرجل أن يأخذ عصا أخيه بغير طيب

نفسه. (المسند للإمام أحمد ۷۲/۵، شعب الإيمان للبيهقي ۳۸۷/۴ رقم: ۵۴۹۲، مجمع الزوائد

۱۷۱/۴-۱۷۲ دار الكتب العلمية بيروت)

إذ لا يجوز لأحد من المسلمين أخذ مال أحد بغير سبب شرعي. (شامي

كتاب الحدود / باب التعزير، مطلب: في التعزير بأخذ المال ۱۰۶/۶ زكريا، الفتاوى الهندية، كتاب

الغصب / الباب السابع، فصل في التعزير ۱۶۷/۲، البحر الرائق، كتاب الحدود / فصل في التعزير ۱۸/۵

زكريا، وهلكتنا في قواعد الفقه ۱۱۰) فقط واللہ تعالیٰ اعلم

امامہ: احقر محمد سلمان منصور پوری نغزلہ ۲۱/۷/۱۴۳۱ھ

الجواب صحیح: شبیر احمد عفا اللہ عنہ

دوسرے کی زمین پر ناجائز طریقہ سے راستہ (گذرگاہ) بنانا؟

سوال (۳۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: میں نے مکان کے لئے زمین خریدی، جس کی لمبائی ۸۷ فٹ، چوڑائی ۲۷ فٹ ہے، میں نے جب مکان تعمیر کرایا، تو ۹ فٹ جگہ سامنے اس لئے چھوڑی کہ پھینس باندھنے یا کوڑا وغیرہ کے کام آتی رہے گی۔ جن لوگوں سے زمین خریدی تھی، ان کے پلاٹ کا یہ آخری حصہ تھا، انہوں نے یہ بھی کہا تھا کہ اگر تم کو ہاتھ والے روڈ پر جانے کے لئے راستہ ملے، تو تم راستہ کھلا رکھنا ورنہ بند کر دینا۔ میرے برابر میں دوسرے شخص نے مکان بنایا، اس کا مکان میرے مکان سے ۷ یا ۸ گز آگے تک بنا ہوا ہے، میری طرف سے اس کے مکان کی دیوار بنی ہوئی ہے، اس کے مکان کا دروازہ شمال کی جانب ہے، اب یہ لوگ لڑائی جھگڑا کرتے رہتے ہیں، گالی گلوچ میرے دروازہ پر آ کر بکتے ہیں، اینٹ ادھے پھینکتے ہیں، کئی بار عورتوں کے چوٹ بھی لگی، یہ لوگ بہت ظالم ہیں، ان کے دروازہ کی طرف میونسپلٹی کا کھڑنجا چھا ہوا ہے، میری طرف پورے پلاٹ کا راستہ کچا ہے، میونسپلٹی کا کھڑنجا نہیں ہے، یہ لوگ ناجائز راستہ لینے کی کوشش کر رہے ہیں، کسی کی زمین پر ناجائز راستہ لینا اور قبضہ کرنا شرعاً کیسا ہے؟

باسمہ سبحانہ تعالیٰ

الجواب وباللہ التوفیق: کسی کی زمین پر ناجائز قبضہ کرنا سخت ترین گناہ ہے، نبی

اکرم صلی اللہ علیہ وسلم نے ارشاد فرمایا کہ جو شخص دوسروں کی ایک بالشت زمین بھی زبردستی دبائے گا، قیامت کے دن اس کو ساتوں زمین کا طوق بنا کر اس کے گلے میں ڈالا جائے گا، جسے وہ برداشت نہیں کر سکے گا، اس لئے مذکورہ لوگوں کو اس حرکت سے باز آنا چاہئے، اور آخرت کی رضوائی سے ڈرنا چاہئے۔

عن سعید بن زید رضی اللہ عنہ قال: قال رسول اللہ صلی اللہ علیہ وسلم

قال: من أخذ شبراً من الأرض ظلماً، فإنه يتطرقه يوم القيامة من سبع أرضين.

(صحیح البخاری، باب ما جاء فی سبع أرضین ۴۰۴/۲ رقم: ۳۱۹۸، صحیح مسلم رقم: ۱۶۱۰، مشکاة

المصابيح / باب الغضب ۲۵۴ المكتبة الأشرفية ديوبند، لمعات التقيح ۶۱۵/۵ رقم: ۲۹۳۸ دار النوادر

يلزم رد المغصوب عيناً، وتسليمه إلى صاحبه في مكان الغضب إن كان

موجوداً. (شرح المحلة لسليم رستم باز ۴۸۸ رقم المادة: ۸۹۰ المكتبة الحنيفة كوثه)

وعلى الغاصب رد العين المغصوبة، معناه: ما دام قائماً، لقوله عليه

السلام: على اليد ما أخذت حتى ترد. وقال عليه السلام: لا يحل لأحد أن يأخذ

متاع أخيه لأعباء ولا جاداً، فإن أخذه فليرده عليه. (الهداية / كتاب الغضب ۳۷۱/۳ مكتبة

شركت علميه ملتان، ۳۷۳/۳ الأمين كتابستان ديوبند)

ويجب رد عينه في مكان غضبه، لقوله عليه السلام: على اليد ما أخذت

حتى ترد. ولقوله صلى الله عليه وسلم: لا يحل لأحدكم أن يأخذ مال أخيه لأعباء

ولا جاداً، وإن أخذه فليرده عليه. (تبيين الحقائق / كتاب الغضب ۳۱۵/۶ دار الكتب العلمية

بيروت، ملتقى الأبحر مع مجمع الأنهر / كتاب الغضب ۷۸/۴ غفاريه كوثه، وكذا في الرد المحتار /

كتاب الغضب ۱۸۲/۶ كراچی) فقط والله تعالى اعلم

کتبہ: احقر محمد سلمان منصور پوری غنر لہ ۱۱/۲۵/۱۴۲۶ھ

الجواب صحیح: بشیر احمد عفا اللہ عنہ

عام گذرگاہ کو اپنے فائدہ کے لئے تنگ کر دینا؟

سوال (۳۱): کیا فرماتے ہیں علماء دین ومفتیان شرع متین مسئلہ ذیل کے بارے میں

کہ: عام راستہ جہاں عوام کی ہر وقت آمد و رفت رہتی ہو، اپنی مرضی سے اپنے فائدے کے لئے

راستہ کو تنگ کر دینا شرعاً اور قانوناً جائز ہے اور اس کا شرعاً کیا حکم ہے؟

باسمہ سبحانہ تعالیٰ

الجواب وباللہ التوفیق: جو راستہ عوامی ملکیت ہو، اُس میں ذاتی تصرف کر کے

آمد و رفت میں تنگی کرنا کسی کے لئے جائز نہیں ہے، کوئی شخص ایسا کام نہ کرے جس سے دوسروں کو

تکلیف پہنچ سکتی ہو۔ (مستفاد: کفایت المفتی ۱۸۸/۸)

عن أبي ذر رضي الله عنه قال: قلت يا رسول الله! أي العمل أفضل؟ قال: يمان بالله تعالى وجهاد في سبيله، قلت: يا رسول الله فأبي الرقاب أفضل؟ قال: نفسها عند أهلها وأغلاها ثمناً، قال: فإن لم أجده؟ قال: تعين صانعاً أو تصنع لأخرق، وقال: فإن لم أستطع؟ قال: كذا كف أذاك عن الناس فإنها صدقة تصدقها بها عن نفسك. (المسند للإمام أحمد بن حنبل ۱۵۰/۱۵ رقم: ۲۱۲۲۸ دار الحديث القاهرة) لا يجوز التصرف في مال غيره بلا إذنه ولا ولايته. (الدر المختار مع الشامي،

كتاب الغصب / مطلب فيما يجوز من التصرف بمال الغير ۲۹۱/۹ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۲۳/۲/۱۴۲۳ھ

الجواب صحیح: بشیر احمد عفا اللہ عنہ

دوسرے کی زمین میں اُس کی مرضی کے بغیر گزر گاہ بنانا؟

سوال (۳۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک مکان جو ہماری والدہ محترمہ کے نام تھا، وہ انہوں نے اپنی زندگی ہی میں ہم دو بھائیوں کے نام ہبہ کر دیا تھا، جس کا پچھلا حصہ محمد رئیس اور اگلا حصہ محمد عالمگیر کے نام ہے، آگے کے حصہ والے محمد عالمگیر نے اپنے نیپے کے راستہ اور اوپر زینہ کو پچھلے حصہ والے محمد رئیس کو آنے جانے کے واسطے استعمال کرنے کا حق تحریری طور پر دیا ہوا ہے، پوچھنا یہ ہے کہ کیا رئیس کو استعمال کئے جانے والے راستہ میں بھی مالکانہ حق حاصل ہے، جب کہ یہ ملکیت عالمگیر کی ہے؟

باسمہ سبحانہ تعالیٰ

الجواب وباللہ التوفیق: مسئلہ صورت میں اگرچہ مذکورہ راستہ پر عالمگیر کی

ملکیت ہے؛ لیکن شریعت نے راستہ سے گزرنے کے حق کو بھی حق قرار ہونے کی وجہ سے قیمتی شمار کیا ہے؛ لہذا رئیس کی مرضی کے بغیر عالمگیر اس سے یہ حق نہیں لے سکتا؛ البتہ دونوں میں مصالحت کی راہ نکل سکتی ہے۔

وصحیح بیع حق المرور تبعاً للأرض بلا خلاف ومقصوداً وحده، فی روایة
وبه أخذ عامة المشائخ (الدر المختار) وفي الشامیة: قال السائحانی: وهو
الصحيح وعليه الفتوى. (شامی ۲۷۵۱۷ زکریا، ۸۰/۱۵ کراچی)

وبیع الطريق وهبته جائز - إلى قوله - أما حق المرور يتعلق بعین، تبقی
وهو الأرض فأشبهه الأعیان. (الهدایة ۵۶/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲۷/۱۴۲۷ھ
الجواب صحیح: شبیر احمد عفا اللہ عنہ

کسی کی ذاتی گلی میں اُس کی اجازت کے بغیر جنگہ بنانا؟

سوال (۳۳): - کیا فرماتے ہیں علماء دین ومفتیان شرع متین مسئلہ ذیل کے بارے
میں کہ: زید کے رشتہ دار نے جو زید کی ذاتی گلی میں بارجہ وجنگہ بنایا ہے، وہ ٹھیک ہے یا غلط؟
باسمہ سبحانہ تعالیٰ

الجواب وباللہ التوفیق: زید کی ذاتی گلی میں زید کی اجازت کے بغیر اس کے
رشتہ دار کے لئے بارجہ اور جنگہ بنانا درست نہیں ہے۔

لا يجوز لأحد أن يتصرف في ملك غيره بلا إذنه. (شرح المجلة لسليم رستم
باز ۶/۱ رقم المادة: ۹۶) فقط واللہ تعالیٰ اعلم

الملاہ: احقر محمد سلمان منصور پوری غفرلہ ۲۱/۷/۱۴۳۱ھ
الجواب صحیح: شبیر احمد عفا اللہ عنہ

بغیر اجازت کے دوسرے کی زمین میں درخت لگانا؟

سوال (۳۴): - کیا فرماتے ہیں علماء دین ومفتیان شرع متین مسئلہ ذیل کے بارے
میں کہ: زید کے والد کی زمین کے قریب ہی بکر کے والد کی زمین تھی، جس پر اُس نے باغ لگایا تھا
بکر کے والد نے کچھ درخت زید کے والد کی زمین میں لگائے، منع کرنے پر بھی نہیں مانے، زید

نے بھی اپنی زمین میں باغ لگایا، اس واقعہ کو ۴۰ سال سے بھی زائد عرضہ گذر چکا ہے، درخت کافی تناور ہو چکے ہیں، زمین کے کاغذات سرکاری زید کے پاس ہیں؛ لیکن بکر کہتا ہے کہ درخت میرے ہیں، از روئے شرع وہ پیڑ کس کی ملکیت ہوں گے؟

باسمہ سبحانہ تعالیٰ

الجواب وباللہ التوفیق: مسئلہ صورت میں پیڑوں کا مالک بکر کا والد ہے،

اُسے چاہئے کہ اپنے پیڑ زید کے والد کی زمین سے اکھاڑے اور پیڑ اکھاڑنے سے زمین میں جو خرابی آئی ہے، اُس کا تاوان زمین کے مالک کو ادا کر دے۔

عن یحییٰ بن عروہ عن أبیہ رضی اللہ عنہ قال: قال رسول اللہ صلی اللہ علیہ

وسلم: من أحمی أرضاً میتةً فہی لہ، ولیس لعرق ظالم حق، قال: فاخصم رجلان من

بیاضة إلى رسول اللہ صلی اللہ علیہ وسلم غرس أحدهما نخلاً فی أرض الأخر،

فقضى رسول اللہ صلی اللہ علیہ وسلم لصاحب الأرض بأرضه، وأمر صاحب النخل

أن ینخرج نخله منها، قال: قال عروہ: فلقد أخبرني الذي حدثني، قال: رأيتها

وإنه لیضرب فی أصولها بالفؤوس، وإنه لنخل عم حتی أخرجت. (السنن الکبریٰ

للبيهقي، کتاب الغصب / باب لیس لعرق ظالم حق ۱۶۴/۶ رقم: ۱۱۵۳۹ دارالکتب العلمیة بیروت)

سئل عمّن غرس فی أرض الغیر غرساً فکبر هل لصاحب أن یقول: أدفع

لک قیمتہ ولا تقلعه، فقال: لا، إنما للغارس أن یقلعه ویضمن النقصان إن ظهر

فی الأرض نقصان، فإنما لصاحب الأرض الأمر بالقلع فحسب. (تکملة البحر الرائق /

کتاب الغصب ۲۰۳/۹ زکریا)

ومن بنی أو غرس فی أرض غیره بغیر إذنه، أمر بالقلع والرد، وللمالك

أن یضمن له قيمة بناء أو شجر أمر بقلعه إن نقصت الأرض به. (الدر المختار مع الرد

المختار / کتاب الغصب ۱۹۴/۶ - ۱۹۵ کراچی)

وإن كان المغصوب أرضاً، فبني الغاصب فيها بناءً، أو غرس فيها أشجاراً، يؤمر بقلعها وردّ الأرض. (شرح المجلة لسليم رستم باز ۵۰۲ رقم المادة: ۹۰۶ المكتبة الحنفية كوثه، تبين الحقائق / كتاب الغصب ۳۲۹/۶ دار الكتب العلمية بيروت، ملتقى الأبحر مع مجمع الأنهر / كتاب الغصب ۸۷/۴ غفاريه كوثه، الأشباه والنظائر ۱۴۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۶/۱۳۱۹ھ

الجواب صحیح: شبیر احمد عفا اللہ عنہ

دوسرے کے تالاب سے مچھلی چرانا؟

سوال (۳۵): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک سرکاری تالاب ہے، اب ایک ذی اثر مال دار آدمی اپنی طاقت کے زور سے پولیس وغیرہ کو کچھ رقم دے کر زبردستی تالاب پر قبضہ کر رکھا ہے، اب گاؤں کے لوگ رات میں چرا کر اس تالاب سے مچھلی نکالتے ہیں، تو کیا اس طرح مچھلی نکال کر کھانا درست ہے؟

باسمہ سبحانہ تعالیٰ

الجواب وباللہ التوفیق: جو تالاب سرکاری طور پر مذکورہ شخص کے نام الاٹ

ہو گیا ہے، اور اس میں اُس نے باقاعدہ مچھلی پالنے کا نظام بنایا ہے، اور مچھلیاں لا کر ڈالی ہیں، تو اس میں سے کسی کو چرانے کا ہرگز حق نہیں ہے، یہ مچھلیاں اسی شخص کی ملکیت ہیں۔

عن أبي هريرة رضي الله عنه أن النبي صلى الله عليه وسلم أنه قال:

الصيد لمن أخذه لا لمن أثاره. (نصب الراية / الصيد ۳۱۹/۴، كذا في التعليقات على الفتاوى

التاتارخانية ۴۵۳/۱۸ زكريا)

عن إبراهيم قال: من استعان مملوكًا بغير إذن أهله ضمن. (المصنف لعبد

الرزاق ۴۲۹/۹ رقم: ۱۷۹۰۱)

إذا دخل السمك في حظيرة: فإما أن يعدها لذلك أولاً، ففي الأول يملكه،

ولیس لأحد أخذه وإن لم يعدها لذلك لكنه أخذه وأرسله فيها ملكه. (شامي / باب البيع الفاسد، مطلب في حكم إيجار البرك للاصطاد ۶۱۱۵ کراچی، ۲۴۹۱۷ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۷/۱۴۱۷ھ

الجواب صحیح: بشیر احمد عفا اللہ عنہ

بن کی لکڑی کاٹ کر اپنے مصرف میں لانا

سوال (۳۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ بن کی لکڑی کاٹ کر اپنے مصرف میں لانا کیسا ہے؟

باسمہ سبحانہ تعالیٰ

الجواب وباللہ التوفیق: غیر مملوکہ یا سرکاری جنگلات کی لکڑیوں کو بغیر اجازت

کاٹ کر اپنے تصرف میں لانا یا اس کی خرید و فروخت کرنا جائز نہیں ہے۔ (مستفاد: کفایت المفتی ۱۸۸۸)

عن أبي هريرة رضي الله عنه قال: قال رسول الله صلى الله عليه وسلم:

لعن الله السارق يسرق البيضة فتقطع يده ويسرق الحبل فتقطع يده. (صحیح

مسلم، کتاب الحدود / باب حد السرقة رقم: ۱۶۸۷ بیت الأفكار الدولية، صحیح البخاری رقم: ۶۷۸۳۔

الزواج عن اقرار الكبار للهتيمي ۲۳۷۱۲ دار الكتب العلمية بيروت، تحفة الأشراف بمعرفة الأطراف

رقم: ۱۲۴۴۸ عباس أحمد الباز مكة المكرمة)

عن الحكم قال: قال علي رضي الله عنه: من استعمل مملوك قوم

صغيراً أو كبيراً فهو ضامن. (المصنف لابن أبي شيبة، كتاب الديات / باب الرجل يستعين العبد

بغير إذن سيده ۱۶۹/۱۴ رقم: ۲۷۹۷۲-۲۷۹۷۴) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۸/۸/۱۴۱۷ھ

پر مٹ بنوا کر پیڑ کاٹنے والوں سے پروہان کا جبراً پیسہ وصول کرنا؟

سوال (۳۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہمارے قریہ کے پردھان لکڑی کے ٹھیکے داروں سے فی پیڑ سو روپے لیتے ہیں، جب کہ یہ لوگ پیڑوں کے پرمت بنوا کر کٹائی شروع کراتے ہیں، تو کیا یہ روپے لینا درست ہے؟ پھر ان روپیوں کا مسجد یا مدرسہ میں لگوانا کیسا ہے؟

باسمہ سبحانہ تعالیٰ

الجواب وباللہ التوفیق: جب لکڑی کا سرکاری پرمت ٹھیکے داروں نے بنوا رکھا

ہے، تو اُس پر پردھان کا مزید روپیہ جبراً لینا درست نہیں ہے، اور اس جبری وصول شدہ رقم کو مسجد و مدرسہ میں لگانا بھی جائز نہ ہوگا۔

عن أبي خرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ٢٥٥، مرقاة المفاتيح / باب الغصب والعارية، الفصل

الثاني ١١٨/٦ المكتبة الأشرفية ديوبند، المسند للإمام أحمد بن حنبل ٧٢/٥، شعب الإيمان للبيهقي

٣٨٧/٤ رقم: ٥٤٩٢ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۱۱/۱۴۱۷ھ

الجواب صحیح: بشیر احمد عفا اللہ عنہ

کیا سلائی سے بچے ہوئے کپڑے کا استعمال ٹیلر کیلئے درست ہے؟

سوال (۳۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ہماری ٹیلر ماسٹر کی دوکان ہے، ہندو مسلم دونوں کپڑے سلواتے ہیں، اگر ہندو یا مسلم کے

کپڑے میں سے کچھ کپڑا بچ جائے، تو کیا ہم بغیر اُس کی اجازت کے اُس کپڑے کو کوئی عدد بنا کر

استعمال کر سکتے ہیں یا نہیں؟ اور اس بچے ہوئے کپڑے کو پہن کر نماز ہوگی یا نہیں؟ یا فساد لازم آئے گا؟

باسمہ سبحانہ تعالیٰ

الجواب وباللہ التوفیق: اگر صراحتہ یا عرفاً اس بچے ہوئے کپڑے کے استعمال

کی اجازت نہ ہو، تو اس کا استعمال درزی کے لئے درست نہیں ہے، اور ایسا کپڑا پہن کر نماز مکروہ ہوگی۔
وتکرہ الصلاة في الثوب الممغصوب، وإن لم يجد غيره لعدم جواز
لانتفاع بملك الغير قبل الإذن وأداء الضمان. (طحطاوي على مراقي الفلاح، كتاب
لصلاة / فصل في المكروهات ۱۹۷ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۸/۸/۱۴۱۸ھ

سرکاری ضابطہ کی خانہ پری کے بغیر خفیہ طور پر پاورلوم چلانا؟

سوال (۳۹):- کیا فرماتے ہیں علماء دین و مفتیان شرع متین مسئلہ ذیل کے بارے میں
کہ: (۱) ہمارے ضلع مسو میں بجلی محکمہ کے اعلیٰ افسران سے لے کر معمولی ملازمین تک پاورلوم کے
ذریعہ معاش تلاش کرنے والے بنکر برادری کو قسم قسم کی مشکلات اور الجھنوں میں ڈالتے رہتے ہیں،
مثلاً کبھی میٹر لگانے پر مجبور کر کے جس کا خرچ متعدد لوگوں سے مختلف وصول کرتے ہیں، کسی سے
۲۰۰ روپے کسی سے ۴۰ روپے، کسی سے کم اور کسی سے زیادہ، پھر کسی کا میٹر تیز رفتار ہوتا ہے اور
کسی کا سست رفتار، اور اسی اعتبار سے میٹر یونٹ بھی کم و بیش اٹھاتا ہے، کبھی کبھی میٹر کی رفتار اتنی تیز
ہوتی ہے کہ کمائی سے زیادہ خرچ دینا پڑتا ہے، گاہے بجلی محکمہ والے رشوت لینے کی غرض سے بغیر کسی
علت کے بجلی بل ایک روپے کی جگہ دس روپے بھیج دیتے ہیں، جس کو صحیح اور ٹھیک کرانے کے لئے
کافی تنگ و دو اور روپیہ پیسہ خرچ کرنا پڑتا ہے، جس میں غریب بے چارے کا ایک روپیہ کی جگہ
۶-۷ روپے خرچ ہی جاتا ہے۔

کبھی ایسا بھی ہوتا ہے کہ ایک ٹرانسفارمر جل کر بیکار ہو گیا، تو نیا ٹرانسفارمر لانے کے لئے
بڑی رقم خرچ کرنی پڑتی ہے، جب کہیں ماہ ڈیڑھ ماہ بعد نیا ٹرانسفارمر دستیاب ہوتا ہے، اور ستم
بالائے ستم یہ کہ بجلی کی کٹوتی کچھ اس طرح ہوتی ہے کہ اگر مہینہ کا اوسط نکالا جائے، تو یومیہ چھ گھنٹے
سے زیادہ بجلی نہیں ملتی، پھر بھی بجلی بل ماہانہ ڈھائی سو، تین سو روپے ادا کرنا پڑتا ہے۔ بالآخر بجلی

افسران اور ملازمین کی چال بازیوں اور دھڑلے بند یوں سے تنگ آ کر بعض لوگ ایسا کرتے ہیں کہ سرکاری ضابطہ کی خانہ پری کئے بغیر خفیہ طور پر کنکشن جوڑ کر پارلوم چلاتے ہیں، اور اگر اتفاق سے کسی بجلی افسر یا ملازم کی آمد کی اطلاع ملنے پر اپنا کنکشن کاٹ کر ادھر ادھر ہٹ جاتے ہیں۔

بعض لوگ ایسے ہیں جو میٹر لگا کر پارلوم چلاتے ہیں، ہفتہ عشرہ تک اپنے میٹر کو کسی حیلہ اور تدبیر سے روک دیتے ہیں؛ تاکہ یونٹ کم آئے اور خرچ کم ہو؟

کچھ لوگ ایسا بھی کرتے ہیں کہ چھوٹے موٹے کرم چاریوں کو دس بیس روپے دے کر میٹر کی رفتار کم کر دیتے ہیں؟

بعض اس قسم کے لوگ ہیں کہ کچھ رقم خرچ کر کے جاری شدہ یونٹوں کو میٹر سے ختم کر دیتے ہیں، علاوہ ازیں متعدد تدابیر کے ذریعہ اپنا بجلی بل کم کرا لیتے ہیں۔

دریافت طلب مسئلہ یہ ہے کہ مذکورہ الصدر صورتوں کے پیش نظر لوگوں کا مذکورہ تدبیر کے ذریعہ پارلوم چلانا مباح ہے یا ممنوع؟ بصورت دیگر اس سے بچنے کی کیا صورت ہو سکتی ہے؟

(۲) قانون شرعیہ کی روشنی میں مندرجہ بالا مسائل حق العباد میں آتے ہیں یا نہیں، اگر ہاں تو ان کی عدم ادائیگی کے لئے شرعی اور قرآنی ہدایت کی روشنی میں کیا وعید ہے؟

باسمہ سبحانہ تعالیٰ

الجواب وباللہ التوفیق: (۱) مذکورہ صورتوں میں بعض لوگوں کا سرکاری ضابطہ کی خانہ پری کئے بغیر خفیہ طور پر کنکشن جوڑ کر پارلوم چلانا اور بعض لوگوں کا ہفتہ عشرہ تک اپنے میٹر کو کسی حیلہ اور تدبیر سے خرچ زیادہ آنے کے ڈر سے روک دینا، اور بعض لوگوں کا کرم چاریوں کو دس بیس روپے دے کر میٹر کی رفتار کم کرانا جائز نہیں؛ اس لئے کہ یہ چوری ہے، اور چوری کی قرآن وحدیث میں بڑی وعید آئی ہے۔ اللہ تعالیٰ کا ارشاد ہے:

قال تعالیٰ: ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ [المائدة، جزء آیت: ۳۸]

کہ چور اور چورنی کے دونوں ہاتھوں کو کاٹ ڈالو۔

اسی طرح حضور صلی اللہ علیہ وسلم کا ارشاد ہے:

[قال أبو هريرة رضي الله عنه إن رسول الله صلى الله عليه وسلم قال:]

..... لا يسرق السارق حين يسرق وهو مؤمن الخ. (صحيح مسلم / باب نقصان الإيمان

بالمعاصي ۵۵/۱ رقم: ۵۷ بيت الأفكار الدولية، صحيح البخاري ۳۱۶/۱ رقم: ۲۴۷۵ دار الفكر بيروت،

مشكاة المصابيح ۱۷)

کہ جب مؤمن چوری کرتا ہے تو اُس کا ایمان نہیں رہتا ہے۔

ان وعیدات کے پیش نظر ایسا ہرگز نہ کریں؛ بلکہ ان کے ظلم و ستم سے بچنے کی یہ صورت

ہو سکتی ہے کہ آپ بجلی لینا چھوڑ دیں۔ (مستفاد: امداد الفتاویٰ ۴/۱۲۷، ۳/۲۳۵)

(۲) بندوں کے حقوق میں کوتاہی سخت گناہ ہے، جس پر شریعت میں سخت وعیدیں وارد

ہوئی ہیں، ایک حدیث میں جناب رسول اللہ صلی اللہ علیہ وسلم نے ارشاد فرمایا کہ جس کسی نے اپنے

بھائی کی عزت یا مال وغیرہ پر ظلم کیا ہو، تو وہ آج ہی معاف کرالے قبل اس کے کہ وہ دن آئے جب

روپیہ پیسہ کچھ نہ ہوں گے؛ بلکہ اگر اُس کے پاس نیک عمل ہوگا تو ظلم کے بقدر اُس میں سے لیا جائے

گا، اور اگر نیکیاں نہ ہوں گی تو مظلوم کی برائیاں لے کر اس پر لاد دی جائیں گی۔

عن أبي هريرة رضي الله عنه قال: قال رسول الله صلى الله عليه وسلم:

من كانت له مظلمة لأخيه من عرضه أو شيء، فليتحلله منه اليوم قبل أن لا

يكون دينار ولا درهم، إن كان له عمل صالح أخذ منه بقدر مظلمته، وإن لم

يكن له حسنات أخذ من سيئات صاحبه فحمل عليه. (صحيح البخاري، كتاب

المظالم والغصب / باب من كانت له مظلمة عند الرجل الخ رقم: ۲۴۴۹ دار الفكر بيروت، مشكاة

المصابيح ۴۳۰/۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۱/۲/۱۴۲۰ھ

الجواب صحیح: بشیر احمد عفا اللہ عنہ

بھانجے کی بس کا پر مٹ ماموں کا دوسرے کے نام کرانا؟

سوال (۴۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: چند بس مالکوں کی کوششوں سے میری بس کے سلسلہ میں حکومت نے ایک اور پر مٹ مجھ کو مفت میں دینا چاہا، جو ماموں نے مجھے بتلائے بغیر اور میرے علم میں لائے بغیر وہ پر مٹ اپنے بھائی کے نام کر دیا، کیا شرعاً یہ درست ہے؟ اگر نہیں تو اس پر مٹ پر میرا حق بنتا ہے یا نہیں؟

باسمہ سبحانہ تعالیٰ

الجواب وباللہ التوفیق: بس کے پر مٹ کے آپ ہی حق دار تھے، اس نئے پر مٹ کو دوسرے شخص کے نام کر کے آپ کے ماموں نے سراسر ناجائز فعل کا ارتکاب کیا ہے؛ تاہم جب وہ پر مٹ دوسرے کے نام پر ہو چکا، تو اب اس پر آپ کا کوئی حق نہیں۔ (مستفاد: امداد المفتین ۸۹۰)

لأن المنافع لا تتقوم إلا بالعقد. (شامی، کتاب الغصب / مطلب شری داراً و مسکنها الخ ۲۷۵/۱۹ زکریا)

لا يجوز التصرف في مال غيره بغير إذنه. (الأشباه والنظائر / الفن الثاني ۴۴/۲)

إدارة القرآن کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۴۲۲ھ

الجواب صحیح: شبیر احمد عفا اللہ عنہ

مسلم نوکر و ملازم کا مالک کی اجازت کے بغیر پیسہ لینا؟

سوال (۴۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی مسلمان کسی غیر مسلم کے یہاں ملازمت کرے اور اس کی صریح اجازت کے بغیر کچھ پیسے اپنے پاس رکھ لے؛ حالاں کہ دلالتاً اجازت پائی جاتی ہو، اس طور پر کہ اگر اس مالک اور ذمہ دار کو معلوم ہوا کہ یہ شخص اپنے پاس کچھ روپیہ رکھ لیتا ہے، تو اس پر نکیر نہیں کرتا؛ اس لئے کہ دوسرا کوئی نوکر رکھے، تو اس سے زیادہ لیتا ہے؛ تو اس طرح اس نوکر اور ملازم کا اپنے پاس پیسہ رکھ لینا درست ہے یا نہیں؟

باسمہ سبحانہ تعالیٰ

الجواب وباللہ التوفیق: ملازم کے لئے اپنے مالک کی اجازت کے بغیر کچھ پیسے اپنے پاس رکھنا جائز نہیں ہے۔ اور ملازم کے فعل پر مالک کے نکیر نہ کرنے کو دلالت اجازت نہیں سمجھا جائے گا۔

عن أبي حميد الساعدي رضي الله عنه أن رسول الله صلى الله عليه وسلم قال: لا يحل لامرئ أن يأخذ مال أخيه بغير حقه، وذلك لما حرم الله مال المسلم على المسلم. وفي رواية: لا يحل للرجل أن يأخذ عصا أخيه بغير طيب نفسه. (المسند للإمام أحمد ۷۲/۵، شعب الإيمان للبيهقي ۳۸/۴ رقم: ۵۴۹، مجمع الزوائد ۱۷۱۴-۱۷۲۲ دار الكتب العلمية بيروت) فقط واللہ تعالیٰ اعلم

کتبہ احقر محمد سلمان منصور پوری غفرلہ ۶/۲۸/۱۴۲۶ھ

الجواب صحیح بشیر احمد عفا اللہ عنہ

دوسرے کا پیسہ دبا کر اپنا کاروبار کرنا؟

سوال (۴۲): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ہم لوگوں کا چند لوگوں کے یہاں کاروبار کے سلسلہ میں لین دین میں کافی روپیہ عرصہ سے روکا ہوا ہے، باوجود طلب و تقاضہ کے نہیں مل رہا ہے، جس سے ہم لوگوں کا کافی نقصان ہو رہا ہے، ہم لوگوں کا روپیہ عرصہ سے نہ دے کر اپنا کاروبار کرتے ہیں، اور اپنا خرچ چلاتے ہیں، قرآن اور حدیث شریف میں ہم لوگوں کا روپیہ نہ دینے پر دنیا و آخرت میں کیا نقصان و عذاب ہوگا؟

باسمہ سبحانہ تعالیٰ

الجواب وباللہ التوفیق: قرض خواہ کا قرض جلد از جلد ادا کرنا لازم ہے، بلا وجہ

نال مٹول اور تاخیر کرنا جائز نہیں ہے، قرض نہ ادا کرنے پر احادیث مبارکہ میں سخت ترین وعیدیں آئی ہیں۔ ایک حدیث میں ہے اگر کوئی شخص اللہ کے راستہ میں قتل کر دیا جائے، پھر زندہ ہو، پھر قتل

کر دیا جائے، پھر زندہ ہو، پھر قتل کر دیا جائے، پھر زندہ ہو اور اس کا کسی پر قرض ہو، تو ایسا شخص جنت میں داخل نہیں ہوگا۔ حدیث شریف ملاحظہ فرمائیں:

عن محمد بن عبد اللہ جحش رضی اللہ عنہ قال: قال رسول اللہ صلی اللہ علیہ وسلم: والذي نفس محمد بيده لو أن رجلاً قتل في سبيل الله، ثم عاش ثم قتل في سبيل الله ثم عاش ثم قتل في سبيل الله ثم عاش وعليه دين ما دخل الجنة. (مشكاة المصابيح ۲۵۴)

ایک دوسری حدیث میں ہے کہ گناہ کبیرہ کے بعد سب سے بڑا گناہ جس سے اللہ تعالیٰ نے روکا ہے، یہ ہے کہ آدمی مقروض ہو کر مر جائے اور قرض کی ادائیگی کے لئے کچھ نہ چھوڑا ہو۔

عن أبي موسى الأشعري رضي الله عنه عن النبي صلى الله عليه وسلم قال: إن أعظم الذنوب عند الله أن يلقاه بها عبد بعد الكبائر التي نهى الله عن أن يموت رجل، وعليه دين لا يدع له قضاء. (مشكاة المصابيح ۲۵۳)

اس طرح کی بے شمار حدیثیں کتب احادیث میں موجود ہیں، غور کرنے کا مقام ہے کہ جہاد کتنی عظیم الشان عبادت ہے؛ لیکن صرف قرض کی ادائیگی نہ کرنے کی وجہ سے یہ عظیم عبادت رائیگاں ہو جاتی ہے، اس لئے ضروری ہے کہ اول وہلہ میں قرض کی ادائیگی کی جائے۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۶/۲۰۲۳ھ

الجواب صحیح: شبیر احمد عفا اللہ عنہ

دوکان سے سامان لے کر پیسہ نہ دینا؟

سوال (۴۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: اگر کوئی شخص مثلاً مسجد کا منیجر وغیرہ دوکان سے سامان لے کر سامان کا پیسہ نہ دے، یا کسی کو رقم لے کر واپس نہ کرے، تو ایسا شخص کس سزا کے لائق ہے؟

باسمہ سبحانہ تعالیٰ

الجواب وباللہ التوفیق: مسجد کا منیجر ہو یا کوئی اور شخص ہو، کسی سے بھی رقم لے کر

واپس نہ کرنا، یاد و کان سے سودا لے کر قیمت ادا نہ کرنا ناجائز اور حرام ہے۔

قال الله تعالى: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ

تَكُونَ تِجَارَةً عَنْ تَرَاضٍ مِنْكُمْ﴾ [النساء، جزء آیت: ۲۹]

قوله: ﴿إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾: كأنه يقول: لا تتعاطوا

الأسباب الحرمه في اكتساب الأموال، ولكن المستاجر المشروعة التي تكون

عند تراض من البائع، والمشتري فافعلوها وتسبوا بها في تحصيل الأموال.

قال مجاهد: ﴿إِلَّا أَنْ تَكُونَ تِجَارَةً عَنْ تَرَاضٍ مِنْكُمْ﴾: بيعاً أو عطاء يعطيه

أحد أحداً.

عن ميمون بن مهران رضي الله عنه قال: قال رسول الله صلى الله عليه

وسلم: البيع عن تراض ولا يحل لمسلم أن يغش مسلماً. (رواه ابن جرير الطبري،

كذا في التفسير لابن كثير المشقي مكمل ۳۱۳ دار السلام رياض) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۴/۵/۷ھ

یتیم کا مال غصب کرنے کے لئے جھوٹ بولنا؟

سوال (۴۴): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: اگر الف کے والدین یتیموں اور بیوہ کا مال غصب کرنے کی نیت سے جھوٹے حیلے، بہانے،

دروغ گوئی اور بد نیتی کا سہارا لیں، تو از روئے شرع ایسے شخص کے لئے کیا حکم ہے؟

باسمہ سبحانہ تعالیٰ

الجواب وباللہ التوفیق: جھوٹ بولنا اور حیلہ بہانے کرنا حرام ہے۔

قال الله تعالى: ﴿فَنَجْعَلُ لَعْنَةَ اللَّهِ عَلَى الْكَاذِبِينَ﴾ [ال عمران، جزء آیت: ۶۱]

عن منصور بن المعتمر رضي الله عنه قال: قال رسول الله صلى الله عليه

وسلم: تَحَرَّوْا الصِّدْقَ وَإِنْ رَأَيْتُمْ أَنَّ الْهَلَكَةَ فِيهِ، فَإِنَّ فِيهِ النَّجَاةَ. (الترغيب والترهيب

مکمل / باب الترغيب في الصدق والترهيب من الكذب ص: ۶۱۶ رقم: ۴۴۴۳ بيت الأفكار الدولية)

عن ابن عمر رضي الله عنهما عن النبي صلى الله عليه وسلم قال: إذا

كذب العبد تباعد عنه الملك ميلاً من نتن ما جاء به. (سنن الترمذي / باب ما جاء في

الصدق والكذب ۱۸۱۲ رقم: ۱۹۷۲، وقال حديث حسن، الترغيب والترهيب مكمل ۶۱۸ رقم: ۴۴۶۴

بيت الأفكار الدولية)

لأن عين الكذب حرام. (شامي، كتاب الحضر والإباحة / باب الاستبراء ۲۷۱۶

کراچی، ۶۱۲/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۳/۲۰۱۷ھ

الجواب صحیح: شبیر احمد عفا اللہ عنہ

زمین پر بنا جائز قبضہ کرنے کے لئے جھوٹا مقدمہ کرانا؟

سوال (۴۵): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ایک جھوٹا مقدمہ زمین ہڑپنے کے لئے بکر پر کر دیا تھا، پھر بکر نے بھی زید کا ایک پرانا

جھوٹا اجاگر کر دیا تھا، جو اس طرح تھا کہ زید نے اپنے چچا عمرو کے انتقال کے بعد اپنے بیٹوں کو عمرو

کا بیٹا بنا کر عمرو جو لا ولد تھا، اُس کی زمین اپنے بیٹوں کے نام کرائی تھی، بکر نے اسی بات کو اجاگر

کرتے ہوئے زید اور اُس کے بیٹوں کے خلاف مقدمہ کر دیا، اور حکومت کے سامنے خلاصہ کر دیا کہ

زید کے بیٹے خالد وغیرہ ہرگز بھی عمرو کے بیٹے نہیں؛ بلکہ وہ تو زید کے بیٹے ہیں، ساتھ ہی بکر نے اس

مقدمہ میں مزید جان ڈالنے کے لئے ایک جھوٹا ملا دیا کہ بکر نے اپنی خالہ کو عمرو کی بیوی دکھا دیا اور

کیس کر دیا، اور پھر بکر نے زید سے کہا کہ اگر تم میرے خلاف جھوٹا مقدمہ زمین ہڑپنے کا چلاتے

رہو گے، تو میں تمہارے خلاف یہ آدھا جھوٹا اور آدھا سچا مقدمہ چلاتا رہوں گا، اگر تم باز آ جاؤ گے تو

میں بھی باز آ جاؤں گا، اور اپنا کیا ہوا مقدمہ واپس لے لوں گا، مگر زید ابھی تک باز نہیں آیا، اور برابر

مقدمہ لڑ رہا ہے، ایسی صورت میں زید اور بکر کا کیا حکم ہے؟ زید کا یہ مقدمہ لڑانا اور بکر کا جوابی مقدمہ کرنا کیسا ہے؟ اگر زید جھوٹا مقدمہ لڑاتا ہے، تو بکر اس کی طاقت کمزور کرنے کے لئے جوابی آدھا جھوٹا آدھا سچا مقدمہ لڑا سکتا ہے یا نہیں؟ اگر نہیں لڑا سکتا تو بکر کی کیا سزا ہے؟ اگر سچ لوگ زید پر کئے ہوئے بکر کے جھوٹے مقدمہ کے عوض میں کوئی تاوان ڈالیں تو کیسا ہے؟ اور بکر کو عند اللہ عذاب سے بچنے کے لئے کیا کرنا ہوگا، اور اگر زید بھی اس حرکت سے باز نہ آئے، تو اُس کی سزا کیا ہے؟ کیوں کہ پہل زید ہی کی طرف سے ہوئی ہے۔

باسمہ سبحانہ تعالیٰ

الجواب وباللہ التوفیق: کسی کی زمین پر ناجائز طور پر قبضہ کرنے کے لئے جھوٹا

مقدمہ کرانا بہت بڑا گناہ ہے، زید کی طرف سے اس اقدام پر بکر کی جانب سے دفاع کرنا تو فی نفسہ درست تھا؛ لیکن اُس نے مقدمہ کو مضبوط کرنے کے لئے اپنی طرف سے جو جھوٹ ملایا ہے، اُس کی قطعاً اجازت نہیں، اس جھوٹ کی وجہ سے وہ بھی گنہگار ہوگا، بکر کو چاہئے کہ وہ صرف سچائی کی بنیاد پر زید کے مقدمہ کا جواب دے، اور بچوں کی طرف سے زید پر تو کوئی مالی تاوان ڈالا نہیں جاسکتا؛ لیکن اس مقدمہ کی وجہ سے بکر کا جو خرچ ہوا ہے، وہ زید سے وصول کیا جاسکتا ہے۔

عن سعید بن زید رضي الله عنه قال: قال رسول الله صلى الله عليه وسلم

قال: من أخذ شبراً من الأرض ظلماً، فإنه يطوقه يوم القيامة من سبع أرضين.

(صحيح البخاري، باب ما جاء في سبع أرضين ٤٥٤/٢ رقم: ٣١٩٨، صحيح مسلم رقم: ١٦١٠، مشكاة

المصابيح / باب الغصب ٢٥٤ المكتبة الأشرفية ديوبند، لمعات التنقيح ٦١٠/٥ رقم: ٢٩٣٨ دار النوادر

عن أم سلمة رضي الله عنها أن رسول الله صلى الله عليه وسلم قال: إنما

أن بشر، وإنكم تختصون إلي، ولعل بغضكم أن يكون ألحن بحجته من بعض،

فأقضي له علي نحو ما أسمع منه، فمن قضيت له بشيء من حق أخيه لا يأخذنه،

فإنما أقطع له قطعة من النار. (متفق عليه)

عن أبي أمامة رضي الله عنه أن رسول الله صلى الله عليه وسلم قال: من
 اقتطع حق امرئ مسلم بيمينه، فقد أوجب الله له النار، وحرّم عليه الجنة. فقال له
 رجل: وإن كان شيئاً يسيراً يا رسول الله! قال: وإن كان قضيباً من إراك. (صحیح
 مسلم، کتاب الإیمان / باب وعید من اقتطع حق مسلم بيمين فاجرة بالنار ۸۰۱/۱ رقم: ۱۳۷ بیت الأفكار
 الدولية، مشکاة المصابیح، کتاب الإمارة والقضاء / باب الأفضیة ولشهادات، الفصل الأول ۳۲۶/۲-۳۲۷)
 والتسبب ينزل منزلة المباشرة في وجوب الضمان، كحفر البئر على
 قارعة الطريق والشهادة على القتل. (بدائع الصنائع، کتاب الغصب / قبیل شرائط وجوب هذا
 الضمان ۱۶۸/۶ زکریا)

ما ذكره من ضمان الساعي انه لو سعى بحق لا يضمن؛ ولو بلا حق، فإن
 كان السلطان يغرم بمثل هذه السعاية يضمن البتة، وإن كان قد يغرم وقد لا يغرم
 لا يضمن. والفتوى على قول محمد من ضمان الساعي بغير حق مطلقاً ويعزّر
 (شامي، کتاب السرقة / مطلب في ضمان الساعي ۱۴۸/۶ زکریا) فقط والله تعالى اعلم

کتبہ: احقر محمد سلمان منصور پوری غفرلہ ۲۵/۱۱/۱۴۲۶ھ

الجواب صحیح: بشیر احمد عفا اللہ عنہ

زمین پر قبضہ کرنے کے لئے بدمعاش ظالم لوگوں کا ساتھ دینا؟

سوال (۴۶): - کیا فرماتے ہیں علماء دین ومفتیان شرع متین مسئلہ ذیل کے بارے میں
 کہ: ایک شخص غریب ونادار ہے، اور اس غریب ونادار کے مکان پر بدمعاش قسم کے لوگ پولیس کی
 مدد سے ناجائز قبضہ کر لیں، اور ان ناجائز قبضہ کرنے والے لوگوں کا ساتھ کچھ یا شرع لوگ دے
 رہے ہیں، تو ان باشرع لوگوں کا ان بدمعاش لوگوں کی مدد کرنا اور ان کا ساتھ دینا کیسا ہے؟ اور اس
 میں اس کی کیا سزا ہے؟

باسمہ سبحانہ تعالیٰ

الجواب وباللہ التوفیق: سوال میں ذکر کردہ واقعہ اگر صحیح ہے، تو کسی بھی مسلمان

کے لئے یہ جائز نہیں کہ وہ کسی کی زمین پر ناجائز قبضہ کرنے کے لئے ظالم کی مدد کرے، اللہ تعالیٰ نے قرآن پاک میں ظلم و گناہ پر ایک دوسرے کی مدد کرنے سے منع فرمایا ہے۔

قال الله تعالى: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة، جزء آیت: ۲]

وقال الله تعالى: ﴿وَلَا تَرْكَنُوا إِلَى الَّذِينَ ظَلَمُوا فَتَمَسَّكُمُ النَّارُ وَمَا لَكُم

مِنْ دُونِ اللَّهِ مِنْ أَوْلِيَاءَ ثُمَّ لَا تُنصَرُونَ﴾ [هود: ۱۱۳]

عن ابن عمر رضي الله عنهما أن رسول الله صلى الله عليه وسلم قال:

المسلم أخو المسلم، لا يظلمه ولا يسلمه. (متفق عليه، مشكاة المصابيح / باب الشفقة

والرحمة على الخلق ۴۲۲) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۷/۱۴۲۷ھ

الجواب صحیح: بشیر احمد عفا اللہ عنہ

لڑکے کے والدین کا اپنی بہو کے مال میں ناحق تصرف کرنا؟

سوال (۴۷): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: الف کے والدین نے الف کی بہو سے یہ کہہ کر کہ الف کا علاج کرانا ہے، اس کا مکان بکوادیا، مکان کی قیمت اپنے پاس ہی رکھی، اس کا جملہ سامان اپنے قبضہ و تصرف میں لانے کی نیت سے دہلی سے بلاری لے آئے، کیا الف کے والدین کو اس کے یتیم بچوں و بیوہ کے گھر کے جملہ سامان رکھنے کا حق حاصل ہے؟ محلہ اور رشتہ داروں نے الف کے والدین سے کئی مرتبہ کہا کہ وہ بیوہ اور یتیموں کا مال غصب نہ کرے اور جملہ سامان ان کو دے دیں؛ لیکن الف کے والد اور والدہ اپنی بدنیتی کی بنا پر تمام زیور کیڑا قیمتی سامان جہیز فریج کیڑے دھونے کی مشین صوفے وغیرہ، الف کے والدین کے ساتھ کیا سلوک کرنا چاہئے؟

باسمہ سبحانہ تعالیٰ

الجواب وباللہ التوفیق: جو سامان اور مکان الف کی بیوی کی ملکیت ہے وہ اسی

کا حق ہے، اس کو الف کے والدین کے لئے لینا ہرگز جائز نہیں ہے، اہل محلہ اور رشتہ داروں کو چاہئے کہ وہ الف کے والدین پر زور ڈالیں کہ وہ الف کی بیوی کے مال میں تصرف نہ کریں۔

عن ابي حميد الساعدي رضي الله عنه ان النبي صلى الله عليه وسلم قال: لا يحل لمسلم ان يأخذ عَصًا بغير طيب نفس منه. قال: ذلك لشدة ما حرم الله من مال المسلم على المسلم. (صحیح ابن حبان رقم: ۱۱۶۶، الترغیب والترہیب مکمل، کتاب البیوع / باب الترہیب من غصب الأرض ص: ۴۲۱ رقم: ۲۹۰۴ بیت الأفكار الدولیہ)

لا يجوز لأحد أن يتصرف في ملك غيره بلا إذنه أو وكالة منه أو ولاية عليه، وإن فعل ذلك كان ضامنًا. (شرح المجلة لسليمان رستم باز ۶۱ رقم: ۹۶)

إذ لا يجوز لأحد من المسلمين أخذ مال أحد بغير سبب شرعي. (شامي، كتاب الحدود / باب التعزير، مطلب: في التعزير بأخذ المال ۱۰۶/۶ زكريا، الفتاوى الهندية، كتاب الغصب / الباب السابع، فصل في التعزير ۱۶۷/۲، البحر الرائق، كتاب الحدود / فصل في التعزير ۶۸/۵ زكريا) فقط والله تعالى اعلم

کتبہ: احقر محمد سلمان منصور پوری غفرلہ ۱۳/۳/۱۴۱۷ھ
الجواب صحیح: بشیر احمد عننا اللہ عنہ

سرکاری ملازم کا سفر خرچ کے لئے ملی ہوئی رقم سے بچا کر رکھنا

سوال (۲۸): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: سرکاری ملازم ہونے کی وجہ سے سرکاری کاموں کے لئے دور دراز علاقوں کے سفر کرتا ہوں اور سرکار روزانہ کھانے کے لئے ۱۰۵ روپے اور سفر کا خرچ برداشت کرتی ہے، اب اگر سرکار مجھے فرسٹ کلاس کی رقم دے اور میں سکینڈ کلاس پاس سے سفر کروں، تو بچی ہوئی رقم واپس کرنا ضروری ہے یا نہیں؟

باسمہ سبحانہ تعالیٰ

الجواب وباللہ التوفیق: اس مسئلہ کا مدار سرکاری ضوابط پر ہے، اگر ضابطہ یہ ہو

کہ ملازم کو ایک متعینہ رقم دے دی جاتی ہو یا اُسے کسی خاص کلاس میں سفر کا استحقاق دے دیا جاتا ہو، پھر اسے اختیار رہتا ہو کہ وہ اس رقم کو جس طرح چاہے خرچ کرے، سرکار اس سے پوچھ گچھ نہ کرتی ہو، تو ایسی صورت میں ملازم مختار ہے، خواہ کسی طرح کم یا زیادہ خرچ کرے اور اپنے استحقاق کے مطابق رقم محکمہ سے وصول کر لے؛ لیکن اگر ضابطہ یہ ہو کہ سفر خرچ کا حساب دینا پڑتا ہو اور فاضل رقم لینے کی اجازت نہ ہو، تو اس وقت جس کلاس میں سفر کرے گا، اسی کے بقدر روپیہ لینے کا حق ہوگا اور بقیہ رقم محکمہ کو واپس کرنی شرعاً لازم ہوگی۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت) فقط والله تعالى أعلم

کتبہ: احقر محمد سلمان منصور پوری غفرلہ ۱۶/۳/۱۴۲۴ھ
الجواب صحیح: بشیر احمد غنا اللہ عنہ

کنٹریکٹر کا صرفہ سے زیادہ رقم لینا

سوال (۴۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کنٹریکٹر کا صرفہ سے زیادہ بل بنا کر رقم لینا کیسا ہے؟

باسمہ سبحانہ تعالیٰ

الجواب وباللہ التوفیق: اگر مالک نے کنٹریکٹر کو سامان کی خریداری کا وکیل بنایا

ہے، یعنی اُس سے یہ کہہ دیا ہے کہ تم بازار سے سامان خرید کر عمارت میں لگاؤ اور تمہارا مختار مالک سے ملے گا، تو اس صورت میں اصل خریداری سے زائد بل بنانا دھوکہ اور جھوٹ کی وجہ سے قطعاً ناجائز ہے۔

عن أبي هريرة رضي الله تعالى عنه عن النبي صلى الله عليه وسلم قال:

آية المنافق ثلاث: إذا حدث كذب، وإذا وعد أخلف، وإذا أؤتمن خان. (صحيح

البخاري، كتاب الإيمان / باب علامة المنافق ۱۰/۱ رقم: ۳۳، مرقاة المفاتيح / باب الكبائر وعلامات

النفاق ۲۱/۱ رقم: ۵۵ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غنم ۱۱/۱۱/۱۳۲۷ھ

الجواب صحیح: بشیر احمد رضا اللہ عنہ

دینی تعلیم کے لئے عوامی چندہ سے تعمیر کردہ مکان کو

ذاتی ملک قرار دینا؟

سوال (۵۰): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زید نے ملک کے مختلف سیاسی و سماجی ذمہ داران و اہل خیر حضرات کے تعاون سے ایک مکان خرید کر نئی تعمیر کی جس میں طالبات کے لئے تعلیمی سلسلہ شروع کیا، دو سال کے بعد تعلیمی سلسلہ کو ختم کر کے زید نے اس مکان کو اپنے دو بیٹوں کے نام رجسٹری کر دی جس میں ایک نے رہائش اور دوسرے نے مویشی کا کاروبار کر لیا، سر دست دونوں نے اس کو اپنے استعمال میں لے لیا۔ دریافت طلب امر یہ ہے کہ زید کا یہ اقدام قوم و ملت کی امانت کو اپنی اولاد کو دینا شرعاً کیسا ہے؟

باسمہ سبحانہ تعالیٰ

الجواب وبالله التوفیق: بر تقدیر صحت سوال جو مکان دینی تعلیمی ضرورت کی

غرض سے لوگوں سے چندہ کر کے تعمیر کیا گیا ہے، اُس کو اپنی ذاتی ملک قرار دینا قطعاً جائز ہے، جو شخص اُس میں ذاتی تصرف کرے گا وہ عند اللہ اور عند الناس مؤاخذہ دار ہوگا۔

عن سعید بن زید رضي الله عنه قال: قال رسول الله صلى الله عليه وسلم

قال: من أخذ شبراً من الأرض ظلماً، فإنه يطوقه يوم القيامة من سبع أرضين.

(صحيح البخاري، باب ما جاء في سبع أرضين ۴۵۴/۲ رقم: ۳۱۹۸، صحيح مسلم رقم: ۱۶۱۰، مشكاة

المصائب / باب الغصب ۲۵۴ النمکبة الأشرفیة دیوبند، لمعات التفتیح ۶۱۵/۵ رقم: ۲۹۳۸ دار النوادر
 عن ابن عمر رضي الله عنهما أن عمر رضي الله عنه تصدق بمال له على
 عهد رسول الله صلى الله عليه وسلم، وكان يقال له ثمرة ثمغ، وكان نخلاً،
 فقال النبي صلى الله عليه وسلم: تصدق بأصله لا يباع ولا يورث ويوهب ولكن
 ينفق. (فتح الباري ۲۹۳/۵، إعلاء السنن ۱۳۷/۱۳ رقم: ۴۴۹۳ دار الكتب العلمية بيروت)

ولا يملك الوقف يا جماع الفقهاء. (البحر الرائق / كتاب الوقف ۲۰۵/۵ زكريا)
 فإذا تم ولزم لا يملك ولا يملك (در مختار) أي لا يكون مملوگًا
 لصاحبه، ولا يملك أي لا يقبل التملك لغيره. (شامي، كتاب الوقف / قبيل: مطلب
 في شرط وقف الكتب الخ ۵۳۹/۶ زكريا) فقط والله تعالى أعلم

الملاء: احقر محمد سلمان منصور پوری غفرلہ ۱۴/۲/۲۰۱۳ھ

الجواب صحیح: بشیر احمد عفا الله عنه

ایک کے کبوتر دوسرے کے یہاں چلے جائیں
 تو کس کے ہوں گے؟

سوال (۵۱): کیا فرماتے ہیں علماء دین و مفتیان شرع متین مسئلہ ذیل کے بارے میں
 کہ: نظام کے کبوتر راشد کے یہاں اور راشد کے کبوتر بھی نظام کے یہاں کبھی چلے جاتے ہیں، تو
 اس صورت میں وہ کبوتر کس کا ہوگا؟

باسمہ سبحانہ تعالیٰ

الجواب وباللہ التوفیق: اگر نظام اور راشد کے کبوتر چلے ہوئے ہیں، تو وہ انہی

کے ہوں گے، اگرچہ نظام کے کبوتر راشد کے یہاں اور راشد کے کبوتر نظام کے یہاں چلے

جائیں۔ (فتاویٰ محمودیہ ۸۲/۲۶ میرٹھ)

عن الولید بن مسلم قال: سمعت الأوزاعي يقول: ما أخذت يد الحاصد

أو جنت يد القاطف، فليس لصاحب الزرع عليه سبيل، إنما هو للمارة وأبناء السبيل. (السنن الكبرى للبيهقي، كتاب اللقطة / باب ما جاء في اتباع الحصادين وأخذ ما يسقط منهم

٣٢٣/٦-٣٢٤ رقم: ٣، ١٢١ دار الكتب العلمية بيروت، ٣٧٥/٦ دار الحديث القاهرة)

محضنة أي برج حمام اختلط بها أهلي لغيره لا ينبغي له أن يأخذه، وإن أخذ طلب صاحبه ليرده عليه؛ لأنه كاللقطة. فإن فرخ عنده؛ فإن كانت الأم غريبة لا يتعرض لفرخها؛ لأنه ملك الغير، وإن الأم لصاحب المحضنة والغريب ذكر فالفرخ له. (الدر المختار مع الشامى / كتاب اللقطة ٤٤٥/٦ زكريا، ٢٨٤/٤ كراحي، البحر الرائق / كتاب اللقطة ٢٥٩/٥-٢٦٠ زكريا، خانية على هامش الهندية / كتاب اللقطة ٣٩٥/٣، الفتاوى الهندية / كتاب اللقطة ٢٩٤/٢ زكريا) فقط والله تعالى أعلم

كتبه: احقر محمد سلمان منصور پوری غفرلہ ١٢/٦/١٣١٩ھ

الجواب صحیح: بشیر احمد عفا اللہ عنہ



بجلی اور پانی کی چوری کا حکم

ہندو سرکار کی بجلی چوری کرنا؟

سوال (۵۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ ہندو سرکار کی ہندی مسلمان کے لئے بجلی چوری کرنا جائز ہے؟

باسمہ سبحانہ تعالیٰ

الجواب وباللہ التوفیق: جائز نہیں ہے۔ (مستفاد: امداد الفتاویٰ ۳/۹۰۳)

عن أبي هريرة رضي الله عنه قال: قال رسول الله صلى الله عليه وسلم:

لعن الله السارق يسرق البيضة فتقطع يده ويسرق الحبل فتقطع يده. (صحيح

مسلم، كتاب الحدود / باب حد السرقة ۶۳/۲ رقم: ۱۶۸۷ بيت الأفكار الدولية، صحيح البخاري

۱۰۰۳/۲ رقم: ۶۷۸۳، الزواجر عن اقتراف الكبائر للهيتمي ۲۳۷/۲ دار الكتب العلمية بيروت، تحفة

الأشراف بمعرفة الأطراف ۳۶۵/۹ رقم: ۱۲۴۴۸ عباس أحمد البازمكة المكرمة)

قال ابن عبد السلام: أجمعوا على أن غصب الحبة وسرقتها كبيرة

وأخذ أموال الناس بغير حق كبيرة، فإن كان المأخوذ ماله فقيراً أو أصلاً للأخذ، أو

أخذ بالكره والقهر منه، فهو فاحشة. وكذا إذا كان على سبيل القمار، فإن كان

المأخوذ شيئاً تافهاً، والمأخوذ منه غنياً لا يتبين عليه من ضرر، فذلك صغيرة،

انتهى. (الزواجر عن اقتراف الكبائر للهيتمي ۲۳۸/۲ دار الكتب العلمية بيروت) فقط والله تعالى اعلم

کتبہ: احقر محمد سلمان منصور پوری غفرلہ ۱۸/۱۱/۱۴۱۶ھ

الجواب صحیح: بشیر احمد عفا اللہ عنہ

بجلی اور پانی کی چوری کرنا؟

سوال (۵۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: کیا حکومت وقت کی بجلی اور پانی وغیرہ کی چوری جائز ہے؟

باسمہ سبحانہ تعالیٰ

الجواب وباللہ التوفیق: چوری؛ چوری ہے، چاہے کسی کی بھی ہو، شریعت میں

بالکل جائز نہیں ہے۔

قال اللہ تعالیٰ: ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا

نَكَالًا مِنَ اللَّهِ وَاللَّهُ عَزِيزٌ حَكِيمٌ﴾ [المائدة: ۳۸]

السَّرِقَةُ كَبِيرَةٌ وَأَخْذُ الْمَالِ فِي قَطْعِ الطَّرِيقِ فَاحِشَةٌ. (الزَّوْجَرُ عَنْ اقْتِرَافِ الْكِبَائِرِ

/ الْكَبِيرَةِ التَّاسِعَةَ وَالسُّتُونَ بَعْدَ الثَّلَاثِ مِائَةِ السَّرِقَةِ ۷۹۳/۴)

وَالْمُرَادُ بِهَا أَيُّ الْكِبَائِرِ نَحْوُ الْقَتْلِ وَالزُّنُوحِ وَاللُّوَاطَةِ وَالسَّرِقَةِ. (شرح الفقہ

الاکبر ۶۸ المكتبة الرحيمية ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۱/۱۲/۱۴۲۰ھ

الجواب صحیح: شبیر احمد عفا اللہ عنہ

بل زیادہ آنے کی وجہ سے بجلی چرانا؟

سوال (۵۴): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: مجبوری میں بجلی چرانا کیسا ہے؟ مثلاً گھر میں نہ ٹی وی ہے نہ ٹیپ، صرف دو تین ٹیوب لائٹ

ہے، اور مہینہ میں بارہ پندرہ سو روپے بل آرہا ہے، تو ایسی صورت میں کیا کیا جائے؟

باسمہ سبحانہ تعالیٰ

الجواب وباللہ التوفیق: بجلی چرانا منع ہے، میٹر اگر تیز چل رہا ہو، تو محکمہ بجلی سے

شکایت کر کے جلد از جلد درست کرائے۔ (آپ کے مسائل اور ان کا حل ۱۸۷۷) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۶/۲/۱۴۲۵ھ

الجواب صحیح: شبیر احمد عفا اللہ عنہ

بل زیادہ آنے کی وجہ سے فیکٹری والوں کا میٹر میں تصرف کر کے بل کم کرنا؟

سوال (۵۵): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: صوبہ گجرات خصوصاً ضلع جام نگر میں اکثر لوگوں کے پرانے بجلی میٹر نکال کر اس کی جگہ نئے میٹر قائم کر دئے گئے ہیں، جس کا حال یہ ہے کہ پرانے میٹروں سے حد درجہ زیادہ چل رہے ہیں اور یونٹ پر بھاؤ بھی بڑھا دیا ہے، اس تبدیلی کی وجہ سے سمجھ دار اور تجربہ کار لوگوں کی زبان پر یہ ہے کہ بڑے بڑے کارخانہ والے اور فیکٹری والے بجلی بل کاٹنے والے افسران کو بڑی مقدار میں رشوت کھلا کر اپنا بل کم لکھواتے ہیں، اور قوم کا ایک معتدبہ حصہ بغیر میٹر کے براہ راست کھینے سے بجلی حاصل کرتا ہے، اور معتمد افراد کے ذریعہ سے یہ بھی سنا گیا ہے کہ خود افسران ان بڑی فیکٹری اور کارخانہ والوں کو چوری کرنے کی ترغیب دیتے ہیں، اور اس طرح سے رشوت کھاتے ہیں، جس کے واقعات سے اخبارات شہد ہیں، ایسی حالت میں سرکار کے پاس اپنی بجلی کی مکمل رقم نہ پہنچنے پر سرکار اس طرح کے اقدامات کرتی ہے۔ اب ظاہر بات ہے کہ شریعت و سنت کا پابند آدمی جس کی کمائی معمولی ہو، اس قدر بجلی کا بل کس طرح ادا کر سکتا ہے؟ نیز یہ بات بھی یقینی ہے کہ جن کے میٹر ابھی تک پرانے ہیں ان کا بل بالکل موافق آ رہا ہے، اور اس مشکل کے حل کرنے پر کوئی سنوائی بھی نہیں ہوتی، اب صرف دو ہی راستے نظر آتے ہیں، یا تو اپنی پوری کمائی بجلی بل میں خرچ کر دی جائے یا بجلی کنکشن کو ختم کر دیا جائے۔ نیز ہر ایک کی زبان پر یہ بات بھی ہے کہ یہ سرکار ظالم ہے، نت نئے انداز سے پبلک پر ظلم کرتی ہے، کبھی تو گیس کے بول پر بھاؤ بڑھا کر ایک مہینہ کی مدت پر صرف ایک بوتل دیتی ہے، اور کبھی مٹی کا تیل دینے سے طرح طرح کے قوانین نافذ کر کے محروم کرنا چاہتی ہے،

ابھی حال ہی میں سرکار نے ویٹ کا پرتشدد قانون نافذ کر دیا ہے۔

الغرض نئے نئے انداز سے سرکار ظالمانہ رول ادا کرتی ہے، ایسے سنگین حالات میں جواب طلب امر یہ ہے کہ انصاف کے مطابق بجلی کا بل آوے، اس لئے میٹروں میں پس و پیش کرنے کی گنجائش ہے یا نہیں؟ یا بجلی بل کم کرنے کی اور دیگر حربے بروئے کار لاسکتے ہیں یا نہیں؟ قرآن و سنت کی روشنی میں جواب عنایت فرما کر ہماری قلبی پریشانی دور کرتے ہوئے عند اللہ اجر عظیم کے مستحق بنیں۔

باسمہ سبحانہ تعالیٰ

الجواب وباللہ التوفیق: صورتِ مسئلہ میں بجلی کی مالک حکومت ہے، جب

تک حکومت کی جانب سے قانونی اور تحریری طور پر چھوٹ نہ مل جائے، اس وقت تک اپنی طرف سے میٹر میں پس و پیش کرنے کی اجازت نہ ہوگی، بل زیادہ آ رہا ہو تو سرکاری ضابطہ کے مطابق یا عدالت کے ذریعہ محکمہ بجلی کے خلاف شکایت کرنے میں کوئی حرج نہیں۔ (مستفاد: جدید فقہی مسائل ۴۰۸/۱)

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

۳۸۷/۴ رقم: ۵۴۹۲ دار الكتب العلمية بيروت) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۰/۴/۱۴۲۷ھ

الجواب صحیح: بشیر احمد عفا اللہ عنہ

تیز چلنے کی وجہ سے بجلی میٹر کھلوا کر درست کرانا؟

سوال (۵۶): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میں نے اپنی مشین چلانے کے لئے ۲ ہاؤس پاور بجلی سینگل فیس منظور کرائی تھی، اور جب مجھ کو

بجلی والوں نے یہ بتایا تھا کہ اس کا بل ۵۵۰ فیصد روپے مہینے کا کم سے کم آئے گا؛ لیکن جو میں نے اللہ تعالیٰ کے فضل سے اپنا کام شروع کیا، تو اس کا بل ۱۴۵۰ فیصد روپے مہینے کا آیا، اب میں نے بجلی والوں سے مشورہ کیا، تو انہوں نے بتایا کہ یہ میٹر کمپیوٹر والا تیز چل رہا ہے، آپ اس کو کھول کر صحیح کرالیں، اور اکثر لوگوں کی شکایتیں یہی ہیں کہ یہ کمپیوٹر والے میٹر بہت تیز چل رہے ہیں، اب آپ حضرات سے معلوم یہ کرنا ہے کہ میرے لئے میٹر کو کھول کر صحیح کر اکر اس کی بجلی کا استعمال کرنا جائز ہے یا ناجائز؟

باسمہ سبحانہ تعالیٰ

الجواب وباللہ التوفیق: قانونی طور پر بجلی محکمہ کے ذریعہ میٹر کھلوا کر درست کرنے میں شرعاً کوئی حرج نہیں ہے؛ البتہ قانون کے خلاف بجلی استعمال نہ کی جائے۔

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

عن أبي هريرة رضي الله عنه أن رسول الله صلى الله عليه وسلم قال: المسلم أخو المسلم، لا يظلمه ولا يخذله ولا يحقره، التقوى ههنا، يشير إلى صدره ثلاث مرات، بحسب امرئ من الشر أن يحقر أخاه المسلم، كل المسلم على المسلم حرام، دمه وماله وعرضه. (رواه مسلم بسنده عن القعني ۳۱۷/۲، كذا في السنن الكبرى للبيهقي

۱۵۳/۶ رقم: ۱۱۴۹۶ دار الكتب العلمية بيروت، ۱۷۱/۶ دار الحديث القاهرة، سنن الترمذي ۴/۲ (۱)

عن أبي حميد الساعدي رضي الله عنه أن رسول الله صلى الله عليه وسلم قال: لا يحل لامرئ أن يأخذ مال أخيه بغير حقه، وذلك لما حرم الله مال

المسلم علی المسلم. وفي رواية: لا يحل للرجل أن يأخذ عصا أخيه بغير طيب نفسه. (المسند للإمام أحمد ۷۲/۵، شعب الإيمان للبيهقي ۳۸۷/۴ رقم: ۵۴۹۲، مجمع الزوائد

۱۷۱/۴-۱۷۲ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۱۱/۱۴۳۰ھ
الجواب صحیح: بشیر احمد عفا اللہ عنہ

چوری کی بجلی لے کر ہیٹر چلانا؟

سوال (۵۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ بعض لوگ اپنے گھروں میں ہیٹر لگاتے ہیں، جب کہ حکومت کی طرف سے اُس کے لگانے کی اجازت نہیں ہوتی، تو کیا اس پر کھانا وغیرہ پکا کر کھانا جائز ہے؟ اور کیا اس کھانے کا کھانا حلال ہے؟ احسن الفتاویٰ میں اس کو حلال لکھا ہے؟

باسمہ سبحانہ تعالیٰ

الجواب وبالله التوفیق: اگر گھروں میں ہیٹر میٹر کے بغیر براہ راست تار ڈال کر

چلایا جائے، تو یہ بجلی کی چوری ہے اور حرام ہے۔ اور اگر میٹر کی لائن سے ہیٹر چلایا جائے، تو شرعاً اس میں کوئی ممانعت نہیں ہے؛ کیوں کہ جتنی بجلی میٹر میں خرچ ہوگی اُس کا حساب میٹر میں آجائے گا۔

اور ہیٹر پر پکایا ہوا کھانا بہر صورت حلال ہے، بجلی کی چوری سے کھانا حرام نہیں ہوگا۔ (مستفاد: انداد

الفتاویٰ ۱۴۷/۳) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۳/۲/۱۴۲۶ھ
الجواب صحیح: بشیر احمد عفا اللہ عنہ

بجلی ملازم کے نام پر بغیر میٹر کے بجلی کا استعمال کر کے کھانا بنانا؟

سوال (۵۸): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: میرے رشتے کے ایک چچا بجلی محکمہ میں نوکری کرتے ہیں، جو کافی عرصوں سے یہیں ہمارے

گھر پر رہتے تھے، بجلی محکمہ میں کام کرنے والوں کی تنخواہ سے ہر مہینہ سویا ڈیڑھ سو روپے بجلی کے بل کے نام سے کاٹ لیا جاتا ہے، اور ان کے گھر بجلی مفت ہوتی ہے؛ لیکن اب یہ چچا یہاں گھر پر نہیں رہتے ہیں، اگر کبھی بجلی والے آتے ہیں تو چچا (جو بجلی محکمہ میں کام کرتے ہیں) کا نام سن کر چلے جاتے ہیں، بجلی کے بل کا مطالبہ نہیں کرتے ہیں، گھر پر بجلی کا میٹر بھی نہیں لگا ہے، اور نہ ہی بل دیا جاتا ہے، کبھی کبھی یہی چچا آ کر روپیہ مانگ کر لے لیتے ہیں، وہ روپے بجلی محکمہ میں جمع کرنے کے بجائے خود اپنے خرچ میں لاتے ہیں، اور بجلی کے میٹر پر کھانا بنتا ہے، اور پورے گھر میں بجلی استعمال ہوتی ہے، کیا میٹر پر بنا ہوا کھانا جائز ہے یا نہیں؟ واضح کریں، اور بجلی کا استعمال کرنا کیسا ہے؟

باسمہ سبحانہ و تعالیٰ

الجواب وباللہ التوفیق: مسئلہ صورت میں جب تک آپ کے چچا آپ کے

گھر کو اپنا گھر قرار دے کر وہاں مقیم رہے، تو بجلی محکمہ کے قاعدہ کے موافق چچا صاحب کی تنخواہ میں سے کاٹے جانے والے مقررہ عوض کے بدلہ میں آپ سب گھر والوں کے لئے اس بجلی کا استعمال بلاشبہ جائز رہا؛ لیکن جب سے چچا صاحب آپ کا گھر چھوڑ کر کسی اور جگہ رہنے لگے ہیں، تو بجلی کے استعمال کا قانونی جواز ختم ہو گیا؛ لہذا اب اس گھر والوں کے لئے بغیر میٹر لگائے بجلی کا استعمال جائز نہیں رہا، اس طرح کی بجلی کے میٹر پر کھانا پکانا جائز ہے؛ البتہ پکا ہوا کھانا حرام نہیں کہا جائے گا، اور حرام بجلی کا اثر کھانے تک منتقل نہ ہوگا۔ (انداد التاویٰ ۳۰۵/۳، آپ کے مسائل اور ان کا حل ۱۸۷/۱، بحوالہ مردوں کے تین سو فقہی مسائل ۱۹۰)

عن أبي حميد الساعدي رضي الله عنه أن رسول الله صلى الله عليه وسلم

قال: لا يحل لامرئ أن يأخذ مال أخيه بغير حقه، وذلك لما حرم الله مال

المسلم على المسلم. وفي رواية: لا يحل للرجل أن يأخذ عصا أخيه بغير طيب

نفسه. (المسند للإمام أحمد ۷۲/۵، شعب الإيمان للبيهقي ۳۸۸/۴ رقم: ۵۴۹۳، مجمع الزوائد

إذ لا يجوز لأحد من المسلمين أخذ مال أحد بغير سبب شرعي. (شامي،

كتاب الحدود / باب التعزير، مطلب: في التعزير بأخذ المال ۱۰ ۶/۶ زكريا، الفتاوى الهندية، كتاب

الغصب / الباب السابع، فصل في التعزير ۱ ۶۷/۲، البحر الرائق، كتاب الحدود / فصل في التعزير ۶۸/۵

زكريا، وهلكتنا في قواعد الفقه ۱۱۰) فقط والله تعالى اعلم

املاء: احقر محمد سلمان منصور پوری غفرلہ ۱۴۳۱/۷/۲۳ھ

الجواب صحیح: شبیر احمد عفا اللہ عنہ

چوری کی بجلی سے کھانا پکانا اور کپڑے پر پریس کرنا؟

سوال (۵۹):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: شہر کے بڑے ہی پرہیزگار گھروں میں بجلی چوری کر کے کاروبار کیا جاتا ہے، تو کیا ان لوگوں کے گھروں میں کسی پرہیزگار آدمی کا کھانا وغیرہ کیسا ہے؟

باسمہ سبحانہ تعالیٰ

الجواب وباللہ التوفیق: بجلی کی چوری اگرچہ حرام ہے؛ مگر اُس سے جو کھانا پکایا

جائے اُس کا کھانا حرام نہ ہوگا؛ کیوں کہ یہ حرام بجلی کھانے کے اجزاء میں شامل نہیں ہے؛ بلکہ صرف

پکانے میں معین ہے، یہی حکم بجلی سے پریس کئے گئے کپڑوں کا بھی ہے۔ (مستفاد: امداد الفتاویٰ ۱۳۰/۴)

قال أبو هريرة رضي الله عنه إن رسول الله صلى الله عليه وسلم قال:

..... لا يسرق السارق حين يسرق وهو مؤمن الخ. (صحيح مسلم / باب نقصان الإيمان

بالمعاصي ۵۵/۱ رقم: ۵۷ بيت الأفكار الدولية، صحيح البخاري ۳۳۶/۱ رقم: ۲۴۷۵، مشكاة

المصابيح ۱۷) فقط والله تعالى اعلم

کتبہ: احقر محمد سلمان منصور پوری غفرلہ ۱۴۱۶/۱/۱۸ھ

الجواب صحیح: شبیر احمد عفا اللہ عنہ

میٹر بند کر کے حاصل شدہ بجلی سے پانی لینا اور وضو و غسل کرنا؟

سوال (۶۰):- کیا فرماتے ہیں علماء دین و مفتیان شرع متین مسئلہ ذیل کے بارے میں

کہ مسجد میں جو بجلی کا میٹر ہوتا ہے، اُس کو بند کرنا یا میٹر کی ریڈنگ (نمبر) کو پیچھے کرانا؛ تاکہ بجلی کا بل کم سے کم آئے، ایسی چوری کی گئی بجلی سے موٹر چلا کر مسجد میں پانی کا انتظام کرنا یا ہیٹر کے ذریعہ پانی گرم کرنا، پھر اس پانی سے غسل کرنا اور وضو کر کے نماز ادا کرنا جائز ہے یا نہیں، اور نماز واجب الاعادہ ہے یا نہیں؟ فعل مذکور سے جب منع کیا جاتا ہے تو کہتے ہیں کہ حکومت بھی تو ہمارے ساتھ زیادتی کرتی رہتی ہے، تو کیا اُن کی یہ دلیل درست ہے؟

باسمہ سبحانہ تعالیٰ

الجواب وباللہ التوفیق: میٹر بند کر کے بجلی مفت استعمال کرنا یا میٹر کی ریڈنگ

پیچھے کرنا اور اُس چوری کی بجلی سے موٹر چلا کر پانی مہیا کرنا یہ سب ناجائز ہے۔

لا يجوز لأحد من المسلمين أخذ مال أحد بغير سبب شرعي. (البحر الرائق،

كتاب السير / فصل في التعزير ۶۸۱۵ زكريا الفتاوى الهندية، كتاب السير / فصل في التعزير ۱۶۷۱۲ زكريا)

البتہ اس بجلی سے حاصل شدہ پانی سے وضو یا غسل کر کے جو نماز پڑھی جائے گی وہ ادا

ہو جائے گی، اس کا اعادہ ضروری نہیں ہے، اور یہ ذمہ داران مسجد پر ضروری ہوگا کہ وہ زائد خرچ شدہ

بجلی کی رقم محکمہ بجلی کو ادا کریں، ورنہ وہ خدا کے یہاں جواب دہ ہوں گے، یہ عذر شرعاً معتبر نہیں کہ

چوں کہ حکومت زیادتی کرتی ہے؛ اس لئے ہم بھی زیادتی کریں؛ اس لئے کہ اولاً یہ طے کرنا ہوگا کہ

حکومت نے مسجد اور اہل مسجد کے ساتھ کیا اور کتنی زیادتی کی ہے؟ پھر یہ دیکھا جائے گا کہ مسجد نے

بجلی چوری کر کے جو زیادتی کی ہے، وہ حکومت کی زیادتی سے کم ہے یا زیادہ، یا برابر ہے؟ اس کے

بغیر زیادتی لینے کا دعویٰ غیر معتبر ہے۔

نهر مغصوب، فجاء إنسان فأراد التوضي أو الشرب منه، إن لم يحول الغاصب

النهر عن موضعه جاز؛ لأن الناس شركاء في الماء، وإن حول النهر عن موضعه يكره؛

لأنه انتفاع بعين ملك الغير، فكان مكروهاً كالصلاة في الأرض المغصوبة.

(الفتاوى الولوالجية، كتاب الغصب / الفصل الثاني ۴۰۵/۲ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۳/۱۹۱۹ھ

الجواب صحیح: بشیر احمد عفا اللہ عنہ

چوری کی بجلی سے کپڑے دھونا اور ان میں نماز پڑھنا؟

سوال (۶۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: لائٹ بجلی کی چوری کرنا کیسا ہے؟ بالفرض اگر جائز نہیں ہے تو اسی مسروقہ بجلی سے کپڑوں کو پرپیس کی جاتی ہے، اور مشینوں میں کپڑے دھوئے جاتے ہیں، اور مسروقہ بجلی سے ہی پانی کی ٹنکی بھی بھری جاتی ہے، پھر اسی سے غسل اور وضو وغیرہ ہوتا ہے، اور پھر اسی سے نماز پڑھتے ہیں، اور امامت بھی کرتے ہیں، تو ان ساری باتوں کا کیا حکم ہے؟

باسمہ سبحانہ تعالیٰ

الجواب وباللہ التوفیق: بجلی کی چوری گناہ ہے، اور اس عمل کا مرتکب اگر بجلی محکمہ کی تلافی نہ کرے، تو اس سے آخرت میں مواخذہ ہو سکتا ہے؛ لیکن چوری کی بجلی سے کپڑوں کو دھونے اور پرپیس کرنے سے وہ کپڑے ناپاک نہیں ہوتے، نیز بجلی کے ذریعہ بھرے ہوئے پانی پر ناپاکی کا حکم نہیں لگایا جاسکتا، اور اس سے وضو اور غسل شرعاً درست ہو جاتا ہے؛ لہذا اس طرح کے کپڑوں کو پہن کر نماز شرعاً ادا ہو جاتی ہے؛ تاہم اس عمل کے سبھی ذمہ داروں پر لازم ہے کہ وہ چوری کا سلسلہ فوراً بند کر دیں، اور ناجائز طریقہ پر بجلی سے جو فائدہ اٹھایا ہے، حساب لگا کر اس کا پیسہ محکمہ بجلی میں جمع کریں، یا قانونی طور پر اسے معاف کرائیں۔ (مستفاد: امداد الفتاویٰ ۳/۱۴۷)

عن أبي حرة الرقاشي عن عمه رضي الله عنه قال: قال رسول الله صلى الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل الثاني ۱۱۸/۶ المتكبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي ۳۸۷/۴ رقم: ۵۴۹۲ دار الكتب العلمية بيروت)

نهر مغصوب، ف جاء إنسان فأراد التوضي أو الشرب منه، إن لم يحول الغاصب النهر عن موضعه جاز؛ لأن الناس شركاء في الماء، وإن حول النهر

عن موضعه يكره؛ لأنه انتفاع بعين ملك الغير، فكان مكروهاً كالصلاة في الأرض المغصوبة. (الفتاوى الولوالجية، كتاب الغصب / الفصل الثاني ۴۰۵/۲ دار الكتب العلمية بيروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۹/۳/۱۳۲۸ھ
الجواب صحیح بشیر احمد عننا اللہ عنہ

چوری کے کیبل اور سرکاری تار خرید کر آمدنی حاصل کرنا؟

سوال (۶۲): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: ایک آدمی کے پاس چند لوگ کیبل، سرکاری وائر چوری کر کے لاتے ہیں، وہ آدمی ان لوگوں کو اس کی قیمت دے کر اپنا کاروبار اسی کیبل کے ذریعہ چلا کر اپنا گھر چلاتا ہے، پھر چند دنوں کے بعد وہ ایک پرچون کی دکان خرید کر اپنے گھر کا خرچ وغیرہ برداشت کرتا ہے، اور وہ یعنی کیبل والا کاروبار چھوڑ دیتا ہے، تو اس کرانہ دکان کی آمدنی حرام ہوگی یا حلال ہوگی؟ اور اس کیبل کے کاروبار کے ذریعہ اس نے جو اپنے گھر کا خرچ برداشت کیا، اس کا کیا حکم ہے؟

باسمہ سبحانہ تعالیٰ

الجواب وباللہ التوفیق: چوری کے کیبل اور سرکاری تاروں کا خریدنا قطعاً جائز

نہ تھا، ان چوری کے تاروں کو بیچ کر جو آمدنی ہوئی وہ واجب التصدق ہے، اور اسی آمدنی سے اگر پرچون کی دکان کی ہے، تو دکان کی آمدنی بھی حلال نہ ہوگی۔

وأما الخبث لعدم الملك عند أبي حنيفة و محمد يشمل النوعين لتعلق

العقد فيما يتعين حقيقة، وفيما لا يتعين شبهة، من حيث أنه يتعلق به سلامة

المبيع، أو تقدير الثمن. (الهداية ۵۰۱/۳ إدارة المعارف ديوبند) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۵/۷/۱۳۲۶ھ
الجواب صحیح بشیر احمد عننا اللہ عنہ

سرکاری پائپ سے بلا اجازت پانی لینا؟

سوال (۶۳): - کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: سرکاری پائپ میں بنا اجازت سرکار کے پائپ جوڑ کر پانی حاصل کرنا کیسا ہے؟ مزید برآں کہ اسی پائپ میں پائپ جوڑ کر پانی کی سبیل میں پانی لینا جائز ہے یا نہیں؟
باسمہ سبحانہ تعالیٰ

الجواب وبالله التوفیق: وہ پانی جو سرکار کی ملکیت میں ہے، اجازت کے بغیر

پائپ جوڑنا اور اس سے پانی حاصل کرنا جائز نہیں ہے، خواہ اپنے لئے ہو یا سبیل کے لئے ہو، دونوں صورتوں میں سرکاری اجازت کی ضرورت ہے۔ (مستفاد: امداد الفتاویٰ ۴/۱۴۰)

عن أبي حرة الرقاشي عن عمه رضي الله عنه قال: قال رسول الله صلى

الله عليه وسلم: ألا لا تظلموا! ألا لا يحل مال امرء إلا بطيب نفس منه. (مشكاة

المصابيح / باب الغصب والعارية، الفصل الثاني ۲۵۵، مرقاة المفاتيح / باب الغصب والعارية، الفصل

الثاني ۱۱۸/۶ المكتبة الأشرفية ديوبند، المسند للإمام أحمد بن حنبل ۷۲/۵، شعب الإيمان للبيهقي

۳۸۷/۴ رقم: ۵۴۹۲ دار الكتب العلمية بيروت)

لا يجوز لأحد أن يتصرف في ملك غيره بلا إذنه أو وكالة منه أو ولاية عليه،

وإن فعل ذلك كان ضامناً. (شرح المحلة لسليم رستم باز ۶۱ رقم: ۹۶) فقط والله تعالیٰ اعلم

کتبہ: احقر محمد سلمان منصور پوری غفرلہ ۱۱/۱۱/۱۳۱۶ھ

الجواب صحیح: شبیر احمد عفا اللہ عنہ

سرکاری پائپ لائن میں موٹر فٹ کرانا؟

سوال (۶۴): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: بہت سے گھروں میں اور بعض مسجدوں دیکھا گیا ہے کہ سرکاری پانی کی پائپ لائنوں میں موٹر فٹ کراتے ہیں، یہ چیز مشہور بھی ہے، نگر پالیکا کے ذمہ داروں کو بھی اس کا علم ہے، تو کیا یہ عمل صحیح

ہے؟ اگر صحیح نہیں ہے تو اس پانی کا کیا حکم ہے؟

باسمہ سبحانہ تعالیٰ

الجواب وبالله التوفیق: نگر پالیکا کی صراحتہ اجازت کے بغیر سرکاری پائپ

لائن سے مسجد کے لئے پانی حاصل کرنا قطعاً جائز نہیں، محض نگر پالیکا کے ذمہ داروں کو معلوم ہونے سے یہ عمل جائز نہیں ہو سکتا؛ کیوں کہ اس پانی کی مالک حکومت ہوتی ہے، افسران اور ذمہ داران کو قانون و ضابطہ سے ہٹ کر بلا معاوضہ یہ پانی کسی کو دینے کا اختیار نہیں ہوتا ہے۔

إذ لا يجوز لأحد من المسلمین أخذ مال أحد بغير سبب شرعی. (شامی،

کتاب الحدود / باب التعزیر، مطلب: فی التعزیر بأخذ المال ۱۰۶/۶ زکریا، الفتاویٰ الہندیہ، کتاب

الغصب / الباب السابع، فصل فی التعزیر ۱۶۷/۲، البحر الرائق، کتاب الحدود / فصل فی التعزیر ۶۸/۵

زکریا، وھکننا فی قواعد الفقہ ۱۱۰)

لا يجوز لأحد أن يتصرف في ملك غيره بلا إذنه أو وكالة منه أو ولاية

عليه، وإن فعل ذلك كان ضامناً. (شرح المنجلة لسليم رستم باز ۶۱ رقم: ۹۶، قواعد الفقہ

۱۱۰ رقم القاعدة: ۲۷۰) فقط والله تعالیٰ اعلم

املاء: احقر محمد سلمان منصور پوری غفرلہ ۱۴۳۳/۸/۸ھ

الجواب صحیح بشیر احمد عفا اللہ عنہ

بجلی کے بلوں میں تخفیف کے لئے افسران کو رشوت دینا؟

سوال (۶۵): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: گھروں اور کارخانوں میں لگے بجلی اور پانی کے میٹروں کو ست یا پیچھے کر کے کم یونٹ دکھا کر بجلی

اور پانی کی چوری کرنا درست ہے؟ جب کہ اس کام میں تقریباً ہر خاص و عام ملوث ہے۔ اسی طرح

اگر بجلی کا بل ۳۰ ہزار روپے بقایا ہے تو پندرہ ہزار روپے دلالوں کے توسط سے محکمہ کے کارکنان

پندرہ ہزار روپے بطور رشوت لے کر پانچ ہزار کا بل بنا دیتے ہیں اور رجسٹروں میں ہیرا پھیری

کرتے ہیں، اب بجلی صارفین بل کے حساب سے پانچ ہزار روپے محکمہ کے خزانے میں جمع کرتا ہے، اس طرح دلالوں اور کارکنان کو فائدہ ہوتا ہے اور صارف کو بھی دس ہزار روپے کا فائدہ ہوتا ہے، یہ روایت پورے علاقہ میں پھیلی ہوئی ہے اور صارف سے لے کر نیچے سے اوپر تک کے افسران کو مالی فائدہ ہوتا ہے، بجلی کارپوریشن کو خسارہ ہوتا ہے، اس طرح بجلی اور پانی کے بلوں کی رقم میں کمی کرانا، اُس کے لئے دلالی کرنا کیسا ہے؟

باسمہ سبحانہ تعالیٰ

الجواب وباللہ التوفیق: بجلی اور پانی کے صحیح میٹروں کو ست یا پچھپے کر کے کم

دکھانے بجلی اور پانی کی چوری جائز نہیں اور اس کے لئے دلالوں کے توسط سے رشوت دینا اور اُس کی دلالی کرنا سب نا جائز ہے؛ البتہ محکمہ بجلی کا کوئی ایسا افسر جس کو قانونی طور پر بجلی کے بلوں میں تخفیف کا اختیار حاصل ہو وہ ضوابط کے مطابق کسی کے ساتھ رعایت کرے، تو اس میں کوئی حرج نہیں۔

قال اللہ تعالیٰ: ﴿وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدہ، جزء آیت: ۲]

عن ابي هريرة رضي الله عنه قال: قال رسول الله صلى الله عليه وسلم:

..... لا يسرق السارق حين يسرق وهو مؤمن. (صحيح البخاري، كتاب الاشرية / باب

قول الله تعالى رقم: ۲۴۷۵ دار الفكر بيروت، صحيح مسلم، كتاب الإيمان / باب بيان نقصان الإيمان

بالمعاصي رقم: ۵۷ بيت الأفكار الدولية، سنن أبي داود، كتاب السنة / باب الدليل على زيادة الإيمان

ونقصانه رقم: ۴۶۸۹ دار الفكر بيروت، مشكاة المصابيح (۱۷/۱)

عن عبد الله بن عمرو رضي الله عنه قال: لعن رسول الله صلى الله عليه

وسلم الراشي والمرتشي. (سنن أبي داود ۴۱۲/۵۰) فقط والله تعالیٰ اعلم.

کتبہ: احقر محمد سلمان منصور پوری غفرلہ ۲۳/۲/۱۴۲۶ھ

الجواب صحیح: بشیر احمد عفا اللہ عنہ



مغصوبہ چیز کی واپسی کے احکام

مغصوبہ زمین کو واپس کرنا ضروری ہے

سوال (۶۶): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی امامت بھی کرتا ہو اور پھر زمین غصب کر لے، تو کیا اس شخص کے لئے زمین واپس کرنا ضروری ہے یا نہیں؟ اور اگر واپس کر دے تو اس کے پیچھے نماز عیدین ہو سکتی ہے یا نہیں؟
باسمہ سبحانہ تعالیٰ

الجواب وباللہ التوفیق: اگر زمین پر ناحق قبضہ کیا ہے، تو اس پر زمین مالک کو لوٹانا ضروری ہے، ورنہ سخت عذاب میں مبتلا ہوگا۔ حدیث میں آتا ہے کہ جس شخص نے ایک بالشت زمین بھی کسی کی ناجائز دہائی تو سات زمینوں کے بقدر وہ حصہ اس کے گلے میں طوق بنا کر ڈالا جائے گا۔

عن سعید بن زید رضی اللہ عنہ قال: قال رسول اللہ صلی اللہ علیہ وسلم
قال: من أخذ شبراً من الأرض ظلماً، فإنه يطوقه يوم القيامة من سبع أرضين.
(صحیح البخاری، باب ما جاء في سبع أرضين ۴۵۴/۲ رقم: ۳۱۹۸، صحیح مسلم رقم: ۱۶۱۰، مشکاة
المصابیح / باب الغصب ۲۵۴ المکتبۃ الأشرفیۃ دیوبند، لمعات التتبیح ۶۱۵/۵ رقم: ۲۹۳۸ طار النوازل
ہاں اگر وہ اصل مالک کو زمین لوٹا دے تو اس کا گناہ معاف ہو جائے گا اور اس کی امامت
بلا کراہت درست ہوگی۔ فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۵/۱۱/۱۴۲۳ھ

چوری کا پھل کھالیا؛ بعد میں احساس ہوا؟

سوال (۶۷): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر کوئی شخص کسی باغ میں اس باغ سے ایک پھل توڑ کر کھالیا، اور وہ شخص اپنے گھر واپس چلا آیا، پھر اُس کے دل میں خیال آیا کہ اس سے کیسے چھٹکارہ ملے؛ لیکن اب اُس باغ کا راستہ بھی یاد نہیں اور مالک کا بھی پتہ نہیں، اب اس سے چھٹکارہ پانے کی کیا صورت ہے؟

باسمہ سبحانہ تعالیٰ

الجواب وباللہ التوفیق: بلا اجازت مالک باغ میں سے پھل توڑ کر کھالیا تو اس شخص نے بہت گناہ کا کام کیا ہے، اس پر پھل کی قیمت مالک کو ادا کرنا ضروری ہے، اگر وہ نہ ملے اور بالکل مایوسی ہو جائے، تو اتنی قیمت مالک کی جانب سے صدقہ کر دے اور توبہ و استغفار کرتا رہے، نیز مالک کو تلاش کرے۔ (بہشتی زیور تاج ۲۳۲/۳، مالگیری ۱۷۱/۳)

صرح الفقہاء بأن من اکتسب مالا بغير حق، فإما أن يكون كسبه بعقد فاسد، كالبيوع الفاسدة والاستتجار على المعاصي والطاعات، أو بغير عقد، كالسرقة والغصب والخيانة والغلول، ففي جميع الأحوال المال الحاصل له حرام عليه، ولكن إن أخذه من غير عقد ولم يملكه يجب عليه أن يردّه على مالكه إن وجد المالک، وإلا ففي جميع الصور يجب عليه أن يتصدق بمثل تلك الأموال على الفقراء. (بذل المحمود، كتاب الطهارة / باب فرض الوضوء ۳۵۹/۱ تحت رقم: ۵۹ مرکز الشیخ ابي الحسن الندوي مظرفور اعظم جراه) فقط واللہ تعالیٰ اعلم

کتبہ: احقر محمد سلمان منصور پوری غفرلہ

۱۴۱۲/۱/۲۶ھ

چوری کا مال بغیر بتائے مالک کو واپس کرنا؟

سوال (۶۸): - کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: کسی آدمی نے کسی کے روپے یا اپنے ساتھی وغیرہ کے روپے چوری کر لئے، ساتھی کو کچھ معلوم نہیں پھر ساتھی نے سوچا یہ تو چوری ہے، تو پھر انہوں نے کسی بہانے دے دیا، تو کیا حکم ہے؟

باسمہ سبحانہ تعالیٰ

الجواب وباللہ التوفیق: مال حرام کو حتی الامکان اصل مالک تک پہنچانا ضروری :

ہے؛ اس لئے چوری کرنے والا شخص چوری کا مال اگر مالک کو لوٹا دے، تو انشاء اللہ اس کا ذمہ بری

ہو جائے گا، یہ بتانا ضروری نہیں ہے کہ یہ چوری شدہ مال ہے۔ (فتاویٰ دارالعلوم ۱۱/۲۰۷)

والأصل أن المستحق بجهة إذا وصل إلى المستحق بجهة أخرى، اعتبر

وإصلاً بجهة مستحقة إن وصل إليه من المستحق عليه وإلا فلا. (الدر المختار، كتاب

البيع / باب لبيع الفاسد، مطلب: رد المشتري فاسداً إلى بائعه ۹۲/۵ دار لفکر بیروت، ۲۹۲/۷ زکریا)

ولو أطمع الغاصب المغصوب مالكة برئ، وإن لم يعلمه لو صول عين ماله

إليه. (سکب الأنهر / آخر کتاب الغصب ۱۰۰/۴، مجمع الأنهر ۱۰۰/۴ دار الکتب العلمیة بیروت)

لأن سبيل الكسب الخبيث التصديق إذا تعذر الرد على صاحبه. (شامی،

کتاب الحظر والإباحة / باب الاستبراء، فصل في البيع ۳۸۵/۶ کراچی، ۵۵۳/۹ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۱۱/۱۴۲۶ھ

الجواب صحیح بشیر احمد عفا اللہ عنہ

فسادات میں ہندوؤں سے لوٹے ہوئے مال کا حکم؟

سوال (۶۹): کیا فرماتے ہیں علماء دین و مفتیان شرع متین مسئلہ ذیل کے بارے میں

کہ: زمانہ فساد میں غیر مسلم موقع پا کر مسلم علاقوں میں مال لوٹ کر لاتے ہیں، نیز مسلمانوں کی

دوکان مکان کونڈر آتش بھی کیا جاتا ہے، جس کے رد عمل میں مسلمانوں کو بھی یہ فعل انجام دینا پڑتا

ہے۔ دریافت طلب امر یہ ہے کہ ایسا مال غنیمت کی مد میں شمار کر کے مسلمانوں کو دیگر اخراجات

میں استعمال کرنا جائز ہوگا یا نہیں؟ نیز بعض علاقوں میں مسلمانوں نے شرعی پنچایت کے تحت بیت

المال بنا کر اس میں دیگر مد کے روپے مثلاً زکوٰۃ اور چرم قربانی جمع کرتے ہیں، اور وقت پڑنے پر فقراء مسلمین یا دیگر مسلمانوں کی ضرورت میں خرچ کیا جاتا ہے، تو کیا اس طرح فساد سے حاصل کیا ہو مال بیت المال میں جمع کر کے مسلمانوں کے دیگر اخراجات میں مثلاً فساد کے وقت صرف کیا جاسکتا ہے؟ نیز ان کی لڑکیوں کو باندی بنا کر مستعمل کر سکتے ہیں یا نہیں؟

باسمہ سبحانہ تعالیٰ

الجواب وباللہ التوفیق: عام طور پر فسادات میں لوٹ مار کرنے والے لوگ مشخص

اور متعین نہیں ہوتے، اس لئے ان کی حرکت کے رد عمل میں عام ہندوؤں کے اموال بلا تفریق لوٹنا شرعاً جائز نہیں ہے، اس لئے اس طرح حاصل کئے گئے مال کو مالِ غنیمت نہیں کہا جاسکتا؛ بلکہ انہیں مالکوں کو لوٹانا ضروری ہے، اس طرح کے مال کو بیت المال وغیرہ میں جمع کر کے خرچ کرنا بھی درست نہیں ہے، اور جب مال لوٹنے کی اجازت نہیں ہے، تو باندی بنانے کا تو سوال ہی پیدا نہیں ہوتا، خاص کر اس لئے بھی کہ بین الاقوامی ضوابط کے مطابق غلام باندیوں کا رواج بالکل ختم ہو چکا ہے۔

قال اللہ تعالیٰ: ﴿يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ

تَكُونَ تِجَارَةً عَنْ تَرَاضٍ مِّنْكُمْ﴾ [النساء، جزء آیت: ۲۹]

قال اللہ تعالیٰ: ﴿وَجَزَاءُ سَيِّئَةٍ سَيِّئَةٌ مِّثْلُهَا﴾ [الشورى، جزء آیت: ۴۰]

وينبغي أن ينبه هنا إلى شيء مهم، وهو أن أكثر أقوام العالم قد أحدثت

اليوم معاهدة فيما بينهما، وقررت أنها لا تسترق أسيراً من أسارى الحروب،

وأكثر البلاد الإسلامية اليوم من شركاء هذه المعاهدة، ولا سيما أعضاء الأمم

المتحدة، فلا يجوز لمملكة إسلامية اليوم أن تسترق أسيراً ما دامت هذه

المعاهدة باقية. (كلمة فتح الملهم، كتاب العتق / الرق في الإسلام ۲۷۲/۱ مكتبة دار العلوم

كراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۳/۲۳/۱۴۱۵ھ

الجواب صحیح: شبیر احمد عفا اللہ عنہ

یتیموں اور بیوہ کا ناحق مال چھیننے والوں کے ساتھ برتاؤ؟

سوال (۷۰): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: اگر الف کے والدین یتیموں اور بیوہ کا حق اپنی بدنیتی سے مارنا چاہیں اور ان کا جملہ سامان جو ان کے قبضہ میں ہے، رکھنا چاہیں اور نہ دینا چاہیں تو از روئے شرع اہل بستی اہل محلہ اور رشتہ داروں کو ان سے تعلقات رکھنے چاہئیں یا نہیں؟

باسمہ سبحانہ تعالیٰ

الجواب وباللہ التوفیق: ایسے لوگ چوں کہ ظالم ہیں؛ لہذا ان سے تعلقات نہیں رکھنے چاہئیں، اور ان کا بائیکاٹ کرنا چاہئے۔ حدیث شریف میں ہے کہ جو ظالم کی جان بوجھ کر بد کرے تو وہ اسلام سے خارج ہے۔

عن أوس بن شرحبیل رضی اللہ عنہ أنه سمع رسول اللہ صلی اللہ علیہ وسلم یقول: من مشی مع ظالم لیقویہ وهو یعلم أنه ظالم فقد خرج من الإسلام. (مشکاة المصابیح ۴۳۶/۲، شعب الإیمان للبیہقی ۱۲۲/۶ رقم: ۷۶۷۵، مرقاة المفاتیح ۳۲۱/۹ دار الکتب العلمیة بیروت) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۳/۳/۱۴۱۷ھ

الجواب صحیح بشیر احمد عفا اللہ عنہ

غاصب سے اپنا حق وصول کرنے کے لئے پولیس کیس کرنا؟

سوال (۷۱): - کیا فرماتے ہیں علماء دین و مفتیان شرع متین مسئلہ ذیل کے بارے میں کہ: ایک شخص ریاست حسین سے میرا کاروباری لین دین تھا، پہلی مرتبہ لین دین ٹھیک رہا، کچھ روپے باقی رہ گئے، دوسری مرتبہ مال لینے کے بعد روپے نہیں دئے اور نہ ہی پچھلے باقی روپے دئے، فی الحال ۲۰ ہزار روپے باقی ہیں، اس نے نہت سارے وعدوں کے بعد چیک دئے، اور چیک بھی کیش نہیں ہوئے، اس کے بعد بھی وہ روپے دینے کے وعدے کرتا رہا؛ لیکن روپے نہیں

دئے، تقاضہ کرنے پر بہت بدتمیزی سے پیش آیا اور کہنے لگا کہ تم سے لئے جاسکتے ہوں تو لے لینا، اب میں نے محلہ کے کچھ لوگوں کو بیچ میں ڈالا؛ تاکہ یہ مسئلہ حل ہو جائے، اور ہماری رقم ہمیں مل جائے، ہمارے ثبوت کے مطابق بیچ میں پڑنے والے لوگوں نے بھی ہمارے حق میں فیصلہ دیا اور کہا کہ تم کو ان کے روپے دینے پڑیں گے، اور بتاؤ کب تک دے سکتے ہو؟ وہ فوراً جھوٹ بول گیا کہ میری طرف ان کا کوئی روپیہ نہیں نکلتا، اور مسجد میں قسم کھانے کے لئے تیار ہو گیا، اور اس نے مسجد میں جا کر جھوٹی قسم کھالی کہ میرے اوپر ان کا کوئی قرضہ نہیں ہے، جب اُس نے قسم کھالی تو ہم نے صبر کر لیا؛ لیکن بعد میں پتہ چلا کہ تم کو اُس نے بے وقوف بنا دیا؛ یہ تو کئی لوگوں کے ساتھ ایسا کر چکا ہے، اور اس کا یہ تیسرا واقعہ ہے، یہ تین مرتبہ جھوٹی قسم کھا چکا ہے، اور یہ بہت بڑا مکار ہے، اب آپ بتائیے کہ ہمیں اس سے اپنے روپے وصول کرنے کے لئے پولیس کیس کرنا چاہئے یا نہیں؟ اگر اس کے ساتھ ایسی سخت کارروائی نہیں کی گئی، تو آئندہ بھی یہ لوگوں کو بے وقوف بناتا رہے گا؟

باسمہ سبحانہ تعالیٰ

الجواب وبالله التوفيق: مسئلہ صورت میں بر تقدیر صحت سوال آپ اپنا حق

وصول کرنے کے لئے جو بھی قانونی طریقہ اختیار کرنا چاہیں کر سکتے ہیں۔

عن أبي هريرة رضي الله عنه قال: قال رسول الله صلى الله عليه وسلم

في حديث: دعوه، فإن لصاحب الحق مقالا. (صحيح البخاري، كتاب الاستقراض /

باب استقراض الإبل ۳۲۱/۱ رقم: ۲۳۹۰ دار الفكر بيروت، صحيح مسلم، المساقات / باب جواز

افتراق الحيوان الخ ۳۰/۲ رقم: ۱۶۰۱ بيت الأفكار الدولية)

عن عمرو بن الشريد عن أبيه رضي الله عنه عن رسول الله صلى الله

عليه وسلم قال: لِيُالْوَأَجِدَ يَحِلُّ عَرَضُهُ وَعَقُوبَتُهُ، قَالَ ابْنُ الْمُبَارَكِ: يَحِلُّ

عَرَضُهُ: يَغْلَظُهُ لَهُ، وَعَقُوبَتُهُ يَحْبَسُ لَهُ. (سنن أبي داود، كتاب الأفضية / باب في الحبس في

الدين وغيره ۵۱۱/۲ رقم: ۳۶۲۸، سنن ابن ماجه رقم: ۲۴۲۷)

إذا ثبت الحق للمدعي أمره بدفع ما عليه، فإن أبي حنيسه في الثمن والقرض؛ لأنه جزاء الظلم وقد صار ظالمًا بمنعه. (البحر الرائق، كتاب القضاء / فصل في الحبس ۲۸۳/۶ کراچی) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۱۸/۶/۱۴۲۲ھ
الجواب صحیح بشیر احمد عفا اللہ عنہ

مغصوبہ جائیداد کو خالی کرنے کے لئے پگڑی طلب کرنا

سوال (۷۲): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ کسی کی جائیداد کو خالی کرنے کے لئے پگڑی طلب کرنا کس زمرے میں آتا ہے؟

باسمہ سبحانہ تعالیٰ

الجواب وباللہ التوفیق: یہ ظلم ہے، جو کسی طرح حلال نہیں ہے۔

إذ لا يجوز لأحد من المسلمين أخذ مال أحد بغير سبب شرعي. (شامي،

كتاب الحدود / باب التعزير، مطلب: في التعزير بأخذ المال ۶/۶ ۱۰ زكريا، الفتاوى الهندية، كتاب

الغضب / الباب السابع، فصل في التعزير ۲/۶۷ ۱، البحر الرائق، كتاب الحدود / فصل في التعزير ۵/۶۸

زكريا، وهكنا في قواعد الفقه ۱۱۰) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۱۱/۱۴۱۶ھ

الجواب صحیح بشیر احمد عفا اللہ عنہ

درخت اور زمین سے جبریہ قبضہ چھڑانے کیلئے جھوٹ بولنا؟

سوال (۷۳): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: زید کی آراضی و درخت واحد ملکیت ہے، اس کے کچھ جز پر ایک شخص نے جبراً قبضہ کر لیا،

قانونی پیمائش کے باوجود بھی اس شخص نے قبضہ نہیں چھوڑا، اب مجبوراً قانونی کارروائی کر کے اس پر

مقدمہ دائر کر دیا گیا ہے، اب اگر اس مقدمہ میں کچھ جھوٹ کی آمیزش نہیں کی جائے گی، تو اتنی

جائیداد آراضی و درخت زید کے ہاتھ سے نکل جائیں گے؛ لہذا ازراہ کرم حدیث کی روشنی میں ارشاد فرمائیں کہ ایسی حالت میں جھوٹ کی آمیزش کی جائے یا نہیں؟

باسمہ سبحانہ تعالیٰ

الجواب وباللہ التوفیق: حتی الامکان جھوٹ سے بچنا لازم ہے، اگر ضرورت ہو

تو تعریض سے کام چلایا جائے، یعنی ایسا مضمون اختیار کیا جائے جو دراصل خلاف واقعہ نہ ہو، مگر مخاطب اسے کچھ اور سمجھے؛ تاہم اگر کوئی ایسی اضطراری شکل پیش آجائے کہ تعریض سے بھی کام نہ چل سکتا ہو، تو ایسی مجبوری کی شکل میں جان یا مال کے تحفظ کے لئے جھوٹ بولنے کی بھی گنجائش ہے۔

الكذب مباح لإحياء حقه و دفع الظلم عن نفسه، والمراد التعريض؛ لأن

عين الكذب حرام، وفي الشامي: واعلم أن الكذب قد يباح وقد يجب،

والضابط فيه، كما في تبين المحارم وغيره عن الإحياء أن كل مقصود يمكن

التوصل إليه بالصدق والكذب جميعاً، فالكذب فيه حرام، وإن أمكن التوصل

إليه بالكذب وحده فمباح إن أبيح تحصيل ذلك المقصود وواجب إن وجب

تحصيله. (شامي، كتاب الحظر والإباحة / باب الاستبراء ۶۱۲/۹ زكريا)

وظاهر مفهومها أنه إن لم يكن عنه مندوحة فالكذب لا يحرم عند حاجة

معتبرة شرعاً، وهي التي وقع ذكرها في حديث أسماء من الأمور الثلاثة.

ويؤيده أيضاً قصة الحجاج بن علاط التي أخرجهما النسائي والحاكم في

استئذانه النبي صلى الله عليه وسلم أن يقول عنه ما شاء لمصلحة في استخلاص

ماله من أهل مكة، وأذن له النبي صلى الله عليه وسلم: فأخبر أهل مكة أن أهل

خيبر هزموا المسلمين؛ فإنه لا يحتمل التعريض إلا أن يقال: إن الرواة تصرفوا

في حكاية لفظه، أو يقال: إنه كان من مواضع الضرورة المبالغة إلى حد

الاضطرار، والله سبحانه وتعالى أعلم. (بكملة فتح الملهم، كتاب الجهاد والسير / باب جو

الخداع في الحرب ۳۳/۳ المنکبة الأشرفیہ فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۱۴۲۳ھ

الجواب صحیح: بشیر احمد عفا اللہ عنہ

دوسروں کا مال ہٹپ کرنے والے کی توبہ؟

سوال (۷۴): کیا فرماتے ہیں علماء دین و مفتیان شرع متین مسئلہ ذیل کے بارے میں کہ: زید نے خوب اناپ شناپ پیسہ کمایا، رشوت لی، حق مارا، مگر اب اُس کو یاد نہیں کہ کس کس کے حقوق کی خلاف ورزی کر چکا ہے، لوگوں کی شناخت ممکن نہیں، اللہ سے توبہ کرتا ہے تو کیا توبہ ہو جائے گی؟

باسمہ سبحانہ تعالیٰ

الجواب وبالله التوفیق: مسئلہ صورت میں لازم ہے کہ جہاں تک ممکن ہو

اصل اہل حقوق کو اُن کے اموال واپس کرنے یا معاف کرانے کی کوشش کرے، اور اگر کوشش کے باوجود اصل مستحقین کا پتہ نہ چل سکے تو اندازہ لگا کر جتنی رقم ناجائز ذرائع سے کمائی ہے وہ اصل مالکین کی طرف سے غریبوں کو تقسیم کر دے، اور ساتھ میں توبہ و استغفار کرتا رہے۔

والحاصل أنه إن علم أرباب الأموال وجب أداء عليه، وإلا فإن علم عين الحرام لا يحل له، ويتصدق به بنية صاحبه، وإن كان مالا مختلطاً مجتمعاً من الحرام ولا يعلم أربابه ولا شيئاً منه بعينه حل له حكماً، والأحسن ديانة التنزه

عنه. (شامی ۱/۷ ۳۰ زکریا) فقط واللہ تعالیٰ اعلم

کتبہ: احقر محمد سلمان منصور پوری غفرلہ ۲۲/۲/۱۴۲۳ھ

الجواب صحیح: بشیر احمد عفا اللہ عنہ

جنگل کے خورد و درخت، پیڑ پودے اور جنگلی جانور

کس کی ملکیت ہیں؟

سوال (۷۵): کیا فرماتے ہیں علماء دین و مفتیان شرع متین مسئلہ ذیل کے بارے

میں کہ: ہمارے شہر سے چند کلومیٹر کے بعد پہاڑوں اور جنگلات کا سلسلہ شروع ہو جاتا ہے، قانوناً ان جنگلات کی حفاظت کے لئے فارسٹ کا محکمہ پولیس تعینات رہتا ہے، مگر جو لوگ ان جنگلات میں آباد ہیں، وہ جنگل سے لکڑیاں، تیتڑ، بیڑ، خرگوش، جنگلی مرغیاں، شہد اور مختلف جڑی بوٹیاں اسی طرح پتھروں کے مختلف سامان لالا کر شہروں میں فروخت کرتے رہتے ہیں، پولیس کا محافظ دستہ بھی اس بات کو خوب جانتا ہے، کبھی کبھی ان کو منع بھی کیا جاتا ہے، مگر ان لوگوں کا ذریعہ معاش ہی یہی ہے، وہ بہت دن تک یہ کاروبار نہیں چھوڑ سکتے، جو لوگ زیادہ اس طرح کا کام کرتے ہیں، وہ پولیس والوں کو رشوت دے کر بھی ایسی چیزیں شہروں میں لاکر فروخت کر لیتے ہیں۔

اب دریافت طلب مسئلہ یہ ہے کہ ان دیہاتوں میں بسنے والے مسلمانوں کے لئے اس طرح جنگلی جانور، لکڑیاں اور پتھر کے سامان لاکر بیچ کر کسب معاش کرنا کیسا ہے؟ جب کہ ان کا کوئی دوسرا ذریعہ معاش نہیں ہے، اور سینکڑوں سال سے وہ جنگلوں میں ہی آباد ہیں، اور اسی طرح اہل شہر کے لئے ان لوگوں کے پاس سے یہ جنگلی چیزیں خریدنا اور استعمال کرنا کیسا ہے؟ اُمید ہے کہ جواب عنایت فرما کر مشکور فرمائیں گے۔

باسمہ سبحانہ تعالیٰ

الجواب وباللہ التوفیق: جنگلات کے خورد و پیڑ، پودے، جڑی بوٹیاں، شہد اور

ہر طرح کے شکار اور ان کے انڈے وغیرہ، اسی طرح جنگلی پتھر اصلاً کسی کی ملک نہیں ہے؛ بلکہ جو ان کو حاصل کر کے قابض ہو جائے، وہی شرعاً ان کا مالک قرار پاتا ہے۔ بریں بناء مسئلہ صورت میں جنگلات میں آباد لوگ جو جنگلی اشیاء پکڑ کر، یا قبضہ کر کے شہروں میں لاکر فروخت کرتے ہیں، تو ان کا فروخت کرنا، اور شہری لوگوں کا ان سے یہ چیزیں خریدنا سب جائز ہے، اور شرعی اعتبار سے حکومت کو یہ حق تو حاصل ہے کہ وہ اپنے جنگلات میں کسی کو داخل نہ ہونے دے؛ لیکن جو لوگ وہاں آباد ہیں، یا جو کسی بھی طرح داخل ہو جائیں، اور وہ جنگلی چیزیں اپنے قبضہ میں لے آئیں، تو ان سے وہ چیزیں جبراً واپس لینے کا حکومت کو حق نہیں ہے؛ تاہم چون کہ ملکی قانون اس کے خلاف ہے؛ اس

لئے بہر حال محتاط رہنے کی ضرورت ہے، اور رشوت کا لین دین گو کہ ناجائز ہے؛ البتہ کبھی ناگزیر ضرورت ہو تو جان و مال اور عزت بچانے کے لئے رشوت دینے کی گنجائش ہوگی۔

أخرج أبو داؤد عن رجل من المهاجرين من أصحاب النبي صلى الله عليه وسلم قال: غزوت مع النبي صلى الله عليه وسلم ثلاثاً أسمعته يقول: المسلمون شركاء في ثلاث: في الماء، والكلاء، والنار. (سنن أبي داؤد ۴۹۲/۲)

عن سمرة بن جندب رضي الله عنه قال: قال رسول الله صلى الله عليه وسلم: من غلب على ماء فهو له. وقال وهب بن بقية: فهو أحق به. (المعجم الكبير للطبراني ۲۰۹/۷ رقم: ۶۸۶۸)

عن ابن عباس رضي الله عنه ما قال: قال رسول الله صلى الله عليه وسلم: المسلمون شركاء في ثلاثة: في الماء، والكلاء، والنار، وثمانه حرام. (سنن ابن ماجه / باب المسلمون شركاء في ثلاث ۱۷۸، رقم: ۲۴۷۲)

عن أبي هريرة رضي الله عنه قال: لعن رسول الله صلى الله عليه وسلم الراشي والمرتشي في الحكم. (سنن الترمذي، أبواب الأحكام / باب ما جاء في الراشي والمرتشي في الحكم ۲۴۸/۱)

عن عائشة رضي الله عنها قالت: قال رسول الله صلى الله عليه وسلم: الراشي والمرتشي في النار. (تلخيص الحبير، كتاب القضاء / باب أدب القضاء ۲ رقم: ۲۰۹۳)

وما لا ينبتة الناس فهو كلاً وإن كان شجراً. (الفتاوى التاتارخانية / كتاب الشرب ۳۴۰/۱۸)

الكلاء في أرض مملوكة نبت بنفسه لا يانبات صاحب الأرض، فلا يملك صاحبه بكونه في أرضه؛ بل للناس فيه شركة، حتى لو أخذه إنسان وقطعه وأحرزه صار ملكاً له. (حاشية الهداية ۴۸۵/۴)

من تقبل بعض المفازة من السلطان، فاصطاد فيه غيره كان الصيد لمن

أخذه. (الفتاوى الهندية، كتاب الصيد / آخر باب السابع، قبيل: كتاب الرهن ۴۳۱/۵)

فأنبت إلى من الكلاً في أرض مملوكة بلا إنبات صاحبها، حكمه كما

سبق، أي لا يمنع أحد من الأخذ فيه ولا رعى ما شئت فيه، إلا أن لرب الأرض

المنع من الدخول في أرضه. (الموسوعة الفقهية ۱۰۷/۳۵ كويت)

الرابع: ما يدفع لدفع الخوف من المدفوع إليه على نفسه، أو ماله حلال

للدافع حرام على الأخذ. (شامي، كتاب القضاء / مطلب في الكلاج على الرشوة والهدية ۳۵/۸

زكريا، كنا في البحر الرائق / كتاب القضاء ۱۶۶ ۴۴ زكريا) فقط والله تعالى اعلم

الملاه: احقر محمد سلمان منصور پوری غفرلہ ۱۱/۲/۱۴۳۲ھ

الجواب صحیح: شبیر احمد عفا اللہ عنہ

